

Tanya's BEAUTY SALOON
 THREADING/WAXING, FACIAL (MEN & WOMEN)
 ANTI-AGING FACIAL, BLEACH, HAIR CUT, COLOR AND STYLE

40-39-75ST. JACKSON HEIGHTS, NY 11373. PH: 718-476-9009
 137-40 JAMAICA AVENUE, JAMAICA, NY 11435 PH: 718-297-1019
 85-03 ROOSEVELT AVENUE JACKSON HEIGHTS, NY 11373. PH: 718-205-7832

Ad Space Available
Call: 847-359-0746

ਪ੍ਰਾਈਵੇਟ ਗੱਡੀਆਂ, ਕਮਰਸ਼ੀਅਲ ਟਰੱਕ, ਲਾਈਫ ਅਤੇ ਘਰਾਂ ਦੀ ਇੰਸੂਰੈਂਸ ਦੀ ਸੇਵਾ ਵਿਚ ਤਜਰਬੇਕਾਰ ਬੋਬੀ ਸਿੰਘ ਨੂੰ ਚੰਗੀਆਂ ਸੇਵਾਵਾਂ ਲਈ ਅੱਜ ਹੀ ਕਾਲ ਕਰੋ

(ਸੈਲ): 718-757-7809
ਫੋਨ (ਦਫਤਰ): 516-439-5420
(ਫੈਕਸ): 516-439-5418

ਬੋਬੀ ਸਿੰਘ
ਪੰਜਾਬੀ ਭਰਾਵਾਂ ਦੀ ਸੇਵਾ ਵਿਚ ਹਰ ਪਲ ਹਾਜ਼ਰ

ਗੱਡੀਆਂ ਅਤੇ ਘਰਾਂ ਦੀ ਇੰਸੂਰੈਂਸ ਸਬੰਧੀ ਸਲਾਹ-ਮਸ਼ਵਰਾ ਕਰਕੇ ਪੈਸੇ ਦੀ ਬੱਚਤ ਕਰੋ।

Fifteenth Year of Publication ਨਿਊ ਯਾਰਕ ਐਡੀਸ਼ਨ **Price 50¢** Email: punjabtimes1@sbcglobal.net
 ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫਤਾਵਾਰ www.punjabtimesusa.com

ਪੰਜਾਬ ਟਾਈਮਜ਼

Punjab Times, Vol 15, Issue 18, May 3, 2014 20451 N Plum Grove Rd., Palatine, IL 60074 Ph: 847-359-0746, Fax: 847-705-9388

ਬਿਕਰਮ ਮਜੀਠੀਆ ਅਕਾਲੀ ਦਲ ਉਤੇ ਫਿਰ ਪਿਆ ਭਾਰੀ

ਧਾਰਮਿਕ ਆਗੂਆਂ ਦੀ ਕਾਰਗੁਜ਼ਾਰੀ 'ਤੇ ਵੀ ਉੱਠੇ ਸਵਾਲ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਕੈਬਨਿਟ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਇਕ ਵਾਰ ਫਿਰ ਵਿਵਾਦਾਂ ਵਿਚ ਘਿਰ ਗਏ ਹਨ। ਬਾਦਲ ਪਰਿਵਾਰ ਦੇ ਇਸ ਨੇਤਾ ਅਤੇ ਲਾਡਲੇ ਰਿਸ਼ਤੇਦਾਰ ਨੇ ਦਸਵੇਂ ਗੁਰੂ ਗੋਬਿੰਦ ਸਿੰਘ ਦੇ ਸ਼ਬਦ ਦੀ ਇਕ ਤੁਕ ਵਿਚ ਭਾਜਪਾ ਆਗੂ ਅਰੁਣ ਜੇਤਲੀ ਦਾ ਨਾਂ ਜੋੜ ਦਿੱਤਾ। ਚੋਣਾਂ ਦਾ ਮਾਹੌਲ ਹੋਣ ਕਰ ਕੇ ਇਹ ਮਾਮਲਾ ਖੂਬ ਭਖਿਆ ਜਿਸ ਦਾ ਖਮਿਆਜ਼ਾ ਅਕਾਲੀ-ਭਾਜਪਾ ਗੱਠਜੋੜ ਨੂੰ ਭੁਗਤਣਾ ਪੈ ਸਕਦਾ ਹੈ। ਉਧਰ, ਇਸ ਮਾਮਲੇ ਨਾਲ ਧਾਰਮਿਕ ਸੰਸਥਾਵਾਂ ਦੀ ਕਾਰਗੁਜ਼ਾਰੀ ਉਤੇ ਵੀ ਸਵਾਲ ਖੜ੍ਹੇ ਹੋ ਗਏ ਹਨ।

ਇਸ ਮਾਮਲੇ 'ਤੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਤਾਂ ਇਕ ਵੀ ਸ਼ਬਦ ਬੋਲਣਾ ਮੁਨਾਸਿਬ ਨਹੀਂ ਸਮਝਿਆ; ਨਾਲ ਹੀ ਸ੍ਰੀ ਅਕਾਲ ਤਖਤ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਵੱਲੋਂ ਵਾਰ-ਵਾਰ ਇਸ ਮੁੱਦੇ 'ਤੇ ਸਿਆਸਤ ਨਾ ਕਰਨ ਦੇ ਜਾਰੀ ਕੀਤੇ ਫਰਮਾਨ ਵੀ ਕਈ ਸਵਾਲ ਖੜ੍ਹੇ ਕਰਦੇ ਹਨ। ਜਥੇਦਾਰ ਗੁਰਬਚਨ ਸਿੰਘ ਨੇ ਸ਼੍ਰੋਮਣੀ ਅਕਾਲੀ ਦਲ ਦਾ ਬਚਾਅ ਕਰਦਿਆਂ ਵਾਰ-ਵਾਰ ਕਿਹਾ ਕਿ ਗੁਰਬਾਣੀ ਨਾਲ ਛੇਤਾਛੇਤਾ ਦਾ ਮਾਮਲਾ ਬੜਾ ਨਾਜ਼ੁਕ ਹੈ। ਇਸ ਲਈ ਕੋਈ ਵੀ ਵਿਅਕਤੀ ਇਸ ਮਾਮਲੇ ਨੂੰ ਰਾਜਸੀ ਹਿੱਤਾਂ ਲਈ ਵਰਤਣ ਤੋਂ ਗੁਰੇਜ਼ ਕਰੇ। ਸ਼ੁਰੂ ਵਿਚ ਇਸ ਮਾਮਲੇ 'ਤੇ ਕੋਈ ਵੀ ਧਾਰਮਿਕ ਆਗੂ ਬੋਲਣ ਲਈ ਤਿਆਰ ਨਹੀਂ ਸੀ, ਪਰ ਦੁਨੀਆਂ ਭਰ ਵਿਚ ਵਸੇ ਸਿੱਖਾਂ ਦੇ ਰੋਹ ਨੂੰ ਵੇਖਦਿਆਂ ਇਸ ਮਾਮਲੇ ਨੂੰ ਸੰਭਾਲਣ ਦੀ ਕੋਸ਼ਿਸ਼ ਕੀਤੀ ਗਈ। ਪੰਜਾਬ ਵਿਚ ਮਜੀਠੀਆ ਖਿਲਾਫ ਵਿਆਪਕ ਰੋਸ ਪ੍ਰਦਰਸ਼ਨ ਹੋਏ ਅਤੇ ਉਸ ਦੇ ਪੁਤਲੇ ਵੀ ਸਾੜੇ ਗਏ। ਸਿੱਖ ਜਥੇਬੰਦੀਆਂ ਨੇ ਜਥੇਦਾਰ ਗੁਰਬਚਨ ਸਿੰਘ ਨੂੰ

ਮੰਗ ਪੱਤਰ ਸੌਂਪ ਕੇ ਮਜੀਠੀਆ ਖਿਲਾਫ ਕਾਰਵਾਈ ਦੀ ਮੰਗ ਕੀਤੀ। ਬਾਅਦ ਵਿਚ ਮਜੀਠੀਆ ਦੀ

ਮਜੀਠੀਆ ਦਾ ਰਵੱਈਆ ਜਿਉਂ ਦਾ ਤਿਉਂ

ਕੈਬਨਿਟ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਭਾਵੇਂ ਕਸੂਤੇ ਫਸ ਗਏ ਹਨ ਪਰ ਉਨ੍ਹਾਂ ਦੇ ਰਵੱਈਏ ਵਿਚ ਅਜੇ ਵੀ ਕੋਈ ਫਰਕ ਨਹੀਂ ਪਿਆ ਹੈ। ਉਨ੍ਹਾਂ ਦਾ ਅਕਾਲੀ ਆਗੂਆਂ ਅਤੇ ਵਰਕਰਾਂ ਨਾਲ ਵਿਹਾਰ ਪਹਿਲਾਂ ਵਾਲਾ ਹੀ ਹੈ। ਵਰਕਰਾਂ ਦਾ ਕਹਿਣਾ ਹੈ ਕਿ ਬਾਦਲ ਪਰਿਵਾਰ, ਮਜੀਠੀਆ ਖਿਲਾਫ ਕੋਈ ਵੀ ਗੱਲ ਸੁਣਨ ਨੂੰ ਤਿਆਰ ਨਹੀਂ। ਹੋਰ ਤਾਂ ਹੋਰ, ਕੋਈ ਵੀ ਲੀਡਰ ਉਸ ਬਾਰੇ ਬੋਲਣ ਦੀ ਕਦੀ ਜੁਰਅਤ ਨਹੀਂ ਕਰ ਸਕਿਆ। ਅਕਾਲੀ ਦਲ ਦੇ ਅੰਦਰ ਹੀ ਉਸ ਨੇ ਆਪਣਾ ਇਕ ਵੱਖਰਾ, ਮਜ਼ਬੂਤ ਧੜਾ ਵੀ ਖੜ੍ਹਾ ਕਰ ਲਿਆ ਹੈ ਜੋ ਉਸ ਦੇ ਇਕ ਸੱਦੇ ਉਤੇ ਕੁਝ ਵੀ ਕਰਨ ਨੂੰ ਤਿਆਰ ਰਹਿੰਦਾ ਹੈ।

ਪੰਜਾਬ ਵਿਚ ਬਦਲਣਗੇ ਸਿਆਸੀ ਸਮੀਕਰਨ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਪੰਜਾਬ ਦੇ 13 ਲੋਕ ਸਭਾ ਹਲਕਿਆਂ ਤੋਂ 253 ਉਮੀਦਵਾਰਾਂ ਦੀ ਕਿਸਮਤ ਵੋਟਿੰਗ ਮਸ਼ੀਨਾਂ ਵਿਚ ਬੰਦ ਹੋ ਗਈ ਹੈ। ਇਸ ਦਾ ਫੈਸਲਾ 16 ਮਈ ਨੂੰ ਐਲਾਨਿਆ ਜਾਵੇਗਾ। ਪੰਜਾਬ ਵਿਚ ਇਕ ਕਰੋੜ 95 ਲੱਖ 27 ਹਜ਼ਾਰ 114 ਵੋਟਰ ਹਨ। ਇਨ੍ਹਾਂ ਵਿਚ ਇਕ ਕਰੋੜ 26 ਲੱਖ 6 ਹਜ਼ਾਰ 743 ਮਰਦ ਤੇ 92 ਲੱਖ 60 ਹਜ਼ਾਰ 371 ਔਰਤ ਵੋਟਰ ਹਨ। ਇਸ ਵਾਰ ਚੋਣਾਂ ਦਾ ਮਾਹੌਲ ਕਾਫੀ ਰੌਚਕ 'ਤੇ ਗਰਮ ਰਿਹਾ। ਇਸ ਕਰ ਕੇ ਸਖਤ ਸੁਰੱਖਿਆ ਦੇ ਪ੍ਰਬੰਧ ਕੀਤੇ ਗਏ।

ਇਨ੍ਹਾਂ ਲੋਕ ਸਭਾ ਚੋਣਾਂ ਦੌਰਾਨ ਕਾਂਗਰਸ ਦੇ ਸੂਬਾ ਪ੍ਰਧਾਨ ਪ੍ਰਤਾਪ ਸਿੰਘ ਬਾਜਵਾ, ਸ਼੍ਰੋਮਣੀ ਅਕਾਲੀ ਦਲ ਦੇ ਦੋ ਸੀਨੀਅਰ ਆਗੂ ਰਣਜੀਤ ਸਿੰਘ ਬੁਹਮਪੁਰਾ ਤੇ ਸੁਖਦੇਵ ਸਿੰਘ ਚੀਫਡਾ, ਵਿਦੇਸ਼ ਰਾਜ ਮੰਤਰੀ ਪਰਨੀਤ ਕੌਰ, ਵਿਧਾਨ ਸਭਾ ਵਿਚ ਵਿਰੋਧੀ ਧਿਰ ਦੇ ਨੇਤਾ ਸੁਨੀਲ ਜਾਖੜ, ਪੀ.ਪੀ.ਪੀ. ਦੇ ਪ੍ਰਧਾਨ ਮਨਪ੍ਰੀਤ ਸਿੰਘ ਬਾਦਲ ਦਾ ਵੱਕਾਰ ਦਾਅ 'ਤੇ ਹੈ। ਹੁਕਮਰਾਨ ਬਾਦਲ ਪਰਿਵਾਰ ਦੀ ਨੂੰਹ ਹਰਸਿਮਰਤ ਕੌਰ ਦੇ ਬਠਿੰਡਾ ਤੋਂ ਸ਼੍ਰੋਮਣੀ ਅਕਾਲੀ ਦਲ ਦੀ ਉਮੀਦਵਾਰ ਵਜੋਂ ਮੈਦਾਨ ਵਿਚ ਹੋਣ ਕਾਰਨ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਅਤੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਦਾ ਵੀ ਵੱਕਾਰ ਦਾਅ 'ਤੇ ਹੈ। ਪਹਿਲੀ ਵਾਰੀ ਮੈਦਾਨ ਵਿਚ ਨਿੱਤਰੀ ਆਮ ਆਦਮੀ ਪਾਰਟੀ ਦੇ ਕੁਝ ਉਮੀਦਵਾਰ ਵੀ ਚਰਚਾ ਵਿਚ ਹਨ। ਇਨ੍ਹਾਂ ਵਿਚ ਕਾਮੇਡੀਅਨ ਭਗਵੰਤ ਮਾਨ, ਐਚ.ਐਸ. ਫੂਲਕਾ, ਡਾ. ਧਰਮਵੀਰ ਗਾਂਧੀ, ਸੁੱਚਾ ਸਿੰਘ ਛੋਟੇਪੁਰ, ਡਾ. ਦਲਜੀਤ ਸਿੰਘ, ਪ੍ਰੋ. ਸਾਧੂ ਸਿੰਘ ਸ਼ਾਮਲ ਹਨ।

ਇਕ ਪਾਸੇ ਮੰਨਿਆ ਜਾ ਰਿਹਾ ਹੈ ਕਿ ਯੂ.ਪੀ.ਏ. ਦੇ 10 ਸਾਲਾਂ ਦੇ ਕਾਰਜਕਾਲ ਦੌਰਾਨ ਵਧੀਆਂ ਸਮੱਸਿਆਵਾਂ ਕਰ ਕੇ ਦੇਸ਼ ਭਰ ਵਿਚ ਕਾਂਗਰਸ ਵਿਰੁੱਧ ਸੱਤਾ ਵਿਰੋਧੀ ਲਹਿਰ ਹੈ, ਦੂਜੇ ਪਾਸੇ ਪੰਜਾਬ ਵਿਚ ਅਕਾਲੀ-ਭਾਜਪਾ ਗੱਠਜੋੜ

ਦੀ ਪਿਛਲੇ ਸੱਤ ਸਾਲ ਤੋਂ ਸਰਕਾਰ ਹੋਣ ਕਰ ਕੇ ਲੋਕ ਇਸ ਨਜ਼ਮ ਤੋਂ ਵੀ ਖਫਾ ਨਜ਼ਰ ਆ ਰਹੇ ਹਨ। ਪੰਜਾਬ ਕਾਂਗਰਸ ਦੇ ਸੀਨੀਅਰ ਲੀਡਰਾਂ ਦੇ ਮੈਦਾਨ ਵਿਚ ਨਿੱਤਰਨ ਕਰ ਕੇ ਚੋਣ ਮੁਕਾਬਲਾ ਕਾਫੀ ਤਿੱਖਾ ਰਿਹਾ। ਇਸ ਵਾਰ ਪੰਜਾਬ ਕਾਂਗਰਸ ਦੇ ਪ੍ਰਧਾਨ ਪ੍ਰਤਾਪ ਸਿੰਘ ਬਾਜਵਾ, ਸਾਬਕਾ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ, ਅੰਬਿਕਾ ਸੇਨੀ ਤੇ ਪੰਜਾਬ ਕਾਂਗਰਸ ਵਿਧਾਇਕ ਦਲ ਦੇ ਆਗੂ ਸੁਨੀਲ ਜਾਖੜ ਨੂੰ ਮੈਦਾਨ ਵਿਚ ਉਤਾਰ ਕੇ ਹੁਕਮਰਾਨ ਗਠਜੋੜ ਨੂੰ ਵੱਡੀ ਟੱਕਰ ਦਿੱਤੀ ਗਈ। ਆਮ ਆਦਮੀ ਪਾਰਟੀ ਨੇ ਵੀ ਨਵੇਂ ਮੁੱਦੇ ਉਠਾ ਕੇ ਮੁਕਾਬਲੇ ਨੂੰ ਹੋਰ ਫਸਵਾਂ ਬਣਾ ਦਿੱਤਾ।

ਸ਼ਾਇਦ ਇਹੋ ਕਾਰਨ ਹੈ ਕਿ ਕਾਂਗਰਸ ਤੇ ਅਕਾਲੀ-ਭਾਜਪਾ ਗਠਜੋੜ ਵੱਲੋਂ ਵੋਟਾਂ ਹਾਸਲ ਕਰਨ ਲਈ ਹਰ ਹੀਲਾ ਵਰਤਣ ਦੇ ਬਾਵਜੂਦ ਦੋਵੇਂ ਧਿਰਾਂ ਦੇ ਉਮੀਦਵਾਰਾਂ ਵਿਚ ਬੇਚੈਨੀ ਦਾ ਆਲਮ ਹੈ। ਦੋਵੇਂ ਧਿਰਾਂ ਦੇ ਵੱਡੇ ਆਗੂ ਤੇ ਉਮੀਦਵਾਰ ਭਾਵੇਂ ਆਪੋ-ਆਪਣੀ ਜਿੱਤ ਦੇ ਦਾਅਵੇ ਕਰ ਰਹੇ ਹਨ ਪਰ ਇਸ ਵਾਰ ਆਮ ਆਦਮੀ ਪਾਰਟੀ (ਆਪ) ਦੇ ਉਭਾਰ, ਵੱਡੇ ਪੱਧਰ 'ਤੇ ਹੋਈਆਂ ਦਲਬਦਲੀਆਂ ਤੇ ਵੋਟਰਾਂ ਦੇ ਖ਼ਾਮੋਸ਼ ਤੇਵਰਾਂ ਕਾਰਨ ਚੋਣ ਨਤੀਜੇ ਹੈਰਾਨੀਜਨਕ ਆਉਣ ਦੀ ਸੰਭਾਵਨਾ ਹੈ।

ਪੰਜਾਬ ਦੇ ਚੋਣ ਇਤਿਹਾਸ ਵਿਚ ਪਹਿਲੀ ਵਾਰ ਸਿਆਸੀ ਪਾਰਟੀਆਂ ਤੇ ਆਮ ਜਨਤਾ ਵੱਲੋਂ ਸੋਸ਼ਲ ਮੀਡੀਆ ਵੱਟਸਐਪ, ਫੇਸਬੁੱਕ, ਵਾਈਬਰ, ਐਸ.ਐਮ.ਐਸ. ਤੇ ਈਮੇਲਜ਼ ਦੀ ਵਰਤੋਂ ਕਰਨ ਕਰ ਕੇ ਚੋਣਾਂ ਦੇ ਕਈ ਪਹਿਲੂਆਂ 'ਤੇ ਭਖਵੀਆਂ ਬਹਿਸਾਂ ਦਾ ਦੌਰ ਚੱਲਿਆ। ਇਨ੍ਹਾਂ ਚੋਣਾਂ ਦੌਰਾਨ ਸਿਆਸੀ ਪਾਰਟੀਆਂ ਦੇ ਸਟਾਰ ਪ੍ਰਚਾਰਕਾਂ ਦੇ ਭਾਸ਼ਨ, ਫਿਲਮ ਸਟਾਰਾਂ ਦਾ ਗਲੈਮਰ, ਵੱਡੀਆਂ ਚੋਣ ਰੈਲੀਆਂ ਤੇ ਰੋਡ ਸ਼ੋਅ ਵੀ ਸੋਸ਼ਲ ਮੀਡੀਆ ਰਾਹੀਂ ਚੋਣ ਸੁਨੇਹਿਆਂ ਦੇ ਹੜ੍ਹ ਅੱਗੇ ਬੈਠੇ ਬਣੇ ਰਹੇ। ਅਕਾਲੀ-ਭਾਜਪਾ ਗੱਠਜੋੜ ਭਾਵੇਂ ਕੇਂਦਰ

ਸਭ ਦੀਆਂ ਅੱਖਾਂ ਹੁਣ 16 ਮਈ 'ਤੇ ਲੱਗੀਆਂ

(ਬਾਕੀ ਸਫਾ 6 'ਤੇ)

ਇੰਡੀਆ ਕਾਲ ਕਰਨ ਲਈ ਸਭ ਤੋਂ ਵਧੀਆ ਤੇ ਭਰੋਸੇਮੰਦ ਸਰਵਿਸ

www.011india.com

\$25 2,500 Minutes

ਅਮਰੀਕਾ ਜਾਂ ਕੈਨੇਡਾ ਤੋਂ ਇਕੋ ਰੇਟ

ਸਾਡੀ ਸਰਵਿਸ ਹਰ ਦੇਸ਼ ਲਈ ਵਰਤੋਂ।

✓ ਵਧੀਆ, ਸਾਫ਼ ਆਵਾਜ਼ ✓ ਘਰੋਂ ਤੇ ਸੈਲ ਫੋਨ ਤੋਂ ਇਕੋ ਵੇਲੇ ਦੋ ਫੋਨ ਚੱਲ ਸਕਦੇ ਹਨ

✓ ਬਗੈਰ ਪਿੰਨ ਤੋਂ ਵਰਤੋਂ

✓ ਸਪੀਡ ਵਾਲੇ ਨੰਬਰ ਸੈਟ ਕਰੋ

800.914.1013 • 408.659.9400

Limited Time Offer. Restrictions & Additional Fees Apply.

ਭਗਤ ਸਿੰਘ ਨੂੰ ਨਿਰਦੋਸ਼ ਸਿੱਧ ਕਰਨ ਲਈ ਪਟੀਸ਼ਨ

ਲਾਹੌਰ: ਲਾਹੌਰ ਐਸ.ਐਸ.ਪੀ. ਹੱਤਿਆ ਕੇਸ 'ਚ 1928 ਵਿਚ ਭਗਤ ਸਿੰਘ ਵਿਰੁੱਧ ਦਰਜ ਐਫ.ਆਈ.ਆਰ. ਦੀ ਕਾਪੀ ਮੰਗੀ ਗਈ ਹੈ ਤਾਂ ਕਿ ਇਸ ਬਾਕੀ ਸ਼ਹੀਦ ਦਾ ਨਿਰਦੋਸ਼ ਹੋਣਾ ਸਿੱਧ ਕੀਤਾ ਜਾ ਸਕੇ। ਪਟੀਸ਼ਨਰ ਇਮਤਿਆਜ਼ ਰਾਸ਼ਿਦ ਕੁਰੈਸ਼ੀ ਜੋ ਭਗਤ ਸਿੰਘ ਮੈਮੋਰੀਅਲ ਫਾਊਂਡੇਸ਼ਨ ਦੇ ਚੇਅਰਮੈਨ ਹਨ, ਨੇ ਪਟੀਸ਼ਨ ਪਾ ਕੇ ਭਗਤ ਸਿੰਘ, ਸੁਖਦੇਵ ਤੇ ਰਾਜਗੁਰੂ ਵਿਰੁੱਧ ਦਰਜ ਐਫ.ਆਈ.ਆਰ. ਦੀ ਤਸਦੀਕਸ਼ੁਦਾ ਕਾਪੀ ਮੰਗੀ ਹੈ। ਉਨ੍ਹਾਂ ਵਿਰੁੱਧ ਇਹ ਕੇਸ ਉਸ ਵੇਲੇ ਦੇ ਐਸ.ਐਸ.ਪੀ. ਜੌਹਨ ਪੀ. ਸਾਂਡਰਸ ਦੀ ਹੱਤਿਆ ਦੇ ਮਾਮਲੇ ਵਿਚ ਦਰਜ ਹੋਇਆ ਸੀ।

ਅਦਾਲਤ ਨੇ ਹੁਣ ਪੁਲਿਸ ਨੂੰ ਹੁਕਮ ਦਿੱਤੇ ਹਨ ਕਿ ਕੁਰੈਸ਼ੀ ਨੂੰ ਐਫ.ਆਈ.ਆਰ. ਦੀ ਕਾਪੀ ਮੁਹੱਈਆ ਕਰਵਾਈ ਜਾਵੇ। ਸ਼੍ਰੀ ਕੁਰੈਸ਼ੀ ਨੇ ਅਦਾਲਤ ਨੂੰ ਦੱਸਿਆ ਕਿ ਉਸ ਨੇ ਪੁਲਿਸ ਨੂੰ ਅਦਾਲਤੀ ਹੁਕਮ ਦਿਖਾ ਕੇ ਐਫ.ਆਈ.ਆਰ. ਦੀ ਕਾਪੀ ਮੰਗੀ ਸੀ, ਪਰ ਉਨ੍ਹਾਂ ਇਨਕਾਰ ਕਰ ਦਿੱਤਾ। ਸੈਸ਼ਨ ਕੋਰਟ ਨੇ ਲਾਹੌਰ ਪੁਲਿਸ ਦੇ ਮੁਖੀ

ਚੌਧਰੀ ਸ਼ਫੀਕ ਨੂੰ ਅਦਾਲਤੀ ਹੁਕਮਾਂ ਦੀ ਪਾਲਣਾ ਕਰਨ ਬਾਬਤ ਨੋਟਿਸ ਜਾਰੀ ਕੀਤਾ ਹੈ ਅਤੇ ਸੁਣਵਾਈ ਦੇ ਹਫਤੇ ਅੱਗੇ ਪਾ ਦਿੱਤੀ ਹੈ।

ਸ਼੍ਰੀ ਕੁਰੈਸ਼ੀ ਨੇ ਦੱਸਿਆ ਕਿ ਪੰਜਾਬ ਪੁਲਿਸ ਕਾਨੂੰਨੀ ਮਾਮਲਿਆਂ ਦੇ ਦਫਤਰ ਕੋਲ 1895 ਤੋਂ 1928 ਤੱਕ ਦਾ ਰਿਕਾਰਡ ਹੈ, ਪਰ ਪੁਲਿਸ ਨੇ 1928 ਦੀ ਐਸ.ਐਸ.ਪੀ. ਦੇ ਮਾਰੇ ਜਾਣ ਬਾਰੇ ਦਰਜ ਐਫ.ਆਈ.ਆਰ. ਉਸ ਨੂੰ ਨਹੀਂ ਦਿੱਤੀ। ਭਗਤ ਸਿੰਘ ਦਾ ਕੇਸ ਜਿਹੜੇ ਟ੍ਰਿਬਿਊਨਲ ਕੋਲ ਸੀ, ਉਸ ਦੇ ਵਿਸ਼ੇਸ਼ ਜੱਜਾਂ ਨੇ ਉਸ ਨੂੰ ਮੌਤ ਦੀ ਸਜ਼ਾ ਦਿੱਤੀ ਸੀ ਅਤੇ ਕੇਸ ਦੇ 450 ਗਵਾਹਾਂ ਨੂੰ ਸੁਣਿਆ ਨਹੀਂ ਗਿਆ ਸੀ।

ਭਗਤ ਸਿੰਘ ਦੇ ਵਕੀਲਾਂ ਨੂੰ ਉਨ੍ਹਾਂ ਦੀ ਜਿਹਾ ਵੀ ਨਹੀਂ ਸੀ ਕਰਨ ਦਿੱਤੀ ਗਈ। ਸ਼੍ਰੀ ਕੁਰੈਸ਼ੀ ਨੇ ਲਾਹੌਰ ਹਾਈ ਕੋਰਟ ਵਿਚ ਵੀ ਪਟੀਸ਼ਨ ਪਾ ਕੇ ਭਗਤ ਸਿੰਘ ਦਾ ਕੇਸ ਮੁੜ ਖੋਲ੍ਹਣ ਦੀ ਬੇਨਤੀ ਕੀਤੀ ਹੈ। ਲਾਹੌਰ ਹਾਈ ਕੋਰਟ ਨੇ ਇਹ ਕੇਸ ਵੱਡਾ ਬੈਂਚ ਕਾਇਮ ਕਰਨ ਲਈ ਚੀਫ ਜਸਟਿਸ ਕੋਲ ਭੇਜ ਦਿੱਤਾ ਹੈ।

ਯੋਗ ਗੁਰੂ ਰਾਮਦੇਵ ਖਿਲਾਫ ਪਟੀਸ਼ਨ ਦਾਇਰ

ਚੰਡੀਗੜ੍ਹ: ਅਦਾਲਤ ਵਿਚ ਪਟੀਸ਼ਨ ਦਾਇਰ ਕਰ ਕੇ ਯੋਗ ਗੁਰੂ ਰਾਮਦੇਵ ਖਿਲਾਫ ਐਸ.ਸੀ.ਐਸ.ਟੀ. (ਅਨੁਸੂਚਿਤ ਜਾਤੀ, ਪਛੜੀਆਂ ਸ਼੍ਰੇਣੀਆਂ) ਐਕਟ ਦੀ ਉਲੰਘਣਾ ਦੇ ਦੋਸ਼ ਵਿਚ ਕੇਸ ਦਰਜ ਕਰਨ ਦੀ ਮੰਗ ਕੀਤੀ ਗਈ ਹੈ।

ਮਜ਼੍ਹਬੀ ਸਿੱਖ ਅਤੇ ਪੰਜਾਬ ਪ੍ਰਦੇਸ਼ ਕਾਂਗਰਸ ਕਮੇਟੀ ਦੀ ਕਾਰਜਕਾਰਨੀ ਦੇ ਮੈਂਬਰ ਗੁਰਦਿਆਲ ਸਿੰਘ ਨੇ ਦਾਇਰ ਪਟੀਸ਼ਨ ਵਿਚ ਰਾਮਦੇਵ ਨੂੰ ਖਤਰਨਾਕ ਸ਼ਖ਼ਸ ਦੱਸਦਿਆਂ ਉਸ ਦੇ ਖਿਲਾਫ ਕੇਸ ਦਰਜ ਕਰਨ ਅਤੇ ਉਸ ਦੇ ਯੋਗ ਕੈਂਪਾਂ 'ਤੇ ਰੋਕ ਲਗਾਉਣ ਦੀ ਮੰਗ ਕੀਤੀ ਹੈ। ਨਾਲ ਹੀ ਉਨ੍ਹਾਂ ਦੱਸਿਆ ਕਿ ਰਾਮਦੇਵ ਦੇ ਯੋਗ ਕੈਂਪਾਂ ਦਾ ਦਲਿਤ ਸਮਾਜ ਵੱਲੋਂ ਵਿਰੋਧ ਕਰਨ ਦਾ ਫੈਸਲਾ ਕੀਤਾ ਗਿਆ ਹੈ।

ਕਤਲੇਆਮ 84: ਅਮਰੀਕੀ ਅਦਾਲਤ ਵੱਲੋਂ ਕਾਂਗਰਸ ਵਿਰੁੱਧ ਕੇਸ ਰੱਦ

ਨਿਊ ਯਾਰਕ: ਅਮਰੀਕੀ ਅਦਾਲਤ ਨੇ ਸਿੱਖ ਜਥੇਬੰਦੀ 'ਸਿੱਖਸ ਫਾਰ ਜਸਟਿਸ' (ਐਸ.ਐਫ.ਜੇ.) ਵੱਲੋਂ ਕਾਂਗਰਸ ਪਾਰਟੀ ਵਿਰੁੱਧ ਮਾਨਵੀ ਹੱਕਾਂ ਦੀ ਉਲੰਘਣਾ ਬਾਰੇ ਪਾਇਆ ਕੇਸ ਰੱਦ ਕਰ ਦਿੱਤਾ ਹੈ। ਅਦਾਲਤ ਦਾ ਕਹਿਣਾ ਹੈ ਕਿ ਸਿੱਖ ਜਥੇਬੰਦੀ ਕੋਲ ਇਹ ਕੇਸ ਦਾਇਰ ਕਰਨ ਦਾ ਕੋਈ ਕਾਨੂੰਨੀ ਆਧਾਰ ਨਹੀਂ ਹੈ ਅਤੇ ਜਿਹੜੀਆਂ ਘਟਨਾਵਾਂ ਦਾ ਜ਼ਿਕਰ ਹੈ, ਉਨ੍ਹਾਂ ਦਾ ਅਮਰੀਕਾ ਨਾਲ ਸਿੱਧਾ ਸਬੰਧ ਨਹੀਂ ਹੈ। ਇਸ ਲਈ ਅਮਰੀਕੀ ਅਦਾਲਤ ਵਿਚ ਸੁਣਵਾਈ ਨਹੀਂ ਕੀਤੀ ਜਾ ਸਕਦੀ। ਜੱਜ ਰੋਬਰਟ ਸਵੀਟ ਨੇ ਸਬੰਧਤ ਮੌਜੂਦਾ ਵਿਚ ਹੁਣ ਹੋਰ ਸੋਧ ਕਰਨ ਦੀ ਆਗਿਆ ਨਹੀਂ ਹੈ। ਅਦਾਲਤ ਮੁਤਾਬਕ 'ਸਿੱਖਸ ਫਾਰ ਜਸਟਿਸ' 1984 ਦੀਆਂ ਘਟਨਾਵਾਂ ਦਾ ਅਮਰੀਕਾ

ਨਾਲ ਸਿੱਧਾ ਸਬੰਧ ਸਿੱਧ ਕਰਨ ਵਿਚ ਅਸਫਲ ਰਹੀ ਹੈ।

ਉਧਰ ਐਸ.ਐਫ.ਜੇ. ਦਾ ਕਹਿਣਾ ਹੈ ਕਿ ਇਹ ਅਦਾਲਤ ਦੇ ਇਸ ਹੁਕਮ ਨੂੰ ਚੁਣੌਤੀ ਦੇਵੇਗੀ। ਜਥੇਬੰਦੀ ਦੇ ਕਾਨੂੰਨੀ ਸਲਾਹਕਾਰ ਗੁਰਪਤਵੰਤ ਸਿੰਘ ਪੰਨੂ ਨੇ ਕਿਹਾ ਹੈ ਕਿ ਇਹ ਜਥੇਬੰਦੀ ਦਸਤਾਵੇਜ਼ੀ ਸਬੂਤ ਅਤੇ ਗਵਾਹੀਆਂ ਨਾਲ ਅਪੀਲਾਂ ਬਾਰੇ ਅਦਾਲਤ 'ਚ ਸਿੱਧ ਕਰੇਗੀ ਕਿ ਕਾਂਗਰਸ ਪਾਰਟੀ ਕਬਿਤ ਤੌਰ 'ਤੇ ਨਿਊ ਯਾਰਕ ਦੀ ਆਈ.ਐਨ.ਓ.ਸੀ. ਨੂੰ ਚਲਾਉਂਦੀ ਅਤੇ ਕੰਟਰੋਲ ਕਰਦੀ ਹੈ ਅਤੇ ਨਾਲ ਹੀ ਇਹ ਦੱਸਿਆ ਜਾਵੇਗਾ ਕਿ ਇਸ ਮਾਮਲੇ ਦਾ ਅਮਰੀਕਾ ਨਾਲ ਸਬੰਧ ਹੈ।

ਅਦਾਲਤ ਨੇ ਵੀ ਕਿਹਾ ਹੈ ਕਿ ਜਥੇਬੰਦੀ ਕੋਲ 23 ਮਈ ਤੱਕ ਅਪੀਲ ਕਰਨ ਦਾ ਅਧਿਕਾਰ ਹੈ। ਇਸੇ ਦੌਰਾਨ ਕਾਂਗਰਸ ਪਾਰਟੀ ਦੇ ਅਟਾਰਨੀ ਰਵੀ ਬੱਤਰਾ ਨੇ ਦਾਅਵਾ ਕੀਤਾ ਹੈ ਕਿ ਜੱਜ ਨੇ ਫੈਸਲੇ ਵਿਚ ਇਹ ਕਿਹਾ ਹੈ ਕਿ ਕੇਸ ਵਿਚ ਐਸ.ਐਫ.ਜੇ. ਅਤੇ ਹੋਰ ਵਿਅਕਤੀਗਤ ਮੁੱਦਈ ਅਜਿਹਾ ਕੇਸ ਦਾਇਰ ਕਰਨ ਦਾ ਕਾਨੂੰਨੀ ਆਧਾਰ ਨਹੀਂ ਰੱਖਦੇ।

ਹੋਦ ਚਿੱਲੜ ਕੇਸ ਦੀ ਅਗਲੀ ਸੁਣਵਾਈ 22 ਮਈ ਨੂੰ

ਚੰਡੀਗੜ੍ਹ: ਹੋਦ ਚਿੱਲੜ ਕੇਸ ਦੀ ਸੁਣਵਾਈ ਕਰ ਰਹੇ ਇੱਕ ਮੈਂਬਰੀ ਕਮਿਸ਼ਨ ਦੇ ਜੱਜ ਟੀ.ਪੀ. ਗਰਗ ਨੇ ਗੁਤਗਾਉਂ ਨਾਲ ਸਬੰਧਤ ਕੇਸਾਂ ਦੀ ਸੁਣਵਾਈ ਕੀਤੀ। ਬਕਾਇਆ ਕੇਸਾਂ ਦੀ ਸੁਣਵਾਈ ਅਗਲੀਆਂ ਦੋ ਤਰੀਕਾਂ ਵਿਚ ਹੋਣ ਦੀ ਸੰਭਾਵਨਾ ਹੈ।

ਹੋਦ ਚਿੱਲੜ ਕਮੇਟੀ ਦੇ ਆਗੂਆਂ ਇੰਜੀਨੀਅਰ ਮਨਵਿੰਦਰ ਸਿੰਘ ਗਿਆਸਪੁਰਾ, ਦਰਸ਼ਨ ਸਿੰਘ ਘੋਲੀਆ ਅਤੇ ਲਖਵੀਰ ਸਿੰਘ ਰਡਿਆਲਾ ਨੇ ਦੱਸਿਆ ਕਿ ਹੁਣ ਤੱਕ 150 ਕੇਸਾਂ ਵਿਚੋਂ 120 ਕੇਸਾਂ ਦੀ ਸੁਣਵਾਈ ਹੋ ਚੁੱਕੀ ਹੈ ਅਤੇ ਬਕਾਇਆ 30 ਕੇਸਾਂ ਦੀ ਸੁਣਵਾਈ ਅਗਲੀਆਂ ਦੋ ਤਰੀਕਾਂ ਵਿਚ ਹੋਣ ਦੀ ਆਸ ਹੈ। ਪਰਿਵਾਰ ਦੇ ਤਿੰਨ ਕਰੀਬੀ ਰਿਸ਼ਤੇਦਾਰਾਂ ਨੂੰ

ਗੁਆ ਚੁੱਕੇ ਗੁਰਦਿੱਤ ਸਿੰਘ ਨੇ ਜੱਜ ਨੂੰ ਦੱਸਿਆ ਕਿ ਉਹ ਆਪਣੇ ਪਰਿਵਾਰ ਸਮੇਤ ਗੁਤਗਾਉਂ ਦੇ ਨੇੜੇ ਬਾਦਸ਼ਾਹਪੁਰ ਵਿਚ ਰਹਿੰਦਾ ਸੀ ਅਤੇ 2 ਨਵੰਬਰ 1984 ਨੂੰ ਉਸ ਦੇ ਪਰਿਵਾਰ ਕੋਲੋਂ ਸਾਰਾ ਕੁਝ ਲੁੱਟ ਲਿਆ ਗਿਆ ਤੇ ਉਸ ਦੇ ਪਿਤਾ ਸੰਤ ਸਿੰਘ, ਮਾਤਾ ਜਸਵੰਤ ਕੌਰ ਅਤੇ ਭਰਾ ਜੋਗਿੰਦਰ ਸਿੰਘ ਨੂੰ ਮਾਰ ਦਿੱਤਾ ਗਿਆ। ਬਜ਼ੁਰਗ ਔਰਤ ਸੁਦੇਸ਼ ਕੌਰ ਨੇ ਜੱਜ ਨੂੰ ਦੱਸਿਆ ਕਿ ਉਹ ਆਪਣੇ ਪਤੀ ਹਰਮਿੰਦਰ ਸਿੰਘ ਨੂੰ ਗੁਆ ਚੁੱਕੀ ਹੈ। ਅੱਜ ਤੱਕ ਕਿਸੇ ਨੇ ਉਸ ਦੀ ਮੌਦਦ ਨਹੀਂ ਕੀਤੀ। ਇਨ੍ਹਾਂ ਤੋਂ ਇਲਾਵਾ ਕੰਵਰਮਨਜੀਤ ਸਿੰਘ, ਮਨਜੀਤ ਸਿੰਘ, ਸੁਰਜੀਤ ਕੌਰ, ਨਿਸ਼ਾਨ ਸਿੰਘ, ਜਤਿੰਦਰਪਾਲ ਸਿੰਘ, ਭਗਵੰਤ ਸਿੰਘ, ਬਲਵੰਤ ਕੌਰ, ਈਸ਼ਰ ਸਿੰਘ, ਇੰਦਰਜੀਤ ਸਿੰਘ ਅਤੇ ਅਮਰਜੀਤ ਸਿੰਘ ਨੇ ਜੱਜ ਸਾਹਮਣੇ ਆਪਣੇ ਬਿਆਨ ਦਰਜ ਕਰਵਾਏ।

84 ਦੇ ਘੱਲੂਘਾਰੇ ਦੀ 30ਵੀਂ ਦੁਬਦਾਈ ਯਾਦ ਮਨਾਉਣ ਬਾਰੇ ਮੀਟਿੰਗ 4 ਨੂੰ

ਨਿਊ ਯਾਰਕ (ਬਿਊਰੋ): ਜੂਨ 1984 ਦੇ ਘੱਲੂਘਾਰੇ ਅਤੇ ਦਰਬਾਰ ਸਾਹਿਬ ਉਪਰ ਹੋਏ ਹਮਲੇ ਦੀ 30ਵੀਂ ਦੁਬਦਾਈ ਯਾਦ ਸਬੰਧੀ ਇਕ ਕਨਵੈਨਸ਼ਨ ਕਰਵਾਉਣ ਬਾਰੇ ਸਥਾਨਕ ਗੁਰਦੁਆਰਾ ਪ੍ਰਬੰਧਕ ਕਮੇਟੀਆਂ ਅਤੇ ਪੰਥਕ ਜਥੇਬੰਦੀਆਂ ਦੀ ਇਕ ਸਾਂਝੀ ਮੀਟਿੰਗ 4 ਮਈ, ਐਤਵਾਰ ਨੂੰ ਬਾਅਦ ਦੁਪਹਿਰ 3:30 ਵਜੇ ਗੁਰਦੁਆਰਾ ਸਿੱਖ ਕਲਚਰਲ ਸੁਸਾਇਟੀ, ਰਿਚਮੰਡ ਹਿੱਲ ਵਿਖੇ ਰੱਖੀ ਗਈ ਹੈ।

ਸੁਸਾਇਟੀ ਦੇ ਪ੍ਰਧਾਨ ਸ. ਗੁਰਦੇਵ ਸਿੰਘ ਕੰਗ ਵਲੋਂ ਜਾਰੀ ਇਕ ਬਿਆਨ ਅਨੁਸਾਰ ਜੂਨ 1984 ਦੇ ਘੱਲੂਘਾਰੇ ਦੀ 30ਵੀਂ ਦੁਬਦਾਈ ਯਾਦ ਸਬੰਧੀ ਨਿਊ ਯਾਰਕ ਵਿਚ ਸਥਾਨਕ ਵੱਖ ਵੱਖ ਪੰਥਕ ਜਥੇਬੰਦੀਆਂ ਅਤੇ ਗੁਰਦੁਆਰਾ ਕਮੇਟੀਆਂ ਵਲੋਂ ਰਲ ਕੇ ਇਕ ਵੱਡੀ ਕਨਵੈਨਸ਼ਨ ਕਰਵਾਈ ਜਾ ਰਹੀ ਹੈ। ਇਸੇ ਕਨਵੈਨਸ਼ਨ ਦੀ ਰੂਪ ਰੇਖਾ ਉਲੀਕਣ ਅਤੇ ਹੋਰ ਤਿਆਰੀਆਂ ਸਬੰਧੀ ਇਕ ਮੀਟਿੰਗ 4 ਮਈ ਨੂੰ ਰੱਖੀ ਗਈ ਹੈ ਜਦਕਿ ਇਸ ਸਬੰਧੀ ਪਹਿਲਾਂ ਵੀ ਮੀਟਿੰਗਾਂ ਹੋ ਚੁਕੀਆਂ ਹਨ।

ਸ. ਕੰਗ ਨੇ ਵੱਖ ਵੱਖ ਜਥੇਬੰਦੀਆਂ ਨੂੰ ਇਸ ਮੀਟਿੰਗ ਵਿਚ ਪਹੁੰਚ ਕੇ ਆਪਣੇ ਸੁਝਾਅ ਦੇਣ ਦੀ ਅਪੀਲ ਕੀਤੀ ਹੈ।



ਕਾਲੇ ਧਨ ਦੇ ਕੇਸਾਂ 'ਚ 18 ਨਾਂ ਨਸ਼ਰ

ਨਵੀਂ ਦਿੱਲੀ: ਤਿੰਨ ਸਾਲਾਂ ਦੀ ਝਿਜਕ ਤੋਂ ਬਾਅਦ ਆਖਰਕਾਰ ਕੇਂਦਰ ਸਰਕਾਰ ਨੇ ਕਾਲੇ ਧਨ ਨਾਲ ਜੁੜੇ ਕੇਸਾਂ ਵਿਚ 18 ਵਿਅਕਤੀਆਂ ਦੇ ਨਾਵਾਂ ਦਾ ਖੁਲਾਸਾ ਕਰ ਦਿੱਤਾ। ਕੇਂਦਰ ਸਰਕਾਰ ਵੱਲੋਂ ਸੁਪਰੀਮ ਕੋਰਟ ਵਿਚ ਦਾਖਲ ਕੀਤੇ ਹਲਫੀਆ ਬਿਆਨ ਦੀ ਸੂਚੀ ਵਿਚ ਮੋਹਨ ਧੂਪੇਲੀਆ, ਅੰਬਰੀਸ਼, ਮਨੋਜ ਧੂਪੇਲੀਆ, ਭਵਿਆ ਮਨੋਜ ਧੂਪੇਲੀਆ, ਮਨੋਜ ਧੂਪੇਲੀਆ, ਰੂਪਾਲ ਧੂਪੇਲੀਆ (ਸਾਰੇ ਅੰਬਰਨੇਵਾ ਟਰੱਸਟ ਤੇ ਮੈਰਲੀਨ ਮੈਨੇਜਮੈਂਟ)।

ਰੂਪਾਲ ਟਰੱਸਟ ਦੇ ਚੰਦਰਕਾਂਤ ਈਸ਼ਵਰ ਲਾਲ ਗਾਂਧੀ, ਰਾਜੇਸ਼ ਚੰਦਰਕਾਂਤ ਗਾਂਧੀ, ਵਿਰਾਜ ਚੰਦਰਕਾਂਤ ਗਾਂਧੀ ਤੇ ਧਨ ਲਕਸ਼ਮੀ ਚੰਦਰਕਾਂਤ ਗਾਂਧੀ, ਡੈਨਿਸ ਸਟਿਫਟਰਾ ਐਂਡ ਡਰਾਈਡ ਸਟਿਫਟਰਾ ਦੇ ਅਰੁਣ ਕੁਮਾਰ ਰਮਨੀਕ ਲਾਲ ਮਹਿਤਾ, ਹਰਸ਼ਦ ਰਮਨੀਕ ਲਾਲ, ਵੈਲਸਟਰ ਫਾਊਂਡੇਸ਼ਨ ਦੇ ਕੇ.ਐਮ. ਮੈਮਨ, ਉਰਵਸ਼ੀ ਫਾਊਂਡੇਸ਼ਨ ਤੋਂ ਅਰੁਣ ਕੋਛਤ ਤੇ ਰਾਜ ਫਾਊਂਡੇਸ਼ਨ ਤੋਂ ਅਸ਼ੋਕ ਜੈਪੁਰੀਆ ਸ਼ਾਮਲ ਹਨ।

'ਵਿਸਾਖੀ 5 ਕੇ' ਸੰਸਥਾ ਨੇ ਕਰਵਾਈ ਵਿਸਾਖੀ ਦੌੜ

ਨਿਊ ਯਾਰਕ (ਬਿਊਰੋ): 'ਵਿਸਾਖੀ 5 ਕੇ' ਸੰਸਥਾ ਵਲੋਂ ਲੰਘੇ ਐਤਵਾਰ 27 ਅਪਰੈਲ ਨੂੰ ਸਿੱਖ ਕਲਚਰਲ ਸੁਸਾਇਟੀ ਦੇ ਸਹਿਯੋਗ ਨਾਲ 3.1 ਮੀਲ ਦੀ ਵਿਸਾਖੀ ਦੌੜ ਦਾ ਆਯੋਜਨ ਕੁਇਨਜ਼ ਦੇ ਵਿਕਟਰੀ ਫੀਲਡ ਫਾਰੈਸਟ ਪਾਰਕ ਵਿਚ ਕੀਤਾ ਗਿਆ।

ਸੰਸਥਾ ਦੇ ਮੀਤ ਪ੍ਰਧਾਨ ਗੁਰਿੰਦਰਪਾਲ ਸਿੰਘ ਜੋਸ਼ਨ ਨੇ ਦੱਸਿਆ ਕਿ ਦੌੜ ਵਿਚ 14 ਸਾਲ ਤੋਂ ਲੈ ਕੇ 90 ਸਾਲ ਤੱਕ ਦੇ 585 ਚਾਹਵਾਨਾਂ ਨੇ ਹਿੱਸਾ ਲਿਆ। ਦੌੜ ਵਿਚ ਸਿੱਖ ਭਾਈਚਾਰੇ ਦੇ ਲੋਕਾਂ ਤੋਂ ਇਲਾਵਾ ਹੋਰ ਧਰਮਾਂ ਤੇ ਭਾਈਚਾਰਿਆਂ ਦੇ ਲੋਕ ਵੀ ਸ਼ਾਮਲ ਸਨ। ਰਸਮੀ ਤੌਰ 'ਤੇ ਦੌੜ ਦੀ ਸ਼ੁਰੂਆਤ ਗੁਰਦੇਵ ਸਿੰਘ ਕੰਗ, ਡਾ. ਅਵਤਾਰ ਸਿੰਘ ਟੀਨਾ ਅਤੇ ਸਤਨਾਮ ਸਿੰਘ ਪਰਹਾਰ ਨੇ

ਕਰਵਾਈ। ਇਸ ਮੌਕੇ ਪਹੁੰਚੇ ਅਸੈਂਬਲੀਮੈਨ ਡੇਵਿਡ ਵੈਪਰੀਨ ਨੇ ਖਿਡਾਰੀਆਂ ਦੀ ਹੌਸਲਾ

ਅਫਜ਼ਾਈ ਕੀਤੀ। ਦੌੜ ਦੀ ਸਮਾਪਤੀ 'ਤੇ ਜੇਤੂਆਂ ਨੂੰ ਸਿੱਖ



ਭਾਈਚਾਰੇ ਦੇ ਆਗੂਆਂ ਨੇ ਮੈਡਲ ਅਤੇ ਸਨਮਾਨ ਚਿੰਨ੍ਹ ਦੇ ਕੇ ਸਨਮਾਨਤ ਕੀਤਾ। ਮਰਦਾਂ ਦੇ ਵਰਗ ਵਿਚ ਪ੍ਰਭਾਨੂਰ ਸਿੰਘ, ਨਵਦੀਪ ਸਿੰਘ ਬੈਂਸ ਤੇ ਮਨੀਪਾਲ ਨੇ ਕ੍ਰਮਵਾਰ ਪਹਿਲਾ, ਦੂਜਾ ਅਤੇ ਤੀਜਾ ਸਥਾਨ ਹਾਸਲ ਕੀਤਾ ਜਦਕਿ ਔਰਤਾਂ ਦੇ ਵਰਗ ਵਿਚ ਜਸਵਿੰਦਰ ਕੌਰ ਵੜੈਚ, ਸੁਖਜਿੰਦਰ ਵੜੈਚ ਤੇ ਗੈਬਰੀਲਾ ਸਾਂਚੇਜ਼ ਕ੍ਰਮਵਾਰ ਪਹਿਲੇ, ਦੂਜੇ ਅਤੇ ਤੀਜੇ ਸਥਾਨ 'ਤੇ ਰਹੀਆਂ।

ਇਸ ਦੌੜ ਨੂੰ ਕਾਮਯਾਬ ਬਣਾਉਣ ਲਈ ਹੋਰਨਾਂ ਤੋਂ ਇਲਾਵਾ ਸੰਸਥਾ ਦੇ ਨੌਜਵਾਨ ਸਕੱਤਰ ਗੁਰਬਿੰਦਰ, ਸ਼ਾਨ ਟੀਨਾ, ਪਿਆਰੇ ਲਾਲ ਅਤੇ ਡਾ. ਡੋਗਰਾ ਦਾ ਅਹਿਮ ਰੋਲ ਰਿਹਾ।



ਪੰਜਾਬੀ ਰੇਡੀਓ ਯੂਐਸਏ
Punjabi RADIO USA
Uniting Punjabi's All Over

24 ਘੰਟੇ
ਸੱਤੇ ਦਿਨ
ਸੁਣੋ

Listen on :
Radio Sets (CA, WA, NV)
Dial in
832-551-5029 or 605-475-6868
Android & iPhone App

www.PunjabiRadioUSA.com
Ph: 408-272-5200

ਅਕਾਲੀ-ਭਾਜਪਾ ਗੱਠਜੋੜ ਨੇ ਪੈਸੇ ਵੰਡੇ: ਅਮਰਿੰਦਰ ਸਿੰਘ

ਅੰਮ੍ਰਿਤਸਰ: ਸਾਬਕਾ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨੇ ਹਾਕਮ ਧਿਰ ਅਕਾਲੀ-ਭਾਜਪਾ ਗੱਠਜੋੜ 'ਤੇ ਦੋਸ਼ ਲਾਇਆ ਕਿ ਇਸ ਨੇ ਵੋਟਰਾਂ ਨੂੰ ਭਰਮਾਉਣ ਲਈ ਧਨ ਤੇ ਤਾਕਤ ਦੀ ਦੁਰਵਰਤੋਂ ਕੀਤੀ ਹੈ। ਧਨ ਵਰਤਾਉਣ ਲਈ ਸਰਕਾਰੀ ਅਤੇ ਮੀਡੀਆ ਦੀਆਂ ਗੱਡੀਆਂ ਦੀ ਵਰਤੋਂ ਕੀਤੀ ਗਈ ਹੈ। ਇਸ ਦੇ ਨਾਲ ਹੀ ਉਨ੍ਹਾਂ ਨੇ ਪੰਜ ਸਿੰਘ ਸਾਹਿਬਾਨ ਨੂੰ ਅਪੀਲ ਕੀਤੀ ਕਿ ਗੁਰਬਾਣੀ ਨਾਲ ਛੇਤ-ਛਾਤ ਦੇ ਮਾਮਲੇ ਵਿਚ ਕੋਬਨਿਟ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਖਿਲਾਫ ਮਿਸਾਲੀ ਤੇ ਸਖ਼ਤ ਕਾਰਵਾਈ ਕੀਤੀ ਜਾਵੇ ਤਾਂ ਜੋ ਭਵਿੱਖ ਵਿਚ ਕੋਈ ਗੁਰਬਾਣੀ ਨਾਲ ਛੇਤਛਾਤ ਕਰਨ ਦਾ ਹੀਆ ਨਾ ਕਰੇ।

ਸਾਬਕਾ ਮੁੱਖ ਮੰਤਰੀ ਨੇ ਭਾਜਪਾ 'ਤੇ ਦੋਸ਼ ਲਾਇਆ ਕਿ ਚੋਣਾਂ ਦੌਰਾਨ ਆਪਣੀ ਹਾਰ ਦੇਖਦਿਆਂ ਵੋਟਰਾਂ ਨੂੰ ਭਰਮਾਉਣ ਲਈ ਨਜ਼ਾਇਜ਼ ਹੱਥਕੰਡੇ ਅਪਣਾਏ ਜਾ ਰਹੇ ਹਨ। ਇਕ ਉੱਚ ਪੁਲਿਸ ਅਧਿਕਾਰੀ ਨੇ ਸਰਕਾਰੀ ਐਂਬੂਲੈਂਸਾਂ ਅਤੇ ਮੀਡੀਆ ਦੀਆਂ ਗੱਡੀਆਂ ਇਕ ਰਾਹੀਂ ਪੈਸਾ ਇਕ ਤੋਂ ਦੂਜੀ ਥਾਂ ਭੇਜਿਆ ਹੈ। ਇਸੇ ਦੌਰਾਨ ਉਨ੍ਹਾਂ ਗੁਰਬਾਣੀ ਨਾਲ ਛੇਤਛਾਤ ਦੇ ਮਾਮਲੇ ਵਿਚ ਉਨ੍ਹਾਂ ਨੇ ਅਕਾਲ ਤਖ਼ਤ ਦੇ ਜਥੇਦਾਰ ਸਮੇਤ ਪੰਜ ਸਿੰਘ ਸਾਹਿਬਾਨ ਨੂੰ ਕੀਤੀ ਅਪੀਲ ਵਿਚ ਸੱਤਵੇਂ ਗੁਰੂ ਦੇ ਜੀਵਨ ਕਾਲ ਦੌਰਾਨ ਵਾਪਰੀ ਘਟਨਾ ਦਾ ਹਵਾਲਾ ਦਿੱਤਾ ਅਤੇ ਆਖਿਆ ਕਿ ਗੁਰੂ ਸਾਹਿਬ ਨੇ ਗੁਰਬਾਣੀ ਨਾਲ ਛੇਤਛਾਤ ਦੇ ਮਾਮਲੇ ਵਿਚ ਆਪਣੇ ਪੁੱਤਰ ਨੂੰ ਵੀ ਨਹੀਂ ਸੀ ਬਖਸ਼ਿਆ।

ਕਾਂਗਰਸ ਛੱਡ ਕੇ ਭਾਜਪਾ ਵਿਚ ਸ਼ਾਮਲ ਹੋਏ ਪ੍ਰੋਫੈਸਰ ਦਰਬਾਰੀ ਲਾਲ ਬਾਰੇ ਉਨ੍ਹਾਂ ਆਖਿਆ ਕਿ ਉਸ ਦੀ ਇਕ ਇਮਾਰਤ ਦੀ ਉਸਾਰੀ ਨੂੰ ਨਜ਼ਾਇਜ਼ ਕਰਾਰ ਦਿੱਤਾ ਗਿਆ ਸੀ ਅਤੇ ਇਸੇ ਮਾਮਲੇ ਵਿਚ ਪਾਏ ਗਏ ਦਬਾਅ ਕਾਰਨ ਉਸ ਨੂੰ ਕਾਂਗਰਸ ਛੱਡ ਕੇ ਭਾਜਪਾ ਵਿਚ ਸ਼ਾਮਲ ਹੋਣਾ ਪਿਆ।

ਸੁਬਰਾਮਣੀਅਮ ਸੁਆਮੀ ਨੇ ਲੀਕ ਕੀਤੀ ਜਾਣਕਾਰੀ

ਨਵੀਂ ਦਿੱਲੀ: ਵੈਬਸਾਈਟ ਵਿਕੀਲੀਅਸ ਨੇ ਇਸ ਵਾਰ ਤਾਜ਼ੇ ਖੁਲਾਸੇ ਵਿਚ ਦਾਅਵਾ ਕਿਹਾ ਹੈ ਕਿ ਭਾਜਪਾ ਦੇ ਨੇਤਾ ਸੁਬਰਾਮਣੀਅਮ ਸੁਆਮੀ ਨੇ ਭਾਰਤੀ ਚੋਣਾਂ ਨਾਲ ਸਬੰਧਤ ਜਾਣਕਾਰੀ ਅਮਰੀਕਾ ਨੂੰ ਪਹੁੰਚਾਈ ਸੀ। ਵਿਕੀਲੀਅਸ ਨੇ 1977 ਦਾ ਟੈਲੀਗ੍ਰਾਮ ਜਾਰੀ ਕੀਤਾ ਹੈ ਜਿਸ ਅਨੁਸਾਰ ਸੁਆਮੀ ਨੇ ਭਾਰਤੀ ਚੋਣਾਂ ਬਾਰੇ ਗੁਪਤ ਜਾਣਕਾਰੀ ਅਮਰੀਕਾ ਨੂੰ ਦਿੱਤੀ ਸੀ।

ਇਹ ਟੈਲੀਗ੍ਰਾਮ ਅਮਰੀਕਾ ਦੇ ਵਿਦੇਸ਼ ਮੰਤਰਾਲੇ ਵੱਲੋਂ ਨਵੀਂ ਦਿੱਲੀ ਨੂੰ ਭੇਜਿਆ ਗਿਆ ਸੀ। ਇਸ ਕੇਸ਼ਲ ਵਿਚ ਲਿਖਿਆ ਹੈ ਕਿ ਸਾਬਕਾ ਰਾਜ ਸਭਾ ਮੈਂਬਰ ਸੁਬਰਾਮਣੀਅਮ ਸੁਆਮੀ ਨੇ ਅਮਰੀਕੀ ਅਧਿਕਾਰੀ ਨੂੰ ਦੱਸਿਆ ਸੀ ਕਿ ਖਰਾਬ ਸਿਹਤ ਕਾਰਨ ਇੰਦਰਾ ਗਾਂਧੀ ਮਾਰਚ ਵਿਚ ਚੋਣਾਂ ਦਾ ਐਲਾਨ ਕਰੇਗੀ।

ਮੁਸਲਿਮ ਬ੍ਰਦਰਹੁੱਡ ਦੇ ਮੁਖੀ ਸਮੇਤ 683 ਨੂੰ ਮੌਤ ਦੀ ਸਜ਼ਾ

ਕਾਹਿਰਾ: ਮਿਸਰ ਦੀ ਅਦਾਲਤ ਨੇ ਮੁਸਲਿਮ ਬ੍ਰਦਰਹੁੱਡ ਦੇ ਮੁਖੀ ਮੁਹੰਮਦ ਬੈਦੀ ਅਤੇ ਉਨ੍ਹਾਂ ਦੇ 682 ਸਮਰਥਕਾਂ ਨੂੰ ਮੌਤ ਦੀ ਸਜ਼ਾ ਸੁਣਾਈ ਹੈ। ਅਦਾਲਤ ਦੇ ਇਸ ਫੈਸਲੇ ਨਾਲ ਮਿਸਰ ਵਿਚ ਤਣਾਅ ਵਧ ਰਿਹਾ ਹੈ। ਯਾਦ ਰਹੇ ਕਿ ਪਿਛਲੇ ਸਾਲ ਮੁਸਲਿਮ ਬ੍ਰਦਰਹੁੱਡ ਨਾਲ ਸਬੰਧਤ ਰਾਸ਼ਟਰਪਤੀ ਮੁਹੰਮਦ ਮੁਰਸੀ ਨੂੰ ਸੱਤਾ ਤੋਂ ਲਾਹ ਦਿੱਤਾ ਗਿਆ ਸੀ।

ਬੈਦੀ ਅਤੇ ਸਮਰਥਕਾਂ 'ਤੇ 14 ਅਗਸਤ 2013 ਨੂੰ ਦੱਖਣੀ ਮਿਨਾਇਆ ਸੂਬੇ ਵਿਚ ਪੁਲਿਸ ਮੁਲਾਜ਼ਮਾਂ ਨੂੰ ਕਤਲ ਕਰਨ ਅਤੇ ਕਤਲ ਕਰਨ ਦੀ ਕੋਸ਼ਿਸ਼ ਕਰਨ ਦੇ ਦੋਸ਼ ਲਾਏ ਗਏ ਸਨ। ਉਸ ਦਿਨ ਪੁਲਿਸ ਨੇ ਕਾਹਿਰਾ 'ਚ ਸੱਤਾ ਤੋਂ ਲਾਹੇ ਰਾਸ਼ਟਰਪਤੀ ਦੇ ਸੈਂਕੜੇ ਸਮਰਥਕਾਂ ਨੂੰ ਗੋਲੀਆਂ ਮਾਰ ਕੇ ਮਾਰ ਦਿੱਤਾ ਸੀ। ਜਿਨ੍ਹਾਂ 683 ਵਿਅਕਤੀਆਂ ਨੂੰ ਸਜ਼ਾ ਸੁਣਾਈ ਗਈ, ਉਨ੍ਹਾਂ 'ਚੋਂ 50 ਹਿਰਾਸਤ 'ਚ ਹਨ ਜਦਕਿ ਬਾਕੀ ਜ਼ਮਾਨਤ 'ਤੇ ਹਨ ਜਾਂ ਭੱਜੇ ਹੋਏ ਹਨ।

ਇਕ ਵੱਖਰੇ ਹੁਕਮ ਵਿਚ ਅਦਾਲਤ ਨੇ ਪਿਛਲੇ ਮਹੀਨੇ 529 ਦੋਸ਼ੀਆਂ ਨੂੰ ਦਿੱਤੀ ਮੌਤ ਦੀ ਸਜ਼ਾ 'ਚੋਂ 492 ਦੋਸ਼ੀਆਂ ਬਾਰੇ ਫੈਸਲੇ ਨੂੰ ਪਲਟਦੇ ਹੋਏ ਉਨ੍ਹਾਂ ਦੀ ਮੌਤ ਦੀ ਸਜ਼ਾ ਉਮਰ ਕੈਦ 'ਚ ਬਦਲ ਦਿੱਤੀ ਹੈ। 70 ਸਾਲਾ ਪ੍ਰੋਫੈਸਰ ਮੁਹੰਮਦ ਬੈਦੀ 2010 ਵਿਚ ਬ੍ਰਦਰਹੁੱਡ ਦਾ ਮੁੱਖ ਗਾਈਡ ਬਣਿਆ ਸੀ। ਉਸ ਨੇ ਮਿਸਰ ਫੌਜ ਵਲੋਂ ਰਾਸ਼ਟਰਪਤੀ ਮੁਰਸੀ ਨੂੰ ਸੱਤਾ ਤੋਂ ਹਟਾਉਣ ਦੀ ਨਿਖੇਧੀ ਕੀਤੀ ਸੀ।

ਯੂਰਪੀ ਯੂਨੀਅਨ ਵੱਲੋਂ ਭਾਰਤੀ ਅੰਬਾਂ 'ਤੇ ਪਾਬੰਦੀ

ਲੰਡਨ: 28 ਮੈਂਬਰੀ ਯੂਰਪੀ ਯੂਨੀਅਨ ਨੇ ਭਾਰਤ ਵਿਚੋਂ ਅੰਬ ਅਤੇ ਚਾਰ ਸਬਜ਼ੀਆਂ ਮੰਗਵਾਉਣ 'ਤੇ ਆਰਜ਼ੀ ਪਾਬੰਦੀ ਲਾ ਦਿੱਤੀ ਹੈ। ਇਹ ਪਾਬੰਦੀ ਪਹਿਲੀ ਮਈ ਤੋਂ ਲਾਗੂ ਹੈ। 2013 ਵਿਚ ਯੂਰਪ ਵਿਚ ਭਾਰਤ 'ਚੋਂ ਮੰਗਵਾਈਆਂ ਗਈਆਂ ਸਬਜ਼ੀਆਂ ਦੀਆਂ 207 ਖੇਪਾਂ ਦੁਸ਼ਿਤ ਹੋਣ ਬਾਰੇ ਪਤਾ ਲੱਗਣ ਤੋਂ ਬਾਅਦ ਸਟੈਂਡਿੰਗ ਕਮੇਟੀ ਨੇ ਇਹ ਫੈਸਲਾ ਕੀਤਾ ਹੈ।

ਇਸ ਆਰਜ਼ੀ ਪਾਬੰਦੀ ਵਿਚ ਅੰਬ, ਬੈਗਣ, ਅਰਬੀ, ਕਰੇਲੇ ਅਤੇ ਬੱਡ ਸ਼ਾਮਿਲ ਹਨ। ਯੂਰਪੀ ਯੂਨੀਅਨ ਅਨੁਸਾਰ ਇਹ ਪਾਬੰਦੀ ਇਨ੍ਹਾਂ ਸਬਜ਼ੀਆਂ ਨਾਲ ਇਥੇ ਆਉਣ ਵਾਲੇ ਕੀੜੇ ਮਕੋੜਿਆਂ ਤੋਂ ਰੋਕਥਾਮ ਲਈ ਲਾਈ ਗਈ ਹੈ ਕਿਉਂਕਿ ਇਹ ਯੂਰਪ ਦੇ ਖੇਤਬੀਤੀ ਲਈ ਖਤਰਾ ਬਣ ਸਕਦੇ ਹਨ। ਯੂ.ਕੇ. ਦਾ ਵਾਤਾਵਰਨ, ਭੋਜਨ ਤੇ ਦਿਹਾਤੀ ਮਾਮਲਿਆਂ ਦਾ ਵਿਭਾਗ ਵੀ ਇਸ ਪਾਬੰਦੀ ਦਾ ਸਮਰਥਨ ਕਰ ਰਿਹਾ ਹੈ।

ਖੁਦ ਨੂੰ ਅੱਗ ਲਾ ਕੇ ਬਸਪਾ ਨੇਤਾ ਨੂੰ ਜੱਫੀ ਪਾਈ

ਲਖਨਊ: ਉੱਤਰ ਪ੍ਰਦੇਸ਼ ਦੇ ਸੁਲਤਾਨਪੁਰ ਜ਼ਿਲ੍ਹੇ ਵਿਚ ਇਕ ਚੈਨਲ ਵਲੋਂ ਜਾਰੀ ਚੋਣ ਸਬੰਧੀ ਚਰਚਾ ਦੌਰਾਨ ਇਕ ਨੌਜਵਾਨ ਖੁਦ ਨੂੰ ਅੱਗ ਲਾ ਕੇ ਬਹੁਜਨ ਸਮਾਜ ਪਾਰਟੀ ਦੇ ਨੇਤਾ ਨਾਲ ਜਾ ਲਿਪਟਿਆ ਜਿਸ ਕਾਰਨ ਦੋਵੇਂ ਗੰਭੀਰ ਰੂਪ ਨਾਲ ਜ਼ਖ਼ਮੀ ਹੋ ਗਏ। ਦੋਵਾਂ ਦਾ ਲਖਨਊ ਦੇ ਟਰੋਮਾ ਸੈਂਟਰ ਵਿਚ ਇਲਾਜ ਚੱਲ ਰਿਹਾ ਹੈ।

ਸੁਲਤਾਨਪੁਰ ਦੇ ਤਿਕੋਨਿਆ ਪਾਰਕ ਵਿਚ ਇਹ ਘਟਨਾ ਉਦੋਂ ਵਾਪਰੀ ਜਦੋਂ ਦੂਰਦਰਸ਼ਨ ਦੇ ਚੋਣ ਸਬੰਧੀ ਪ੍ਰੋਗਰਾਮ 'ਜਨਮਤ 2014' ਦਾ ਸਿੱਧਾ ਪ੍ਰਸਾਰਨ ਚੱਲ ਰਿਹਾ ਸੀ। ਅਚਾਨਕ ਭੀੜ ਵਿਚੋਂ ਇਕ ਨੌਜਵਾਨ ਅੱਗੇ ਆਇਆ ਅਤੇ ਖੁਦ ਨੂੰ ਅੱਗ ਲਾ ਕੇ ਪਲਕ ਝਪਕਦਿਆਂ ਹੀ ਮੰਚ 'ਤੇ ਬਸਪਾ ਨੇਤਾ ਕਮਰੂਜ਼ੋਮਾ ਫੌਜੀ ਨਾਲ ਲਿਪਟ ਗਿਆ। ਮੰਚ 'ਤੇ ਮੌਜੂਦ ਦੂਜੇ ਦਲਾਂ ਦੇ ਨੇਤਾਵਾਂ ਤੇ ਹੋਰ ਲੋਕਾਂ ਨੇ ਜਦੋਂ ਦੋਵਾਂ ਨੂੰ ਅਲੱਗ ਕੀਤਾ। ਉਦੋਂ ਤੱਕ ਬਸਪਾ ਨੇਤਾ 75 ਫੀਸਦੀ ਅਤੇ ਨੌਜਵਾਨ 95 ਫੀਸਦੀ ਸੜ ਚੁੱਕਾ ਸੀ। ਨੌਜਵਾਨ ਦੀ ਪਛਾਣ ਦੁਰਗੇਸ਼ ਕੁਮਾਰ ਸਿੰਘ (ਨਿਵਾਸੀ ਜ਼ਿਲ੍ਹਾ ਮਊ) ਦੇ ਰੂਪ ਵਿਚ ਹੋਈ ਹੈ ਜੋ ਸ਼ਹਿਰ ਦੇ ਰਾਜ ਹੋਟਲ ਵਿਚ ਨਹਿਰਿਆ ਹੋਇਆ ਸੀ। ਦੋਵਾਂ ਨੂੰ ਬਚਾਉਂਦਿਆਂ ਕਾਂਗਰਸ ਨੇਤਾ ਰਾਮ ਕੁਮਾਰ ਸਿੰਘ ਅਤੇ ਕਿਸਾਨ ਨੇਤਾ ਹਿਰਦੈ ਰਾਕ ਵਰਮਾ ਵੀ ਮਾਮੂਲੀ ਜ਼ਿਹਾ ਸੜ ਗਏ।

ਮਨੋਰੰਜਨ ਪਾਰਕਾਂ ਵਿਰੁਧ ਸ਼ਿਕਾਇਤ ਦੀ ਤਿਆਰੀ

ਨਿਊ ਯਾਰਕ: ਕੈਲੀਫੋਰਨੀਆ ਦੇ ਸਿੱਖ ਅਤੇ ਮੁਸਲਿਮ ਅਧਿਕਾਰ ਸਮੂਹ ਵੱਲੋਂ ਅਜਿਹੇ ਮਨੋਰੰਜਨ ਪਾਰਕਾਂ ਵਿਰੁੱਧ ਕਈ ਸ਼ਿਕਾਇਤਾਂ ਦਰਜ ਕਰਵਾਈਆਂ ਜਾਣਗੀਆਂ ਜੋ ਦੋਵਾਂ ਭਾਈਚਾਰਿਆਂ ਦੇ ਲੋਕਾਂ ਨੂੰ ਇਹ ਕਹਿ ਕੇ ਝੂਠੇ ਲੈਣ ਤੋਂ ਰੋਕਦੇ ਹਨ ਕਿ ਉਨ੍ਹਾਂ ਵੱਲੋਂ ਬੰਨ੍ਹੀ ਪਗੜੀ ਸੁਰੱਖਿਆ ਪੱਖੋਂ ਖਤਰਾ ਪੈਦਾ ਕਰਦੀ ਹੈ।

‘ਦੀ ਕੈਲੀਫੋਰਨੀਆ ਚੈਪਟਰ ਆਫ ਦਾ ਕਾਊਂਸਲ ਆਨ ਅਮਰੀਕਨ-ਇਸਲਾਮਿਕ ਰਿਲੇਸ਼ਨਜ਼ (ਸੀ.ਏ.ਆਈ.ਆਰ.- ਸੀ.ਏ.) ਅਤੇ ਯੂਨਾਈਟਿਡ ਸਿੱਖਸ ਵੱਲੋਂ ਬ੍ਰਮਰਜ਼ ਐਮਿਊਜ਼ਮੈਂਟ ਪਾਰਕ ਵਿਰੁੱਧ ਸ਼ਿਕਾਇਤਾਂ ਕੈਲੀਫੋਰਨੀਆ ਡਿਪਾਰਟਮੈਂਟ ਆਫ ਫੇਅਰ ਐਂਪਲਾਇਮੈਂਟ ਐਂਡ ਹਾਊਸਿੰਗ (ਡੀ.ਐਫ.ਈ.ਐਚ.) ਵਿਚ ਦਰਜ ਕਰਵਾਈਆਂ ਜਾ ਰਿਹਾ ਹੈ। ਇਨ੍ਹਾਂ ਸ਼ਿਕਾਇਤਾਂ ਵਿਚ ਦੋਸ਼ ਲਾਇਆ ਗਿਆ ਹੈ ਕਿ ‘ਬ੍ਰਮਰਜ਼’ ਵੱਲੋਂ ਸਿਰ ‘ਤੇ ਪਗੜੀ ਬੰਨ੍ਹਣ ਵਾਲੇ ਲੋਕਾਂ ਨੂੰ ਪਾਰਕ ਵਿਚਲੇ ਗੋ-ਕਾਰਟਸ ‘ਤੇ ਝੂਠੇ ਲੈਣ ਤੋਂ ਰੋਕਿਆ ਜਾ ਰਿਹਾ ਹੈ ਜੋ ਸਿਵਲ ਅਧਿਕਾਰਾਂ ਦੀ ਉਲੰਘਣਾ ਹੈ। ਅਧਿਕਾਰ ਸਮੂਹ ਵੱਲੋਂ ਕਿਹਾ ਗਿਆ ਹੈ ਕਿ ਕੰਪਨੀ ਨੇ ਝੂਠੇ ਲੈਣ ਦੀ ਇਜਾਜ਼ਤ

ਨਾ ਦਿੱਤੇ ਜਾਣ ਦਾ ਕਾਰਨ ਸੁਰੱਖਿਆ ਪੱਖੋਂ ਖਤਰਾ ਦੱਸਿਆ ਹੈ ਜਿਸ ਨਾਲ ਹਜ਼ਾਰਾਂ ਸਥਾਨਕ ਵਾਸੀ ਕੇਵਲ ਆਪਣੇ ਧਰਮ ਕਰ ਕੇ ਝੂਠੇ ਲੈਣ ਤੋਂ ਵਾਂਝੇ ਹੋ ਗਏ ਹਨ। ਯੂਨਾਈਟਿਡ ਸਿੱਖਸ ਸਟਾਫ ਦੇ ਅਟਾਰਨੀ ਮਨਜੀਤ ਸਿੰਘ ਨੇ ਕਿਹਾ ਕਿ ਪਗੜੀ ਬੰਨ੍ਹਣ ਵਾਲੇ ਲੋਕਾਂ ਨੂੰ ਗੋ-ਕਾਰਟਸ ‘ਤੇ ਝੂਠੇ ਨਾ ਦੇਣ ਸਬੰਧੀ ‘ਬ੍ਰਮਰਜ਼’ ਕੋਈ ਵੀ ਸਪਸ਼ਟ ਜਾਂ ਨੱਸ ਕਾਰਨ ਨਹੀਂ ਦੇ ਸਕਿਆ ਹੈ।

ਰਾਜੀਵ ਸੂਰੀ ਬਣਿਆ ਨੋਕੀਆ ਦਾ ਚੀਫ ਐਗਜ਼ੈਕਟਿਵ

ਨਵੀਂ ਦਿੱਲੀ: ਨੋਕੀਆ ਨੇ ਭਾਰਤ ਦੇ ਜਨਮੇ ਰਾਜੀਵ ਸੂਰੀ ਨੂੰ ਨਵਾਂ ਚੀਫ ਐਗਜ਼ੈਕਟਿਵ ਬਾਪਿਆ ਹੈ। ਯਾਦ ਰਹੇ ਕਿ ਇਹ ਫਰਮ ਮਾਈਕਰੋ ਸੌਫਟ ਕਾਰਪੋਰੇਸ਼ਨ ਨੇ ਖਰੀਦ ਲਈ ਸੀ।

46 ਸਾਲਾ ਸੂਰੀ ਇਸ ਵੇਲੇ ਨੋਕੀਆ ਦੇ ਨੈੱਟਵਰਕ ਇਕੁਇਪਮੈਂਟ ਯੂਨਿਟ ਨੋਕੀਆ ਸੋਲਿਊਸ਼ਨਜ਼ ਤੇ ਨੈੱਟਵਰਕ ਦਾ ਮੁਖੀ ਹੈ। ਉਹਨੇ ਨਵਾਂ ਅਹੁਦਾ ਪਹਿਲੀ ਮਈ ਤੋਂ ਸੰਭਾਲ ਲਿਆ ਹੈ। ਉਹ ਸਟੀਫਨ ਇਲੋਪ ਦੀ ਥਾਂ ਲਵੇਗਾ। ਸੂਰੀ 1995 ਤੋਂ ਨੋਕੀਆ ਨਾਲ ਕੰਮ ਕਰ ਰਿਹਾ ਹੈ।

ਮੇਰੇ ਨਾਂ ‘ਤੇ ਫੰਡ ਇਕੱਠਾ ਕਰਨ ਵਾਲੇ ਬਾਜ਼ ਆਉਣ-ਕੇ. ਐਸ. ਮੱਖਣ

ਅਨੰਦਪੁਰ ਸਾਹਿਬ (ਬਿਊਰੋ): ਲੋਕ ਸਭਾ ਹਲਕਾ ਸ੍ਰੀ ਅਨੰਦਪੁਰ ਸਾਹਿਬ ਤੋਂ ਬਹੁਜਨ ਸਮਾਜ ਪਾਰਟੀ ਦੇ ਉਮੀਦਵਾਰ ਕੇ. ਐਸ. ਮੱਖਣ ਨੇ ਕਿਹਾ ਕਿ ਉਨ੍ਹਾਂ ਨੂੰ ਪਤਾ ਲੱਗਾ ਹੈ ਕਿ ਉਨ੍ਹਾਂ ਦੇ ਨਾਂ ‘ਤੇ ਅਮਰੀਕਾ ਵਿਚ ਕੁਝ ਅਖੌਤੀ ਆਗੂਆਂ ਵਲੋਂ ਫੰਡ ਇਕੱਠਾ ਕੀਤਾ ਗਿਆ ਹੈ ਜਦਕਿ ਉਨ੍ਹਾਂ (ਕੇ. ਐਸ. ਮੱਖਣ) ਤੱਕ ਕੋਈ ਵੀ ਅਜਿਹੀ ਰਕਮ ਨਹੀਂ ਪਹੁੰਚੀ ਹੈ। ਉਨ੍ਹਾਂ ਅਜਿਹੇ ਆਗੂਆਂ ਨੂੰ ਬਾਜ਼ ਆਉਣ ਲਈ ਕਿਹਾ ਹੈ।

ਕੇ. ਐਸ. ਮੱਖਣ ਨੇ ਕਿਹਾ ਹੈ ਕਿ ਜੇ ਕਿਸੇ ਅਖੌਤੀ ਆਗੂ ਨੇ ਅਜਿਹਾ ਕੀਤਾ ਹੈ ਤਾਂ ਪਰਵਾਸੀ ਵੀਰ ਉਸ ਨੂੰ ਸਵਾਲ ਕਰ ਸਕਦੇ



ਹਨ, ਕਿਉਂਕਿ ਮੈਂ ਪੈਸੇ ਦੀ ਨਹੀਂ, ਸਮਰਥਨ ਦੀ ਮੰਗ ਕਰਦਾ ਰਿਹਾ ਹਾਂ। ਉਨ੍ਹਾਂ ਕਿਹਾ ਕਿ ਪਰਵਾਸੀ ਭਰਾ ਉਸ ਨਾਲ ਫੋਨ 91-98783-52394 'ਤੇ ਕਾਲ ਕਰ ਸਕਦੇ ਹਨ।

ਇਸੇ ਦੌਰਾਨ ਕੇ. ਐਸ. ਮੱਖਣ ਦੇ ਨਜ਼ਦੀਕੀ ਦੋਸਤ ਸ਼੍ਰੋਮਣੀ ਪ੍ਰੋਮੋਟਰ ਜੱਸੀ ਬੰਗਾ ਨੇ ਕਿਹਾ ਕਿ ਆਪ੍ਰੋ ਬਣੇ ਅਖੌਤੀ ਆਗੂ ਇਹੋ ਜਿਹੀਆਂ ਕੋਈਆਂ ਹਰਕਤਾਂ ਤੋਂ ਬਾਜ਼ ਆਉਣ। ਉਨ੍ਹਾਂ ਭਾਈਚਾਰੇ ਦੇ ਲੋਕਾਂ ਨੂੰ ਅਪੀਲ ਕੀਤੀ ਕਿ ਜੇ ਕੋਈ ਕਿਸੇ ਦੇ ਨਾਂ ‘ਤੇ ਡਾਲਰ ਇਕੱਠੇ ਕਰਦਾ ਹੈ ਤਾਂ ਉਸ ਤੋਂ ਹਿਸਾਬ-ਕਿਤਾਬ ਜ਼ਰੂਰ ਲਿਆ ਜਾਵੇ।

BJ Digital Video & Photos
BROADCAST HD FILM QUALITY
Ph.718-441-6516 Cell No.646-403-7334
Blu-ray DVD

All Work In Digits!
Wedding, Birthday, Ring Ceremony,
Sweet Sixteen & All Others Function
Experience 25 Year
Ph. 718-441-6516 Cell No. 646-403-7334

ORIGINAL MOVIES
BJ
718-441-6516
New York

ਨੈਸ਼ਨਲ ਟਰੱਕ ਡਰਾਈਵਿੰਗ ਸਕੂਲ

National Truck Driving School

ਸੈਕਰਾਮੈਂਟੋ ਅਤੇ ਯੂਬਾ ਸਿਟੀ ਕੈਲੀਫੋਰਨੀਆ

ਓਨਰ ਅਪਰੇਟਰ ਅਤੇ ਡਰਾਈਵਰ ਚਾਹੀਦੇ ਹਨ
ਕੰਪਨੀ ਡਰਾਈਵਰ ਨੂੰ 35 ਸੈਂਟ ਪ੍ਰਤੀ ਮੀਲ ਦਿੱਤੇ ਜਾਣਗੇ

*ਟਰੱਕ ਡਰਾਈਵਿੰਗ ਸਕੂਲ
ਸਰਕਾਰ ਤੋਂ ਮਾਨਤਾ ਪ੍ਰਾਪਤ ਹੈ
*ਲਾਇਸੈਂਸ ਲੈਣ ਉਪਰੰਤ ਕੰਮ/
ਜੌਬ ਦੀ ਗਾਰੰਟੀ
*ਰਿਹਾਇਸ਼ ਅਤੇ ਏਅਰਪੋਰਟ ਤੋਂ
ਚੁੱਕਣ ਤੇ ਛੱਡਣ ਦਾ ਖਾਸ ਪ੍ਰਬੰਧ
*2-3 ਹਫ਼ਤਿਆਂ ਵਿਚ ਪ੍ਰੋਫੈਸ਼ਨਲ
ਟਰੱਕ ਡਰਾਈਵਰ ਬਣੋ



Call For Special Price

Kashmir S. Thandi

Office: (866) 933-3038

Balhar S. Ranu Cell:916-502-7733

Yuba City Ph:530-419-5058

1816 Main Ave., Sacramento CA, 95838

ਪਿਛਲੇ ਸਾਲਾਂ ਦੌਰਾਨ ਪੰਜਾਬ ਅਤੇ ਪੰਜਾਬੀ ਕਈ ਸੰਕਟਾਂ ਵਿਚੋਂ ਲੰਘੇ ਹਨ ਅਤੇ ਅੱਜ ਵੀ ਲੰਘ ਰਹੇ ਹਨ, ਪਰ ਪੰਜਾਬ ਦਾ ਇਕ ਪਰਿਵਾਰ ਹੈ ਜਿਸ ਦੇ ਕਾਰੋਬਾਰ ਵਿਚ ਲਗਾਤਾਰ ਵਾਧਾ ਹੁੰਦਾ ਗਿਆ ਹੈ। ਇਹ ਪਰਿਵਾਰ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਦਾ ਪਰਿਵਾਰ ਹੈ। ਇਸ ਦੀ ਵਾਗਡੋਰ ਅੱਜ ਕੱਲ੍ਹ ਉਪ ਮੁੱਖ ਮੰਤਰੀ ਤੇ ਸ਼੍ਰੋਮਣੀ ਅਕਾਲੀ ਦਲ ਦੇ ਪ੍ਰਧਾਨ ਸੁਖਬੀਰ ਸਿੰਘ ਬਾਦਲ ਕੋਲ ਹੈ। ਇਸ ਤੋਂ ਇਲਾਵਾ ਪਰਿਵਾਰ ਦੇ ਜਵਾਈ ਆਦੇਸ਼ ਪ੍ਰਤਾਪ ਸਿੰਘ ਕੈਰੋਂ ਅਤੇ ਸੁਖਬੀਰ ਦੇ ਸਾਲੇ ਬਿਕਰਮ ਸਿੰਘ ਮਜੀਠੀਆ ਦੇ ਪਰਿਵਾਰ ਹਨ ਜਿਨ੍ਹਾਂ ਨੇ ਪੰਜਾਬ ਸਰਕਾਰ ਦੇ ਵੱਖ-ਵੱਖ ਪ੍ਰੋਜੈਕਟਾਂ ਤੋਂ ਅਤਿਅੰਤ ਲਾਭ ਲਿਆ ਹੈ। ਰੋਜ਼ਾਨਾ ਅਖਬਾਰ 'ਪੰਜਾਬੀ ਟ੍ਰਿਬਿਊਨ' ਦੇ ਪੱਤਰਕਾਰ ਦਵਿੰਦਰਪਾਲ ਨੇ ਇਨ੍ਹਾਂ ਤਿੰਨਾਂ ਪਰਿਵਾਰਾਂ ਬਾਰੇ ਜੋ ਤੱਥ ਸਾਹਮਣੇ ਲਿਆਂਦੇ ਹਨ, ਉਨ੍ਹਾਂ ਤੋਂ ਸਾਬਤ ਹੋ ਜਾਂਦਾ ਹੈ ਕਿ ਇਹ ਪਰਿਵਾਰ ਪੰਜਾਬ ਦੇ ਖਜ਼ਾਨੇ ਨੂੰ ਕਿਸ ਤਰ੍ਹਾਂ ਚੀਂਡ ਲਾਈ ਬੈਠੇ ਹਨ। ਪੰਜਾਬ ਦੇ ਲੋਕ ਸੰਕਟਾਂ ਦੇ ਸ਼ਿਕਾਰ ਹਨ ਅਤੇ ਇਹ ਪਰਿਵਾਰ ਝਾਤੂ ਨਾਲ ਪੈਸੇ ਹੁੰਝਣ ਲੱਗੇ ਹੋਏ ਹਨ।



ਪ੍ਰਕਾਸ਼ ਸਿੰਘ ਬਾਦਲ

ਬਾਦਲਾਂ ਨੇ ਪੰਜਾਬ ਦੇ ਖਜ਼ਾਨੇ ਨੂੰ ਲਾਇਆ ਚੀਂਡ

ਆਮ ਲੋਕਾਂ ਲਈ ਖਜ਼ਾਨਾ ਖਾਲੀ; ਪਰ ਪਰਿਵਾਰ ਉਤੇ ਖਜ਼ਾਨਾ ਲੁਟਾਇਆ!



ਆਦੇਸ਼ ਪ੍ਰਤਾਪ ਸਿੰਘ ਕੈਰੋਂ

ਛਾਲਾਂ ਮਾਰ ਰਿਹਾ ਹੈ ਕਾਰੋਬਾਰ

ਸ਼੍ਰੋਮਣੀ ਅਕਾਲੀ ਦਲ ਦੀ ਬਨਿੰਡਾ ਤੋਂ ਉਮੀਦਵਾਰ ਹਰਸਿਮਰਤ ਕੌਰ ਬਾਦਲ ਨੇ ਆਪਣੇ ਨਾਮਜ਼ਦਗੀ ਕਾਗਜ਼ ਦਾਖਲ ਕਰਨ ਸਮੇਂ 108 ਕਰੋੜ ਰੁਪਏ ਦੀ ਜਾਇਦਾਦ ਦਾ ਪ੍ਰਗਟਾਵਾ ਕੀਤਾ। ਇਸ ਵਿਚ ਉਨ੍ਹਾਂ ਦੀ ਆਪਣੀ 12 ਕਰੋੜ 2 ਲੱਖ ਅਤੇ ਪਤੀ ਸੁਖਬੀਰ ਸਿੰਘ ਬਾਦਲ ਦੀ 96.16 ਕਰੋੜ ਰੁਪਏ ਦੀ ਜਾਇਦਾਦ ਹੈ। ਸ਼੍ਰੀਮਤੀ ਬਾਦਲ ਨੇ ਪੰਜ ਸਾਲ ਪਹਿਲਾਂ 2009 ਵਿਚ ਨਾਮਜ਼ਦਗੀ ਪੱਤਰ ਦਾਖਲ ਕਰਨ ਸਮੇਂ ਆਪਣੇ ਅਤੇ ਪਤੀ ਦੀ ਜਾਇਦਾਦ 60.31 ਕਰੋੜ ਰੁਪਏ ਦੱਸੀ ਸੀ। ਉਦੋਂ ਸੁਖਬੀਰ ਸਿੰਘ ਬਾਦਲ ਦੀ ਸੰਪਤੀ 52.05 ਕਰੋੜ ਤੇ ਸ਼੍ਰੀਮਤੀ ਬਾਦਲ ਦੀ 8.26 ਕਰੋੜ ਰੁਪਏ ਦੀ ਜਾਇਦਾਦ ਸੀ। ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਦੀ ਜਾਇਦਾਦ ਘੱਟ ਰਹੀ ਹੈ। ਉਨ੍ਹਾਂ ਨੇ 2007 ਦੀਆਂ ਵਿਧਾਨ ਸਭਾ ਚੋਣਾਂ ਵਿਚ 9.20 ਕਰੋੜ ਤੇ 2012 ਦੀਆਂ ਚੋਣਾਂ ਦੌਰਾਨ ਆਪਣੀ ਚੱਲ-ਅਚੱਲ ਸੰਪਤੀ 6.75 ਕਰੋੜ ਰੁਪਏ ਦੱਸੀ ਹੈ। ਬਾਦਲ ਪਰਿਵਾਰ ਦੇ ਦੋਹਾਂ ਜੀਆਂ ਦੀ ਸੰਪਤੀ ਦੇ ਅੰਕੜੇ ਤਾਂ ਅਕਸਰ ਬਦਲਦੇ ਰਹਿੰਦੇ ਹਨ ਪਰ ਇਨ੍ਹਾਂ ਦੇ ਵਪਾਰਕ ਕੰਮਾਂ ਅਤੇ ਕੰਪਨੀਆਂ ਦੇ ਲੈਣ ਦੇਣ 'ਤੇ ਝਾਤ ਮਾਰੀ ਜਾਵੇ ਤਾਂ ਤੱਥ ਕੁਝ ਹੋਰ ਹੀ ਬਿਆਨ ਕਰਦੇ ਹਨ। ਕੰਪਨੀਆਂ ਦੀਆਂ ਸਾਂਝੇਦਾਰੀਆਂ ਅਤੇ ਡਾਇਰੈਕਟਰਾਂ ਦੇ ਨਾਮ ਮਿਲਦੇ ਹੋਣ ਤੋਂ ਇਹ ਵੀ ਸਪਸ਼ਟ ਹੁੰਦਾ ਹੈ ਕਿ ਬਾਦਲ, ਬਿਕਰਮ ਸਿੰਘ ਮਜੀਠੀਆ ਅਤੇ ਆਦੇਸ਼ ਪ੍ਰਤਾਪ ਸਿੰਘ ਕੈਰੋਂ ਦੇ ਪਰਿਵਾਰਾਂ ਦਰਮਿਆਨ ਰਿਸ਼ਤੇਦਾਰੀ ਦੇ ਨਾਲ-ਨਾਲ ਵਪਾਰਕ ਸਾਂਝ ਵੀ ਬੜੀ ਮਜ਼ਬੂਤ ਹੈ।

ਆਦੇਸ਼ ਪ੍ਰਤਾਪ ਸਿੰਘ ਕੈਰੋਂ ਨੇ ਸਾਲ 2007 ਵਿਚ 20.81 ਕਰੋੜ ਅਤੇ 2012 ਵਿਚ 51.23 ਕਰੋੜ ਰੁਪਏ ਦੀ ਜਾਇਦਾਦ ਦੱਸੀ ਸੀ। ਇਸੇ ਤਰ੍ਹਾਂ ਬਿਕਰਮ ਸਿੰਘ ਮਜੀਠੀਆ ਨੇ 2007 ਵਿਚ 9.16 ਤੇ 2012 ਵਿਚ 11.21 ਕਰੋੜ ਰੁਪਏ ਦੀ ਸੰਪਤੀ ਦਾ ਵੇਰਵਾ ਦਿੱਤਾ ਹੈ। ਪਤਾ ਚੱਲ ਕੀਤੀ ਗਈ ਤਾਂ ਪਤਾ ਲਗਦਾ ਹੈ ਕਿ ਇਨ੍ਹਾਂ ਪਰਿਵਾਰਾਂ ਦੇ ਟਰਾਂਸਪੋਰਟ, ਪ੍ਰਾਹੁਣਚਾਰੀ, ਮੀਡੀਆ, ਸਿਵਲ ਏਵੀਏਸ਼ਨ, ਬਿਜਲੀ, ਗੈਰ

ਰਵਾਇਤੀ ਊਰਜਾ ਅਤੇ ਖੇਤੀਬਾੜੀ ਖੇਤਰ ਵਿਚ ਵੱਡੇ ਹਿੱਤ ਹਨ। ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ, ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ, ਆਦੇਸ਼ ਪ੍ਰਤਾਪ ਸਿੰਘ ਕੈਰੋਂ ਅਤੇ ਬਿਕਰਮ ਸਿੰਘ ਮਜੀਠੀਆ ਨੇ ਪੰਜਾਬ ਸਰਕਾਰ ਵਿਚ 27 ਕੰਮਾਂ ਦਾ ਕਾਰਜਭਾਰ ਸੰਭਾਲਿਆ ਹੋਇਆ ਹੈ। ਇਨ੍ਹਾਂ ਵਿਭਾਗਾਂ ਨਾਲ ਸਬੰਧਤ ਮੰਤਰੀ ਹੋਣ ਕਾਰਨ ਇਹ ਵਿਅਕਤੀ ਮੰਤਰੀ ਮੰਡਲ ਦੀਆਂ ਮੀਟਿੰਗਾਂ ਵਿਚ ਵੀ ਬੈਠਦੇ ਹਨ ਅਤੇ ਵਿਭਾਗੀ ਫ਼ੈਸਲੇ ਵੀ ਕਰਦੇ ਹਨ। ਮੁੱਖ ਮੰਤਰੀ ਦੇ ਬਾਗ਼ੀ ਭਤੀਜੇ ਮਨਪ੍ਰੀਤ ਸਿੰਘ ਬਾਦਲ ਅਤੇ ਭਰਾ ਗੁਰਦਾਸ ਸਿੰਘ ਬਾਦਲ ਦਾ ਇਨ੍ਹਾਂ ਪਰਿਵਾਰਾਂ ਦੀਆਂ ਕੰਪਨੀਆਂ ਵਿਚ ਕੋਈ ਲੈਣ-ਦੇਣ ਨਜ਼ਰ ਨਹੀਂ ਆ ਰਿਹਾ।

ਬਾਦਲ ਪਰਿਵਾਰ ਦੇ ਵਪਾਰ ਵਿਚ ਵੱਡਾ ਵਾਧਾ ਪ੍ਰਕਾਸ਼ ਸਿੰਘ ਬਾਦਲ ਦੇ ਸੂਬੇ ਦਾ ਚੌਥੀ ਵਾਰ

ਬੇਸ਼ੱਕ ਟਰਾਂਸਪੋਰਟ ਵਿਭਾਗ ਨੂੰ ਨਹੀਂ ਦੇਖਦਾ, ਪਰ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਚੰਡੀਗੜ੍ਹ ਦੇ ਪ੍ਰਸ਼ਾਸਕ ਨੂੰ ਪੱਤਰ ਲਿਖ ਕੇ ਚੰਡੀਗੜ੍ਹ ਵਿਚ ਪ੍ਰਾਈਵੇਟ ਬੱਸਾਂ ਦੇ ਦਾਖਲੇ ਦੀ ਮੰਗ ਕੀਤੀ ਸੀ। ਯੂ.ਟੀ. ਵਿਚ ਬੱਸਾਂ ਦੇ ਦਾਖਲੇ ਦਾ ਸਭ ਤੋਂ ਜ਼ਿਆਦਾ ਲਾਭ ਬਾਦਲ ਪਰਿਵਾਰ ਦੀਆਂ ਟਰਾਂਸਪੋਰਟ ਕੰਪਨੀਆਂ ਨੂੰ ਹੀ ਹੋਇਆ।

ਭਾਰਤ ਸਰਕਾਰ ਦੇ ਕਾਰਪੋਰੇਟ ਮੰਤਰਾਲੇ ਤੋਂ ਪ੍ਰਾਪਤ ਦਸਤਾਵੇਜ਼ਾਂ ਮੁਤਾਬਕ 12 ਤੋਂ ਵੱਧ ਕੰਪਨੀਆਂ ਵਿਚ ਅਜਿਹੇ ਵਿਅਕਤੀਆਂ ਦੀ ਹਿੱਸੇਦਾਰੀ ਹੈ, ਜਾਂ ਉਹ ਡਾਇਰੈਕਟਰ ਹਨ ਜਿਹੜੇ ਇਸ ਪਰਿਵਾਰ ਦੇ ਇਰਦ-ਗਿਰਦ ਹੀ ਰਹਿੰਦੇ ਹਨ। ਇਹ ਤੱਥ ਵੀ ਸਾਹਮਣੇ ਆਏ ਹਨ ਕਿ ਪਰਿਵਾਰ ਦੀਆਂ ਕੰਪਨੀਆਂ ਨੇ ਸਰਕਾਰ ਤੋਂ ਸਿੱਧੇ ਜਾਂ ਅਸਿੱਧੇ ਤੌਰ 'ਤੇ ਫਾਇਦਾ ਲਿਆ ਹੈ। ਪਰਿਵਾਰ ਦੀਆਂ 4 ਟਰਾਂਸਪੋਰਟ ਕੰਪਨੀਆਂ

ਤੋਂ ਬਿਨਾਂ ਜਿਹੜੀਆਂ ਹੋਰ ਕੁਝ ਕੰਪਨੀਆਂ ਹਨ, ਉਨ੍ਹਾਂ ਵਿਚ ਮੈਟਰੋ ਈਕੋ ਗਰੀਨ ਰਿਜ਼ੋਰਟ ਲਿਮਟਿਡ ਚੰਡੀਗੜ੍ਹ ਨੇੜੇ ਸੱਤ ਤਾਰਾ ਹੋਟਲ ਬਣਾ ਰਹੀ ਹੈ। ਇਸ ਕੰਪਨੀ ਵਿਚ ਸੁਖਬੀਰ ਬਾਦਲ ਦੇ 40 ਫੀਸਦੀ ਅਤੇ ਹਰਸਿਮਰਤ ਕੌਰ ਬਾਦਲ ਦੇ 54 ਫੀਸਦੀ ਸ਼ੇਅਰ ਹਨ। ਇਸ ਕੰਪਨੀ ਦੇ ਡਾਇਰੈਕਟਰਾਂ ਵਿਚ ਮੁਹੰਮਦ ਜਮੀਲ, ਲਖਵੀਰ



ਬਿਕਰਮ ਸਿੰਘ ਮਜੀਠੀਆ ਤੇ ਸੁਖਬੀਰ ਸਿੰਘ ਬਾਦਲ

ਮੁੱਖ ਮੰਤਰੀ ਬਣਨ ਤੋਂ ਬਾਅਦ 2007 'ਚ ਸ਼ੁਰੂ ਹੋਇਆ। ਟਰਾਂਸਪੋਰਟ ਵਿਚ ਬਾਦਲ ਪਰਿਵਾਰ ਦੀਆਂ ਪਹਿਲਾਂ ਸਿਰਫ਼ ਦੋ ਕੰਪਨੀਆਂ ਸਨ- ਔਰਬਿਟ ਟਰੈਵਲਜ਼ ਅਤੇ ਡਬਵਾਲੀ ਟਰਾਂਸਪੋਰਟ ਕੰਪਨੀ। ਇਸ ਸਮੇਂ ਪਰਿਵਾਰ ਦੀਆਂ 4 ਟਰਾਂਸਪੋਰਟ ਕੰਪਨੀਆਂ ਹਨ। ਇਨ੍ਹਾਂ ਵਿਚ ਔਰਬਿਟ ਏਵੀਏਸ਼ਨ, ਤਾਜ ਟਰੈਵਲਜ਼ ਲਿਮਟਿਡ, ਡਬਵਾਲੀ ਟਰਾਂਸਪੋਰਟ ਕੰਪਨੀ ਸ਼ਾਮਲ ਹਨ ਅਤੇ ਇੰਡੋ-ਕੈਨੇਡੀਅਨ ਟਰਾਂਸਪੋਰਟ ਕੰਪਨੀ ਪਿਛਲੇ ਸਾਲ ਹੀ ਖਰੀਦੇ ਜਾਣ ਦੀ ਚਰਚਾ ਹੈ। ਬਾਦਲ ਪਰਿਵਾਰ ਦੀਆਂ ਟਰਾਂਸਪੋਰਟ ਕੰਪਨੀਆਂ ਨੇ ਲਗਜ਼ਰੀ ਬੱਸਾਂ ਦੇ ਖੇਤਰ ਵਿਚ ਹੀ ਸਰਦਾਰੀ ਕਾਇਮ ਨਹੀਂ ਕੀਤੀ ਸਗੋਂ ਸਮੁੱਚੇ ਟਰਾਂਸਪੋਰਟ ਵਪਾਰ 'ਤੇ ਇਕ ਤਰ੍ਹਾਂ ਨਾਲ ਕਬਜ਼ਾ ਕਾਇਮ ਕਰ ਲਿਆ ਹੈ। ਬਾਦਲ ਪਰਿਵਾਰ ਦਾ ਕੋਈ ਮੈਂਬਰ

ਸਿੰਘ ਅਤੇ ਹਰੀਸ਼ ਦੱਤਾ ਦਾ ਨਾਮ ਸ਼ਾਮਲ ਹੈ। ਇਸ ਕੰਪਨੀ ਨੂੰ ਹੋਟਲ ਬਣਾਉਣ ਦੀ ਪ੍ਰਵਾਨਗੀ ਚੀਫ਼ ਟਾਊਨ ਪਲੈਨਰ ਨੇ ਦਿੱਤੀ ਹੈ ਅਤੇ ਇਸ ਵਿਭਾਗ ਦਾ ਕੰਮ ਖੁਦ ਸੁਖਬੀਰ ਬਾਦਲ ਦੇਖਦੇ ਹਨ। ਬਾਦਲ ਪਰਿਵਾਰ ਹਵਾਈ ਖੇਤਰ ਵਿਚ ਵੀ ਦਾਖਲ ਹੋ ਗਿਆ ਹੈ। ਸਾਲ 2007 ਵਿਚ ਔਰਬਿਟ ਏਵੀਏਸ਼ਨ ਨੂੰ ਦਿੱਤਾ ਗਿਆ। ਹਵਾਬਾਜ਼ੀ ਖੇਤਰ ਦੀ ਇਸ ਕੰਪਨੀ ਵਿਚ ਟਰਾਂਸਪੋਰਟ ਕੰਪਨੀ ਔਰਬਿਟ ਟਰੈਵਲਜ਼ ਦਾ ਰਲੇਵਾਂ 2010 ਵਿਚ ਕਰ ਦਿੱਤਾ ਗਿਆ। ਇਸ ਟਰਾਂਸਪੋਰਟ ਕੰਪਨੀ ਦੀਆਂ ਬੱਸਾਂ ਅਕਸਰ ਚਰਚਾ ਵਿਚ ਵੀ ਰਹਿੰਦੀਆਂ ਹਨ। ਕੰਪਨੀ ਸ਼ੁਰੂ ਕਰਨ ਸਮੇਂ ਔਰਬਿਟ ਏਵੀਏਸ਼ਨ ਕੰਪਨੀ ਵਿਚ ਸਤਿਆਜੀਤ ਸਿੰਘ ਮਜੀਠੀਆ, ਗੁਰਮਿਹਰ (ਬਾਕੀ ਅਗਲੇ ਸਫੇ 'ਤੇ)

ਟਰਾਂਸਪੋਰਟ

ਜਲੰਧਰ ਪੁਲਿਸ ਨੇ ਹਾਲ ਹੀ ਵਿਚ ਔਰਬਿਟ ਏਵੀਏਸ਼ਨ ਪ੍ਰਾਈਵੇਟ ਲਿਮਟਿਡ ਦੇ ਸਟਾਫ਼ ਵਿਰੁੱਧ ਪੈਪਸੂ ਰੋਡ ਟਰਾਂਸਪੋਰਟ ਕਾਰਪੋਰੇਸ਼ਨ ਦੀ ਬੱਸ ਵਿਚ ਸਵਾਰੀਆਂ ਨੂੰ 'ਹਾਈਜੈਕ' ਕਰ ਕੇ ਲਿਜਾਣ 'ਤੇ ਐਫ.ਆਈ.ਆਰ. ਦਰਜ ਕੀਤੀ ਹੈ। ਔਰਬਿਟ ਏਵੀਏਸ਼ਨ ਪ੍ਰਾਈਵੇਟ ਲਿਮਟਿਡ ਉਨ੍ਹਾਂ ਟਰਾਂਸਪੋਰਟ ਕੰਪਨੀਆਂ ਵਿਚੋਂ ਇਕ ਹੈ ਜਿਸ ਵਿਚ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਦੀਆਂ ਹੋਰ ਕੰਪਨੀਆਂ ਵਿਚੋਂ ਇਕ (ਔਰਬਿਟ ਰਿਜ਼ੋਰਟਸ) ਰਾਹੀਂ ਵੱਡੀ ਰਾਸ਼ੀ ਲੱਗੀ ਹੋਈ ਹੈ। ਇਹ ਘਟਨਾ ਪ੍ਰਾਈਵੇਟ ਟਰਾਂਸਪੋਰਟ ਕੰਪਨੀਆਂ ਅਤੇ ਜਨਤਕ ਖੇਤਰ ਦੀਆਂ ਰੋਡ ਕਾਰਪੋਰੇਸ਼ਨਾਂ ਵਿਚਾਲੇ ਵਧ ਰਹੀ ਖਿੱਚੋਤਾਣ ਦੀ ਮਿਸਾਲ ਹੈ। ਰੋਡਵੇਜ਼ ਕਾਰਪੋਰੇਸ਼ਨਾਂ ਪੰਜਾਬ 'ਚ ਬੱਸ ਸੇਵਾਵਾਂ ਦੇ ਰਹੀਆਂ ਹਨ। ਸੁਖਬੀਰ ਬਾਦਲ ਦੀ ਸ਼ਮੂਲੀਅਤ ਵਾਲੀਆਂ ਟਰਾਂਸਪੋਰਟ ਕੰਪਨੀਆਂ ਨੇ ਕਿਵੇਂ ਪ੍ਰਾਈਵੇਟ ਟਰਾਂਸਪੋਰਟਰਾਂ ਵੱਲੋਂ ਚਲਾਈਆਂ ਜਾਂਦੀਆਂ 295 ਲਗਜ਼ਰੀ ਤੇ ਸੁਪਰ-ਲੁਕਸ ਬੱਸਾਂ ਵਿਚੋਂ ਔਰਬਿਟ ਵੱਧ ਇਨ੍ਹਾਂ ਦੀਆਂ ਕੰਪਨੀਆਂ ਦੀਆਂ ਹਨ। ਹੁਣ ਤੱਕ ਸੁਖਬੀਰ ਬਾਦਲ ਦੀ ਸ਼ਮੂਲੀਅਤ ਵਾਲੀਆਂ ਕੰਪਨੀਆਂ ਵੱਲੋਂ ਚਲਾਈਆਂ ਜਾਂਦੀਆਂ ਪ੍ਰਾਈਵੇਟ ਬੱਸਾਂ ਦੀ ਗਿਣਤੀ ਵਧ ਕੇ 230 ਤੋਂ ਵੱਧ ਗਈ ਹੈ।

2007 ਵਿਚ 40 ਤੋਂ ਵੱਧ ਬੱਸਾਂ ਦੇ ਮਾਲਕ ਬਾਦਲਾਂ ਲਈ ਇਹ ਵਾਧਾ 7 ਗੁਣਾ ਹੈ। 2007 ਵਿਚ ਇਨ੍ਹਾਂ ਦੀਆਂ ਕੇਵਲ ਦੋ ਕੰਪਨੀਆਂ ਡੱਬਵਾਲੀ ਟਰਾਂਸਪੋਰਟ ਕੰਪਨੀ (ਡੀ.ਟੀ.ਸੀ.) ਤੇ ਔਰਬਿਟ ਟਰਾਂਸਪੋਰਟ ਸਨ। ਸੁਖਬੀਰ ਬਾਦਲ ਤੇ ਉਸ ਦੇ ਸਹਾਇਕਾਂ ਦੇ ਅੱਜ ਕੱਲ੍ਹ ਸਿੱਧੇ ਜਾਂ ਅਸਿੱਧੇ ਤੌਰ 'ਤੇ ਘੱਟੋ-ਘੱਟ ਛੇ ਟਰਾਂਸਪੋਰਟ ਕੰਪਨੀਆਂ ਵਿਚ ਹਿੱਸੇ ਹਨ ਜਿਨ੍ਹਾਂ ਵਿਚ ਤਾਜ ਟਰੈਵਲਜ਼, ਹਰਗੋਬਿੰਦ ਟਰੈਵਲਜ਼ ਪ੍ਰਾਈਵੇਟ ਲਿਮਟਿਡ, ਸ਼ਾਨ-ਏ-ਪੰਜਾਬ ਤੇ ਇੰਡੋ-ਕੈਨੇਡੀਅਨ ਟਰਾਂਸਪੋਰਟ ਕੰਪਨੀ ਸ਼ਾਮਲ ਹਨ। ਇਸੇ ਦੌਰਾਨ ਬਾਦਲਾਂ ਦੀ ਫਲੈਗਸ਼ਿਪ ਟਰਾਂਸਪੋਰਟ ਕੰਪਨੀ ਔਰਬਿਟ ਟਰਾਂਸਪੋਰਟ (ਜਿਸ ਕੋਲ ਹੁਣ 61 ਰੁਟਾਂ ਦੇ ਪਰਮਿਟ ਹਨ) ਨੂੰ ਉਦੋਂ ਅਸਲੋਂ ਹੀ ਖੰਭ ਲੱਗ ਗਏ ਜਦੋਂ 2010 ਵਿਚ (ਔਰਬਿਟ ਟਰਾਂਸਪੋਰਟ) ਔਰਬਿਟ ਏਵੀਏਸ਼ਨ ਵਿਚ ਸ਼ਾਮਲ ਹੋ ਗਈ। ਇਹ ਕੰਪਨੀ ਜੂਨ 2007 ਵਿਚ ਹੀ ਸ਼ੁਰੂ ਕੀਤੀ ਗਈ ਸੀ ਅਤੇ ਪੰਜਾਬ 'ਚ ਅਕਾਲੀ-ਭਾਜਪਾ ਦੀ ਸਰਕਾਰ ਬਣਿਆਂ ਮਹਿਜ਼ ਤਿੰਨ ਮਹੀਨੇ ਹੋਏ ਸਨ। 2012 ਵਿਚ ਸੁਖਬੀਰ ਬਾਦਲ ਦੀ ਮਾਲਕੀ ਵਾਲੀ ਹੋਲਡਿੰਗ ਕੰਪਨੀ ਔਰਬਿਟ ਰਿਜ਼ੋਰਟਸ ਨੇ ਔਰਬਿਟ ਏਵੀਏਸ਼ਨ ਦਾ ਕੰਟਰੋਲ ਸਾਂਝ ਲਿਆ ਤੇ ਹੁਣ ਇਸ ਦੇ ਬਹੁਤੇ ਹਿੱਸੇ 'ਤੇ ਕਾਬਜ਼ ਹੈ। ਡੱਬਵਾਲੀ ਟਰਾਂਸਪੋਰਟ ਕੰਪਨੀ

(ਕਰੀਬ 90 ਪਰਮਿਟਾਂ ਵਾਲੀ) ਵਿਚ ਸੁਖਬੀਰ ਬਾਦਲ ਦਾ ਵੱਡਾ ਹਿੱਸਾ (99.74 ਫੀਸਦੀ) ਹੈ ਅਤੇ ਇਸ ਦੇ ਡਾਇਰੈਕਟਰ ਪਰਿਵਾਰ ਦੇ ਵਫ਼ਾਦਾਰ ਮੁਹੰਮਦ ਜਮੀਲ ਤੇ ਮੁਹੰਮਦ ਰਫ਼ੀਕ ਹਨ। ਤਾਜ ਟਰੈਵਲਜ਼ ਦਾ ਮੁੱਢ ਜੂਨ 1998 'ਚ ਬੰਨ੍ਹਿਆ ਗਿਆ ਸੀ। ਲਖਵੀਰ ਸਿੰਘ ਦਾ ਇਸ ਵਿਚ 98.43 ਫੀਸਦੀ ਹਿੱਸਾ ਹੈ। ਉਹ ਤੇ ਜਗਪਾਲ ਸਿੰਘ ਇਸ ਦੇ ਡਾਇਰੈਕਟਰ ਹਨ। ਤਾਜ ਟਰੈਵਲਜ਼ ਦੀ ਅੱਚਲ ਸੰਪਤੀ ਵਿਚ ਨਾ ਕੇਵਲ ਮਕਾਨ ਨੰਬਰ 256, ਸੈਕਟਰ-9, ਚੰਡੀਗੜ੍ਹ (ਬਾਦਲਾਂ ਦੀ ਪ੍ਰਾਈਵੇਟ ਰਿਹਾਇਸ਼) ਅਤੇ ਬਾਲਾਸਰ ਦੇ ਫਾਰਮ ਦੀ ਜ਼ਮੀਨ ਤੇ ਪਾਲਨਪੁਰ ਵਿਚਲੀ ਜ਼ਮੀਨ ਦਿਖਾਈ ਗਈ ਹੈ, ਬਲਕਿ ਸੁਖਬੀਰ ਬਾਦਲ ਦੀ 10 ਲੱਖ ਰੁਪਏ ਦੀ ਹਿੱਸਾ ਪਾਏ ਜਾਣ ਦੀ ਵਿਚਾਰ ਅਧੀਨ ਅਰਜ਼ੀ ਵੀ ਬੈਲੇਂਸ ਸ਼ੀਟ ਵਿਚ ਦਿਖਾਈ ਗਈ ਹੈ। ਇੰਡੋ-ਕੈਨੇਡੀਅਨ ਟਰਾਂਸਪੋਰਟ ਕੰਪਨੀ ਜੋ ਦਿੱਲੀ ਕੌਮਾਂਤਰੀ ਹਵਾਈ ਅੱਡੇ ਤੱਕ ਬੱਸਾਂ ਚਲਾਉਂਦੀ ਹੈ, ਇਹ ਵੀ 2012-13 ਵਿਚ ਬਾਦਲਾਂ ਨਾਲ ਜੁੜੇ ਕੁਝ ਲੋਕਾਂ ਨੇ ਐਕੁਆਇਰ ਕਰ ਲਈ ਸੀ।

ਪ੍ਰਾਈਵੇਟ ਟਰਾਂਸਪੋਰਟ ਕੰਪਨੀਆਂ ਜੋ ਬਾਦਲਾਂ ਨਾਲ ਰਜਿਸਟਰਡ ਹਨ, ਦੇ ਕਾਰੋਬਾਰ ਵਿਚ ਬੇਹਿਸਾਬਾ ਵਾਧਾ ਹੋਇਆ, ਜਦਕਿ ਪੰਜਾਬ ਵਿਚ ਜਨਤਕ ਸੈਕਟਰ ਦੀਆਂ ਬੱਸਾਂ ਦਾ ਘਾਟਾ ਵਧਦਾ ਹੀ ਗਿਆ। ਪੰਜਾਬ ਰੋਡਵੇਜ਼ ਤੇ ਪਨਬੱਸ ਦੀਆਂ ਬੱਸਾਂ ਦੀ ਗਿਣਤੀ ਘਟਦੀ ਹੀ ਗਈ ਹੈ। 2011-12 ਵਿਚ ਸਰਕਾਰੀ ਬੱਸਾਂ 1908 ਸਨ ਜੋ 2013-14 ਵਿਚ 1662 ਰਹਿ ਗਈਆਂ। ਇਨ੍ਹਾਂ ਬੱਸਾਂ ਦਾ ਕੁੱਲ ਕਿਲੋਮੀਟਰ ਸਫਰ ਵੀ ਘਟ ਗਿਆ ਤੇ ਇਨ੍ਹਾਂ ਦੇ ਰੂਟ ਪਰਮਿਟ ਵੀ ਛਾਂਗ ਦਿੱਤੇ ਗਏ। ਪੈਪਸੂ ਰੋਡਵੇਜ਼ ਟਰਾਂਸਪੋਰਟ ਕਾਰਪੋਰੇਸ਼ਨ (ਪੀ.ਆਰ.ਟੀ.ਸੀ.) ਦੀਆਂ ਬੱਸਾਂ ਦੀ ਗਿਣਤੀ 2011-12 ਵਿਚ 1094 ਸੀ ਜੋ ਹੁਣ 1003 ਰਹਿ ਗਈ ਹੈ। ਇਨ੍ਹਾਂ ਦੇ ਕਿਲੋਮੀਟਰ ਵੀ ਘਟੇ ਹਨ। 2007 ਤੱਕ ਬਾਦਲਾਂ ਦੀਆਂ ਕੰਪਨੀਆਂ ਦੀਆਂ ਬੱਸਾਂ ਛੋਟੇ ਰੁਟਾਂ 'ਤੇ ਚਲਦੀਆਂ ਸਨ, ਹੁਣ ਇਹ ਕੰਪਨੀਆਂ ਸੂਬਾਈ ਸਰਹੱਦਾਂ ਵੀ ਟੱਪ ਗਈਆਂ ਹਨ।

ਨਵੇਂ ਪਰਮਿਟ ਖਰੀਦਣ ਤੋਂ ਇਲਾਵਾ ਇਹ ਕੰਪਨੀਆਂ ਹੋਰ ਪ੍ਰਾਈਵੇਟ ਟਰਾਂਸਪੋਰਟਰਾਂ ਤੋਂ ਪਰਮਿਟ 'ਖਰੀਦਣ' ਵਿਚ ਵੀ ਕਾਫੀ ਸਰਗਰਮ ਰਹੀਆਂ। ਅਜਿਹਾ ਦਸੰਬਰ 2012 ਦੇ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਦੇ ਡਵੀਜ਼ਨ ਬੈਂਚ ਦੇ ਹੁਕਮਾਂ ਮਗਰੋਂ ਤੇਜ਼ੀ ਨਾਲ ਕੀਤਾ ਗਿਆ। ਹਾਈ ਕੋਰਟ ਨੇ ਨਵੇਂ ਪਰਮਿਟ ਜਾਰੀ ਕਰਨ 'ਤੇ ਪੂਰੀ ਤਰ੍ਹਾਂ ਪਾਬੰਦੀ ਲਾ ਦਿੱਤੀ ਸੀ। 2007 ਵਿਚ ਕੁੱਲ 24 ਪਰਮਿਟ ਖਰੀਦੇ ਗਏ। ਇਨ੍ਹਾਂ ਵਿਚੋਂ 12 ਡੀ.ਟੀ.ਸੀ. ਲਈ ਅਤੇ 12 ਔਰਬਿਟ ਲਈ ਸਨ।



ਪੱਤਰਕਾਰ ਦੇ ਘਰ ਉਤੇ ਹਮਲਾ

ਸੋਮਵਾਰ ਦੀ ਰਾਤ ਨੂੰ ਪੱਤਰਕਾਰ ਦਵਿੰਦਰ ਪਾਲ ਦੇ ਘਰ ਉਤੇ ਪੈਟਰੋਲ ਬੰਬ ਨਾਲ ਹਮਲਾ ਕੀਤਾ ਗਿਆ। ਪੈਟਰੋਲ ਨਾਲ ਭਰੀ ਹੋਈ ਬੋਤਲ ਜਿਸ ਦੇ ਮੂੰਹ ਉਤੇ ਬਲਦੀ ਲੀਰ ਫਸਾਈ ਹੋਈ ਸੀ, ਘਰ ਦੇ ਅੰਦਰ ਸੁੱਟੀ ਗਈ। ਸੀਸਾ ਟੁੱਟਣ ਦੀ ਆਵਾਜ਼ ਸੁਣ ਕੇ ਪੱਤਰਕਾਰ ਨੇ ਤੁਰੰਤ ਕਾਰਵਾਈ ਕੀਤੀ ਅਤੇ ਬਲਦੀ ਲੀਰ ਉਤੇ ਪਾਣੀ ਸੁੱਟਿਆ ਅਤੇ ਅੱਗ ਫੈਲਣ ਤੋਂ ਰੋਕ ਦਿੱਤੀ। ਫੋਨ ਕਰਨ 'ਤੇ ਦੋ ਹੋਮ ਗਾਰਡ ਜਵਾਨ ਘਰ ਪੁੱਜ ਗਏ, ਪਰ ਚੰਡੀਗੜ੍ਹ ਪੁਲਿਸ ਨੇ ਕਾਰਵਾਈ ਉਦੋਂ ਹੀ ਸ਼ੁਰੂ ਕੀਤੀ ਜਦੋਂ ਟ੍ਰਿਬਿਊਨ ਦੀ ਟੀਮ ਸਬੰਧਤ ਬਾਣੇ ਗਈ ਅਤੇ ਇਸ ਕੇਸ ਵਿਚ ਕੀਤੀ ਜਾ ਰਹੀ ਦੇਰੀ ਦਾ ਕਾਰਨ ਪੁੱਛਿਆ।

ਸਿੰਘ ਮਜੀਠੀਆ (ਉਪ ਮੁੱਖ ਮੰਤਰੀ ਦੇ ਸਹੁਰਾ ਤੇ ਸਾਲਾ), ਮੁਹੰਮਦ ਜਮੀਲ ਅਤੇ ਮੁਹੰਮਦ ਰਫੀਕ ਡਾਇਰੈਕਟਰ ਹਨ। ਸਾਲ 2011 ਵਿਚ ਗੁਰਮਿਹਰ ਸਿੰਘ ਅਤੇ ਸੁਖਮੰਜਸ ਮਜੀਠੀਆ ਦੇ ਸ਼ੇਅਰ ਨਹੀਂ ਰਹੇ। ਇਸ ਸਮੇਂ ਇਸ ਕੰਪਨੀ ਵਿਚ ਸੁਖਬੀਰ ਸਿੰਘ ਬਾਦਲ ਦੇ 5 ਹਜ਼ਾਰ ਸ਼ੇਅਰ ਹਨ ਅਤੇ ਜੀ ਨੈਕਸਟ ਮੀਡੀਆ ਪ੍ਰਾਈਵੇਟ ਲਿਮਟਿਡ 'ਚ 41 ਲੱਖ ਸ਼ੇਅਰ ਹਨ। ਇਹ ਕੰਪਨੀ ਪੀ.ਟੀ.ਸੀ. ਨਿਊਜ਼ ਚੈਨਲ, ਪੀ.ਟੀ.ਸੀ. ਪੰਜਾਬੀ ਤੇ ਹੋਰ ਚੈਨਲ ਚਲਾ ਰਹੀ ਹੈ। ਬਾਦਲ ਪਰਿਵਾਰ ਦੇ ਸਮੁੱਚੇ ਵਪਾਰ ਵਿਚੋਂ ਸਭ ਤੋਂ ਵੱਡੀ ਕੰਪਨੀ ਔਰਬਿਟ ਰਿਜ਼ੋਰਟ ਕੰਪਨੀ ਹੈ। ਇਸ ਕੰਪਨੀ ਨੇ ਅੱਗੇ ਹੋਰਨਾਂ ਕਈ ਕੰਪਨੀਆਂ ਵਿਚ ਸ਼ੇਅਰ ਖਰੀਦੇ ਹੋਏ ਹਨ। ਇਸ ਕੰਪਨੀ ਵੱਲੋਂ ਨਵੀਂ ਦਿੱਲੀ ਦੇ ਨੇੜੇ ਬਹੁ-ਚਰਚਿਤ ਪੰਜ ਤਾਰਾ ਹੋਟਲ ਟਰਾਈਡੈਂਟ ਚਲਾਇਆ ਜਾ ਰਿਹਾ ਹੈ।

ਕੈਰੋਂ ਪਰਿਵਾਰ

ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਦੀ ਪੀ ਪਰਨੀਤ ਕੌਰ ਭਾਵੇਂ ਸਿਆਸੀ ਦ੍ਰਿਸ਼ 'ਤੇ ਨਜ਼ਰ ਨਹੀਂ ਆਉਂਦੀ ਪਰ ਉਸ ਦੀ ਕੰਪਨੀ ਸ਼ਿਵਾਲਿਕ ਟੈਲੀਕਾਮ ਲਿਮਟਿਡ ਪੰਜਾਬ ਸਟੇਟ ਪਾਵਰ ਕਾਰਪੋਰੇਸ਼ਨ ਲਿਮਟਿਡ (ਪੀ.ਐਸ.ਪੀ.ਸੀ.ਐਲ.) ਵੱਲੋਂ ਅਲਾਟ ਕੀਤੇ ਜਾਂਦੇ ਕੰਮਾਂ ਦਾ ਸਭ ਤੋਂ ਵੱਧ ਲਾਹਾ ਲੈਣ ਵਾਲੀਆਂ ਕੰਪਨੀਆਂ ਵਿਚ ਸ਼ਾਮਲ ਹੈ। ਅਕਸਰ ਇਹ ਕੰਮ ਨੇਮ ਤੋੜ-ਮਰੋੜ ਕੇ ਦਿੱਤੇ ਜਾਂਦੇ ਹਨ।

ਪਰਨੀਤ ਕੌਰ ਪੰਜਾਬ ਦੇ ਸਾਬਕਾ ਮੁੱਖ ਮੰਤਰੀ ਪ੍ਰਤਾਪ ਸਿੰਘ ਕੈਰੋਂ ਦੇ ਪੋਤਰੇ ਆਦੇਸ਼ ਪ੍ਰਤਾਪ ਸਿੰਘ ਕੈਰੋਂ ਨੂੰ ਵਿਆਹੀ ਹੋਈ ਹੈ ਅਤੇ ਆਦੇਸ਼ ਪ੍ਰਤਾਪ, ਬਾਦਲ ਸਰਕਾਰ ਵਿਚ ਖੁਰਾਕ ਤੇ ਸਿਵਲ ਸਪਲਾਈ ਵਿਭਾਗ ਦੇ ਮੰਤਰੀ ਹਨ। ਸ਼ਿਵਾਲਿਕ ਟੈਲੀਕਾਮ ਲਿਮਟਿਡ ਦੀ ਮਾਲਕੀ ਆਦੇਸ਼ ਪ੍ਰਤਾਪ ਸਿੰਘ ਕੈਰੋਂ ਦੀ ਮਾਂ ਕੁਸੁਮ ਕੁਮਾਰੀ ਅਤੇ ਪੁਨੀਤ ਕੌਰ ਕੌਲ ਹੈ ਜਦਕਿ ਪਰਨੀਤ ਕੌਰ, ਆਦੇਸ਼ ਪ੍ਰਤਾਪ ਸਿੰਘ ਤੇ ਉਨ੍ਹਾਂ ਦੇ ਮਾਤਾ ਇਸ ਕੰਪਨੀ ਦੇ ਹਿੱਸੇਦਾਰ ਹਨ। ਇਸ ਤੋਂ ਇਲਾਵਾ ਕੈਰੋਂ ਪਰਿਵਾਰ ਦੀਆਂ ਦੋ ਹੋਰ ਕੰਪਨੀਆਂ ਸ਼ਿਵਾਲਿਕ ਐਗਰੋ ਕੈਮੀਕਲਜ਼ ਅਤੇ ਸ਼ਿਵਾਲਿਕ ਇਲੈਕਟ੍ਰਿਕ ਇਕੁਇਪਮੈਂਟ ਕੰਪਨੀ ਪ੍ਰਾਈਵੇਟ

ਲਿਮਟਿਡ ਵੀ ਹਨ। ਇਸ ਕੰਪਨੀ ਦੇ ਡਾਇਰੈਕਟਰ ਆਦੇਸ਼ ਪ੍ਰਤਾਪ ਕੈਰੋਂ ਤੇ ਕੁਸੁਮ ਕੁਮਾਰੀ ਹਨ ਜਦੋਂਕਿ ਸ਼ੇਅਰ ਹੋਲਡਿੰਗ ਸ਼੍ਰੀ ਕੈਰੋਂ ਤੇ ਪੁਨੀਤ ਕੌਰ ਕੈਰੋਂ ਦੀ ਹੈ। ਸ਼ਿਵਾਲਿਕ ਐਗਰੋ ਕੈਮੀਕਲਜ਼ ਦਾ ਮੁੱਖ ਕਾਰਜਕਾਰੀ ਅਫਸਰ ਉਦੈ ਕੈਰੋਂ ਹੈ। ਚੰਡੀਗੜ੍ਹ ਵਿਚ ਕੈਰੋਂ ਪਰਿਵਾਰ ਦੇ ਸਿਨਮਾਘਰ 'ਨੀਲਮ ਥੀਏਟਰ' ਵਿਚੋਂ ਕੰਪਨੀਆਂ ਦਾ ਕੰਮ ਚਲਦਾ ਹੈ।

ਪੰਜਾਬ ਸਰਕਾਰ ਵੱਲੋਂ ਕੁਝ ਤਜਾਰਤੀ ਸਮੂਹਾਂ ਸਮੇਤ ਕੈਰੋਂ ਪਰਿਵਾਰ ਦੀ ਮਾਲਕੀ ਵਾਲੀਆਂ ਕੰਪਨੀਆਂ ਨੂੰ ਕਰੀਬ 400 ਕਰੋੜ ਰੁਪਏ ਦੇ ਕੰਮ ਅਲਾਟ ਕੀਤੇ ਗਏ ਸਨ। ਇਨ੍ਹਾਂ ਵਿਚੋਂ ਬਹੁਤਾ ਕੰਮ ਪੰਜਾਬ ਸਟੇਟ ਪਾਵਰ ਕਾਰਪੋਰੇਸ਼ਨ ਲਿਮਟਿਡ (ਪਹਿਲਾਂ ਨਾਂ ਪੰਜਾਬ ਰਾਜ ਬਿਜਲੀ ਬੋਰਡ) ਵੱਲੋਂ ਦਿੱਤੇ ਗਏ। ਬਿਜਲੀ ਵਿਭਾਗ ਖੁਦ ਮੁੱਖ ਮੰਤਰੀ ਕੌਲ ਸੀ। ਇਸੇ ਤਰ੍ਹਾਂ ਪਾਵਰਕੌਮ ਨੇ ਕੈਰੋਂ ਪਰਿਵਾਰ ਦੀ ਸ਼ਿਵਾਲਿਕ ਇਲੈਕਟ੍ਰਿਕ ਇਕੁਇਪਮੈਂਟ ਕੰਪਨੀ ਪ੍ਰਾਈਵੇਟ ਲਿਮਟਿਡ ਤੋਂ ਕਰੋੜਾਂ ਰੁਪਏ ਦੀ ਖਰੀਦ-ਫ਼ਰੋਖ਼ਤ ਵੀ ਕੀਤੀ ਸੀ।

2011-12 ਵਿਚ ਪਾਵਰਕੌਮ ਨੇ ਕੁੱਲ ਖਰਚ 'ਤੇ 50 ਫੀਸਦ ਸਬਸਿਡੀ ਹਾਸਲ ਕਰਨ ਲਈ ਬਿਜਲੀ ਹਰਜਿਆਂ (ਚੋਰੀ ਤੇ ਲਾਈਨ ਲਾਸੇਜ਼) ਨੂੰ 20 ਫੀਸਦ ਤੋਂ ਘਟਾ ਕੇ 15 ਫੀਸਦ 'ਤੇ ਲਿਆਉਣ ਲਈ ਜੁਲਾਈ 2008 ਵਿਚ ਸ਼ੁਰੂ ਕੀਤੀ ਕੇਂਦਰੀ ਸਕੀਮ (ਆਰ.ਏ.ਪੀ. ਡੀ.ਆਰ.ਪੀ.) ਤਹਿਤ ਪੰਜਾਬ ਦੇ ਵੱਖ-ਵੱਖ ਕਸਬਿਆਂ ਵਿਚ ਸਪਲਾਈ, ਗਡਾਈ, ਟੈਸਟਿੰਗ ਆਦਿ ਕਾਰਜਾਂ ਲਈ ਟੈਂਡਰ ਜਾਰੀ ਕੀਤੇ ਸਨ। ਸ਼ਿਵਾਲਿਕ ਟੈਲੀਕਾਮ ਆਪਣੇ ਤੌਰ 'ਤੇ ਇਹ ਕੰਮ ਪੂਰੇ ਕਰਨ ਦੀਆਂ ਸ਼ਰਤਾਂ ਪੂਰੀਆਂ ਨਹੀਂ ਕਰਦੀ ਸੀ ਜਿਸ ਕਰ ਕੇ ਕੰਪਨੀ ਨੇ ਏ 2 ਜੈੱਡ ਮੇਨਟੀਨੈਂਸ ਇੰਜੀਨੀਅਰਿੰਗ ਸਰਵਿਸਿਜ਼ ਲਿਮਟਿਡ ਗੁੜਗਾਓਂ ਅਤੇ ਸਟਾਰ ਟਰਾਂਸਫਾਰਮਰਜ਼ ਲਿਮਟਿਡ, ਬਠਿੰਡਾ ਨਾਲ ਮਿਲ ਕੇ ਇਕ ਸਮੂਹ ਬਣਾਇਆ। ਇਹ ਕੰਮ ਵੀ ਬਿਜਲੀ ਟ੍ਰਾਂਸਮਿਸ਼ਨ ਅਤੇ ਵੰਡ ਨਾਲ ਸਬੰਧਤ ਸਨ। ਇਸ ਸਮੂਹ ਨੂੰ ਮਈ 2013 ਵਿਚ ਪਾਵਰਕੌਮ ਵੱਲੋਂ 15 ਕਸਬਿਆਂ ਵਿਚ ਕੁੱਲ 226.75 ਕਰੋੜ ਰੁਪਏ ਦੇ ਕੰਮ ਸੌਂਪੇ ਗਏ। ਬਠਿੰਡਾ ਤੇ ਫਿਰੋਜ਼ਪੁਰ ਸਮੇਤ ਪੰਜਾਬ ਦੇ

ਸਾਰੇ 15 ਕਸਬਿਆਂ ਵਿਚ ਇਸ ਕੰਮ ਦੀ ਸਮਾਂ ਸੀਮਾ ਦੇ ਨੇਮਾਂ ਦਾ ਪਾਲਣ ਨਹੀਂ ਹੋ ਰਿਹਾ। ਪਹਿਲਾਂ ਪੰਜਾਬ ਰਾਜ ਬਿਜਲੀ ਬੋਰਡ ਵੇਲੇ 6 ਮਾਰਚ 2009 ਨੂੰ ਸ਼ਿਵਾਲਿਕ ਟੈਲੀਕਾਮ ਲਿਮਟਿਡ ਅਤੇ ਓਸਵਾਲ ਕੋਬਲਜ਼ ਪ੍ਰਾਈਵੇਟ ਲਿਮਟਿਡ, ਜੈਪੁਰ ਨੂੰ 'ਤੁਹਾਡਾ ਆਪਣਾ ਟਿਊਬਵੈੱਲ' (ਓ.ਵਾਈ.ਟੀ.-3336 ਟਿਊਬਵੈੱਲ) ਸਕੀਮ ਤਹਿਤ 24.62 ਕਰੋੜ ਰੁਪਏ ਦੇ ਮੁੱਲ ਦੀ ਸਮੱਗਰੀ ਮੁਹੱਈਆ ਕਰਾਉਣ ਦੇ ਆਰਡਰ ਦਿੱਤੇ ਗਏ ਸਨ। ਸ਼ਿਵਾਲਿਕ ਟੈਲੀਕਾਮ ਲਿਮਟਿਡ ਨੂੰ ਮੁਕਤਸਰ ਅਤੇ ਬਾਦਲ ਸਰਕਲਾਂ ਅਧੀਨ ਸੇਮ ਮਾਰੇ ਖੇਤਰਾਂ ਵਿਚ 27 ਮਾਰਚ 2009 ਨੂੰ 4541 ਟਿਊਬਵੈੱਲ ਲਾਉਣ ਦੇ 34.21 ਕਰੋੜ ਰੁਪਏ ਦਾ ਕੰਮ ਸੌਂਪਿਆ ਗਿਆ ਸੀ। 2010 ਵਿਚ ਪੰਜਾਬ ਰਾਜ ਬਿਜਲੀ ਬੋਰਡ ਨੂੰ ਤਿੰਨ ਨਿਗਮਾਂ ਵਿਚ ਵੰਡਣ ਤੋਂ ਬਾਅਦ ਕੁਨਬਾਪਰਵਰੀ ਤੇਜ਼ ਹੋ ਗਈ।

ਪਾਵਰਕੌਮ ਨੇ ਐਲ.ਟੀ. ਲਾਈਨ ਨੂੰ 11 ਕੇ.ਵੀ. ਲਾਈਨ ਵਿਚ ਬਦਲਣ ਲਈ ਸਮੱਗਰੀ ਮੁਹੱਈਆ ਕਰਾਉਣ ਅਤੇ ਖੰਭੇ ਗੱਡਣ ਤੇ ਟੈਸਟਿੰਗ ਆਦਿ ਲਈ ਟੈਂਡਰ ਜਾਰੀ ਕੀਤਾ ਸੀ। 28 ਅਗਸਤ 2009 ਨੂੰ ਪਾਵਰਕੌਮ ਨੇ 479.30 ਕਰੋੜ ਰੁਪਏ ਦੇ ਟੈਂਡਰ ਖੋਲ੍ਹੇ ਸਨ। ਟੈਂਡਰ ਦੀ ਮੂਲ ਸ਼ਰਤ ਸੀ ਕਿ ਬੋਲੀ ਦੇਣ ਵਾਲੀਆਂ ਕੰਪਨੀਆਂ ਨੂੰ ਇਲੈਕਟ੍ਰੀਕਲ ਕਾਰਜਾਂ ਜਾਂ ਬਿਜਲੀ ਵਿਕਾਸ ਕਾਰਜਾਂ ਦਾ ਤਜਰਬਾ ਹੋਣਾ ਜ਼ਰੂਰੀ ਹੈ ਅਤੇ ਇਨ੍ਹਾਂ ਦਾ ਇਸ ਸਬੰਧੀ ਪਿਛਲੇ ਤਿੰਨ ਮਾਲੀ ਸਾਲਾਂ ਦੌਰਾਨ ਕੰਮ 30 ਕਰੋੜ ਤੋਂ ਘੱਟ ਨਹੀਂ ਹੋਣਾ ਚਾਹੀਦਾ, ਜਾਂ ਪਿਛਲੇ ਚਾਰ ਮਾਲੀ ਸਾਲਾਂ ਦੌਰਾਨ ਕੁੱਲ ਕਾਰੋਬਾਰ 100 ਕਰੋੜ ਤੋਂ ਘੱਟ ਨਹੀਂ ਹੋਣਾ ਚਾਹੀਦਾ। ਉਸ ਤੋਂ ਬਾਅਦ 22 ਸਤੰਬਰ 2009 ਨੂੰ ਟਰਨ ਓਵਰ ਦੀ ਸ਼ਰਤ 30 ਕਰੋੜ ਤੋਂ ਘਟਾ ਕੇ 4 ਕਰੋੜ ਰੁਪਏ ਅਤੇ ਕੁੱਲ ਟਰਨ ਓਵਰ ਦੀ ਸ਼ਰਤ 100 ਕਰੋੜ ਤੋਂ ਘਟਾ ਕੇ 8 ਕਰੋੜ ਰੁਪਏ ਕਰਕੇ ਨਵੇਂ ਟੈਂਡਰ ਜਾਰੀ ਕਰ ਦਿੱਤੇ ਗਏ।

ਇਹ ਟੈਂਡਰ ਇਕ ਮਹੀਨੇ ਦੇ ਅੰਦਰ ਹੀ ਦੁਬਾਰਾ ਕੱਢਿਆ ਗਿਆ ਜਿਸ ਨੇ ਸ਼ੱਕ ਪੈਦਾ ਕਰ ਦਿੱਤਾ। ਟੈਂਡਰ ਮੁਤਾਬਕ ਸ਼ਿਵਾਲਿਕ ਗਰੁੱਪ 10ਵੇਂ ਸਥਾਨ 'ਤੇ ਸੀ। ਸਭ ਤੋਂ ਉਪਰ ਜ਼ਿੰਦਲ ਟਰੇਡਰਜ਼ ਬਰਨਾਲਾ ਸੀ ਜਿਸ ਨੂੰ 41.69 ਕਰੋੜ ਰੁਪਏ ਦੇ ਆਰਡਰ ਮਿਲੇ। ਦੂਜੀ ਸਭ ਤੋਂ ਘੱਟ ਬੋਲੀ ਦੇਣ

ਵਾਲੀ ਪੀ.ਕੇ.ਐਸ. ਇੰਜੀਨੀਅਰਿੰਗ ਪ੍ਰਾਈਵੇਟ ਲਿਮਟਿਡ ਪਟਿਆਲਾ ਨੂੰ 44.14 ਕਰੋੜ ਰੁਪਏ, ਤੀਜੇ ਸਥਾਨ 'ਤੇ ਐਸ.ਆਈ.ਪੀ.ਐਸ. ਪ੍ਰਾਈਵੇਟ ਲਿਮਟਿਡ ਨਵੀਂ ਦਿੱਲੀ ਨੂੰ 58.61 ਕਰੋੜ ਰੁਪਏ ਅਤੇ ਚੌਥੀ ਦਾਅਵੇਦਾਰ ਐਸ.ਸੀ.ਪੀ.ਐਲ. ਬਠਿੰਡਾ ਨੂੰ 56.66 ਕਰੋੜ ਰੁਪਏ, ਪੰਜਵੇਂ ਨੰਬਰ 'ਤੇ ਐਚ.ਆਰ. ਪਾਵਰ ਬਠਿੰਡਾ ਨੂੰ 33.51 ਕਰੋੜ ਰੁਪਏ, ਛੇਵੇਂ ਨੰਬਰ ਦੀ ਨਿਊਕੋਨ ਲੁਧਿਆਣਾ ਨੂੰ 57.91 ਕਰੋੜ ਰੁਪਏ, ਐਮ.ਕੇ.ਐਸ. ਪਟਿਆਲਾ ਨੂੰ 38.32 ਕਰੋੜ ਰੁਪਏ, ਅੱਠਵੇਂ ਨੰਬਰ 'ਤੇ ਪੀ.ਪੀ. ਇੰਡਸਟਰੀ, ਬਠਿੰਡਾ ਨੂੰ 43.91 ਕਰੋੜ ਰੁਪਏ ਅਤੇ ਨੌਵੇਂ ਨੰਬਰ 'ਤੇ ਅਗਰਵਾਲ ਸਟੀਲ ਟਰੇਡਰਜ਼ ਬਠਿੰਡਾ ਨੂੰ 6 ਕਰੋੜ ਰੁਪਏ ਦੇ ਆਰਡਰ ਮਿਲੇ; ਜਦਕਿ ਸਭ ਤੋਂ ਵੱਧ 64.59 ਕਰੋੜ ਰੁਪਏ ਦੇ ਆਰਡਰ ਦਸਵੇਂ ਨੰਬਰ 'ਤੇ ਸ਼ਿਵਾਲਿਕ ਟੈਲੀਕਾਮ ਲਿਮਟਿਡ ਨੂੰ ਮਿਲੇ ਤੇ 11ਵੇਂ ਨੰਬਰ 'ਤੇ ਡੀ.ਸੀ.ਪੀ. ਐਲ ਕੋਟਕਪੂਰਾ ਨੂੰ 33.79 ਕਰੋੜ ਰੁਪਏ ਦੇ ਆਰਡਰ ਮਿਲੇ। ਐਕਸੇਲਰੇਟਿਡ ਰਿਲੀਜ਼ ਆਫ ਟਿਊਬਵੈੱਲ ਕੁਨੈਕਸ਼ਨ (ਏ.ਆਰ.ਟੀ.ਸੀ.) ਨਾਂ ਦੀ ਸਕੀਮ ਤਹਿਤ ਟਿਊਬਵੈੱਲ ਲਾਗੇ ਟਰਾਂਸਫਾਰਮਰ ਲਾਉਣ ਲਈ ਟੈਂਡਰ ਜਾਰੀ ਕਰ ਦਿੱਤੇ ਗਏ। ਕੈਰੋਂ ਦੀ ਸ਼ਿਵਾਲਿਕ ਟੈਲੀਕਾਮ ਲਿਮਟਿਡ ਨੂੰ ਬਠਿੰਡਾ ਅਤੇ ਫਰੀਦਕੋਟ ਸਰਕਲਾਂ ਵਿਚ 37 ਕਰੋੜ ਰੁਪਏ ਮੁੱਲ ਦੇ 4183 ਟਿਊਬਵੈੱਲ ਲਾਉਣ ਦਾ ਠੇਕਾ ਦਿੱਤਾ ਗਿਆ।

ਮਜੀਠੀਆ ਪਰਿਵਾਰ

ਬਾਦਲ ਅਤੇ ਕੈਰੋਂ ਪਰਿਵਾਰਾਂ ਤੋਂ ਇਲਾਵਾ ਮਜੀਠੀਆ ਪਰਿਵਾਰ ਦਾ ਵੀ ਪ੍ਰਕਾਸ਼ ਸਿੰਘ ਬਾਦਲ ਦੀ ਅਗਵਾਈ ਵਾਲੀ ਪੰਜਾਬ ਸਰਕਾਰ ਨਾਲ ਕਾਰੋਬਾਰੀ ਲੈਣ-ਦੇਣ ਰਿਹਾ ਹੈ। ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਦੀ ਪਤਨੀ ਦੇ ਭਰਾ ਅਤੇ ਮਾਲ ਤੇ ਨਵਿਆਉਣਯੋਗ ਊਰਜਾ ਬਾਰੇ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਨੇ ਪੰਜਾਬ ਸਰਕਾਰ ਦੇ ਕਈ ਪ੍ਰੋਜੈਕਟਾਂ ਤੋਂ ਸਿੱਧਾ ਲਾਭ ਲਿਆ। ਮਜੀਠੀਆ ਪਰਿਵਾਰ ਦੀਆਂ ਬਹੁਤ ਸਾਰੀਆਂ ਕੰਪਨੀਆਂ ਵਿਚੋਂ ਇਕ ਸਰਾਇਆ ਇੰਡਸਟਰੀਜ਼ ਲਿਮਟਿਡ ਹੈ ਜੋ ਸੱਤਿਆਜੀਤ ਸਿੰਘ ਮਜੀਠੀਆ (ਬਿਕਰਮ ਮਜੀਠੀਆ ਦੇ ਪਿਤਾ) ਅਤੇ ਉਸ ਦੇ

ਪੁੱਤਰ ਗੁਰਮਿਹਰ ਸਿੰਘ ਮਜੀਠੀਆ ਦੇ ਨਾਮ ਰਜਿਸਟਰਡ ਹੈ। ਕੰਪਨੀ ਦੇ ਚਾਰ ਮੁੱਖ ਸ਼ੇਅਰ ਹੋਲਡਰਾਂ ਵਿਚੋਂ ਇਕ ਬਿਕਰਮ ਸਿੰਘ ਮਜੀਠੀਆ ਹੈ ਜੋ 11.64 ਫੀਸਦੀ ਦਾ ਹਿੱਸੇਦਾਰ ਹੈ। ਇਹ ਕੰਪਨੀ ਭਾਵੇਂ 1980 ਵਿਚ ਹੋਂਦ ਵਿਚ ਆਈ ਸੀ, ਪਰ ਇਸ ਨੇ ਪੰਜਾਬ ਸਰਕਾਰ ਨਾਲ 12 ਦਸੰਬਰ 2008 ਨੂੰ ਸਮਝੌਤਾ ਸਹੀਬੰਦ ਕੀਤਾ ਸੀ। ਉਦੋਂ ਅਕਾਲੀ-ਭਾਜਪਾ ਸਰਕਾਰ ਬਣਿਆਂ ਇਕ ਸਾਲ ਤੋਂ ਵੀ ਘੱਟ ਸਮਾਂ ਹੋਇਆ ਸੀ। ਇਹ ਸਮਝੌਤਾ ਸਰਕਾਰ ਵੱਲੋਂ ਪੰਜਾਬ ਕੋਆਪ੍ਰੇਸ਼ਨ ਵਿਭਾਗ ਨੇ ਸਹੀਬੰਦ ਕੀਤਾ ਸੀ, ਪਰ ਇਹਦੇ ਲਈ ਰਾਹ ਬਣਾਉਣ ਵਾਲੀ ਏਜੰਸੀ ਪੀ.ਈ.ਡੀ.ਏ. (ਪੇਡਾ) ਹੀ ਸੀ। ਕੋ-ਜੈਨਰੇਸ਼ਨ ਲਈ ਸਮਝੌਤਾ 'ਪੇਡਾ' ਨਾਲ ਹੀ ਸਹੀਬੰਦ ਹੋਣਾ ਸੀ ਜਿਸ ਵਿਚ ਬਿਜਲੀ ਦੀ ਵੇਚ ਤੇ ਮਸ਼ੀਨਰੀ ਬਾਹਰੋਂ ਮੰਗਾਉਣਾ ਵੀ ਸ਼ਾਮਲ ਸੀ। ਇਹ ਉਹ ਵਿਭਾਗ ਸੀ ਜਿਸ ਨੇ ਹਰ ਕੰਮ ਲਈ ਬਿਕਰਮ ਮਜੀਠੀਆ ਨੂੰ ਰਿਪੋਰਟ ਕਰਨਾ ਸੀ।

ਇਸ ਸਮਝੌਤੇ ਤੋਂ ਮਗਰੋਂ 12 ਜਨਵਰੀ, 2009 ਨੂੰ ਅੱਠ ਖੰਡ ਮਿਲਾਂ ਨਾਲ ਸਮਝੌਤਾ ਕੀਤਾ ਗਿਆ। ਖੇਤੀ ਦੀ ਰਹਿੰਦ-ਖੂੰਹਦ ਖਾਸਕਰ ਗੰਨੇ ਦੀ ਖੋਈ (ਰਹਿੰਦ-ਖੂੰਹਦ) ਤੋਂ ਬਿਜਲੀ ਪੈਦਾ ਕਰਨ ਦਾ ਇਕ ਪ੍ਰੋਜੈਕਟ ਸੀ। ਕੁੱਲ ਮਿਲਾ ਕੇ ਇਸ ਪ੍ਰੋਜੈਕਟ ਤੋਂ 150 ਮੈਗਾਵਾਟ ਬਿਜਲੀ ਪੈਦਾ ਹੋਣੀ ਸੀ। ਕੋ-ਜੈਨਰੇਸ਼ਨ ਦਾ ਸੰਕਲਪ, ਸਹਿਕਾਰੀ ਖੇਤਰ ਵਿਚ ਨਾ ਕੇਵਲ ਖੰਡ ਮਿਲਾਂ ਨੂੰ ਮੁੜ ਲੀਹ 'ਤੇ ਲਿਆਉਣ ਲਈ ਸੀ, ਬਲਕਿ ਮਿਲਾਂ ਦੀ ਬਿਜਲੀ ਦੀ ਲੋੜ ਪੂਰੀ ਕਰਨ ਤੇ ਧਨ ਪੈਦਾ ਕਰਨ ਦੇ ਮਨਸ਼ੇ ਲਈ ਵੀ ਸੀ। ਕੰਪਨੀਆਂ ਨੇ ਬਿਲਟ, ਅਪਰੇਟ ਤੇ ਟਰਾਂਸਫਰ (ਬੀ.ਓ.ਓ.ਟੀ.) ਆਧਾਰ 'ਤੇ ਅੱਠ ਖੰਡ ਮਿਲਾਂ ਦੇ ਆਧੁਨਿਕੀਕਰਨ ਤੇ ਅਪਗਰੇਡਿੰਗ ਤੋਂ ਇਲਾਵਾ ਕੰਪਨੀਆਂ ਲਈ ਕੋ-ਜੈਨਰੇਸ਼ਨ ਪਲਾਂਟ ਲਾਉਣੇ ਲਾਜ਼ਮੀ ਸਨ। ਸੂਗਰਫੈੱਡ ਨਾਲ ਹੋਏ ਸਮਝੌਤੇ ਤਹਿਤ ਨਵਾਂਸ਼ਹਿਰ, ਅਜਨਾਲਾ, ਬਟਾਲਾ ਤੇ ਗੁਰਦਾਸਪੁਰ ਦੀਆਂ ਸਹਿਕਾਰੀ ਖੰਡ ਮਿਲਾਂ ਨੂੰ ਸਰਾਇਆ ਇੰਡਸਟਰੀਜ਼ ਨੇ ਕੋ-ਜੈਨਰੇਸ਼ਨ ਊਰਜਾ, ਪਲਾਂਟ ਮੁਹੱਈਆ ਕਰਾਉਣੇ ਸਨ। ਹੋਰ ਕਈ ਕੰਪਨੀਆਂ ਨੂੰ ਵੀ ਇਹੋ ਜਿਹੇ ਪ੍ਰੋਜੈਕਟ ਮਿਲੇ ਸਨ।

ਕੀ ਤੁਹਾਡੀ ਟਰੱਕਿੰਗ ਕੰਪਨੀ ਨੂੰ ਕੈਸ਼ ਫਲੋ ਦੀ ਤੰਗੀ ਹੈ?

ਅਸੀਂ ਤੁਹਾਡੀ ਮਦਦ ਕਰ ਸਕਦੇ ਹਾਂ

ਅਸੀਂ ਤੁਹਾਡੇ ਫਰੇਟ ਬਿਲ ਖਰੀਦ ਕੇ ਤੁਹਾਡਾ ਕੈਸ਼ ਫਲੋ ਵਧਾ ਸਕਦੇ ਹਾਂ। ਜਦੋਂ ਤੁਸੀਂ ਆਪਣਾ ਲੋਡ ਪਹੁੰਚਦਾ ਕਰੋ ਤਾਂ ਫਰੇਟ ਬਿਲ ਸਾਨੂੰ ਭੇਜੋ, ਤੁਰੰਤ ਅਦਾਇਗੀ ਪਾਓ।

- *ਸਸਤੀਆਂ ਦਰਾਂ
- *ਇਕ ਵਾਰ ਦਾ ਕਮਿਸ਼ਨ
- *ਘੱਟੋ ਘੱਟ ਦੀ ਕੋਈ ਸ਼ਰਤ ਨਹੀਂ

*Rates as low
as 2.0%*



ਸੰਪਰਕ ਕਰੋ: ਪਾਲ ਫੋਨ 1-800-705-3863

Attention: Trucking Companies-Improve Your Cash Flow

- *Low Rates
- *One-Time Discounts
- *No Minimums

Call Paul at 1-800-705-3863

Transportation Funding Group, Inc.

Minneapolis , MN 55426

Punjab Times

Established in 2000
15th Year in Publication

Published every Saturday
by **A B Publication Inc.**
20451 N Plum Grove Rd.
Palatine, IL 60074-2018
Ph:847-359-0746
Fax:847-705-9388
Email: punjabtimes1@sbcglobal.net
www.punjabtimesusa.com

Editor:

Amolak Singh Jammu

Astt. Editors:

Jaspreet Kaur

Kuljeet Singh

Our Columnists

Ashok Bhaura

Tarlochan Singh Dupalpur

Baljit Basi

Major Kular

California

Shiara Dhindsa

661-703-6664

New York

Iqbal S. Jabowalia

917-375-6395

Circulation

Harbhajan Singh

917-856-5229

Photographer

Kamaljit Singh Viridi

Ph. 847-502-2703**Distributed in:**

California, Illinois, Indiana, Ohio,
Michigan, Wisconsin, Mississippi,
Iowa, Arkansas, Massachusetts,
Texas, Virginia, Nevada, Washington,
Oregon, Arizona, Georgia, Florida,
New York, New Jersey, Connecticut,
Oklahoma, Pennsylvania, Missouri,
Kentucky

ਡਾਕ ਰਾਹੀਂ ਪਰਚਾ ਮੰਗਵਾਉਣ ਲਈ**ਸਾਲਾਨਾ ਚੰਦਾ: 95 ਡਾਲਰ****ਪੰਜ ਸਾਲ ਲਈ: 450 ਡਾਲਰ**

ਨੋਟ: ਪੰਜਾਬ ਟਾਈਮਜ਼ ਵਿਚ ਛਪੇ
ਲੇਖਾਂ ਵਿਚਲੇ ਵਿਚਾਰਾਂ ਨਾਲ ਅਦਾਰਾ ਪੰਜਾਬ
ਟਾਈਮਜ਼ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ
ਹੈ। ਇਹ ਪਾਠਕਾਂ ਦੀ ਮਹਿਜ਼ ਜਾਣਕਾਰੀ ਹਿੱਤ
ਛਾਪੇ ਜਾਂਦੇ ਹਨ। ਉਨ੍ਹਾਂ ਦੇ ਸਹੀ ਜਾਂ ਗਲਤ
ਹੋਣ ਬਾਰੇ ਫੈਸਲਾ ਪਾਠਕਾਂ ਦੇ ਹੱਥ ਵਿਚ ਹੈ।

ਪੰਜਾਬ ਟਾਈਮਜ਼ ਵਿਚ ਛਪੇ
ਇਸ਼ਤਿਹਾਰਾਂ ਵਿਚ ਕੀਤੇ ਗਏ ਦਾਅਵਿਆਂ ਦੀ
ਜ਼ਰੂਰੀ ਨਹੀਂ ਕਿ ਅਦਾਰਾ ਪੰਜਾਬ ਟਾਈਮਜ਼
ਤਾਈਦ ਕਰਦਾ ਹੋਵੇ। ਪਾਠਕ ਕਿਸੇ ਵੀ
ਇਸ਼ਤਿਹਾਰ ਦੇ ਦਾਅਵਿਆਂ ਦੀ ਪੁਸ਼ਟੀ ਆਪ
ਕਰ ਲੈਣ।

Disclaimer

The views expressed in the
articles published in the columns
of Punjab Times are that of
their writers, and it is not
implied that Punjab Times
endorses them.

Sameway Punjab Times
does not necessarily endorse
the claims made in the
advertisements published in
Punjab Times.

**All disputes subject to
Chicago jurisdiction.**

ਕੈਂਡ ਨਹਿਰ ਵਿਚੋਂ ਹਥਿਆਰਾਂ ਦਾ ਜ਼ਖ਼ੀਰਾ ਬਰਾਮਦ

ਲੁਧਿਆਣਾ: ਡੇਹਲੋਂ ਵਿਚੋਂ ਲੰਘਣ ਵਾਲੀ
ਕੈਂਡ ਨਹਿਰ ਵਿਚੋਂ ਸਿੱਕੇ ਲੱਭ ਰਹੇ ਗੋਤਾਖੋਰਾਂ ਨੂੰ
ਹਥਿਆਰ ਮਿਲੇ ਹਨ। ਉਨ੍ਹਾਂ ਨੇ ਤੁਰੰਤ ਇਸ ਦੀ
ਜਾਣਕਾਰੀ ਪੁਲਿਸ ਨੂੰ ਦਿੱਤੀ। ਪੁਲਿਸ ਨੇ ਨਹਿਰ
ਦੀ ਛਾਣਬੀਣ ਕੀਤੀ ਤਾਂ ਉਥੋਂ 10 ਰਾਕੇਟ ਲਾਂਚਰ,
ਇਕ ਦੇਸੀ ਬੰਬ, ਏ.ਕੇ.-47, ਗੋਲੀਆਂ ਨਾਲ
ਭਰੇ ਛੇ ਮੈਗਜ਼ੀਨ, ਏ.ਕੇ.-47 ਖਾਲੀ, ਇਕ
ਕਾਰਬਾਇਨ ਬਿਨਾਂ ਨੰਬਰੀ, ਦੋ ਕੰਡਮ ਸਟੇਨਗਨ
ਸਮੇਤ ਦੋ ਮੈਗਜ਼ੀਨ ਖਾਲੀ ਤੇ ਇਕ ਸ਼ਾਟਗਨ
ਬਰਾਮਦ ਹੋਏ ਹਨ।

ਏ.ਡੀ.ਸੀ.ਪੀ.-3 ਸਤਵੀਰ ਸਿੰਘ ਨੇ
ਦੱਸਿਆ ਕਿ ਪਿੰਡ ਜਗੋਤਾ ਵਾਸੀ ਹਾਕਮ ਸਿੰਘ
ਤੇ ਪਿੰਡ ਲੁਹਾਰਾ ਵਾਸੀ ਅੰਗਦ ਕੁਮਾਰ ਕੈਂਡ
ਨਹਿਰ ਵਿਚੋਂ ਸਿੱਕੇ ਲੱਭ ਰਹੇ ਸਨ। ਇਸੇ ਦੌਰਾਨ
ਦੋਵਾਂ ਨੂੰ ਨਹਿਰ ਵਿਚੋਂ ਇਕ ਰਾਕੇਟ ਲਾਂਚਰ
ਮਿਲਿਆ। ਪਹਿਲਾਂ ਤਾਂ ਉਹ ਦੋਵੇਂ ਡਰ ਗਏ ਪਰ
ਫਿਰ ਦੋਹਾਂ ਨੇ ਰਾਕੇਟ ਲਾਂਚਰ ਪੁਲਿਸ ਨੂੰ ਦੇ ਦਿੱਤਾ।
ਜਦੋਂ ਇਸ ਦੀ ਸੂਚਨਾ ਅਧਿਕਾਰੀਆਂ ਨੂੰ ਮਿਲੀ
ਤਾਂ ਉਹ ਗੋਤਾਖੋਰਾਂ ਵੱਲੋਂ ਦੱਸੀ ਗਈ ਜਗ੍ਹਾ 'ਤੇ
ਪੁੱਜੇ।

ਗੋਤਾਖੋਰਾਂ ਦੀ ਮਦਦ ਨਾਲ ਛਾਣਬੀਣ ਕੀਤੀ
ਤਾਂ ਦੋ ਬੋਰਿਆਂ ਵਿਚ ਬੰਦ ਹਥਿਆਰਾਂ ਦਾ ਜ਼ਖ਼ੀਰਾ
ਬਰਾਮਦ ਹੋਇਆ। ਪੁਲਿਸ ਨੇ ਇਸ ਮਾਮਲੇ ਵਿਚ
ਜਾਂਚ ਸ਼ੁਰੂ ਕਰ ਦਿੱਤੀ। ਏ.ਡੀ.ਸੀ.ਪੀ. ਸਤਬੀਰ
ਸਿੰਘ ਅਟਵਾਲ ਨੇ ਦੱਸਿਆ ਕਿ ਇਕ ਹਥਿਆਰ
'ਤੇ ਪਲਾਸਟਿਕ ਦਾ ਸਟਿੱਕਰ ਲੱਗਿਆ ਹੈ ਜਿਸ
'ਤੇ 'ਰਾਜ ਕਰੇਗਾ ਖਾਲਸਾ' ਲਿਖਿਆ ਹੋਇਆ
ਹੈ।

ਪੰਜਾਬ ਵਿਚ ਬਦਲਣਗੇ ਸਿਆਸੀ ਸਮੀਕਰਨ

(ਸਫਾ ਇਕ ਦੀ ਬਾਕੀ)

ਦੀ ਯੂ.ਪੀ.ਏ. ਸਰਕਾਰ ਦੀਆਂ ਨਾਕਾਮੀਆਂ ਨੂੰ
ਚੋਣਾਂ ਵਿਚ ਕੈਸ਼ ਕਰ ਕੇ ਕਾਂਗਰਸ ਨੂੰ ਮਾਤ ਦੇਣ
ਲਈ ਮੈਦਾਨ ਵਿਚ ਨਿੱਤਰਿਆ ਪਰ ਇਸ ਦੇ ਉਲਟ
ਅਕਾਲੀ-ਭਾਜਪਾ ਗਠਜੋਤ ਸਰਕਾਰ ਦੀਆਂ
ਨਾਕਾਮੀਆਂ ਤੇ ਖਾਸ ਕਰ ਕੇ ਡਰੱਗ, ਬੇਰੁਜ਼ਗਾਰੀ,
ਪੁਲਿਸ ਵਧੀਕੀਆਂ, ਭ੍ਰਿਸ਼ਟਾਚਾਰ, ਅਪ੍ਰੇਸ਼ਨ ਬਲੂ
ਸਟਾਰ, ਸਿੱਖ ਕਤਲੇਆਮ ਦੇ ਮੁੱਦੇ ਚਰਚਾ ਦਾ
ਅਹਿਮ ਵਿਸ਼ਾ ਬਣੇ ਜਿਸ ਕਰ ਕੇ ਸੱਤਾ ਧਿਰ ਦੀ
ਹਾਲਤ ਕਸੂਤੀ ਬਣ ਗਈ। ਇਸ ਵਾਰ ਪੰਜਾਬ
ਕਾਂਗਰਸ ਵੱਲੋਂ ਬਾਦਲ ਪਰਿਵਾਰ ਦੀ ਨੂੰਹ
ਹਰਸਿਮਰਤ ਕੌਰ ਬਾਦਲ ਖ਼ਿਲਾਫ਼ ਬਠਿੰਡਾ ਲੋਕ
ਸਭਾ ਹਲਕੇ ਤੋਂ ਪੀਪਲਜ਼ ਪਾਰਟੀ ਆਫ਼ ਪੰਜਾਬ
(ਪੀ.ਪੀ.ਪੀ.) ਨਾਲ ਚੋਣ ਸਮਝੌਤਾ ਕਰ ਕੇ
ਮਨਪ੍ਰੀਤ ਸਿੰਘ ਬਾਦਲ ਨੂੰ ਮੈਦਾਨ ਵਿਚ ਉਤਾਰਨ
ਦਾ ਦਾਅ ਖੇਡਿਆ ਗਿਆ। ਇਸ ਤੋਂ ਇਲਾਵਾ
ਕਾਂਗਰਸ ਨੇ ਸ਼੍ਰੋਮਣੀ ਅਕਾਲੀ ਦਲ (ਲੋਂਗੋਵਾਲ)
ਨਾਲ ਵੀ ਚੋਣ ਸਮਝੌਤਾ ਕਰ ਕੇ ਆਪਣੀ ਸਥਿਤੀ
ਮਜ਼ਬੂਤ ਕੀਤੀ। ਇਨ੍ਹਾਂ ਚੋਣਾਂ ਵਿਚ ਸੀ.ਪੀ.ਆਈ.
ਵੱਲੋਂ ਬਠਿੰਡਾ ਤੋਂ ਮਨਪ੍ਰੀਤ ਬਾਦਲ ਦੀ ਹਮਾਇਤ
ਕਰਨੀ ਵੀ ਨਵਾਂ ਸਿਆਸੀ ਸਮੀਕਰਨ ਬਣਿਆ।

ਇਸ ਸਭ ਦੇ ਬਾਵਜੂਦ ਆਮ ਆਦਮੀ
ਪਾਰਟੀ (ਆਪ) ਨੂੰ ਪੰਜਾਬ ਦੇ ਇਤਿਹਾਸ ਵਿਚ
ਪਹਿਲੀ ਵਾਰ ਕਿਸੇ ਤੀਜੀ ਧਿਰ ਵਜੋਂ ਵੋਟਰਾਂ ਨੇ
ਵਿਆਪਕ ਸਮਰਥਨ ਦੇ ਕੇ ਕਾਂਗਰਸ ਤੇ
ਅਕਾਲੀ-ਭਾਜਪਾ ਗਠਜੋਤ ਦੀ ਨੀਂਦ ਉਡਾ ਦਿੱਤੀ
ਹੈ। 'ਆਪ' ਦੇ ਸੰਗਰੂਰ ਲੋਕ ਸਭਾ ਹਲਕੇ ਤੋਂ
ਉਮੀਦਵਾਰ ਭਗਵੰਤ ਮਾਨ, ਪਟਿਆਲਾ ਤੋਂ ਡਾ.
ਧਰਮਵੀਰ ਗਾਂਧੀ, ਗੁਰਦਾਸਪੁਰ ਤੋਂ ਸੁੱਚਾ ਸਿੰਘ
ਛੋਟੇਪੁਰ, ਫਰੀਦਕੋਟ ਤੋਂ ਪ੍ਰੋ. ਸਾਧੂ ਸਿੰਘ,
ਲੁਧਿਆਣਾ ਤੋਂ ਐਚ.ਐਸ. ਫੂਲਕਾ, ਸ੍ਰੀ
ਆਨੰਦਪੁਰ ਸਾਹਿਬ ਤੋਂ ਐਡਵੋਕੇਟ ਹਿੰਮਤ ਸਿੰਘ
ਸ਼ੇਰਗਿੱਲ ਤੇ ਫਤਿਹਗੜ੍ਹ ਸਾਹਿਬ ਹਲਕੇ ਤੋਂ
ਹਰਿੰਦਰ ਸਿੰਘ ਖਾਲਸਾ ਨੂੰ ਲੋਕਾਂ ਵੱਲੋਂ ਚੰਗਾ

ਰਾਸ਼ਨ ਦੀ ਥਾਂ 'ਜ਼ਹਿਰ' ਵੰਡ ਰਹੀ ਪੰਜਾਬ ਸਰਕਾਰ

ਫਰੀਦਕੋਟ: ਪੰਜਾਬ ਸਰਕਾਰ ਆਟਾ
ਦਾਲ ਸਕੀਮ ਤਹਿਤ ਜਿਹੜਾ ਰਾਸ਼ਨ ਵੰਡ ਰਹੀ
ਹੈ, ਉਹ ਡੰਗਰਾਂ ਦੇ ਖਾਣ ਲਾਇਕ ਵੀ ਨਹੀਂ ਹੈ।
ਸਟੇਟ ਫੂਡ ਐਂਡ ਡਰੱਗ ਲੈਬਾਰਟਰੀ ਵੱਲੋਂ ਕੀਤੀ
ਗਈ ਜਾਂਚ ਤੋਂ ਸਾਬਤ ਹੋਇਆ ਹੈ ਕਿ ਆਟਾ
ਦਾਲ ਸਕੀਮ ਤਹਿਤ ਵੰਡਿਆ ਗਿਆ ਅਨਾਜ
ਮਨੁੱਖੀ ਵਰਤੋਂ ਦੇ ਯੋਗ ਨਹੀਂ ਸੀ ਤੇ ਇਸ ਵਿਚ
ਕਾਫੀ ਨੁਕਸਾਨਦੇਹ ਸਮੱਗਰੀ ਮਿਲੀ ਹੋਈ ਸੀ।
ਜ਼ਿਕਰਯੋਗ ਹੈ ਕਿ ਜ਼ਿਲ੍ਹੇ ਦੇ ਪਿੰਡ ਮਚਾਕੀ ਖੁਰਦ
ਦੇ ਕਈ ਬਾਸਿੰਦੇ ਆਟਾ ਦਾਲ ਸਕੀਮ ਦੀ ਸਮੱਗਰੀ
ਖਾਣ ਕਾਰਨ ਬੀਮਾਰ ਹੋ ਗਏ ਸਨ ਤੇ ਉਸ ਤੋਂ
ਬਾਅਦ ਸਿਹਤ ਵਿਭਾਗ ਦੀ ਟੀਮ ਨੇ 21 ਮਾਰਚ
ਨੂੰ ਉਸ ਪਿੰਡ ਤੇ ਫਰੀਦਕੋਟ ਵਿਚ ਐਫ.ਸੀ.ਆਈ
ਦੇ ਗੁਦਾਮ ਵਿਚੋਂ ਕਣਕ ਦੇ ਨਮੂਨੇ ਲਏ ਸਨ।
ਪਿੰਡ ਦੇ ਇਕ ਗਰੀਬ ਬਾਸਿੰਦੇ ਨੇ ਨੌਂ ਮਾਰਚ ਨੂੰ
ਫਰੀਦਕੋਟ ਵਿੱਚ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ
ਬਾਦਲ ਦੀ ਰੈਲੀ ਦੌਰਾਨ ਖਰਾਬ ਕਣਕ ਦੇ ਆਟੇ
ਦੀਆਂ ਬਣੀਆਂ ਰੋਟੀਆਂ ਦਿਖਾਈਆਂ ਸਨ ਤੇ
ਦੱਸਿਆ ਕਿ ਕਣਕ ਵਿਚੋਂ ਮੁਸ਼ਕ ਆਉਂਦੀ ਹੈ।
ਇਸ 'ਤੇ ਮੁੱਖ ਮੰਤਰੀ ਨੇ ਅਧਿਕਾਰੀਆਂ ਨੂੰ
ਸਮੱਗਰੀ ਦੀ ਜਾਂਚ ਕਰਾਉਣ ਦੇ ਹੁਕਮ ਦਿੱਤੇ
ਸਨ। ਸਿਵਲ ਸਰਜਨ ਫਰੀਦਕੋਟ ਡਾ. ਸੁਰਿੰਦਰ
ਕੁਮਾਰ ਨੇ ਦੱਸਿਆ ਕਿ ਸਟੇਟ ਫੂਡ ਐਂਡ ਡਰੱਗ
ਲੈਬਾਰਟਰੀ ਤੋਂ ਰਿਪੋਰਟ ਮਿਲ ਗਈ ਹੈ ਤੇ ਅੱਗੋਂ
ਫੂਡ ਸਪਲਾਈਜ਼ ਵਿਭਾਗ ਤੇ ਸੂਬਾ ਸਰਕਾਰ ਨੂੰ
ਭੇਜੀ ਜਾਵੇਗੀ।

ਸੂਤਰਾਂ ਮੁਤਾਬਕ ਜਦੋਂ ਸਿਹਤ ਵਿਭਾਗ ਦੀ
ਟੀਮ ਤੇ ਐਸ.ਡੀ.ਐਮ ਫਰੀਦਕੋਟ ਸ਼ਹਿਰ ਦੀ
ਭੱਲੂਵਾਲਾ ਰੋਡ 'ਤੇ ਪੈਂਦੇ ਗੁਦਾਮ ਵਿਚੋਂ ਕਣਕ
ਦੇ ਨਮੂਨੇ ਲੈਣ ਗਏ ਸਨ ਤਾਂ ਉਹ ਖੁੱਲ੍ਹੇ ਆਸਮਾਨ
ਥੱਲੇ ਪਈਆਂ ਕਣਕ ਦੀਆਂ ਬੋਰੀਆਂ ਦੇਖ ਕੇ

ਹੁੰਗਾਰਾ ਮਿਲਿਆ।

ਸਾਲ 1989 ਵਿਚ ਜੇਲ੍ਹ ਵਿਚੋਂ ਹੀ ਤਰਨ
ਤਾਰਨ ਹਲਕੇ ਵਿਚ ਚੋਣ ਲੜ ਕੇ ਵੋਟਾਂ ਹਾਸਲ
ਕਰਨ ਦਾ ਰਿਕਾਰਡ ਸਥਾਪਤ ਕਰਨ ਵਾਲੇ ਅਕਾਲੀ
ਦਲ (ਅੰਮ੍ਰਿਤਸਰ) ਦੇ ਪ੍ਰਧਾਨ ਸਿਮਰਨਜੀਤ
ਸਿੰਘ ਮਾਨ ਵੱਲੋਂ ਹੁਣ ਖਡੂਰ ਸਾਹਿਬ ਹਲਕੇ
ਵਿਚ ਹੀ ਚੋਣ ਲੜਨ ਕਾਰਨ ਇਹ ਚੋਣਾਂ ਉਨ੍ਹਾਂ ਦੇ
ਸਿਆਸੀ ਭਵਿੱਖ ਦਾ ਫੈਸਲਾ ਕਰਨਗੀਆਂ।
ਬਹੁਜਨ ਸਮਾਜ ਪਾਰਟੀ (ਬਸਪਾ) ਨੇ ਸਾਰੀਆਂ
13 ਸੀਟਾਂ ਉਤੇ ਆਪਣੇ ਪੱਧਰ 'ਤੇ ਚੋਣ ਲੜੀ।

ਬਿਕਰਮ ਮਜੀਠੀਆ ਅਕਾਲੀ ਦਲ ਉਤੇ ਫਿਰ ਪਿਆ ਭਾਰੀ

(ਸਫਾ ਇਕ ਦੀ ਬਾਕੀ)

ਕਿ ਇਹ ਭੁੱਲ ਉਨ੍ਹਾਂ ਕੋਲੋਂ ਅਣਜਾਣੇ ਵਿਚ ਹੋਈ
ਸੀ। ਇਹ ਮਾਮਲਾ ਉਸ ਵੇਲੇ ਹੋਰ ਤੂਲ ਫੜ
ਗਿਆ ਜਦੋਂ ਤਖ਼ਤ ਹਜ਼ੂਰ ਸਾਹਿਬ ਦੇ ਜਥੇਦਾਰ
ਭਾਈ ਕੁਲਵੰਤ ਸਿੰਘ ਸਮੇਤ ਪੰਜ ਪਿਆਰਿਆਂ
ਨੇ ਹੁਕਮਨਾਮਾ ਜਾਰੀ ਕਰ ਕੇ ਮਜੀਠੀਆ ਨੂੰ
ਤਨਖ਼ਾਹੀਆਂ ਕਰਾਰ ਦੇ ਦਿੱਤਾ ਪਰ ਬਾਅਦ ਵਿਚ
ਮਜੀਠੀਆ ਦਾ ਮੁਆਫੀਨਾਮਾ ਕਬੂਲ ਕਰ ਲਿਆ
ਗਿਆ।

ਜ਼ਿਕਰਯੋਗ ਹੈ ਕਿ ਅਕਾਲੀ-ਭਾਜਪਾ
ਸਰਕਾਰ ਵਿਚ ਇਸ ਵੇਲੇ ਬਿਕਰਮ ਮਜੀਠੀਆ
ਦੀ ਤੂਤੀ ਬੋਲਦੀ ਹੈ। ਪੰਜਾਬ ਵਿਚ ਕੋਈ ਵੀ ਕੰਮ
ਉਸ ਦੇ ਇਸ਼ਾਰੇ ਤੋਂ ਬਿਨਾਂ ਨਹੀਂ ਹੋ ਸਕਦਾ।
ਟਕਸਾਲੀ ਆਗੂ ਵੀ ਬਾਦਲਾਂ ਦੇ ਇਸ ਰਿਸ਼ਤੇਦਾਰ
ਦਾ ਪਾਣੀ ਭਰਦੇ ਹਨ। ਉਝ ਵੀ ਮਜੀਠੀਆ
ਅਕਸਰ ਵਿਵਾਦਾਂ ਵਿਚ ਰਹਿੰਦਾ ਹੈ। ਉਸ ਦਾ ਨਾਂ
ਨਸ਼ਾ ਤਸਕਾਰੀ ਵਿਚ ਗੁੰਜਿਆ ਸੀ ਪਰ ਬਾਦਲਾਂ
ਦਾ ਰਿਸ਼ਤੇਦਾਰ ਹੋਣ ਕਰ ਕੇ ਉਸ ਖ਼ਿਲਾਫ਼ ਕੋਈ
ਕਾਰਵਾਈ ਨਹੀਂ ਹੋਈ।



ਦੰਗ ਰਹਿ ਗਏ ਸਨ। ਦੇਖਣ ਤੋਂ ਹੀ ਕਣਕ ਦੀ
ਗੁਣਵੱਤਾ ਮਾਤੀ ਲੱਗਦੀ ਸੀ ਤੇ ਉਸ ਵਿਚ ਉੱਲੀ
ਲੱਗੀ ਹੋਈ ਤੇ ਸੁੰਡੀਆਂ ਚੱਲ ਰਹੀਆਂ ਸਨ।

ਪਿੰਡ ਮਚਾਕੀ ਖੁਰਦ ਦੀ ਵਸਨੀਕਾਂ ਦਾ
ਕਹਿਣਾ ਹੈ ਕਿ ਹਾਲਾਂਕਿ ਕਈ ਲੋਕਾਂ ਦੇ ਬਿਮਾਰ
ਪੈਣ ਤੋਂ ਬਾਅਦ ਬਹੁਤੇ ਪਰਿਵਾਰਾਂ ਨੇ ਆਟਾ ਦਾਲ
ਸਕੀਮ ਤਹਿਤ ਮਿਲੀ ਕਣਕ ਦੀ ਵਰਤੋਂ ਬੰਦ
ਕਰ ਦਿੱਤੀ ਸੀ ਪਰ ਲੋਕ ਸਭਾ ਚੋਣਾਂ ਲਈ
ਚੋਣ ਜਾਬਤਾ ਲਾਗੂ ਹੋਣ ਤੋਂ ਬਾਅਦ ਵੀ ਉਨ੍ਹਾਂ
ਦੇ ਪਿੰਡ ਵਿਚ ਇਹ ਕਣਕ ਵੰਡੀ ਜਾ ਰਹੀ ਸੀ।

ਮਜੀਠੀਆ ਦੇ ਨੇੜਲੇ ਸੰਨੀ ਗੁੱਡਵਿਲ ਦੀ ਭੇਤਭਰੀ ਹਾਲਤ 'ਚ ਮੌਤ

ਲੁਧਿਆਣਾ (ਬਿਊਰੋ): ਪੰਜਾਬ ਦੇ
ਕੈਬਨਿਟ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਦੇ
ਖਾਸਮ ਖਾਸ ਰਹੇ ਯੂਥ ਅਕਾਲੀ ਦਲ ਦੇ ਸਾਬਕਾ
ਉਪ ਪ੍ਰਧਾਨ ਮਨਿੰਦਰਪਾਲ ਸਿੰਘ ਉਰਫ਼ ਸੰਨੀ
ਗੁੱਡਵਿਲ ਦੀ ਸ਼ੱਕੀ ਹਾਲਾਤ ਵਿਚ ਮੌਤ ਹੋ ਗਈ।
ਸੰਨੀ ਗੁੱਡਵਿਲ ਏ.ਆਈ.ਜੀ. ਸੁਰਿੰਦਰ ਸਿੰਘ
ਮੰਡ 'ਤੇ ਹੋਏ ਹਮਲੇ ਦਾ ਮੁਲਜ਼ਮ ਸੀ। ਸੰਨੀ ਦੇ
ਪਰਿਵਾਰਕ ਮੈਂਬਰਾਂ ਨੇ ਪੁਲਿਸ ਨੂੰ ਦੱਸਿਆ ਕਿ
ਉਸ ਦੀ ਦਿਲ ਦਾ ਦੌਰਾ ਪੈਣ ਕਾਰਨ ਮੌਤ ਹੋਈ
ਹੈ ਤੇ ਉਹ ਉਸ ਦਾ ਪੋਸਟਮਾਰਟਮ ਨਹੀਂ
ਕਰਵਾਉਣਾ ਚਾਹੁੰਦੇ।

ਸੰਨੀ ਦੀ ਲਾਸ਼ ਨੀਲੀ ਪੈ ਜਾਣ ਕਾਰਨ
ਪੁਲਿਸ ਨੇ ਸ਼ੱਕ ਜਾਹਰ ਕੀਤਾ ਕਿ ਉਸ ਦੀ ਮੌਤ
ਜ਼ਹਿਰੀਲਾ ਪਦਾਰਥ ਨਿਗਲਣ ਨਾਲ ਹੋਈ ਹੈ।
ਪੁਲਿਸ ਨੇ ਪੋਸਟਮਾਰਟਮ ਕਰਨ ਤੋਂ ਬਾਅਦ ਹੀ
ਲਾਸ਼ ਵਾਰਸਾਂ ਹਵਾਲੇ ਕੀਤੀ। ਜਾਂਚ ਅਧਿਕਾਰੀ ਨੇ
ਦੱਸਿਆ ਕਿ ਸੰਨੀ ਗੁੱਡਵਿਲ ਨੂੰ ਦੇਰ ਰਾਤ ਉਸ
ਦਾ ਦੋਸਤ ਘਰ ਦੇ ਬਾਹਰ ਛੱਡ ਕੇ ਗਿਆ ਸੀ।
ਉਨ੍ਹਾਂ ਦੱਸਿਆ ਕਿ ਸੰਨੀ ਸਵੇਰੇ ਚਾਰ ਵਜੇ ਦੇ
ਕਰੀਬ ਉੱਠਿਆ ਤੇ ਬਾਥਰੂਮ ਜਾਣ ਤੋਂ ਬਾਅਦ
ਦੁਬਾਰਾ ਸੌਂ ਗਿਆ। ਸਵੇਰੇ ਕਰੀਬ 7 ਵਜੇ
ਪਰਿਵਾਰ ਵਾਲਿਆਂ ਨੇ ਉਸ ਨੂੰ ਉਠਾਇਆ ਤਾਂ
ਉਹ ਬੇਹੋਸ਼ ਸੀ। ਪਰਿਵਾਰ ਵਾਲੇ ਤੁਰੰਤ ਉਸ ਨੂੰ
ਹਸਪਤਾਲ ਲੈ ਗਏ ਜਿੱਥੇ ਡਾਕਟਰਾਂ ਨੇ ਉਸ ਨੂੰ
ਮ੍ਰਿਤ ਐਲਾਨ ਦਿੱਤਾ।

ਸੂਤਰਾਂ ਅਨੁਸਾਰ ਸੰਨੀ ਗੁੱਡਵਿਲ
ਅੰਮ੍ਰਿਤਸਰ ਵਿਖੇ ਨਰਿੰਦਰ ਮੋਦੀ ਦੀ ਰੈਲੀ ਵਿਚ
ਸ਼ਾਮਲ ਹੋਣ ਲਈ ਗਿਆ ਸੀ।

ਸੰਨੀ ਗੁੱਡਵਿਲ ਉਸ ਸਮੇਂ ਸੁਰਖੀਆਂ ਵਿਚ
ਆਇਆ ਸੀ ਜਦੋਂ 25 ਦਸੰਬਰ, 2012 ਨੂੰ
ਉਸ ਨੇ ਪੰਜਾਬ ਪੁਲਿਸ ਦੇ ਏ.ਆਈ.ਜੀ.
ਐਸ.ਐਸ. ਮੰਡ ਤੇ ਐਨ.ਆਰ.ਆਈ.
ਪਰਮਜੀਤ ਸਿੰਘ 'ਤੇ ਹਮਲਾ ਕੀਤਾ ਸੀ। ਇਸ
ਕੁੱਟਮਾਰ ਵਿਚ ਐਸ.ਐਸ.ਪੀ. ਮੰਡ ਦੀ ਲੱਤ
ਟੁੱਟ ਗਈ ਸੀ। ਇਸ ਮਾਮਲੇ ਵਿਚ ਪੁਲਿਸ ਨੇ



ਮਨਿੰਦਰਪਾਲ ਸਿੰਘ ਉਰਫ਼ ਸੰਨੀ ਗੁੱਡਵਿਲ,
ਰਿਸ਼ੀ ਬਾਂਡਾ ਤੇ ਅਮਨ ਖ਼ਿਲਾਫ਼ ਕਤਲ ਦੀ ਕੋਸ਼ਿਸ਼
ਦਾ ਕੇਸ ਦਰਜ ਕੀਤਾ ਸੀ।

ਜਦੋਂ ਸੰਨੀ ਪੁਲਿਸ ਦੀ ਗ੍ਰਿਫ਼ਤ ਵਿਚ
ਆਇਆ ਸੀ ਤਾਂ ਉਸ ਦੀ ਇਕ ਲੱਤ ਟੁੱਟੀ ਹੋਈ
ਸੀ ਜਿਸ ਤੋਂ ਬਾਅਦ ਅਫ਼ਵਾਹਾਂ ਫੈਲੀਆਂ ਸਨ ਕਿ
ਇਕ ਏ.ਆਈ.ਜੀ. ਨੇ ਉਸ ਦੀ ਲੱਤ ਤੋੜੀ ਹੈ,
ਜਦੋਂ ਕਿ ਪੁਲਿਸ ਅਧਿਕਾਰੀਆਂ ਨੇ ਕਿਹਾ ਸੀ ਕਿ
ਸੰਨੀ ਪੁਲਿਸ ਨੂੰ ਦੇਖ ਕੇ ਛੱਤ ਤੋਂ ਕੁੱਦਿਆ ਸੀ ਤੇ
ਉਸ ਦੀ ਲੱਤ ਟੁੱਟ ਗਈ। ਸੰਨੀ ਕਰੀਬ ਅੱਠ
ਮਹੀਨੇ ਤੱਕ ਜੇਲ੍ਹ ਵਿਚ ਬੰਦ ਰਿਹਾ ਸੀ ਤੇ ਬਾਅਦ
ਵਿਚ ਜ਼ਮਾਨਤ 'ਤੇ ਬਾਹਰ ਆਇਆ ਸੀ।

ਸੰਨੀ ਗੁੱਡਵਿਲ ਕੈਬਨਿਟ ਮੰਤਰੀ ਬਿਕਰਮ
ਸਿੰਘ ਮਜੀਠੀਆ ਦਾ ਖਾਸਮ-ਖਾਸ ਸੀ। ਘੁਮਾਰ
ਮੰਡੀ ਸਥਿਤ 'ਦ ਹੱਥ' ਰੇਸ਼ਟਰਾਂ ਵਿਚ ਦੇਰ ਰਾਤ
ਤੱਕ ਪਾਰਟੀਆਂ ਚਲਦੀਆਂ ਸਨ। ਰੇਸ਼ਟਰਾਂ ਦੇ
ਆਸ ਪਾਸ ਰਹਿਣ ਵਾਲੇ ਲੋਕ ਇਸ ਤੋਂ ਕਾਫੀ
ਪ੍ਰੇਸ਼ਾਨ ਸਨ। ਲੋਕ ਸੰਨੀ ਦੀ ਸ਼ਿਕਾਇਤ ਕਰਨ ਤੋਂ
ਕਤਰਾਉਂਦੇ ਸਨ। ਲੋਕਾਂ ਦਾ ਕਹਿਣਾ ਸੀ ਕਿ ਸੰਨੀ,
ਬਿਕਰਮ ਸਿੰਘ ਮਜੀਠੀਆ ਦਾ ਖਾਸ ਹੈ ਜਿਸ
ਕਾਰਨ ਉਸ 'ਤੇ ਕੋਈ ਕਾਰਵਾਈ ਨਹੀਂ ਹੁੰਦੀ।
ਪੁਲਿਸ ਵੀ ਉਸ 'ਤੇ ਹੱਥ ਨਹੀਂ ਪਾਉਂਦੀ ਸੀ।

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ

(ਡਾ.) ਨਵਦੀਪ ਕੌਰ
ਬਲਵਿੰਦਰ (ਨਿੱਕੀ) ਕੌਰ ਸੇਖੋਂ
ਪ੍ਰੋ. ਜੋਗਿੰਦਰ ਸਿੰਘ ਰਮਦੇਵ
ਸਵਰਨਜੀਤ ਸਿੰਘ ਢਿਲੋਂ
ਅਮੋਲਕ ਸਿੰਘ ਗਾਖਲ
ਦਰਸ਼ਨ ਸਿੰਘ ਗਰੇਵਾਲ
ਹਰਦਿਆਲ ਸਿੰਘ ਦਿਓਲ
ਡਾ. ਗੁਰਦਿਆਲ ਸਿੰਘ ਬਸਰਾਨ

ਬਲਵਿੰਦਰ ਸਿੰਘ ਸੰਧੂ
ਹਰਜੀਤ ਸਿੰਘ ਸਾਹੀ
ਸਰਵਣ ਸਿੰਘ ਟਿਵਾਣਾ
ਜੈਦੇਵ ਸਿੰਘ ਭੱਠਲ
ਜਸਵਿੰਦਰ ਸਿੰਘ (ਜੱਸੀ) ਗਿੱਲ

ਡਾ. ਹਰਗੁਰਮੁਖਪਾਲ ਸਿੰਘ
ਅਯੁਧਿਆ ਸਲਵਾਨ
ਡਾ. ਤੇਜਿੰਦਰ ਸਿੰਘ ਮੰਡੇਰ
ਸਰਬਜੀਤ ਸਿੰਘ ਬਿਆਤਾ
ਜਗਦੀਸ਼ਰ ਸਿੰਘ ਕਲੇਰ

ਦਰਸ਼ਨ ਸਿੰਘ ਦਰਤ
ਰਾਜਿੰਦਰ ਸਿੰਘ ਬੈਂਸ
ਮਨਦੀਪ ਸਿੰਘ ਭੂਰਾ
ਗੁਰਿੰਦਰ ਸਿੰਘ ਗਿੱਲ

ਮੋਦੀ ਸਰਕਾਰ ਨੇ ਹਜ਼ਾਰਾਂ ਸਿੱਖ ਕਿਸਾਨਾਂ ਨੂੰ ਉਜਾੜਿਆ: ਰਾਹੁਲ

ਬਠਿੰਡਾ: ਕੁੱਲ ਹਿੰਦ ਕਾਂਗਰਸ ਕਮੇਟੀ ਦੇ ਉਪ ਪ੍ਰਧਾਨ ਰਾਹੁਲ ਗਾਂਧੀ ਨੇ ਬਠਿੰਡਾ ਤੇ ਫਰੀਦਕੋਟ ਵਿਚ ਚੋਣ ਰੈਲੀਆਂ ਨੂੰ ਸੰਬੋਧਨ ਕਰਦੇ ਹੋਏ ਜਿੱਥੇ ਗੁਜਰਾਤ ਦੇ ਸਿੱਖ ਕਿਸਾਨਾਂ ਦੇ ਮਾਮਲੇ 'ਤੇ ਭਾਜਪਾ ਦੇ ਪ੍ਰਧਾਨ ਮੰਤਰੀ ਦੇ ਅਹੁਦੇ ਲਈ ਉਮੀਦਵਾਰ ਨਰਿੰਦਰ ਮੋਦੀ 'ਤੇ ਨਿਸ਼ਾਨਾ ਸਾਧਿਆ, ਉਥੇ ਉਨ੍ਹਾਂ ਨਸ਼ਿਆਂ ਦੇ ਮਾਮਲੇ ਵਿਚ ਰਾਜ ਦੀ ਅਕਾਲੀ-ਭਾਜਪਾ ਸਰਕਾਰ ਨੂੰ ਵੀ ਲੰਮੇ ਹੱਥੀਂ ਲਿਆ।

ਗੁਜਰਾਤ ਵਿਚ ਸਿੱਖ ਕਿਸਾਨਾਂ ਦੇ ਉਜਾੜੇ ਲਈ ਇਕ ਵਾਰ ਫਿਰ ਉਥੋਂ ਦੀ ਨਰਿੰਦਰ ਮੋਦੀ ਸਰਕਾਰ ਨੂੰ ਜ਼ਿੰਮੇਵਾਰ ਠਹਿਰਾਉਂਦਿਆਂ ਉਨ੍ਹਾਂ ਕਿਹਾ ਕਿ ਇਹ ਬੜੇ ਦੁੱਖ ਦੀ ਗੱਲ ਹੈ ਕਿ ਸੂਬੇ ਦੀ ਸੱਤਾਧਾਰੀ ਧਿਰ ਸ਼੍ਰੋਮਣੀ ਅਕਾਲੀ ਦਲ ਦੀ ਉਸ ਪਾਰਟੀ ਨਾਲ ਭਾਈਵਾਲੀ ਹੈ ਜਿਸ ਨੇ ਗੁਜਰਾਤ ਵਿਚ ਹਜ਼ਾਰਾਂ ਸਿੱਖ ਕਿਸਾਨ ਪਰਿਵਾਰਾਂ ਨੂੰ ਸੜਕ 'ਤੇ ਲਿਆ ਕੇ ਖੜ੍ਹਾ ਕਰ ਦਿੱਤਾ ਹੈ। ਉਨ੍ਹਾਂ ਕਿਹਾ ਕਿ ਗੁਜਰਾਤ ਵਿਚ ਉਜਾੜੇ ਗਏ ਸਿੱਖ ਕਿਸਾਨਾਂ ਨੂੰ ਉਨ੍ਹਾਂ ਨੇ ਆਪਣੇ ਅੱਖੀਂ ਰੋਂਦਿਆਂ ਦੇਖਿਆ ਹੈ ਜੋ ਉਨ੍ਹਾਂ ਨੂੰ ਉਚੇਚੇ ਤੌਰ 'ਤੇ ਮਿਲਣ ਦਿੱਲੀ ਆਏ ਸਨ।

ਇਸ ਦੇ ਨਾਲ ਹੀ ਉਨ੍ਹਾਂ ਭਾਜਪਾ 'ਤੇ ਨਫਰਤ



ਦੀ ਰਾਜਨੀਤੀ ਕਰਨ ਦਾ ਦੋਸ਼ ਲਾਉਂਦਿਆਂ ਕਿਹਾ ਕਿ ਕਾਂਗਰਸ ਜਿੱਥੇ ਸਾਰੇ ਧਰਮਾਂ ਨੂੰ ਨਾਲ ਲੈ ਕੇ ਚਲਦੀ ਹੈ, ਉਥੇ ਭਾਜਪਾ ਲੋਕਾਂ ਵਿਚ ਵੰਡੀਆਂ ਪਾਉਣ ਨੂੰ ਤਰਜੀਹ ਦਿੰਦੀ ਹੈ। ਸ੍ਰੀ ਰਾਹੁਲ ਗਾਂਧੀ ਨੇ ਪੰਜਾਬ ਵਿਚ ਨਸ਼ਿਆਂ ਦੀ ਗੱਲ ਕਰਦਿਆਂ ਦਿਤੁ

ਵਿਸ਼ਵਾਸ ਨਾਲ ਕਿਹਾ ਕਿ ਕਾਂਗਰਸ ਸਰਕਾਰ ਆਉਣ 'ਤੇ ਪੰਜਾਬ ਵਿਚੋਂ ਨਸ਼ਾ ਅਸੀਂ ਖਤਮ ਕਰਕੇ ਦਿਖਾਵਾਗੇ ਤੇ ਅਕਾਲੀ-ਭਾਜਪਾ ਸਰਕਾਰ ਵਾਂਗ ਇਸ ਦੀ ਜ਼ਿੰਮੇਵਾਰੀ ਕਿਸੇ ਹੋਰ 'ਤੇ ਨਹੀਂ ਪਾਵਾਂਗੇ।

ਸੋਨੀਆ ਗਾਂਧੀ ਵੱਲੋਂ ਬਾਦਲਾਂ 'ਤੇ ਤਾਬੜਤੋੜ ਹਮਲੇ

ਬਰਨਾਲਾ: ਕਾਂਗਰਸ ਪ੍ਰਧਾਨ ਸੋਨੀਆ ਗਾਂਧੀ ਨੇ ਸੰਗਰੂਰ ਹਲਕੇ ਤੋਂ ਪਾਰਟੀ ਉਮੀਦਵਾਰ ਵਿਜੈਇੰਦਰ ਸਿੰਗਲਾ ਦੇ ਹੱਕ ਵਿਚ ਰੈਲੀ ਨੂੰ ਸੰਬੋਧਨ ਕਰਦਿਆਂ ਕਿਹਾ ਕਿ ਅਕਾਲੀ-ਭਾਜਪਾ ਸਰਕਾਰ ਨੇ ਸੂਬੇ ਦਾ ਬੇੜਾ ਗਰਕ ਕਰਕੇ ਰੱਖ ਦਿੱਤਾ ਹੈ। ਉਨ੍ਹਾਂ ਕਿਹਾ ਕਿ ਜਿਨ੍ਹਾਂ ਪੰਜਾਬੀਆਂ ਨੇ ਸਰਹੱਦਾਂ ਦੀ ਰਾਖੀ ਲਈ ਕੁਰਬਾਨੀਆਂ ਦਿੱਤੀਆਂ ਤੇ ਦੇਸ਼ ਦੇ ਲੋਕਾਂ ਦਾ ਪੇਟ ਭਰਿਆ, ਉਹ ਅੱਜ ਸਰਕਾਰ ਦੀਆਂ ਗਲਤ ਨੀਤੀਆਂ ਕਾਰਨ ਨਸ਼ਿਆਂ ਦੇ ਗੁਲਾਮ ਹੋ ਕੇ ਰਹਿ ਗਏ ਹਨ। ਸੋਨੀਆ ਗਾਂਧੀ ਨੇ ਕਿਹਾ ਕਿ ਕਿਸਾਨਾਂ ਨੂੰ ਮੁਫਤ ਬਿਜਲੀ ਦੇਣ ਦਾ ਭਰੋਸਾ ਦਿੱਤਾ ਗਿਆ ਸੀ ਪਰ ਉਨ੍ਹਾਂ ਨੂੰ ਤਾਂ ਛੱਡੋ ਸਗੋਂ ਪਿੰਡਾਂ ਵਿਚ ਵੀ ਬਿਜਲੀ ਨਹੀਂ ਦਿੱਤੀ ਜਾ ਰਹੀ। ਖ਼ਜ਼ਾਨੇ ਦੀ ਖ਼ਰਾਬ ਹਾਲਤ ਦਾ ਮਸਲਾ ਉਠਾਉਂਦਿਆਂ ਉਨ੍ਹਾਂ ਕਿਹਾ ਕਿ ਸੂਬੇ ਦੇ ਮੁਲਾਜ਼ਮਾਂ ਨੂੰ ਤਿੰਨ-ਤਿੰਨ ਮਹੀਨਿਆਂ ਬਾਅਦ ਤਨਖ਼ਾਹਾਂ ਦਿੱਤੀਆਂ ਜਾ ਰਹੀਆਂ ਹਨ।

ਉਨ੍ਹਾਂ ਕਿਹਾ ਕਿ ਅਕਾਲੀਆਂ ਤੇ ਭਾਜਪਾ ਵਾਲਿਆਂ ਨੇ ਮਿਲ ਕੇ ਪੰਜਾਬ ਨੂੰ ਕੰਗਾਲ ਕਰ ਦਿੱਤਾ। ਕਿਸਾਨ ਕਣਕ ਦੀ ਫ਼ਸਲ ਨੂੰ ਵੇਚਣ ਲਈ ਮੰਡੀਆਂ ਵਿਚ ਰੁਲ ਰਿਹਾ ਹੈ। ਅਕਾਲੀ-ਭਾਜਪਾ ਗਠਜੋੜ ਸਰਕਾਰ ਸਿਰਫ਼ ਹਵਾਈ ਗੱਲਾਂ ਹੀ ਕਰ ਸਕਦੀ ਹੈ। ਪ੍ਰਧਾਨ ਮੰਤਰੀ ਦੇ ਅਹੁਦੇ ਲਈ ਭਾਜਪਾ ਉਮੀਦਵਾਰ ਨਰਿੰਦਰ ਮੋਦੀ 'ਤੇ ਤਾਬੜਤੋੜ ਹਮਲੇ ਕਰਦਿਆਂ ਸੋਨੀਆ ਗਾਂਧੀ ਨੇ ਗੁਜਰਾਤ ਮਾਡਲ ਦੀ ਵੀ ਨੁਕਤਾਚੀਨੀ ਕੀਤੀ। ਕਾਂਗਰਸ ਦੇ ਚੋਣ ਮੈਨੀਫੈਸਟੋ ਦਾ ਜ਼ਿਕਰ ਕਰਦਿਆਂ ਉਨ੍ਹਾਂ ਕਿਹਾ ਕਿ ਕੇਂਦਰ ਦੀ ਯੂ.ਪੀ.ਏ. ਸਰਕਾਰ ਨੇ ਆਪਣੇ ਪਿਛਲੇ ਸਾਰੇ ਵਾਅਦੇ ਪੂਰੇ ਕੀਤੇ ਤੇ ਹੁਣ ਵੀ ਸਰਕਾਰ ਬਣਨ 'ਤੇ ਦਲਿਤਾਂ, ਘੱਟ ਗਿਣਤੀਆਂ, ਬਜ਼ੁਰਗਾਂ ਨੂੰ ਹੋਰ ਸੁਵਿਧਾਵਾਂ ਤੇ ਨੌਜਵਾਨਾਂ ਲਈ ਰੁਜ਼ਗਾਰ ਦੇਣ ਲਈ ਠੋਸ ਕਦਮ ਚੁੱਕੇਗੀ। ਸੋਨੀਆ ਗਾਂਧੀ ਨੇ ਪੰਜਾਬ ਸਰਕਾਰ ਵੱਲੋਂ ਮੋਦੀ ਦੇ ਗੁਜਰਾਤ ਵਾਲਾ ਵਿਕਾਸ ਮਾਡਲ ਪੰਜਾਬ ਵਿਚ ਲਾਗੂ ਕਰਨ ਦੇ ਅਲਾਪੇ ਜਾ ਰਹੇ ਜਾਪ ਮੰਤਰ 'ਤੇ ਕਟਾਖ਼ਸ਼ ਕਰਦਿਆਂ ਕਿਹਾ ਕਿ ਜਿਥੇ ਪੰਜਾਹ ਸਾਲਾਂ ਤੋਂ ਖੇਤੀਬਾੜੀ ਕਰ ਰਹੇ ਸਿੱਖ ਕਿਸਾਨਾਂ ਦੀਆਂ ਜ਼ਮੀਨਾਂ ਖੁੱਸ ਰਹੀਆਂ ਹਨ। ਜਿਥੇ ਰੋਜ਼ਾਨਾ ਗਿਆਰਾਂ ਰੁਪਏ ਕਮਾਉਣ ਵਾਲਾ ਗਰੀਬੀ ਰੇਖਾ ਤੋਂ ਉਪਰ ਮੰਨਿਆ ਜਾ ਰਿਹਾ ਹੈ।

ਸਾਬਕਾ ਡਿਪਟੀ ਸਪੀਕਰ ਪ੍ਰੋ. ਦਰਬਾਰੀ ਲਾਲ ਭਾਜਪਾ 'ਚ ਸ਼ਾਮਲ

ਅੰਮ੍ਰਿਤਸਰ: ਪ੍ਰਧਾਨ ਮੰਤਰੀ ਡਾਕਟਰ ਮਨਮੋਹਨ ਸਿੰਘ ਦੇ ਭਰਾ ਦਲਜੀਤ ਸਿੰਘ ਕੋਹਲੀ ਦੇ ਭਾਜਪਾ ਵਿਚ ਸ਼ਾਮਲ ਹੋਣ ਦੇ ਇਕ ਦਿਨ ਬਾਅਦ ਕਾਂਗਰਸ ਦੇ ਅੰਮ੍ਰਿਤਸਰ ਕੇਂਦਰੀ ਵਿਧਾਨ ਸਭਾ ਹਲਕੇ ਤੋਂ ਤਿੰਨ ਵਾਰ ਵਿਧਾਇਕ ਰਹੇ ਤੇ ਸਾਬਕਾ ਡਿਪਟੀ ਸਪੀਕਰ ਪ੍ਰੋ. ਦਰਬਾਰੀ ਲਾਲ ਭਾਜਪਾ ਵਿਚ ਸ਼ਾਮਲ ਹੋ ਗਏ। ਇਸ ਮੌਕੇ ਸ੍ਰੀ ਜੇਤਲੀ ਤੇ ਬਿਕਰਮ ਸਿੰਘ ਮਜੀਠੀਆ ਨੇ ਪ੍ਰੋ. ਦਰਬਾਰੀ ਲਾਲ ਨੂੰ ਜੀ ਆਇਆਂ ਆਖਦਿਆਂ ਕਿਹਾ ਕਿ ਪ੍ਰੋ. ਦਰਬਾਰੀ ਲਾਲ ਉਨ੍ਹਾਂ ਦੇ ਪਿਤਾ ਸਮਾਨ ਹਨ ਤੇ ਉਨ੍ਹਾਂ ਦਾ ਅਕਾਲੀ-ਭਾਜਪਾ ਗਠਜੋੜ ਵਿਚ ਪੂਰਾ ਮਾਣ



ਸਨਮਾਨ ਹੋਵੇਗਾ। ਉਨ੍ਹਾਂ ਕਿਹਾ ਕਿ ਸੀਨੀਅਰ ਕਾਂਗਰਸ ਆਗੂ ਦੇ ਸ਼ਾਮਲ ਹੋਣ ਨਾਲ ਭਾਜਪਾ ਹੋਰ ਮਜ਼ਬੂਤ ਹੋਵੇਗੀ।

ਪ੍ਰੋ. ਦਰਬਾਰੀ ਲਾਲ ਨੇ ਕਿਹਾ ਕਿ ਉਹ ਦੇਸ਼ ਦੇ ਵੱਡੇ ਹਿੱਤਾਂ ਨੂੰ ਧਿਆਨ ਵਿਚ ਰੱਖਦਿਆਂ ਭਾਜਪਾ ਵਿਚ ਸ਼ਾਮਲ ਹੋਏ ਹਨ। ਉਨ੍ਹਾਂ ਕਿਹਾ ਕਿ ਕਾਂਗਰਸ ਵਿਚ ਕਈ ਹੋਰ ਆਗੂ ਵੀ ਘੁਟਣ ਮਹਿਸੂਸ ਕਰ ਰਹੇ ਹਨ। ਉਨ੍ਹਾਂ ਦੱਸਿਆ ਕਿ ਸ੍ਰੀ ਜੇਤਲੀ ਦੇ ਪਰਿਵਾਰ ਨਾਲ ਉਨ੍ਹਾਂ ਦੇ ਨੇੜਲੇ ਸਬੰਧ ਰਹੇ ਹਨ ਤੇ ਉਹ ਸਿਆਸਤ ਵਿਚ ਮਦਦ ਵੀ ਕਰਦੇ ਰਹੇ ਹਨ। ਸ੍ਰੀ ਜੇਤਲੀ ਬਾਰੇ ਉਨ੍ਹਾਂ ਕਿਹਾ ਕਿ ਉਹ ਸੂਝਵਾਨ ਤੇ ਤਜਰਬੇਕਾਰ ਆਗੂ ਹਨ ਜੋ ਜਿੱਤ ਪ੍ਰਾਪਤ ਕਰਕੇ ਅੰਮ੍ਰਿਤਸਰ ਦੇ ਵਿਕਾਸ ਲਈ ਯਤਨ ਕਰਨਗੇ।

ਉਨ੍ਹਾਂ ਦੋਸ਼ ਲਾਇਆ ਕਿ ਪਿਛਲੀ ਵਾਰ ਵਿਧਾਨ ਸਭਾ ਚੋਣਾਂ ਵਿਚ ਕਾਂਗਰਸ ਦੀਆਂ ਟਿਕਟਾਂ ਵੇਚੀਆਂ ਗਈਆਂ ਸਨ ਜਿਸ ਕਾਰਨ ਕਈ ਯੋਗ ਉਮੀਦਵਾਰਾਂ ਨੂੰ ਚੋਣ ਨਹੀਂ ਲੜਾਈ ਗਈ। ਉਨ੍ਹਾਂ ਕਿਹਾ ਕਿ ਵਿਧਾਨ ਸਭਾ ਚੋਣਾਂ ਵੇਲੇ ਉਹ ਇਹ ਖੁਲਾਸਾ ਕਰਨਗੇ ਕਿ ਕਿਨ੍ਹਾਂ ਆਗੂਆਂ ਨੇ ਪੈਸੇ ਦੇ ਕੇ ਕਾਂਗਰਸ ਦੀਆਂ ਟਿਕਟਾਂ ਖਰੀਦੀਆਂ ਸਨ। ਕਾਂਗਰਸ ਉਮੀਦਵਾਰ ਕੈਪਟਨ ਅਮਰਿੰਦਰ ਸਿੰਘ 'ਤੇ ਹਮਲਾ ਬੋਲਦਿਆਂ ਉਨ੍ਹਾਂ ਕਿਹਾ ਕਿ ਉਹ ਕਦੇ ਵਿਧਾਨ ਸਭਾ ਨਹੀਂ ਗਏ ਤਾਂ ਸੰਸਦ ਵਿਚ ਕਿਵੇਂ ਜਾਣਗੇ। ਪ੍ਰੋ. ਦਰਬਾਰੀ ਲਾਲ ਨੇ ਇਹ ਵੀ ਸਪਸ਼ਟ ਕੀਤਾ ਹੈ ਕਿ ਉਹ ਭਵਿੱਖ ਵਿੱਚ ਕੋਈ ਹੋਰ ਚੋਣ ਨਹੀਂ ਲੜਨਾ ਚਾਹੁੰਦੇ।

ਪੰਜਾਬ ਵਿਚ ਚੋਣ ਪ੍ਰਚਾਰ ਕਰਨ ਨਾ ਆਏ ਡਾ. ਮਨਮੋਹਨ ਸਿੰਘ

ਅੰਮ੍ਰਿਤਸਰ: ਸਿੱਖ ਪ੍ਰਧਾਨ ਮੰਤਰੀ ਦੇ ਨਾਂ 'ਤੇ ਵੋਟਾਂ ਮੰਗਣ ਵਾਲੀ ਪੰਜਾਬ ਕਾਂਗਰਸ ਤੇ ਰਾਜ ਦੇ ਲੋਕ ਵੀ ਇਸ ਵਾਰ ਲੋਕ ਸਭਾ ਚੋਣਾਂ ਵਿਚ ਡਾ. ਮਨਮੋਹਨ ਸਿੰਘ ਦਾ ਨਾਂ ਭੁੱਲ ਗਏ ਹਨ ਜਦੋਂਕਿ ਭਾਜਪਾ ਵੱਲੋਂ ਪ੍ਰਧਾਨ ਮੰਤਰੀ ਦੇ ਅਹੁਦੇ ਲਈ ਆਪਣੇ ਉਮੀਦਵਾਰ ਨਰਿੰਦਰ ਮੋਦੀ ਨੂੰ ਪੰਜਾਬ ਦੌਰੇ 'ਤੇ ਲਿਆ ਕੇ ਲਾਹਾ ਲੈਣ ਦਾ ਪੂਰਾ ਯਤਨ ਕੀਤਾ ਗਿਆ ਹੈ।

2009 ਵਿਚ ਲੋਕ ਸਭਾ ਚੋਣਾਂ ਸਮੇਂ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਨੂੰ 'ਭਾਰਤ ਦਾ ਗੌਰਵ' ਐਲਾਨਿਆ ਗਿਆ ਸੀ ਤੇ ਇਸ ਦਾ ਲਾਹਾ ਲੈਣ ਲਈ ਕਾਂਗਰਸ ਵੱਲੋਂ ਉਨ੍ਹਾਂ ਨੂੰ ਪੰਜਾਬ ਵਿਚ ਚੋਣ ਰੈਲੀਆਂ ਦੌਰਾਨ ਸੱਦਿਆ ਗਿਆ ਸੀ। ਉਸ

ਮੌਕੇ ਉਨ੍ਹਾਂ ਅੰਮ੍ਰਿਤਸਰ ਤੇ ਖਡੂਰ ਸਾਹਿਬ ਲੋਕ ਸਭਾ ਹਲਕੇ ਵਿਚ ਰੈਲੀਆਂ ਨੂੰ ਸੰਬੋਧਨ ਕੀਤਾ ਸੀ।

ਆਪਣੇ ਸੰਬੋਧਨ ਦੌਰਾਨ ਉਨ੍ਹਾਂ ਆਪਣੇ ਆਪ ਨੂੰ ਅੰਮ੍ਰਿਤਸਰ ਵਾਸੀ ਦੱਸਦਿਆਂ ਆਪਣੇ ਜੀਵਨ ਨਾਲ ਸ਼ਹਿਰ ਦੀਆਂ ਜੁੜੀਆਂ ਯਾਦਾਂ ਦਾ ਜ਼ਿਕਰ ਕੀਤਾ ਸੀ ਜਿਸ ਨਾਲ ਸ਼ਹਿਰੀ ਸਿੱਖ ਪ੍ਰਭਾਵਿਤ ਹੋਏ ਸਨ। ਇਸ ਵਾਰ ਵੀ ਕਾਂਗਰਸੀ ਉਮੀਦਵਾਰ ਕੈਪਟਨ ਅਮਰਿੰਦਰ ਸਿੰਘ ਦੀ ਚੋਣ ਮੁਹਿੰਮ ਵਿਚ ਉਨ੍ਹਾਂ ਦੀ ਆਮਦ ਦੀ ਚਰਚਾ ਸੀ



ਪਰ ਉਹ ਨਹੀਂ ਆਏ। ਪ੍ਰਧਾਨ ਮੰਤਰੀ ਦੇ ਰਿਸ਼ਤੇਦਾਰ ਏ.ਪੀ.ਐਸ. ਚੱਠਾ ਨੇ ਆਖਿਆ ਕਿ ਡਾ. ਮਨਮੋਹਨ ਸਿੰਘ ਵਿਰੋਧੀ ਧਿਰ ਵੱਲੋਂ ਕੀਤੇ ਗਏ ਸ਼ਬਦੀ ਹਮਲਿਆਂ ਤੋਂ ਮਾਯੂਸ ਹਨ। ਭਾਜਪਾ ਵੱਲੋਂ ਡਾ. ਮਨਮੋਹਨ ਸਿੰਘ 'ਤੇ ਤਿੱਖੇ ਸ਼ਬਦੀ ਹਮਲੇ ਕੀਤੇ ਗਏ ਹਨ ਜਿਸ ਵਿਚ ਉਨ੍ਹਾਂ ਨੂੰ ਕਨਪੁਤਲੀ ਪ੍ਰਧਾਨ ਮੰਤਰੀ ਤਕ ਆਖਿਆ ਗਿਆ ਹੈ। ਇਸੇ ਕਾਰਨ ਉਨ੍ਹਾਂ ਚੋਣ ਮੁਹਿੰਮ ਵਿਚ ਪਿਛਾਹ ਰਹਿਣ ਦਾ ਫੈਸਲਾ ਕੀਤਾ ਹੈ। ਚੋਣਾਂ ਦੇ ਸਮੇਂ ਹੀ ਪ੍ਰਧਾਨ ਮੰਤਰੀ ਦੇ ਸਾਬਕਾ ਮੀਡੀਆ ਸਲਾਹਕਾਰ ਸੰਜੇ ਬਾਰੂ ਤੇ

ਸਾਬਕਾ ਕੇਂਦਰੀ ਕੋਇਲਾ ਸਕੱਤਰ ਪੀ.ਸੀ. ਪਾਰਖ ਦੀਆਂ ਆਈਆਂ ਕਿਤਾਬਾਂ ਨੇ ਵੀ ਮਾਤਾ ਅਸਰ ਪਾਇਆ।

ਉਨ੍ਹਾਂ ਆਖਿਆ ਕਿ ਡਾ. ਮਨਮੋਹਨ ਸਿੰਘ ਇਕ ਉੱਚੇ ਸੁੱਚੇ ਕਿਰਦਾਰ ਵਾਲੇ ਵਿਅਕਤੀ ਹਨ। ਉਨ੍ਹਾਂ ਨੇ ਦੇਸ਼ ਨੂੰ ਉਸ ਔਖੇ ਸਮੇਂ ਆਰਥਿਕ ਸੰਕਟ ਵਿਚੋਂ ਕੱਢਿਆ ਸੀ ਜਦੋਂ ਸਮੁੱਚਾ ਵਿਸ਼ਵ ਹੀ ਮੰਦੀ ਦੇ ਦੌਰ ਵਿਚੋਂ ਲੰਘ ਰਿਹਾ ਸੀ। ਉਨ੍ਹਾਂ ਦੇ ਇਨ੍ਹਾਂ ਗੁਣਾਂ ਨੂੰ ਸਾਰੇ ਭੁੱਲ ਗਏ ਹਨ। ਪੰਜਾਬ ਕਾਂਗਰਸ ਚੋਣ ਪ੍ਰਚਾਰ ਕਮੇਟੀ ਦੀ ਮੁਖੀ ਬੀਬੀ ਰਜਿੰਦਰ ਕੌਰ ਭੱਠਲ ਨੇ ਆਖਿਆ ਕਿ ਡਾ. ਮਨਮੋਹਨ ਸਿੰਘ ਲਈ ਪਾਰਟੀ ਵੱਲੋਂ ਕੁਝ ਥਾਵਾਂ 'ਤੇ ਪ੍ਰੋਗਰਾਮ ਪਹਿਲਾਂ ਹੀ ਉਲੀਕੇ ਗਏ ਸਨ ਤੇ ਉਹ ਇਨ੍ਹਾਂ ਰੁਝੇਵਿਆਂ ਕਾਰਨ ਮਸਰੂਫ਼ ਰਹੇ। ਉਨ੍ਹਾਂ ਕਿਹਾ ਕਿ ਜੇਕਰ ਉਹ ਪੰਜਾਬ ਵਿਚ ਆਉਂਦੇ ਤਾਂ ਇਹ ਹੋਰ ਵੀ ਬਿਹਤਰ ਹੋਣਾ ਸੀ ਪਰ ਬਤੌਰ ਪ੍ਰਧਾਨ ਮੰਤਰੀ ਉਨ੍ਹਾਂ ਦੇ ਹੋਰ ਵੀ ਕਈ ਰੁਝੇਵੇਂ ਹਨ।

ਉੱਘੇ ਸਿੱਖ ਵਿਦਵਾਨ ਅਸ਼ੋਕ ਸਿੰਘ ਬਾਗਤੀਆ ਨੇ ਆਖਿਆ ਕਿ ਉਹ ਮਹਿਸੂਸ ਕਰਦੇ ਹਨ ਕਿ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਆਮ ਸਿਆਸਤਦਾਨਾਂ ਵਾਂਗ ਨਹੀਂ ਹਨ ਤੇ ਉਨ੍ਹਾਂ ਨੇ ਆਪਣੇ ਆਪ ਨੂੰ ਚੋਣ ਮੁਹਿੰਮ ਦੇ ਰੁਝੇਵਿਆਂ ਤੋਂ ਦੂਰ ਰੱਖਿਆ ਹੈ। ਉਨ੍ਹਾਂ ਆਖਿਆ ਕਿ ਯੂ.ਪੀ.ਏ. ਸਰਕਾਰ ਦੇ ਸਮੇਂ ਵਾਪਰੇ ਘੁਟਾਲਿਆਂ ਨੂੰ ਡਾ. ਮਨਮੋਹਨ ਸਿੰਘ ਦੇ ਚੰਗੇ ਕੰਮਾਂ ਤੇ ਗੁਣਾਂ ਨੂੰ ਵੀ ਲੁਕੇ ਲਿਆ ਹੈ ਜਦੋਂਕਿ ਪ੍ਰਧਾਨ ਮੰਤਰੀ ਦਾ ਇਨ੍ਹਾਂ ਘੁਟਾਲਿਆਂ ਨਾਲ ਕੋਈ ਸਬੰਧ ਨਹੀਂ ਸੀ। ਉਨ੍ਹਾਂ ਆਖਿਆ ਕਿ ਉਹ ਇਕ ਚੰਗੇ ਇਨਸਾਨ ਤੇ ਚੰਗੇ ਸਿੱਖ ਹਨ। ਜੇਕਰ ਉਹ ਅੰਮ੍ਰਿਤਸਰ ਵਿਚ ਕਾਂਗਰਸੀ ਉਮੀਦਵਾਰ ਕੈਪਟਨ ਅਮਰਿੰਦਰ ਸਿੰਘ ਲਈ ਚੋਣ ਪ੍ਰਚਾਰ ਵਾਸਤੇ ਆਉਂਦੇ ਤਾਂ ਇਸ ਦਾ ਲਾਭ ਹੋਣਾ ਸੀ।

ਜੇਤਲੀ ਦੇ ਚੋਣ ਪ੍ਰਚਾਰ 'ਚੋਂ ਨਵਜੋਤ ਸਿੰਘੂ ਰਹੇ ਗੈਰਹਾਜ਼ਰ

ਅੰਮ੍ਰਿਤਸਰ: ਤਿੰਨ ਵਾਰ ਸੰਸਦ ਮੈਂਬਰ ਰਹੇ ਨਵਜੋਤ ਸਿੰਘ ਸਿੰਘੂ ਨੂੰ ਭਾਜਪਾ ਵੱਲੋਂ ਬਿਨਾਂ ਕੋਈ ਠੋਸ ਕਾਰਨ ਦੱਸੇ ਟਿਕਟ ਨਾ ਦੇਣ ਦੇ ਫੈਸਲੇ 'ਤੇ ਪੰਜਾਬ ਵਿਚ ਭਾਜਪਾ ਦੀ ਚੋਣ ਪ੍ਰਚਾਰ ਮੁਹਿੰਮ ਤੋਂ ਦੂਰ ਰਹਿਣ ਦੀ ਉਨ੍ਹਾਂ ਦੀ ਕਾਰਵਾਈ ਨਾਲ ਭਾਜਪਾ ਉਮੀਦਵਾਰ ਅਰੁਣ ਜੇਤਲੀ ਦੀ ਚੋਣ ਪ੍ਰਚਾਰ ਮੁਹਿੰਮ ਪ੍ਰਭਾਵਿਤ ਹੋਈ। ਭਾਵੇਂ ਅਕਾਲੀ-ਭਾਜਪਾ ਗਠਜੋੜ 'ਸਭ ਔਛਾ ਹੈ' ਆਖਦਾ ਰਿਹਾ ਪਰ ਅੰਦਰੂਨੀ ਤੌਰ 'ਤੇ ਗਠਜੋੜ ਦੇ ਆਗੂ ਮੰਨਦੇ ਹਨ ਕਿ ਸਿੰਘੂ ਪ੍ਰੇਮੀ ਖੁੱਲ੍ਹ ਕੇ ਚੋਣ ਪ੍ਰਚਾਰ ਮੁਹਿੰਮ ਦੌਰਾਨ ਭਾਜਪਾ ਉਮੀਦਵਾਰ ਨਾਲ ਨਹੀਂ ਚੱਲੇ।

ਵਧੇਰੇ ਸਿੰਘੂ ਪ੍ਰੇਮੀ ਜਾਂ ਤਾਂ ਚੁੱਪ ਰਹੇ ਜਾਂ ਮਜ਼ਬੂਰੀ ਕਾਰਨ ਨਾਲ ਹੋਣ ਦਾ ਭੁਲੇਖਾ ਪਾਉਂਦੇ ਰਹੇ। ਕਈ ਸਿੰਘੂ ਸਮਰਥਕ ਭਾਜਪਾ ਛੱਡ ਕੇ ਕਾਂਗਰਸ ਵਿਚ ਸ਼ਾਮਲ ਹੋ ਗਏ। ਦੂਜੇ ਪਾਸੇ ਸ.



ਸਿੰਘੂ ਦੀ ਪਤਨੀ ਡਾ. ਨਵਜੋਤ ਕੌਰ ਸਿੰਘੂ ਵੱਲੋਂ ਵੀ ਪੂਰਬੀ ਹਲਕੇ ਵਿਚ ਸਿਰਫ਼ ਭਾਜਪਾ ਕੌਂਸਲਰਾਂ ਦੇ ਵਾਰਡਾਂ ਵਿਚ ਹੀ ਚੋਣ ਪ੍ਰਚਾਰ ਕੀਤਾ ਗਿਆ। ਉਹ ਅਕਾਲੀ ਵਾਰਡਾਂ ਵਿਚ ਜਾਣ ਤੋਂ ਗੁਰੇਜ਼ ਕਰਦੇ ਰਹੇ ਤੇ ਇਸ ਦਾ ਪ੍ਰਭਾਵ ਸ੍ਰੀ ਜੇਤਲੀ ਦੀ ਚੋਣ

ਮੁਹਿੰਮ 'ਤੇ ਪਿਆ।

ਇਸ ਬਾਰੇ ਡਾ. ਸਿੰਘੂ ਨੇ ਆਖਿਆ ਕਿ ਉਨ੍ਹਾਂ ਅਕਾਲੀ ਕੌਂਸਲਰਾਂ ਦੀਆਂ ਵਾਰਡਾਂ ਵਿਚ ਜਾਣ ਤੋਂ ਗੁਰੇਜ਼ ਕੀਤਾ ਕਿਉਂਕਿ ਅਕਾਲੀ ਕੌਂਸਲਰ ਉਨ੍ਹਾਂ ਨੂੰ ਮਾਨਤਾ ਦੇਣ ਤੋਂ ਇਨਕਾਰ ਕਰਦੇ ਹਨ। ਹਲਕੇ ਵਿਚ ਚੋਣ ਪ੍ਰਚਾਰ ਸਬੰਧੀ ਲਾਏ ਗਏ ਬੋਰਡਾਂ, ਇਸ਼ਤਿਹਾਰਾਂ, ਬੈਨਰਾਂ 'ਤੇ ਵੀ ਹਲਕਾ ਵਿਧਾਇਕ ਦੀ ਤਸਵੀਰ ਤੱਕ ਨਹੀਂ ਲਾਈ ਗਈ ਸੀ ਜਦੋਂਕਿ ਉਨ੍ਹਾਂ ਨੇ ਭਾਜਪਾ ਤੇ ਅਕਾਲੀ ਕੌਂਸਲਰਾਂ ਦੀ ਆਂ ਵਾਰਡਾਂ ਵਿਚ ਵਿਕਾਸ ਲਈ ਇਕੋ ਜਿੰਨਾ ਖਰਚ ਕੀਤਾ। ਇਸੇ ਕਾਰਨ ਉਨ੍ਹਾਂ ਅਕਾਲੀ ਕੌਂਸਲਰਾਂ ਦੀਆਂ ਵਾਰਡਾਂ ਵਿਚ ਪ੍ਰਚਾਰ ਲਈ ਜਾਣ ਤੋਂ ਗੁਰੇਜ਼ ਕੀਤਾ। ਇਸ ਬਾਰੇ ਉਹ ਸਮੁੱਚੀ ਹਾਲਤ ਬਾਰੇ ਭਾਜਪਾ ਤੇ ਅਕਾਲੀ ਹਾਈ ਕਮਾਂਡ ਨੂੰ ਵੀ ਸੂਚਿਤ ਕਰ ਚੁੱਕੇ ਹਨ।

ਹੁਣ ਪੰਜਾਬ ਬਾਰੇ ਫਿਕਰ ਕਰਨ ਸਿਆਸਤਦਾਨ: ਮਨਪ੍ਰੀਤ

ਚੰਡੀਗੜ੍ਹ: ਬਠਿੰਡਾ ਲੋਕ ਸਭਾ ਹਲਕੇ ਲਈ ਕਾਂਗਰਸ-ਪੀ.ਪੀ.ਪੀ. ਤੇ ਸੀ.ਪੀ.ਆਈ. ਦੇ ਸਾਂਝੇ ਉਮੀਦਵਾਰ ਮਨਪ੍ਰੀਤ ਸਿੰਘ ਬਾਦਲ ਬਠਿੰਡਾ ਖੇਤਰ ਦਾ ਵਿਕਾਸ ਗੁਤਗਾਉਂਦੇ ਵਾਂਗ ਕਰਾਏ ਜਾਣ ਦੇ ਚਾਹਵਾਨ ਹਨ। ਉਹ ਪੰਜਾਬ ਦੇ ਮਾਲਵਾ ਖੇਤਰ ਵਿਚ ਨੌਕਰੀਆਂ ਦੇ ਮੌਕੇ ਪੈਦਾ ਕੀਤੇ ਜਾਣ ਲਈ ਤੁਰਕਮੇਨਿਸਤਾਨ-ਅਫਗਾਨਿਸਤਾਨ-ਪਾਕਿਸਤਾਨ-ਇੰਡੀਆ (ਟੀ.ਏ.ਪੀ.ਆਈ.) ਪਾਈਪ ਲਾਈਨ ਦੇ ਛੇਤੀ ਆਗਾਜ਼ ਲਈ ਜ਼ੋਰ ਪਾਉਣਗੇ।

ਇਹ ਪਾਈਪ ਲਾਈਨ ਫਾਜ਼ਿਲਕਾ ਕੋਲੋਂ ਲੰਘਣੀ ਹੈ। ਪਾਈਪ ਲਾਈਨ ਤੇ ਬਠਿੰਡਾ ਨੂੰ ਸਿੱਖਿਆ ਤੇ ਸਿਹਤ ਸੈਕਟਰ ਦਾ ਕੇਂਦਰ ਬਣਾਏ ਜਾਣ ਤੋਂ ਇਲਾਵਾ ਹਰ ਸਾਲ ਬਿਨਾਂ ਭ੍ਰਿਸ਼ਟਾਚਾਰ ਦੇ 7000 ਤੋਂ 10,000 ਨੌਕਰੀਆਂ ਦੇ ਮੌਕੇ ਬਣਾਏ ਜਾਣ ਦਾ ਟੀਚਾ ਰੱਖਦੇ ਹਨ।

ਮਨਪ੍ਰੀਤ ਬਾਦਲ ਨੇ ਕਿਹਾ ਕਿ ਸਿਆਸਤਦਾਨਾਂ ਨੂੰ ਪਹਿਲਾਂ ਆਪਣੇ 'ਤੇ ਪਾਬੰਦੀਆਂ ਲਾਉਣੀਆਂ ਪੈਣਗੀਆਂ। ਸਿਆਸਤਦਾਨ ਲਾਲ ਬੱਤੀ ਵਾਲੇ ਵਾਹਨ ਛੱਡਣ ਤੇ ਖੁਦ ਵਾਹਨ ਚਲਾਉਣ, ਜ਼ਿੰਮੇਵਾਰੀ ਤੇ ਸੰਜਮ ਨਾਲ ਚੱਲਣ ਤੇ ਆਪਣੇ ਆਪ ਉਤੇ ਬਹੁਤਾ ਖਰਚਾ ਨਾ ਕੀਤਾ ਜਾਵੇ। ਪੰਜਾਬ ਨੇ ਮੁਲਕ ਨੂੰ ਸਿਰੇ ਦੇ ਕਿਸਾਨ, ਸਨਅਤਕਾਰ ਤੇ ਸੈਨਿਕ ਦਿੱਤੇ ਪਰ ਫਿਰ ਵੀ ਇਹ ਬੱਲੇ ਨੂੰ ਆ ਰਿਹਾ ਹੈ। ਉਨ੍ਹਾਂ ਕਿਹਾ ਪੰਜਾਬ ਦੇ ਨੌਜਵਾਨ ਧੁੱਸ ਦੇ ਕੇ, ਹੁੰਝਾਂ ਮਾਰ-ਮਾਰ ਕੇ ਆਪਣਾ ਰਾਹ ਬਣਾਉਣ,



ਆਪਣਾ ਰੋਸ ਦਰਜ ਕਰਾਉਣ ਤੇ ਉਸਾਰੂ ਵਿਕਾਸ ਵਿਚ ਯੋਗਦਾਨ ਪਾਉਣਾ।

ਮਨਪ੍ਰੀਤ ਬਾਦਲ ਦਾ ਕਹਿਣਾ ਹੈ ਕਿ ਪੰਜਾਬ ਸਰਕਾਰ ਨੇ ਸਿੱਖਿਆ ਸੈਕਟਰ ਵਿਚ ਪੈਸਾ ਲਾਉਣਾ ਬੰਦ ਕਰ ਦਿੱਤਾ ਹੈ। ਦਹਾਕਾ ਕੁ ਪਹਿਲਾਂ ਸਰਕਾਰੀ ਸਕੂਲਾਂ ਦੇ ਵਿਦਿਆਰਥੀਆਂ ਦੀ ਕਾਰਗੁਜ਼ਾਰੀ ਬਹੁਤ ਚੰਗੀ ਹੁੰਦੀ ਸੀ। ਵਿਦਿਆਰਥੀਆਂ ਵਿਚ ਹੁਨਰ ਦੀ ਘਾਟ ਹੈ ਤੇ ਅਧਿਆਪਕ

ਵੀ ਬਣਦੀ ਕਾਬਲੀਅਤ ਨਹੀਂ ਰੱਖਦੇ। ਨਕਲ ਸਿੱਖਿਆ ਤੰਤਰ ਦਾ ਹਿੱਸਾ ਹੋ ਗਈ ਹੈ। ਕੋਈ

ਵੀ ਸਿਆਸੀ ਪਾਰਟੀ ਸਿੱਖਿਆ ਸੈਕਟਰ ਵਿਚ ਧਨ ਨਹੀਂ ਲਾਉਣਾ ਚਾਹੁੰਦੀ। ਨਾ ਕੋਈ ਇੱਛਾ ਸ਼ਕਤੀ ਹੈ। ਇਸ ਦੇ ਸਿੱਟੇ 15 ਕੁ ਸਾਲਾਂ ਮਗਰੋਂ ਸਾਹਮਣੇ ਆਉਣਗੇ।

ਮਨਪ੍ਰੀਤ ਬਾਦਲ ਅਨੁਸਾਰ ਸਨਅਤੀਕਰਨ ਲਈ ਸਿਹਤਮੰਦ ਮਾਰੋਲ ਦੀ ਲੋੜ ਹੁੰਦੀ ਹੈ ਜੋ ਪੰਜਾਬ ਵਿਚ ਨਹੀਂ ਹੈ। 1966 ਤੋਂ ਪਹਿਲਾਂ ਪੰਜਾਬ ਸਨਅਤੀਕਰਨ ਦੇ ਉਸ ਦੌਰ ਵਿਚ ਸੀ ਜਦੋਂ ਲੋੜ ਆਧਾਰਤ ਸਨਅਤਾਂ ਲੱਗ ਰਹੀਆਂ ਸਨ। ਉਸ ਵੇਲੇ ਕਾਨੂੰਨ ਦਾ ਰਾਜ ਸੀ। 1990ਵਿਆਂ ਦੇ ਸ਼ੁਰੂ ਵਿਚ ਦੱਖਣੀ ਸੂਬੇ ਵਿਕਾਸ ਪੱਖੋਂ ਛਾਲਾਂ ਮਾਰ ਕੇ ਅੱਗੇ ਲੰਘ ਗਏ। ਉਨ੍ਹਾਂ ਕਿਹਾ ਕਿ ਰਾਜਾਂ ਨੂੰ ਥਰਮਲ ਪਲਾਂਟ ਕੋਲਾ ਉਤਪਾਦਨ ਕਰਨ ਵਾਲੇ ਰਾਜਾਂ (ਬਿਹਾਰ-ਉੜੀਸਾ) ਵਿਚ ਲਾਉਣੇ ਚਾਹੀਦੇ ਹਨ ਤਾਂ ਕਿ ਢੋਆ-ਢੁਆਈ ਦੀ ਕੀਮਤ ਤੇ ਪ੍ਰਦੂਸ਼ਣ ਘੱਟੋ-ਘੱਟ ਕੀਤੇ ਜਾ ਸਕਣ।

ਬਾਦਲਾਂ ਦੀਆਂ ਬੱਸਾਂ ਨੇ ਲੀਹੋਂ ਲਾਹੀ ਰੋਡਵੇਜ਼ ਦੀ ਲਾਰੀ

ਚੰਡੀਗੜ੍ਹ: ਪੰਜਾਬ ਦੇ ਬੱਸ ਔਡਿਆਂ 'ਤੇ ਬਾਦਲਾਂ ਦੀ ਮਾਲਕੀ ਵਾਲੀਆਂ ਬੱਸਾਂ ਦਾ ਇੰਨਾ ਦਬਦਬਾ ਹੈ ਕਿ ਇਸ ਬਾਰੇ ਨਾ ਤਾਂ ਕੋਈ ਟਰਾਂਸਪੋਰਟ ਦਾ ਅਧਿਕਾਰੀ ਮੂੰਹ ਖੋਲ੍ਹਣ ਨੂੰ ਤਿਆਰ ਹਨ ਤੇ ਨਾ ਹੀ ਪੰਜਾਬ ਰੋਡਵੇਜ਼ ਮੁਲਾਜ਼ਮਾਂ ਦੀਆਂ ਜਥੇਬੰਦੀਆਂ ਵੱਲੋਂ ਕੀਤੀਆਂ ਜਾਂਦੀਆਂ ਸ਼ਿਕਾਇਤਾਂ ਸੁਣੀਆਂ ਜਾਂਦੀਆਂ ਹਨ। ਬਾਦਲਾਂ ਦੀਆਂ ਨਿੱਜੀ ਕੰਪਨੀ ਵਾਲੀਆਂ ਬੱਸਾਂ ਔਰਬਿਟ, ਡੱਬਵਾਲੀ ਤਾਜ ਟਰੈਵਲ, ਮਰਸੀਡੀਜ਼ ਬੈਨਜ਼ ਤੇ ਇੰਡੋ-ਕਨੇਡੀਅਨ ਬੱਸ ਸਰਵਿਸ ਪੰਜਾਬ ਦੇ ਵੱਖ-ਵੱਖ ਹਿੱਸਿਆਂ ਤੋਂ ਚੰਡੀਗੜ੍ਹ ਤੇ ਦਿੱਲੀ ਨੂੰ ਚੱਲਦੀਆਂ ਹਨ। ਅੰਮ੍ਰਿਤਸਰ ਤੇ ਜਲੰਧਰ ਤੋਂ ਚੰਡੀਗੜ੍ਹ ਨੂੰ ਜਾਣ ਵਾਲੀਆਂ ਮਰਸੀਡੀਜ਼ ਬੈਨਜ਼ ਬੱਸਾਂ ਹਮੇਸ਼ਾ ਹੀ ਦੋ-ਦੋ ਚੱਲਦੀਆਂ ਹਨ ਜਦਕਿ ਇਸ ਰੂਟ 'ਤੇ ਇਕ ਪਰਮਿਟ ਹੁੰਦਾ ਹੈ ਤੇ ਉਸ 'ਤੇ ਦੋ ਤੋਂ ਵੱਧ ਬੱਸਾਂ ਚਲਾਈਆਂ ਜਾ ਰਹੀਆਂ ਹਨ। ਬੀਤੇ ਦਿਨੀਂ ਔਰਬਿਟ ਬੱਸ ਦੇ ਕਰਿੰਦਿਆਂ ਵੱਲੋਂ ਪੀ.ਆਰ.ਟੀ.ਸੀ ਦੀ ਬੱਸ ਨੂੰ ਖਾਲੀ ਕਰਾਉਣ ਦਾ ਮਾਮਲਾ ਵੀ ਬਾਣੇ ਚਲਾ ਗਿਆ ਸੀ। ਪੰਜਾਬ ਰੋਡਵੇਜ਼ ਦੀਆਂ ਵੱਖ-ਵੱਖ ਜਥੇਬੰਦੀਆਂ ਇਸ ਬਾਰੇ ਟਰਾਂਸਪੋਰਟ ਵਿਭਾਗ ਦੇ ਉੱਚ ਅਧਿਕਾਰੀਆਂ ਤੇ



ਟਰਾਂਸਪੋਰਟ ਮੰਤਰੀ ਨੂੰ ਸ਼ਿਕਾਇਤਾਂ ਕਰ ਚੁੱਕੀਆਂ ਹਨ ਪਰ ਉਸ ਦਾ ਨਤੀਜਾ ਕੋਈ ਨਹੀਂ ਨਿਕਲਿਆ। ਇਸ ਬਾਰੇ ਜਦੋਂ ਜਨਰਲ ਮੈਨੇਜਰਾਂ ਨਾਲ ਗੱਲ ਕੀਤੀ ਜਾਂਦੀ ਹੈ ਤਾਂ ਕੋਈ ਵੀ ਖੁੱਲ੍ਹ ਕੇ ਗੱਲ ਕਰਨ ਨੂੰ ਤਿਆਰ ਹੀ ਨਹੀਂ ਹੁੰਦਾ।

ਜਲੰਧਰ ਦੇ ਬੱਸ ਔਡੇ ਤੋਂ ਚੰਡੀਗੜ੍ਹ ਤੇ ਲੁਧਿਆਣਾ ਨੂੰ ਚੱਲਣ ਵਾਲੀਆਂ ਸਰਕਾਰੀ ਬੱਸਾਂ

ਦੇ ਟਾਈਮ ਜਾਣ-ਬੁੱਝ ਕੇ ਮਿੱਸ ਕਰਵਾਏ ਜਾਂਦੇ ਹਨ ਤੇ ਬਾਦਲਾਂ ਦੀਆਂ ਬੱਸਾਂ ਨੂੰ ਭਰਨ ਲਈ ਕਈ ਵਾਰ ਬੱਸ ਔਡਿਆਂ 'ਤੇ ਉੱਚ ਅਧਿਕਾਰੀ ਨੂੰ ਹਾਜ਼ਰ ਰਹਿਣਾ ਪੈਂਦਾ ਹੈ, ਤਾਂ ਜੋ ਇਹ ਯਕੀਨੀ ਹੋ ਸਕੇ ਕਿ ਇਹ ਬੱਸਾਂ ਸਵਾਰੀਆਂ ਨਾਲ ਭਰ ਗਈਆਂ ਹਨ ਜਾਂ ਨਹੀਂ। ਹਾਲਾਂਕਿ ਪੰਜਾਬ ਰੋਡਵੇਜ਼ ਤੇ ਹੋਰ ਨਿੱਜੀ ਬੱਸ ਕੰਪਨੀਆਂ ਦੇ ਡਰਾਈਵਰ ਇਕ-ਇਕ

ਮਿੰਟ ਲਈ ਨਿੱਤ ਇਕ-ਦੂਜੇ ਨਾਲ ਗਾਲੇ-ਗਾਲੀ ਹੁੰਦੇ ਰਹਿੰਦੇ ਹਨ ਪਰ ਜਦੋਂ ਬੱਸ ਔਡੇ 'ਤੇ ਬਿਨਾਂ ਟਾਈਮ ਤੋਂ ਬਾਦਲਾਂ ਦੀਆਂ ਬੱਸਾਂ ਲੱਗ ਜਾਂਦੀਆਂ ਹਨ ਤਾਂ ਫਿਰ ਟਰਾਂਸਪੋਰਟ ਦੇ ਅਧਿਕਾਰੀ ਵੀ ਮੂੰਹ ਫੇਰ ਲੈਂਦੇ ਹਨ ਤੇ ਪੰਜਾਬ ਰੋਡਵੇਜ਼ ਦੇ ਡਰਾਈਵਰ ਤੇ ਕੰਡਕਟਰ ਬੁਰਾ-ਭਲਾ ਤਾਂ ਕਹਿੰਦੇ ਹਨ ਪਰ ਉਨ੍ਹਾਂ ਦੀ ਪੇਸ਼ ਕੋਈ ਨਹੀਂ ਜਾਂਦੀ।

ਮਿਲੀ ਜਾਣਕਾਰੀ ਮੁਤਾਬਕ ਲੁਧਿਆਣਾ ਬੱਸ ਸਟੈਂਡ ਤੋਂ ਬਠਿੰਡਾ, ਫਾਜ਼ਿਲਕਾ, ਗੰਗਾਨਗਰ, ਜੀਵਨਨਗਰ, ਜੈਤੋ, ਡੱਬਵਾਲੀ, ਅਬੋਹਰ ਆਦਿ ਰੂਟਾਂ 'ਤੇ ਰੋਡਵੇਜ਼ ਦੇ 15 ਟਾਈਮ ਮਿੱਸ ਹਨ ਤੇ ਇਨ੍ਹਾਂ ਰੂਟਾਂ 'ਤੇ ਸਿਰਫ ਬਾਦਲਾਂ ਦੀਆਂ ਬੱਸਾਂ ਹੀ ਦਨਦਨਾਉਂਦੀਆਂ ਫਿਰਦੀਆਂ ਹਨ। ਪੰਜਾਬ ਰੋਡਵੇਜ਼ ਮੁਲਾਜ਼ਮਾਂ ਦੀਆਂ ਵੱਖ-ਵੱਖ ਜਥੇਬੰਦੀਆਂ ਕਈ ਵਾਰ ਧਰਨੇ ਲਾ ਚੁੱਕੀਆਂ ਹਨ ਤੇ ਧੌਕੇ ਨਾਲ ਭਰੀਆਂ ਜਾ ਰਹੀਆਂ ਬਾਦਲਾਂ ਦੀਆਂ ਬੱਸਾਂ ਨੂੰ ਘੇਰਦੇ ਵੀ ਆ ਰਹੇ ਹਨ ਪਰ ਉਨ੍ਹਾਂ ਦੀ ਕਿਤੇ ਵੀ ਸੁਣਵਾਈ ਨਹੀਂ ਹੁੰਦੀ। ਪੰਜਾਬ ਦੇ ਜਲੰਧਰ, ਲੁਧਿਆਣਾ, ਅੰਮ੍ਰਿਤਸਰ, ਬਠਿੰਡਾ ਤੇ ਪਟਿਆਲਾ ਅਜਿਹੇ ਬੱਸ ਔਡੇ ਹਨ ਜਿਥੇ ਵੱਡੇ ਪੱਧਰ 'ਤੇ ਸਵਾਰੀਆਂ ਆਉਂਦੀਆਂ-ਜਾਂਦੀਆਂ ਹਨ।

ਘਰੇਲੂ ਪ੍ਰੇਸ਼ਾਨੀ ਕਾਰਨ ਪਿਉ ਵੱਲੋਂ ਦੋ ਬੱਚਿਆਂ

ਸਮੇਤ ਖੁਦਕੁਸ਼ੀ

ਜ਼ੀਰਾ: ਘਰੇਲੂ ਪ੍ਰੇਸ਼ਾਨੀ ਕਾਰਨ ਇਕ ਵਿਅਕਤੀ ਨੇ ਆਪਣੇ ਦੋ ਬੱਚਿਆਂ ਸਮੇਤ ਨਹਿਰ ਵਿਚ ਛਾਲ ਮਾਰ ਕੇ ਖੁਦਕੁਸ਼ੀ ਕਰ ਲਈ। ਉਧਰ ਮ੍ਰਿਤਕ ਸੁਖਰਾਜ ਸਿੰਘ ਦੀ ਪਤਨੀ ਪਰਮਜੀਤ ਕੌਰ ਨੇ ਆਪਣੇ ਸਹੁਰਾ, ਸੌਸ, ਦਿਓਰ ਤੇ ਮਾਮਾ ਸਹੁਰਾ 'ਤੇ ਆਤਮਦਾਹ ਲਈ ਉਕਸਾਉਣ ਦਾ ਦੋਸ਼ ਲਾਉਂਦੇ ਹੋਏ ਇਨ੍ਹਾਂ ਵਿਰੁੱਧ ਮਾਮਲਾ ਦਰਜ ਕਰਨ ਦੀ ਮੰਗ ਕੀਤੀ ਹੈ। ਪਰਮਜੀਤ ਕੌਰ ਪੁੱਤਰੀ ਸੁਖਚੈਨ ਸਿੰਘ ਵਾਸੀ ਜ਼ੀਰਾ ਨੇ ਦੱਸਿਆ ਕਿ ਉਸ ਦਾ ਵਿਆਹ 12 ਸਾਲ ਪਹਿਲਾਂ ਸੁਖਰਾਜ ਸਿੰਘ ਵਾਸੀ ਧਗਾਣਾ (ਤਰਨਤਾਰਨ) ਨਾਲ ਹੋਇਆ ਸੀ, ਜਿਸ ਉਪਰੰਤ ਉਨ੍ਹਾਂ ਦੇ ਘਰ ਇਕ ਲੜਕਾ ਤੇ ਲੜਕੀ ਪੈਦਾ ਹੋਈ ਪਰ ਤਕਰੀਬਨ ਡੇਢ ਵਰ੍ਹੇ ਬਾਅਦ ਸਹੁਰਾ ਪਰਿਵਾਰ ਨੇ ਬਿਨਾਂ ਹਿੱਸਾ ਦਿੱਤੇ ਉਸ ਦੇ ਪਤੀ ਨੂੰ ਵਿਦੇਸ਼ ਭੇਜ ਦਿੱਤਾ। ਵਿਦੇਸ਼ ਤੋਂ ਪਰਤਣ ਪਿੱਛੋਂ ਉਸ ਦਾ ਪਤੀ ਜਾਇਦਾਦ ਦਾ ਹਿੱਸਾ ਲੈਣ ਲਈ ਪੰਚਾਇਤਾਂ ਕੋਲ ਗਿਆ ਪਰ ਇਨਸਾਫ਼ ਨਾ ਮਿਲਣ ਕਾਰਨ ਉਸ ਨੇ ਆਪਣੇ ਦੋ ਬੱਚੀਆਂ ਸਮੇਤ ਮੌਤ ਗਲੇ ਲਾ ਲਈ।

ਭਾਰਤ ਦੇ 70 ਫੀਸਦੀ ਸ਼ਹਿਰੀ ਦਿਲ ਦੇ ਰੋਗੀ

ਚੰਡੀਗੜ੍ਹ: ਇਕ ਸਰਵੇਖਣ 'ਚ ਸਾਹਮਣੇ ਆਇਆ ਹੈ ਕਿ ਭਾਰਤ ਦੇ 70 ਫੀਸਦੀ ਸ਼ਹਿਰੀ ਦਿਲ ਦੀਆਂ ਬਿਮਾਰੀਆਂ ਦੇ ਸ਼ਿਕਾਰ ਹਨ ਜਦੋਂ ਕਿ 30 ਤੋਂ 40 ਸਾਲ ਉਮਰ ਵਰਗ ਦੇ ਨੌਜਵਾਨਾਂ 'ਤੇ ਵੀ ਦਿਲ ਦੀਆਂ ਬਿਮਾਰੀਆਂ ਦੀ ਮਾਰ ਵਧਦੀ ਜਾ ਰਹੀ ਹੈ। ਸਫੋਲਾ ਸੰਸਥਾ ਵੱਲੋਂ ਦੋ ਲੱਖ ਤੋਂ ਵੱਧ ਸ਼ਹਿਰੀਆਂ 'ਤੇ ਕੀਤੇ ਸਰਵੇਖਣ ਦੌਰਾਨ ਸਾਹਮਣੇ ਆਇਆ ਹੈ ਕਿ ਔਰਤਾਂ ਵਿਚ ਵੀ ਦਿਲ ਦੀਆਂ ਬਿਮਾਰੀਆਂ ਖਾਸਕਰ ਹਾਰਟ ਅਟੈਕ ਦੇ ਮਾਮਲੇ ਵੱਧਦੇ ਜਾ ਰਹੇ ਹਨ ਜੋ ਚਿੰਤਾ ਦਾ ਵਿਸ਼ਾ ਹੈ।

ਸਰਵੇਖਣ 'ਚ ਕਈ ਵੱਡੀਆਂ ਸਿਹਤ ਸੰਸਥਾਵਾਂ ਤੇ ਹਸਪਤਾਲਾਂ ਦੇ ਮਾਹਿਰ ਸ਼ਾਮਲ ਸਨ ਜਿਸ ਦੌਰਾਨ ਇਹ ਪਾਇਆ ਗਿਆ ਕਿ ਇਨ੍ਹਾਂ ਬਿਮਾਰੀਆਂ ਦਾ ਕਾਰਨ ਦਿਨੋਂ ਦਿਨ ਵਧ ਰਿਹਾ ਤਣਾਅ ਤੇ ਬੇਤਰਤੀਬੀ ਡਾਈਟ ਹੀ ਹੈ। ਸਿਹਤ ਮਾਹਿਰਾਂ ਨੇ ਲਿਖਿਆ ਕਿ ਦੇਸ਼ ਭਰ ਵਿਚ 90% ਭਾਰਤੀ ਹਫ਼ਤੇ ਵਿਚ 3 ਦਿਨ ਜੰਕ ਫੂਡ ਖਾਣ ਨੂੰ ਤਰਜੀਹ ਦੇ ਰਹੇ ਹਨ ਜੋ ਦਿਲ ਤੇ ਲੀਵਰ ਦੀਆਂ ਬਿਮਾਰੀਆਂ ਦਾ ਵੱਡਾ ਕਾਰਨ ਬਣ ਰਿਹਾ ਹੈ।

1.86 ਲੱਖ 30 ਤੋਂ 44 ਸਾਲ ਉਮਰ ਵਰਗ ਦੇ ਲੋਕਾਂ 'ਤੇ ਕੀਤੇ ਸਰਵੇਖਣ 'ਤੇ ਇਹ ਵੀ ਸਾਹਮਣੇ ਆਇਆ ਕਿ 45 ਫੀਸਦੀ ਸ਼ਹਿਰੀਆਂ

'ਚ ਐਚ.ਡੀ.ਐਲ (ਵਧੀਆ ਕੋਲੈਸਟਰੋਲ ਪੱਧਰ) ਦੀ ਕਾਫ਼ੀ ਘਾਟ ਹੈ, ਜਿਸ ਕਾਰਨ ਦਿਲ ਦੀਆਂ ਬਿਮਾਰੀਆਂ ਲੱਗਣ ਦੀ ਸੰਭਾਵਨਾ ਕਈ ਗੁਣਾਂ ਵਧ ਜਾਂਦੀ ਹੈ। ਸਰਵੇਖਣ 'ਚ ਦੇਸ਼ ਭਰ ਦੇ ਮਹਾਨਗਰਾਂ ਤੋਂ ਇਲਾਵਾ ਕਈ ਵੱਡੇ ਸ਼ਹਿਰਾਂ ਜਿਨ੍ਹਾਂ 'ਚ ਚੰਡੀਗੜ੍ਹ, ਦਿੱਲੀ, ਪੰਜਾਬ, ਹੈਦਰਾਬਾਦ, ਪੂਨੇ, ਕੋਲਕਾਤਾ, ਮੁੰਬਈ ਦੇ ਲੋਕਾਂ ਨੂੰ ਸ਼ਾਮਲ ਕੀਤਾ ਗਿਆ। ਲੋਕਾਂ ਦੀ ਸਿਹਤ ਰਿਪੋਰਟ ਤੋਂ ਇਹ ਵੀ ਸਾਹਮਣੇ ਆਇਆ ਕਿ 45% ਲੋਕ ਹਫ਼ਤੇ ਵਿਚ ਤਿੰਨ ਵਾਰ ਬਾਹਰ ਦਾ ਭੋਜਨ ਖਾਂਦੇ ਹਨ ਤੇ ਮਹੀਨੇ 'ਚ 20 ਵਾਰ ਜੰਕ ਫੂਡ ਦਾ ਸੇਵਨ ਕਰਦੇ ਹਨ। ਸਿਹਤ ਮਾਹਿਰਾਂ ਨੇ ਇਸ ਦੌਰਾਨ ਆਪਣੇ ਵਿਚਾਰ ਰੱਖਦੇ ਹੋਏ ਕਿਹਾ ਕਿ ਲੋਕਾਂ ਦਾ ਰੁਝਾਨ ਜੰਕ ਫੂਡ ਵੱਲ ਦਿਨੋਂ ਦਿਨ ਵਧਦਾ ਜਾ ਰਿਹਾ ਹੈ ਤੇ ਫਲ-ਫਰੂਟ ਵੱਲ ਘੱਟ ਰਿਹਾ ਹੈ। ਇਸ ਦਾ ਵੱਡਾ ਕਾਰਨ ਹੈ ਕਿ ਫਲਾਂ ਦੀਆਂ ਕੀਮਤਾਂ ਆਸਮਾਨ ਛੂਹ ਰਹੀਆਂ ਹਨ ਤੇ ਆਮ ਆਦਮੀ ਦੀ ਪਹੁੰਚ ਤੋਂ ਬਾਹਰ ਹੋ ਰਹੇ ਹਨ, ਜਿਸ ਕਾਰਨ ਲੋਕ ਜੰਕ ਦਾ ਸੇਵਨ ਵੱਧ ਕਰ ਰਹੇ ਹਨ ਤੇ ਉਸ ਦਾ ਅਸਰ ਲੋਕਾਂ ਦੇ ਦਿਲਾਂ ਤੇ ਲੀਵਰ 'ਤੇ ਪੈ ਰਿਹਾ ਹੈ।

ਪੰਜਵੀਂ ਪਾਸ ਮੰਤਰੀ ਨੂੰ ਚੇਅਰਮੈਨੀ ਦੇਣ 'ਤੇ ਪਿਆ ਰੌਲਾ

ਚੰਡੀਗੜ੍ਹ: ਪੰਜਾਬ ਸਰਕਾਰ ਨੂੰ ਉਸ ਸਮੇਂ ਨਮੋਸੀ ਦਾ ਸਾਹਮਣਾ ਕਰਨਾ ਪਿਆ ਜਦੋਂ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਨੇ ਪੰਜਵੀਂ ਪਾਸ ਮੌਜੂਦਾ ਟਰਾਂਸਪੋਰਟ ਮੰਤਰੀ ਨੂੰ ਸੜਕ ਸੁਰੱਖਿਆ ਕੌਂਸਲ ਦਾ ਚੇਅਰਮੈਨ ਥਾਪਣ 'ਤੇ ਸਵਾਲ ਖੜ੍ਹੇ ਕਰ ਦਿੱਤੇ। ਮੁੱਦਾ ਇਸ ਪੱਖੋਂ ਵੀ ਗੰਭੀਰ ਹੈ ਕਿ ਉਮਰ ਦੇ 9ਵੇਂ ਦਹਾਕੇ ਨੂੰ ਢੱਕੇ ਹੋਏ ਟਰਾਂਸਪੋਰਟ ਮੰਤਰੀ ਕੋਲ ਸੜਕ ਸੁਰੱਖਿਆ ਦੇ ਖੇਤਰ ਵਿਚ ਕੋਈ ਠੋਸ ਤਜਰਬਾ ਵੀ ਨਹੀਂ।

ਕੌਮਾਂਤਰੀ ਪ੍ਰਸਿੱਧੀ ਪ੍ਰਾਪਤ ਤੇ ਸੜਕ ਸੁਰੱਖਿਆ ਦੇ ਖੇਤਰ ਵਿਚ ਹੀ ਲਗਾਤਾਰ ਤਿੰਨ ਵਾਰ ਸਟੇਟ ਐਵਾਰਡ ਹਾਸਲ ਕਰਨ ਵਾਲੇ ਡਾਕਟਰ ਕਮਲਜੀਤ ਸਿੰਘ ਸੋਈ ਵੱਲੋਂ ਨਕੋਦਰ ਨੇੜੇ ਸੜਕ ਹਾਦਸੇ ਵਿਚ 13 ਸਕੂਲੀ ਬੱਚਿਆਂ ਦੀ ਦਰਦਨਾਕ ਮੌਤ ਹੋ ਜਾਣ 'ਤੇ ਪੰਜਾਬ ਦੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਤੇ ਫਿਰ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੂੰ ਸੜਕ ਸੁਰੱਖਿਆ ਪ੍ਰਤੀ ਗੰਭੀਰ ਹੋਣ ਲਈ ਚਿੱਠੀ ਲਿਖੀ ਤਾਂ ਕੋਈ ਜਵਾਬ ਨਾ ਆਉਣ 'ਤੇ ਉਨ੍ਹਾਂ ਇਹੋ ਚਿੱਠੀ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਦੇ ਤਤਕਾਲੀ ਚੀਫ਼ ਜਸਟਿਸ ਨੂੰ ਭੇਜ ਦਿੱਤੀ। ਹਾਈ ਕੋਰਟ ਨੇ ਇਸ

ਚਿੱਠੀ ਨੂੰ ਇੰਨੀ ਗੰਭੀਰਤਾ ਨਾਲ ਲਿਆ ਕਿ ਇਸ 'ਤੇ ਹੀ ਅਦਾਲਤੀ ਸਵੈ ਨੋਟਿਸ ਵਜੋਂ ਜਨਹਿੰਤ ਪਟੀਸ਼ਨ ਦੇ ਤੌਰ 'ਤੇ ਕੇਸ ਅਰੰਭਦਿਆਂ ਪੰਜਾਬ ਸਰਕਾਰ ਨੂੰ ਮਾਹਿਰਾਂ ਦੀ ਸ਼ਮੂਲੀਅਤ ਵਾਲੀ ਸਟੇਟ ਰੋਡ ਸੇਫਟੀ ਕੌਂਸਲ ਦਾ ਗਠਨ ਕਰਨ ਦੇ ਹੁਕਮ ਦੇ ਦਿੱਤੇ ਜਿਸ ਨੂੰ ਲੈ ਕੇ ਪੰਜਾਬ ਸਰਕਾਰ ਨੇ ਹਾਈ ਕੋਰਟ ਨੂੰ ਦੱਸਿਆ ਕਿ ਉਨ੍ਹਾਂ ਟਰਾਂਸਪੋਰਟ ਮੰਤਰੀ ਨੂੰ ਚੇਅਰਮੈਨ ਵਜੋਂ ਸ਼ਾਮਲ ਕਰਨ ਤੋਂ ਇਲਾਵਾ ਸੂਬੇ ਦੇ ਪ੍ਰਿੰਸੀਪਲ ਸੈਕਟਰੀ (ਟਰਾਂਸਪੋਰਟ), ਪ੍ਰਿੰਸੀਪਲ ਸੈਕਟਰੀ (ਵਿੱਤ), ਪ੍ਰਿੰਸੀਪਲ ਸੈਕਟਰੀ (ਸਿੱਖਿਆ), ਚੀਫ਼ ਇੰਜੀਨੀਅਰ (ਬੀ.ਐਂਡ.ਆਰ) ਤੇ ਰਾਜ ਟਰਾਂਸਪੋਰਟ ਕਮਿਸ਼ਨਰ ਨੂੰ ਵੀ ਮੈਂਬਰ ਸਕੱਤਰ ਵਜੋਂ ਸ਼ਾਮਲ ਕੀਤਾ ਗਿਆ ਹੈ ਜੋ ਇਸ ਕੌਂਸਲ ਵਿਚ ਹੋਰ ਸ਼ਾਮਲ ਕੀਤੇ ਜਾਣ ਵਾਲੇ ਸੜਕ ਸੁਰੱਖਿਆ ਮਾਹਿਰਾਂ ਨਾਲ ਤਾਲਮੇਲ ਬਣਾ ਕੇ ਚੁਕਵੇਂ ਫੈਸਲੇ ਲਿਆ ਕਰਨਗੇ।

ਹਾਈ ਕੋਰਟ ਦੇ ਚੀਫ਼ ਜਸਟਿਸ ਸੰਜੇ ਕਿਸ਼ਨ ਕੋਲ ਦੀ ਅਗਵਾਈ ਵਾਲੇ ਡਵੀਜ਼ਨ ਬੈਂਚ ਕੋਲ ਪੰਜਾਬ ਦੇ ਟਰਾਂਸਪੋਰਟ ਵਿਭਾਗ ਦਾ ਉਕਤ ਹਲਫ਼ਨਾਮਾ ਪੇਸ਼ ਕੀਤਾ ਤਾਂ ਮੌਕੇ 'ਤੇ ਹੀ ਮੌਜੂਦ ਡਾ. ਕਮਲਜੀਤ ਸਿੰਘ ਸੋਈ ਨੇ ਟਰਾਂਸਪੋਰਟ

ਮੰਤਰੀ ਨੂੰ ਚੇਅਰਮੈਨ ਬਣਾਏ ਜਾਣ 'ਤੇ ਟਿੱਪਣੀ ਕਰਦਿਆਂ ਸਪਸ਼ਟ ਕੀਤਾ ਕਿ ਤਜਵੀਜ਼ਸ਼ੁਦਾ ਕੌਮੀ ਸੜਕ ਸੁਰੱਖਿਆ ਤੇ ਆਵਾਜਾਈ ਪ੍ਰਬੰਧਨ ਐਕਟ ਮੁਤਾਬਕ ਇਸ ਕੌਂਸਲ ਦੀ ਥਾਂ ਅਸਲ ਰੂਪ ਵਿਚ ਬੋਰਡ ਗਠਿਤ ਕੀਤੇ ਜਾਣੇ ਹਨ ਜਿਸ ਬਾਰੇ ਸ਼ਰਤਾਂ ਮੁਤਾਬਕ ਇਸ ਦਾ ਚੇਅਰਮੈਨ ਲਾਏ ਜਾਣ ਵਾਲੇ ਵਿਅਕਤੀ ਨੂੰ ਸੜਕ ਸੁਰੱਖਿਆ ਦੇ ਖੇਤਰ ਵਿਚ ਹੀ ਘੱਟੋ ਘੱਟ 10 ਸਾਲ ਦੇ ਠੋਸ ਤਜਰਬੇ ਦਾ ਧਾਰਨੀ ਹੀ ਨਹੀਂ, ਬਲਕਿ ਸੁਚੱਜੀ ਤਰ੍ਹਾਂ ਪੜ੍ਹਿਆ ਲਿਖਿਆ ਤੇ 65 ਸਾਲ ਉਮਰ ਤੱਕ ਦਾ ਹੋਣਾ ਚਾਹੀਦਾ ਹੈ।

ਹਾਈ ਕੋਰਟ ਦਾ ਸਖ਼ਤ ਰੁਖ਼ ਵੇਖਦਿਆਂ ਸੁਣਵਾਈ ਮੌਕੇ ਹੀ ਪੰਜਾਬ ਸਰਕਾਰ ਦੇ ਵਕੀਲ ਨੇ ਹਾਈ ਕੋਰਟ ਨੂੰ ਪੱਕਾ ਭਰੋਸਾ ਦਿੱਤਾ ਕਿ ਹੁਣ ਡਾ. ਸੋਈ ਨੂੰ ਨਵੀਂ ਕਮੇਟੀ ਵਿਚ ਹਰ ਹਾਲ ਸ਼ਾਮਲ ਕੀਤਾ ਜਾਵੇਗਾ। ਹਾਈ ਕੋਰਟ ਨੇ ਇਸ ਕੇਸ ਵਿਚ ਅਗਲੀ ਸੁਣਵਾਈ ਤੋਂ ਤਿੰਨ ਦਿਨ ਪਹਿਲਾਂ ਤੱਕ ਪਾਲਣਾ ਰਿਪੋਰਟਾਂ ਦੇਣ ਦੇ ਹੁਕਮ ਜਾਰੀ ਕਰਦਿਆਂ ਅਜਿਹਾ ਨਾ ਕਰਨ ਦੀ ਸੂਰਤ ਵਿਚ ਸਬੰਧਤ ਅਧਿਕਾਰੀਆਂ ਨੂੰ ਨਿੱਜੀ ਤੌਰ 'ਤੇ ਅਦਾਲਤ ਵਿਚ ਪੇਸ਼ ਹੋਣ ਦੀ ਤਾਕੀਦ ਕੀਤੀ ਹੈ। ਅਗਲੀ ਸੁਣਵਾਈ 25 ਜੁਲਾਈ ਨੂੰ ਹੋਵੇਗੀ।

ਨੂੰਹ ਮਾਰਨ ਵਾਲੇ ਸਹੁਰਾ ਪਰਿਵਾਰ ਦੇ ਚਾਰ ਜੀਆਂ ਨੂੰ ਉਮਰ ਕੈਦ

ਸ਼੍ਰੀ ਮੁਕਤਸਰ ਸਾਹਿਬ: ਜ਼ਿਲ੍ਹਾ ਅਦਾਲਤ ਨੇ ਵਿਆਹੁਤਾ ਨੂੰ ਮਾਰਨ ਦੇ ਦੋਸ਼ ਵਿਚ ਮ੍ਰਿਤਕਾ ਦੇ ਪਤੀ, ਉਸ ਦੇ ਸੌਸ-ਸਹੁਰਾ ਤੇ ਦਾਦੇ ਨੂੰ ਉਮਰ ਕੈਦ ਦੀ ਸਜ਼ਾ ਤੇ ਜੁਰਮਾਨੇ ਦਾ ਹੁਕਮ ਦਿੱਤਾ ਹੈ। ਪਿੰਡ ਸਰਾਂਵਾਂ (ਫ਼ਰੀਦਕੋਟ) ਦੇ ਰਹਿਣ ਵਾਲੇ ਬਲਵਿੰਦਰ ਸਿੰਘ ਦੀ ਲੜਕੀ ਹਰਪ੍ਰੀਤ ਕੌਰ ਸਿਮਰਨਜੀਤ ਸਿੰਘ ਉਰਫ਼ ਗੋਰਾ ਨਾਲ ਵਿਆਹੀ ਸੀ। ਵਿਆਹ ਦੇ ਦੋ ਕੁ ਮਹੀਨੇ ਪਿੱਛੋਂ 26 ਅਕਤੂਬਰ 2008 ਨੂੰ ਹਰਪ੍ਰੀਤ ਕੌਰ ਨੂੰ ਮਿੱਟੀ ਦਾ ਤੇਲ ਪਾ ਕੇ ਅੱਗ ਲਾ ਕੇ ਸਾੜ ਦਿੱਤਾ ਗਿਆ ਸੀ। ਇਸ ਬਾਰੇ ਬਾਣਾ ਸਦਰ ਮੁਕਤਸਰ ਵਿਖੇ ਮ੍ਰਿਤਕਾ ਦੇ ਪਿਤਾ ਬਲਵਿੰਦਰ ਸਿੰਘ ਦੇ ਬਿਆਨਾਂ 'ਤੇ 28 ਅਕਤੂਬਰ ਨੂੰ ਪਤੀ ਸਿਮਰਨਜੀਤ ਸਿੰਘ, ਪਿਤਾ ਜਬਰਜੰਗ ਸਿੰਘ, ਮਾਤਾ ਸੁਖਦੀਪ ਕੌਰ, ਦਾਦਾ ਗੁਰਦੇਵ ਸਿੰਘ ਤੇ ਦਾਦੀ ਬਸੰਤ ਕੌਰ ਖ਼ਿਲਾਫ਼ ਕਤਲ ਦਾ ਮੁਕੱਦਮਾ ਦਰਜ ਕੀਤਾ ਸੀ।

ਮੁੱਦਈ ਬਲਵਿੰਦਰ ਸਿੰਘ ਦੇ ਬਿਆਨਾਂ ਮੁਤਾਬਕ ਮ੍ਰਿਤਕਾ ਦਾ ਸਹੁਰਾ ਪਰਿਵਾਰ ਉਸ ਨੂੰ ਪਸੰਦ ਨਹੀਂ ਸੀ ਕਰਦਾ। ਅਦਾਲਤ ਨੇ ਸਰਕਾਰੀ ਵਕੀਲ ਦੀਆਂ ਦਲੀਲਾਂ ਤੇ ਪੁਲਿਸ ਵੱਲੋਂ ਪੇਸ਼ ਸਬੂਤਾਂ ਦੇ ਆਧਾਰ 'ਤੇ ਸਾਰੇ ਦੋਸ਼ੀਆਂ ਨੂੰ ਉਮਰ ਕੈਦ ਦੀ ਸਜ਼ਾ ਤੇ ਜੁਰਮਾਨੇ ਦਾ ਹੁਕਮ ਦਿੱਤਾ ਹੈ। ਦੋਸ਼ੀਆਂ ਵਿਚ ਸ਼ਾਮਲ ਮ੍ਰਿਤਕਾ ਦੀ ਦਾਦੀ ਬਸੰਤ ਕੌਰ ਦਾ ਪਹਿਲਾਂ ਹੀ ਦਿਹਾਂਤ ਹੋ ਚੁੱਕਿਆ ਹੈ।

ਗਦਰੀ ਬਾਬਿਆਂ ਦੀ ਭੂਮੀ 'ਤੇ ਟੁੱਟਿਆ ਨਸ਼ਿਆਂ ਦਾ ਕਹਿਰ

ਚੰਡੀਗੜ੍ਹ: ਜਲੰਧਰ ਜ਼ਿਲ੍ਹੇ ਦਾ ਇਤਿਹਾਸਕ ਪਿੰਡ ਬਿਲਗਾ ਕਦੇ ਗ਼ਦਰੀ ਬਾਬਿਆਂ ਦੀ ਭੂਮੀ ਵਜੋਂ ਜਾਣਿਆ ਜਾਂਦਾ ਸੀ ਪਰ ਅੱਜ ਨਸ਼ਿਆਂ ਦੇ ਵਪਾਰ ਵਿਚ ਅੱਗੇ ਜਾਣ ਕਰਕੇ ਬਦਨਾਮੀ ਖੱਟ ਰਿਹਾ ਹੈ। ਵੱਖ-ਵੱਖ ਸੂਤਰਾਂ ਤੋਂ ਇਕੱਤਰ ਜਾਣਕਾਰੀ ਅਨੁਸਾਰ ਬਿਲਗਾ ਬਾਣੇ ਵਿਚ ਪੈਂਦੇ 35 ਪਿੰਡਾਂ ਵਿਚ ਪਿਛਲੇ ਇਕ ਸਾਲ ਦੌਰਾਨ 70 ਦੇ ਤਕਰੀਬਨ ਨੌਜਵਾਨ 'ਚਿੱਟਾ' ਖਾਣ ਦੇ ਆਦੀ ਹੋਣ ਕਾਰਨ ਮੌਤ ਦੇ ਮੂੰਹ ਜਾ ਪਏ ਹਨ।

ਸੂਚਨਾ ਮੁਤਾਬਕ ਇਕੱਲੇ ਪਿੰਡ ਬਿਲਗਾ ਵਿਚ ਹੀ ਪਿਛਲੇ ਅੱਠ ਮਹੀਨਿਆਂ ਦੌਰਾਨ 18 ਨੌਜਵਾਨ ਨਸ਼ੇ ਦੀ ਭੇਟ ਚੜ੍ਹ ਗਏ ਹਨ। 'ਚਿੱਟਾ' ਇਕ ਨਸ਼ੀਲਾ ਪਾਊਡਰ ਹੈ ਜਿਸ ਦੇ ਖਾਣ ਨਾਲ ਇਕ ਵਾਰ ਨਸ਼ਾ ਤਾਂ ਆਉਂਦਾ ਹੈ ਪਰ ਇਹ ਨਸ਼ਾ ਏਨਾ ਮਾਰੂ ਹੈ ਕਿ ਇਕ ਵਾਰ ਜਿਸ ਨੂੰ ਇਸ ਦੀ ਲਤ ਲੱਗ ਗਈ, ਫਿਰ ਉਸ ਲਈ ਖਹਿੜਾ ਛੁਡਾਉਣਾ ਮੁਸ਼ਕਲ ਹੈ ਤੇ ਦੂਜਾ ਇਸ ਨੂੰ ਖਾਣ ਵਾਲਾ ਛੇ ਕੁ ਮਹੀਨੇ ਦਾ ਪ੍ਰਾਹੁਣਾ ਹੁੰਦਾ ਹੈ।

ਪਿੰਡ ਦੇ ਲੋਕ ਕਹਿ ਰਹੇ ਸਨ ਕਿ ਪਹਿਲਾਂ ਲੋਕ ਅਫੀਮ, ਪੋਸਤ ਜਾਂ ਭੁੱਕੀ ਆਦਿ ਖਾਂਦੇ ਸਨ। ਇਹ ਨਸ਼ਾ ਕਰਨ ਨਾਲ ਲੋਕਾਂ ਵਿਚ ਜਾਨ ਲਾ ਕੇ ਕੰਮ ਕਰਨ ਦੀ ਸ਼ਕਤੀ ਵਧਦੀ ਸੀ ਤੇ ਇਹ ਨਸ਼ੇ ਜਿਸਮਾਨੀ ਤੌਰ 'ਤੇ ਇਕਦਮ ਵੱਡਾ ਨੁਕਸਾਨ ਨਹੀਂ ਸਨ ਕਰਦੇ ਪਰ ਹੁਣ ਜਿਹੜੇ ਕੈਮੀਕਲ ਨਸ਼ੇ ਖਾਸ ਤੌਰ 'ਤੇ ਚਿੱਟਾ ਪਾਊਡਰ ਆ ਗਿਆ ਹੈ, ਪਹਿਲੀ ਗੱਲ ਤਾਂ ਇਸ ਦਾ ਸੇਵਨ ਕਰਨ ਵਾਲਾ ਕੰਮ ਕਰਨ ਦੇ ਯੋਗ ਹੀ ਨਹੀਂ ਰਹਿੰਦਾ ਤੇ

‘ਚਿੱਟੇ’ ਨੇ ਨਿਗਲੇ ਬਿਲਗਾ ਖੇਤਰ ਦੇ ਨੌਜਵਾਨ



ਦੂਜਾ ਕੁਝ ਸਮੇਂ ਵਿਚ ਹੀ ਇਹ ਨਸ਼ਾ ਕਿਡਨੀ ਤੇ ਲੀਵਰ ਉੱਪਰ ਅਸਰ ਕਰਨ ਲੱਗ ਜਾਂਦਾ ਹੈ ਤੇ ਇਹੀ ਕਾਰਨ ਹੈ ਕਿ ਛੇ ਮਹੀਨਿਆਂ ਵਿਚ ਹੀ ਨਸ਼ੇ ਦੇ ਆਦੀ ਰੱਬ ਨੂੰ ਪਿਆਰੇ ਹੋਣ ਲੱਗਦੇ ਹਨ।

ਬਿਲਗਾ ਵਾਸੀ 75 ਸਾਲਾ ਬਜ਼ੁਰਗ ਔਰਤ ਕ੍ਰਿਸ਼ਨਾ ਨੇ ਦੱਸਿਆ ਕਿ ਉਸ ਦਾ 23 ਸਾਲ ਦਾ ਪੋਤਰਾ ਦੁਬਈ ਤੋਂ ਆਇਆ ਸੀ ਤੇ ਇਥੇ ਆ ਕੇ

ਅਜਿਹੀ ਮਾਤੀ ਸੰਗਤ ਵਿਚ ਪਿਆ ਕਿ ਜਾਨ ਤੋਂ ਹੱਥ ਧੋ ਬੈਠਾ। ਉਹ ਮਾਪਿਆਂ ਦਾ ਇਕਲੌਤਾ ਪੁੱਤਰ ਸੀ। ਇਕ ਕਲਾਸ ਵਨ ਅਧਿਕਾਰੀ ਦਾ ਇਕਲੌਤਾ ਲੜਕਾ ਵੀ ਅਜਿਹਾ 'ਚਿੱਟੇ' ਦੇ ਮਗਰ ਲੱਗਾ ਕਿ ਇਕ ਦਿਨ ਵਿਲਕਦੇ ਮਾਪਿਆਂ ਨੂੰ ਉਸ ਦੀ ਲਾਸ਼ ਖੇਤਾਂ ਵਿਚ ਪਈ ਮਿਲੀ। ਇਕ-ਇਕ ਕਰਕੇ ਬਿਲਗਾ ਪਿੰਡ ਦੇ ਲੋਕ 18 ਬਦਨਸੀਬ ਪਰਿਵਾਰਾਂ

ਦੀ ਕਹਾਣੀ ਬਿਆਨ ਕਰਦੇ ਹਨ। ਮੁਆਈ ਪਿੰਡ ਵਿਚ ਅਜਿਹੀਆਂ ਤਿੰਨ ਮੌਤਾਂ ਹੋਈਆਂ ਦੱਸੀਆਂ ਜਾਂਦੀਆਂ ਹਨ।

ਕਾ: ਸੰਤੋਖ ਸਿੰਘ ਨੇ ਦੱਸਿਆ ਕਿ 7 ਅਪਰੈਲ ਨੂੰ ਇਕ ਦਿਨ ਵਿਚ ਹੀ ਤਿੰਨ ਮੌਤਾਂ ਹੋਈਆਂ। ਬਿਲਗਾ ਪਿੰਡ ਦੇ ਸਾਬਕਾ ਫੌਜੀ ਤੇ ਸੇਵਾਮੁਕਤ ਅਧਿਆਪਕ ਜੋਗਿੰਦਰ ਸਿੰਘ ਦਾ ਕਹਿਣਾ ਹੈ ਕਿ ਪੁਲਿਸ ਤੇ ਰਾਜਸੀ ਲੋਕਾਂ ਦੀ ਮਿਲੀਭੁਗਤ ਨਾਲ ਸ਼ਰੇਆਮ ਨਸ਼ੇ ਵਿਕ ਰਹੇ ਹਨ। ਉਨ੍ਹਾਂ ਕਿਹਾ ਕਿ 'ਚਿੱਟਾ' ਖਾਣ ਵਾਲਿਆਂ ਨੂੰ ਤਾਂ ਪੁਲਿਸ ਫੜਦੀ ਰਹਿੰਦੀ ਹੈ ਪਰ ਵੇਚਣ ਵਾਲਿਆਂ ਨੂੰ ਕਦੇ ਹੱਥ ਨਹੀਂ ਪਾਇਆ। ਬਿਲਗਾ ਦੇ ਦੁਕਾਨਦਾਰ ਸੰਜੀਵ ਕੁਮਾਰ ਨੇ ਦੱਸਿਆ ਕਿ ਨਸ਼ਿਆਂ ਦੇ ਇਸ ਕੋਹ ਤੇ ਪਹਿਲਾਂ-ਪਹਿਲ ਬਹੁਤਾ ਕਰਕੇ ਦਲਿਤਾਂ ਨੂੰ ਆਪਣੇ ਕਲਾਵੇ ਵਿਚ ਲਿਆ, ਫਿਰ ਜੱਟਾਂ ਦੇ ਘਰਾਂ ਵਿਚ ਆ ਵੱਤਿਆ ਤੇ ਹੁਣ ਤਾਂ ਮਹਾਜਨਾਂ ਦੇ ਘਰਾਂ ਅੱਗੇ ਵੀ ਦਸਤਕ ਦੇਣ ਲੱਗ ਪਿਆ ਹੈ।

ਉਨ੍ਹਾਂ ਕਿਹਾ ਕਿ ਹੁਣ ਚਿੱਟਾ ਚਲੇ ਗਏ 70 ਨੌਜਵਾਨਾਂ ਦੀ ਨਹੀਂ ਸਗੋਂ ਉਨ੍ਹਾਂ ਦੇ ਪਿੱਛੇ 700 ਨੌਜਵਾਨਾਂ ਦੀ ਲੱਗੀ ਹੋਰ ਕਤਾਰ ਦੀ ਹੈ। ਪਿੰਡਾਂ ਦੇ ਲੋਕ ਸ਼ਰੇਆਮ ਨਸ਼ੇ ਵੇਚਣ ਵਾਲਿਆਂ ਦਾ ਨਾਂ ਲੈਂਦੇ ਹਨ। ਯੂਥ ਅਕਾਲੀ ਦਲ ਦਾ ਇਕ ਆਗੂ ਨਸ਼ਿਆਂ ਦੇ ਵਪਾਰ ਵਿਚ ਮੋਹਰੀ ਦੱਸਿਆ ਜਾਂਦਾ ਹੈ। ਸਿਆਸੀ ਸਰਪ੍ਰਸਤੀ ਤੇ ਪੁਲਿਸ ਦੀ ਸਾਂਠ-ਗਾਂਠ ਨਾਲ ਨਸ਼ੇ ਦੇ ਪਸਰਦੇ ਪੈਰਾਂ ਤੋਂ ਲੋਕ ਭੈਅਭੀਤ ਹਨ।

ਅਕਾਲੀ ਉਮੀਦਵਾਰ ਸਾਰਿਆ ਤੋਂ ਵੱਧ ਮਾਇਆਧਾਰੀ

ਚੰਡੀਗੜ੍ਹ: ਲੋਕ ਸਭਾ ਚੋਣਾਂ ਦੌਰਾਨ ਮੈਦਾਨ ਵਿਚ ਨਿੱਤਰੇ ਅਕਾਲੀ ਦਲ ਤੇ ਭਾਜਪਾ ਦੇ ਉਮੀਦਵਾਰ ਸਭ ਤੋਂ ਵੱਧ ਅਮੀਰ ਹਨ। ਸਾਲਾਨਾ ਆਮਦਨ ਦੇ ਮਾਮਲੇ ਵਿਚ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਦੀ ਨੂੰਹ ਹਰਸਿਮਰਤ ਕੌਰ ਬਾਦਲ ਜੋ ਬਠਿੰਡਾ ਤੋਂ ਉਮੀਦਵਾਰ ਹਨ, 253 ਉਮੀਦਵਾਰਾਂ ਵਿਚੋਂ ਅੱਵਲ ਨੰਬਰ 'ਤੇ ਹਨ। ਉਨ੍ਹਾਂ ਦੀ ਸਾਲਾਨਾ ਆਮਦਨ 4.91 ਕਰੋੜ ਰੁਪਏ ਹੈ। ਅਕਾਲੀ ਦਲ ਦੇ ਫਤਹਿਗੜ੍ਹ ਸਾਹਿਬ ਤੋਂ ਉਮੀਦਵਾਰ ਕੁਲਵੰਤ ਸਿੰਘ ਦੀ ਸਾਲਾਨਾ ਆਮਦਨ 4.34 ਕਰੋੜ ਰੁਪਏ ਤੇ ਭਾਰਤੀ ਜਨਤਾ ਪਾਰਟੀ ਦੇ ਅੰਮ੍ਰਿਤਸਰ ਤੋਂ ਉਮੀਦਵਾਰ ਅਰੁਣ ਜੋਤਲੀ ਦੀ ਸਾਲਾਨਾ ਆਮਦਨ 3.19 ਕਰੋੜ ਰੁਪਏ ਹੈ। ਇਹ ਤਿੰਨੇ ਸਾਰੇ ਉਮੀਦਵਾਰਾਂ ਨਾਲੋਂ ਅਮੀਰ ਵੀ ਹਨ।

‘ਪੰਜਾਬ ਇਲੈਕਸ਼ਨ ਵਾਚ’ ਜਥੇਬੰਦੀ ਵੱਲੋਂ ਸਮੁੱਚੇ ਉਮੀਦਵਾਰਾਂ ਦੇ ਜਾਰੀ ਕੀਤੇ ਅੰਕੜਿਆਂ ਮੁਤਾਬਕ ਭਾਜਪਾ ਦੇ ਤਿੰਨ ਉਮੀਦਵਾਰਾਂ ਦੀ ਔਸਤਨ ਜਾਇਦਾਦ 60 ਕਰੋੜ, ਅਕਾਲੀ ਦਲ ਦੇ ਉਮੀਦਵਾਰਾਂ ਦੀ 34 ਕਰੋੜ ਤੇ ਕਾਂਗਰਸ ਦੇ ਉਮੀਦਵਾਰਾਂ ਦੀ 32.70 ਕਰੋੜ ਰੁਪਏ, ‘ਆਪ’ ਦੇ ਉਮੀਦਵਾਰਾਂ ਦੀ ਔਸਤਨ ਸੰਪਤੀ 4.11 ਕਰੋੜ ਰੁਪਏ ਤੇ ਬਸਪਾ ਦੇ ਉਮੀਦਵਾਰਾਂ ਦੀ 1.46 ਕਰੋੜ ਰੁਪਏ ਹੈ। ਅੰਕੜਿਆਂ ਮੁਤਾਬਕ ਸ਼੍ਰੀਮਤੀ ਬਾਦਲ ਦੀ ਕੁੱਲ ਸੰਪਤੀ 108 ਕਰੋੜ, ਕੁਲਵੰਤ ਸਿੰਘ ਦੀ 139 ਕਰੋੜ ਤੇ ਅਰੁਣ ਜੋਤਲੀ ਦੀ ਸੰਪਤੀ 113 ਕਰੋੜ ਰੁਪਏ ਹੈ। ਚੋਣ ਲੜ ਰਹੇ ਕੁੱਲ 253 ਉਮੀਦਵਾਰਾਂ ਵਿਚੋਂ 56 ਕਰੋੜਪਤੀ ਤੇ ਕੁਝ ਅਰਬਪਤੀ ਵੀ ਹਨ।

ਨੈਸ਼ਨਲ ਇਲੈਕਸ਼ਨ ਵਾਚ ਮੁਤਾਬਕ ਪੰਜਾਬ ਦੇ ਚਾਰ ਸਿਆਸਤਦਾਨਾਂ ਵਿਜੈ ਇੰਦਰ ਸਿੰਗਲਾ, ਪ੍ਰਤਾਪ ਸਿੰਘ ਬਾਜਵਾ, ਸ਼ੇਰ ਸਿੰਘ



23 ਦਾਗੀ ਤੇ 12 ਅਨਪੜ੍ਹ ਉਮੀਦਵਾਰ

ਪੰਜਾਬ ਵਿਚ ਚੋਣ ਮੈਦਾਨ ਵਿਚ ਉੱਤਰੇ 23 ਉਮੀਦਵਾਰ ਅਜਿਹੇ ਹਨ ਜਿਨ੍ਹਾਂ ਖ਼ਿਲਾਫ ਪੁਲਿਸ ਕੇਸ ਦਰਜ ਹਨ। ਇਸ ਤੋਂ ਇਲਾਵਾ ਅੱਠ ਉਮੀਦਵਾਰ ਅੰਗੂਠਾ ਛਾਪ ਵੀ ਹਨ ਜਦੋਂਕਿ ਚਾਰ ਉਮੀਦਵਾਰਾਂ ਨੂੰ ਸਿਰਫ ਦਸਤਖ਼ਤ ਕਰਨੇ ਹੀ ਆਉਂਦੇ ਹਨ। ਗੁਰਦਾਸਪੁਰ ਹਲਕਾ ਅਜਿਹਾ ਹੈ ਜਿਥੋਂ 13 ਉਮੀਦਵਾਰਾਂ ਵਿਚੋਂ ਕਿਸੇ ਵੀ ਉਮੀਦਵਾਰ ਦੀ ਯੋਗਤਾ 12ਵੀਂ ਤੋਂ ਘੱਟ ਨਹੀਂ ਹੈ।

ਅੰਮ੍ਰਿਤਸਰ ਤੋਂ ਕਾਂਗਰਸੀ ਉਮੀਦਵਾਰ ਕੈਪਟਨ ਅਮਰਿੰਦਰ ਸਿੰਘ ਖ਼ਿਲਾਫ ਤਿੰਨ ਪੁਲਿਸ ਕੇਸ ਦਰਜ ਹਨ। ਦੋ ਆਜ਼ਾਦ ਉਮੀਦਵਾਰਾਂ ਤੇ ਲੇਬਰ ਪਾਰਟੀ ਦੇ ਇਕ ਉਮੀਦਵਾਰ ‘ਤੇ ਵੀ ਤਿੰਨ ਪੁਲਿਸ ਕੇਸ ਦਰਜ ਹਨ। ਦੋ ਆਜ਼ਾਦ ਉਮੀਦਵਾਰਾਂ ਤੇ ਲੇਬਰ ਪਾਰਟੀ ਦੇ ਇਕ ਉਮੀਦਵਾਰ ‘ਤੇ ਵੀ ਪੁਲਿਸ ਕੇਸ ਦਰਜ ਹੈ। ਲੁਧਿਆਣਾ ਹਲਕੇ ਤੋਂ ਚੋਣ ਲੜ ਰਹੇ ਉਮੀਦਵਾਰਾਂ ‘ਤੇ ਅੱਧੀ ਦਰਜਨ ਪੁਲਿਸ ਕੇਸ ਦਰਜ ਹਨ। ਜਲੰਧਰ ਤੇ ਹੁਸ਼ਿਆਰਪੁਰ ਦੇ ਇਕ ਇਕ ਆਜ਼ਾਦ ਉਮੀਦਵਾਰ ‘ਤੇ ਪੁਲਿਸ ਕੇਸ ਦਰਜ ਹੈ। ਖ਼ਡੂਰ ਸਾਹਿਬ ਹਲਕੇ ਤੋਂ ਚੋਣ ਲੜ ਰਹੇ ਪੰਜ ਉਮੀਦਵਾਰਾਂ ਖ਼ਿਲਾਫ ਪੁਲਿਸ ਕੇਸ ਦਰਜ ਹਨ ਜਦੋਂਕਿ ਫਤਹਿਗੜ੍ਹ ਸਾਹਿਬ ਤੋਂ ਚੋਣ ਲੜ ਰਿਹਾ ਇਕ ਉਮੀਦਵਾਰ ਦਾਗੀ ਹੈ। ਸਿਰਫ ਗੁਰਦਾਸਪੁਰ, ਆਨੰਦਪੁਰ ਸਾਹਿਬ, ਫਿਰੋਜ਼ਪੁਰ ਤੇ ਸੰਗਰੂਰ ਹਲਕੇ ਤੋਂ ਚੋਣ ਲੜਨ ਵਾਲੇ ਕਿਸੇ ਵੀ ਉਮੀਦਵਾਰ ਖ਼ਿਲਾਫ ਕੋਈ ਪੁਲਿਸ ਕੇਸ ਨਹੀਂ ਹੈ।

ਘੁਬਾਇਆ ਤੇ ਪ੍ਰਨੀਤ ਕੌਰ ਦੀ ਸੰਪਤੀ ਵਿਚ ਪੰਜ ਸਾਲਾਂ ਦੇ ਸਮੇਂ ਦੌਰਾਨ ਰਿਕਾਰਡ ਵਾਧਾ ਹੋਇਆ ਹੈ। ਕਾਂਗਰਸ ਦੇ ਸੰਗਰੂਰ ਤੋਂ ਉਮੀਦਵਾਰ ਸ਼੍ਰੀ ਸਿੰਗਲਾ ਵੱਲੋਂ ਸਾਲ 2009 ਦੀਆਂ ਚੋਣਾਂ ਦੌਰਾਨ

3.47 ਕਰੋੜ ਰੁਪਏ ਦੀ ਸੰਪਤੀ ਦੱਸੀ ਗਈ ਸੀ ਤੇ ਇਸ ਵਾਰੀ 14.73 ਕਰੋੜ ਹੋ ਗਈ ਹੈ ਜੋ 324 ਫੀਸਦੀ ਦਾ ਵਾਧਾ ਹੈ। ਕਾਂਗਰਸ ਪ੍ਰਧਾਨ ਪ੍ਰਤਾਪ ਸਿੰਘ ਬਾਜਵਾ ਦੀ ਸੰਪਤੀ ਵਿਚ 263

ਪੰਜਾਬ ਵਿਚ 56 ਉਮੀਦਵਾਰ ਕਰੋੜਪਤੀ

ਚੰਡੀਗੜ੍ਹ: ਸਿਆਸੀ ਧਿਰਾਂ ਨੇ ਪੰਜਾਬ ਦੇ ਚੋਣ ਪਿਤ ਵਿਚ 56 ਕਰੋੜਪਤੀ ਉਮੀਦਵਾਰ ਉਤਾਰੇ ਹਨ ਜਦੋਂਕਿ 163 ਉਮੀਦਵਾਰ ਲੱਖਪਤੀ ਹਨ। ਸਿਰਫ 34 ਉਮੀਦਵਾਰ ਹੀ ਅਜਿਹੇ ਹਨ ਜਿਨ੍ਹਾਂ ਕੋਲ ਹਜ਼ਾਰਾਂ ਵਿਚ ਹੀ ਪੂੰਜੀ ਹੈ। ਪੰਜਾਬ ਦੇ 13 ਲੋਕ ਸਭਾ ਹਲਕਿਆਂ ਵਿਚ ਸਿਰਫ ਦੋ ਉਮੀਦਵਾਰ ਹੀ ਅਜਿਹੇ ਹਨ ਜਿਨ੍ਹਾਂ ਦੀ ਜੇਬ ਖਾਲੀ ਹੈ। ਬਠਿੰਡਾ ਦੀ ਮਹਿਲਾ ਉਮੀਦਵਾਰ ਗੀਤਾ ਰਾਣੀ ਕੋਲ ਕੋਈ ਚੱਲ-ਅੱਚਲ ਜਾਇਦਾਦ ਹੀ ਨਹੀਂ। ਇਥੋਂ ਜਲੰਧਰ ਹਲਕੇ ਤੋਂ ਆਜ਼ਾਦ ਉਮੀਦਵਾਰ ਕੁਲਦੀਪ ਸਿੰਘ ਕੋਲ ਵੀ ਕੋਈ ਸੰਪਤੀ ਨਹੀਂ। ਪੰਜਾਬ ਦੇ ਚੋਣ ਪਿਤ ਵਿਚ ਉਤਰੇ ਉਮੀਦਵਾਰਾਂ ਦੇ ਸੰਪਤੀ ਦੇ ਵੇਰਵਿਆਂ ਦੇ ਕੀਤੇ ਮੁਲਾਂਕਣ ਵਿਚ ਇਹ ਤੱਥ ਉਭਰੇ ਹਨ। ਸਭ ਤੋਂ ਅਮੀਰ ਫਤਹਿਗੜ੍ਹ ਸਾਹਿਬ ਤੋਂ ਅਕਾਲੀ ਉਮੀਦਵਾਰ ਕੁਲਵੰਤ ਸਿੰਘ ਹਨ। ਉਨ੍ਹਾਂ ਕੋਲ 139 ਕਰੋੜ ਰੁਪਏ ਦੀ ਜਾਇਦਾਦ ਹੈ। ਦੂਸਰੇ ਨੰਬਰ ‘ਤੇ ਅੰਮ੍ਰਿਤਸਰ ਤੋਂ ਭਾਜਪਾ ਉਮੀਦਵਾਰ ਅਰੁਣ ਜੋਤਲੀ ਹਨ ਜਿਨ੍ਹਾਂ ਕੋਲ 113 ਕਰੋੜ ਰੁਪਏ ਦੀ ਸੰਪਤੀ ਹੈ। ਬਠਿੰਡਾ ਤੋਂ ਅਕਾਲੀ ਉਮੀਦਵਾਰ ਹਰਸਿਮਰਤ ਕੌਰ ਬਾਦਲ ਦਾ ਤੀਜਾ ਨੰਬਰ ਹੈ ਜਿਸ ਕੋਲ 108 ਕਰੋੜ ਰੁਪਏ ਦੀ ਜਾਇਦਾਦ ਹੈ। ਸੰਪਤੀ ਦੇ ਮਾਮਲੇ ਵਿਚ ਕੈਪਟਨ ਅਮਰਿੰਦਰ ਸਿੰਘ ਚੌਥੇ ਨੰਬਰ ‘ਤੇ ਹਨ ਜਿਨ੍ਹਾਂ ਕੋਲ 86.35 ਕਰੋੜ ਰੁਪਏ ਦੀ ਨਿੱਜੀ ਜਾਇਦਾਦ ਹੈ। ਆਨੰਦਪੁਰ ਸਾਹਿਬ ਤੇ ਪਟਿਆਲਾ ਤੋਂ ਸੱਤ-ਸੱਤ ਉਮੀਦਵਾਰ ਕਰੋੜਪਤੀ ਹਨ ਜਦੋਂਕਿ ਸਭ ਤੋਂ ਜ਼ਿਆਦਾ ਲੱਖਪਤੀ 19 ਉਮੀਦਵਾਰ ਬਠਿੰਡਾ ਤੋਂ ਹਨ। ਫਰੀਦਕੋਟ, ਹੁਸ਼ਿਆਰਪੁਰ ਤੇ ਜਲੰਧਰ ਹਲਕਿਆਂ ਤੋਂ ਸਿਰਫ ਦੋ-ਦੋ ਉਮੀਦਵਾਰ ਹੀ ਕਰੋੜਪਤੀ ਹਨ। ਫਿਰੋਜ਼ਪੁਰ ਹਲਕੇ ਵਿਚ ਛੇ ਤੇ ਲੁਧਿਆਣਾ ਵਿਚ ਪੰਜ ਕਰੋੜਪਤੀ ਉਮੀਦਵਾਰ ਚੋਣ ਲੜ ਰਹੇ ਹਨ।

ਫੀਸਦੀ ਦਾ ਵਾਧਾ ਹੋਇਆ ਹੈ।

ਉਨ੍ਹਾਂ ਸਾਲ 2009 ਵਿਚ 6.80 ਕਰੋੜ ਰੁਪਏ ਸੰਪਤੀ ਦੱਸੀ ਸੀ ਤੇ ਇਸ ਵਾਰੀ 24.70 ਕਰੋੜ ਰੁਪਏ ਦੱਸੀ ਹੈ। ਅਕਾਲੀ ਦਲ ਦੇ ਸਿਟਿੰਗ ਐਮ.ਪੀ ਸ਼ੇਰ ਸਿੰਘ ਘੁਬਾਇਆ ਦੀ ਸੰਪਤੀ ਵਿਚ 201 ਫੀਸਦੀ ਤੇ ਪਰਮਜੀਤ ਕੌਰ ਗੁਲਸ਼ਨ ਦੀ ਸੰਪਤੀ ਵਿਚ 165 ਫੀਸਦੀ ਦਾ ਵਾਧਾ ਹੋਇਆ ਹੈ। ਕਾਂਗਰਸ ਦੀ ਸਿਟਿੰਗ ਐਮ.ਪੀ ਪ੍ਰਨੀਤ ਕੌਰ ਦੀ ਸੰਪਤੀ ਵਿਚ 104 ਫੀਸਦੀ ਤੇ ਹਰਸਿਮਰਤ ਕੌਰ ਦੀ ਸੰਪਤੀ ਵਿਚ 79 ਫੀਸਦੀ ਦਾ ਵਾਧਾ ਦਰਜ ਕੀਤਾ ਗਿਆ ਹੈ। ਕਾਂਗਰਸ ਦੇ ਦੋ ਸਿਟਿੰਗ ਐਮ.ਪੀ ਮਹਿੰਦਰ ਸਿੰਘ ਕੋਪੀ ਤੇ ਰਵਨੀਤ ਸਿੰਘ ਬਿੱਟੂ ਅਜਿਹੇ ਸਿਆਸਤਦਾਨ ਹਨ ਜਿਨ੍ਹਾਂ ਦੀ ਸੰਪਤੀ ਵਿਚ ਕ੍ਰਮਵਾਰ 44 ਤੇ 47 ਫੀਸਦੀ ਦਾ ਵਾਧਾ ਹੋਇਆ ਹੈ। ਗੀਤਾ ਰਾਣੀ ਤੇ ਕੁਲਦੀਪ ਕੁਮਾਰ

ਨਾਮੀ ਆਜ਼ਾਦ ਉਮੀਦਵਾਰ ਜੋ ਕ੍ਰਮਵਾਰ ਬਠਿੰਡਾ ਤੇ ਜਲੰਧਰ ਤੋਂ ਚੋਣ ਲੜ ਰਹੇ ਹਨ, ਨੇ ਜ਼ੀਰੋ ਸੰਪਤੀ ਦੱਸੀ ਹੈ। ਰਾਜਸੀ ਵਿਅਕਤੀਆਂ ਦੀ ਸੰਪਤੀ ਛੱਤੋਂ ਮਾਰ ਕੇ ਵੱਧ ਰਹੀ ਹੈ। ਸਾਲ 2009 ਵਿਚ ਉਮੀਦਵਾਰਾਂ ਦੀ ਔਸਤ ਸੰਪਤੀ ਜੇਕਰ 1.66 ਕਰੋੜ ਰੁਪਏ ਸੀ ਤਾਂ ਇਸ ਸਮੇਂ ਔਸਤਨ ਸੰਪਤੀ 4.48 ਕਰੋੜ ਰੁਪਏ ਹੈ।

ਇਨ੍ਹਾਂ ਉਮੀਦਵਾਰਾਂ ਵਿਚ ਬਹੁਤ ਸਾਰੇ ਆਜ਼ਾਦ ਉਮੀਦਵਾਰ ਅਜਿਹੇ ਹਨ ਜਿਨ੍ਹਾਂ ਦੀ ਸੰਪਤੀ ਸੈਂਕੜੇ ਰੁਪਈਆਂ ਵਿਚ ਹੀ ਹੈ। ਪੰਜਾਬ ਵਿਚ 81 ਉਮੀਦਵਾਰ ਅਜਿਹੇ ਹਨ ਜਿਨ੍ਹਾਂ ਨੇ ਪੈਨ ਨੰਬਰ ਨਹੀਂ ਦੱਸਿਆ ਤੇ 11 ਉਮੀਦਵਾਰ ਅਜਿਹੇ ਹਨ ਜਿਨ੍ਹਾਂ ਦੇ ਅਸਾਸਿਆਂ ਦੀ ਕੀਮਤ 50 ਲੱਖ ਤੋਂ ਜ਼ਿਆਦਾ ਤੇ ਆਮਦਨ ਦਾ ਕੋਈ ਵੇਰਵਾ ਨਹੀਂ ਦਿੱਤਾ ਗਿਆ।

ਪੰਜਾਬ ਦੇ ਚੋਣ ਮੈਦਾਨ ਵਿਚ ਸਿਰਫ 19 ਮਹਿਲਾ ਉਮੀਦਵਾਰ

ਚੰਡੀਗੜ੍ਹ: ਇਸ ਵਾਰ ਪੰਜਾਬ ਵਿਚ 19 ਔਰਤਾਂ ਚੋਣ ਮੈਦਾਨ ਵਿਚ ਹਨ। ਬਹੁਜਨ ਸਮਾਜ ਪਾਰਟੀ ਤੇ ਅਕਾਲੀ ਦਲ (ਅੰਮ੍ਰਿਤਸਰ) ਵੱਲੋਂ ਕਿਸੇ ਵੀ ਮਹਿਲਾ ਉਮੀਦਵਾਰ ਨੂੰ ਮੈਦਾਨ ਵਿਚ ਨਹੀਂ ਉਤਾਰਿਆ ਗਿਆ ਹੈ। ਸਾਬਕਾ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਦੀ ਪਤਨੀ ਪ੍ਰਨੀਤ ਕੌਰ ਚੌਥੀ ਵਾਰ ਚੋਣ ਲੜ ਰਹੇ ਹਨ। ਉਹ ਪਟਿਆਲਾ ਤੋਂ ਕਾਂਗਰਸ ਦੀ ਉਮੀਦਵਾਰ ਹਨ। ਸ਼੍ਰੋਮਣੀ ਅਕਾਲੀ ਦਲ ਦੇ ਮਹਿਲਾ ਵਿੰਗ ਦੀ ਪ੍ਰਧਾਨ ਪਰਮਜੀਤ ਕੌਰ ਗੁਲਸ਼ਨ ਨੂੰ ਵੀ ਫਰੀਦਕੋਟ ਤੋਂ ਦੁਬਾਰਾ ਟਿਕਟ ਦਿੱਤੀ ਗਈ ਹੈ।

ਸ਼੍ਰੋਮਣੀ ਅਕਾਲੀ ਦਲ ਵੱਲੋਂ ਹਰਸਿਮਰਤ ਕੌਰ ਬਾਦਲ ਨੂੰ ਦੂਜੀ ਵਾਰ ਮੈਦਾਨ ਵਿਚ ਉਤਾਰਿਆ ਗਿਆ ਹੈ। ਕਾਂਗਰਸ ਵੱਲੋਂ ਸਾਬਕਾ ਕੇਂਦਰੀ ਮੰਤਰੀ ਅੰਬਿਕਾ ਸੋਨੀ ਨੂੰ ਆਨੰਦਪੁਰ ਸਾਹਿਬ ਤੋਂ ਟਿਕਟ ਦਿੱਤੀ ਗਈ ਹੈ। ਉਹ ਇਥੋਂ ਦੂਜੀ ਵਾਰ ਲੋਕ ਸਭਾ ਚੋਣ ਲੜ ਰਹੇ ਹਨ। ਇਸ ਤੋਂ ਪਹਿਲਾਂ ਉਹ ਹੁਸ਼ਿਆਰਪੁਰ ਹਲਕੇ ਤੋਂ ਇਕ ਵਾਰ ਚੋਣ ਹਾਰ ਚੁੱਕੇ ਹਨ। ਇਨ੍ਹਾਂ ਤੋਂ ਇਲਾਵਾ 15 ਹੋਰ ਮਹਿਲਾ ਉਮੀਦਵਾਰ ਮੈਦਾਨ ਵਿਚ ਹਨ। ਪਿਛਲੀਆਂ ਲੋਕ ਸਭਾ ਚੋਣਾਂ ਵਿਚ 13 ਔਰਤਾਂ ਨੇ ਆਪਣੀ ਕਿਸਮਤ ਅਜ਼ਮਾਈ ਸੀ। ਇਸ ਵਾਰ ਛੇ ਹੋਰ ਮਹਿਲਾਵਾਂ ਮੈਦਾਨ ਵਿਚ ਨਿੱਤਰੀਆਂ ਹਨ। ਪੰਜ ਲੋਕ ਸਭਾ ਹਲਕਿਆਂ ਖ਼ਡੂਰ ਸਾਹਿਬ, ਫਤਹਿਗੜ੍ਹ ਸਾਹਿਬ, ਫਿਰੋਜ਼ਪੁਰ, ਅੰਮ੍ਰਿਤਸਰ ਤੇ ਲੁਧਿਆਣਾ ਤੋਂ ਕੋਈ ਮਹਿਲਾ ਚੋਣ ਮੈਦਾਨ ਵਿਚ ਨਹੀਂ। ਬਾਕੀ ਹਲਕਿਆਂ ਵਿਚੋਂ ਆਨੰਦਪੁਰ ਸਾਹਿਬ ਤੋਂ ਤਿੰਨ, ਬਠਿੰਡਾ ਤੋਂ ਦੋ, ਫਰੀਦਕੋਟ ਤੋਂ ਪੰਜ, ਪਟਿਆਲਾ ਤੋਂ ਤਿੰਨ, ਜਲੰਧਰ ਤੋਂ ਤਿੰਨ, ਗੁਰਦਾਸਪੁਰ ਤੋਂ ਇਕ, ਸੰਗਰੂਰ ਤੋਂ ਦੋ ਤੇ ਹੁਸ਼ਿਆਰਪੁਰ ਤੋਂ ਇਕ ਮਹਿਲਾ ਨੂੰ ਉਮੀਦਵਾਰ ਬਣਾਇਆ ਗਿਆ ਹੈ।

ਪਟਿਆਲਾ ਤੋਂ ਕਾਂਗਰਸ ਦੀ ਪ੍ਰਨੀਤ ਕੌਰ ਤੋਂ ਇਲਾਵਾ ਬਲਵੰਤ ਸਿੰਘ ਰਾਜੋਆਣਾ ਦੀ ਭੈਣ ਕਮਲਦੀਪ ਕੌਰ ਤੇ ਰਣਜੀਤ ਕੌਰ ਚੋਣ ਮੈਦਾਨ ਵਿਚ ਹਨ। ਆਨੰਦਪੁਰ ਸਾਹਿਬ ਤੋਂ ਕਾਂਗਰਸ ਦੀ ਅੰਬਿਕਾ ਸੋਨੀ, ਬਲਜੀਤ ਕੌਰ ਤੇ ਰਾਮੇਸ਼ਵਰੀ ਨੇ ਕਾਂਗਰਸ ਭਰੇ ਹਨ। ਜਲੰਧਰ ਤੋਂ ਆਮ ਆਦਮੀ

ਪਾਰਟੀ ਦੀ ਉਮੀਦਵਾਰ ਜਯੋਤੀ ਮਾਨ ਤੇ ਮਨਜੀਤ ਕੌਰ ਪਿਤ ਵਿਚ ਹਨ। ਫਰੀਦਕੋਟ ਤੋਂ ਅਕਾਲੀ ਦਲ ਦੀ ਪਰਮਜੀਤ ਕੌਰ ਗੁਲਸ਼ਨ ਨੂੰ ਹੋਰਾਂ ਤੋਂ ਇਲਾਵਾ ਸੀਮਾ ਰਾਣੀ, ਰੀਨਾ ਰਾਣੀ ਤੇ ਮਨਜੀਤ ਕੌਰ ਨਾਂ ਦੀਆਂ ਮਹਿਲਾਵਾਂ ਨਾਲ ਮੁਕਾਬਲਾ ਕਰਨਾ ਪੈ ਰਿਹਾ ਹੈ। ਸੰਗਰੂਰ ਤੋਂ ਦੋ ਤੇ ਹੁਸ਼ਿਆਰਪੁਰ ਤੋਂ ਆਮ ਆਦਮੀ ਪਾਰਟੀ ਦੀ ਯਾਮਿਨੀ ਗੋਮਰ ਮੈਦਾਨ ਵਿਚ ਹਨ।

ਫਰੀਦਕੋਟ: ਸਿਆਸੀ ਪਾਟੋਧਾਤ ਤੇ ਨਸ਼ਿਆਂ ਦੇ ਜਾਲ ਵਿਚ ਧਸਦੇ ਜਾ ਰਹੇ ਪੰਜਾਬ ਵਿਚ ਕੋਠੇ ਗੱਜਣ ਸਿੰਘ ਵਾਲਾ ਇਕ ਅਜਿਹਾ ਪਿੰਡ ਹੈ ਜਿਸ ਨੇ ਸਰਕਾਰ ‘ਤੇ ਟੇਕ ਰੱਖਣ ਦੀ ਥਾਂ ਆਪਣੇ ਦਮ ‘ਤੇ ਵੱਡੀਆਂ ਪੁਲਾੜ ਪੁੱਟੀਆਂ ਹਨ। ਮੁਲਕ ਦੇ ਬਟਵਾਰੇ ਮਗਰੋਂ ਇਸ ਪਿੰਡ ਦੇ ਕਿਸੇ ਵੀ ਬਾਸ਼ਿੰਦੇ ‘ਤੇ ਕੋਈ ਪੁਲਿਸ ਕੇਸ ਦਰਜ ਨਹੀਂ ਹੋਇਆ। ਜ਼ਾਹਿਰ ਹੈ ਕਿ ਪਿੰਡ ਦੇ ਕਿਸੇ ਵਿਅਕਤੀ ਨੇ ਕਦੇ ਥਾਣੇ ਜਾਂ ਕਚਹਿਰੀ ਦਾ ਮੂੰਹ ਨਹੀਂ ਦੇਖਿਆ। ਇਸ ਗੱਲ ‘ਤੇ ਪਿੰਡ ਦੇ ਲੋਕ ਮਾਣ ਕਰਦੇ ਹਨ। ਖਾਸ ਗੱਲ ਇਹ ਹੈ ਕਿ ਪੂਰਾ ਪਿੰਡ ਇਕੋ ਮੋਰੀ ਨਿਕਲਦਾ ਹੈ।

ਭਾਈਚਾਰੇ ਤੇ ਅਪਣੇ ਦੀ ਰਾਹ ਇਹ ਪਿੰਡ ਦਿਖਾਉਂਦਾ ਹੈ। ਜਦੋਂ ਪੰਚਾਇਤ ਚੋਣਾਂ ਹੁੰਦੀਆਂ ਹਨ ਤਾਂ ਇਹ ਪਿੰਡ ਸਰਬਸੰਮਤੀ ਨੂੰ ਹੀ ਆਪਣਾ ਧਰਮ ਸਮਝਦਾ ਹੈ। ਇਸ ਵਿਚ ਕਈ ਦਹਾਕਿਆਂ ਤੋਂ ਕਦੇ ਪੰਚਾਇਤੀ ਚੋਣ ਨਹੀਂ ਹੋਈ। 200 ਵੋਟਰ ਹਨ ਜੋ ਸਰਬਸੰਮਤੀ ਨਾਲ ਹੀ ਪੰਚਾਇਤ ਚੁਣ ਲੈਂਦੇ ਹਨ। ਲੋਕ ਸਭਾ ਚੋਣਾਂ ਵਿਚ ਹੁਣ ਜਦੋਂ ਪੂਰਾ ਪੰਜਾਬ ਗੱਜ ਰਿਹਾ ਹੈ ਤਾਂ ਕੋਠੇ ਗੱਜਣ ਸਿੰਘ ਵਾਲਾ ਦੇ ਲੋਕ ਇਸ ਅਤੀ ਤੋਂ ਬਾਹਰ ਹਨ।

ਪਿੰਡ ਦੇ ਸਾਰੇ ਵਸਨੀਕ ਚਾਰ ਪੰਜ ਬਾਬਿਆਂ ਦੀ ਹੀ ਔਲਾਦ ਹਨ ਜਿਸ ਕਰਕੇ ਸਭ ਆਪਣੇ ਹੀ ਹਨ, ਬੇਗਾਨਾ ਕੋਈ ਵੀ ਨਹੀਂ ਹੈ। ਪਿੰਡ ਵਿਚ ਕਦੇ ਅਜਿਹਾ ਝਗੜਾ ਹੋਇਆ ਹੀ ਨਹੀਂ ਜਿਸ

ਸੱਸ ਦਾ ਕਤਲ ਕਰਨ ਵਾਲੀ ਨੂੰ ਹੋਈ ਰਿਹਾਅ

ਸੈਕਰਾਮੈਂਟੋ: ਸਥਾਨਕ ਅਦਾਲਤ ਨੇ ਇਤਿਹਾਸਕ ਫੈਸਲਾ ਸੁਣਾਉਂਦੇ ਹੋਏ ਸੱਸ ਦੇ ਕਤਲ ਦੇ ਜ਼ੁਰਮ ਵਿਚ ਜੇਲ੍ਹ ਵਿਚ ਬੰਦ ਨੂੰ ਹੁਣ ਬਲਜਿੰਦਰ ਕੌਰ ਨੂੰ ਰਿਹਾਅ ਕਰ ਦਿੱਤਾ। ਬਲਜਿੰਦਰ ਕੌਰ (39) ਨੂੰ 26 ਅਕਤੂਬਰ, 2012 ਨੂੰ ਆਪਣੀ ਸੱਸ ਬਲਜੀਤ ਕੌਰ (68) ਦੇ ਕਤਲ ਕਰਨ ਦੇ ਦੋਸ਼ ਹੇਠ ਗ੍ਰਿਫਤਾਰ ਕੀਤਾ ਗਿਆ ਸੀ। ਉਸ ‘ਤੇ ਪਹਿਲੇ ਦਰਜੇ ਦਾ ਕਤਲ ਕਰਨ ਦਾ ਦੋਸ਼ ਲਾਇਆ ਗਿਆ ਸੀ। ਇਹ ਕਤਲ ਕੁਹਾੜੀ ਨਾਲ ਹੋਇਆ ਸੀ ਜੋ ਬਲਜੀਤ ਕੌਰ ਦੇ

ਸਿਰ ਵਿਚ ਮਾਰੀ ਗਈ ਸੀ।

ਉਸ ਵਕਤ ਬਲਜਿੰਦਰ ਕੌਰ ਛੇ ਮਹੀਨਿਆਂ ਦੀ ਗਰਭਵਤੀ ਸੀ ਤੇ ਉਸ ਨੇ ਬਾਅਦ ਵਿਚ ਜੇਲ੍ਹ ਵਿਚ ਬੱਚੀ ਨੂੰ ਜਨਮ ਦਿੱਤਾ ਸੀ। ਵਕੀਲ ਮੈਨੀ ਸਿੰਘ ਨੇ ਅਦਾਲਤ ਨੂੰ ਦੱਸਿਆ ਸੀ ਕਿ ਬਲਜਿੰਦਰ ਕੌਰ ਦੀ ਸੱਸ ਉਸ ਦੀ ਅਣਜੰਮੀ ਕੁੜੀ ਨੂੰ ਮਾਰਨਾ ਚਾਹੁੰਦੀ ਸੀ ਕਿਉਂਕਿ ਉਸ ਦੇ ਘਰ ਵਿਚ ਇਹ ਦੂਜੀ ਲੜਕੀ ਪੈਦਾ ਹੋਣ ਜਾ ਰਹੀ ਸੀ। ਵਕੀਲ ਨੇ ਭਾਰਤ ਵਿਚ ਕੁੜੀਆਂ ਨੂੰ ਮਾਰਨ ਬਾਰੇ ਬੜੇ ਵਿਸਥਾਰ ਨਾਲ ਅਦਾਲਤ ਨੂੰ ਦੱਸਿਆ ਤੇ ਉਸ

ਗੱਲ ਨੂੰ ਇਸ ਕਤਲ ਕੇਸ ਨਾਲ ਬੜੀ ਬਾਰੀਕੀ ਨਾਲ ਜੋੜਿਆ।

ਅਦਾਲਤ ਨੇ ਇਨ੍ਹਾਂ ਗੱਲਾਂ ਨੂੰ ਧਿਆਨ ਨਾਲ ਵਿਚਾਰਿਆ ਤੇ ਇਸ ਫੈਸਲੇ ‘ਤੇ ਪਹੁੰਚੇ ਕਿ ਬਲਜਿੰਦਰ ਕੌਰ ਨੂੰ ਰਿਹਾਅ ਕਰ ਦੇਣਾ ਚਾਹੀਦਾ ਹੈ। ਤਕਰੀਬਨ ਡੇਢ ਸਾਲ ਦੀ ਸੁਣਵਾਈ ਤੋਂ ਆਖਰ ਅਦਾਲਤ ਨੇ ਬਲਜਿੰਦਰ ਕੌਰ ਨੂੰ ਰਿਹਾਅ ਕਰ ਦਿੱਤਾ। ਅਦਾਲਤ ਦੇ ਇਸ ਫੈਸਲੇ ਨਾਲ ਇਹ ਕੇਸ ਇਤਿਹਾਸ ਵਿਚ ਵੱਖਰੇ ਕੇਸ ਵਜੋਂ ਸਥਾਪਤ ਹੋ ਗਿਆ ਹੈ।

ਕੋਠੇ ਗੱਜਣ ਸਿੰਘ ਦੇ ਕਿਸੇ ਵੀ ਬਾਸ਼ਿੰਦੇ ਨੇ ਨਹੀਂ ਵੇਖਿਆ ਥਾਣੇ ਦਾ ਮੂੰਹ



ਕਰਕੇ ਲੋਕਾਂ ਨੂੰ ਕਿਸੇ ਨੇਤਾ ਦੇ ਬੂਹੇ ‘ਤੇ ਵੀ ਨਹੀਂ ਜਾਣਾ ਪਿਆ। ਪਿੰਡ ਦੇ ਲੋਕ ਮਿਹਨਤੀ ਹਨ ਤੇ ਆਪੋ-ਆਪਣੇ ਕੰਮ ਵਿਚ ਜੁਟੇ ਹੋਏ ਸਨ। ਕਿਸੇ ਦੀ ਸਿਆਸਤ ਵਿਚ ਬਹੁਤੀ ਦਿਲਚਸਪੀ ਨਹੀਂ। ਚੋਣਾਂ ਵੇਲੇ ਵੀ ਮਾਹੌਲ ਪੂਰੀ ਤਰ੍ਹਾਂ ਸਾਂਤ ਹੀ ਹੁੰਦਾ ਹੈ, ਚੋਣ ਛੋਟੀ ਹੋਵੇ ਤੇ ਚਾਹੇ ਵੱਡੀ। ਪਿੰਡ ਦੇ ਕੁਝ ਲੋਕਾਂ ਦਾ ਸ਼ਿਕਵਾ ਸੀ ਕਿ ਉਹ ਵਰ੍ਹਿਆਂ ਤੋਂ ਸਰਬਸੰਮਤੀ ਦੇ ਰਾਹ ਪਏ ਹੋਏ ਹਨ ਪਰ ਸਰਕਾਰ ਨੇ ਪੰਚਾਇਤ ਨੂੰ ਇਸ ਦਾ ਕਦੇ

ਕੋਈ ਢੁਕਵਾਂ ਇਨਾਮ ਨਹੀਂ ਦਿੱਤਾ ਹੈ।

ਕਈ ਵਰ੍ਹੇ ਪਹਿਲਾਂ ਪੰਜਾਬ ਪੁਲਿਸ ਵੱਲੋਂ ਬਠਿੰਡਾ ਜ਼ੋਨ ਦੇ ਪਿੰਡਾਂ ਦੀ ਜ਼ੁਰਮ ਦਰ ਦੀ ਸਥਿਤੀ ਦੇਖੀ ਗਈ ਸੀ ਜਿਸ ਵਿਚੋਂ ਮਾਲਵਾ ਖਿੱਤੇ ਦਾ ਇਕੱਲਾ ਇਹੋ ਪਿੰਡ ਸਾਹਮਣੇ ਆਇਆ ਸੀ ਜਿਸ ਦੇ ਕਿਸੇ ਵੀ ਵਸਨੀਕ ‘ਤੇ ਕੋਈ ਪੁਲਿਸ ਕੇਸ ਦਰਜ ਨਹੀਂ ਸੀ ਹੋਇਆ। ਪਿੰਡ ਦਾ ਮੌਜੂਦਾ ਸਰਪੰਚ ਦਰਸ਼ਨ ਸਿੰਘ ਦੱਸਦਾ ਹੈ ਕਿ ਉਨ੍ਹਾਂ ਦੇ ਪਿੰਡ ਵਿਚ ਕਦੇ ਵੀ ਕੋਈ ਪੁਲਿਸ ਵਾਲਾ ਨਹੀਂ

ਆਇਆ। ਚੋਣਾਂ ਵੇਲੇ ਬੂਥ ਵੀ ਇਕੋ ਹੀ ਲੱਗਦਾ ਹੈ। ਉਸ ਨੇ ਦੱਸਿਆ ਕਿ ਐਤਕੀ ਕੁਝ ਨੌਜਵਾਨ ਆਮ ਆਦਮੀ ਪਾਰਟੀ (ਆਪ) ਨਾਲ ਜ਼ਰੂਰ ਜੁੜੇ ਹਨ ਪਰ ਕਿਸੇ ਵਿਚ ਵਖਰੇਵਾਂ ਕੋਈ ਨਹੀਂ।

ਫਰੀਦਕੋਟ ਜ਼ਿਲ੍ਹੇ ਦੇ ਇਸ ਪਿੰਡ ਵਿਚ ਸ਼ਰਾਬ ਦਾ ਠੇਕਾ ਨਹੀਂ। ਲੋਕ ਆਸਤਿਕ ਹਨ ਪਰ ਗੁਰੂਘਰ ਕੋਈ ਨਹੀਂ। ਪਿੰਡ ਵਿਚ ਦਲਿਤ ਆਬਾਦੀ ਵੀ ਨਹੀਂ ਹੈ। ਪੂਰੇ ਪਿੰਡ ਵਿਚ ਢਿੱਲੋਂ ਗੋਤ ਦੇ ਹੀ ਲੋਕ ਰਹਿੰਦੇ ਹਨ। ਪਿੰਡ ਦੀ ਸਾਬਕਾ ਮਹਿਲਾ ਸਰਪੰਚ ਜਸਪ੍ਰੀਤ ਕੌਰ ਦਾ ਕਹਿਣਾ ਸੀ ਕਿ ਪਿੰਡ ਦੇ ਕਿਸੇ ਵੀ ਵਸਨੀਕ ਦੇ ਗੁੱਸੇ ਦਾ ਸਮਾਂ ਪੰਜ ਸੱਤ ਘੰਟਿਆਂ ਤੋਂ ਜ਼ਿਆਦਾ ਦਾ ਨਹੀਂ। ਲੋਕ ਇੰਨੇ ਇਕਮੱਤ ਹਨ ਕਿ ਲੜਾਈ-ਝਗੜੇ ਦਾ ਕੇਸ ਵੀ ਪੰਚਾਇਤ ਕੋਲ ਨਹੀਂ ਪੁੱਜਦਾ। ਪਿੰਡ ਦੀਆਂ ਔਰਤਾਂ ਦਾ ਇਹ ਪੱਕਾ ਫੈਸਲਾ ਹੈ ਕਿ ਪਿੰਡ ਵਿਚ ਕਦੇ ਸ਼ਰਾਬ ਦਾ ਠੇਕਾ ਨਹੀਂ ਖੁੱਲ੍ਹਣ ਦੇਣਾ।

ਪਿੰਡ ਵਿਚ ਇਕ ਸਰਕਾਰੀ ਪ੍ਰਾਇਮਰੀ ਸਕੂਲ ਹੈ ਤੇ ਇਕ ਪ੍ਰਾਈਵੇਟ ਗੁਰੂਕੁਲ ਸਕੂਲ ਹੈ ਜਿਸ ਦੇ ਇੰਚਾਰਜ ਜਸਵਿੰਦਰ ਸਿੰਘ ਦਾ ਕਹਿਣਾ ਸੀ ਕਿ ਪਿੰਡ ਦੇ ਤਾਂ ਬੱਚੇ ਵੀ ਸਿਆਣੇ ਹਨ। ਪਿੰਡ ਵਿਚ ਤਿੰਨ ਸਾਬਕਾ ਫੌਜੀ ਹਨ ਤੇ ਚਾਰ ਪਰਿਵਾਰ ਵਿਦੇਸ਼ ਵੀ ਗਏ ਹੋਏ ਹਨ। ਜ਼ਿਆਦਾ ਲੋਕ ਖੇਤੀ ਦਾ ਕੰਮ ਹੀ ਕਰਦੇ ਹਨ ਪਰ ਤਿੰਨ ਚਾਰ ਪਰਿਵਾਰਾਂ ਨੇ ਸਰਵਿਸ ਸਟੇਸ਼ਨ ਵੀ ਖੋਲ੍ਹੇ ਹੋਏ ਹਨ।

ਕਾਲਿਆਂ ਵਾਲਾ ਖੂਹ: ਸਰਕਾਰ ਨੇ ਅਸਥੀਆਂ ਬਾਰੇ ਘੋਸ਼ਣਾ ਮਾਰੀ

ਅਜਨਾਲਾ: ਅਜਨਾਲਾ ਦੇ ਕਾਲਿਆਂ ਵਾਲੇ ਖੂਹ ਵਿਚ 157 ਵਰ੍ਹਿਆਂ ਤੋਂ ਦਫਨ ਰਾਸ਼ਟਰੀ ਵਿਦਰੋਹ ਦੇ ਸੈਨਿਕਾਂ ਦੀਆਂ ਕੱਢੀਆਂ ਅਸਥੀਆਂ ਤੇ ਉਥੇ ਉਸਾਰੇ ਜਾਣ ਵਾਲੇ ਸਮਾਰਕ ਸਬੰਧੀ ਆਰਕੋਲਾਜੀ ਸਰਵੇ ਆਫ ਇੰਡੀਆ, ਐਨਥਰੋਲਾਜੀ, ਫੋਰੇਂਸਿਕ ਸਾਇੰਸ ਤੇ ਡੀ.ਐਨ.ਏ. ਮਾਹਿਰਾਂ ਦੀ ਉੱਚ-ਪੱਧਰੀ ਟੀਮ ਨੇ ਅਜਨਾਲਾ ਦੇ ਸ਼ਹਿਦੀ ਖੂਹ ਦਾ ਦੌਰਾ ਕਰਕੇ ਆਪਣੀ ਰਿਪੋਰਟ ਪੰਜਾਬ ਸਰਕਾਰ ਨੂੰ ਸੌਂਪ ਦਿੱਤੀ ਸੀ ਪਰ ਅਜੇ ਤਕ ਇਸ ਬਾਰੇ ਕੋਈ ਕਾਰਵਾਈ ਨਹੀਂ ਕੀਤੀ ਗਈ।

ਪੰਜਾਬ ਸਰਕਾਰ ਵੱਲੋਂ ਉਪਰੋਕਤ ਸ਼ਹਿਦੀ ਖੂਹ ਸਬੰਧੀ ਉਸਾਰੇ ਜਾਣ ਵਾਲੇ ਸਮਾਰਕ ਤੇ ਅਸਥੀਆਂ ਦੇ ਰੱਖ-ਰਖਾਵ ਨੂੰ ਲੈ ਕੇ ਬਣਾਈ ਗਈ ਸਲਾਹਕਾਰ ਕਮੇਟੀ ਦੇ ਮੈਂਬਰ ਇਤਿਹਾਸਕਾਰ ਤੇ ਖੋਜਕਰਤਾ ਸੁਰਿੰਦਰ ਕੋਛਰ ਨੇ ਦੱਸਿਆ ਕਿ ਉਪਰੋਕਤ ਜਾਂਚ ਟੀਮ ਨੇ ਪੰਜਾਬ ਸਰਕਾਰ ਨੂੰ ਦਿੱਤੀ ਆਪਣੀ ਰਿਪੋਰਟ ਵਿਚ ਸਪਸ਼ਟ ਤੌਰ 'ਤੇ ਲਿਖਿਆ ਹੈ ਕਿ ਅਸਥੀਆਂ ਦੇ ਰੱਖ-ਰਖਾਵ ਦੇ ਮਾਮਲੇ ਵਿਚ ਕੀਤੀ ਗਈ ਹੋਰ ਬੋਝੀ ਜਿਹੀ ਦੇਰ ਵੀ ਅਸਥੀਆਂ ਨੂੰ ਭਾਰੀ ਨੁਕਸਾਨ



ਪਹੁੰਚਾ ਸਕਦੀ ਹੈ।

ਸ਼੍ਰੀ ਕੋਛਰ ਨੇ ਕਿਹਾ ਕਿ ਖੂਹ ਦੀ ਖੁਦਾਈ ਦੌਰਾਨ 90 ਤੋਂ ਵਧੇਰੇ ਸਾਬਤ ਖੋਪਰੀਆਂ ਬਾਹਰ ਕੱਢੀਆਂ ਗਈਆਂ ਸਨ ਪਰ ਰੱਖ-ਰਖਾਵ ਦੀ ਕਮੀ ਕਾਰਨ ਹੁਣ ਕੁਝ-ਇਕ ਖੋਪਰੀਆਂ ਹੀ

ਸਾਬਤ ਬਚੀਆਂ ਹਨ। ਇਸ ਲਈ ਬਾਕੀ ਖੋਪਰੀਆਂ ਤੇ ਹੋਰ ਸਾਬਤ ਬਚੀਆਂ ਅਸਥੀਆਂ ਦੇ ਰੱਖ-ਰਖਾਵ ਲਈ ਜਲਦੀ ਉਚਿਤ ਕਾਰਵਾਈ ਕਰਨ ਦੀ ਜ਼ਰੂਰਤ ਹੈ। ਸ਼੍ਰੀ ਕੋਛਰ ਨੇ ਕਿਹਾ ਕਿ ਬ੍ਰਿਟਿਸ਼ ਸਰਕਾਰ ਪਾਸੋਂ ਸ਼ਹਿਦ ਸੈਨਿਕਾਂ ਦੇ ਨਾਵਾਂ

ਦੀ ਸੂਚੀ ਮੰਗਵਾਉਣ ਲਈ ਕੇਂਦਰ ਸਰਕਾਰ ਦੇ ਗ੍ਰਹਿ ਮੰਤਰਾਲੇ ਨੂੰ ਜਲਦੀ ਕਾਰਵਾਈ ਕਰਨੀ ਚਾਹੀਦੀ ਹੈ।

ਉਨ੍ਹਾਂ ਦੱਸਿਆ ਕਿ ਇੰਡੀਅਨ ਵਰਕਰਜ਼ ਐਸੋਸੀਏਸ਼ਨ, ਗ੍ਰੇਟ ਬ੍ਰਿਟੇਨ ਤੇ ਸ਼ਹਿਦ ਯੂਧਮ ਸਿੰਘ ਵੈਲਫੇਅਰ ਟਰੱਸਟ, ਬਰਮਿੰਘਮ ਨੇ ਬ੍ਰਿਟਿਸ਼ ਸਰਕਾਰ ਪਾਸੋਂ ਉਪਰੋਕਤ ਸੈਨਿਕਾਂ ਦੀ ਪਛਾਣ ਪਤਾ ਕਰਨ ਤੇ ਇਸ ਕਾਂਡ ਲਈ ਮੌਜੂਦਾ ਬ੍ਰਿਟਿਸ਼ ਸਰਕਾਰ ਪਾਸੋਂ ਮੁਆਫੀ ਮੰਗਵਾਉਣ ਲਈ ਗ੍ਰਹਿ ਮੰਤਰਾਲੇ ਦੀ ਮਾਰਫਤ ਪੰਜਾਬ ਸਰਕਾਰ ਨੂੰ ਪੱਤਰ ਜਾਰੀ ਕਰਕੇ ਜਾਣਕਾਰੀ ਮੰਗਵਾਈ ਸੀ ਜਿਸ ਦੇ ਜਵਾਬ ਵਿਚ ਸ਼੍ਰੀ ਕੋਛਰ ਨੇ ਅਜਨਾਲਾ ਦੇ ਉਪਰੋਕਤ ਖੂਹ ਦੇ ਪਿਛੋਕੜ ਤੇ 1857 ਦੇ ਉਪਰੋਕਤ ਹਿੰਦੁਸਤਾਨੀ ਸਿਪਾਹੀਆਂ ਨਾਲ ਹੋਏ ਵਹਿਸ਼ਿਆਨਾ ਵਰਤਾਅ ਦੀ ਸਾਰੀ ਜਾਣਕਾਰੀ ਤਸਵੀਰਾਂ ਸਹਿਤ ਉਪਰੋਕਤ ਸੰਸਥਾਵਾਂ ਸਹਿਤ ਕਲਚਰਲ, ਪੁਰਾਤੱਤਵ ਤੇ ਮਿਊਜ਼ੀਅਮ ਵਿਭਾਗ ਪੰਜਾਬ ਨੂੰ ਦੇ ਹਫ਼ਤੇ ਪਹਿਲਾਂ ਭੇਜ ਦਿੱਤੀ ਸੀ ਪਰ ਇਸ ਸਬੰਧ ਵਿਚ ਉਪਰੋਕਤ ਸੰਸਥਾਵਾਂ ਸਹਿਤ ਭਾਰਤੀ ਗ੍ਰਹਿ ਮੰਤਰਾਲੇ ਵੱਲੋਂ ਕੋਈ ਕਾਰਵਾਈ ਨਹੀਂ ਕੀਤੀ ਗਈ ਹੈ।

ਸਿੱਖਾਂ ਲਈ ਚੋਣਾਂ ਦਾ ਕੋਈ ਅਰਥ ਨਹੀਂ: ਦਲ ਖਾਲਸਾ

ਹੁਸ਼ਿਆਰਪੁਰ: ਦਲ ਖਾਲਸਾ ਨੇ ਕਿਹਾ ਕਿ ਸਿੱਖ ਕੌਮ ਲਈ ਲੋਕ ਸਭਾ ਚੋਣਾਂ ਬੇ-ਮਾਇਨੇ ਤੇ ਬੇ-ਅਰਥ ਹਨ, ਕਿਉਂਕਿ ਭਾਰਤੀ ਸਟੇਟ ਸਿੱਖਾਂ ਦੀਆਂ ਲੰਮੇ ਸਮੇਂ ਤੋਂ ਲਮਕਦੀਆਂ ਹੱਕੀ ਮੰਗਾਂ ਦਾ ਹੱਲ ਤਲਾਸ਼ਣ, 1984 ਦੇ ਸਿੱਖ ਕਤਲੇਆਮ ਦੇ ਦੋਸ਼ੀਆਂ ਤੇ ਫਰਜ਼ੀ ਮੁਕਾਬਲਿਆਂ ਵਿਚ ਨੌਜਵਾਨਾਂ ਦਾ ਘਾਣ ਕਰਨ ਵਾਲੇ ਦੋਸ਼ੀ ਅਫਸਰਾਂ ਨੂੰ ਸਜ਼ਾਵਾਂ ਦੇਣ, ਸਿੱਖ ਨਜ਼ਰਬੰਦਾਂ ਨੂੰ ਰਿਹਾਅ ਕਰਨ ਤੇ 'ਸਿੱਖਾਂ ਨੂੰ ਆਜ਼ਾਦੀ ਦਾ ਨਿੱਘ ਮਾਨਣ' ਲਈ ਇਸ ਖਿੱਤੇ ਵਿਚ ਮਾਹੌਲੇ ਤੇ ਹਾਲਾਤ ਦੇਣ ਵਿਚ ਬੁਰੀ ਤਰ੍ਹਾਂ ਨਾਲ ਅਸਫਲ ਹੋਈ ਹੈ।

ਜਥੇਬੰਦੀ ਵੱਲੋਂ ਕਰਵਾਏ ਸੈਮੀਨਾਰ ਦੌਰਾਨ ਭਾਰਤੀ ਚੋਣ-ਸਿਸਟਮ 'ਤੇ ਭਖਵੀਂ ਬਹਿਸ ਹੋਈ। ਸੈਮੀਨਾਰ ਦੇ ਪ੍ਰਬੰਧਕਾਂ ਵੱਲੋਂ ਜਥੇਬੰਦੀ ਦੇ ਬੁਲਾਰੇ ਕੰਵਰਪਾਲ ਸਿੰਘ, ਸਿੱਖ ਯੂਥ ਆਫ ਪੰਜਾਬ ਦੇ ਆਗੂ ਪ੍ਰਭਜੋਤ ਸਿੰਘ ਤੇ ਪੰਚ ਪ੍ਰਧਾਨੀ ਅਕਾਲੀ ਦਲ ਦੇ ਆਗੂ ਹਰਪਾਲ ਸਿੰਘ ਚੀਮਾ ਦੇ ਇਕ ਪੈਨਲ ਨੇ ਬਹਿਸ ਵਿਚ ਹਿੱਸਾ ਲਿਆ ਤੇ ਹਾਜ਼ਰ ਮੈਂਬਰਾਂ ਦੇ ਸੁਆਲਾਂ ਦੇ ਜਵਾਬ ਦਿੱਤੇ। ਉਨ੍ਹਾਂ 'ਕੀ ਖੱਟਿਆ ਤੇ ਕੀ ਗੁਆਇਆ' ਵਿਸ਼ੇ 'ਤੇ ਬਹਿਸ ਨੂੰ ਅੱਗੇ ਤੋਰਿਆ।

ਸ਼੍ਰੀ ਹੇਮਕੁੰਟ ਸਾਹਿਬ ਦੀ ਯਾਤਰਾ ਲਈ ਸਾਰੇ ਪ੍ਰਬੰਧ ਮੁਕੰਮਲ



ਚੰਡੀਗੜ੍ਹ: ਉਤਰਾਖੰਡ ਦੇ ਮੁੱਖ ਮੰਤਰੀ ਹਰੀਸ਼ ਰਾਵਤ ਨੇ ਕਿਹਾ ਹੈ ਕਿ ਸ਼੍ਰੀ ਹੇਮਕੁੰਟ ਸਾਹਿਬ ਤੇ ਚਾਰ ਧਾਮਾਂ ਦੀ ਯਾਤਰਾ ਲਈ ਰਾਜ ਸਰਕਾਰ ਵੱਲੋਂ ਸਾਰੀਆਂ ਤਿਆਰੀਆਂ ਮੁਕੰਮਲ ਕਰ ਲਈਆਂ ਗਈਆਂ ਹਨ। ਇਨ੍ਹਾਂ ਗੁਰਧਾਮਾਂ 'ਤੇ ਪੁੱਜਣ ਵਾਲੇ ਸ਼ਰਧਾਲੂਆਂ ਨੂੰ ਕਿਸੇ ਤਰ੍ਹਾਂ ਦੀ ਕੋਈ ਪ੍ਰੇਸ਼ਾਨੀ ਨਹੀਂ ਆਉਣ ਦਿੱਤੀ ਜਾਵੇਗੀ ਤੇ ਹਰ ਤਰ੍ਹਾਂ ਦੀਆਂ ਸੁਵਿਧਾਵਾਂ ਸਰਕਾਰ ਵੱਲੋਂ ਮੁਹੱਈਆ ਕਰਵਾਈਆਂ ਜਾਣਗੀਆਂ।

ਉਨ੍ਹਾਂ ਕਿਹਾ ਕਿ ਪਿਛਲੇ ਵਰ੍ਹੇ ਵਾਪਰੀ ਭਿਆਨਕ ਕੁਦਰਤੀ ਕਰੋਧੀ ਮਗਰੋਂ ਉਤਰਾਖੰਡ ਹੁਣ ਮੁੜ ਉੱਭਰ ਆਇਆ ਹੈ ਤੇ ਰਾਜ ਸਰਕਾਰ ਨੇ ਅਸਤ-ਵਿਅਸਤ ਹੋ ਚੁੱਕੇ ਸਾਰੇ ਢਾਂਚੇ ਨੂੰ ਮੁੜ ਵਰਤੋਂਯੋਗ ਬਣਾ ਦਿੱਤਾ ਹੈ। ਉਨ੍ਹਾਂ ਕਿਹਾ ਕਿ ਸ਼੍ਰੀ ਹੇਮਕੁੰਟ ਸਾਹਿਬ ਦੇ ਰਾਹ ਵਿਚ ਪੈਂਦੇ ਸਾਰੇ ਪੁਲਾਂ ਤੇ ਸੜਕਾਂ ਨੂੰ ਬਣਾਉਣ ਦਾ ਕੰਮ ਮੁਕੰਮਲ ਹੋ ਗਿਆ ਹੈ। ਸਮੁੱਚੇ ਰਸਤੇ ਵਿਚ ਯਾਤਰੀਆਂ ਦੀ ਹਰ ਪੱਖੋਂ ਸੁਰੱਖਿਆ ਯਕੀਨੀ ਬਣਾਉਣ ਲਈ ਆਈ.ਟੀ.ਬੀ.ਪੀ. ਦੀ ਤਰਜ਼ 'ਤੇ ਵਲੰਟੀਅਰ ਫੋਰਸ ਦੇ ਜਵਾਨਾਂ ਨੂੰ ਤਾਇਨਾਤ ਕੀਤਾ ਗਿਆ ਹੈ ਜੋ ਪਹਾੜੀ ਰਸਤਿਆਂ ਵਿਚ ਯਾਤਰੀਆਂ ਦੇ ਨਾਲ ਵੀ ਜਾਣਗੇ। ਦੂਜੀਆਂ ਥਾਵਾਂ ਲਈ ਵੀ ਅਜਿਹੇ ਪ੍ਰਬੰਧ ਮੁਕੰਮਲ ਹੋ ਚੁੱਕੇ ਹਨ ਤੇ 30 ਅਪਰੈਲ ਤੱਕ ਸਾਰੇ ਰਸਤੇ ਖੁੱਲ੍ਹ ਜਾਣਗੇ।

ਸ਼੍ਰੀ ਰਾਵਤ ਨੇ ਦੱਸਿਆ ਕਿ ਇਸ ਵਾਰ ਚਾਰ ਧਾਮ ਤੇ ਹੇਮਕੁੰਟ ਸਾਹਿਬ ਜਾਣ ਵਾਲੇ ਹਰ ਸ਼ਰਧਾਲੂ ਦੀ ਰਜਿਸਟਰੇਸ਼ਨ ਕੀਤੀ ਜਾਵੇਗੀ। ਯਾਤਰੀਆਂ ਦੀ ਸਹਾਇਤਾ ਲਈ ਦੇਹਰਾਦੂਨ ਵਿਖੇ ਵਿਸ਼ੇਸ਼ ਕੰਟਰੋਲ ਰੂਮ ਸਥਾਪਤ ਕੀਤਾ ਗਿਆ ਹੈ। ਯਾਤਰੀਆਂ ਲਈ ਹੈਲਪਲਾਈਨ ਚਾਲੂ ਕੀਤੀ ਗਈ ਹੈ ਤੇ ਕਿਸੇ ਵੀ ਤਰ੍ਹਾਂ ਦੀ ਲੋੜ ਸਮੇਂ 1364 ਟੋਲ ਫਰੀ ਨੰਬਰ ਨਾਲ ਸੰਪਰਕ ਕੀਤਾ ਜਾ ਸਕਦਾ ਹੈ। ਉਨ੍ਹਾਂ ਦੱਸਿਆ ਕਿ ਯਾਤਰੀਆਂ ਦੇ ਰਸਤਿਆਂ ਵਿਚ ਠਹਿਰਣ ਤੇ ਗੁਰਧਾਮਾਂ 'ਤੇ ਠਹਿਰਾਅ ਲਈ ਵੀ ਵਿਸ਼ੇਸ਼ ਕੈਂਪ ਬਣਾਏ ਗਏ ਹਨ। ਕੇਦਾਰ ਨਾਥ ਵਿਖੇ ਇਕ ਹਜ਼ਾਰ ਸ਼ਰਧਾਲੂ ਰੋਜ਼ਾਨਾ ਜਾ ਸਕਣਗੇ।

ਮੁੱਖ ਮੰਤਰੀ ਨੇ ਦੱਸਿਆ ਕਿ ਹੇਮਕੁੰਟ ਸਾਹਿਬ ਤੇ ਦੂਜੇ ਗੁਰਧਾਮਾਂ ਨੂੰ ਇਸ ਵਾਰ ਮੋਬਾਈਲ ਕੁਨੈਕਟੀਵਿਟੀ ਪੱਖੋਂ ਨਵੀਂ ਤਕਨੀਕ ਨਾਲ ਜੋੜਿਆ

ਗਿਆ ਹੈ ਤੇ ਹੁਣ ਯਾਤਰੀਆਂ ਨੂੰ ਹਰ ਥਾਂ ਮੋਬਾਈਲ ਦੀ ਰੇਂਜ ਹਾਸਲ ਹੋਵੇਗੀ। ਉਨ੍ਹਾਂ ਦੱਸਿਆ ਕਿ ਹੇਮਕੁੰਟ ਸਾਹਿਬ ਦੀ ਯਾਤਰਾ 25 ਮਈ ਤੋਂ, ਯਮਨੋਤਰੀ ਤੇ ਗੰਗੋਤਰੀ ਦੀ ਦੋ ਮਈ ਤੋਂ, ਕੇਦਾਰਨਾਥ ਦੀ ਚਾਰ ਮਈ ਤੋਂ ਤੇ ਬਦਰੀਨਾਥ ਦੀ ਯਾਤਰਾ ਪੰਜ ਮਈ ਤੋਂ ਆਰੰਭ ਹੋ ਜਾਵੇਗੀ। ਉਨ੍ਹਾਂ ਸੰਸਾਰ ਭਰ ਵਿਚ ਵਸਦੇ ਪੰਜਾਬੀਆਂ ਤੋਂ ਇਲਾਵਾ ਹੋਰ ਵਸਨੀਕਾਂ ਨੂੰ ਉਤਰਾਖੰਡ ਸਰਕਾਰ ਵੱਲੋਂ ਚਾਰ ਧਾਮ ਤੇ ਹੇਮਕੁੰਟ ਸਾਹਿਬ ਦੀ ਯਾਤਰਾ 'ਤੇ ਆਉਣ ਦਾ ਸੱਦਾ ਦਿੰਦਿਆਂ ਕਿਹਾ ਕਿ ਸਰਕਾਰ ਉਨ੍ਹਾਂ ਦੀ ਸੁਵਿਧਾ ਲਈ ਕੋਈ ਕਸਰ ਬਾਕੀ ਨਹੀਂ ਛੱਡੇਗੀ।

ਆਪਣੇ ਪਿੰਡ ਹਦਾਲੀ ਦੀ ਖਾਕ ਵਿਚ ਜਾ ਰਲਿਆ ਖੁਸ਼ਵੰਤ

ਲਾਹੌਰ: ਉੱਘੇ ਪੱਤਰਕਾਰ ਤੇ ਲੇਖਕ ਖੁਸ਼ਵੰਤ ਸਿੰਘ ਦੀ ਅੰਤਿਮ ਇੱਛਾ ਪੂਰੀ ਹੋ ਗਈ ਜਦੋਂ ਉਨ੍ਹਾਂ ਦੀਆਂ ਅਸਥੀਆਂ ਪਾਕਿਸਤਾਨ ਪੰਜਾਬ ਵਿਚ ਉਨ੍ਹਾਂ ਦੀ ਜਨਮ ਭੋਇ 'ਤੇ ਲਿਆਂਦੀਆਂ ਗਈਆਂ। ਸਰਕਾਰੀ ਹਾਈ ਸਕੂਲ (ਲੜਕੇ), ਹਦਾਲੀ ਜਿਥੇ ਖੁਸ਼ਵੰਤ ਸਿੰਘ ਨੇ ਪੜ੍ਹਾਈ ਕੀਤੀ ਸੀ, ਦੇ ਸਾਬਕਾ ਹੈੱਡ ਮਾਸਟਰ ਮੁਹੰਮਦ ਹਯਾਤ ਨੇ ਅਖਿਆ ਕਿ 99 ਸਾਲਾਂ ਬਾਅਦ ਪੁੱਤ ਆਪਣੀ ਸਰਜ਼ਮੀਨ 'ਤੇ ਵਾਪਸ ਆ ਗਿਆ।

ਲਾਹੌਰ ਤੋਂ 280 ਕਿਲੋਮੀਟਰ ਦੂਰ ਹਦਾਲੀ ਕਸਬਾ ਪਾਕਿਸਤਾਨ ਪੰਜਾਬ ਦੇ ਖੁਸ਼ਾਬ ਜ਼ਿਲ੍ਹੇ ਵਿਚ ਪੈਂਦਾ ਹੈ, ਜਿਥੇ ਖੁਸ਼ਵੰਤ ਸਿੰਘ ਦਾ ਜਨਮ ਹੋਇਆ ਸੀ। ਲੰਘੀ 20 ਮਾਰਚ ਨੂੰ ਨਵੀਂ ਦਿੱਲੀ ਵਿਚ ਉਨ੍ਹਾਂ ਦਾ ਦੇਹਾਂਤ ਹੋ ਗਿਆ ਸੀ। ਖੁਸ਼ਵੰਤ ਸਿੰਘ ਦੀਆਂ ਅਸਥੀਆਂ ਸੀਮਿੰਟ ਵਿਚ ਮਿਲਾ ਕੇ ਟਾਹਲੀ ਦੇ ਦਰਖਤ ਹੇਠਾਂ ਸੰਗਮਰਮਰ ਦੀ ਇਕ ਪਲੇਟ ਲਗਾ ਦਿੱਤੀ ਗਈ ਹੈ ਜਿੱਥੇ ਬਚਪਨ ਵਿਚ ਉਹ ਖੇਡਿਆ ਕਰਦਾ ਸੀ। ਪਾਕਿਸਤਾਨੀ ਲੇਖਕ ਤੇ ਕਾਲਮਨਵੀਸ ਫਕੀਰ ਸਈਅਦ ਐਜਾਜ਼ੁਦੀਨ ਖੁਸ਼ਵੰਤ ਸਿੰਘ ਦੀਆਂ ਅਸਥੀਆਂ ਭਾਰਤ ਤੋਂ ਲੈ ਕੇ ਲਾਹੌਰ ਪੁੱਜੇ। ਸੰਗਮਰਮਰ ਦੀ ਤਸ਼ਤਰੀ 'ਤੇ ਇਹ ਸ਼ਬਦ ਉੱਕਰੇ ਗਏ ਹਨ ਕਿ ਇਕ ਸਿੱਖ, ਇਕ ਵਿਦਵਾਨ ਤੇ ਹਦਾਲੀ ਪੰਜਾਬ ਦਾ ਪੁੱਤਰ।



ਇਥੇ ਮੇਰੀਆਂ ਜੜ੍ਹਾਂ ਹਨ। ਮੈਂ ਉਦਰੇਵੇਂ ਦੇ ਹੰਝੂਆਂ ਨਾਲ ਇਨ੍ਹਾਂ ਨੂੰ ਸਿੱਜਿਆ ਸੀ। ਐਜਾਜ਼ੁਦੀਨ ਨੇ ਸਕੂਲ ਦੇ ਵਿਦਿਆਰਥੀਆਂ ਤੇ ਅਧਿਆਪਕਾਂ ਤੇ ਮੁਕਾਮੀ ਬਾਸ਼ਿੰਦਿਆਂ ਦੀ ਮੌਜੂਦਗੀ ਵਿਚ ਇਹ ਸਤਰ੍ਹਾਂ ਪੜ੍ਹ ਕੇ ਸੁਣਾਈਆਂ ਤੇ ਅਰਦਾਸ ਵੀ ਅਦਾ ਕੀਤੀ। ਇਸ ਮੌਕੇ ਉਹ ਸਟਾਫ ਮੈਂਬਰ ਵੀ ਮੌਜੂਦ ਸਨ ਜੋ ਖੁਸ਼ਵੰਤ ਸਿੰਘ ਨੂੰ 1987 ਵਿਚ ਹਦਾਲੀ ਦੀ ਫੇਰੀ ਦੌਰਾਨ ਮਿਲੇ ਸਨ।

ਸਕੂਲ ਦੇ ਮੁਖੀ ਮੁਹੰਮਦ ਫਾਰੂਕ ਰਾਣਾ ਨੇ ਦੱਸਿਆ ਕਿ 1987 ਵਿਚ ਹਦਾਲੀ ਆਉਣ 'ਤੇ ਵੱਡੀ ਤਦਾਦ ਵਿਚ ਕਸਬਾ ਵਾਸੀ ਉਨ੍ਹਾਂ ਦੇ ਸਵਾਗਤ

ਬਰਕਰਾਰ ਰੱਖਣ ਲਈ ਪੰਜਾਬ ਦਾ ਸਭ ਕੁਝ ਦਾਅ 'ਤੇ ਲਾ ਦਿੱਤਾ ਹੈ।

ਸ਼੍ਰੀ ਦਰਬਾਰ ਸਾਹਿਬ ਉਪਰ ਹਮਲਾ ਕਰਵਾਉਣ ਵਾਲਿਆਂ ਨਾਲ ਭਾਈਵਾਲੀਆਂ ਪਾਲੀਆਂ ਜਾ ਰਹੀਆਂ ਹਨ। ਮੈਮੋਰੈਂਡਮ ਰਾਹੀਂ ਜਥੇਦਾਰ ਦੇ ਧਿਆਨ ਵਿਚ ਲਿਆਂਦਾ ਗਿਆ ਹੈ ਕਿ ਅੰਮ੍ਰਿਤਸਰ ਵਿਖੇ 13 ਅਪਰੈਲ, 1978 ਨੂੰ ਵਿਸਾਖੀ ਮੌਕੇ ਨਿਰੰਕਾਰੀ ਸਮਾਗਮ ਮੂਹਰੇ



ਸ਼ਾਂਤਮਈ ਪ੍ਰਦਰਸ਼ਨ ਕਰਨ ਵਾਲੇ 13 ਸਿੰਘਾਂ ਨੂੰ ਸ਼ਹਿਦ ਕਰਨ ਵਾਲਿਆਂ ਨੂੰ ਉਸ ਵੇਲੇ ਦੇ ਮੁੱਖ ਮੰਤਰੀ ਸ. ਬਾਦਲ ਨੇ ਜਿਥੇ ਦਿੱਲੀ ਜਾਣ ਦਾ ਸੁਰੱਖਿਅਤ ਲਾਘਾ ਮੁਹੱਈਆ ਕੀਤਾ ਸੀ, ਉਥੇ ਇਸ ਕਾਂਡ ਵਿਚੋਂ ਬਚੀ ਹੋਈ ਮੁਲਜ਼ਮਾਂ ਵਿਰੁੱਧ ਸਰਕਾਰ ਵੱਲੋਂ ਹਾਈ ਕੋਰਟ ਵਿਚ ਅਪੀਲ ਵੀ ਨਹੀਂ ਪਾਈ ਗਈ। ਸ. ਬਾਦਲ ਨੇ ਪੰਜਾਬ ਵਿਧਾਨ ਸਭਾ ਵਿਚ ਹੋਈ ਬਹਿਸ ਦੌਰਾਨ ਅਕਾਲ ਤਖਤ ਵੱਲੋਂ 20ਵੀਂ ਸਦੀ ਦੇ ਮਹਾਨ ਸਿੱਖ ਕਰਾਰ ਦਿੱਤੇ ਸੰਤ ਜਰਨੈਲ ਸਿੰਘ ਭਿੰਡਰਾਂਵਾਲਾ ਨੂੰ ਕਾਂਗਰਸ

ਦਾ ਬੰਦਾ ਕਰਾਰ ਦਿੱਤਾ ਸੀ।

ਮੈਮੋਰੈਂਡਮ ਵਿਚ ਗੰਭੀਰ ਦੋਸ਼ ਲਾਇਆ ਹੈ ਕਿ ਸ਼੍ਰੀ ਦਰਬਾਰ ਸਾਹਿਬ ਉਪਰ ਫੌਜੀ ਹਮਲੇ ਮੌਕੇ ਹਾਕਮਾਂ ਨੂੰ ਉਕਸਾਉਣ ਦੇ ਤੱਥ ਆਪਣੀ ਪੁਸਤਕ ਵਿਚ ਖੁਦ ਮੰਨਣ ਵਾਲੇ ਭਾਜਪਾ ਆਗੂ ਲਾਲ ਕ੍ਰਿਸ਼ਨ ਅਡਵਾਨੀ ਦੀ ਰੱਬ ਯਾਤਰਾ ਦਾ ਵੀ ਸ. ਬਾਦਲ ਸਵਾਗਤ ਕਰਦੇ ਰਹੇ ਹਨ। ਸ. ਬਾਦਲ ਦੇ ਰਾਜਕਾਲ ਦੌਰਾਨ ਪੰਜਾਬ ਵਿਚ ਡੇਰਾਵਾਦ ਵਿਆਪਕ ਪੱਧਰ 'ਤੇ ਫੈਲ ਚੁੱਕਾ ਹੈ ਤੇ ਮੁੱਖ ਮੰਤਰੀ ਡੇਰਿਆਂ ਵਿਚ ਜਾ ਕੇ ਸਿੱਖੀ ਅਸੂਲਾਂ ਦੀ ਉਲੰਘਣਾ ਕਰਦੇ ਆ ਰਹੇ ਹਨ।

ਪੰਜਾਬ ਅੱਜ ਪੂਰੀ ਤਰ੍ਹਾਂ ਨਸ਼ਿਆਂ ਵਿਚ ਧੌਸ ਚੁੱਕਾ ਹੈ। ਇਥੋਂ ਤੱਕ ਕਿ ਜੇਲ੍ਹਾਂ ਵਿਚ ਵੀ ਨਸ਼ਿਆਂ ਦੀ ਸਪਲਾਈ ਹੋ ਰਹੀ ਹੈ ਜਦਕਿ ਸ. ਬਾਦਲ ਪੰਜਾਬ ਦੀ ਇਸ ਗੰਭੀਰ ਸਮੱਸਿਆ ਦੀ ਜ਼ਿੰਮੇਵਾਰੀ ਕੇਂਦਰ ਸਰਕਾਰ ਉਪਰ ਸੁੱਟ ਕੇ ਅੱਖਾਂ ਮੀਟ ਰਹੇ ਹਨ। ਉਨ੍ਹਾਂ ਦੋਸ਼ ਲਾਇਆ ਕਿ ਜਥੇਦਾਰ ਵੀ ਸ. ਬਾਦਲ ਦੇ ਸਿਆਸੀ ਦਬਾਅ ਹੇਠ ਹੀ ਕੰਮ ਕਰ ਰਹੇ ਹਨ। ਜਸਟਿਸ ਬੈਂਸ ਨੇ ਦੋਸ਼ ਲਾਇਆ ਕਿ ਸ. ਬਾਦਲ ਨੇ ਪੰਜਾਬੀ ਜੁਬਾਨ ਨੂੰ ਵੀ ਨਾ ਅਪਣਾਉਣ ਵਾਲੀ ਭਾਜਪਾ ਨਾਲ ਸਾਂਝ ਪਾ ਕੇ ਬੇਅਸੂਲੀ ਕੀਤੀ ਹੈ ਤੇ ਸਰਕਾਰ ਨੂੰ ਆਪਣੇ ਪਰਿਵਾਰ ਦੀ ਮੁੱਠੀ ਵਿਚ ਹੀ ਬੰਦ ਕਰ ਲਿਆ ਹੈ। ਇਸ ਮੌਕੇ ਗੁਰਦਰਸ਼ਨ ਸਿੰਘ ਢਿੱਲੋਂ, ਵਕੀਲ ਤਜਿੰਦਰ ਸਿੰਘ, ਸੁਦਨ ਕਰਮਜੀਤ ਸਿੰਘ, ਭਾਈ ਮਨਜੀਤ ਸਿੰਘ ਵੀ ਮੌਜੂਦ ਸਨ।

ਲਈ ਉਮਤ ਪਏ ਸਨ। ਖੁਸ਼ਵੰਤ ਸਿੰਘ ਨੇ ਕਿਹਾ ਸੀ ਕਿ ਜਿਵੇਂ ਤੁਸੀਂ ਮੱਕਾ ਮਦੀਨਾ ਦੇ ਹੱਜ 'ਤੇ ਜਾਂਦੇ ਹੋ, ਉਸੇ ਤਰ੍ਹਾਂ ਹਦਾਲੀ ਵਾਪਸ ਆ ਕੇ ਮੇਰਾ ਹੱਜ ਤੇ ਉਮਰਾ ਹੋ ਗਿਆ ਹੈ। ਰਾਣਾ ਨੇ ਕਿਹਾ ਕਿ ਖੁਸ਼ਵੰਤ ਸਿੰਘ ਦੀਆਂ ਅਸਥੀਆਂ ਹਦਾਲੀ ਪੁੱਜਣ 'ਤੇ ਉਹ ਬਹੁਤ ਖੁਸ਼ ਹਨ ਤੇ ਇਥੋਂ ਦੇ ਲੋਕਾਂ ਨੂੰ ਖੁਸ਼ਵੰਤ ਸਿੰਘ 'ਤੇ ਬਹੁਤ ਮਾਣ ਹੈ।

ਸ਼੍ਰੀ ਐਜਾਜ਼ੁਦੀਨ ਨੇ ਕਿਹਾ ਕਿ ਖੁਸ਼ਵੰਤ ਸਿੰਘ ਦੇ ਪਾਠਕਾਂ ਦਾ ਘੇਰਾ ਸਰਹੱਦਾਂ ਤੋਂ ਪਾਰ ਹੈ। ਭਾਰਤ ਵਾਂਗ ਹੀ ਪਾਕਿਸਤਾਨ ਵਿਚ ਵੀ ਉਨ੍ਹਾਂ ਦੇ ਪ੍ਰਸ਼ੰਸਕਾਂ ਦੀ ਘਾਟ ਨਹੀਂ ਹੈ। ਸ਼ਾਇਦ ਪਾਕਿਸਤਾਨ ਤੇ ਆਪਣੀ ਜਨਮ ਭੋਇ ਨਾਲ ਉਨ੍ਹਾਂ ਦੀ ਡੂੰਘੀ ਸਾਂਝ ਦਾ ਕਾਰਨ ਇਹ ਵੀ ਹੈ। ਉਨ੍ਹਾਂ ਕਿਹਾ, 'ਮੈਂ ਜਦੋਂ 4 ਮਾਰਚ ਨੂੰ ਆਖਰੀ ਵਾਰ

ਨਵੀਂ ਦਿੱਲੀ ਵਿਚ ਖੁਸ਼ਵੰਤ ਸਿੰਘ ਨੂੰ ਮਿਲਿਆ ਸਾਂ ਤਾਂ ਉਨ੍ਹਾਂ ਹਦਾਲੀ ਵਿਚ ਦਫਨਾਉਣ ਦੀ ਇੱਛਾ ਜ਼ਾਹਰ ਕੀਤੀ ਸੀ। ਉਨ੍ਹਾਂ ਦਾ ਪਰਿਵਾਰ ਖੁਸ਼ਵੰਤ ਸਿੰਘ ਦੀਆਂ ਕੁਝ ਅਸਥੀਆਂ ਪਾਕਿਸਤਾਨ ਭੇਜਣ ਲਈ ਰਾਜ਼ੀ ਹੋ ਗਿਆ। ਹਦਾਲੀ ਵਿਚ ਖੁਸ਼ਵੰਤ ਸਿੰਘ ਦੇ ਘਰ ਦਾ ਨਾਂ ਨਿਸ਼ਾਨ ਨਹੀਂ ਬਚਿਆ ਤੇ ਘਰ ਦੀ ਜਗ੍ਹਾ 'ਤੇ ਕਾਫੀ ਝਾੜ-ਫੁਸ ਖੜ੍ਹਾ ਹੈ ਜਦ ਕਿ ਇਸ ਦੇ ਇਕ ਹਿੱਸੇ 'ਤੇ ਕੁਝ ਲੋਕ ਕਾਬਜ਼ ਹਨ। ਖੁਸ਼ਵੰਤ ਸਿੰਘ ਦਾ ਜਨਮ 1915 ਵਿਚ ਇਕ ਕਾਰੋਬਾਰੀ ਪਰਿਵਾਰ ਵਿਚ ਹੋਇਆ ਸੀ ਤੇ ਉਨ੍ਹਾਂ ਦੋਸ਼ ਦੀ ਵੰਡ ਤੋਂ ਲੈ ਕੇ 1975 ਦੀ ਐਮਰਜੈਂਸੀ ਤੇ 1984 ਦੇ ਸਾਕਾ ਨੀਲਾ ਤਾਰਾ ਜਿਹੀਆਂ ਵੱਡੀਆਂ ਘਟਨਾਵਾਂ ਨੇੜਿਓਂ ਤੱਕੀਆਂ ਤੇ ਹੰਢਾਈਆਂ ਸਨ।

ਕੈਨੇਡਾ ਜਾ ਰਹੇ ਪਤੀ-ਪਤਨੀ ਦੀ ਮੌਤ

ਜਗਰਾਉਂ: ਜਗਰਾਉਂ-ਲੁਧਿਆਣਾ ਮੁੱਖ ਮਾਰਗ 'ਤੇ ਪਿੰਡ ਚੌਕੀਮਾਨ ਤੇ ਸ਼ੇਖੂਪੁਰਾ ਵਿਚਕਾਰ ਇਨੋਵਾ ਦੇ ਬੱਸ ਦੀ ਸਿੱਧੀ ਟੱਕਰ ਦੌਰਾਨ ਪਤੀ ਤੇ ਪਤਨੀ ਦੀ ਮੌਤ ਹੋ ਗਈ ਜਦਕਿ ਦੋ ਭਰਾ ਗੰਭੀਰ ਜ਼ਖਮੀ ਹੋ ਗਏ। ਜਗਰਾਉਂ ਨੇੜਲੇ ਪਿੰਡ ਡੱਲਾ ਦੇ ਦੋ ਭਰਾ ਰੂਪ ਸਿੰਘ ਤੇ ਦਵਿੰਦਰ ਸਿੰਘ ਆਪਣੀ ਕੈਨੇਡਾ ਤੋਂ ਆਈ ਭੂਆ ਹਰਬੰਸ ਕੌਰ ਤੇ ਫੁਫੜ ਖੁਸ਼ਵਿੰਦਰ ਸਿੰਘ ਵਾਸੀ ਪਿੰਡ ਮਲਸੀਹਾ ਬਾਜਣ ਨੂੰ ਦਿੱਲੀ ਏਅਰਪੋਰਟ 'ਤੇ ਚੜ੍ਹਾਉਣ ਲਈ ਜਾ ਰਹੇ ਸਨ।

ਇਹ ਪਰਿਵਾਰ ਪਿੰਡ ਚੌਕੀਮਾਨ ਤੇ ਸ਼ੇਖੂਪੁਰਾ ਨੇੜੇ ਪਹੁੰਚਿਆ ਤਾਂ ਲੁਧਿਆਣਾ ਦੇ ਆ ਰਹੀ ਪ੍ਰਾਈਵੇਟ ਕੰਪਨੀ ਦੀ ਬੱਸ ਨਾਲ ਇਨ੍ਹਾਂ ਦੀ ਗੱਡੀ ਟਕਰਾ ਗਈ।

ਪੱਖ-ਪਾਤੀ ਚੋਣ ਪ੍ਰਬੰਧ 'ਚ ਆਮ ਲੋਕਾਂ ਦੇ ਭਲੇ ਦੀ ਉਮੀਦ ਨਹੀਂ

ਬਹੁਤ ਸਾਰੀਆਂ ਪਿਛਲੀਆਂ ਚੋਣਾਂ ਵਾਂਗ ਅਸੀਂ ਇਸ ਵਾਰੀ ਦੀ ਚੋਣ ਵੀ ਇਸ ਆਸ ਨਾਲ ਵੇਖੀ ਅਤੇ ਵਿਚਾਰੀ ਹੈ ਕਿ ਸ਼ਾਇਦ ਇਸ ਵਿਚੋਂ ਸਾਡੇ ਦੇਸ਼ ਦੇ ਲੋਕਾਂ ਦੇ ਭਲੇ ਦਾ ਰਾਹ ਨਿਕਲ ਆਵੇਗਾ। ਹੁਣ ਇਹ ਆਸ ਪੂਰੀ ਹੋਣ ਵਾਲੀ ਕੋਈ ਆਸ ਦਿਖਾਈ ਨਹੀਂ ਦੇ ਰਹੀ। ਆਮ ਤੌਰ 'ਤੇ ਕਿਹਾ ਜਾਂਦਾ ਹੈ ਕਿ ਪਾਰਲੀਮੈਂਟ ਚੋਣਾਂ ਕਿਸੇ ਲੋਕਤੰਤਰੀ ਦੇਸ਼ ਦਾ ਮਹਾਂ-ਕੁੰਭ ਹੁੰਦੀਆਂ ਹਨ। ਕੁੰਭ ਹੋਵੇ ਜਾਂ ਮਹਾਂ-ਕੁੰਭ, ਉਸ ਵਿਚ ਜਾਣ ਵਾਲੇ ਲੋਕ ਆਪਣੀ ਜ਼ਮੀਰ ਤੋਂ ਪਾਪਾਂ ਦਾ ਬੋਝ ਲਾਹੁਣ ਲਈ ਸਾਫ ਮਨ ਨਾਲ ਜਾਂਦੇ ਹਨ, ਤੇ ਇਹ ਵੀ ਸੱਚ ਹੈ ਕਿ ਪਾਪਾਂ ਦਾ ਬੋਝ ਲਾਹੁਣ ਵਾਲੇ ਹੀ ਨਹੀਂ, ਮੌਕੇ ਦੀ ਤਾੜ ਵਿਚ ਲੁੱਟ-ਮਾਰ ਤੇ ਹੋਰ ਪਾਪ ਕਰਨ ਵਾਲੇ ਵੀ ਉਥੇ ਜਾ ਪਹੁੰਚਦੇ ਹਨ। ਇੰਜ ਹੀ ਲੋਕਤੰਤਰ ਦੇ ਮਹਾਂ-ਕੁੰਭ ਵਿਚ ਵੀ ਬਹੁਤ ਸਾਰੇ ਇਹੋ ਜਿਹੇ ਲੋਕ ਸ਼ਾਮਲ ਹੋ ਜਾਂਦੇ ਹਨ, ਜਿਹੜੇ ਸਾਰੇ ਅਸੂਲਾਂ ਦੀ ਉਲੰਘਣਾ ਕਰ ਕੇ ਇਸ ਨੂੰ ਆਪਣੀ ਮਰਜ਼ੀ ਦੇ ਸਿੱਟੇ ਕੱਢਣ ਲਈ ਵਰਤਣ ਦਾ ਯਤਨ ਕਰਦੇ ਹਨ। ਕਈ ਲੋਕ ਕਹਿੰਦੇ ਹਨ ਕਿ ਇਸ ਨੂੰ ਖੇਡ ਦੀ ਭਾਵਨਾ ਨਾਲ ਲੈਣਾ ਚਾਹੀਦਾ ਹੈ ਤੇ ਵੋਟਰ ਨੂੰ ਮਨ ਦੇ ਮੁਤਾਬਕ ਆਪਣੀ ਰਾਏ ਦੇਣ ਦਾ ਹੱਕ ਹੋਣਾ ਚਾਹੀਦਾ ਹੈ। ਇਹ ਤਦੇ ਹੋ ਸਕਦਾ ਹੈ, ਜੇ ਖੇਡ ਦਾ ਰੈਫਰੀ ਜਾਂ ਅੰਪਾਇਰ ਨਿਰਪੱਖ ਹੋਵੇ। ਉਸ ਦਾ ਨਿਰਪੱਖ ਹੋਣਾ ਹੀ ਕਾਫੀ ਨਹੀਂ, ਉਹ ਆਪਣੇ ਫਰਜ਼ ਪੂਰੀ ਸੁਚੇਤ ਵੀ ਹੋਣਾ ਚਾਹੀਦਾ ਹੈ ਤੇ ਏਨਾ ਕੁ ਸਖਤ ਵੀ ਕਿ ਜਦੋਂ ਕੋਈ ਨਿਯਮਾਂ ਦੀ ਉਲੰਘਣਾ ਕਰੇ, ਉਸ ਨੂੰ ਖੇਡ ਤੋਂ ਬਾਹਰ ਕਰਨ ਦੀ ਹਿੰਮਤ ਕਰ ਸਕਦਾ ਹੋਵੇ। ਇਥੇ ਏਦਾਂ ਦਾ ਕੁਝ ਵੀ ਨਹੀਂ ਹੈ।

ਅਸੀਂ ਪਿਛਲੇ ਦਿਨਾਂ ਵਿਚ ਸਿਆਸੀ ਲੀਡਰਾਂ ਨੂੰ ਬਿਨਾਂ ਬਰੇਕਾਂ ਤੋਂ ਜ਼ਬਾਨ ਵਾਹੁੰਦੇ ਵੇਖਿਆ ਹੈ ਤੇ ਜਿਸ ਚੋਣ ਕਮਿਸ਼ਨ ਤੋਂ ਬੜੀ ਆਸ ਰੱਖੀ ਜਾਂਦੀ ਸੀ, ਉਹ ਕਿਸੇ ਦਾ ਕੱਖ ਨਹੀਂ ਵਿਗਾੜ ਸਕਿਆ। ਉਤਰ ਪ੍ਰਦੇਸ਼ ਵਿਚ ਨਰਿੰਦਰ ਮੋਦੀ ਦਾ ਲਫਟੈਣ ਅਮਿਤ ਸ਼ਾਹ ਸਿੱਧੇ ਤੌਰ 'ਤੇ ਇੱਕ ਭਾਈਚਾਰੇ ਦੇ ਵੋਟਰਾਂ ਨੂੰ ਦੂਸਰਿਆਂ ਤੋਂ ਬਦਲਾ ਲੈਣ ਲਈ ਉਕਸਾਉਂਦਾ ਰਿਹਾ, ਚੋਣ ਕਮਿਸ਼ਨ ਨੇ ਕੋਈ ਖਾਸ ਸਖਤੀ ਨਹੀਂ ਵਿਖਾਈ। ਇੱਕ ਮੰਤਰੀ ਆਜ਼ਮ ਖਾਨ ਨੇ ਚੋਣ ਜਲਸੇ ਵਿਚ ਆਪਣੇ ਭਾਈਚਾਰੇ ਦੇ ਲੋਕਾਂ ਦਾ ਜ਼ਿਕਰ ਕਰ ਕੇ ਭਾਰਤੀ ਫੌਜ ਵਿਚ ਧਰਮ ਦੇ ਨਾਂ ਉਤੇ ਵੰਡ ਦਾ ਪ੍ਰਭਾਵ ਦੇਣ ਦਾ ਯਤਨ ਕੀਤਾ। ਚੋਣ ਕਮਿਸ਼ਨ ਇਥੇ ਵੀ ਕੋਈ ਖਾਸ ਕਾਰਵਾਈ ਨਹੀਂ ਕਰ ਸਕਿਆ। ਇਹੋ ਜਿਹੇ ਮੌਕਿਆਂ ਉਤੇ ਚੋਣ ਕਮਿਸ਼ਨ ਪਹਿਲਾਂ ਚੇਤਾਵਨੀ ਜਾਰੀ ਕਰ ਦਿੰਦਾ ਹੈ, ਜ਼ਰਾ ਸਖਤੀ ਵਿਖਾਉਣੀ ਹੋਵੇ ਤਾਂ ਨਿਖੇਧੀ ਕਰ ਛੱਡਦਾ ਹੈ। ਦੋਵੇਂ ਹਾਲਤਾਂ ਵਿਚ ਕਿਸੇ ਰਾਜਸੀ ਆਗੂ ਦਾ ਕੁਝ ਨਹੀਂ ਵਿਗੜਦਾ। ਜੇ ਕਿਤੇ ਪੱਛਮੀ ਦੇਸ਼ ਹੋਣ ਤਾਂ ਚਿਤਾਵਨੀ ਨਾਲ ਕਾਂਬਾ ਛਿੜ ਜਾਵੇ ਤੇ ਨਿਖੇਧੀ ਦੇ ਬਾਅਦ ਆਗੂ ਦੇ ਚੋਣ ਮੈਦਾਨ ਛੱਡਣ ਦੀ ਨੋਬਤ ਆ ਜਾਵੇ, ਪਰ ਭਾਰਤ ਦੇ ਲੀਡਰ ਏਦਾਂ ਦੀ ਹਰ ਚੇਤਾਵਨੀ ਤੇ ਨਿਖੇਧੀ ਨੂੰ ਚੁਰਨ ਵਾਂਗ ਚੱਟ ਕੇ ਮਸਤ ਰਹਿੰਦੇ ਹਨ। ਚੋਣ ਕਮਿਸ਼ਨ ਚੁੱਪ ਹੋ ਜਾਂਦਾ ਹੈ।

ਭਾਰਤ ਦੇ ਚੋਣ ਪ੍ਰਬੰਧ ਅਤੇ ਨਿਆਂ ਪ੍ਰਬੰਧ ਦੀ ਇਸ ਕਮਜ਼ੋਰੀ ਦੇ ਕਾਰਨ ਇਹ ਵਰਤਾਰਾ ਚਿਰਾਂ ਤੋਂ ਚੱਲੀ ਜਾ ਰਿਹਾ ਹੈ ਤੇ ਸਾਡੇ ਦੇਸ਼ ਦੇ ਲੋਕ ਇਹ ਸਮਝੀ ਜਾਂਦੇ ਹਨ ਕਿ ਭਾਰਤ ਵਿਚ ਲੋਕਤੰਤਰ ਦੀਆਂ ਜੜ੍ਹਾਂ ਬਹੁਤ ਮਜ਼ਬੂਤ ਹਨ। ਜੜ੍ਹਾਂ ਇਸ ਦੀਆਂ ਬਹੁਤ ਮਜ਼ਬੂਤ ਹਨ, ਪਰ ਉਨ੍ਹਾਂ ਚੁਸਤ ਲੋਕਾਂ ਲਈ ਮਜ਼ਬੂਤ ਹਨ, ਜਿਹੜੇ ਇਸ ਪ੍ਰਬੰਧ ਦੀ ਵਰਤੋਂ ਦੇ ਨਾਲ ਦੁਰਵਰਤੋਂ ਵੀ ਕਰਨੀ ਜਾਣਦੇ ਹਨ, ਆਮ ਆਦਮੀ ਲਈ ਤਾਂ ਭਾਰਤ ਦਾ ਚੋਣ ਪ੍ਰਬੰਧ ਦੁਸ਼ਵਾਰੀਆਂ ਨੂੰ ਹੋਰ ਵਧਾਉਣ ਤੇ ਬੇਵੱਸੀ ਦਾ ਪ੍ਰਭਾਵ ਦੇਣ ਤੋਂ ਸਿਵਾਏ ਕੁਝ ਪੇਸ਼ ਹੀ ਨਹੀਂ ਕਰ ਰਿਹਾ।

ਮਰਾਠਾ ਸਰਦਾਰ ਵਜੋਂ ਜਾਣੇ ਜਾਂਦੇ ਐਨ ਸੀ ਪੀ ਪਾਰਟੀ ਦੇ ਆਗੂ ਸ਼ਰਦ ਪਵਾਰ ਨੇ ਵੋਟਰਾਂ ਨੂੰ ਇਹ ਕਿਹਾ ਕਿ ਤੁਹਾਡੇ ਹਲਕੇ ਦੀ ਵੋਟ ਪਹਿਲਾਂ ਪੈਣੀ ਹੈ, ਸਿਆਹੀ ਦਾ ਨਿਸ਼ਾਨ ਬੁਝਾ ਕੇ ਕੁਝ ਦਿਨ ਬਾਅਦ ਦੂਸਰੇ ਹਲਕੇ ਵਿਚ ਵੋਟ ਪਾ ਆਇਓ। ਇਹ ਸਿੱਧੇ ਤੌਰ 'ਤੇ ਵੋਟਰਾਂ ਨੂੰ ਜਾਅਲੀ ਵੋਟਾਂ ਪਾਉਣ ਲਈ ਉਕਸਾਉਣਾ ਸੀ। ਸ਼ਿਕਾਇਤ ਹੋਈ ਤਾਂ ਕਹਿ ਦਿੱਤਾ ਕਿ ਮਜ਼ਾਕ ਕੀਤਾ ਸੀ। ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਸਾਫ ਕਿਹਾ ਕਿ ਚੋਣਾਂ ਮੌਕੇ ਕਰੋੜਾਂ ਰੁਪਏ ਖਰਚ ਹੁੰਦੇ ਹਨ, ਚੋਣ ਕਮਿਸ਼ਨ ਤੋਂ ਬਚਾ ਕੇ ਸਿਰਫ ਲੱਖਾਂ ਦਾ ਖਰਚ ਦਿਖਾਉਣਾ ਪੈਂਦਾ ਹੈ, ਇਸ ਲਈ ਸਾਡੇ ਉਮੀਦਵਾਰ ਨੂੰ ਚੋਣ ਕਮਿਸ਼ਨ ਦੀ ਟੀਮ ਤੋਂ ਅੱਖ ਬਚਾ ਕੇ ਅੰਦਰ-ਖਾਤੇ ਫੰਡ ਦੇ ਦਿਓ। ਸ਼ਿਕਾਇਤ ਹੋ ਗਈ ਤਾਂ ਬਾਦਲ ਸਾਹਿਬ ਨੇ ਵੀ ਇਸ ਨੂੰ ਸਧਾਰਨ ਜਿਹਾ ਹਾਸਾ-ਨੱਠਾ ਬਣਾ ਕੇ ਪੇਸ਼ ਕਰ ਦਿੱਤਾ। ਰਾਹ ਜਾਂਦੇ ਆਮ ਆਦਮੀ ਨੂੰ ਫਤ ਕੇ ਪੁਲਿਸ ਇਹ ਕੇਸ ਬਣਾ ਦਿੰਦੀ ਹੈ ਕਿ ਇਹ ਆਪਣੇ ਸਾਥੀਆਂ ਨਾਲ ਕਿਸੇ ਥਾਂ ਡਾਕਾ ਮਾਰਨ ਦੀ ਸਾਜ਼ਿਸ਼ ਘੜਨ ਦੀ ਤਿਆਰੀ ਕਰਦਾ ਫੜਿਆ ਗਿਆ ਹੈ। ਲੀਡਰ ਸਿੱਧੇ ਤੌਰ 'ਤੇ ਕਾਨੂੰਨ ਤੋੜਨ ਤਾਂ ਮਜ਼ਾਕ ਮੰਨਿਆ ਜਾਂਦਾ ਹੈ।

ਦੇਸ਼ ਦਾ ਵਿਦੇਸ਼ ਮੰਤਰੀ ਸਲਮਾਨ ਖੁਰਸ਼ੀਦ ਜਦੋਂ ਕਾਨੂੰਨ ਮੰਤਰੀ ਹੁੰਦਾ ਸੀ, ਉਦੋਂ ਮੁਸਲਮਾਨਾਂ ਨੂੰ ਰਿਜ਼ਰਵੇਸ਼ਨ ਲਾਭ ਦੇਣ ਦਾ ਫੈਸਲਾ ਹੋਇਆ ਸੀ, ਪਰ ਅਦਾਲਤ ਨੇ ਵਿਧਾਨ ਸਭਾ ਚੋਣਾਂ ਕਾਰਨ ਰੋਕ ਦਿੱਤਾ ਸੀ। ਚੋਣਾਂ ਦੇ ਇੱਕ ਜਲਸੇ ਵਿਚ ਸਲਮਾਨ ਖੁਰਸ਼ੀਦ ਨੇ ਕਹਿ ਦਿੱਤਾ ਕਿ ਅਸੀਂ ਮੁਸਲਮਾਨਾਂ ਨੂੰ ਰਿਜ਼ਰਵੇਸ਼ਨ ਦੇਣੀ ਹੈ, ਚੋਣ ਕਮਿਸ਼ਨ ਨੇ ਜੋ ਵਿਗਾੜਨਾ ਹੈ, ਵਿਗਾੜ ਲਵੇ। ਇਸ ਭਾਸ਼ਣ ਦੀ ਸ਼ਿਕਾਇਤ ਹੋ ਗਈ। ਸਲਮਾਨ ਖੁਰਸ਼ੀਦ ਨੇ ਕਹਿ ਦਿੱਤਾ ਕਿ ਉਸ ਤੋਂ ਅਣਜਾਣੇ ਵਿਚ ਭੁੱਲ ਹੋ ਗਈ, ਉਸ ਨੂੰ ਪਤਾ ਨਹੀਂ ਸੀ ਕਿ ਇਸ ਤਰ੍ਹਾਂ ਨਹੀਂ ਕਹਿਣਾ ਚਾਹੀਦਾ। ਕਾਨੂੰਨ ਮੰਤਰੀ ਨੂੰ ਵੀ ਜੇ ਇਹ ਨਹੀਂ ਸੀ ਪਤਾ ਕਿ ਇਸ ਤਰ੍ਹਾਂ ਨਹੀਂ ਕਹਿਣਾ ਚਾਹੀਦਾ ਤਾਂ ਪਤਾ ਕਿਸ ਨੂੰ ਹੋਵੇਗਾ? ਚੋਣ ਕਮਿਸ਼ਨ ਇਸ ਮਾਮਲੇ ਵਿਚ ਵੀ ਬਹੁਤੀ ਸਖਤੀ ਨਹੀਂ ਸੀ ਕਰ ਸਕਿਆ ਤੇ ਨਤੀਜੇ ਵਜੋਂ ਇਹ ਖੇਡ ਚੱਲਦੀ ਰਹੀ ਸੀ।

ਹੁਣ ਸਾਡੇ ਪੰਜਾਬ ਵਿਚ ਕੀ ਹੋ ਰਿਹਾ ਹੈ?

ਸਰਕਾਰੀ ਮਸ਼ੀਨਰੀ ਦੀ ਦੁਰਵਰਤੋਂ ਦੇ ਦੋਸ਼ ਲੱਗਦੇ ਹਨ। ਪੰਜਾਬ ਦੇ ਮੁੱਖ ਚੋਣ ਅਧਿਕਾਰੀ ਵੱਲੋਂ ਬਹੁਤੀ ਕਾਰਵਾਈ ਨਹੀਂ ਕੀਤੀ ਜਾਂਦੀ। ਜਲੰਧਰ ਵਿਚ ਡਿਪਟੀ ਮੁੱਖ ਮੰਤਰੀ ਨੇ ਮੇਅਰ ਤੇ ਹੋਰ ਅਧਿਕਾਰੀਆਂ ਨੂੰ ਸਖਤੀ ਨਾਲ ਹੁਕਮ ਕੀਤਾ ਕਿ ਪੰਦਰਾਂ ਦਿਨਾਂ ਵਿਚ ਸੜਕਾਂ ਬਣਾਈਆਂ ਜਾਣ। ਚੋਣ ਚੱਲਦੀ ਦੌਰਾਨ ਇਹੋ ਜਿਹਾ ਵਿਕਾਸ ਦਾ ਕੰਮ ਕਹਿ ਕੇ ਕਰਵਾਉਣਾ ਚੋਣ ਜਾਬਤੇ ਦੀ ਉਲੰਘਣਾ ਸੀ। ਰਾਜ ਦੇ ਚੋਣ ਦਫਤਰ ਨੇ ਇਸ ਦਾ ਕੋਈ ਨੋਟਿਸ



ਪ੍ਰਵੀਨ ਤੋਗਡੀਆ

ਹੀ ਨਹੀਂ ਲਿਆ ਤੇ ਸੜਕਾਂ ਬਣਾਉਣ ਦਾ ਕੰਮ ਅਗਲੇ ਦਿਨ ਤੋਂ ਸ਼ੁਰੂ ਹੋ ਗਿਆ। ਇਸ ਨਾਲ ਪੰਜਾਬ ਦੇ ਮੁੱਖ ਚੋਣ ਅਧਿਕਾਰੀ ਬਾਰੇ ਇਹੋ ਜਿਹਾ ਪ੍ਰਭਾਵ ਪਿਆ, ਜਿਹੜਾ ਨਹੀਂ ਸੀ ਪੈਣਾ ਚਾਹੀਦਾ।

ਸਾਡੇ ਸਾਹਮਣੇ ਦੋ ਮਿਸਾਲਾਂ ਚੋਣ ਹਲਕਿਆਂ ਦੇ ਰਿਟਰਨਿੰਗ ਅਫਸਰਾਂ ਦੀਆਂ ਹਨ, ਜਿੱਥੇ ਸਾਫ ਪੱਖ-ਪਾਤ ਦੀ ਝਲਕ ਮਿਲਦੀ ਹੈ। ਇਨ੍ਹਾਂ ਦੋਵਾਂ ਹਲਕਿਆਂ ਵਿਚ ਦੋ ਉਮੀਦਵਾਰਾਂ ਦੇ ਬਰਾਬਰ ਓਸੇ ਨਾਂ ਵਾਲੇ ਦੋ ਡੰਮੀ ਉਮੀਦਵਾਰ ਖੜੇ ਕੀਤੇ ਗਏ ਹਨ। ਜਿਨ੍ਹਾਂ ਦੇ ਉਮੀਦਵਾਰਾਂ ਅੱਗੇ ਡੰਮੀ ਉਮੀਦਵਾਰ ਖੜੇ ਕੀਤੇ ਗਏ, ਉਨ੍ਹਾਂ ਵਿਚੋਂ ਇੱਕ ਹੁਣ ਆਮ ਆਦਮੀ ਪਾਰਟੀ ਵੱਲੋਂ ਤੇ ਇੱਕ ਕਾਂਗਰਸ ਦੀ ਟਿਕਟ ਉਤੇ ਲੜ ਰਹੇ ਹਨ, ਦੋਵੇਂ ਜਦੋਂ ਪਿਛਲੀਆਂ ਵਿਧਾਨ ਸਭਾ ਚੋਣਾਂ ਮੌਕੇ ਪੀਪਲਜ਼ ਪਾਰਟੀ ਦੇ ਉਮੀਦਵਾਰ ਸਨ ਤੇ ਉਨ੍ਹਾਂ ਕੋਲ 'ਪਤੰਗ' ਦਾ ਚੋਣ ਨਿਸ਼ਾਨ ਸੀ। ਉਨ੍ਹਾਂ ਨਾਲ ਮਿਲਦੇ ਨਾਂ ਦੇ ਜਿਹੜੇ ਉਮੀਦਵਾਰ ਹੁਣ ਖੜੇ ਕੀਤੇ ਗਏ ਹਨ, ਉਨ੍ਹਾਂ ਨੂੰ 'ਪਤੰਗ' ਦਾ ਉਹੋ ਚੋਣ ਨਿਸ਼ਾਨ ਅਲਾਟ ਕਰਾਇਆ ਗਿਆ ਹੈ। ਰਿਟਰਨਿੰਗ ਅਫਸਰਾਂ ਨੇ ਇਹ ਚੁਸਤੀ ਆਪਣੇ ਤੌਰ 'ਤੇ ਨਹੀਂ ਕੀਤੀ, ਕਿਸੇ ਨੇ ਕਰਵਾਈ ਹੈ, ਤੇ ਕਿਸ ਨੇ ਕਰਵਾਈ ਹੈ, ਪੰਜਾਬ ਦੇ ਲੋਕ ਜਾਣਦੇ ਹਨ। ਪੰਜਾਬ ਦੇ ਮੁੱਖ ਚੋਣ ਅਫਸਰ ਨੇ ਇਸ ਬਾਰੇ ਵੀ ਕੋਈ ਦਖਲ ਦੇਣ ਦੀ ਲੋੜ ਨਹੀਂ ਸਮਝੀ। ਉਸ ਦੀ ਇਸ ਖਾਮੋਸ਼ੀ ਨਾਲ ਉਸ ਬਾਰੇ ਚੰਗਾ ਪ੍ਰਭਾਵ ਨਹੀਂ ਪਿਆ। ਜਦੋਂ ਚੋਣਾਂ ਸ਼ੁਰੂ ਹੋਣ ਲੱਗੀਆਂ ਸਨ, ਇਹ ਚਰਚਾ ਉਦੋਂ ਵੀ ਚੱਲ ਪਈ ਸੀ ਕਿ ਪੰਜਾਬ ਦਾ ਮੁੱਖ ਚੋਣ ਅਧਿਕਾਰੀ ਇੱਕ ਦਿਨ ਇੱਕ ਵੱਡੇ ਪੁਲਿਸ ਅਫਸਰ ਦੇ ਘਰ ਗਿਆ ਤੇ ਫਿਰ ਸਿਵਲ ਪ੍ਰਸ਼ਾਸਨ ਦੇ ਪੰਜਾਬ ਦੇ ਸਿਖਰਲੇ ਅਧਿਕਾਰੀ ਨੂੰ ਮਿਲਿਆ ਹੈ। ਹੁਣ ਜਦੋਂ ਉਹ ਏਦਾਂ ਦੇ ਮਾਮਲੇ ਵੀ ਅੱਖੋਂ-ਪਰੋਖੇ ਕਰੀ ਜਾ ਰਿਹਾ ਹੈ ਤਾਂ ਇਸ ਨਾਲ ਚੰਗਾ ਪ੍ਰਭਾਵ ਪੈ ਰਿਹਾ ਹੈ ਨਹੀਂ ਸਕਦਾ।

ਅਸਲ ਵਿਚ ਰਾਜਾਂ ਦੇ ਚੋਣ ਅਧਿਕਾਰੀਆਂ ਦੀ ਵੀ ਮਜ਼ਬੂਰੀ ਹੁੰਦੀ ਹੈ। ਚੋਣਾਂ ਦਾ ਕੰਮ ਤਾਂ ਮਹੀਨੇ ਭਰ ਦਾ ਹੈ ਤੇ ਨੌਕਰੀ ਬਾਅਦ ਵਿਚ ਵੀ

ਉਸੇ ਰਾਜ ਵਿਚ ਮੌਕੇ ਦੇ ਹੁਕਮਰਾਨ ਦੇ ਅਧੀਨ ਕਰਨੀ ਪੈ ਸਕਦੀ ਹੈ। ਟੀ ਐਨ ਸੋਸ਼ਨ ਦੇ ਮੁੱਖ ਚੋਣ ਕਮਿਸ਼ਨਰ ਹੋਣ ਸਮੇਂ ਇਹ ਕੰਮ ਠੀਕ ਕੀਤਾ ਗਿਆ ਕਿ ਚੋਣ ਦੇ ਅਬਜ਼ਰਵਰ ਉਸੇ ਰਾਜ ਦੇ ਨਾ ਰੱਖ ਕੇ ਕਿਸੇ ਦੂਸਰੇ ਰਾਜ ਤੋਂ ਲਿਆ ਕੇ ਲਾਏ ਜਾਣ, ਪਰ ਜੇ ਏਨਾ ਕੀਤਾ ਹੈ ਤਾਂ ਰਾਜਾਂ ਵਿਚ ਮੁੱਖ ਚੋਣ ਅਧਿਕਾਰੀ ਵੀ ਉਸੇ ਰਾਜ ਦੇ ਨਾ ਰੱਖ ਕੇ ਦੂਸਰੇ ਤੋਂ ਲਿਆਏ ਜਾ ਸਕਦੇ ਹਨ।

ਗੁਜਰਾਤ ਦੇ ਦੰਗਿਆਂ ਪਿੱਛੋਂ ਜਦੋਂ ਮੁੱਖ ਚੋਣ ਕਮਿਸ਼ਨਰ ਨੇ ਉਸ ਰਾਜ ਦਾ ਦੌਰਾ ਕੀਤਾ ਤਾਂ ਜਿਹੜੀ ਤਸਵੀਰ ਉਸ ਨੂੰ ਗੁਜਰਾਤ ਦੇ ਚੋਣ ਅਧਿਕਾਰੀਆਂ ਨੇ ਦਿੱਲੀ ਭੇਜੀ ਸੀ, ਰਾਜ ਦੇ ਹਾਲਾਤ ਐਨ ਉਸ ਤੋਂ ਉਲਟ ਸਨ। ਉਸ ਨੇ ਮੌਕੇ ਉਤੇ ਗੁਜਰਾਤ ਦੇ ਚੋਣ ਅਧਿਕਾਰੀਆਂ ਨੂੰ ਝਾੜਿਆ ਸੀ। ਜਿਹੜੀ ਮਜ਼ਬੂਰੀ ਉਸ ਵਕਤ ਗੁਜਰਾਤ ਦੇ ਚੋਣ ਅਧਿਕਾਰੀਆਂ ਦੀ ਸੀ, ਉਹ ਅੱਜ ਦੇ ਪੰਜਾਬ ਦੇ ਚੋਣ ਅਧਿਕਾਰੀਆਂ ਤੇ ਜ਼ਿਲਾ ਪੱਧਰ ਦੇ ਰਿਟਰਨਿੰਗ ਅਫਸਰਾਂ ਦੀ ਵੀ ਹੋ ਸਕਦੀ ਹੈ। ਇਸ ਦਾ ਕੋਈ ਰਾਹ ਕੱਢਿਆ ਜਾਣਾ ਚਾਹੀਦਾ ਹੈ, ਪਰ ਕਿਸੇ ਵੀ ਰੰਗ ਦੀ ਕੋਈ ਵੀ ਸਰਕਾਰ ਇਸ ਦਾ ਰਾਹ ਕੱਢਣ ਦੇ ਪੱਖ ਵਿਚ ਨਹੀਂ ਖੜੇ ਸਕਦੀ।

ਜੇ ਚੋਣ ਅਧਿਕਾਰੀ ਜਾਂ ਚੋਣ ਕਮਿਸ਼ਨ ਸਖਤੀ ਵੀ ਕਰਨ ਲੱਗਣ ਤਾਂ ਵੱਧ ਤੋਂ ਵੱਧ ਕਿਸੇ ਦੇ ਖਿਲਾਫ ਕੇਸ ਹੀ ਦਰਜ ਕਰਵਾ ਸਕਦੇ ਹਨ, ਪਰ ਉਹ ਕੇਸ ਸਿਰੇ ਕਦੇ ਲੱਗੇਗਾ, ਇਸ ਦੀ ਕੋਈ ਗਾਰੰਟੀ ਨਹੀਂ। ਚੱਲਦੀ ਚੋਣ ਵਿਚਾਲੇ ਗੁਜਰਾਤ ਵਿਚ ਜਾ ਕੇ ਪ੍ਰਵੀਨ ਤੋਗਡੀਆ ਜਦੋਂ ਇਹ ਕਹਿੰਦਾ ਹੈ ਕਿ ਹਿੰਦੂ ਮੁਹੱਲੇ ਵਿਚ ਮੁਸਲਮਾਨ ਨੂੰ ਨਹੀਂ ਰਹਿਣ ਦੇਣਾ, ਉਸ ਦਾ ਘਰ ਖਰੀਦ ਲਵੋ ਜਾਂ ਟਮਾਟਰ ਤੇ ਪੱਥਰ ਮਾਰ ਕੇ ਡਰਾਵੋ ਅਤੇ ਜੇ ਫਿਰ ਵੀ ਨਾ ਮੰਨੇ ਤਾਂ ਉਸ ਘਰ ਨੂੰ ਧੱਕੇ ਨਾਲ ਕਬਜ਼ੇ ਵਿਚ ਕਰ ਲਵੋ। ਉਹ ਨਾਲ ਇੱਕ ਗੱਲ ਹੋਰ ਕਹਿੰਦਾ ਹੈ ਕਿ ਕੇਸਾਂ ਤੋਂ ਡਰਨ ਦੀ ਲੋੜ ਨਹੀਂ, ਭਾਰਤ ਵਿਚ ਕੇਸ ਕਈ-ਕਈ ਸਾਲ ਲੰਮੇ ਚੱਲਦੇ ਹੁੰਦੇ ਹਨ, ਤੇਈ ਸਾਲ ਪਹਿਲਾਂ ਮਾਰ ਦਿੱਤੇ ਗਏ ਰਾਜੀਵ ਗਾਂਧੀ ਦੇ ਕਾਤਲਾਂ ਨੂੰ ਅੱਜ ਤੱਕ ਸਜ਼ਾ ਨਹੀਂ ਮਿਲ ਸਕੀ। ਵਿਸ਼ਵ ਹਿੰਦੂ ਪ੍ਰੀਸ਼ਦ ਦੇ ਲੀਡਰ ਦੀ ਏਡੀ ਗੁਸਤਾਖ ਬੋਲੀ ਬੋਲਣ ਦੀ ਹਿੰਮਤ ਇਸ ਲਈ ਪਈ ਹੈ ਕਿ ਇਸ

ਸਿਆਸਤ ਦਾ ਪਿੜ



ਜਤਿੰਦਰ ਪਨੂੰ
ਫੋਨ: 91-98140-68455

ਦੇਸ਼ ਵਿਚ ਅਦਾਲਤਾਂ ਵਿਚ ਕੇਸਾਂ ਦਾ ਤਜਰਬਾ ਇਹੋ ਹੈ।

ਪੰਜ ਸਾਲ ਪਹਿਲਾਂ ਭਾਜਪਾ ਦੀ ਆਗੂ ਸੁਸ਼ਮਾ ਸਵਰਾਜ ਨੇ ਵਿਦਿਸ਼ਾ ਦੀ ਸੀਟ ਤੋਂ ਚੋਣ ਲੜੀ ਤਾਂ ਕਾਂਗਰਸ ਦੇ ਉਮੀਦਵਾਰ ਰਾਜਕੁਮਾਰ ਪਟੇਲ ਦੇ ਨਾਮਜ਼ਦਗੀ ਕਾਂਗਰਸ ਹੀ ਰਿਟਰਨਿੰਗ ਅਫਸਰ ਨੇ ਰੱਦ ਕਰ ਦਿੱਤੇ ਸਨ। ਪਟੇਲ ਨੇ ਇਸ ਦੀ ਪਟੀਸ਼ਨ ਅਦਾਲਤ ਵਿਚ ਪਾਈ ਤਾਂ ਸੁਸ਼ਮਾ ਨੇ ਉਸ ਦੀ ਪਟੀਸ਼ਨ ਰੱਦ ਕਰਨ ਦੀ ਅਰਜ਼ੀ ਪਾ ਦਿੱਤੀ। ਸਾਢੇ ਚਾਰ ਸਾਲ ਲੰਘਾ ਕੇ ਸਿਰਫ ਏਨਾ ਫੈਸਲਾ ਹੋਇਆ ਕਿ ਸੁਸ਼ਮਾ ਸਵਰਾਜ ਦੀ ਅਰਜ਼ੀ ਰੱਦ ਕਰ ਦਿੱਤੀ ਜਾਵੇ ਅਤੇ ਉਸ ਦੇ ਖਿਲਾਫ ਰਾਜਕੁਮਾਰ ਪਟੇਲ ਦੀ ਪਟੀਸ਼ਨ ਦੇ ਮੁਤਾਬਕ ਕੇਸ ਚੱਲਣ ਦਿੱਤਾ ਜਾਵੇ। ਹਾਈ ਕੋਰਟ ਦੇ ਇਸ ਆਰਡਰ ਦੇ ਖਿਲਾਫ ਸੁਸ਼ਮਾ ਸਵਰਾਜ ਨੇ ਸੁਪਰੀਮ ਕੋਰਟ ਵਿਚ ਅਰਜ਼ੀ ਜਾ ਪਾਈ। ਉਥੋਂ 14 ਫਰਵਰੀ 2014 ਨੂੰ ਇਸ ਕੇਸ ਦੀ ਕਾਰਵਾਈ ਰੋਕਣ ਦਾ ਹੁਕਮ ਜਾਰੀ ਹੋ ਗਿਆ ਹੈ। ਕੇਸ ਅੱਗੇ ਚੱਲੇਗਾ ਜਾਂ ਨਹੀਂ, ਇਹ ਫੈਸਲਾ ਹੋਣ ਤੋਂ ਪਹਿਲਾਂ ਉਦੋਂ ਦੀ ਜਿੱਤੀ ਹੋਈ ਸੁਸ਼ਮਾ 5 ਸਾਲ ਪੂਰੇ ਕਰ ਕੇ ਉਸੇ ਵਿਦਿਸ਼ਾ ਹਲਕੇ ਤੋਂ ਫਿਰ ਚੋਣ ਲੜਨ ਲੱਗੀ ਹੋਈ ਹੈ।

ਇਸ ਦਾ ਅਰਥ ਤਾਂ ਇਹ ਨਿਕਲਦਾ ਹੈ ਕਿ ਰਿਟਰਨਿੰਗ ਅਫਸਰ ਕੋਈ ਵੀ ਫੈਸਲਾ ਦੇ ਦੇਵੇ, ਉਸ ਨੇ ਗਲਤ ਕੀਤਾ ਸੀ ਜਾਂ ਠੀਕ, ਇਸ ਦਾ ਨਿਬੇੜਾ ਹੋਣ ਵਿਚ ਪੰਜ ਸਾਲ ਲੰਘ ਜਾਂਦੇ ਹਨ। ਉਸ ਤੋਂ ਬਾਅਦ ਵੀ ਨਿਬੇੜਾ ਹੋਵੇ ਤਾਂ ਕਿਸੇ ਰਿਟਰਨਿੰਗ ਅਫਸਰ ਦੇ ਗਲ ਇਸ ਗੱਲੋਂ ਕੋਈ ਫਾਹਾ ਕਦੇ ਨਹੀਂ ਪੈਂਦਾ ਕਿ ਉਸ ਨੇ ਜਾਣ-ਬੁੱਝ ਕੇ ਪੱਖ-ਪਾਤ ਕੀਤਾ ਸੀ। ਭਾਰਤ ਦੇ ਚੋਣ ਪ੍ਰਬੰਧ ਅਤੇ ਨਿਆਂ ਪ੍ਰਬੰਧ ਦੀ ਇਸ ਕਮਜ਼ੋਰੀ ਦੇ ਕਾਰਨ ਇਹ ਵਰਤਾਰਾ ਚਿਰਾਂ ਤੋਂ ਚੱਲੀ ਜਾ ਰਿਹਾ ਹੈ ਤੇ ਸਾਡੇ ਦੇਸ਼ ਦੇ ਲੋਕ ਇਹ ਸਮਝੀ ਜਾਂਦੇ ਹਨ ਕਿ ਭਾਰਤ ਵਿਚ ਲੋਕਤੰਤਰ ਦੀਆਂ ਜੜ੍ਹਾਂ ਬਹੁਤ ਮਜ਼ਬੂਤ ਹਨ। ਜੜ੍ਹਾਂ ਇਸ ਦੀਆਂ ਬਹੁਤ ਮਜ਼ਬੂਤ ਹਨ, ਪਰ ਉਨ੍ਹਾਂ ਚੁਸਤ ਲੋਕਾਂ ਲਈ ਮਜ਼ਬੂਤ ਹਨ, ਜਿਹੜੇ ਇਸ ਪ੍ਰਬੰਧ ਦੀ ਵਰਤੋਂ ਦੇ ਨਾਲ ਦੁਰਵਰਤੋਂ ਵੀ ਕਰਨੀ ਜਾਣਦੇ ਹਨ, ਆਮ ਆਦਮੀ ਲਈ ਤਾਂ ਭਾਰਤ ਦਾ ਚੋਣ ਪ੍ਰਬੰਧ ਦੁਸ਼ਵਾਰੀਆਂ ਨੂੰ ਹੋਰ ਵਧਾਉਣ ਤੇ ਬੇਵੱਸੀ ਦਾ ਪ੍ਰਭਾਵ ਦੇਣ ਤੋਂ ਸਿਵਾਏ ਕੁਝ ਪੇਸ਼ ਹੀ ਨਹੀਂ ਕਰ ਰਿਹਾ।

ਇੰਡੀਅਨ ਰੈਸਟੋਰੈਂਟ ਲਈ ਸਟਾਫ ਦੀ ਲੋੜ ਹੈ

ਕੈਨਸਸ ਸਿਟੀ, ਮਿਜ਼ੋਰੀ ਵਿਚ ਇੰਡੀਅਨ ਰੈਸਟੋਰੈਂਟ ਲਈ ਕਿਚਨ ਹੈਲਪਰ, ਸਹਾਇਕ ਕੱਚੀ ਕੁੱਕ, ਵੇਟਰ ਤੇ ਹੈਲਪਰ ਦੀ ਲੋੜ ਹੈ
ਚੰਗੀ ਤਨਖਾਹ ਤੇ ਹੋਰ ਸਹੂਲਤਾਂ

ਸੰਪਰਕ ਕਰੋ

ਫੋਨ: 816-806-6065

ਕੱਚੀ ਕੁਕ ਤੇ ਹੈਲਪਰ ਦੀ ਲੋੜ ਹੈ

ਵਚੀਟਾ, ਕੈਨਸਸ ਵਿਚ ਭਾਰਤੀ ਰੈਸਟੋਰੈਂਟ ਲਈ ਕੱਚੀ ਕੁਕ ਅਤੇ ਹੈਲਪਰ ਦੀ ਲੋੜ ਹੈ
ਚੰਗੀ ਤਨਖਾਹ, ਰਿਹਾਇਸ਼ ਮੁਫਤ

ਸੰਪਰਕ ਕਰੋ:

316-691-8300 ਜਾਂ 316-518-5382

ਜਾਇਦਾਦ ਦੀ ਖਰੀਦ-ਵੇਚ

ਚੰਡੀਗੜ੍ਹ, ਮੋਹਾਲੀ, ਪੰਚਕੂਲਾ ਤੇ ਆਸ-ਪਾਸ ਦੇ ਇਲਾਕਿਆਂ 'ਚ ਜ਼ਮੀਨ-ਜਾਇਦਾਦ ਦੀ ਖਰੀਦ-ਵੇਚ ਲਈ ਸੰਪਰਕ ਕਰੋ

ਪੁਨੀਆ ਰੀਅਲ ਅਸਟੇਟ: 94173-34049

ਅਸੀਂ ਜਾਇਦਾਦ ਦੀ ਮੈਨੇਜਮੈਂਟ ਦਾ ਕੰਮ ਵੀ ਕਰਦੇ ਹਾਂ

ਪੰਜਾਬ ਟਾਈਮਜ਼

ਸਨਿਚਰਵਾਰ, 3 ਮਈ 2014

ਚੋਣਾਂ, ਪੰਜਾਬ ਤੇ ਪਰਵਾਸ

ਪੰਜਾਬ ਵਿਚ ਲੋਕ ਸਭਾ ਚੋਣਾਂ ਦਾ ਅਮਲ ਮੁਕੰਮਲ ਹੋ ਗਿਆ ਹੈ। ਹੁਣ ਸਭ ਦੀ ਨਿਗੂ 16 ਮਈ ਉਤੇ ਹੈ ਜਿਸ ਦਿਨ ਨਤੀਜਿਆਂ ਦਾ ਐਲਾਨ ਹੋਣਾ ਹੈ। ਇਸ ਵਾਰ ਚੋਣ ਮੁਹਿੰਮਾਂ ਵੀ ਬੜੀਆਂ ਦਿਲਚਸਪ ਰਹੀਆਂ ਹਨ ਅਤੇ ਐਤਕੀਂ ਨਤੀਜੇ ਵੀ ਅਲੋਕਾਰ ਰਹਿਣ ਦੀ ਪੇਸ਼ੀਨਗੋਈ ਕੀਤੀ ਜਾ ਰਹੀ ਹੈ। ਕਾਂਗਰਸ ਦੇ ਦਸ ਸਾਲ ਦੇ ਰਾਜ ਤੋਂ ਆਮ ਬੰਦੇ ਦਾ ਇਕ ਵਾਰ ਫਿਰ ਮੋਹ-ਭੰਗ ਹੋਇਆ ਪਿਆ ਹੈ, ਪਰ ਕਾਂਗਰਸ ਦੀ ਥਾਂ ਜਿਹੜੀ ਭਾਰਤੀ ਜਨਤਾ ਪਾਰਟੀ ਅਗਾਂਹ ਵਧਣ ਦਾ ਯਤਨ ਕਰ ਰਹੀ ਹੈ, ਉਸ ਦੀ ਚੋਣ ਮੁਹਿੰਮ ਅਜਿਹੇ ਸ਼ਖਸ ਦੇ ਹੱਥ ਹੈ ਜਿਸ ਦੇ ਹੱਥ ਗੁਜਰਾਤ ਦੇ ਮੁਸਲਮਾਨਾਂ ਦੇ ਲਹੂ ਨਾਲ ਕਬਿਤ ਲਿਖਤੇ ਹੋਏ ਹਨ। ਇਸ ਤੋਂ ਵੀ ਵੱਡੀ ਗੱਲ, ਇਸ ਸ਼ਖਸ ਨੇ ਆਪਣੇ ਇਸ ਕਾਰੇ ਦਾ ਕਦੀ ਪਛਤਾਵਾ ਵੀ ਨਹੀਂ ਕੀਤਾ ਹੈ। ਇਹ ਸ਼ਖਸ ਨਰੇਂਦਰ ਮੋਦੀ ਹੈ ਜਿਸ ਨੇ ਗੁਜਰਾਤ ਦੇ ਸਿੱਖ ਕਿਸਾਨਾਂ ਨੂੰ ਉਜਾੜਨ ਲਈ ਵੀ ਕੋਈ ਕਸਰ ਨਹੀਂ ਛੱਡੀ ਹੈ। ਭਾਰਤ ਭਰ ਵਿਚ ਜਦੋਂ ਚੋਣ ਮੁਹਿੰਮ ਲਈ ਵੱਖ-ਵੱਖ ਪਾਰਟੀਆਂ ਅਤੇ ਉਡਾਣ ਭਰਨ ਦੀ ਕੋਸ਼ਿਸ਼ ਵਿਚ ਹੀ ਸਨ, ਐਨ ਉਸੇ ਵਕਤ ਕਾਂਗਰਸ ਨੇ ਪੈਰ ਪਿਛਾਹ ਖਿੱਚਣੇ ਅਰੰਭ ਕਰ ਦਿੱਤੇ ਸਨ। ਦਰਅਸਲ, ਅਰਬਾਂ-ਕਰੋੜਾਂ ਦੇ ਭ੍ਰਿਸ਼ਟਾਚਾਰ ਅਤੇ ਘੁਟਾਲਿਆਂ ਨੇ ਪਾਰਟੀ ਅਤੇ ਪਾਰਟੀ ਲੀਡਰਾਂ ਨੂੰ ਮੂੰਹ ਦਿਖਾਉਣ ਜੋਗੇ ਨਹੀਂ ਸੀ ਛੱਡਿਆ। ਸੋ, ਇਨ੍ਹਾਂ ਹਾਲਾਤ ਵਿਚ ਇਸ ਪਾਰਟੀ ਨੇ ਇਨ੍ਹਾਂ ਚੋਣਾਂ ਵਿਚ ਇਕ ਤਰ੍ਹਾਂ ਨਾਲ ਆਪਣੀ ਹਾਰ ਹੀ ਸਵੀਕਾਰ ਕਰ ਲਈ। ਭਾਰਤੀ ਜਨਤਾ ਪਾਰਟੀ ਅਤੇ ਇਸ ਦੀ ਸਰਪ੍ਰਸਤ ਜਥੇਬੰਦੀ ਆਰ.ਐਸ.ਐਸ. ਜੋ ਭਾਰਤ ਨੂੰ ਹਿੰਦੂ ਰਾਸ਼ਟਰ ਵਿਚ ਤਬਦੀਲ ਕਰਨ ਲਈ ਸਦਾ ਤਰਲੇ-ਮੱਛੀ ਹੋਈ ਰਹਿੰਦੀ ਹੈ, ਨੂੰ ਵੀ ਭਾਸਣ ਲੱਗ ਪਿਆ ਕਿ ਐਤਕੀਂ ਦਿੱਲੀ ਬਹੁਤੀ ਦੂਰ ਨਹੀਂ ਹੈ ਅਤੇ ਦਿੱਲੀ ਵਿਚ ਬੜੇ ਹੀ ਆਪਣੀ ਸਰਕਾਰ ਬਣਾਈ ਜਾ ਸਕਦੀ ਹੈ, ਪਰ ਭਾਰਤ ਦੇ ਸਿਆਸੀ ਪਿੜ ਵਿਚ ਆਮ ਆਦਮੀ ਪਾਰਟੀ (ਆਪ) ਦੀ ਅਚਾਨਕ ਆਮਦ ਨੇ ਇਨ੍ਹਾਂ ਦੋਹਾਂ ਮੁੱਖ ਪਾਰਟੀਆਂ ਦੀਆਂ ਸਭ ਗਿਣਤੀਆਂ-ਮਿਣਤੀਆਂ ਝੰਜੋੜ ਸੁੱਟੀਆਂ। ਪਹਿਲਾਂ-ਪਹਿਲ ਤਾਂ 'ਆਪ' ਨੂੰ ਬਹੁਤਾ ਗੱਲਿਆ ਹੀ ਨਹੀਂ ਗਿਆ, ਪਰ ਦਿੱਲੀ ਵਿਧਾਨ ਸਭਾ ਦੇ ਨਤੀਜਿਆਂ ਨੇ ਸਭ ਨੂੰ ਹੈਰਾਨ ਕਰ ਦਿੱਤਾ। ਜਿਸ ਤਰ੍ਹਾਂ ਲੋਕਾਂ ਨੇ ਕਿਸੇ ਵੇਲੇ ਸਮਾਜ-ਸੇਵੀ ਅੰਨਾ ਹਜ਼ਾਰੇ ਦੇ ਭ੍ਰਿਸ਼ਟਾਚਾਰ ਖਿਲਾਫ ਅੰਦੋਲਨ ਨੂੰ ਹੁੰਗਾਰਾ ਭਰਿਆ ਸੀ, ਐਨ ਉਸੇ ਤਰ੍ਹਾਂ ਆਮ ਲੋਕਾਂ ਨੇ ਚੋਣ ਮੁਹਿੰਮਾਂ ਵਿਚ 'ਆਪ' ਨੂੰ ਹੁੰਗਾਰਾ ਭਰਿਆ। ਥਾਂ-ਥਾਂ ਆਪ-ਮੁਹਾਰਾ ਅੰਦੋਲਨ ਰੂਪ ਅਖਤਿਆਰ ਕਰਨ ਲੱਗਾ। 'ਆਪ' ਦੇ ਇਸ ਆਪ-ਮੁਹਾਰੇ ਅੰਦੋਲਨ ਨੇ ਹੀ ਫਿਰ ਇਨ੍ਹਾਂ ਦੋਹਾਂ ਮੁੱਖ ਪਾਰਟੀਆਂ ਦੀ ਨੀਂਦ ਉਡਾਈ। 'ਆਪ' ਦੇ ਖਤਰੇ ਕਰ ਕੇ ਇਨ੍ਹਾਂ ਪਾਰਟੀਆਂ ਨੂੰ ਆਪਣੀਆਂ ਚੋਣ ਰਣਨੀਤੀਆਂ ਵਿਚ ਵੱਡੀਆਂ ਤਬਦੀਲੀਆਂ ਕਰਨੀਆਂ ਪਈਆਂ। ਹੁਣ 'ਆਪ' ਲਈ ਮੁੱਖ ਮਸਲਾ ਚੋਣਾਂ ਜਿੱਤਣਾ ਨਹੀਂ ਸੀ ਰਹਿ ਗਿਆ, ਬਲਕਿ ਲੋਕਾਂ ਨੂੰ ਵੱਖ-ਵੱਖ ਮਸਲਿਆਂ ਬਾਰੇ ਸੁਚੇਤ ਕਰ ਕੇ ਇਹ ਤਾਂ ਅਗਾਊਂ ਹੀ ਜਿੱਤਾਂ ਹਾਸਲ ਕਰ ਚੁੱਕੀ ਹੈ। ਅੱਜ 'ਆਪ' ਭਾਰਤੀ ਸਿਆਸਤ ਵਿਚ ਇਕ ਵਰਤਾਰਾ ਹੋ ਨਿਬੜੀ ਹੈ ਅਤੇ ਸਿਆਸੀ ਮਾਹਿਰਾਂ ਦੀ ਗਿਣਤੀ-ਮਿਣਤੀ ਮੁਤਾਬਕ ਇਹ ਪਾਰਟੀ ਸਿਆਸੀ ਪਿੜ ਵਿਚ ਨਵੀਆਂ ਪੈੜਾਂ ਪਾ ਸਕਦੀ ਹੈ।

ਪੰਜਾਬ ਦਾ ਦ੍ਰਿਸ਼ ਵੀ ਭਾਰਤ ਦੇ ਸਮੁੱਚੇ ਦ੍ਰਿਸ਼ ਤੋਂ ਕੋਈ ਬਹੁਤਾ ਵੱਖਰਾ ਨਹੀਂ। ਪੰਜਾਬ ਵਿਚ ਤਾਂ ਸਗੋਂ 'ਆਪ' ਨੇ ਸਿਆਸੀ ਸਮੀਕਰਨ ਉਕਾ ਹੀ ਉਲਟਾ ਕੇ ਰੱਖ ਦਿੱਤੇ ਹਨ। ਚੋਣਾਂ ਦੇ ਐਲਾਨ ਵੇਲੇ, ਪੰਜਾਬ ਵਿਚ ਵਿਰੋਧੀ ਧਿਰ ਦੀ ਭੂਮਿਕਾ ਨਿਭਾ ਰਹੀ ਕਾਂਗਰਸ ਨਿਸ਼ੱਤੀ ਹੋਈ ਪਈ ਸੀ। ਧੜੇਬੰਦੀ ਨੇ ਪਾਰਟੀ ਨੂੰ ਖੋਖਲੀ ਕਰ ਛੱਡਿਆ ਸੀ। ਕਾਂਗਰਸ ਦੀ ਇਸੇ ਕਮਜ਼ੋਰੀ ਕਰ ਕੇ ਸੱਤਾਧਾਰੀ ਸ਼੍ਰੋਮਣੀ ਅਕਾਲੀ ਦਲ ਦੇ ਆਗੂ ਬਾਘੀਆਂ ਪਾ ਰਹੇ ਸਨ, ਪਰ ਕਾਂਗਰਸ ਹਾਈ ਕਮਾਂਡ ਦੇ ਇਕ ਹੀ ਫੈਸਲੇ ਨੇ ਪੈਂਦੀ ਸੱਟ ਸਭ ਹਾਲਾਤ ਬਦਲ ਦਿੱਤੇ। ਕਾਂਗਰਸ ਹਾਈ ਕਮਾਂਡ ਨੇ ਪਾਰਟੀ ਦੇ ਕੁਝ ਸੀਨੀਅਰ ਆਗੂਆਂ ਨੂੰ ਚੋਣ ਮੈਦਾਨ ਵਿਚ ਉਤਾਰ ਦਿੱਤਾ ਅਤੇ ਇਨ੍ਹਾਂ ਆਗੂਆਂ, ਖਾਸ ਕਰ ਕੇ ਸਾਬਕਾ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਦੇ ਮੈਦਾਨ ਵਿਚ ਡਟਣ ਸਾਰ ਦਿਨਾਂ ਵਿਚ ਹੀ ਪੰਜਾਬ ਕਾਂਗਰਸ ਦੀ ਕਾਇਆ-ਕਲਪ ਹੋ ਗਈ। ਕੁਝ ਹੀ ਸਮੇਂ ਵਿਚ ਪੰਜਾਬ ਵਿਚ ਕਾਂਗਰਸ ਅਤੇ ਅਕਾਲੀ ਦਲ ਵਿਚਕਾਰ ਬਰਾਬਰ ਦੀ ਟੱਕਰ ਦਿਸਣ ਲੱਗ ਪਈ। ਸਿਆਸੀ ਵਿਸ਼ਲੇਸ਼ਣਕਾਰ ਵੀ ਇਨ੍ਹਾਂ ਦੋਹਾਂ ਪਾਰਟੀਆਂ ਵਿਚਕਾਰ ਕਰੜੇ ਮੁਕਾਬਲੇ ਬਾਰੇ ਭਵਿੱਖਵਾਣੀ ਕਰਨ ਲੱਗੇ। ਇਸ ਦੌਰਾਨ ਹੀ 'ਆਪ' ਦੇ ਉਮੀਦਵਾਰਾਂ ਦੀ ਚਰਚਾ ਸ਼ੁਰੂ ਹੋਈ ਅਤੇ ਪੜ੍ਹੇ-ਲਿਖੇ ਮੱਧ-ਵਰਗ ਨੇ ਇਸ ਪਾਰਟੀ ਨੂੰ ਇਸ ਕਦਰ ਹੁੰਗਾਰਾ ਭਰਿਆ ਕਿ ਸਮੁੱਚੇ ਸੂਬੇ ਦਾ ਚੋਣ ਦ੍ਰਿਸ਼ ਹੀ ਬਦਲ ਗਿਆ। ਦੇਖਦਿਆਂ-ਦੇਖਦਿਆਂ ਪੰਜਾਬ ਦੇ ਕੁੱਲ 13 ਵਿਚੋਂ ਬਹੁਤੇ ਹਲਕਿਆਂ ਉਤੇ ਮੁਕਾਬਲਾ ਤਿਕੋਣਾ ਜਾਂ ਚਾਰਕੋਣਾ ਹੋ ਗਿਆ। ਅਸਲ ਵਿਚ ਪੰਜਾਬ ਦੇ ਲੋਕਾਂ ਨੂੰ 'ਆਪ' ਦੇ ਰੂਪ ਵਿਚ ਤੀਜਾ ਬਦਲ ਦਿਸ ਪਿਆ ਸੀ। ਇਸ ਤਰ੍ਹਾਂ ਦਾ ਕ੍ਰਿਸ਼ਮਾ ਪਿਛਲੀਆਂ ਵਿਧਾਨ ਸਭਾ ਚੋਣਾਂ ਵੇਲੇ ਵੀ ਹੋਇਆ ਸੀ ਜਦੋਂ ਸ. ਮਨਪ੍ਰੀਤ ਸਿੰਘ ਬਾਦਲ ਨੇ ਬਾਦਲਾਂ ਨੂੰ ਵੰਗਾਰਨ ਦਾ ਜੇਰਾ ਕੀਤਾ ਸੀ। ਉਦੋਂ ਉਸ ਦੀ ਸਭ ਤੋਂ ਵੱਧ ਮਦਦ ਵਿਦੇਸ਼ਾਂ ਵਿਚ ਬੈਠੇ ਪੰਜਾਬੀ ਪਰਵਾਸੀਆਂ ਨੇ ਕੀਤੀ ਸੀ। ਇਸ ਵਾਰ ਵੀ ਪਰਵਾਸੀਆਂ ਨੇ ਉਹੀ ਇਤਿਹਾਸ ਦੁਹਰਾਇਆ ਹੈ। ਕਈ ਪਰਵਾਸੀ ਤਾਂ ਪ੍ਰਚਾਰ ਖਾਤਰ ਉਚੇਚੇ ਪੰਜਾਬ ਵੀ ਗਏ। ਜਿਹੜੇ ਆਪਣੇ ਕੰਮਾਂ-ਕਾਰਾਂ ਦੇ ਰੁਝੇਵਿਆਂ ਕਰ ਕੇ ਨਹੀਂ ਜਾ ਸਕੇ, ਉਨ੍ਹਾਂ ਨੇ ਵਿਦੇਸ਼ਾਂ ਤੋਂ ਹੀ ਬਣਦੀ-ਸਰਦੀ ਇਮਦਾਦ ਕੀਤੀ। ਪੰਜਾਬ ਦੀਆਂ 13 ਲੋਕ ਸਭਾ ਦੇ ਨਤੀਜੇ ਜੋ ਮਰਜ਼ੀ ਆਉਣ, ਪਰ 'ਆਪ' ਦੀ ਆਮਦ ਨੇ ਇਹ ਆਸ ਬਣਾ ਦਿੱਤੀ ਹੈ ਕਿ ਹੰਡਲਾ ਮਾਰ ਕੇ ਅਸਲੀ ਅਤੇ ਨਿੰਗਰ ਤੀਜਾ ਸਿਆਸੀ ਫਰੰਟ ਖੋਲ੍ਹਿਆ ਜਾ ਸਕਦਾ ਹੈ। ਹੁਣ ਮੁੱਖ ਮਸਲਾ ਲੋਕਾਂ ਵੱਲੋਂ ਮਿਲੇ ਭਰਵੇਂ ਹੁੰਗਾਰੇ ਨੂੰ ਜਥੇਬੰਦ ਕਰ ਕੇ ਲੀਹ ਉਤੇ ਪਾਉਣ ਦਾ ਹੈ। 'ਆਪ' ਦੇ ਕਰਤਾ-ਧਰਤਾ ਜੋ ਇਸ ਅਗਨੀ ਪ੍ਰੀਖਿਆ ਵਿਚੋਂ ਪਾਸ ਹੋ ਗਏ ਤਾਂ ਉਹ ਦਿਨ ਦੂਰ ਨਹੀਂ, ਜਦੋਂ ਲੀਹੋਂ ਲੱਥਾ ਨਿਜਾਮ ਲੀਹ ਉਤੇ ਚੜ੍ਹਨ ਲਈ ਅਹੁਲੇਗਾ ਅਤੇ ਇਸ ਤਰੱਦਦ ਵਿਚ ਆਮ ਲੋਕਾਂ ਵੱਲੋਂ ਭਰੇ ਆਪ-ਮੁਹਾਰੇ ਹੁੰਗਾਰੇ ਦਾ ਸਭ ਤੋਂ ਵੱਡਾ ਯੋਗਦਾਨ ਹੋਵੇਗਾ। ਫਿਰ ਇਹੀ 'ਆਪ' ਦੀ ਜਿੱਤ ਹੋਵੇਗੀ।



ਠਾਹ-ਸੋਟਾ

-ਚਾਚਾ ਬੇਲਿਹਾਜ਼



ਅੱਜ ਲਈ ਅਰਜ਼!

ਮੌਕਾ ਆ ਗਿਆ ਠੋਕਵਾਂ ਦਿਉ ਉਤਰ, ਸਬਜਬਾਗ ਦਿਖਾਉਣ ਦੇ ਲਾਰਿਆਂ ਦਾ। ਦਿਲ ਦੇ ਰੋਹ ਨੂੰ ਚਾੜ੍ਹ ਕੇ ਸਾਣ ਉਤੇ, ਪੁੱਛ ਲਿਉ ਹਿਸਾਬ ਅੱਜ 'ਕਾਰਿਆਂ' ਦਾ। ਵੇਟ ਤੁਸਾਂ ਦੀ ਕਰੂ ਇਲਾਜ ਪੂਰਾ, ਕੁਰਸੀ-ਨਸ਼ੇ ਦੇ ਨਾਲ ਹੰਕਾਰਿਆਂ ਦਾ। ਮਰਜ਼ੀ 'ਆਪ' ਦੀ ਨਾਲ ਹੀ ਵੇਟ ਪਾਵੇ, ਹੋਵੇ ਅਸਰ ਨਾ ਦਬਕੇ ਮਾਰਿਆਂ ਦਾ। ਸ਼ਾਮ ਤੱਕ ਹੀ ਡੋਰ ਐ ਹੱਥ ਤੁਹਾਡੇ, ਜਲਵਾ ਦੱਸੇ ਖਾਂ ਹੱਥਾਂ ਕਰਾਰਿਆਂ ਦਾ! ਅੱਜ ਦੱਬ 'ਤਾ ਬਟਨ ਜੇ ਗਲਤ ਯਾਰੇ, ਬਣੂ ਫੇਰ ਪੰਜਾਬ ਘਸਿਆਰਿਆਂ ਦਾ!

ਪੰਜਾਬੀਆਂ ਦੀ ਕੌਮੀ ਸਨਾਖਤ

ਸਾਂਝੇ ਪੰਜਾਬ ਦਾ ਇਤਿਹਾਸਕ ਵਿਰਸਾ ਢਹਿ-ਢੇਰੀ ਹੋ ਰਿਹਾ ਹੈ; ਜਿਵੇਂ ਮਰੇ ਹੋਏ ਕਿਸੇ ਇਨਸਾਨ ਦਾ ਸਰੀਰ ਹੌਲੀ-ਹੌਲੀ ਆਪਣੀ ਸਨਾਖਤ ਗੁਆ ਕੇ ਮਿੱਟੀ ਦੇ ਢੇਰ ਵਿਚ ਬਦਲ ਜਾਂਦਾ ਹੈ। ਪੰਜਾਬ ਦੀ ਵੰਡ ਹੋਇਆਂ 65 ਸਾਲ ਤੋਂ ਵੱਧ ਦਾ ਸਮਾਂ ਬੀਤ ਚੁੱਕਾ ਹੈ। ਪੰਜਾਬ, ਪੰਜਾਬੀ ਤੇ ਪੰਜਾਬੀਅਤ ਦੀ ਮਿਟਦੀ ਹੋਈ ਸਨਾਖਤ ਦਾ ਇਹੋ ਵੱਡਾ ਕਾਰਨ ਹੈ।

ਲਹਿੰਦੇ ਪੰਜਾਬ (ਪਾਕਿਸਤਾਨ ਵਾਲੇ ਪੰਜਾਬ) ਦੇ ਪਿੰਡਾਂ ਤੇ ਸ਼ਹਿਰਾਂ ਵਿਚ ਪਵਿੱਤਰ ਅਸਥਾਨ ਹੀ ਨਹੀਂ, ਬਲਕਿ ਮੁਹੱਬਤਾਂ ਪਾਉਣ ਤੇ ਨਿਭਾਉਣ ਦੀਆਂ ਯਾਦਗਾਰਾਂ (ਨਿਸ਼ਾਨੀਆਂ) ਵੀ ਹੁੰਦੀਆਂ ਹਨ। ਝੰਗ ਚਲਿਉਣ ਰੋਡ 'ਤੇ ਸਾਹਿਬਾਂ ਦੇ ਮਾਪਿਆਂ ਦਾ ਪਿੰਡ ਖੀਵਾ ਹੈ। ਇਸ ਪਿੰਡ ਅੰਦਰਲੀ ਮਸਜਿਦ ਲੰਮੇ ਸਮੇਂ ਤੋਂ ਵੀਰਾਨ ਅਤੇ ਉਜੜੀ ਪਈ ਹੈ। ਇਸ ਮਸਜਿਦ ਦੇ ਉਜੜਨ ਦਾ ਕਾਰਨ ਮਿਰਜ਼ਾ ਸਾਹਿਬਾਂ ਹੀ ਹਨ। ਨਿੱਕੇ ਹੁੰਦਿਆਂ ਇਹ ਦੋਵੇਂ ਇਸ ਮਸਜਿਦ ਵਿਚ ਮੌਲਵੀ ਕੋਲ ਪੜ੍ਹਨ ਜਾਂਦੇ ਸਨ। ਯਾਦ ਰਹੇ ਕਿ ਸਾਹਿਬਾਂ, ਮਿਰਜ਼ੇ ਦੇ ਮਾਮੇ ਦੀ ਧੀ ਸੀ। ਮਿਰਜ਼ੇ ਦੇ ਮਾਪਿਆਂ ਨੇ ਉਹਨੂੰ ਪੜ੍ਹਨ ਲਈ ਨਾਨਕਿਆਂ ਦੇ ਘਰ



ਡਾ. ਤਾਹਿਰ ਮਹਿਮੂਦ

ਭੇਜਿਆ ਹੋਇਆ ਸੀ। ਖੀਵੇ ਪਿੰਡ ਦੀ ਜਿਸ ਮਸੀਤ ਵਿਚ ਮਿਰਜ਼ਾ ਸਾਹਿਬਾਂ ਨਿੱਕੇ ਹੁੰਦਿਆਂ ਪੜ੍ਹਨ ਆਉਂਦੇ ਸਨ, ਉਸ ਦੀ ਹਾਲਤ ਬਹੁਤ ਖਸਤਾ ਹੈ ਤੇ ਇਹ ਢਹਿ-ਢੇਰੀ ਹੋਣ ਦੇ ਲਾਗੇ ਪਹੁੰਚ ਗਈ ਹੈ। ਇਸ ਮਸਜਿਦ ਦੀ ਮੁਰੰਮਤ ਤੇ ਇਸ ਨੂੰ ਰੰਗ-ਰੋਗਨ ਕਰਨ ਦੀ ਇਜਾਜ਼ਤ ਖੀਵਾ ਪਿੰਡ ਦੀ ਸਿਆਲ ਕੌਮ ਵੱਲੋਂ ਨਹੀਂ ਦਿੱਤੀ ਜਾ ਰਹੀ। ਉਨ੍ਹਾਂ ਦਾ ਕਹਿਣਾ ਹੈ ਕਿ ਮਿਰਜ਼ਾ ਸਾਹਿਬਾਂ ਰਾਤ ਦੇ ਹਨੇਰੇ ਵਿਚ ਸਾਡੀ ਇੱਜ਼ਤ ਮਿੱਟੀ ਵਿਚ ਮਿਲਾ ਕੇ ਭੱਜ ਗਏ ਸਨ। ਮਿਰਜ਼ਾ ਸਾਹਿਬਾਂ ਦੇ ਭੱਜਣ ਦਾ ਗੁੱਸਾ ਇਸ ਇਤਿਹਾਸਕ ਮਸਜਿਦ ਉਤੇ ਕੱਢਿਆ ਜਾ ਰਿਹਾ ਹੈ, ਜੋ ਪੰਜਾਬ ਦਾ ਵਿਰਸਾ ਹੈ।

ਪੰਜਾਬ ਨੂੰ ਵੰਡ ਕੇ ਹਿੰਦੂ-ਸਿੱਖਾਂ ਨੂੰ ਲਹਿੰਦੇ ਪੰਜਾਬੋਂ ਅਤੇ ਮੁਸਲਮਾਨਾਂ ਨੂੰ ਚੜ੍ਹਦੇ ਪੰਜਾਬੋਂ ਦੇਸ਼ ਨਿਕਾਲਾ ਦਿੱਤਾ ਗਿਆ; ਪਰ ਲਗਦਾ ਹੈ ਕਿ ਇਸ ਦੇ ਨਾਲ-ਨਾਲ ਪੰਜਾਬੀ ਜ਼ਬਾਨ ਨੂੰ ਵੀ ਕੈਦ ਕਰਨ ਦਾ ਫੈਸਲਾ ਕਰ ਲਿਆ ਗਿਆ ਸੀ। ਪੰਜਾਬ ਦਾ ਇਤਿਹਾਸ ਤੇ ਪੰਜਾਬ ਦਾ ਇਲਮ-ਓ-ਅਦਬ ਦੋਵੇਂ ਤਬਾਹੀ ਦਾ ਸ਼ਿਕਾਰ ਹਨ। ਲਹਿੰਦੇ ਪੰਜਾਬ ਵਿਚ ਪੰਜਾਬੀ ਇਲਮ-ਓ-ਅਦਬ ਨੂੰ ਜੋ ਰੰਗ ਦਿੱਤਾ ਗਿਆ ਹੈ, ਉਹ ਰੰਗ ਉਸ ਰੰਗ ਤੋਂ ਬਿਲਕੁਲ ਵੱਖਰਾ ਹੈ ਜੋ ਚੜ੍ਹਦੇ ਪੰਜਾਬ ਵਿਚ ਪੰਜਾਬੀ ਇਤਿਹਾਸ ਤੇ ਇਲਮ-ਓ-ਅਦਬ ਨੂੰ ਦਿੱਤਾ ਗਿਆ ਹੈ। ਚੜ੍ਹਦੇ ਅਤੇ ਲਹਿੰਦੇ ਪੰਜਾਬ ਦੀਆਂ ਹਜ਼ਾਰਾਂ ਕਿਤਾਬਾਂ ਇਸ ਦਾਅਵੇ ਦੀਆਂ ਗਵਾਹ ਹਨ। ਇਸ ਤੋਂ ਇਲਾਵਾ ਦੋਵਾਂ ਪੰਜਾਬਾਂ ਵਿਚ ਪੰਜਾਬੀ ਸ਼ਬਦਾਂ ਦਾ ਭੰਡਾਰ 70 ਫੀਸਦੀ ਵੱਖਰਾ-ਵੱਖਰਾ ਹੋ ਗਿਆ ਹੈ। ਇਸ ਵਾਸਤੇ ਹੀ ਚੜ੍ਹਦੇ ਪੰਜਾਬ ਵਿਚ ਸ਼ਾਹਮੁਖੀ ਪੜ੍ਹਨਾ ਖਾਸ ਤੌਰ 'ਤੇ ਇਸ ਨੂੰ ਸਮਝਣਾ ਬਹੁਤੀ ਔਖੀ ਗੱਲ ਬਣ ਗਈ ਹੈ। ਇੰਝ ਹੀ ਲਹਿੰਦੇ ਪੰਜਾਬ ਵਿਚ ਗੁਰਮੁਖੀ ਪੜ੍ਹਨਾ, ਖਾਸ ਤੌਰ 'ਤੇ ਇਸ ਨੂੰ ਸਮਝਣਾ ਬਹੁਤ ਮੁਸ਼ਕਿਲ ਬਣ ਗਿਆ ਹੈ। ਲਹਿੰਦੇ ਪੰਜਾਬ ਵਿਚ ਪੰਜਾਬੀ ਸ਼ਬਦਾਂ ਦੇ ਭੰਡਾਰ ਵਿਚ ਅਰਬੀ-ਫਾਰਸੀ ਦੇ ਸ਼ਬਦਾਂ ਦੀ ਭਰਮਾਰ ਹੈ। ਇੰਝ ਹੀ ਚੜ੍ਹਦੇ ਪੰਜਾਬ ਵਿਚ ਪੰਜਾਬੀ ਸ਼ਬਦਾਂ ਦੇ ਖਜ਼ਾਨੇ ਨੂੰ ਸੰਸਕ੍ਰਿਤ, ਹਿੰਦੀ ਤੇ ਪੜਾ ਨਹੀਂ ਹੋਰ ਕਿਹੜੀਆਂ-ਕਿਹੜੀਆਂ ਜ਼ਬਾਨਾਂ ਦੇ ਸ਼ਬਦ ਮਿਟਾਈ ਜਾ ਰਹੇ ਹਨ। ਪੰਜਾਬੀ ਮਾਂ-ਬੋਲੀ ਦਾ ਲਹਿਜ਼ਾ ਤੇ ਰੰਗ-ਢੰਗ ਚੜ੍ਹਦੇ ਅਤੇ ਲਹਿੰਦੇ, ਦੋਹਾਂ ਪੰਜਾਬਾਂ ਵਿਚ ਹੀ ਵੱਖਰੇ-ਵੱਖਰੇ ਹੋ ਗਏ ਹਨ। ਹੁਣ ਉਹ ਸਮਾਂ ਦੂਰ ਨਹੀਂ, ਜਦ ਚੜ੍ਹਦੇ ਤੇ ਲਹਿੰਦੇ ਪੰਜਾਬ ਤੋਂ ਆਉਣ-ਜਾਣ ਵਾਲੀ ਚਿੱਠੀ, ਅਖਬਾਰ ਜਾਂ ਕਿਤਾਬ ਪੜ੍ਹਨ ਲਈ ਕਿਸੇ ਮਾਹਰ ਦੀ ਜ਼ਰੂਰਤ ਪਵੇਗੀ ਜੋ ਪੜ੍ਹ ਕੇ ਸੁਣਾਏਗਾ ਵੀ ਅਤੇ ਸ਼ਬਦਾਂ ਦਾ ਅਰਥ ਵੀ ਸਮਝਾਏਗਾ। ਮੈਂ 17 ਸਾਲ ਤੋਂ ਗੁਰਮੁਖੀ ਲਿਪੀ ਪੜ੍ਹ ਤੇ ਲਿਖ ਰਿਹਾ ਹਾਂ, ਪਰ ਗੁਰਮੁਖੀ ਲਿਪੀ ਦਾ ਸਾਰਾ ਮਜ਼ਮੂਨ ਜਾਂ ਚਿੱਠੀ ਪੜ੍ਹਨ ਦੇ ਬਾਵਜੂਦ ਇਸ ਵਿਚ ਲਿਖੇ ਗਏ ਸ਼ਬਦਾਂ ਦੇ ਅਰਥਾਂ ਨੂੰ 40 ਫੀਸਦੀ ਮੈਂ ਵੀ ਹਾਲੇ ਤੱਕ

ਨਹੀਂ ਸਮਝ ਸਕਦਾ। ਜੇ ਮੇਰਾ ਇਹ ਹਾਲ ਹੈ ਤਾਂ ਬਾਕੀ 95 ਫੀਸਦੀ ਪੰਜਾਬੀ ਜੋ ਲਹਿੰਦੇ ਪੰਜਾਬ ਵਿਚ ਰਹਿੰਦੇ ਹਨ, ਕਿਸ ਬਾਗ ਦੀ ਮੂਲੀ ਹਨ? ਸਭ ਤੋਂ ਵੱਡਾ ਜ਼ੁਲਮ ਤਾਂ ਇਹ ਹੈ ਕਿ ਪੰਜਾਬੀ ਜ਼ਬਾਨ ਜੋ ਸਾਡੀ ਮਾਂ-ਬੋਲੀ ਹੈ, ਅਸੀਂ ਉਸ ਨੂੰ ਘਰਾਂ ਵਿਚੋਂ ਕੱਢਣ ਲਈ ਭਰਪੂਰ ਯਤਨ ਕਰ ਰਹੇ ਹਾਂ।

ਪੰਜਾਬ ਦੀ ਤਾਂ ਅਸੀਂ ਪਹਿਲਾਂ ਹੀ ਵੱਢ-ਟੁੱਕ ਕਰਵਾ ਲਈ ਹੈ, ਜੋ ਪੰਜਾਬੀ ਜ਼ਬਾਨ ਦੀ ਸ਼ਕਲ ਵਿਗਾੜ ਕੇ ਇਸ ਨੂੰ ਦੁਨੀਆਂ ਵਿਚੋਂ ਕੱਢਣ ਦੇ ਯਤਨਾਂ ਤੋਂ ਅਸੀਂ ਬਾਜ਼ ਨਾ ਆਏ, ਤਾਂ ਸਾਡੀ ਪੰਜਾਬੀਅਤ ਦੀ ਸਨਾਖਤ ਮੁਕੰਮਲ ਤੌਰ 'ਤੇ ਖਤਮ ਹੋ ਜਾਵੇਗੀ। ਪੰਜਾਬੀਆਂ ਦੀ ਸਨਾਖਤ ਜਾਣਨ ਬਾਰੇ ਵਿਦਿਆਰਥੀ ਇਤਿਹਾਸਕ ਕਿਤਾਬਾਂ ਦਾ ਹੀ ਸਹਾਰਾ ਲਿਆ ਕਰਨਗੇ। ਸੰਸਾਰ ਭਰ ਵਿਚ 6700 ਤੋਂ ਜ਼ਿਆਦਾ ਜ਼ਬਾਨਾਂ ਬੋਲੀਆਂ ਤੇ ਸਮਝੀਆਂ ਜਾਂਦੀਆਂ ਹਨ, ਪਰ ਅੰਗਰੇਜ਼ੀ ਜ਼ਬਾਨ ਦੁਨੀਆਂ ਵਿਚ 3000 ਤੋਂ ਵੀ ਵੱਧ ਬੋਲੀਆਂ ਜਾਣ ਵਾਲੀਆਂ ਖੇਤਰੀ ਜ਼ਬਾਨਾਂ ਲਈ ਖਤਰਾ ਬਣ ਗਈ ਹੈ।

ਦੁਨੀਆਂ ਭਰ ਵਿਚ 20 ਕਰੋੜ ਦੇ ਲਗਭਗ ਲੋਕ ਪੰਜਾਬੀ ਜ਼ਬਾਨ ਬੋਲਦੇ ਹਨ। ਪੰਜਾਬੀ ਸੰਸਾਰ ਦੀ 11ਵੀਂ ਸਭ ਤੋਂ ਜ਼ਿਆਦਾ ਬੋਲੀ ਜਾਣ ਵਾਲੀ ਜ਼ਬਾਨ ਹੈ। ਪਾਕਿਸਤਾਨ ਵਿਚ 10 ਕਰੋੜ ਤੋਂ ਵੱਧ ਲੋਕ ਪੰਜਾਬੀ ਬੋਲਦੇ ਤੇ ਸਮਝਦੇ ਹਨ ਜੋ ਪਾਕਿਸਤਾਨ ਦੀ ਆਬਾਦੀ ਦਾ 60 ਫੀਸਦੀ ਹਨ।

ਅਮਰੀਕਾ, ਕੈਨੇਡਾ, ਬਰਤਾਨੀਆ ਤੇ ਆਸਟਰੇਲੀਆ ਵਿਚ ਪੰਜਾਬੀ ਜ਼ਬਾਨ ਨੂੰ ਘੱਟ-ਗਿਣਤੀ ਆਬਾਦੀ ਦੀ ਜ਼ਬਾਨ ਮਿਥਿਆ ਗਿਆ ਹੈ। ਹਿੰਦੁਸਤਾਨ ਦੀ ਵੰਡ ਦਾ ਸਭ ਤੋਂ ਵੱਡਾ ਅਸਰ ਪੰਜਾਬੀ ਜ਼ਬਾਨ 'ਤੇ ਪਿਆ, ਕਿਉਂਕਿ ਉਹ ਹਿੰਦੂ ਭਾਈਚਾਰਾ ਜੋ ਸਦੀਆਂ ਤੋਂ ਪੰਜਾਬੀ ਬੋਲਦਾ ਆ ਰਿਹਾ ਸੀ, ਉਹ ਪੰਜਾਬੀ ਛੱਡ ਕੇ ਹਿੰਦੀ ਨੂੰ ਆਪਣੀ ਮਾਂ-ਬੋਲੀ ਲਿਖਵਾਉਣ ਤੇ ਅਖਵਾਉਣ ਲੱਗ ਪਿਆ। ਇੰਝ ਇਹ ਦੁਰਘਟਨਾ ਪੰਜਾਬੀ ਜ਼ਬਾਨ 'ਤੇ ਸਭ ਤੋਂ ਵੱਡਾ ਡਾਕਾ ਬਣ ਗਈ।

ਪੰਜਾਬ ਵਿਚ ਗੁਰੂਆਂ, ਪੀਰਾਂ, ਫਕੀਰਾਂ,

ਮਾਂ-ਬੋਲੀ ਕਿਸੇ ਵੀ ਕੌਮ ਦੀ ਸਨਾਖਤ ਹੁੰਦੀ ਹੈ ਜੋ ਲੋਕਾਂ ਨੂੰ ਆਪਸ ਵਿਚ ਜੋੜੀ ਰੱਖਦੀ ਹੈ। ਮਾਂ-ਬੋਲੀ ਨੂੰ ਵੱਜਣ ਵਾਲੀ ਸੱਟ ਦਰਅਸਲ ਉਸ ਬੋਲੀ ਨਾਲ ਪਿਆਰ ਕਰਨ ਵਾਲੇ ਤੇ ਉਸ ਨੂੰ ਬੋਲਣ ਵਾਲਿਆਂ ਦੇ ਦਿਲਾਂ 'ਤੇ ਵੱਜਦੀ ਹੈ। ਮਾਂ-ਬੋਲੀ ਦੇ ਹਰ ਸ਼ਬਦ ਤੇ ਹਰ ਲਿਖਤ ਵਿਚ ਉਸ ਬੋਲੀ ਨੂੰ ਬੋਲਣ ਵਾਲੀ ਕੌਮ ਦੇ ਰਸਮੋਂ-ਰਿਵਾਜ, ਸਭਿਆਚਾਰ ਤੇ ਵਿਰਸੇ ਦੀ ਝਲਕ ਸਾਫ਼ ਨਜ਼ਰ ਆਉਂਦੀ ਹੈ। ਮਾਂ-ਬੋਲੀ ਕਾਰਨ ਹੀ ਅਸੀਂ ਕਿਸੇ ਵੀ ਕੌਮ ਦੇ ਇਤਿਹਾਸ, ਉਸ ਦੇ ਵਿਰਸੇ ਤੇ ਰਸਮੋਂ-ਰਿਵਾਜ ਨੂੰ ਸਹੀ ਤੌਰ 'ਤੇ ਸਮਝਣ ਦੇ ਕਾਬਲ ਹੁੰਦੇ ਹਾਂ। ਜਿਸ ਸੁਸਾਇਟੀ ਵਿਚ ਮਾਂ-ਬੋਲੀ ਦਾ ਸਤਿਕਾਰ ਨਹੀਂ ਕੀਤਾ ਜਾਂਦਾ, ਉਸ ਸੁਸਾਇਟੀ ਦੇ ਲੋਕ ਖਾਸ ਤੌਰ 'ਤੇ ਜਵਾਨ ਪੀੜ੍ਹੀ ਆਪਣੇ ਇਤਿਹਾਸ, ਵਿਰਸੇ ਤੇ ਰਸਮੋਂ-ਰਿਵਾਜ ਤੱਕ ਪਹੁੰਚ ਨਹੀਂ ਰੱਖ ਸਕਦੀ।

ਦਰਵੇਸ਼ਾਂ ਤੇ ਸੂਫੀਆਂ ਨੇ ਆਪਣੀਆਂ ਤਹਿਰੀਰਾਂ, ਕਵਿਤਾਵਾਂ ਤੇ ਧਾਰਮਿਕ ਤਾਲੀਮ ਲਈ ਪੰਜਾਬੀ ਜ਼ਬਾਨ ਨੂੰ ਹੀ ਵਰਤਿਆ। ਇੰਝ ਇਹ ਰੂਹਾਨੀ ਤੇ ਮਹਾਨ ਹਸਤੀਆਂ ਪੰਜਾਬੀ ਜ਼ਬਾਨ ਨੂੰ ਧਰਤੀ ਤੋਂ ਚੁੱਕ ਕੇ ਆਕਾਸ਼ 'ਤੇ ਲੈ ਗਈਆਂ। ਸਈਅਦ ਵਾਰਸ ਸ਼ਾਹ, ਹਾਸ਼ਮ ਸ਼ਾਹ, ਮੀਆਂ ਮੁਹੰਮਦ ਬਖਸ਼, ਬਾਬਾ ਬੁੱਲ੍ਹਸ਼ਾਹ, ਖਵਾਜਾ ਫਰੀਦ, ਬਾਬਾ ਫਰੀਦ ਸ਼ਕਰਗੰਜ ਨੇ ਪੰਜਾਬੀ ਜ਼ਬਾਨ ਲਈ ਬਹੁਤ ਸੇਵਾ ਨਿਭਾਈ। ਮੋਹਨ ਸਿੰਘ, ਸ਼ਿਵ ਕੁਮਾਰ ਬਟਾਲਵੀ, ਅੰਮ੍ਰਿਤਾ ਪ੍ਰੀਤਮ ਤੇ ਸੁਰਜੀਤ ਪਾਤਰ ਦੀਆਂ ਮਾਂ-ਬੋਲੀ ਬਾਰੇ ਸੇਵਾਵਾਂ ਨੂੰ ਵੀ ਕਦੀ ਨਹੀਂ ਭੁਲਾਇਆ ਜਾ ਸਕਦਾ।

ਮਾਂ-ਬੋਲੀ ਕਿਸੇ ਵੀ ਕੌਮ ਦੀ ਸਨਾਖਤ ਹੁੰਦੀ ਹੈ ਜੋ ਲੋਕਾਂ ਨੂੰ ਆਪਸ ਵਿਚ ਜੋੜੀ ਰੱਖਦੀ ਹੈ। ਮਾਂ-ਬੋਲੀ ਨੂੰ ਵੱਜਣ ਵਾਲੀ ਸੱਟ ਦਰਅਸਲ ਉਸ ਬੋਲੀ ਨਾਲ ਪਿਆਰ ਕਰਨ ਵਾਲੇ ਤੇ ਉਸ ਨੂੰ ਬੋਲਣ ਵਾਲਿਆਂ ਦੇ ਦਿਲਾਂ 'ਤੇ ਵੱਜਦੀ ਹੈ। ਮਾਂ-

ਬੋਲੀ ਦੇ ਹਰ ਸ਼ਬਦ ਤੇ ਹਰ ਲਿਖਤ ਵਿਚ ਉਸ ਬੋਲੀ ਨੂੰ ਬੋਲਣ ਵਾਲੀ ਕੌਮ ਦੇ ਰਸਮੋਂ-ਰਿਵਾਜ, ਸਭਿਆਚਾਰ ਤੇ ਵਿਰਸੇ ਦੀ ਝਲਕ ਸਾਫ਼ ਨਜ਼ਰ ਆਉਂਦੀ ਹੈ। ਮਾਂ-ਬੋਲੀ ਕਾਰਨ ਹੀ ਅਸੀਂ ਕਿਸੇ ਵੀ ਕੌਮ ਦੇ ਇਤਿਹਾਸ, ਉਸ ਦੇ ਵਿਰਸੇ ਤੇ ਰਸਮੋਂ-ਰਿਵਾਜ ਨੂੰ ਸਹੀ ਤੌਰ 'ਤੇ ਸਮਝਣ ਦੇ ਕਾਬਲ ਹੁੰਦੇ ਹਾਂ। ਜਿਸ ਸੁਸਾਇਟੀ ਵਿਚ ਮਾਂ-ਬੋਲੀ ਦਾ ਸਤਿਕਾਰ ਨਹੀਂ ਕੀਤਾ ਜਾਂਦਾ, ਉਸ ਸੁਸਾਇਟੀ ਦੇ ਲੋਕ ਖਾਸ ਤੌਰ 'ਤੇ ਜਵਾਨ ਪੀੜ੍ਹੀ ਆਪਣੇ ਇਤਿਹਾਸ, ਵਿਰਸੇ ਤੇ ਰਸਮੋਂ-ਰਿਵਾਜ ਤੱਕ ਪਹੁੰਚ ਨਹੀਂ ਰੱਖ ਸਕਦੀ। ਇੰਝ ਲੋਕ ਆਪਣੇ ਵਿਰਸੇ 'ਤੇ ਮਾਣ ਕਰਨ ਦੀ ਥਾਂ ਗ਼ੈਰਾਂ ਦੇ ਵਿਰਸੇ ਤੇ ਰਸਮੋਂ-ਰਿਵਾਜ ਦੇ ਗੁਲਾਮ ਬਣ ਜਾਂਦੇ ਹਨ ਤੇ ਇੰਝ ਆਪਣੀ ਪਛਾਣ ਗੁਆ ਬੈਠਦੇ ਹਨ।

ਕੋਈ ਵੀ ਜ਼ਬਾਨ ਕੇਵਲ ਆਪਸ ਵਿਚ ਗੱਲਬਾਤ ਕਰਨ ਦਾ ਜ਼ਰੀਆ ਨਹੀਂ, ਬਲਕਿ ਇਸ ਨੂੰ ਬੋਲਣ ਤੇ ਸਮਝਣ ਵਾਲੇ ਕਰੋੜਾਂ ਲੋਕਾਂ ਦਾ ਸਦੀਆਂ ਪੁਰਾਣਾ ਤਜਰਬਾ ਤੇ ਇਤਿਹਾਸ ਵੀ ਇਸ ਵਿਚ ਸੁਰੱਖਿਅਤ ਹੁੰਦਾ ਹੈ। ਆਪਣੀ ਮਾਂ-ਬੋਲੀ ਤੋਂ ਹਟ ਕੇ ਦੂਜੀਆਂ ਜ਼ਬਾਨਾਂ ਸਿੱਖਣ ਵਿਚ ਕੋਈ ਹਰਜ ਨਹੀਂ ਹੈ, ਪਰ ਆਪਣੀ ਮਾਂ-ਬੋਲੀ ਬੋਲਦਿਆਂ ਸ਼ਰਮ ਮਹਿਸੂਸ ਕਰਨਾ, ਉਸ ਨੂੰ ਘਟੀਆ ਸਮਝਣਾ ਬਹੁਤ ਸ਼ਰਮਨਾਕ ਗੱਲ ਹੈ। 2008 ਵਿਚ ਸੰਯੁਕਤ ਰਾਸ਼ਟਰ ਨੇ ਮਾਂ-ਬੋਲੀ ਬਾਰੇ ਮਤਾ ਪਾਸ ਕੀਤਾ ਅਤੇ ਹਰ ਸਾਲ 21 ਫਰਵਰੀ ਦਾ ਦਿਨ ਮਾਂ-ਬੋਲੀ ਦੇ ਨਾਂ ਕਰ ਦਿੱਤਾ। ਅੱਜ ਦੇ ਸਮੇਂ ਮਾਂ-ਬੋਲੀ ਨੂੰ ਇਨਸਾਨੀ ਹੱਕ ਦੇ ਤੌਰ 'ਤੇ ਤਸਲੀਮ ਕੀਤਾ ਜਾਂਦਾ ਹੈ। ਸੰਸਾਰ ਭਰ ਵਿਚ ਮਾਂ-ਬੋਲੀ ਨੂੰ ਸਤਿਕਾਰ ਦੇਣ ਦੇ ਹੱਕ ਨੂੰ ਤਸਲੀਮ ਕਰਨ ਦੇ ਬਾਵਜੂਦ ਉਸ ਨੂੰ ਬਣਦਾ ਰੁਤਬਾ ਨਹੀਂ ਦਿੱਤਾ ਜਾ ਸਕਿਆ। ਵਿਸ਼ਵ ਭਰ ਦੀਆਂ 3000 ਜ਼ਬਾਨਾਂ ਦਾ ਤਾਂ ਜਨਾਜ਼ਾ ਨਿਕਲਣ ਦਾ ਖਤਰਾ ਨਜ਼ਰ ਆ ਰਿਹਾ ਹੈ।

ਸਾਰੀ ਦੁਨੀਆਂ ਦੇ ਤਾਲੀਮੀ ਮਾਹਿਰ ਇਸ ਗੱਲ 'ਤੇ ਸਹਿਮਤ ਹਨ ਕਿ ਬੱਚੇ ਨੂੰ ਮੁਢਲੀ ਤਾਲੀਮ ਉਸ ਦੀ ਮਾਂ-ਬੋਲੀ ਵਿਚ ਦੇਣੀ ਚਾਹੀਦੀ ਹੈ। ਬੱਚੇ ਦੇ ਆਲੇ-ਦੁਆਲੇ ਤੇ ਹਰ ਸਮੇਂ ਉਸ ਦੇ ਨਾਲ ਰਹਿਣ ਵਾਲੇ ਬੋਲੀ ਹੋਰ ਬੋਲਣ ਤੇ ਬੱਚੇ ਨੂੰ ਤਾਲੀਮ ਕਿਸੇ ਹੋਰ ਜ਼ਬਾਨ ਵਿਚ ਦਿੱਤੀ ਜਾਏ, ਇੰਝ ਬੱਚੇ ਦੀ ਸ਼ਖਸੀਅਤ ਤੇ ਸਿੱਖਿਆ ਅਧੂਰੀ ਰਹੇਗੀ ਤੇ ਦਿਮਾਗ ਵਿਚ ਭੰਬਲਭੂਸਾ ਪੈਦਾ ਹੋਵੇਗਾ। ਅਧੂਰੀ ਸੋਚ, ਅਧੂਰਾ ਜ਼ਿਹਨ ਕਿਸੇ ਇਕ ਸੋਚ 'ਤੇ ਮੁਕੰਮਲ ਤੌਰ 'ਤੇ ਪਹਿਰਾ ਨਾ ਦੇਣਾ, ਇਹ ਜ਼ਿਹਨੀ ਬਿਮਾਰੀਆਂ ਸਾਰੀ ਜ਼ਿੰਦਗੀ ਉਸ ਦਾ ਪਿੱਛਾ ਨਹੀਂ ਛੱਡਣਗੀਆਂ। ਜੇ ਕੌਮ ਆਪਣੇ ਬੱਚਿਆਂ ਨੂੰ ਮੁਢਲੀ ਤਾਲੀਮ ਆਪਣੀ ਮਾਂ-ਬੋਲੀ ਵਿਚ ਹੀ ਦਿੰਦੀ ਹੈ ਤਾਂ ਉਹ ਕੌਮ 97 ਫੀਸਦੀ ਪੜ੍ਹੀ-ਲਿਖੀ ਕੌਮ ਬਣ ਜਾਂਦੀ ਹੈ।

ਪਾਕਿਸਤਾਨ ਵਿਚ ਉਰਦੂ ਤੇ ਅੰਗਰੇਜ਼ੀ ਅਤੇ ਹਿੰਦੁਸਤਾਨ ਅੰਦਰ ਅੰਗਰੇਜ਼ੀ ਤੇ ਹਿੰਦੀ ਉਤੇ ਗ਼ੈਰ-ਜ਼ਰੂਰੀ ਜ਼ੋਰ ਦੇਣ ਕਾਰਨ ਮਾਂ-ਬੋਲੀ ਪੰਜਾਬੀ ਤੇ ਦੂਜੀਆਂ ਖੇਤਰੀ ਜ਼ਬਾਨਾਂ ਨੂੰ ਬਹੁਤ ਸੱਟ ਵੱਜੀ ਹੈ। ਇਸ ਦੇ ਨਾਲ-ਨਾਲ ਉਰਦੂ, ਹਿੰਦੀ ਜ਼ਬਾਨਾਂ ਦੇ ਖੇਤਰੀ ਜ਼ਬਾਨਾਂ ਨਾਲ ਟਕਰਾਅ ਦੀ ਹਾਲਤ ਬਣ ਗਈ ਹੈ।

ਇਹ ਠੀਕ ਹੈ ਕਿ ਪਾਕਿਸਤਾਨ ਦੀ ਕੌਮੀ ਜ਼ਬਾਨ ਉਰਦੂ ਅਤੇ ਹਿੰਦੁਸਤਾਨ ਵਿਚ ਹਿੰਦੀ ਦਾ ਬੋਲਬਾਲਾ ਹੈ, ਤੇ ਇਹ ਹਿੰਦੁਸਤਾਨ ਦੀ ਕੌਮੀ ਜ਼ਬਾਨ ਵੀ ਹੈ, ਪਰ ਕੌਮੀ ਜ਼ਬਾਨਾਂ ਦੇ ਹਥਿਆਰ ਨਾਲ ਇਸ ਖਿੱਤੇ ਦੀਆਂ ਖੇਤਰੀ (ਮਾਂ-ਬੋਲੀਆਂ) ਜ਼ਬਾਨਾਂ ਨੂੰ ਕਤਲ ਨਹੀਂ ਕੀਤਾ ਜਾ ਸਕਦਾ। ਹੁਣ ਚਾਹੀਦਾ ਇਹ ਹੈ ਕਿ ਕੌਮੀ ਜ਼ਬਾਨ, ਖੇਤਰੀ ਜ਼ਬਾਨਾਂ ਦੀ ਸਾਂਭ-ਸੰਭਾਲ ਲਈ ਆਪਣਾ ਬਣਦਾ ਕਿਰਦਾਰ ਵਧੀਆ ਢੰਗ ਨਾਲ ਨਿਭਾਏ।

ਹਿੰਦੁਸਤਾਨ, ਪਾਕਿਸਤਾਨ ਦੇ ਬਹੁਗਿਣਤੀ ਅੰਗਰੇਜ਼ੀ ਬੋਲਣ ਵਾਲੇ ਦੇਸੀ ਲੋਕ ਮਾਂ-ਬੋਲੀ ਬੋਲਣ ਵਾਲਿਆਂ ਨੂੰ ਜਾਹਲ ਤੇ ਅਨਪੜ੍ਹ ਸਮਝਦੇ ਹਨ। ਵਿਦੇਸੀ ਜ਼ਬਾਨ ਅੰਗਰੇਜ਼ੀ ਜੋ ਸਾਡੇ ਜ਼ਿਹਨ ਵਿਚ ਦਿਮਾਗੀ ਗੁਲਾਮੀ ਵਜੋਂ ਚਿੱਬਤੀ ਹੋਈ ਹੈ, ਨੂੰ ਬੋਲਣ ਵਿਚ ਉਹ ਫਖ਼ਰ ਮਹਿਸੂਸ ਕਰਦੇ ਹਨ। ਇਹ ਠੀਕ ਹੈ ਕਿ ਸਾਨੂੰ ਅੰਗਰੇਜ਼ੀ ਬੋਲਣੀ ਅਤੇ ਪੜ੍ਹਨੀ ਵਧੀਆ ਢੰਗ ਨਾਲ ਸਿੱਖਣੀ ਚਾਹੀਦੀ ਹੈ, ਕਿਉਂਕਿ ਸੰਸਾਰ ਭਰ ਵਿਚ ਇਹ ਰਾਬਤ ਦੀ ਵੱਡੀ ਜ਼ਬਾਨ ਹੈ, ਤੇ ਬਹੁਤਾ ਸਾਇੰਸੀ ਇਲਮ ਵੀ ਇਸੇ ਜ਼ਬਾਨ ਵਿਚ ਹੈ। ਇਸ ਲਈ ਅੰਗਰੇਜ਼ੀ ਬੋਲਣੀ, ਲਿਖਣੀ ਸਿੱਖਣਾ ਅੱਜ ਦੇ ਸਮੇਂ ਦੀ ਲੋੜ ਹੈ, ਪਰ

(ਬਾਕੀ ਅਗਲੇ ਸਫੇ ਉਤੇ)

ਇਨਸਾਫ ਉਡੀਕਦੀਆਂ ਭਗਾਣਾ ਦੀਆਂ ਦਲਿਤ ਧੀਆਂ

25 ਮਾਰਚ ਨੂੰ ਹਰਿਆਣਾ ਵਿਚ ਵਾਪਰੇ ਸਮੂਹਿਕ ਜਬਰ ਜਨਾਹ ਕਾਂਡ ਨੇ ਇਕ ਵਾਰ ਫਿਰ ਇਹ ਸਾਬਤ ਕਰ ਦਿੱਤਾ ਕਿ ਹਿੰਦੁਸਤਾਨ ਦੇ ਸਮਾਜ ਵਿਚ ਔਰਤ ਕਿੰਨੀ ਗ਼ੈਰ-ਮਹਿਫੂਜ਼ ਹੈ ਅਤੇ ਲੋਕਤੰਤਰ ਕਹਾਉਣ ਵਾਲੇ ਇਸ ਨਿਜ਼ਾਮ ਦੀਆਂ, ਔਰਤਾਂ ਦੀ ਸੁਰੱਖਿਆ ਬਾਰੇ ਕਾਨੂੰਨੀ ਪੇਸ਼ਬੰਦੀਆਂ ਕਿੰਨੀਆਂ ਖੋਖਲੀਆਂ ਅਤੇ ਵੱਧੀ ਹਨ!

25 ਮਾਰਚ 2014 ਦੀ ਰਾਤ ਨੂੰ ਜ਼ਿਲ੍ਹਾ ਹਿਸਾਰ ਦੇ ਪਿੰਡ ਭਗਾਣਾ ਦੇ ਦਲਿਤ ਭਾਈਚਾਰੇ ਦੀਆਂ ਚਾਰ ਕੁੜੀਆਂ ਨੂੰ ਉੱਚ ਜਾਤੀ ਜਾਟਾਂ ਦਾ ਗਰੋਹ ਕਾਰ ਵਿਚ ਸੁੱਟ ਕੇ ਲੈ ਗਿਆ। ਦੋ ਦਿਨ ਤਕ ਇਕ ਦਰਜਨ ਦਰਿੰਦੇ ਉਨ੍ਹਾਂ ਨਾਲ ਜਬਰ ਜਨਾਹ ਕਰਦੇ ਰਹੇ ਅਤੇ ਫਿਰ ਉਨ੍ਹਾਂ ਨੂੰ ਬਠਿੰਡੇ ਰੇਲਵੇ ਸਟੇਸ਼ਨ ਲਾਗੇ ਸੁੱਟ ਗਏ। ਇਨ੍ਹਾਂ ਵਿਚੋਂ ਦੋ ਕੁੜੀਆਂ ਅਜੇ ਨਾਬਾਲਗ ਹਨ। ਹੰਗਾਮਾ ਖੜ੍ਹਾ ਹੋਣ 'ਤੇ ਪੁਲਿਸ ਨੇ ਐੱਫ.ਆਈ.ਆਰ. ਦਰਜ ਕਰ

ਬੂਟਾ ਸਿੰਘ

ਕੇ ਪੰਜ ਜਣਿਆਂ ਨੂੰ ਗ੍ਰਿਫਤਾਰ ਕਰ ਲਿਆ। ਡਾਕਟਰੀ ਮੁਆਇਨੇ ਵਿਚ ਕੁੜੀਆਂ ਨਾਲ ਜਬਰ ਜਨਾਹ ਦੀ ਤਸਦੀਕ ਵੀ ਹੋ ਗਈ, ਪਰ ਰਾਜਤੰਤਰ ਵਿਚ ਇਨ੍ਹਾਂ ਹੰਕਾਰੇ ਹੋਏ ਜਾਟਾਂ ਦੀ ਜਾਤਪਾਤੀ ਧੌਸ ਅਤੇ ਦਾਬੇ ਨੂੰ ਨੱਥ ਪਾਉਣ ਦੀ ਹਿੰਮਤ ਨਹੀਂ ਹੈ। ਉੱਚ ਜਾਤੀ ਅਨਸਰ ਦਲਿਤ ਭਾਈਚਾਰੇ ਦੇ ਹੋਸਲੇ ਪਸਤ ਕਰ ਕੇ ਦੋਸੀਆਂ ਖ਼ਿਲਾਫ਼ ਕਾਨੂੰਨੀ ਕਾਰਵਾਈ ਬੇਅਸਰ ਬਣਾਉਣ ਲਈ ਲਗਾਤਾਰ ਨਵੇਂ ਤੋਂ ਨਵੇਂ ਹੱਥਕੰਡੇ ਇਸਤੇਮਾਲ ਕਰ ਰਹੇ ਹਨ, ਕਿਉਂਕਿ ਦੋਸੀ ਸਿੱਧੇ ਤੌਰ 'ਤੇ ਪਿੰਡ ਦੇ ਸਰਪੰਚ ਦੇ ਖਾਸ-ਮ-ਖਾਸ ਹਨ। ਸਮਾਜਕ ਦਾਬਾ ਇਸ ਕਦਰ ਹੈ ਕਿ 2011 'ਚ ਮੁਢਲਾ ਝਗੜਾ ਹੁੰਦੇ ਸਾਰ ਹੀ ਹੋਰ ਜਾਤਾਂ ਦੇ 138 ਦਲਿਤ ਪਰਿਵਾਰਾਂ ਨੇ ਤਾਂ ਪਿੰਡ ਛੱਡ ਕੇ ਹਿਸਾਰ ਦੇ ਮਿੰਨੀ ਸਕੱਤਰੇਤ ਵਿਖੇ ਸ਼ਰਨ ਲੈ ਲਈ ਸੀ ਅਤੇ 2 ਸਾਲ ਤੋਂ ਉਥੇ ਲਗਾਤਾਰ ਧਰਨਾ ਦੇ ਰਹੇ ਹਨ; ਪਰ ਧਾਨਕ ਜਾਤ ਦੇ ਦਲਿਤ ਪਿੰਡ ਵਿਚ ਹੀ ਰਹੇ ਜਿਸ ਦੀ ਸਜ਼ਾ ਹੁਣ ਉਨ੍ਹਾਂ ਦੀਆਂ ਧੀਆਂ ਨਾਲ ਜਬਰ ਜਨਾਹ ਕਰ ਕੇ ਦਿੱਤੀ ਗਈ ਹੈ। ਕੁਝ ਕਾਰਕੁਨਾਂ ਦੀ ਮਦਦ ਨਾਲ ਉਹ ਆਪਣੇ ਨਾਲ ਲਗਾਤਾਰ ਹੋ ਰਹੇ ਘੋਰ ਜ਼ੁਲਮਾਂ ਨੂੰ ਜੱਗ ਜਾਹਰ ਕਰਨ ਅਤੇ ਇਨਸਾਫ਼ ਦੀ ਖਾਤਰ ਦਿੱਲੀ ਧਰਨੇ 'ਤੇ ਬੈਠੇ ਹਨ।

ਹਰਿਆਣੇ ਵਿਚ ਜਾਤਪਾਤੀ ਦਾਬੇ, ਧੱਕੇ ਅਤੇ ਵਿਤਕਰੇ ਦੇ ਸਤਾਏ ਦੱਬੇ-ਕੁਚਲੇ ਹਿੱਸਿਆਂ ਦੀ ਨਾਜ਼ੁਕ ਹਾਲਤ ਦਾ ਅੰਦਾਜ਼ਾ ਇਸ ਤੋਂ ਲਗਾਇਆ ਜਾ ਸਕਦਾ ਹੈ ਕਿ ਉਥੇ ਦਲਿਤਾਂ ਦੇ ਕਤਲਾਂ, ਦਲਿਤ ਔਰਤਾਂ ਨਾਲ ਜਬਰ ਜਨਾਹਾਂ, ਉਨ੍ਹਾਂ ਦੇ ਘਰ ਅੱਗ ਲਾ ਕੇ ਸਾੜਨ ਅਤੇ ਹੋਰ ਜ਼ੁਲਮਾਂ ਦੀਆਂ ਵਾਰਦਾਤਾਂ ਅਕਸਰ ਸਾਹਮਣੇ ਆਉਂਦੀਆਂ ਰਹਿੰਦੀਆਂ ਹਨ। ਮਸਲਨ ਫਰਵਰੀ 2011 'ਚ ਪਿੰਡ ਦੌਲਤਪੁਰਾ (ਜ਼ਿਲ੍ਹਾ ਹਿਸਾਰ) ਵਿਚ ਉੱਚ ਜਾਤਾਂ ਵੱਲੋਂ ਰੁੱਖ ਬੱਲੇ ਰੱਖੇ ਘੜੇ ਵਿਚੋਂ ਪਾਣੀ ਪੀਣ ਦੀ ਗੁਸਤਾਖੀ ਬਦਲੇ ਨੌਜਵਾਨ ਦੇ ਹੱਥ ਵੱਢ ਦੇਣਾ, ਸਤੰਬਰ 2012 'ਚ ਪਿੰਡ ਡਾਬੜਾ (ਜ਼ਿਲ੍ਹਾ ਹਿਸਾਰ) ਵਿਚ ਦਲਿਤ ਕੁੜੀ ਨਾਲ ਸਮੂਹਿਕ ਜਬਰ ਜਨਾਹ, ਅਕਤੂਬਰ 2012 'ਚ ਪਿੰਡ ਸੱਚਾਖੇੜਾ (ਜ਼ਿਲ੍ਹਾ ਜੀਂਦ) ਵਿਚ ਦਲਿਤ ਕੁੜੀ ਨਾਲ ਪੰਜ ਬੰਦਿਆਂ ਵੱਲੋਂ ਸਮੂਹਕ ਜਬਰ ਜਨਾਹ (ਕਾਂਗਰਸ ਪ੍ਰਧਾਨ ਸੋਨੀਆ ਗਾਂਧੀ ਵੀ ਹਮਦਰਦੀ ਦਿਖਾਉਣ ਉਸ ਦੇ ਘਰ ਗਈ, ਪਰ ਨਿਆਂ ਨਾ ਮਿਲਣ ਦੀ ਸੂਰਤ 'ਚ ਕੁੜੀ ਖ਼ੁਦਕੁਸ਼ੀ ਕਰ ਗਈ), 3 ਨਵੰਬਰ 2012 ਪਿੰਡ ਮੰਗਲੀ (ਜ਼ਿਲ੍ਹਾ ਹਿਸਾਰ) ਵਿਚ ਦਲਿਤ ਕੁੜੀ ਨਾਲ ਸਮੂਹਕ ਜਬਰ ਜਨਾਹ, ਜਨਵਰੀ 2013 ਜ਼ਿਲ੍ਹਾ ਪਲਵਲ ਵਿਚ ਉੱਚ ਜਾਤੀ ਹਜ਼ੂਮ ਵੱਲੋਂ ਦਲਿਤਾਂ ਉਪਰ ਹਮਲਾ, ਫਰਵਰੀ 2013 'ਚ ਪਿੰਡ ਰਤੇਤਾ (ਜ਼ਿਲ੍ਹਾ ਭਿਵਾਨੀ) ਵਿਚ ਦਲਿਤ ਨੌਜਵਾਨ ਨੂੰ ਘੋੜੀ ਚੜ੍ਹਨ ਤੋਂ ਰੋਕਣ ਲਈ ਬੇਰਹਿਮੀ ਨਾਲ ਕੁੱਟਮਾਰ, 29 ਮਾਰਚ 2013 ਨੂੰ ਢੇਬੀ (ਜ਼ਿਲ੍ਹਾ ਹਿਸਾਰ) ਵਿਚ ਦਲਿਤ ਨੌਜਵਾਨ ਦਾ ਕਤਲ, ਮਾਰਚ 2013 ਵਿਚ ਪਿੰਡ ਮਦੀਨਾ (ਜ਼ਿਲ੍ਹਾ ਰੋਹਤਕ) ਦੇ ਦਲਿਤ ਮੁਹੱਲੇ ਉਪਰ ਉੱਚ ਜਾਤੀ ਅਨਸਰਾਂ ਵੱਲੋਂ ਅੰਨ੍ਹੇਵਾਹ ਗੋਲੀਆਂ ਚਲਾ ਕੇ ਦੋ ਦਲਿਤਾਂ ਦੀ ਹੱਤਿਆ, ਅਪਰੈਲ 2013 ਰਿਵਾਸਾ ਪਿੰਡ (ਜ਼ਿਲ੍ਹਾ ਭਿਵਾਨੀ) ਵਿਚ ਦਲਿਤ ਔਰਤ ਨਾਲ ਸਮੂਹਕ ਜਬਰ ਜਨਾਹ, 25 ਅਗਸਤ 2013 ਨੂੰ ਬਨੀਆਖੇੜਾ (ਜ਼ਿਲ੍ਹਾ) ਦੀ ਦਲਿਤ ਵਿਦਿਆਰਥਣ ਦਾ ਸਮੂਹਕ ਜਬਰ ਜਨਾਹ ਪਿੰਡਾਂ ਕਤਲ ਆਦਿ

ਦਲਿਤਾਂ ਨਾਲ ਹੋ ਰਹੇ ਜਬਰ ਦੀ ਕਹਾਣੀ ਸਦੀਆਂ ਪੁਰਾਣੀ ਹੈ। ਭਾਰਤ ਵਿਚ ਭਾਵੇਂ ਹੁਣ ਜਮਹੂਰੀ ਨਿਜ਼ਾਮ ਦਾ ਦਾਅਵਾ ਕੀਤਾ ਜਾ ਰਿਹਾ ਹੈ ਪਰ ਅਜੇ ਵੀ ਖਾਸ ਕਰ ਕੇ ਦਿਹਾਤੀ ਇਲਾਕਿਆਂ ਵਿਚ ਜਗੀਰੂ ਢਾਂਚਾ ਇੰਨਾ ਪੀਡਾ ਅਤੇ ਭਿਆਂਕਰ ਹੈ ਕਿ ਆਏ ਦਿਨ ਦਲਿਤਾਂ ਨੂੰ ਜਬਰ ਸਹਿਣ ਲਈ ਮਜਬੂਰ ਹੋਣਾ ਪੈਂਦਾ ਹੈ। ਇਸ ਤੋਂ ਬਾਅਦ ਸਰਕਾਰੇ-ਦਰਬਾਰੇ ਕਿਉਂਕਿ ਹੀਲੇ-ਵਸੀਲੇ ਵਾਲਿਆਂ ਦੀ ਹੀ ਚੱਲਦੀ ਹੈ, ਇਸ ਲਈ ਇਨ੍ਹਾਂ ਪੀੜਤ ਲੋਕਾਂ ਨੂੰ ਬਾਣਿਆਂ-ਕੋਰਟ-ਕਚਹਿਰੀਆਂ ਵਿਚ ਵੀ ਇਨਸਾਫ਼ ਨਹੀਂ ਮਿਲਦਾ। ਇਸ ਲੇਖ ਵਿਚ ਸਾਡੇ ਕਾਲਮਨਵੀਸ ਬੂਟਾ ਸਿੰਘ ਨੇ ਹਰਿਆਣਾ ਦੇ ਪਿੰਡ ਭਗਾਣਾ ਵਿਚ ਦਲਿਤ ਬੱਚੀਆਂ ਨਾਲ ਹੋਏ ਜਬਰ ਜਨਾਹ ਬਾਰੇ ਟਿੱਪਣੀ ਕੀਤੀ ਹੈ। ਕਿਸੇ ਵੀ ਪਾਰਟੀ ਨੇ ਇਸ ਮੁੱਦੇ ਉਤੇ ਕੋਈ ਸਰਗਰਮੀ ਕਰਨ ਦੀ ਲੋੜ ਨਹੀਂ ਸਮਝੀ। ਸਭ ਆਪੋ-ਆਪਣੇ ਚੋਣ ਪ੍ਰਚਾਰ ਵਿਚ ਰੁੱਝੇ ਹੋਏ ਹਨ। ਇਨ੍ਹਾਂ ਰੁਝੇਵਿਆਂ ਵਿਚ ਮੀਡੀਆ ਨੂੰ ਵੀ ਬੱਚੀਆਂ ਉਤੇ ਹੋਇਆ ਇਹ ਜ਼ੁਲਮ ਕੋਈ ਖਾਸ ਖਬਰ ਨਹੀਂ ਲੱਗਿਆ। -ਸੰਪਾਦਕ

ਕੁਝ ਵਧ ਚਰਚਿਤ ਘਟਨਾਵਾਂ ਹਨ। 2009 'ਚ ਜੇ ਦਲਿਤਾਂ ਉਪਰ ਜ਼ੁਲਮਾਂ ਦੇ 303 ਮਾਮਲੇ ਦਰਜ ਹੋਏ, ਤਾਂ 2010 ਵਿਚ ਇਹ ਵਧ ਕੇ 380 ਅਤੇ 2011 ਵਿਚ 408 (60 ਮਾਮਲਿਆਂ 'ਚ ਔਰਤਾਂ ਨਾਲ ਜਬਰ ਜਨਾਹ) ਤਕ ਜਾ ਪਹੁੰਚੇ; ਭਾਵ 35 ਫੀਸਦੀ ਵਾਧਾ ਅਤੇ ਦਲਿਤ ਔਰਤਾਂ ਨਾਲ ਜਬਰ ਜਨਾਹਾਂ ਵਿਚ 15 ਫੀਸਦੀ ਦਾ ਵਾਧਾ ਨੋਟ ਕੀਤਾ ਗਿਆ।

ਦਰਅਸਲ, ਜੱਗ ਜਾਹਰ ਘਟਨਾਵਾਂ ਦੇ ਮੁਕਾਬਲੇ ਅਸਲ ਹਾਲਤ ਇਸ ਤੋਂ ਕਈ ਗੁਣਾਂ ਭਿਆਨਕ ਹੈ। ਇਸੇ ਦੇ ਮੱਦੇਨਜ਼ਰ ਹਾਲ ਹੀ ਵਿਚ ਕੌਮੀ ਸੂਚੀਦਰਜ ਜਾਤੀ ਕਮਿਸ਼ਨ ਨੇ ਹਰਿਆਣਾ ਸਰਕਾਰ ਦੇ ਮੁੱਖ ਸਕੱਤਰ ਨੂੰ ਚਿੱਠੀ ਲਿਖ ਕੇ 2011 ਤੋਂ ਲੈ ਕੇ 2014 ਤਕ ਪਿਛਲੇ ਤਿੰਨ ਵਰ੍ਹਿਆਂ ਦੇ ਅਰਸੇ ਵਿਚ ਦਲਿਤਾਂ ਉਪਰ ਜ਼ੁਲਮਾਂ ਦੇ ਦਰਜ ਕੀਤੇ ਮਾਮਲਿਆਂ ਦੀ ਪੂਰੀ ਰਿਪੋਰਟ 10 ਦਿਨਾਂ ਦੇ ਵਿਚ ਮੰਗ ਲਈ ਹੈ। ਇਹ ਤਾਂ ਵਕਤ ਦੱਸੇਗਾ ਕਿ ਹਰਿਆਣਾ ਹਕੂਮਤ ਇਸ ਮਾਮਲੇ 'ਚ ਕੀ ਰਿਪੋਰਟ ਪੇਸ਼ ਕਰਦੀ ਹੈ, ਤੇ ਕਮਿਸ਼ਨ ਇਸ ਨੂੰ ਲੈ ਕੇ ਕੀ ਕਦਮ ਚੁੱਕਦਾ, ਜਾਂ ਕੀ ਕਾਨੂੰਨੀ ਕਾਰਵਾਈ ਕਰਵਾਉਂਦਾ ਹੈ, ਪਰ ਭਗਾਣਾ ਦੇ ਦਲਿਤਾਂ ਲਈ ਇਨਸਾਫ਼ ਦਾ ਸਵਾਲ ਅੱਜ ਸਭ ਤੋਂ ਵੱਡਾ ਮੁੱਦਾ ਬਣ ਚੁੱਕਿਆ ਹੈ ਜਿਨ੍ਹਾਂ ਦੇ ਪੂਰੇ ਭਾਈਚਾਰੇ ਦਾ ਪਿਛਲੇ ਦੋ ਵਰ੍ਹਿਆਂ ਤੋਂ ਸਮਾਜੀ ਬਾਈਕਾਟ ਨੇ ਜਿਉਣਾ ਮੁਸ਼ਕਿਲ ਕੀਤਾ ਹੋਇਆ ਹੈ; ਜਦਕਿ ਜਮਹੂਰੀਅਤ ਦੀ ਚੋਣ ਕਵਾਇਦ ਵਿਚ ਰੁੱਝੇ ਸਿਆਸੀ ਖਿਡਾਰੀਆਂ ਨੂੰ ਕੋਈ ਪ੍ਰਵਾਹ ਨਹੀਂ ਹੈ।

ਦਲਿਤਾਂ ਦਾ ਜਾਟਾਂ ਨਾਲ ਜ਼ਮੀਨ ਦਾ ਝਗੜਾ ਹੈ। ਦਰਅਸਲ, ਜਾਟਾਂ ਨੇ ਦਲਿਤਾਂ ਦੀ ਬਸਤੀ ਅੱਗੇ ਕੰਧ ਉਸਾਰ ਕੇ ਉਨ੍ਹਾਂ ਦੇ ਹਿੱਸੇ ਦੀ ਸ਼ਾਮਲਾਤ 'ਤੇ ਕਬਜ਼ਾ ਕਰ ਲਿਆ ਸੀ। ਇਸ ਦਾ ਵਿਰੋਧ ਕਰਨ 'ਤੇ ਉਦੋਂ ਤੋਂ ਹੀ ਦਲਿਤਾਂ ਦਾ ਸਮਾਜੀ ਬਾਈਕਾਟ ਚੱਲ ਰਿਹਾ ਹੈ। ਉੱਚ ਅਦਾਲਤ, ਮਨੁੱਖੀ ਅਧਿਕਾਰ ਕਮਿਸ਼ਨ, ਕੌਮੀ ਸੂਚੀਦਰਜ ਜਾਤੀ ਕਮਿਸ਼ਨ ਦੇ ਨਿਰਦੇਸ਼ਾਂ ਨੂੰ ਟਿੱਚ ਜਾਣਦਿਆਂ ਉਥੇ ਜਾਟਾਂ ਨੇ ਆਪਣੇ ਹੀ ਜਗੀਰੂ ਕਾਇਦੇ-ਕਾਨੂੰਨ ਲਾਗੂ ਕੀਤੇ ਹੋਏ ਹਨ। ਇਸੇ ਸਮਾਜੀ ਜ਼ੁਲਮ ਦੇ ਸਿਲਸਿਲੇ ਵਿਚ ਦਲਿਤ ਕੁੜੀਆਂ ਨਾਲ ਸਮੂਹਕ ਜਬਰ ਜਨਾਹ ਨੂੰ ਗਿਣ-ਮਿਥ ਕੇ ਅੰਜ਼ਾਮ ਦਿੱਤਾ ਗਿਆ ਹੈ। ਹਿੰਦੁਸਤਾਨ ਦੇ ਜਾਤਪਾਤ ਦੇ ਜ਼ਹਿਰ ਦੇ ਡੰਗੇ ਸਮਾਜ ਵਿਚ ਦਲਿਤ ਹੋਣ ਦੇ ਮਾਇਨੇ ਹੀ ਹੋਰ ਹਨ। ਜੇ ਇਹੀ ਜ਼ਮੀਨ ਦਾ ਝਗੜਾ ਅਖੌਤੀ ਉੱਚੀਆਂ ਜਾਤਾਂ ਦਾ ਆਪਸ ਵਿਚ ਹੁੰਦਾ, ਤਾਂ ਇਸ ਨੇ ਰਵਾਇਤੀ ਪੰਚਾਇਤ ਤੋਂ ਹੁੰਦੇ ਹੋਏ ਬਾਣੇ-ਕਚਹਿਰੀ ਵਿਚ ਕਾਨੂੰਨੀ ਝਗੜੇ ਦੀ ਸ਼ਕਲ ਅਖ਼ਤਿਆਰ ਕਰਨੀ ਸੀ। ਇਕ ਧਿਰ ਨੇ ਦੂਜੀ ਨਾਲ ਲੜਾਈ ਤੇ ਕਾਨੂੰਨੀ ਚਾਰਾਜ਼ੇਈ ਰਾਹੀਂ ਨਜ਼ਿਠਣਾ ਸੀ, ਪਰ ਜਿਥੇ ਦੂਜੀ ਧਿਰ ਦਲਿਤ ਹੋਵੇ, ਉਥੇ ਉੱਚ ਜਾਤਾਂ ਵਾਲਿਆਂ ਦੇ ਵਿਰੋਧੀ ਧਿਰ ਨਾਲ ਨਜ਼ਿਠਣ, ਉਸ ਨੂੰ ਸਬਕ ਸਿਖਾਉਣ ਅਤੇ ਉਨ੍ਹਾਂ ਨੂੰ ਆਪਣੀ ਜਗੀਰੂ ਧੌਸ ਨਾਲ ਦਬਾਉਣ ਦੇ ਤੌਰ-ਤਰੀਕੇ ਵੱਖਰੀ ਤਰ੍ਹਾਂ ਦੇ ਹੁੰਦੇ ਹਨ। ਇਨ੍ਹਾਂ ਵਿਚ ਤਰ੍ਹਾਂ-ਤਰ੍ਹਾਂ ਦੇ ਜਾਤਪਾਤੀ ਜ਼ੁਲਮਾਂ ਤੋਂ ਲੈ ਕੇ ਸਮਾਜੀ ਬਾਈਕਾਟ ਮੁੱਖ ਹਥਿਆਰ ਹੈ। ਇਸ ਦਾ ਭਾਵ ਹੈ ਹਾਸੀਆਗ੍ਰਸਤ, ਸਾਧਨਾਂ ਤੋਂ ਵਾਂਝੇ ਮੁਹਤਾਜ

ਭਾਈਚਾਰੇ ਦੀ ਸਮੁੱਚੀ ਸਮਾਜੀ, ਆਰਥਿਕ ਜ਼ਿੰਦਗੀ ਦਾ ਘੋਰ ਸੰਕਟ ਦੀ ਲਪੇਟ ਵਿਚ ਆ ਜਾਣਾ ਅਤੇ ਉਨ੍ਹਾਂ ਦਾ ਘਰੋਂ ਵਿਚੋਂ ਨਿਕਲਣਾ ਹੀ ਬੰਦ ਕਰ ਦੇਣਾ।

ਅਜੇ ਤਕ ਦੁਨੀਆਂ ਦੀ ਸਭ ਤੋਂ ਵੱਡੀ ਜਮਹੂਰੀਅਤ ਕਹਾਉਂਦਾ ਰਾਜਤੰਤਰ ਅਤੇ ਇਸ ਦੀ ਸੁਪਰੀਮ ਕੋਰਟ ਹਰਿਆਣਾ ਦੇ ਹਿਸਾਰ ਜ਼ਿਲ੍ਹੇ ਦੇ ਮਿਰਚਪੁਰ ਪਿੰਡ ਦੇ ਸਮਾਜੀ ਸੰਕਟ ਦਾ ਨਿਬੇੜਾ ਹੀ ਨਹੀਂ ਕਰਵਾ ਸਕੇ। ਉਪਰੋਂ ਨਿੱਤ ਨਵੇਂ ਤੋਂ ਨਵੇਂ ਜ਼ੁਲਮ ਮੀਡੀਆ ਦੀਆਂ ਸੁਰਖੀਆਂ ਬਣਦੇ



ਜਾਂਦੇ ਹਨ। ਮਿਰਚਪੁਰ ਵਿਚ 2010 ਵਿਚ ਦਲਿਤਾਂ ਦੇ ਕੁੱਤੇ ਦੇ ਭੌਂਕਣ ਦੀ ਸਜ਼ਾ ਉੱਚੀਆਂ ਜਾਤਾਂ ਨੇ 21 ਅਪਰੈਲ ਦੇ ਦਿਨ ਉਨ੍ਹਾਂ ਦੀ ਪੂਰੀ ਬਸਤੀ ਨੂੰ ਰਾਖ਼ ਦਾ ਢੇਰ ਬਣਾ ਕੇ ਦਿੱਤੀ ਸੀ ਜਿਸ ਵਿਚ ਇਕ ਅਪਾਹਜ ਲੜਕੀ ਤੇ ਇਕ ਬਜ਼ੁਰਗ ਜਿਉਂਦੇ ਸੜ ਗਏ ਸਨ। ਪੂਰੇ ਦਲਿਤ ਭਾਈਚਾਰੇ ਨੂੰ ਪਿੰਡ ਛੱਡ ਕੇ ਹਿਸਾਰ ਵਿਚ ਸ਼ਰਨ ਲੈਣੀ ਪਈ ਸੀ। ਕਾਂਗਰਸੀ ਆਗੂ ਰਾਹੁਲ ਗਾਂਧੀ ਵੱਲੋਂ ਇਨ੍ਹਾਂ ਦਲਿਤਾਂ ਦਾ ਹਾਲਚਾਲ ਪੁੱਛਣ ਲਈ ਉਚੇਚੇ ਦੌਰਾ ਕਰਨ ਦੇ ਬਾਵਜੂਦ ਹਾਲਤ ਜਿਉਂ ਦੀ ਤਿਉਂ ਬਣੀ ਹੋਈ ਹੈ। ਚਾਰ ਅਪਰੈਲ ਨੂੰ ਹਰਿਆਣਾ ਹਕੂਮਤ ਨੇ ਸੁਪਰੀਮ ਵਿਚ ਜਵਾਬ ਦਾਅਵਾ ਪੇਸ਼ ਕਰ ਕੇ ਜੇ ਜਾਣਕਾਰੀ ਦਿੱਤੀ, ਉਹ ਅੱਖਾਂ ਖੋਲ੍ਹਣ ਵਾਲੀ ਹੈ। ਇਸ ਮਾਮਲੇ ਵਿਚ ਸੁਰੱਖਿਆ ਲਈ ਤਾਇਨਾਤ

ਸੀ.ਆਰ.ਪੀ.ਐੱਫ. ਉਪਰ 11 ਕਰੋੜ, ਪੁਲਿਸ ਸੁਰੱਖਿਆ ਉਪਰ 4 ਚਾਰ ਕਰੋੜ ਰੁਪਏ ਸਮੇਤ ਵੱਖ-ਵੱਖ 'ਸੁਰੱਖਿਆ ਉਪਾਵਾਂ' ਉਪਰ 19 ਕਰੋੜ ਰੁਪਏ ਖਰਚੇ ਜਾ ਚੁੱਕੇ ਹਨ। ਇਸ ਤੋਂ ਛੁੱਟ 49 ਦਲਿਤਾਂ ਨੂੰ ਸਰਕਾਰੀ ਨੌਕਰੀਆਂ ਦੇਣ ਦਾ ਦਾਅਵਾ ਵੀ ਕੀਤਾ ਗਿਆ, ਜਦਕਿ ਹਿਊਮੈਨ ਰਾਈਟਸ ਲਾਅ ਨੈੱਟਵਰਕ ਨੇ ਹਕੂਮਤੀ ਦਾਅਵਿਆਂ ਨੂੰ ਝੂਠੇ ਕਰਾਰ ਦਿੰਦਿਆਂ ਖੁਲਾਸਾ ਕੀਤਾ ਕਿ ਚੰਦ ਜਣਿਆਂ ਨੂੰ ਹੀ ਸਰਕਾਰੀ ਨੌਕਰੀਆਂ ਦਿੱਤੀਆਂ ਗਈਆਂ ਸਨ, ਬਾਕੀਆਂ ਨੂੰ ਠੇਕੇ ਦੇ ਕੰਮ 'ਚ ਲਗਾਇਆ

ਗਿਆ ਸੀ ਜਿਨ੍ਹਾਂ ਨੂੰ ਹੁਣ ਕੰਮ ਤੋਂ ਹਟਾਇਆ ਜਾ ਚੁੱਕਾ ਹੈ। ਦਲਿਤਾਂ ਦੀ ਸੁਰੱਖਿਆ ਅਤੇ ਉਨ੍ਹਾਂ ਦੇ ਮਾਣ-ਸਨਮਾਨ ਦੀ ਬਹਾਲੀ ਦਾ ਸਵਾਲ ਅਜੇ ਵੀ ਉਥੇ ਦਾ ਉਥੇ ਖੜ੍ਹਾ ਹੈ। ਡਾਬੜਾ ਪਿੰਡ ਦੀ ਦਲਿਤ ਬੱਚੀ ਦੀ ਦਾਸਤਾਂ ਵੀ ਘੱਟ ਭਿਆਨਕ ਨਹੀਂ ਹੈ ਜਿਸ ਨਾਲ 14 ਬੰਦਿਆਂ ਨੇ ਸਮੂਹਕ ਜਬਰ ਜਨਾਹ ਕੀਤਾ ਸੀ। ਉਸ ਦਾ ਬਾਪ ਬਾਣੇ ਰਪਟ ਲਿਖਾਉਣ ਲਈ ਵਾਰ-ਵਾਰ ਗੇੜੇ ਮਾਰਦਾ ਜਦੋਂ ਵਾਪਸ ਮੁੜਦਾ ਸੀ ਤਾਂ ਉਚ ਜਾਤੀ ਵਾਲੇ ਮੋਬਾਇਲ ਫ਼ੋਨ ਉਪਰ ਉਸ ਨਾਲ ਧੀ ਨਾਲ ਜਬਰ ਜਨਾਹ ਕੀਤੇ ਜਾਣ ਵਕਤ ਬਣਾਇਆ ਵੀਡੀਓ ਕਲਿਪ ਉਸ ਨੂੰ ਦਿਖਾ ਕੇ ਵਾਰ-ਵਾਰ ਜ਼ਲੀਲ ਕਰਦੇ ਸਨ ਜਿਸ ਤੋਂ ਤੰਗ ਆ ਕੇ ਉਹ ਖ਼ੁਦਕੁਸ਼ੀ ਕਰ ਗਿਆ ਸੀ। ਇਹ ਨੋਬਤ ਆਉਣ 'ਤੇ ਹੀ ਕਾਨੂੰਨ ਦੇ ਰਖਵਾਲਿਆਂ ਨੇ ਰਪਟ ਦਰਜ ਕੀਤੀ, ਕੁਝ ਮੁਜਰਮਾਂ ਨੂੰ ਗ੍ਰਿਫਤਾਰ ਕੀਤਾ ਗਿਆ ਪਰ ਜ਼ਿਆਦਾਤਰ ਅਜੇ ਵੀ ਸ਼ਰੇਆਮ ਘੁੰਮਦੇ ਹਨ। ਹੁਣ ਅਦਾਲਤੀ ਹੁਕਮ 'ਤੇ ਇਕ ਸਰਕਾਰੀ ਅੰਗ-ਰੱਖਿਅਕ ਹਰ ਵਕਤ ਪ੍ਰਫ਼ਾਵੇਂ ਵਾਂਗ ਕੁੜੀ ਦੀ ਹਿਫ਼ਾਜ਼ਤ ਲਈ ਉਸ ਦੇ ਨਾਲ ਰਹਿੰਦਾ ਹੈ, ਕਿਉਂਕਿ ਉਸ ਉਪਰ ਵਾਰ-ਵਾਰ ਹਮਲੇ ਹੋ ਚੁੱਕੇ ਹਨ।

ਭਗਾਣਾ ਮਾਮਲੇ ਦਾ ਇਕ ਹੋਰ ਕਾਬਲੇ-

ਗੌਰ ਪਹਿਲੂ ਵੀ ਹੈ। ਹਰ ਮਾਮਲੇ ਪ੍ਰਤੀ ਸਿਆਸੀ ਤਾਕਤਾਂ, ਬੁੱਧੀਜੀਵੀਆਂ ਭਾਵ ਮੁਲਕ ਦੀ ਰਾਜਧਾਨੀ ਦਾ ਪ੍ਰਤੀਕਰਮ ਵੱਖੋ-ਵੱਖਰਾ ਹੈ। ਦਾਮਨੀ ਮਾਮਲੇ (ਦਿੱਲੀ ਜਬਰ ਜਨਾਹ ਕੇਸ) ਵਿਚ ਦਿੱਲੀ ਦੇ ਲੋਕਾਂ ਦੇ ਸਤਕਾਂ 'ਤੇ ਆ ਕੇ ਇਨਸਾਫ਼ ਲਈ ਪੁਲਿਸ-ਪ੍ਰਸ਼ਾਸਨ ਨਾਲ ਟਕਰਾਉਣ ਅਤੇ ਮੀਡੀਆ ਵੱਲੋਂ ਇਸ ਮਾਮਲੇ ਨੂੰ ਵਿਸ਼ੇਸ਼ ਫੋਕਸ ਕਰਨ ਦਾ ਮਤਲਬ ਇਹ ਨਹੀਂ ਕਿ ਦਿੱਲੀ ਦਾ ਸਮਾਜ ਅਤੇ ਮੀਡੀਆ ਔਰਤ ਵਰਗ ਨਾਲ ਵਧੀਕੀ ਦੇ ਹਰ ਮਾਮਲੇ ਪ੍ਰਤੀ ਇਕੋ ਜਿਹੇ ਸੰਵੇਦਨਸ਼ੀਲ ਹਨ! ਬੇਸ਼ੱਕ ਦਾਮਨੀ ਮਾਮਲਾ ਇਨਸਾਨੀਅਤ ਦੇ ਖ਼ਿਲਾਫ਼ ਸਿਰੇ ਦਾ ਸੰਗੀਨ ਜੁਰਮ ਸੀ, ਪਰ ਅਜਿਹੇ ਬੇਸ਼ੁਮਾਰ ਮਾਮਲੇ ਵਾਪਰਦੇ ਹਨ ਜਿਨ੍ਹਾਂ ਨੂੰ ਗੋਲਿਆਂ ਹੀ ਨਹੀਂ ਜਾਂਦਾ। ਦਿੱਲੀ ਦੇ ਲੋਕ ਖੈਰਲਾਂਜੀ ਕਾਂਡ (ਮਹਾਰਾਸ਼ਟਰ), ਕੁਨਨ-ਪੋਸ਼ਪੁਰਾ (ਕਸ਼ਮੀਰ), ਸਲਵਾ ਜੂਡਮ ਅਤੇ ਓਪਰੇਸ਼ਨ ਗ੍ਰੀਨ ਹਿੱਟ ਦੌਰਾਨ ਹਕੂਮਤੀ ਤਾਕਤਾਂ ਵੱਲੋਂ ਸੈਂਕੜੇ ਔਰਤਾਂ ਨਾਲ ਸਮੂਹਿਕ ਜਬਰ ਜਨਾਹਾਂ ਵਰਗੇ ਮਾਮਲਿਆਂ ਨੂੰ ਕਦੇ ਗੰਭੀਰਤਾ ਨਾਲ ਨਹੀਂ ਲੈਂਦੇ। ਜਦੋਂ ਦਾਮਨੀ ਕਾਂਡ ਹੋਇਆ ਸੀ, ਉਸੇ ਸਾਲ 9 ਫਰਵਰੀ 2012 ਨੂੰ ਦਿੱਲੀ ਵਿਚੋਂ 19 ਸਾਲ ਦੀ ਕਿਰਨ ਨੇਗੀ ਨੂੰ ਅਗਵਾ ਕਰ ਕੇ ਸਮੂਹਕ ਜਬਰ ਕਰਨ ਮਗਰੋਂ ਦਰਿੰਦਿਆਂ ਨੇ ਬੇਹੋਸ਼ੀ ਦੀ ਹਾਲਤ ਵਿਚ ਹਰਿਆਣਾ ਦੇ ਰੇਵਾੜੀ ਜ਼ਿਲ੍ਹੇ ਦੇ ਇਕ ਪਿੰਡ ਦੇ ਖੇਤਾਂ ਵਿਚ ਸੁੱਟ ਦਿੱਤਾ ਸੀ। ਉਥੇ ਉਹ ਬੇਹੋਸ਼ੀ ਦੀ ਹਾਲਤ 'ਚ ਚਾਰ ਦਿਨ ਖੇਤਾਂ ਵਿਚ ਤਿਲ-ਤਿਲ ਮਰਦੀ ਰਹੀ ਸੀ। ਉਦੋਂ ਦਿੱਲੀ ਖ਼ਾਮੋਸ਼ ਰਹੀ ਸੀ, ਤੇ ਮੀਡੀਆ ਵੀ।

ਹਾਲ ਹੀ ਵਿਚ ਭਗਾਣਾ ਦੇ ਦਲਿਤਾਂ ਨੇ ਰਾਜਧਾਨੀ ਪਹੁੰਚ ਕੇ ਆਪਣੇ ਉਪਰ ਹੋ ਰਹੇ ਜ਼ੁਲਮਾਂ ਦੀ ਦੁਹਾਈ ਦਿੱਤੀ। ਪਤਾ ਲੱਗਣ 'ਤੇ ਜਵਾਹਰਲਾਲ ਨਹਿਰੂ ਯੂਨੀਵਰਸਿਟੀ ਦੇ ਵਿਦਿਆਰਥੀਆਂ ਨੇ ਇਨ੍ਹਾਂ ਬੱਚੀਆਂ ਨੂੰ ਨਾਲ ਲੈ ਕੇ ਹਰਿਆਣਾ ਭਵਨ ਅਤੇ ਜੰਤਰ-ਤੰਤਰ ਵਿਖੇ ਜ਼ੋਰਦਾਰ ਪ੍ਰਦਰਸ਼ਨ, 24 ਅਪਰੈਲ ਨੂੰ ਮੋਮਬੱਤੀ ਮਾਰਚ ਅਤੇ 27 ਅਪਰੈਲ ਨੂੰ ਗ੍ਰਹਿ ਮੰਤਰੀ ਦੇ ਖ਼ਿਲਾਫ਼ ਪ੍ਰਦਰਸ਼ਨ ਕਰ ਕੇ ਅਵਾਮ ਦਾ ਧਿਆਨ ਖਿੱਚਿਆ। ਮਜ਼ਲੂਮਾਂ ਨੇ ਆਪਣੀ ਹਾਲਤ ਬਿਆਨ ਕਰਨੀ ਚਾਹੀ ਤਾਂ ਮੀਡੀਆ ਨੇ ਇਸ ਨੂੰ ਉਕਾ ਹੀ ਦਰ-ਕਿਨਾਰ ਕਰ ਦਿੱਤਾ। ਕਾਰਕੁਨਾਂ ਵੱਲੋਂ ਮੀਡੀਆ ਦੇ ਇਸ ਗ਼ੈਰ-ਜ਼ਿੰਮੇਵਾਰਾਨਾ ਵਤੀਰੇ ਬਾਰੇ ਸਵਾਲ ਉਠਾਉਣ ਦੇ ਬਾਵਜੂਦ ਅਜੇ ਤਕ ਵੀ ਮੁੱਖਧਾਰਾ ਮੀਡੀਆ ਨੇ ਇਸ ਕਾਂਡ ਨੂੰ ਗੰਭੀਰਤਾ ਨਾਲ ਨਹੀਂ ਲਿਆ। ਹੋਰ ਵੀ ਸਿਤਮਜ਼ਰੀਫ਼ੀ ਦੇਖੋ, ਦਾਮਨੀ ਮਾਮਲੇ 'ਚ ਸਰਗਰਮ ਤਾਕਤਾਂ, ਬੁੱਧੀਜੀਵੀਆਂ ਲਈ ਵੀ ਹੁਣ ਔਰਤਾਂ 'ਤੇ ਜ਼ੁਲਮ ਕੋਈ ਮੁੱਦਾ ਨਹੀਂ ਹੈ, ਕਿਉਂਕਿ ਉਹ ਹੁਣ ਸ਼ਾਇਦ ਚੋਣਾਂ ਦੇ 'ਜਮਹੂਰੀ ਅਮਲ' ਵਿਚ ਮਸਰੂਫ਼ ਹਨ! ਹਾਲ ਹੀ ਵਿਚ 12 ਅਵਾਮੀ ਜਥੇਬੰਦੀਆਂ ਨੇ ਸਾਂਝੀ ਮੀਟਿੰਗ ਕਰ ਕੇ ਉਨ੍ਹਾਂ ਨੂੰ ਇਨਸਾਫ਼ ਦਿਵਾਉਣ ਦਾ ਬੀੜਾ ਚੁੱਕਿਆ ਹੈ... ਤੇ ਭਗਾਣਾ ਦੀਆਂ ਦਲਿਤ ਬੱਚੀਆਂ ਦਿੱਲੀ ਦੇ ਜੰਤਰ-ਮੰਤਰ ਵਿਖੇ ਧਰਨੇ 'ਤੇ ਬੈਠੀਆਂ ਇਨਸਾਫ਼ ਦਾ ਰਾਹ ਤੱਕ ਰਹੀਆਂ ਹਨ।

ਪੰਜਾਬੀਆਂ ਦੀ ਕੌਮੀ ਸ਼ਨਾਖਤ

ਆਪਣੀ ਮਾਂ-ਬੋਲੀ ਦੀ ਹਿੱਕ 'ਤੇ ਅੰਗਰੇਜ਼ੀ ਜ਼ਬਾਨ ਨੂੰ ਖੜ੍ਹੀ ਕਰਨਾ ਬਿਲਕੁਲ ਮੁਨਾਸਬ ਨਹੀਂ ਹੈ। ਮਾਂ-ਬੋਲੀ ਆਪਣੀ ਧਰਤੀ ਤੇ ਕੌਮ ਨਾਲ ਪਿਆਰ ਨੂੰ ਜਾਹਰ ਕਰਦੀ ਹੈ। ਇਕ ਅਪਣਤ ਦਾ ਅਹਿਸਾਸ ਦਿਵਾਉਂਦੀ ਹੈ ਅਤੇ ਇਸ ਦੇ ਨਾਲ-ਨਾਲ ਨਫ਼ਰਤ ਦੀ ਬੁਨਿਆਦ 'ਤੇ ਖੜ੍ਹੀਆਂ ਸਰਹੱਦਾਂ ਦਾ ਫ਼ਰਕ ਮਿਟਾਉਂਦੀ ਹੈ। ਇਕ ਕੌਮ ਹੋਣ ਦਾ ਅਹਿਸਾਸ ਵੀ ਜਗਾਉਂਦੀ ਹੈ।

ਰਾਂਝੇ ਦੀ ਵੰਝਲੀ ਦੀਆਂ ਸੁਰਾਂ ਪੰਜਾਬੀ ਜ਼ਬਾਨ ਦੀਆਂ ਹੀ ਲਹਿਰਾਂ ਬਣ ਕੇ ਹੀਰ ਸਿਆਲ ਦੇ ਦਿਲ ਦੇ ਤਾਰ ਹਿਲਾਉਂਦੀਆਂ ਰਹੀਆਂ ਸਨ। ਜੇ ਰਾਂਝਾ ਅਰਬੀ ਬੋਲਦਾ ਤਾਂ ਸ਼ਾਇਦ ਹੀਰ ਉਸ ਨੂੰ ਕਦੀ ਵੀ ਆਪਣੇ ਰੰਗਲੇ ਪਲੰਘ 'ਤੇ ਸੌਣ ਨਾ ਦਿੰਦੀ। ਮਾਂ-ਬੋਲੀ ਹੀ ਦਿਲਾਂ ਵਿਚ ਮੁਹੱਬਤਾਂ ਦੇ ਫੁੱਲ-ਬੂਟੇ ਲਾਉਂਦੀ ਹੈ। ਮੁਹੱਬਤਾਂ ਦਾ ਰੂਪ ਧਾਰੀ ਸਾਨੂੰ ਆਪਣੀ ਮਾਂ-ਬੋਲੀ ਨੂੰ ਪਹਿਲ ਦੇਣੀ ਚਾਹੀਦੀ ਹੈ। ਅਮਲੀ ਤੌਰ 'ਤੇ ਸਾਨੂੰ ਹਾਲੇ ਆਪਣੀ ਮਾਂ-ਬੋਲੀ ਲਈ ਬਹੁਤ ਕੁਝ ਕਰਨ ਦੀ ਲੋੜ ਹੈ। ਆਪਣੀ ਮਾਂ-ਬੋਲੀ ਨੂੰ ਉਸ ਦਾ ਬਣਦਾ ਰੁਤਬਾ ਤੇ ਸਤਿਕਾਰ ਜੇ ਅਸੀਂ ਪੰਜਾਬੀ ਨਾ ਦਿਆਂਗੇ ਤਾਂ ਫਿਰ ਹੋਰ ਕੌਣ ਦੇਵੇਗਾ? ਪੰਜਾਬੀ ਜ਼ਬਾਨ ਦੇ ਵਿਰੋਧੀ ਤਾਂ

ਪੰਜਾਬੀਆਂ ਨੂੰ ਢੱਗਾ (ਬਲਦ) ਕਹਿੰਦੇ ਹਨ, ਪਰ ਇਨ੍ਹਾਂ ਨੂੰ ਸ਼ਾਇਦ ਇਹ ਇਲਮ ਨਹੀਂ ਹੈ ਕਿ ਪੰਜਾਬੀਆਂ ਦਾ ਇਤਿਹਾਸ ਪੰਜ ਹਜ਼ਾਰ ਸਾਲ ਪੁਰਾਣਾ ਹੈ। ਇਹ ਇਤਿਹਾਸ ਕੁਰਬਾਨੀਆਂ, ਸ਼ਹਾਦਤਾਂ, ਦੁੱਖ-ਸੁੱਖ, ਵਿਛੋੜੇ ਤੇ ਇਸ਼ਕੋ-ਮੁਹੱਬਤ ਵਿਚ ਆਪਣਾ-ਆਪ ਤੱਕ ਵਾਰ ਦੇਣ ਦੇ ਸੂਹੇ ਰੰਗਾਂ ਨਾਲ ਰੰਗੀਨ ਹੈ।

ਹਿੰਦੁਸਤਾਨੀ ਪੰਜਾਬ ਅਤੇ ਪਾਕਿਸਤਾਨੀ ਪੰਜਾਬ ਦੇ ਹਕੂਮਤੀ ਲੀਡਰਾਂ ਨੂੰ ਆਪਣੇ-ਆਪਣੇ ਹਕੂਮਤੀ ਕੇਂਦਰ ਕੋਲੋਂ ਇਜਾਜ਼ਤ ਲੈ ਕੇ ਵਾਹਗਾ ਸਰਹੱਦ 'ਤੇ ਸਾਂਝੇ ਪੰਜਾਬੀ ਸਭਿਆਚਾਰਕ ਕੇਂਦਰ ਬਣਾਉਣੇ ਚਾਹੀਦੇ ਹਨ। ਦੋਵਾਂ ਪੰਜਾਬਾਂ ਦੇ ਸਾਂਝੇ ਪੰਜਾਬੀ ਟੈਲੀਵਿਜ਼ਨ ਚੈਨਲ ਹੋਣੇ ਚਾਹੀਦੇ ਹਨ। ਸਾਨੂੰ ਦੋਵਾਂ ਪੰਜਾਬਾਂ ਦੇ ਪੰਜਾਬੀਆਂ ਨੂੰ ਰਲ ਕੇ ਇਕ ਤਾਰੀਖ ਮਿਥਣੀ ਚਾਹੀਦੀ ਹੈ ਆਪਣੀ ਮਾਂ-ਬੋਲੀ ਦਾ ਦਿਨ ਮਨਾਉਣ ਦੀ। ਮੇਰੀ ਜਾਤੀ ਰਾਇ ਹੈ ਕਿ ਵਿਸਾਖ ਦੀ ਪਹਿਲੀ ਤਾਰੀਖ ਬਹੁਤ ਮੁਨਾਸਿਬ ਰਹੇਗੀ। ਵਿਸਾਖ ਦੀ ਪਹਿਲੀ ਤਾਰੀਖ ਹੀ ਖਾਲਸੇ ਦਾ ਜਨਮ ਦਿਹਾਤਾ ਹੈ। ਚੜ੍ਹਦੇ ਤੇ ਲਹਿੰਦੇ ਪੰਜਾਬ ਦੇ ਪੰਜਾਬੀਆਂ ਦਾ ਮਾਂ-ਬੋਲੀ ਨਾਲ ਪਿਆਰ ਸਾਡੀਆਂ ਆਪਸੀ ਸਾਂਝਾਂ ਨੂੰ ਹੋਰ ਮਜ਼ਬੂਤ

ਬਣਾ ਦੇਵੇਗਾ। ਸਾਡੇ ਪੁਰਾਣੇ ਪਿਆਰਾਂ ਨੂੰ ਸੱਜਰੀਆਂ ਮੁਹੱਬਤਾਂ ਦਾ ਨਵਾਂ ਰੰਗ-ਰੂਪ ਚੜ੍ਹ ਜਾਵੇਗਾ। ਇੰਝ ਅਸੀਂ ਪੰਜਾਬ ਦੀ ਹਿੱਕ 'ਤੇ ਖਿੱਚੀ ਹੋਈ ਖੂਨੀ ਲਕੀਰ ਦੇ ਅਰਬਾਂ ਨੂੰ ਬੇਅਰਥ ਕਰ ਸਕਦੇ ਹਾਂ। ਮਾਂ-ਬੋਲੀ ਦੇ ਸ਼ਬਦ ਚਮਕਦੇ-ਦਮਕਦੇ ਮੋਤੀਆਂ ਦੀ ਤਰ੍ਹਾਂ ਹਨ ਜੋ ਇਸ ਖਿੱਤੇ ਦੇ ਪੰਜਾਬੀਆਂ ਨੂੰ ਇਕ ਲੜੀ ਵਿਚ ਪਰੋਅ ਸਕਦੇ ਹਨ।

ਮੈਂ ਪੰਜਾਬ ਦੀ ਸਰਹੱਦ ਦੇ ਇਕ ਪਾਰ ਖੜ੍ਹਾ ਪੰਜਾਬੀ, ਦੂਜੇ ਪਾਸੇ ਵੱਸਦੇ ਪੰਜਾਬੀਆਂ ਨੂੰ ਵਾਜ਼ਾਂ ਮਾਰ ਰਿਹਾ ਹਾਂ। ਆਓ! ਆਪਾਂ ਦੇ ਹੋ ਕੇ ਵੀ ਇਕ ਲੱਗੀਏ। ਅਸੀਂ ਆਰ ਰਹੀਏ ਜਾਂ ਪਾਰ, ਪਰ ਅਸੀਂ ਆਪਣੀ ਮਾਂ-ਬੋਲੀ ਦੀ ਰਾਖੀ ਆਪ ਕਰੀਏ। ਅਸੀਂ ਇਸ ਡਿਗਦੀ ਹੋਈ ਮਜ਼ਲੂਮ ਦਾ ਆਪ ਸਹਾਰਾ ਬਣੀਏ। ਉਮੀਦ ਹੈ ਕਿ ਤੁਸੀਂ ਇਸ ਮਜ਼ਲੂਮ ਵਿਚ ਮਾਰੀਆਂ ਹੋਈਆਂ 'ਵਾਜ਼ਾਂ' ਜ਼ਰੂਰ ਸੁਣੋਗੇ। ਜੇ ਨਾ ਸੁਣੀਆਂ ਤਾਂ ਦਿਲ 'ਤੇ ਹੱਥ ਰੱਖ ਕੇ ਇਹ ਕਹਿਣ 'ਤੇ ਮਜ਼ਬੂਰ ਹੋ ਜਾਵਾਂਗਾ:

'ਵਾਜ਼ਾਂ ਮਾਰੀਆਂ ਬੁਲਾਇਆ ਕਈ ਵਾਰ ਮੈਂ ਕਿਸੇ ਨੇ ਮੇਰੀ ਗੱਲ ਨਾ ਸੁਣੀ।

ਡਾਰਾਂ ਕੁੰਜਾਂ ਦੀਆਂ ਉੱਡ-ਉੱਡ ਆਉਂਦੀਆਂ ਮੇਰੇ ਕੋਲੋਂ ਦੀ ਇਹ ਲੰਘ-ਲੰਘ ਜਾਂਦੀਆਂ। ਨਾਲ ਸੈਨਤਾਂ ਬੁਲਾਇਆ ਕਈ ਵਾਰ ਮੈਂ ਕਿਸੇ ਨੇ ਮੇਰੀ ਗੱਲ ਨਾ ਸੁਣੀ...।

ਅੰਮ੍ਰਿਤਸਰ ਜ਼ਿਲ੍ਹੇ ਨਾਲ ਸਬੰਧਤ ਅਤੇ ਹੁਣ ਅਮਰੀਕਾ ਵਿਚ ਵਸਦੀ ਇਕ ਪਾਠਕ ਬੀਬੀ ਨੇ ਮੈਨੂੰ ਸ਼੍ਰੀ ਦਰਬਾਰ ਸਾਹਿਬ ਦੇ ਸਰੋਵਰ ਬਾਰੇ ਸਵਾਲ ਪੁੱਛਿਆ, “ਇਹ ਤਾਂ ਅਸੀਂ ਜਾਣਦੇ ਹਾਂ ਕਿ ਪੁਰਾਤਨ ਵੇਲਿਆਂ ਤੋਂ ਬਾਬਾ ਸੰਤੋਖ ਦਾਸ ਨਾਂ ਦੇ ਸਾਧੂ ਵੱਲੋਂ ਖੋਦੀ ਜ਼ਮੀਨਦੋਜ ਹੰਸਲੀ ਰਾਹੀਂ ਉਸ ਸਰੋਵਰ ਵਿਚ ਜਲ ਪਾਇਆ ਜਾਂਦਾ ਹੈ, ਪਰ ਜਦੋਂ ਅਰੰਭ ਵਿਚ ਇਸ ਤਾਲ ਦੀ ਖੁਦਾਈ ਚੌਥੇ ਗੁਰੂ ਜੀ ਨੇ ਕਰਵਾਈ ਸੀ, ਉਦੋਂ ਇਸ ਵਿਚ ਜਲ ਕਿੱਥੋਂ ਤੇ ਕਿਵੇਂ ਪਾਇਆ ਗਿਆ ਹੋਵੇਗਾ?” ਉਸ ਪਵਿੱਤਰ ਅਸਥਾਨ ਦੇ ਇਤਿਹਾਸ ਬਾਰੇ ਪੁਸਤਕਾਂ ਤਾਂ ਮੈਂ ਵੀ ਪੜ੍ਹਦਾ ਰਹਿੰਦਾ ਹਾਂ, ਪਰ ਇਹ ਪੱਖ ਤੋਂ ਕੋਈ ਸਿੱਕੇਬੰਦ ਜਾਣਕਾਰੀ ਨਾ ਹੋਣ ਕਾਰਨ, ਮੈਂ ਉਨ੍ਹਾਂ ਨਾਲ ਵਾਅਦਾ ਕਰ ਲਿਆ ਕਿ ਜਲਦੀ ਹੀ ਕਿਤਿਉਂ ਪਤਾ ਕਰ ਕੇ ਦੱਸ ਦਿਆਂਗਾ।

ਬੀਤੇ ਦਿਨੀਂ ਯੋਗ ਜਿਹਾ ਸਮਾਂ ਸਮਝ ਕੇ ਮੈਂ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੀ ਧਰਮ ਪ੍ਰਚਾਰ ਕਮੇਟੀ ਦੇ ਦਫ਼ਤਰ ਉਕਤ ਜਾਣਕਾਰੀ ਲੈਣ ਲਈ ਫੋਨ ਕੀਤਾ। ਫੋਨ ਚੁੱਕਣ ਵਾਲੇ ਨੇ ਮੇਰਾ ਨਾਂ ਸੁਣ ਕੇ ਮੈਨੂੰ ਪਛਾਣਿਆ, ਕੋਈ ਹੋਰ ਗੱਲ ਕਰਨ ਦੀ ਥਾਂ ਬੋਝੀ ਰੁੱਖੀ ਜਿਹੀ ਬੋਲੀ ਵਿਚ ਇਹ ‘ਆਦੇਸ਼’ ਦਿੱਤਾ, “ਹਾਂ ਜੀ, ਦਸਾਂ ਕੁ ਮਿੰਟਾਂ ਤੱਕ ਮੇਰੇ ਮੋਬਾਇਲ ‘ਤੇ ਫੋਨ ਕਰਿਉ ਗੁਰਮੁਖੇ!” ਸਿੱਖ ਸ਼ਬਦਾਵਲੀ ਦਾ ਇਹ ‘ਗੁਰਮੁਖੇ’ ਵਾਲਾ ਸੰਬੋਧਨੀ ਸ਼ਬਦ ਹੈ ਤਾਂ ਬਹੁਤ ਨਿਮਰਤਾ ਅਤੇ ਸਤਿਕਾਰ ਭਰਿਆ, ਪਰ ਅੰਬਰਸਰੀਆਂ, ਖਾਸ ਕਰ ਕੇ ਸ਼੍ਰੋਮਣੀ ਕਮੇਟੀ ਦੇ ਮੁਲਾਜ਼ਮਾਂ ਮੂੰਹੋਂ ਇਹ ਸ਼ਬਦ ਸੁਣ ਕੇ ਇਉਂ ਭਾਸਣ ਲੱਗ ਪੈਂਦਾ ਹੈ ਕਿ ਇਹ ਸਾਡੇ ਗਲ ਪਏ ਕਿ ਪਏ!

ਉਹੀ ਗੱਲ ਹੋਈ! ਹੁਕਮ ਦੀ ਪਾਲਣਾ ਕਰਦਿਆਂ ਜਦੋਂ ਮੈਂ ਦਸ-ਪੰਦਰਾਂ ਮਿੰਟਾਂ ਬਾਅਦ ਸੈਲ ਫੋਨ ਖੜਕਾਇਆ ਤਾਂ ਅੱਗਿਉਂ ਸ਼੍ਰੀਮਾਨ ਜੀ ਮੇਰਾ ਨਾਂ ਲੈ ਕੇ ਕਹਿਣ ਲੱਗੇ, “... ਉਹ ਫਿਰੇ ਨੱਥ ਘੜਾਉਣ ਨੂੰ, ਤੇ ਅਗਲਾ ਫਿਰੇ ਨੱਥ ਵਢਾਉਣ ਨੂੰ! ਅਹੀਂ ਸਰੋਵਰ ਦਾ ਹੁਣ ਵਾਲਾ ਜਲ ਬਚਾਉਣ ਦੇ ਫਿਕਰਾਂ ‘ਚ ਸੁੱਕਣ ਡਰੇ ਆਂ, ਤੁਹੀਂ ‘ਬਾਹਰ ਬੈਠੇ’ ਮਾਹਰਾਜ ਜੀਆਂ ਦੇ ਵੇਲਿਆਂ ਦੇ ਜਲ ਬਾਰੇ ਪੁੱਛਣ ਡਰੇ ਜੇ!”

ਉਸ ਦੀ ‘ਇਸ਼ਾਰੇ ਮਾਤਰ’ ਕਹੀ ਇਸ ਗੱਲ ਤੋਂ ਮੈਂ ਬੋਝਾ-ਬੋਝਾ ਅੰਦਾਜ਼ਾ ਤਾਂ ਲਾ ਲਿਆ ਕਿ ਇਹ ‘ਕਿੱਥੇ’ ਤੀਰ ਮਾਰ ਰਿਹਾ ਹੈ, ਫਿਰ ਵੀ ਉਹਦੇ ਮੂੰਹੋਂ ਹੀ ਪੂਰੀ ਗੱਲ ਸੁਣਨ ਦੀ ਇੱਛਾ ਧਾਰਦਿਆਂ ਮੈਂ ਅਣਜਾਣ ਜਿਹਾ ਬਣ ਕੇ ਮੌਜ਼ਦਾਂ ਸਵਾਲ ਕੀਤਾ ਕਿ ‘ਇਹੋ ਜਿਹੀ ਕਿਹੜੀ ਆਫ਼ਤ ਆ ਗਈ ਅਚਾਨਕ! ਸਰੋਵਰ ਦੇ ਜਲ ਦਾ ਕਿਹੜਾ ਵੈਰੀ ਆ ਗਿਆ ਹੁਣ?’ ਮੇਰੇ ਮੂੰਹੋਂ ਨਿਕਲੇ ਇਸ ਸਵਾਲ ਵਿਚਲੇ ਕੁਝ ਸ਼ਬਦਾਂ ਨੂੰ ਹੀ ਜ਼ਰਾ ਘਰੋੜ ਕੇ ਬੋਲਦਿਆਂ ਉਹ ਇਕ ਤਰ੍ਹਾਂ ਨਾਲ ਮੇਰੇ ਉੱਤੇ ਟੁੱਟ ਕੇ ਹੀ ਪੈ ਗਿਆ!

“ਕੀ ਆਖਿਆ ਈ? ਅਚਾਨਕ?... ”

ਸ਼ਾਹ ਮੁਹੰਮਦ ਰੋ ਰਿਹਾ ਹੋਵੇਗਾ!

ਹੁਣ?... ਕਿਹੜਾ ਵੈਰੀ? ਜਾਣ-ਬੁੱਝ ਕੇ ਅਣਜਾਣ ਬਣ ਰਹੇ ਜੇ...!”

ਉਹ ਇੰਜ ਅੰਦਰੋਂ ਬੋਲਣ ਲੱਗਾ, ਜਿਵੇਂ ਕਿਤੇ ਮੇਰਾ ਫੋਨ ਹੀ ਉਡੀਕ ਰਿਹਾ ਹੁੰਦਾ ਹੈ। ਸੰਨ 1909 ਵਿਚ ਸਿੰਘ ਸਭਾ ਲਹਿਰ ਦੀ ਸ਼ੁਰੂਆਤ ਤੋਂ ਪਹਿਲਾਂ ਸ਼੍ਰੀ ਦਰਬਾਰ ਸਾਹਿਬ, ਅੰਮ੍ਰਿਤਸਰ ਦੀ ਪਰਿਕਰਮਾ ਵਿਚ ਹਿੰਦੂ ਦੇਵੀ-ਦੇਵਤਿਆਂ ਦੀਆਂ ਮੂਰਤਾਂ ਰੱਖ ਦੇਣ ਤੋਂ ਸ਼ੁਰੂ ਕਰ ਕੇ, ਉਹ ਜੂਨ ਚੁਰਾਸੀ ਤੱਕ ਆਣ ਪਹੁੰਚਾ। ਸ਼੍ਰੀ ਅੰਮ੍ਰਿਤਸਰ ਦੇ ਗਲੀਆਂ ਬਜ਼ਾਰਾਂ ਵਿਚ ਲੰਬੇ ਡੰਡਿਆਂ ਉੱਤੇ ਸਿਗਰਟ ਬੀੜੀਆਂ ਦੀਆਂ ਡੱਬੀਆਂ ਬੰਨ੍ਹ ਕੇ ‘ਸਿਗਰਟ ਬੀੜੀ ਪੀਏਂਗੇ, ਸ਼ਾਨ ਨਾਲ

ਖਵਾਹ ਹੋਣਗੇ!”

ਇਸ ਤੋਂ ਪਹਿਲਾਂ ਕਿ ਮੈਂ ਉਸ ਨੂੰ ਕੋਈ ਹੋਰ ਸਵਾਲ ਕਰਦਾ, ਉਹ ਭਰਿਆ-ਫਿੱਸਿਆ ਪਿਆ ਮੈਨੂੰ ਹੀ ਪੁੱਛਣ ਲੱਗਾ ਕਿ ਪੰਜਾਬ ਵਿਚ ਸ. ਬਾਦਲ ਪਿਉ-ਪੁੱਤ ਤੋਂ ਦੂਜੀ ਥਾਂ, ਸਭ ਤੋਂ ਵੱਡੀ ਸੁਪਰ ਪਾਵਰ ਮਜੀਠੀਏ ਦੀ ਕਰਤੂਤ ਸੁਣ ਲਈ ਐ? ਉਸ ਵੇਲੇ ਤੱਕ ਮੈਂ ਕੈਬਨਿਟ ਮੰਤਰੀ ਬਿਕਰਮ ਸਿੰਘ ਮਜੀਠੀਏ ਦਾ ਸਹੀਦ ਊਧਮ ਸਿੰਘ ਹਾਲ ਅੰਮ੍ਰਿਤਸਰ ਵਾਲਾ ‘ਵੀਡੀਓ ਕਲਿਪਸ’ ਨਹੀਂ ਸੀ ਦੇਖਿਆ ਹਾਲੇ।

“ਤੁਸੀਂ ‘ਵਟਸ-ਐਪ’ ਉੱਤੇ ਹੈਗੇ ਓ ਨਾ?” ਮੇਰੇ ਵੱਲੋਂ ‘ਹਾਂ’ ਸੁਣ ਕੇ ਉਹ ਬੋਲਿਆ, “ਲਉ



ਜੀਏਂਗੇ’ ਦੇ ਨਾਅਰੇ ਮਾਰਦੇ ਜਲੂਸ ਅਤੇ ਅੰਮ੍ਰਿਤਸਰ ਦੇ ਰੇਲਵੇ ਸਟੇਸ਼ਨ ‘ਤੇ ਲੱਗੀ ਹੋਈ ਸ਼੍ਰੀ ਗੁਰੂ ਰਾਮ ਦਾਸ ਜੀ ਦੀ ਤਸਵੀਰ ਨੂੰ ਭੰਨਣ-ਤੋੜਨ ਵਾਲੇ ਵਾਕਿਆਤ, ਇਕੋ ਸਾਰੇ ਬਿਆਨ ਕਰ ਕੇ ਉਹ ਅੱਜ ਬਾਰੇ ਦੱਸਣ ਲੱਗਾ, “ਸ਼੍ਰੀ ਦਰਬਾਰ ਸਾਹਿਬ, ਪਾਵਨ ਸਰੋਵਰ ਅਤੇ ਸਿੱਖੀ ਦੇ ਦੋਖੀ, ਉਪਰੋਕਤ ਫਾਸ਼ੀਵਾਦੀ ਲੋਕਾਂ ਦੀ ਵਿਚਾਰਧਾਰਾ ਦੇ ਗੁਲਾਮਾਂ ਪਾਸ ਅੱਜ ਸ਼੍ਰੋਮਣੀ ਕਮੇਟੀ ਦਾ ਰਾਜ-ਭਾਗ ਆਇਆ ਹੋਇਆ, ਉਹ ਆਪਣੇ ਮਾਲਕਾਂ ਨੂੰ ਚਾਈ-ਚਾਈ ਸ਼੍ਰੀ ਦਰਬਾਰ ਸਾਹਿਬ ਬਿਠਾ ਕੇ ਸਿਰੋਪਾਓ ਭੇਟ ਕੀਤੇ ਜਾ ਰਹੇ ਨੇ। ਉਨ੍ਹਾਂ ਦੀ ਚੋਣਾਂ ਵਿਚ ਜਿੱਤ ਹੋਣ ਦੀਆਂ ਅਰਦਾਸਾਂ ਕੀਤੀਆਂ-ਕਰਵਾਈਆਂ ਜਾ ਰਹੀਆਂ ਨੇ।... ਖੁਦਾ ਨਾ ਖਾਸਤਾ, ਜੇ ਇਹ ਲੋਕ ਪਾਵਰ ਵਿਚ ਆ ਗਏ ਤਾਂ ਆਪੇ ਸੋਚ ਲਵੋ ਕਿ ਇਹ ਸਿੱਖ ਫਲਸਫੇ, ਸ਼੍ਰੀ ਦਰਬਾਰ ਸਾਹਿਬ ਅਤੇ ਇਸ ਸਰੋਵਰ ਦੇ ਨਿਰਮਲ ਜਲ ਦੇ ਕਿੰਨੇ ਕੁ ਬੈਰ-

ਪਹਿਲਾਂ ਦਿਲ ‘ਤੇ ਹੱਥ ਰੱਖ ਕੇ ਅਹਿ ਵੇਖੋ, ਮੈਂ ਤੁਹਾਨੂੰ ‘ਸੈਂਡ’ ਕਰ ਰਿਹਾ।... ਐਥੇ ਵੇਖੋ ਕੀ ਕੁਫਰ ਹੋਣ ਡਿਹੈ! ਤੁਹੀਂ ਚਾਰ ਸਦੀਆਂ ਤੋਂ ਪਹਿਲਾਂ ਦੇ ਇਤਿਹਾਸ ਦਾ ਸਵਾਲ ਪੁੱਛ ਰਹੇ ਜੇ!”

ਸੱਚਮੁੱਚ ਜਦੋਂ ਮੈਂ ‘ਕਲਿਪ’ ਡਾਊਨਲੋਡ ਕਰ ਕੇ ਚਲਾਇਆ ਤਾਂ ਮੇਰੇ ਪੈਰਾਂ ਹੇਠੋਂ ਜ਼ਮੀਨ ਨਿਕਲ ਗਈ। ਸ਼੍ਰੀ ਮਜੀਠੀਆ ਸ਼ਾਹੀ ਅੰਦਾਜ਼ ਨਾਲ ਚਿੱਥ-ਚਿੱਥ ਕੇ ਭਾਸਣ ਦੇ ਰਹੇ ਨੇ। ਡਾਇਸ ਦੇ ਆਲੇ-ਦੁਆਲੇ ਨੀਲੀਆਂ-ਪੀਲੀਆਂ ਦਸਤਾਰਾਂ ਅਤੇ ਖੁੱਲ੍ਹੀਆਂ ਦਾੜੀਆਂ ਵਾਲੇ ਦਰਸ਼ਨੀ ਸਿੰਘਾਂ ਦੇ ਨਾਲ ਸਿਰੋਂ ਨੰਗੇ ਕਲੀਨ-ਸ਼ੇਵ ਵੀਰ ਵੀ ਖੜ੍ਹੇ ਹਨ। ਸਰੋਤਿਆਂ ਵਿਚ ਵੀ ਆਮ ਚੋਣ ਜਲਸਿਆਂ ਵਾਂਗ ਬਹੁਤੇ ਹਾਜ਼ਰੀਨ ਨੰਗੇ ਸਿਰ ਹੀ ਬੈਠੇ ਹਨ। ਜਾਹੋ-ਜਲਾਲ ਨਾਲ ਉਤਾਂਹ ਨੂੰ ਬਾਹਾਂ ਉਲਾਰ ਕੇ ਸ਼੍ਰੀ ਮਜੀਠੀਆ ਇਉਂ ਗਰਜਦੇ ਹਨ,

“...ਮੈਂ ਜਿਹੜੀ ਗੱਲ ਕਹਿਣ ਲੱਗਿਆਂ... ਸਾਰਿਆਂ ਨੇ ਦੇਵੇਂ ਹੱਥ ਖੜ੍ਹੇ ਕਰ ਕੇ ਮੇਰੇ

ਨਾਲ...ਇਨ੍ਹਾਂ ਸ਼ਬਦਾਂ ਨੂੰ ਪੜ੍ਹਨੈ-ਦੇਹਿ ਸਿਵਾ ਬਰ ਮੋਹਿ ਇਹੈ, ਸੁਭ ਕਰਮਨ ਤੋਂ ਕਬਹੂੰ ਨਾ ਡਰੂੰ, ਨਾ ਡਰੂੰ ਅਹਿ ਸਿਉਂ ਜਬ ਜਾਏ ਲੜੂੰ, ਨਿਸਚੈ ਕਰ ‘ਅਰੁਣ ਜੇਤਲੀ’ ਕੀ ਜਿੱਤ ਕਰਉਂ।” ਸਰੋਤਿਆਂ ਵੱਲੋਂ ‘ਬੋਲੇ ਸੋ ਨਿਹਾਲ’ ਦੇ ਜੈਕਾਰੇ ਛੱਡੇ ਜਾਂਦੇ ਹਨ।

ਦਸਮ ਗ੍ਰੰਥ ਵਿਚਲੇ ਇਸ ਪ੍ਰਸਿੱਧ ਸਵੱਈਏ ਵਿਚ ਅੰਮ੍ਰਿਤਸਰ ਤੋਂ ਚੋਣ ਲੜ ਰਹੇ ਭਾਜਪਾ ਉਮੀਦਵਾਰ ਅਰੁਣ ਜੇਤਲੀ ਦਾ ਨਾਂ ਜੋੜ ਦਿੱਤਾ ਗਿਆ। ਬੇਸ਼ੱਕ ਸਿੱਖ ਪੰਥ ਵਿਚ ਦਸਮ ਗ੍ਰੰਥ ਦੀਆਂ ਰਚਨਾਵਾਂ ਬਾਰੇ ਮੱਤਭੇਦ ਹਨ ਅਤੇ ਉਪਰੋਕਤ ਸਵੱਈਏ ਬਾਰੇ ਵੀ ਬਹੁਤੇ ਸਿੱਖ ਇਸ ਨੂੰ ਸ਼੍ਰੀ ਦਸਮੇਸ਼ ਗੁਰੂਕ੍ਰਿਤ ਨਹੀਂ ਸਵੀਕਾਰਦੇ, ਪਰ ਕਿਸੇ ਨੂੰ ਵੀ ਇਹ ਹੱਕ ਨਹੀਂ ਕਿ ਇਸ ਦੀਆਂ ਰਚਨਾਵਾਂ ਨੂੰ ਤੋੜ-ਮਰੋੜ ਕੇ ਬੋਲਿਆ, ਪੜ੍ਹਿਆ ਜਾਂ ਲਿਖਿਆ ਜਾਵੇ। ਪਾਠਕਾਂ ਨੂੰ ਯਾਦ ਹੋਵੇਗਾ ਕਿ ਗਾਇਕ ਸਤਿੰਦਰ ਸਰਤਾਜ ਨੇ ਸ਼ਾਇਰ ਤ੍ਰਿਲੋਕ ਜੱਜ ਦੀ ਕੋਈ ਗਜ਼ਲ ਭੰਨ-ਤੋੜ ਕੇ ਗਾਈ ਸੀ। ਤਦ ਸ਼੍ਰੀ ਜੱਜ ਨੇ ਸਰਤਾਜ ‘ਤੇ ਮੁਕੱਦਮਾ ਠੋਕ ਦਿੱਤਾ ਸੀ। ਸਰਤਾਜ ਨੇ ਮੁਆਫੀ ਮੰਗ ਕੇ ਜਾਨ ਛੁਡਾਈ ਸੀ।

ਇਹ ਵੀ ਸਭ ਨੂੰ ਪਤਾ ਹੈ ਕਿ ਹਰ ਛੋਟੀ ਬੜੀ ਕਿਤਾਬ ਦੇ ਆਰੰਭਲੇ ਪੰਨਿਆਂ ਉੱਤੇ ਇਹ ਸੂਚਨਾ ਜ਼ਰੂਰ ਛਪੀ ਹੁੰਦੀ ਹੈ ਕਿ ਸਭ ਹੱਕ ਲੇਖਕ/ਪ੍ਰਕਾਸ਼ਕ ਦੇ ਰਾਖਵੇਂ ਹਨ। ਕੀ ਸਿੱਖ ਸਾਹਿਤ ਦੇ ਹੱਕਾਂ ਦਾ ਕੋਈ ਵਾਲੀ-ਵਾਰਿਸ ਨਹੀਂ? ਕੋਈ ਵੀ ਉਨ ਕੇ ਪੁਰਾਤਨ ਰਚਨਾਵਾਂ ਵਿਚ ਮਨ-ਮਰਜ਼ੀ ਦੀ ਭੰਨ-ਤੋੜ ਕਰ ਸਕਦਾ ਹੈ? ਅੱਜ ਇਕ ਸਰਕਾਰੀ ‘ਅਕਾਲੀ’ ਨੇ ਇਸ ਸਵੱਈਏ ਵਿਚ ਅਰੁਣ ਜੇਤਲੀ ਦਾ ਨਾਂ ਜੋੜ ਕੇ ਬੋਲਿਆ ਹੈ, ਕੱਲ੍ਹ ਨੂੰ ਕੋਈ ਜੇਤਲੀ ਦੇ ਨਾਂ ਵਾਲੇ ਸਵੱਈਏ ਨੂੰ ਵੱਡੇ ਹੋਰਡਿੰਗ ‘ਤੇ ਲਿਖਵਾ ਦੇਵੇਗਾ! ਹੌਲੀ-ਹੌਲੀ ਕਿਤਾਬਾਂ ਵਿਚ ਵੀ ਛਪ ਸਕਦਾ ਹੈ। ਸਿੱਖ ਸਾਹਿਤ ਵਿਚ ਬੀਜੇ ਹੋਏ ਪਹਿਲੇ ਕੰਡੇ ਚੁਗਣ ਦਾ ਕੋਈ ਹੀਲਾ-ਵਸੀਲਾ ਬਣਦਾ ਦਿਖਾਈ ਨਹੀਂ ਦਿੰਦਾ, ਤੇ ਨਵਿਆਂ ਦੀ ਬਿਜਾਈ ਸ਼ੁਰੂ!

ਜੇ ਕਿਤੇ ਇਹੀ ਹਿਮਾਕਤ ਕਿਸੇ ਕਾਂਗਰਸੀ ਸਿੱਖ ਆਗੂ ਨੇ ਕੀਤੀ ਹੁੰਦੀ, ਫਿਰ ਵੱਖਰਾ ਹੀ ਨਜ਼ਾਰਾ ਹੋਣਾ ਸੀ। ਚੁੱਠ ਕੁੱਟਾਂ ‘ਚੋਂ ਉਸ ਨੂੰ ‘ਤਲਬ ਕਰੋ-ਤਲਬ ਕਰੋ’ ਦੀ ਘੂਕਰ ਮਚਣੀ ਸੀ। ਸਿੱਖ ਸਾਹਿਬਾਨ ਦੀਆਂ ਫੌਰਨ ਹੰਗਾਮੀ ਮੀਟਿੰਗਾਂ ਹੋ ਜਾਣੀਆਂ ਸਨ। ਪੁਤਲਾ ਸਾਡੂ ਬ੍ਰਿਕੇਡ ਨੇ ਧੁੰਆਂ-ਰਾਲੀ ਮਚਾ ਦੇਣੀ ਸੀ। ਪਾਵਨ ਬਾਣੀ ਨੂੰ ਤੋੜਨ-ਮਰੋੜਨ ਦਾ ਬੱਜਰ ਪਾਪ ਹੋਇਆ ਐਲਾਨਿਆ ਜਾਣਾ ਸੀ। ਪੰਥ ਵਿਚੋਂ ਛੇਕਣ ਤੱਕ ਦੀ ਨੌਬਤ ਲਿਆ ਦਿੱਤੀ ਜਾਣੀ ਸੀ।

ਲਿਖਤਮ

ਤਰਲੋਚਨ ਸਿੰਘ ਦੁਪਾਲਪੁਰ

ਫੋਨ: 408-915-1268

ਪਰ ਹੁਣ ਕੀ ਹੋਵੇਗਾ? ਦੰਦੀਆਂ ਕਰੀਬਦੀਆਂ ਕੁਝ ਕੁ ਜਥੇਬੰਦੀਆਂ ਦੇ ਆਗੂ ਸ਼੍ਰੀ ਅਕਾਲ ਤਖ਼ਤ ਸਾਹਿਬ, ਮਜੀਠੀਏ ਖਿਲਾਫ ਮੈਮੋਰੈਂਡਮ ਲੈ ਕੇ ਜਾਣਗੇ। ਹੋ ਸਕਦਾ ਹੈ ਕਿ ਸਿੱਖ ਸਾਹਿਬ ਜੀ ਦੀ ‘ਗੈਰ-ਹਾਜ਼ਰੀ’ ਵਿਚ ਉਨ੍ਹਾਂ ਦਾ ਕੋਈ ਸਹਾਇਕ ਮੈਮੋਰੈਂਡਮ ਫਤਨ ਦਾ ਦਲੇਰਾਨਾ ਕਾਰਜ ਕਰੇ। ਇਹ ਵੀ ਹੋ ਸਕਦਾ ਹੈ ਕਿ ਸਿੱਖ ਸਾਹਿਬ ਕੁੱਛਤ ਵਿਚੋਂ ਮੁੰਗਲੀ ਕੱਢਣ ਵਾਂਗ ਇਹ ਆਖ ਦੇਣ ਕਿ ਮਜੀਠੀਆ ਸਾਹਬ ਦਾ ਮੁਆਫੀਨਾਮਾ ਤਾਂ ਮੇਰੇ ਪਾਸ ਕਦੋਂ ਦਾ ਹੀ ਪਹੁੰਚ ਚੁੱਕਾ ਹੈ। ਫਿਰ ਵੀ ਸਿੱਖ ਜਥੇਬੰਦੀਆਂ ਦੇ ਰੋਹ ਦੀਆਂ ਅੱਖਾਂ ਪੂੰਝਣ ਵਾਸਤੇ ਉਹ ਵਾਅਦਾ ਕਰਨਗੇ ਕਿ ਬਹੁਤ ਜਲਦ ਹੀ ਪੰਜਾਂ ਜਥੇਦਾਰਾਂ ਦੀ ਹੰਗਾਮੀ ਮੀਟਿੰਗ ਸੱਦੀ ਜਾਵੇਗੀ ਜਿਸ ਵਿਚ ਇਸ ਗੰਭੀਰ ਮਸਲੇ ਬਾਰੇ ਸੋਚ-ਵਿਚਾਰ ਕੀਤੀ ਜਾਵੇਗੀ।

ਜਦੋਂ ਵੀ ਕਿਤੇ ਹੋਈ, ਇਸ ਸੋਚ-ਵਿਚਾਰ ਦਾ ਇਹ ਹੀ ਸਿੱਟਾ ਨਿਕਲੇਗਾ, ‘ਸਿੱਖ ਸਾਹਿਬਾਨ ਵੱਲੋਂ ਸ਼੍ਰੋਮਣੀ ਕਮੇਟੀ ਨੂੰ ਇਹ ਆਦੇਸ਼ ਦਿੱਤਾ ਜਾਂਦਾ ਹੈ ਕਿ ਉਹ ਸ. ਮਜੀਠੀਏ ਵਾਲੇ ਮਾਮਲੇ ਦੀ ਜਾਂਚ ਪੜਤਾਲ ਵਾਸਤੇ ਸਬ ਕਮੇਟੀ ਦਾ ਗਠਨ ਕਰੇ!’ ਬਾਦਲ ਦਲ ਦੇ ਹਿੱਤਾਂ ਖਿਲਾਫ ਉਨੇ ਕਿਸੇ ਵੀ ਮਾਮਲੇ ‘ਤੇ ਸਬ ਕਮੇਟੀ ਬਣਾਉਣ ਦਾ ਅਸਲ ਅਰਥ ਹੁੰਦਾ ਹੈ, ‘ਸਭ ਕਾਸੇ ਉੱਤੇ ਮਿੱਟੀ ਪਾਉ!’

ਗੈਰ-ਸਿੱਖ ਹੁੰਦਿਆਂ ਵੀ ਸੱਚਾ ਪੰਜਾਬੀ ਹੋਣ ਨਾਤੇ ਮੁਦਕੀ ਸਭਰਾਵਾਂ ਦੀਆਂ ਜੰਗਾਂ ਵੇਲੇ ਗੱਜ-ਵੱਜ ਕੇ ਸਿੱਖਾਂ ਦੇ ਸੋਹਲੇ ਗਾਉਣ ਵਾਲਾ ਸ਼ਾਹ ਮੁਹੰਮਦ ਕਹਿ ਉਠਿਆ ਸੀ, ‘ਸ਼ਾਹ ਮੁਹੰਮਦ ਗੱਲ ਤਾਂ ਸੋਈ ਹੋਈ, ਜਿਹੜੀ ਕਰੇਗਾ ਖਾਲਸਾ ਪੰਥ ਮੀਆਂ!’ ਪਰ ਅੱਜ ਖੂਨ ਦੇ ਅੱਬਰੂ ਰੋ ਰਹੇ ਖਾਲਸਾ ਪੰਥ ਦੀ ਬੇਵਸੀ ਦੇਖਦਿਆਂ ਸ਼ਾਹ ਮੁਹੰਮਦ ਵੀ ਰੋ ਰਿਹਾ ਹੋਵੇਗਾ!

ਅਪਰੈਲ ਦੀ 24 ਤਰੀਕ ਨੂੰ ਭਾਰਤੀ ਜਨਤਾ ਪਾਰਟੀ ਤੇ ਅਕਾਲੀ ਦਲ ਦੇ ਅੰਮ੍ਰਿਤਸਰ ਤੋਂ ਉਮੀਦਵਾਰ ਅਰੁਣ ਜੇਤਲੀ ਦੀ ਰੈਲੀ ਦੌਰਾਨ ਕੈਬਨਿਟ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਸ਼੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸ਼ਬਦ ਦੀਆਂ ਤੁਕਾਂ ਬਦਲ ਕੇ ਬਾਬਾ ਰਾਮ ਰਾਏ ਤੋਂ ਵੀ ਦਸ ਕਦਮ ਅੱਗੇ ਲੰਘ ਗਏ। ਉਦੋਂ ਔਰੰਗਜ਼ੇਬ ਨੇ ਭਰੇ ਦਰਬਾਰ ਵਿਚ ਸੱਤਵੇਂ ਗੁਰੂ ਸਾਹਿਬ ਸ਼੍ਰੀ ਗੁਰੂ ਹਰ ਰਾਏ ਜੀ ਦੇ ਸਪੁੱਤਰ ਬਾਬਾ ਰਾਮ ਰਾਏ ਨੂੰ ਇਹ ਸਵਾਲ

ਬੀਬੀ ਸੁਰਜੀਤ ਕੌਰ ਸੈਕਰਾਮੈਂਟੋ
ਫੋਨ: 916-687-3536

ਕੀਤਾ ਕਿ ਤੁਹਾਡੇ ਧਾਰਮਿਕ ਗ੍ਰੰਥ ਵਿਚ ਇਸਲਾਮ ਅਤੇ ਮੁਸਲਮਾਨਾਂ ਬਾਰੇ ਇਹ ਕਿਉਂ ਲਿਖਿਆ ਗਿਆ ਹੈ ਕਿ ਮਿੱਟੀ ਮੁਸਲਮਾਨ ਕੀ ਪੇੜੇ ਪਈ ਘੁਮਿਆਰ; ਤਾਂ ਬਾਬਾ ਰਾਮ ਰਾਏ ਜੀ ਨੇ ਔਰੰਗਜ਼ੇਬ ਦੇ ਸਾਹਮਣੇ ਝੂਠ ਬੋਲਿਆ ਅਤੇ ਆਖਿਆ ਬਾਦਸ਼ਾਹ ਸਲਾਮਤ! ਤੁਹਾਨੂੰ ਕਿਸੇ ਨੇ ਗਲਤ ਦੱਸਿਆ ਹੈ, ਸਾਡੀ ਗੁਰਬਾਣੀ ਵਿਚ ਮਿੱਟੀ ਮੁਸਲਮਾਨ ਕੀ ਨਹੀਂ, ਮਿੱਟੀ ਬੇਈਮਾਨ ਕੀ ਲਿਖਿਆ ਹੈ। ਉਸ ਵੇਲੇ ਔਰੰਗਜ਼ੇਬ ਤਾਂ ਖੁਸ਼ ਹੋ ਗਿਆ ਪਰ ਜਦੋਂ ਇਹ ਗੱਲ ਗੁਰੂ ਦਰਬਾਰ ਵਿਚ ਪਹੁੰਚੀ ਤਾਂ ਸੱਤਵੇਂ ਗੁਰੂ ਨੇ ਉਸੇ ਵੇਲੇ ਹੀ ਬਚਨ ਕੀਤੇ ਕਿ ਰਾਮ ਰਾਏ ਨੇ ਵੱਡੇ ਸਤਿਗੁਰਾਂ ਦੀ ਬਾਣੀ ਬਦਲ ਕੇ ਘੋਰ ਅਪਰਾਧ ਕੀਤਾ ਹੈ, ਇਸ ਲਈ ਅੱਜ ਤੋਂ ਬਾਅਦ ਅਸੀਂ ਰਾਮ ਰਾਏ ਦਾ ਮੂੰਹ ਨਹੀਂ ਵੇਖਾਂਗੇ ਅਤੇ ਨਾ ਹੀ ਸਿੱਖ ਸੰਗਤਾਂ ਉਸ ਨੂੰ ਕਦੀ ਮੂੰਹ ਲਾਉਣਗੀਆਂ।

ਗੁਰੂਘਰ ਦੇ ਇਸ ਫਰਮਾਨ ਉਪਰੰਤ ਬਾਬਾ ਰਾਮ ਰਾਏ ਜੀਵਨ ਭਰ ਭਟਕਦੇ ਰਹੇ, ਪਰ ਉਹ

ਮਜੀਠੀਏ ਨੇ ਕੀਤਾ ਬੱਜਰ ਗੁਨਾਹ

ਗੁਰੂਘਰ ਵੱਲੋਂ ਕਦੀ ਬਖਸ਼ੇ ਨਾ ਗਏ। ਜੇ ਗੁਰੂ ਹਰ ਰਾਏ ਜੀ ਚਾਹੁੰਦੇ ਤਾਂ ਰਾਮ ਰਾਏ ਨੂੰ ਬਖਸ਼ ਵੀ ਦਿੰਦੇ, ਕਿਉਂਕਿ ਰਾਮ ਰਾਏ ਉਨ੍ਹਾਂ ਦਾ ਪੁੱਤਰ ਸੀ; ਪਰ ਸਾਰੇ ਸਤਿਗੁਰਾਂ ਨੇ ਗੁਰਬਾਣੀ ਨੂੰ ਸਦਾ ਹੀ ਸਰਵ ਉਤਮ ਸਤਿਕਾਰ ਦਿੱਤਾ ਅਤੇ ਇਕ ਪਰੰਪਰਾ ਵੀ ਕਾਇਮ ਕਰ ਦਿੱਤੀ।

ਹੁਣ ਤਾਂ ਸਾਰੀਆਂ ਹੱਦਾਂ ਹੀ ਮੁੱਕ ਗਈਆਂ। ਬਿਕਰਮ ਸਿੰਘ ਮਜੀਠੀਆ ਨੇ ਰੈਲੀ ਵਿਚ ਹਜ਼ਾਰਾਂ ਲੋਕਾਂ ਦੇ ਸਾਹਮਣੇ ਜਿਥੇ ਆਪ ਬੱਜਰ ਗੁਨਾਹ ਕੀਤਾ, ਉਥੇ ਆਪਣੇ ਸਪੋਰਟਰਾਂ ਅਤੇ ਵੋਟਰਾਂ ਤੋਂ ਵੀ ਇਹ ਬੱਜਰ ਗੁਨਾਹ ਕਰਵਾ ਦਿੱਤਾ। ਉਸ ਨੇ ਸਟੇਜ ‘ਤੇ ਉਨ੍ਹਾਂ ਦੇ ਨਾਲ ਖੜ੍ਹੇ ਲੋਕਾਂ ਅਤੇ ਸਾਹਮਣੇ ਬੈਠੇ ਵੋਟਰਾਂ ਨੂੰ ਆਖਿਆ, “ਜੇ ਗੁਰੂ ਗੋਬਿੰਦ ਸਿੰਘ ਜੀ ਦਾ ਸ਼ਬਦ ਮੈਂ ਬੋਲਣ ਲੱਗਾ ਹਾਂ, ਮੇਰੇ ਮਗਰੋਂ ਉਸ ਨੂੰ ਤੁਸੀਂ ਸਾਰਿਆਂ ਨੇ ਵੀ ਬੋਲਣਾ ਹੈ।” ਤੇ ਇਵੇਂ ਹੀ ਹੋਇਆ... ਸ਼ਬਦ ਸੀ- ‘ਦੇਹਿ ਸਿਵਾ ਬਰ ਮੋਹਿ ਇਹੈ, ਸੁਭ ਕਰਮਨ ਤੇ ਕਬਹੂੰ ਨ ਡਰੋਂ, ਨਾ ਡਰੋਂ ਅਰ ਸੋ ਜਬ ਜਾਇ ਲਰੋਂ, ਨਿਸਚੈ ਕਰ ਅਪਨੀ ਜੀਤ ਕਰੋ’, ਪਰ ਸ਼ਬਦ ਦੀ ਦੂਜੀ ਪੰਕਤੀ ਦਾ ਅੱਧਾ ਹਿੱਸਾ ਇਵੇਂ ਬੋਲਿਆ ਅਤੇ ਬੁਲਵਾਇਆ ਗਿਆ, ‘ਨਿਸਚੈ ਕਰ ‘ਅਰੁਣ ਜੇਤਲੀ’ ਦੀ ਜੀਤ ਕਰੋਂ।’ ਹੁਣ ਇਹ ਗੱਲ ਸਮਝ ਤੋਂ ਬਾਹਰ ਦੀ ਹੈ ਕਿ ਸ਼ਾਇਦ ਉਨ੍ਹਾਂ ਨੇ ਕੋਈ ਨਸ਼ਾ-ਪੱਤਾ ਕੀਤਾ ਹੋਇਆ ਸੀ, ਜਾਂ ਉਹ ਅਰੁਣ ਜੇਤਲੀ ਦੇ ਪ੍ਰੇਮ ਵਿਚ ਇੰਨੇ ਖੀਵੇ ਹੋ ਗਏ ਕਿ ਉਨ੍ਹਾਂ ਨੇ ਅਰੁਣ ਜੇਤਲੀ ਨੂੰ ਗੁਰੂ ਸਾਹਿਬ ਦੇ

ਸਿੰਘਾਸਨ ‘ਤੇ ਹੀ ਬਿਠਾ ਦਿੱਤਾ। ਇਸ ਘੋਰ ਅਪਮਾਨ ਦੀਆਂ ਝਲਕੀਆਂ ਚੈਨਲਾਂ ‘ਤੇ ਸਾਰੀ ਦੁਨੀਆਂ ਦੇਖ ਚੁੱਕੀ ਹੈ ਅਤੇ ਦੇਖ ਵੀ ਰਹੀ ਹੈ। ਇਸ ਘਟਨਾ ਤੋਂ ਮਗਰੋਂ ਮੁਜ਼ਾਹਰੇ ਵੀ ਹੋਏ, ਪੁਤਲੇ ਵੀ ਫੂਕੇ ਗਏ ਅਤੇ ਸਿਆਪੇ ਵੀ ਕੀਤੇ ਗਏ ਪਰ ਜੇ ਸਭ ਤੋਂ ਦੁਖਦਾਈ ਤੇ ਦਰਦ ਭਰੀ ਗੱਲ ਹੈ, ਉਹ ਇਹ ਕਿ ਇਹ ਰੋਸ ਮੁਜ਼ਾਹਰੇ ਵੀ ਸਿਰਫ ਕਾਂਗਰਸੀਆਂ ਵੱਲੋਂ ਹੀ ਕੀਤੇ ਜਾ ਰਹੇ ਹਨ, ਜਿਨ੍ਹਾਂ ਕਾਂਗਰਸੀਆਂ ਨੂੰ ਸਾਡਾ ਪੰਥ ਅਤੇ ਪੰਜਾਬ ਸਰਕਾਰ ਗੁਰੂ ਦੇ ਸਿੱਖ ਮੰਨਣ ਨੂੰ ਹੀ ਤਿਆਰ ਨਹੀਂ ਹਨ। ਜਿਨ੍ਹਾਂ ਨੂੰ ਗੁਰੂ ਦੇ ਪ੍ਰਵਾਨਤ ਸਿੱਖ ਮੰਨਿਆ ਜਾਂਦਾ ਹੈ, ਉਹ ਸਾਰੇ ਖਾਮੋਸ਼ ਬੈਠੇ ਹਨ।

ਸੁਣਦੇ ਆਏ ਹਾਂ ਕਿ ਹਕੂਮਤ ਦਾ ਨਸ਼ਾ ਚੰਗੇ ਭਲੇ ਆਦਮੀ ਦੀ ਬੁਧੀ ਨੂੰ ਭ੍ਰਿਸ਼ਟ ਕਰ ਦਿੰਦਾ ਹੈ ਅਤੇ ਆਦਮੀ ਚੰਮ ਦੀਆਂ ਚਲਾਉਣੀਆਂ ਸ਼ੁਰੂ ਕਰ ਦਿੰਦਾ ਹੈ, ਪਰ ਦੁਖਾਂਤ ਇਹ ਹੈ ਕਿ ਸ. ਮਜੀਠੀਆ ਤਾਂ ਅਵੱਗਿਆ ਕਰਨ ਲੱਗੇ ਸਿੱਧੇ ਗੁਰੂ ਸ਼ਬਦ ਦੀ ਤੋਹੀਨ ‘ਤੇ ਹੀ ਉਤਰ ਆਏ। ਮਗਰੋਂ ਝੱਟ-ਪੱਟ ਮੁਆਫੀ ਵੀ ਮੰਗ ਲਈ ਕਿ ਮੇਰੇ ਕੋਲੋਂ ਜਾਣੇ-ਅਣਜਾਣੇ ਵਿਚ ਗਲਤੀ ਹੋ ਗਈ ਹੈ। ਉਧਰ, ਜਦੋਂ ਸ਼੍ਰੀ ਅਕਾਲ ਤਖ਼ਤ ਸਾਹਿਬ ਦੇ ਜਥੇਦਾਰ ਦਾ ਬਿਆਨ ਆਇਆ ਹੈ, ਉਹ ਵੀ ਫਰਮਾ ਰਹੇ ਹਨ ਕਿ ਇਸ ਗੱਲ ਨੂੰ ਅਜੇ ਵਿਚਾਰਿਆ ਜਾਵੇਗਾ, ਫਿਰ ਕੋਈ ਫੈਸਲਾ ਹੋਵੇਗਾ, ਪਰ ਕੁੱਲ ਲਕਾਈ ਜਾਣਦੀ ਹੈ ਕਿ ਫੈਸਲਾ ਕੀ ਹੋਣਾ ਹੈ? ਇਲੈਕਸ਼ਨ ਸਿਰ ‘ਤੇ ਹੈ, ਸੱਤਧਾਰੀਆਂ ਦਾ ਸਭ ਕੁਝ ਦਾਅ

‘ਤੇ ਲੱਗਾ ਹੋਇਆ ਹੈ। ਸ਼੍ਰੋਮਣੀ ਅਕਾਲੀ ਦਲ ਦੀ ਸਰਕਾਰ ਤਾਂ ਪਹਿਲਾਂ ਹੀ ਭਾਰਤੀ ਜਨਤਾ ਪਾਰਟੀ ਦੇ ਸਾਹਮਣੇ ਲਿਲਕਤੀਆਂ ਕੱਢਦੀ ਰਹਿੰਦੀ ਹੈ। ਸੋ, ਸਾਡੀ ਧਾਰਮਿਕ ਲੀਡਰਸ਼ਿਪ ਵੀ ਵੋਟਾਂ ਪੈਣ ਤੱਕ ਮੌਨ ਧਾਰੇਗੀ। ਉਪਰੰਤ ਜਦੋਂ ਪੰਜਾਬ ਸਰਕਾਰ ਦਾ ਹੁਕਮ ਹੋਵੇਗਾ ਤਾਂ ਫਿਰ ਸ. ਮਜੀਠੀਆ ਨੂੰ ਬੁਲਾ ਕੇ ਬਰਤਨ ਮਾਂਜਣ ਦੀ ਤਨਖਾਹ ਲਾਈ ਜਾਵੇਗੀ। ਮਾਲ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਪਰਿਕਰਮਾ ਵਿਚ ਬੈਠ ਕੇ ਚਾਰ ਗਿਲਾਸ ਧੋ ਦੇਣਗੇ, ਫੋਟੋਆਂ ਖਿੱਚੀਆਂ ਜਾਣਗੀਆਂ ਅਤੇ ਦੂਜੇ ਦਿਨ ਉਹ ਸਾਰੀਆਂ ਫੋਟੋ ਅਖ਼ਬਾਰਾਂ ਵਿਚ ਛਪੀਆਂ

ਹੋਣਗੀਆਂ। ਸਾਰੇ ਕਾਰਜ ਸਿੱਧ ਹੋ ਜਾਣਗੇ।

ਦੇਖਣ-ਸੋਚਣ ਵਾਲੀ ਗੱਲ ਹੈ ਕਿ ਬਿਕਰਮ ਸਿੰਘ ਮਜੀਠੀਆ ਜਦੋਂ ਦੇ ਸਿੰਘਾਸਨ ‘ਤੇ ਬੈਠੇ ਹਨ, ਉਨ੍ਹਾਂ ਨੇ ਹਰ ਵਾਰੀ ਜੱਗੋਂ ਤੇਰੂਵੀਆਂ ਹੀ ਕੀਤੀਆਂ ਹਨ। ਉਨ੍ਹਾਂ ਦਾ ਨਾਮ ਕਿੱਥੇ-ਕਿੱਥੇ ਜੁੜ ਰਿਹਾ ਹੈ, ਜਾਂ ਕਿਹੜੇ-ਕਿਹੜੇ ਕੰਮਾਂ ਵਿਚ ਉਨ੍ਹਾਂ ਦਾ ਨਾਮ ਬੋਲ ਰਿਹਾ ਹੈ, ਉਹ ਵੀ ਪੰਜਾਬ ਦੀ ਜਨਤਾ ਅਤੇ ਸਿੱਖਾਂ ਦੇ ਸਾਹਮਣੇ ਹੀ ਹੈ। ਆਉਣ ਵਾਲੇ ਦਿਨਾਂ ਵਿਚ ਇਸ ਬੱਜਰ ਗੁਨਾਹ ਦੀ ਕਾਰਵਾਈ ਕਿਸ ਪਾਸੇ ਨੂੰ ਤੁਰਦੀ ਹੈ, ਜਾਂ ਕਿੰਨਾ ਕੁ ਇਨਸਾਫ਼ ਹੁੰਦਾ ਹੈ, ਇਹ ਤਾਂ ਸਮਾਂ ਹੀ ਦੱਸੇਗਾ, ਪਰ ਇਕ ਸਿਆਸੀ ਪਾਰਟੀ ਨੂੰ ਛੱਡ ਕੇ ਬਾਕੀ ਸਾਰੇ ਸਿੱਖਾਂ ਦਾ ਚੁੱਪ ਰਹਿਣਾ ਅਤੇ ਇਸ ਘਟਨਾ ਦੀ ਨਿੰਦਿਆ ਤੱਕ ਨਾ ਕਰਨੀ ਵੀ ਸਿੱਖਾਂ ਦੀ ਸੁੱਤੀ ਹੋਈ ਅਵਸਥਾ ਵੱਲ ਹੀ ਇਸ਼ਾਰੇ ਕਰ ਰਹੀ ਹੈ। ਰੱਬ ਕਰੇ, ਸਿੱਖ ਜਾਗ ਪੈਣ!

ਗੱਲ ਬਣੀ ਕਿ ਨਹੀਂ

-ਐਸ. ਅਸ਼ੋਕ ਭੌਰਾ

ਹੀਰ ਹੋਰ ਹੀ ਲੈ ਚੱਲੇ!

ਅਸੀਂ ਤੇਰਾਂ ਹੀ ਤੇਰਾਂ ਤੋਲ ਦਿਆਂਗੇ, ਛੋਟੇ ਬਾਦਲ ਦਾ ਇਹ ਫੁਰਮਾਨ ਅੜਿਆ। ਦਾਅਵੇ ਜਿੱਤ ਦੇ ਏਦਾਂ ਕਰੀ ਜਾਂਦੇ, ਰਹਿੰਦਾ ਇਨ੍ਹਾਂ ਕੋਲ ਜਿਵੇਂ ਭਗਵਾਨ ਅੜਿਆ। ਦਿਲ ਨੂੰ ਝੂਠੇ ਧਰਵਾਸੇ ਇਹ ਲੱਖ ਦੇਵਣ, ਬਾਗ ਕਾਂਗਰਸ ਦਾ ਹੋਊ ਵਿਰਾਨ ਅੜਿਆ। ਖੰਭ ਖਿਲਰੇ ਨੇ ਝਾੜੂ ਦੇ ਮੋਰ ਵਾਂਗੂੰ, ਰੋਂਦਾ ਗੋਪੀਆਂ ਗਲੇ ਲੱਗ ਕਾਹਨ ਅੜਿਆ। ਲੋਕੀ ਜਾਗ ਪਏ, ਇਨ੍ਹਾਂ ਦੀ ਅੱਖ ਲੱਗੀ, ਸੁਪਨੇ ਇਨ੍ਹਾਂ ਦੇ ਹੁੰਝ ਦਊ ਮਾਨ ਅੜਿਆ। ਪਹਿਲਾਂ ਤੀਰ ਕਮਾਨ ‘ਚੋਂ ਨਿਕਲਦਾ ਸੀ, ਹੁਣ ਤੀਰ ‘ਚੋਂ ਨਿਕਲਦਾ ਕਮਾਨ ਅੜਿਆ। ਭਾਗ ਤੇਰਿਆਂ ਨੂੰ ਲੱਗਦਾ ਬੁਰ ਪੈ ਜੂ, ਆਂਹਦਾ ਧਰਤੀ ਦੇ ਕੰਨੀਂ ਅਸਮਾਨ ਅੜਿਆ। ਪਾਣੀ ਪੰਜਾਂ ਦਰਿਆਵਾਂ ਦਾ ਪਾਕਿ ਹੋ ਜੂ, ਗਾਉਂਦਾ ਗੀਤ ਇਹ ਕੁੱਲ ਜਹਾਨ ਅੜਿਆ। ਬੱਕ ਹਾਰ ਕੇ ਸੌਂਕਣਾਂ ਬੈਠ ਗਈਆਂ, ਰੁੱਤ ਮੁੱਕ ਗਈ ਝਗੜੇ-ਝੇੜਿਆਂ ਦੀ। ‘ਭੋਰੇ’ ਹੀਰ ਵਿਆਹੁਣ ਲਈ ਹੋਰ ਢੁਕਿਆ, ਨਾ ਇਹ ਰਾਂਝੇ ਦੀ ਰਹੂ ਨਾ ਖੇੜਿਆਂ ਦੀ।

ਲੈਨਸਿੰਗ ਦੇ ਮਹਾਨ ਨਗਰ ਕੀਰਤਨ 'ਚ ਸੰਗਤਾਂ ਦਾ ਭਾਰੀ ਇਕੱਠ

ਲੈਨਸਿੰਗ, ਮਿਸ਼ੀਗਨ (ਬਿਊਰੋ): ਗੁਰੂ ਮਹਾਰਾਜ ਦੀ ਫੁੱਲਾਂ ਨਾਲ ਸ਼ਿੰਗਾਰੀ ਪਾਲਕੀ ਦੇ ਅੱਗੇ ਰਵਾਇਤੀ ਪੁਸ਼ਾਕ ਵਿਚ ਸਜੇ ਪੰਜ ਪਿਆਰੇ ਗੁਰੂ ਮਹਾਰਾਜ ਦੀ ਪਾਲਕੀ ਦੀ ਅਗਵਾਨੀ ਕਰ ਰਹੇ ਸਨ ਅਤੇ ਪਿਛੇ ਪਿਛੇ ਸੰਗਤਾਂ ਸਤਿਨਾਮ ਵਾਹਿਗੁਰੂ ਦਾ ਜਾਪ ਕਰਦੀਆਂ ਚੱਲ ਰਹੀਆਂ ਸਨ, ਕੇਸਰੀ, ਨੀਲੀਆਂ, ਪੀਲੀਆਂ, ਲਾਲ ਪੱਗਾਂ ਤੇ ਦੁਪੱਟਿਆਂ ਦਾ ਜਿਵੇਂ ਸ਼ਹਿਰ ਵਿਚ ਹੜਤਾਲ ਹੋਇਆ ਸੀ, ਸਿੱਖੀ ਸਰੂਪ ਵਿਚ ਸਜੇ ਛੋਟੇ ਛੋਟੇ ਬੱਚਿਆਂ ਨੇ ਹੱਥਾਂ ਵਿਚ ਕੇਸਰੀ ਝੰਡੇ ਫੜੇ ਹੋਏ ਸਨ, ਗੁਰੂ ਮਹਾਰਾਜ ਦੀ ਸੁੰਦਰ ਸਜੀ ਪਾਲਕੀ ਤੋਂ ਇਲਾਹੀ ਬਾਣੀ ਦੀਆਂ ਧੁਨਾਂ ਮਾਹੌਲ ਵਿਚ ਇਕ ਅਜਬ ਰੰਗ ਭਰ ਰਹੀਆਂ ਸਨ, ਅਕਾਸ਼ ਵਿਚ ਹੈਲੀਕਾਪਟਰ ਫੁੱਲਾਂ ਦੀ ਵਰਖਾ ਕਰ ਰਿਹਾ ਸੀ- ਇਹ ਨਜ਼ਾਰਾ ਸੀ ਗੁਰੂ ਨਾਨਕ ਸਿੱਖ ਸੈਂਟਰ, ਲੈਨਸਿੰਗ ਦੇ ਉਦਮ ਅਤੇ ਮਿਡਵੈਸਟ ਦੀਆਂ ਸਮੂਹ ਸੰਗਤਾਂ ਦੇ ਭਰਵੇਂ ਸਹਿਯੋਗ ਨਾਲ ਖਾਲਸੇ ਦੇ ਜਨਮ ਦਿਹਾੜੇ ਨੂੰ ਸਮਰਪਿਤ ਸਨਿਚਰਵਾਰ, 26 ਅਪਰੈਲ ਨੂੰ ਲੈਨਸਿੰਗ ਵਿਚ ਸਜਾਏ ਗਏ ਸਾਲਾਨਾ ਮਹਾਨ ਨਗਰ ਕੀਰਤਨ ਦਾ।

ਨਗਰ ਕੀਰਤਨ ਵਿਚ ਸ਼ਿਕਾਗੋ, ਕਰਾਊਨ ਪੁਆਇੰਟ, ਇੰਡੀਅਨਪੋਲਿਸ, ਸਾਉਥਬੈਂਡ, ਮਿਲਵਾਕੀ, ਡਿਟਰਾਇਟ, ਗਰੈਂਡ ਰੈਪਿਡਜ਼,



ਲੈਨਸਿੰਗ ਵਿਚ ਗੁਰੂ ਨਾਨਕ ਸਿੱਖ ਸੈਂਟਰ ਵਲੋਂ ਸਜਾਏ ਗਏ ਨਗਰ ਕੀਰਤਨ ਵਿਚ ਸ਼ਾਮਲ ਸੰਗਤ

ਪਾਰਕ) ਵਿਚ ਇਕੱਤਰ ਹੋਈਆਂ। ਇਸੇ ਪਾਰਕ ਤੋਂ ਨਗਰ ਕੀਰਤਨ ਸ਼੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਅਗਵਾਈ ਵਿਚ ਅਰੰਭ ਹੋਇਆ। ਗੁਰੂ ਗ੍ਰੰਥ ਸਾਹਿਬ ਦੀ ਸਵਾਰੀ ਇਕ ਸਜਾਈ ਹੋਈ ਪਾਲਕੀ ਵਿਚ

ਸ਼ਮੂਲੀਅਤ ਕਰਕੇ ਨਗਰ ਕੀਰਤਨ ਨੂੰ ਕਾਮਯਾਬ ਕੀਤਾ। ਮਿਸ਼ੀਗਨ ਦੇ ਵੱਖ ਵੱਖ ਸ਼ਹਿਰਾਂ ਤੋਂ ਇਲਾਵਾ ਇੰਡੀਅਨਪੋਲਿਸ, ਕਰਾਊਨ ਪੁਆਇੰਟ ਤੋਂ ਸੰਗਤਾਂ ਬੱਸਾਂ ਰਾਹੀਂ ਪਹੁੰਚੀਆਂ।

ਨਗਰ ਕੀਰਤਨ ਆਪਣੇ ਮਿਥੇ ਰੂਟ ਤੋਂ ਹੁੰਦਾ ਹੋਇਆ ਵਾਪਸ ਇਸੇ ਪਾਰਕ ਵਿਚ ਹੀ ਆ ਕੇ ਸਮਾਪਤ ਹੋਇਆ। ਪਰੇਡ ਦੀ ਸਮਾਪਤੀ 'ਤੇ ਰਿਵਰ ਫਰੰਟ ਪਾਰਕ 'ਚ ਸੰਗਤਾਂ ਲਈ ਤਾਜ਼ਾ ਜਲੇਬੀਆਂ, ਗਰਮ ਗਰਮ ਪਕੌੜਿਆਂ ਅਤੇ ਲੰਗਰ ਦਾ ਵਿਸ਼ੇਸ਼

ਆਪਣੀ ਜ਼ਰੂਰਤ ਮੁਤਾਬਕ ਖਰੀਦੋ-ਫਰੋਖਤ ਕੀਤੀ। ਬੱਚਿਆਂ ਦੇ ਖੇਡਣ ਲਈ ਵਿਸ਼ੇਸ਼ ਪ੍ਰਬੰਧ ਕੀਤਾ ਗਿਆ ਸੀ।

ਹੋਏ। ਪ੍ਰੋਗਰਾਮ ਦੌਰਾਨ ਪ੍ਰਬੰਧਕਾਂ ਨੇ ਆਈਆਂ ਸੰਗਤਾਂ ਨੂੰ ਖਾਲਸੇ ਦੇ ਸਿਰਜਣਾ ਦਿਵਸ ਦੀ ਵਧਾਈ ਦਿੱਤੀ ਅਤੇ ਇਸ ਮੌਕੇ ਸਿਟੀ ਅਤੇ ਸਟੇਟ ਦੇ ਵੱਖ ਵੱਖ ਚੁਣੇ ਅਤੇ ਪ੍ਰਸ਼ਾਸਨੀ ਅਧਿਕਾਰੀਆਂ ਦਾ ਸੰਗਤਾਂ ਨਾਲ ਤੁਆਰਫ ਕਰਾਇਆ। ਇਨ੍ਹਾਂ ਪ੍ਰਤੀਨਿਧੀਆਂ ਅਤੇ ਅਧਿਕਾਰੀਆਂ ਨੇ ਵੀ ਸੰਗਤਾਂ ਨੂੰ ਵਿਸਾਖੀ ਦੀ ਵਧਾਈ ਦਿੱਤੀ।

ਨਗਰ ਕੀਰਤਨ ਨੂੰ ਕਾਮਯਾਬ ਕਰਨ ਲਈ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਕੁਲਦੀਪ ਸਿੰਘ ਅਤੇ ਹੋਰ ਅਹੁਦੇਦਾਰਾਂ ਤੇ ਮੈਂਬਰਾਂ-ਲਾਡੀ ਮੁਲਤਾਨੀ, ਬਲਬੀਰ ਸਿੰਘ, ਗੁਰਦੇਵ ਸਿੰਘ, ਬਖਸ਼ੀਸ਼ ਸਿੰਘ, ਜਸਵੰਤ ਸਿੰਘ ਕਰਨੈਲ ਸਿੰਘ, ਸੁਖਜਿੰਦਰ ਸਿੰਘ, ਕੁਲਵੀਰ ਸਿੰਘ, ਕਸ਼ਮੀਰ ਸਿੰਘ, ਬਲਵਿੰਦਰ ਸਿੰਘ, ਗੁਰਜਿੰਦਰ ਸਿੰਘ, ਬਲਵੀਰ ਸਿੰਘ ਹਬੀਬਵਾਲ, ਕੁਲਵੰਤ ਸਿੰਘ, ਰਿੱਕੂ, ਰੇਸ਼ਮ ਸਿੰਘ, ਦਲੇਰ ਸਿੰਘ, ਮਨਜੀਤ ਸਿੰਘ, ਨਿਰਮਲ ਸਿੰਘ, ਸਵਰਨ ਸਿੰਘ, ਰੂਬੀ, ਬਿੱਲਾ, ਗੁਲਾਬ ਸਿੰਘ, ਸੁਖਵਿੰਦਰ ਸਿੰਘ, ਕੁਲਵਿੰਦਰ ਸਿੰਘ, ਰਾਜਿੰਦਰ ਸਿੰਘ, ਜਸਵੰਤ ਸਿੰਘ ਗਰੇਵਾਲ, ਰਾਜੀਵ ਸਿੰਘ ਵਿਰਕ, ਗੁਰਬਖਸ਼ ਸਿੰਘ ਅਤੇ ਗਿਆਨ ਸਿੰਘ ਨੇ ਅਹਿਮ



ਮਸਕੀਗਨ, ਜੈਕਸਨ, ਫਲਿੰਟ, ਸਾਗੀਨਾਅ, ਕੈਲਮਜੂ, ਬੈਟਲ ਕਰੀਕ, ਬੈਟਨ ਹਾਰਬਰ ਅਤੇ ਹੋਰ ਦੂਰ-ਨੇੜੇ ਦੀ ਸੰਗਤ ਹੁਮ ਹੁਮਾ ਕੇ ਪਹੁੰਚੀ। ਜ਼ਿਕਰਯੋਗ ਹੈ ਕਿ ਗੁਰੂ ਨਾਨਕ ਸਿੱਖ ਸੈਂਟਰ ਦਾ ਇਹ ਦਸਵਾਂ ਸਾਲਾਨਾ ਨਗਰ ਕੀਰਤਨ ਸੀ।

26 ਅਪਰੈਲ ਨੂੰ ਗੁਰਦੁਆਰਾ ਸਾਹਿਬ ਵਿਚ ਅਖੰਡ ਪਾਠ ਦੇ ਭੋਗ ਉਪਰੰਤ ਪੰਥ ਪ੍ਰਸਿਧ ਕੀਰਤਨੀ ਜਥਿਆਂ ਨੇ ਸ਼ਬਦ ਕੀਰਤਨ ਰਾਹੀਂ ਸੰਗਤਾਂ ਨੂੰ ਨਿਹਾਲ ਕੀਤਾ। ਇਸ ਉਪਰੰਤ ਸੰਗਤਾਂ ਰਿਵਰਫਰੰਟ ਪਾਰਕ, (ਲੈਨਸਿੰਗ ਡਾਊਨ ਟਾਊਨ

ਸੁਸ਼ੋਭਿਤ ਸੀ ਅਤੇ ਪੰਜ ਪਿਆਰੇ ਆਪਣੀਆਂ ਰਵਾਇਤੀ ਪੁਸ਼ਾਕਾਂ ਵਿਚ ਅੱਗੇ ਅੱਗੇ ਚੱਲ ਰਹੇ ਸਨ। ਪਿਛੇ ਵੱਖ ਵੱਖ ਸ਼ਹਿਰਾਂ ਤੋਂ ਪਹੁੰਚੀ ਸੰਗਤ ਪੂਰੇ ਉਤਸ਼ਾਹ ਅਤੇ ਸ਼ਰਧਾ ਨਾਲ ਨਗਰ ਕੀਰਤਨ ਦੇ ਖਾਲਸਾਈ ਜਲੌਲ ਦਾ ਅਨੰਦ ਮਾਣਦੀ ਚੱਲ ਰਹੀ ਸੀ। ਨਗਰ ਕੀਰਤਨ ਵਿਚ ਬੱਚਿਆਂ ਦੀ ਸ਼ਰਧਾ ਤੇ ਉਤਸ਼ਾਹ ਵੀ ਦੇਖਿਆਂ ਹੀ ਬਣਦਾ ਸੀ।

ਪ੍ਰਬੰਧਕਾਂ ਮੁਤਾਬਕ ਮਿਡਵੈਸਟ ਦੀਆਂ ਸਾਰੀਆਂ ਧਾਰਮਿਕ, ਸਭਿਆਚਾਰਕ ਅਤੇ ਖੇਡ ਸੰਸਥਾਵਾਂ ਨੇ ਇਸ ਨਗਰ ਕੀਰਤਨ ਵਿਚ



ਮਨਮੋਹਨ ਵਾਰਸ



ਕਮਲ ਹੀਰ

ਪ੍ਰਬੰਧ ਸੀ। ਛੋਲੇ-ਭਠੂਰਿਆਂ ਦੀ ਸੇਵਾ ਜੱਸੀ ਉਬਰਾਏ ਨੇ ਕੀਤੀ। ਅਖੰਡ ਪਾਠ ਦੀ ਸੇਵਾ ਗੁਰਦੇਵ ਸਿੰਘ ਜਲਾਲਪੁਰ ਅਤੇ ਪਰਿਵਾਰ ਵਲੋਂ ਕੀਤੀ ਗਈ। ਨਗਰ ਕੀਰਤਨ ਦੌਰਾਨ ਹੈਲੀਕਾਪਟਰ ਰਾਹੀਂ ਫੁੱਲਾਂ ਦੀ ਵਰਖਾ ਕੀਤੀ ਗਈ। ਇਹ ਸੇਵਾ ਬੀਬੀ ਸੀਤਲ ਕੌਰ ਅਤੇ ਉਨ੍ਹਾਂ ਦੇ ਬੇਟੇ ਗੁਰਵਿੰਦਰ ਸਿੰਘ ਤੇ ਪਰਿਵਾਰ ਨੇ ਕੀਤੀ। ਧਾਰਮਿਕ ਤਸਵੀਰਾਂ ਅਤੇ ਪੋਟਿੰਗ ਦੇ ਸਟਾਲ ਵੀ ਲੱਗੇ, ਜਿਥੋਂ ਸੰਗਤਾਂ ਨੇ



ਨਗਰ ਕੀਰਤਨ ਤੋਂ ਬਾਅਦ ਇਕ ਸਭਿਆਚਾਰਕ ਪ੍ਰੋਗਰਾਮ ਵੀ ਪੇਸ਼ ਕੀਤਾ ਗਿਆ, ਜਿਸ ਵਿਚ ਵਾਰਸ ਭਰਾ-ਮਨਮੋਹਨ ਵਾਰਸ, ਕਮਲ ਹੀਰ ਤੇ ਸੰਗਤਾਰ ਨੇ ਆਪਣੇ ਨਵੇਂ-ਪੁਰਾਣੇ ਸਭਿਆਚਾਰਕ ਗੀਤ ਪੇਸ਼ ਕਰੇ ਪਾਰਕ ਵਿਚ ਇਕੱਤਰ ਹੋਈਆਂ ਸੰਗਤਾਂ ਦਾ ਭਰਪੂਰ ਮਨੋਰੰਜਨ ਕੀਤਾ। ਸ਼ਿਕਾਗੋ 'ਚ ਭਾਰਤੀ ਕੌਂਸਲ ਜਨਰਲ ਡਾ. ਔਸਾਫ ਸੱਈਅਦ ਇਸ ਮੌਕੇ ਮੁੱਖ ਮਹਿਮਾਨ ਸਨ। ਪ੍ਰਬੰਧਕਾਂ ਨੇ ਡਾ. ਸੱਈਅਦ ਦਾ ਪਲੈਕ ਦੇ ਕੇ ਉਚੇਚਾ ਸਨਮਾਨ ਕੀਤਾ। ਨਗਰ ਕੀਰਤਨ ਵਿਚ ਅਮਰੀਕੀ ਮੁਖ ਧਾਰਾ ਦੇ ਆਗੂ ਸੈਮ ਸਿੰਘ-

ਰੌਲ ਨਿਭਾਇਆ। ਸਪਾਂਸਰਾਂ ਵਿਚ ਹੋਰਨਾਂ ਤੋਂ ਇਲਾਵਾ ਗਰਿਲ ਆਫ ਇੰਡੀਆ (ਫਲਿੰਟ), ਅਜੇ ਬਧਵਰ, ਸਿਆਨ ਵੀਡੀਓ, ਕਰਨ ਗਿੱਲ, ਬੰਬੇ ਵੈਡਿੰਗ ਇਵੈਂਟ, ਪੈਰਾਡਾਈਜ਼ ਇੰਸਟ੍ਰੀਮੈਂਟਸ ਏਜੰਸੀ, ਵਰਲਡ ਵਾਈਡ ਟਰੇਵਲ ਏਜੰਸੀ ਅਤੇ ਖਾਲਸਾ ਸਿੱਖ ਸੈਂਟਰ (ਫਲਿੰਟ) ਸ਼ਾਮਲ ਹਨ। ਗੈਟ ਪੰਜਾਬੀ ਅਤੇ ਗਲੋਬਲ ਪੰਜਾਬ ਟੀ ਵੀ ਵਲੋਂ ਨਗਰ ਕੀਰਤਨ ਦਾ ਸਿੱਧਾ ਪ੍ਰਸਾਰਣ ਕੀਤਾ ਗਿਆ।

ਗੁਰੂ ਘਰ ਦੇ ਪ੍ਰਬੰਧਕਾਂ ਨੇ ਨਗਰ ਕੀਰਤਨ ਵਿਚ ਸ਼ਾਮਲ ਹੋਈਆਂ ਸੰਗਤਾਂ ਅਤੇ ਸਿੱਖ



ਲਾਡੀ ਮੁਲਤਾਨੀ, ਸੈਮ ਸਿੰਘ-ਸਟੇਟ ਰਿਪ੍ਰਜ਼ੈਂਟੇਟਿਵ, ਕੈਰਲ ਵੁਡ-ਸਿਟੀ ਕੌਂਸਲਮੈਨ, ਕੁਲਦੀਪ ਸਿੰਘ-ਪ੍ਰਧਾਨ ਗੁਰਦੁਆਰਾ ਲੈਨਸਿੰਗ, ਬਰਜ ਬਰਨੈਰੇ-ਸਿਟੀ ਮੇਅਰ, ਰਿਕ ਜੌਹਨਸ-ਸਟੇਟ ਸੈਨੇਟਰ, ਗੁਰੂ ਘਰ ਦੇ ਸਕੱਤਰ-ਬਲਬੀਰ ਸਿੰਘ

ਤਸਵੀਰਾਂ

ਟੀਟੂ ਬਾਦਲੀਆ, ਨਿਊ ਯਾਰਕ
ਫੋਨ: 917-692-4791
ਬੰਬੇ ਵੈਡਿੰਗ ਇਵੈਂਟਸ, ਮਿਸ਼ੀਗਨ
ਫੋਨ: 586-604-6881



ਕੌਂਸਲ ਜਨਰਲ ਡਾ. ਔਸਾਫ ਸੱਈਅਦ ਦਾ ਸਨਮਾਨ ਕਰਦੇ ਹੋਏ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਕੁਲਦੀਪ ਸਿੰਘ ਅਤੇ ਹੋਰ ਅਹੁਦੇਦਾਰ ਤੇ ਪਤਵੰਤੇ

ਸਟੇਟ ਰਿਪ੍ਰਜ਼ੈਂਟੇਟਿਵ, ਕੈਰਲ ਵੁਡ-ਸਿਟੀ ਕੌਂਸਲਮੈਨ, ਵਰਗ ਬਰਨੈਰੇ-ਸਿਟੀ ਮੇਅਰ, ਰਿਕ ਜੌਹਨਸ-ਸਟੇਟ ਸੈਨੇਟਰ ਅਤੇ ਹੋਰ ਸਥਾਨਕ ਤੇ ਸਟੇਟ ਲੈਵਲ ਦੇ ਬਹੁਤ ਸਾਰੇ ਅਧਿਕਾਰੀ ਸ਼ਾਮਲ

ਜਥੇਬੰਦੀਆਂ ਦਾ ਧੰਨਵਾਦ ਕੀਤਾ ਹੈ। ਹੋਰ ਜਾਣਕਾਰੀ ਲਈ ਗੁਰਦੁਆਰਾ ਸਾਹਿਬ ਦੇ ਫੋਨ: 517-272-0231 'ਤੇ ਸੰਪਰਕ ਕੀਤਾ ਜਾ ਸਕਦਾ ਹੈ।



ਬੇਕਰਜ਼ਫੀਲਡ ਵਿਚ ਨਗਰ ਕੀਰਤਨ ਨੇ ਖਾਲਸਾਈ ਰੰਗ ਬਿਖੇਰਿਆ

ਬੇਕਰਜ਼ਫੀਲਡ, ਕੈਲੀਫੋਰਨੀਆ (ਬਿਊਰੋ): ਸਥਾਨਕ ਗੁਰਦੁਆਰਾ ਗੁਰੂ ਅੰਗਦ ਦਰਬਾਰ, ਸਟਾਈਨ ਰੋਡ ਦੀਆਂ ਸੰਗਤਾਂ ਨੇ ਖਾਲਸੇ ਦਾ ਸਜਾਨਾ ਦਿਵਸ ਬੜੀ ਸ਼ਰਧਾ ਤੇ ਉਤਸ਼ਾਹ ਨਾਲ ਮਨਾਉਂਦਿਆਂ ਮਹਾਨ ਨਗਰ ਕੀਰਤਨ ਲੰਘੀ 20 ਅਪਰੈਲ, ਐਤਵਾਰ ਨੂੰ ਕੀਤਾ। ਨਗਰ ਕੀਰਤਨ ਮੌਕੇ ਭਾਰੀ ਗਿਣਤੀ ਵਿਚ ਜੁੜੀ ਸੰਗਤਾਂ ਦਾ ਉਤਸ਼ਾਹ ਦੇਖਿਆਂ ਹੀ ਬਣਦਾ ਸੀ।

ਗੁਰੂ ਘਰ ਦੇ ਹੈਡ ਗ੍ਰੰਥੀ ਭਾਈ ਜਸਮੇਰ ਸਿੰਘ ਵਲੋਂ ਅਰਦਾਸ ਤੋਂ ਬਾਅਦ ਨਗਰ ਕੀਰਤਨ ਅਰੰਭ ਹੋਇਆ। ਨਗਰ ਕੀਰਤਨ ਦੀ ਅਗਵਾਈ ਪੰਜ ਪਿਆਰੇ ਕਰ ਰਹੇ ਸਨ। ਫੁੱਲਾਂ ਨਾਲ ਸਜੀ ਪਾਲਕੀ ਵਿਚ ਗੁਰੂ ਗ੍ਰੰਥ ਸਾਹਿਬ ਦੀ ਬੀਤ ਸੁਸ਼ੋਭਿਤ ਸੀ। ਗੁਰੂ ਗ੍ਰੰਥ ਸਾਹਿਬ ਦੀ ਹਜ਼ੂਰੀ ਵਿਚ ਬੈਠੇ ਕੀਰਤਨੀ ਜਥੇ ਇਲਾਹੀ ਬਾਣੀ ਦਾ ਗਾਇਨ ਕਰ ਰਹੇ ਸਨ। ਕੇਸਰੀ ਰੰਗ ਦੇ ਖਾਲਸਾਈ ਬਾਣੇ ਵਿਚ ਸਜੇ ਪੰਜ ਪਿਆਰੇ ਨਗਰ ਕੀਰਤਨ ਦੇ ਅੱਗੇ ਅੱਗੇ ਚੱਲ ਰਹੇ ਸਨ ਅਤੇ ਨੀਲੇ ਬਾਣੇ ਵਿਚ ਸਜੇ ਪੰਜ ਨਿਸ਼ਾਨਚੀ ਸਿੰਘ ਵੀ ਉਨ੍ਹਾਂ ਦੇ ਨਾਲ ਸਨ। ਇਕ ਗੱਡੀ ਉਤੇ ਵੱਡਾ ਨਗਾਰਾ ਰੱਖਿਆ ਹੋਇਆ ਸੀ ਤੇ ਜਿਉਂ ਹੀ ਨਗਾਰਾ ਵੱਜਦਾ, ਅਨੰਦਪੁਰ ਸਾਹਿਬ ਦੇ ਵਿਸਾਖੀ ਦਿਹਾਤੇ ਦੀ ਯਾਦ ਤਾਜ਼ਾ ਕਰਵਾ ਦਿੰਦਾ।

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਪਾਲਕੀ ਦੇ ਪਿਛੇ ਪਿਛੇ ਬੱਚਿਆਂ ਦੀ ਗਤਕਾ ਪਾਰਟੀ ਭਾਈ ਚਤਰ ਸਿੰਘ ਦੀ ਅਗਵਾਈ ਹੇਠ ਗਤਕੇ ਦੇ ਜੌਹਰ ਵਿਖਾ ਕੇ ਸੰਗਤਾਂ ਨੂੰ ਚਕ੍ਰਿਤ ਕਰ ਰਹੀ ਸੀ। ਨਗਰ ਕੀਰਤਨ ਵਿਚ ਵੱਖ ਵੱਖ ਗੁਰੂ ਘਰਾਂ ਅਤੇ

ਜਥੇਬੰਦੀਆਂ ਦੇ ਫਲੋਟ ਚੱਲ ਰਹੇ ਸਨ ਅਤੇ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਪਾਲਕੀ ਦੇ ਪਿਛੇ ਪਿਛੇ ਰੰਗ-ਬਰੰਗੀਆਂ ਦਸਤਾਰਾਂ ਅਤੇ ਚੁੰਨੀਆਂ ਵਿਚ ਸਜੀਆਂ ਸੰਗਤਾਂ ਸਤਿਨਾਮ ਵਾਹਿਗੁਰੂ ਦਾ ਜਾਪ ਕਰਦੀਆਂ ਪੈਦਲ ਚੱਲ ਰਹੀਆਂ ਸਨ। ਨਗਰ ਕੀਰਤਨ ਦੇ

ਸਨ। ਨਗਰ ਕੀਰਤਨ ਗੁਰੂ ਘਰ ਤੋਂ ਚੱਲ ਕੇ ਹੌਸਕਿੰਗ ਰੋਡ, ਏਕਰਜ਼ ਤੇ ਮੱਕਈ ਰੋਡ ਰਾਹੀਂ ਹੁੰਦਾ ਹੋਇਆ ਵਾਪਸ ਗੁਰਦੁਆਰਾ ਸਾਹਿਬ ਵਿਖੇ ਜੈਕਾਰਿਆਂ ਦੀ ਗੂੰਜ ਨਾਲ ਸੰਪੰਨ ਹੋਇਆ। ਪੰਥ ਪ੍ਰਸਿਧ ਕਥਾਵਾਚਕ ਪ੍ਰਿੰਸੀਪਲ

ਅਰਜੀ ਦੇ ਕਵੀਸ਼ਰੀ ਜਥੇ ਨੇ ਗੁਰੂ ਪੰਥ ਦੀ ਸਾਜਨਾ ਦਾ ਪ੍ਰਸੰਗ ਸੁਣਾਇਆ ਤੇ ਗੁਰੂ ਜੱਸ ਵਿਚ ਵਾਰਾਂ ਗਾਈਆਂ। ਗੁਰੂ ਘਰ ਦੇ ਹਜ਼ੂਰੀ ਰਾਹੀਂ ਭਾਈ ਹੀਰਾ ਸਿੰਘ, ਗੁਰਦੁਆਰਾ ਐਚ ਸਟਰੀਟ ਦੇ ਕੀਰਤਨੀਏ ਭਾਈ ਗੁਰਪ੍ਰੀਤ ਸਿੰਘ ਅਤੇ

ਸੰਸਥਾਵਾਂ ਨੇ ਸੰਗਤਾਂ ਲਈ ਚਾਹ-ਪਾਣੀ ਅਤੇ ਲੰਗਰ ਦਾ ਸੁਚੱਜਾ ਪ੍ਰਬੰਧ ਕੀਤਾ ਹੋਇਆ ਸੀ। ਵੱਖ ਵੱਖ ਸਟਾਲਾਂ 'ਤੇ ਸੰਗਤਾਂ ਦੀਆਂ ਰੋਣਕਾਂ ਸਨ। ਧਾਰਮਿਕ ਸਟਾਲਾਂ 'ਤੇ ਸਿੱਖ ਸਾਹਿਤ, ਸਿੱਖ ਇਤਿਹਾਸ ਦੀਆਂ ਕਿਤਾਬਾਂ ਤੇ ਕੀਰਤਨ ਵਾਲੀਆਂ



ਗੁਰਦੁਆਰਾ ਗੁਰੂ ਅੰਗਦ ਦਰਬਾਰ-ਸਟਾਈਨ ਰੋਡ, ਬੇਕਰਜ਼ਫੀਲਡ ਦੇ ਵਿਸਾਖੀ ਨੂੰ ਸਮਰਪਿਤ ਮਹਾਨ ਨਗਰ ਕੀਰਤਨ ਮੌਕੇ ਸਜੀ ਪਾਲਕੀ ਅਤੇ ਸੰਗਤਾਂ

ਅੱਗੇ ਅੱਗੇ ਝਾਤੂਬਰਦਾਰ ਰਸਤਾ ਸਾਫ ਕਰਨ ਅਤੇ ਪਾਣੀ ਤਰੋਕਣ ਦੀ ਸੇਵਾ ਕਰ ਰਹੇ ਸਨ। ਕੁਝ ਬੱਚਿਆਂ ਨੇ ਅਮਰੀਕੀ ਝੰਡੇ ਚੁੱਕੇ ਹੋਏ ਸਨ। ਹੋਰ ਭਾਈਚਾਰਿਆਂ ਦੇ ਲੋਕ ਵੀ ਸੜਕ ਕਿਨਾਰੇ ਖੜ੍ਹ ਕੇ ਨਗਰ ਕੀਰਤਨ ਦਾ ਜਲੌਅ ਦੇਖ ਰਹੇ

ਗੁਰਮਤ ਕਾਲਜ-ਲੁਧਿਆਣਾ ਨੇ ਸੰਗਤਾਂ ਨੂੰ ਸਿੱਖੀ ਸਿਧਾਂਤ ਨਾਲ ਜੋੜਿਆ। ਗੁਰੂ ਘਰ ਦੇ ਕਥਾਵਾਚਕ ਭਾਈ ਅਜਮੇਰ ਸਿੰਘ ਨੇ ਹਫਤਾ ਭਰ ਕਥਾ ਕਰਕੇ ਸੰਗਤਾਂ ਨੂੰ ਸਿੱਖ ਸਰੂਪ ਦੇ ਧਾਰਨੀ ਹੋ ਕੇ ਗੁਰੂ ਵਾਲੇ ਬਣਨ ਲਈ ਪ੍ਰੇਰਿਆ। ਭਾਈ ਸਤਨਾਮ ਸਿੰਘ

ਗੁਰਦੁਆਰਾ ਵਿਲਸਨ ਰੋਡ ਦੇ ਭਾਈ ਗੁਰਮੇਜ ਸਿੰਘ ਦੇ ਕੀਰਤਨੀ ਜਥਿਆਂ ਨੇ ਗੁਰਬਾਣੀ ਕੀਰਤਨ ਸਰਵਣ ਕਰਵਾ ਕੇ ਸੰਗਤਾਂ ਨੂੰ ਨਿਹਾਲ ਕੀਤਾ। ਨਗਰ ਕੀਰਤਨ ਦੇ ਮਿਥੇ ਰਸਤੇ ਵਿਚ ਕਾਰੋਬਾਰੀ ਅਦਾਰਿਆਂ ਅਤੇ ਸਮਾਜ ਸੇਵੀ

ਸੀਡੀਆਂ ਲੈਣ ਲਈ ਵੀ ਸੰਗਤਾਂ ਵਿਚ ਕਾਫੀ ਉਤਸ਼ਾਹ ਦੇਖਣ ਨੂੰ ਮਿਲਿਆ। ਨਗਰ ਕੀਰਤਨ 'ਚ ਹੁਮ ਹੁਮਾ ਕੇ ਪਹੁੰਚਣ ਤੇ ਸੇਵਾ ਕਰਨ ਲਈ ਗੁਰਦੁਆਰਾ ਗੁਰੂ ਅੰਗਦ ਦਰਬਾਰ ਦੀ ਸਮੁੱਚੀ ਪ੍ਰਬੰਧਕ ਕਮੇਟੀ ਨੇ ਸੰਗਤਾਂ ਦਾ ਧੰਨਵਾਦ ਕੀਤਾ।

ਪੀ ਸੀ ਐਸ ਦੇ 'ਰੰਗਲਾ ਪੰਜਾਬ' ਵਿਚ ਮਿਲਵਾਕੀ ਦੇ ਗਿੱਧੇ ਦੀ ਧਮਕ

ਸ਼ਿਕਾਗੋ (ਬਿਊਰੋ): ਪੰਜਾਬੀ ਕਲਚਰਲ ਸੁਸਾਇਟੀ (ਪੀ ਸੀ ਐਸ) ਸ਼ਿਕਾਗੋ ਦੇ ਮੈਡੋਜ਼ ਕਲੱਬ ਬੈਂਕੁਇਟ ਹਾਲ, ਰੋਲਿੰਗ ਮੈਡੋਜ਼ ਵਿਚ 'ਰੰਗਲਾ ਪੰਜਾਬ' ਪ੍ਰੋਗਰਾਮ ਵਿਚ ਝੰਡੀ ਐਤਕੀ ਮਿਲਵਾਕੀ ਤੋਂ ਆਈਆਂ ਕੁੜੀਆਂ ਦੇ ਗਿੱਧੇ ਦੀ ਰਹੀ। ਉਨ੍ਹਾਂ ਅਜਿਹਾ ਰੰਗ ਬੰਨ੍ਹਿਆ ਕਿ ਹਾਲ ਅੰਦਰ ਤਾੜੀਆਂ ਆਪ ਮੁਹਾਰੇ ਵੱਜਣ ਲੱਗੀਆਂ।

ਸਨ ਜਿਸ ਵਿਚ ਛੋਟੇ-ਛੋਟੇ ਬੱਚਿਆਂ ਤੋਂ ਲੈ ਕੇ ਯੂਨੀਵਰਸਿਟੀਆਂ ਤੇ ਕਾਲਜਾਂ ਵਿਚ ਪੜ੍ਹਦੇ ਨੌਜਵਾਨ ਮੁੰਡੇ-ਕੁੜੀਆਂ ਨੇ ਪੰਜਾਬੀ ਸਭਿਆਚਾਰ ਦੀਆਂ ਵੰਨਗੀਆਂ ਪੇਸ਼ ਕਰਕੇ ਵਾਹਵਾ ਰੰਗ ਬੰਨ੍ਹਿਆ। ਇਲੀਨਾਏ, ਇੰਡੀਆਨਾ ਅਤੇ ਵਿਸਕਾਨਸਿਨ ਤੋਂ ਆਏ ਕਲਾਕਾਰਾਂ ਤੋਂ ਇਲਾਵਾ ਸੁਸਾਇਟੀ ਵੱਲੋਂ ਸਿਖਲਾਈ ਪ੍ਰਾਪਤ ਬੱਚਿਆਂ ਨੇ

ਕਿੱਕਲੀ ਪਾਉਂਦਿਆਂ ਧੁੰਮ ਮਚਾਈ ਜਿਸ ਨਾਲ ਸਟੇਜ ਉਤੇ ਪੰਜਾਬੀ ਸਭਿਆਚਾਰ ਸਜੀਵ ਹੋ ਉਠਿਆ। ਖੂਹ, ਪੱਖੀਆਂ, ਫੁਲਕਾਰੀ ਜਿਹੀਆਂ ਪੰਜਾਬੀ ਸਭਿਆਚਾਰ ਦੀਆਂ ਨਿਸ਼ਾਨੀਆਂ ਥੀਮ ਨਾਲ ਪੇਸ਼ ਕੀਤੀ ਇਕ ਆਈਟਮ ਦਾ ਵੀ ਦਰਸ਼ਕਾਂ ਨੇ ਖੂਬ ਅਨੰਦ ਲਿਆ।

ਇਸ ਮੌਕੇ ਕਲੱਬ ਦੀ ਲੌਬੀ ਵਿਚ ਗਹਿਣਿਆਂ ਤੇ ਕੱਪੜਿਆਂ ਦੇ ਸਟਾਲ ਵੀ ਲਾਏ ਗਏ ਸਨ ਤੇ ਬੀਬੀਆਂ ਇਨ੍ਹਾਂ ਸਟਾਲਾਂ 'ਤੇ ਝੁਰਮਟ ਪਾਈ ਖਰੀਦੇ-ਫਰੋਖਤ ਕਰਦੀਆਂ ਨਜ਼ਰ ਆਈਆਂ। ਪਹਿਲੇ ਅਤੇ ਦੂਜੇ ਸੰਸਾਰ ਯੁੱਧ ਵਿਚ ਹਿੱਸਾ ਲੈਣ ਵਾਲੇ ਸਿੱਖ ਸਿਪਾਹੀਆਂ ਦੀ ਕੁਰਬਾਨੀ ਨੂੰ ਦਰਸਾਉਂਦੇ ਪੋਸਟਰ ਵੀ ਲਾਏ ਹੋਏ ਸਨ।

ਸਮਾਗਮ ਦੌਰਾਨ ਕੰਚਨ ਨੇ 'ਅੱਖਾਂ ਛੱਮ ਛੱਮ ਵੱਸੀਆਂ', ਦਲਬੀਰ ਕੌਰ ਚੋਪੜਾ ਨੇ 'ਮੇਰੀ ਚੁੰਨੀ ਦੀਆਂ ਰੇਸ਼ਮੀ ਤੰਦਾਂ' ਅਤੇ ਮਾਹੀਜੀਤ ਵਿਰਦੀ ਨੇ 'ਬਾਬੇ ਭੰਗੜਾ ਪਾਉਂਦੇ ਨੇ', ਮੋਨਾ ਭੱਲਾ ਤੇ ਉਨ੍ਹਾਂ ਦੀਆਂ ਧੀਆਂ ਨੇ ਗੀਤ 'ਐਤਵਾਰ', ਮਨਸਿਮਰਨ ਸਿੰਘ ਨੇ 'ਜਿਹੜੀ ਕੁੜੀ ਸਾਡੇ ਨਾਲ ਪਾਉਂਦੀ ਭੰਗੜਾ' ਤੇ ਮਨਜੀਤ ਕੌਰ ਨੇ 'ਹੀਰ' ਗਾ ਕੇ ਸਰੋਤਿਆਂ ਦਾ ਦਿਲ ਖੁਸ਼ ਕੀਤਾ।

ਇਸ ਮੌਕੇ ਪੰਜਾਬੀ ਕਲਚਰਲ ਸੁਸਾਇਟੀ ਵੱਲੋਂ ਬੋਰਡ ਆਫ ਗਵਰਨਰਜ਼ ਅਤੇ ਬੋਰਡ ਐਡਵਾਈਜ਼ਰਜ਼ ਦਾ ਸਨਮਾਨ ਵੀ ਕੀਤਾ ਗਿਆ। ਸਾਲ 2014 ਲਈ ਸੁਸਾਇਟੀ ਦੇ ਬੋਰਡ ਆਫ ਡਾਇਰੈਕਟਰਜ਼ ਦਾ ਐਲਾਨ ਵੀ ਕੀਤਾ ਗਿਆ। ਇਨ੍ਹਾਂ 'ਚ ਡਾ. ਹਰਗੁਰਮੁਖਪਾਲ ਸਿੰਘ-ਆਨਰੇਰੀ ਚੇਅਰਮੈਨ, ਪਰਦੀਪ ਸਿੰਘ ਦਿਓਲ-ਪ੍ਰਧਾਨ, ਰੋਨੀ ਕੁਲਾਰ-ਮੀਤ ਪ੍ਰਧਾਨ, ਸੁਰਿੰਦਰ ਸਿੰਘ ਸੰਘਾ-

ਕਾਰਜਕਾਰੀ ਸਕੱਤਰ, ਵਿੱਕ ਸਿੰਘ-ਵਿੱਤ ਸਕੱਤਰ, ਗੁਰਮੀਤ ਸਿੰਘ ਢਿੱਲੋਂ-ਸਪੋਰਟਸ ਡਾਇਰੈਕਟਰ, ਮਨਜੀਤ ਸਿੰਘ ਭੱਲਾ-ਇੰਟਰ ਕਮਿਊਨਿਟੀ ਡਾਇਰੈਕਟਰ, ਵਿਕਰਮ ਸਿੰਘ ਚੌਹਾਨ-ਯੂਥ ਡਾਇਰੈਕਟਰ ਅਤੇ ਸੁਰਿੰਦਰ ਸਿੰਘ ਪਾਲੀਆ-ਇੰਟਰ ਕਮਿਊਨਿਟੀ ਡਾਇਰੈਕਟਰ ਸ਼ਾਮਿਲ ਹਨ। ਸਮਾਗਮ ਦੌਰਾਨ ਸੁਸਾਇਟੀ ਦੇ ਪਿਛਲੇ ਚੇਅਰਮੈਨ ਲਖਵੀਰ ਸਿੰਘ ਸਹੋਤਾ ਅਤੇ ਪ੍ਰਧਾਨ ਸੁਰਿੰਦਰ ਸਿੰਘ ਸੰਘਾ ਨੂੰ ਉਨ੍ਹਾਂ ਦੀਆਂ

ਕੀਤਾ। ਸਿੱਖ ਰਿਲੀਜੀਅਸ ਸੁਸਾਇਟੀ ਪੈਲਾਟਾਈਨ ਦੇ ਪ੍ਰਧਾਨ ਸੋਖੀ ਸਿੰਘ ਨੇ ਵੀ ਸੰਬੋਧਨ ਕੀਤਾ।

ਇਸ ਮੌਕੇ ਇਲੀਨਾਏ ਦੇ ਗਵਰਨਰ ਪੈਟ ਕੁਇਨ ਵੱਲੋਂ ਭੇਜਿਆ ਸੁਨੇਹਾ ਗਵਰਨਰ ਦੇ ਦਫਤਰ ਵਿਚ ਏਸ਼ੀਅਨ ਅਮੈਰਿਕਨ ਵਿੰਗ ਦੀ ਡਾਇਰੈਕਟਰ ਅਤੇ ਸੀਨੀਅਰ ਪਬਲਿਕ ਐਡਵਾਈਜ਼ਰ ਟਰੀਜ਼ਾ ਮਾਹ ਨੇ ਪੜ੍ਹਿਆ। ਇਸ ਸੁਨੇਹੇ ਵਿਚ ਪੰਜਾਬੀ ਕਲਚਰਲ ਸੁਸਾਇਟੀ ਦੇ 20ਵੀਂ ਅਤੇ 'ਰੰਗਲਾ ਪੰਜਾਬ' ਸਮਾਗਮ ਦੀ



ਸੰਸਥਾ ਦੇ ਆਨਰੇਰੀ ਚੇਅਰਮੈਨ ਡਾ. ਹਰਗੁਰਮੁਖਪਾਲ ਸਿੰਘ ਸੰਬੋਧਨ ਕਰਦੇ ਹੋਏ

ਇਨ੍ਹਾਂ ਕੁੜੀਆਂ ਨੇ ਜਾਗੇ ਵੀ ਕੱਚੀ ਅਤੇ ਫਿਰ ਕੱਲੀ ਕੱਲੀ ਨੇ ਦੁਹਰੀ ਹੋ ਹੋ ਬੋਲੀਆਂ ਵੀ ਪਾਈਆਂ। ਬੱਸ ਫਿਰ ਖੂਬ ਪਈ ਮਿਲਵਾਕੀ ਦੀਆਂ ਮੁਟਿਆਰਾਂ ਦੇ ਗਿੱਧੇ ਦੀ ਧਮਕ ਸ਼ਿਕਾਗੋ ਵਿਚ। ਮੂੰਹ ਨਾਲ ਗਾਗਰ ਚੁਕ ਗੋਤਾ ਦਿੰਦੀਆਂ, ਭੰਬੀਰੀ ਵਾਂਗ ਨੱਚਦੀਆਂ ਤੇ ਛੱਡਪੇ ਲਾਉਂਦੀਆਂ ਕੁੜੀਆਂ ਬੇਸ਼ਕ ਗਿੱਧਾ ਰਿਕਾਰਡ ਕੀਤੀਆਂ ਬੋਲੀਆਂ ਉਤੇ ਹੀ ਪਾ ਰਹੀਆਂ ਸਨ ਪਰ ਲੱਗਦਾ ਸੀ ਕਿ ਬੋਲੀਆਂ ਮੌਕੇ 'ਤੇ ਹੀ ਪਾਈਆਂ ਜਾ ਰਹੀਆਂ ਹਨ। ਬੀਬੀ ਬੇਅਤ ਕੌਰ ਵਿਰਕ ਦੇ ਨਿਰਦੇਸ਼ਨ ਹੇਠ ਪੇਸ਼ ਇਸ ਗਿੱਧੇ ਵਿਚ ਕਿਸੇ ਘਰ ਵਿਚ ਵਿਆਹ ਦਾ ਦ੍ਰਿਸ਼ ਖਿਚਿਆ ਗਿਆ ਸੀ।

ਮਿਲਵਾਕੀ ਦੇ ਪੰਜਾਬੀ ਯੂਥ ਕਲੱਬ ਦੇ ਮੁੰਡਿਆਂ ਦੇ 'ਮਲਵਈ ਗਿੱਧੇ' ਦੀ ਵੀ ਬੋਲੇ ਬੋਲੇ ਸੀ। ਚਿੱਟੇ ਕੁਤਰੇ-ਚਾਦਰੇ ਤੇ ਲੜ ਛੱਡਵੀਆਂ ਪੱਗਾਂ 'ਚ ਸਜੇ ਇਹ ਗੱਭਰੂ ਚੋਲ ਦੇ ਡਗੇ 'ਤੇ ਲਾਈਵ ਬੋਲੀਆਂ ਪਾ ਕੇ ਹਾਲ ਅੰਦਰ ਮੌਜੂਦ ਸਭਨਾਂ ਦੀਆਂ ਅੱਡੀਆਂ ਨੂੰ ਬਿਰਕਣ ਲਾ ਰਹੇ ਸਨ।

ਵਿਸਾਖੀ ਨੂੰ ਸਮਰਪਿਤ ਇਸ ਪ੍ਰੋਗਰਾਮ ਦੀ ਸ਼ੁਰੂਆਤ ਗੁਰਦੁਆਰਾ ਪੈਲਾਟਾਈਨ ਦੇ ਗੁਰਮਤਿ ਸਕੂਲ ਦੇ ਬੱਚਿਆਂ ਵੱਲੋਂ ਗਾਏ ਸ਼ਬਦ 'ਦੇਹ ਸ਼ਿਵਾ ਬਰ ਮੋਹਿ ਇਹੈ, ਸੁਭ ਕਰਮਨ ਤੇ ਕਬਹੂੰ ਨਾ ਟਰੇ' ਨਾਲ ਹੋਈ। ਸਮਾਗਮ ਦੇ ਚਾਰ ਪੜਾਅ



ਮਲਵਈ ਗਿੱਧਾ ਪੇਸ਼ ਕਰਦੇ ਹੋਏ ਗੱਭਰੂ



ਮਿਲਵਾਕੀ ਦੀਆਂ ਕੁੜੀਆਂ ਧਮੱਚੜ ਪਾਉਂਦੀਆਂ ਹੋਈਆਂ

ਸੇਵਾਵਾਂ ਬਦਲੇ ਯਾਦ ਚਿੰਨ੍ਹ ਦਿੱਤਾ ਗਿਆ।

ਸਮਾਗਮ ਦੇ ਮੁੱਖ ਮਹਿਮਾਨ ਐਡਵਾਂਸਡ ਪੇਨ ਮੈਨੇਜਮੈਂਟ ਕਲੀਨਿਕਸ (ਵਿਸਕਾਨਸਿਨ) ਦੇ ਡਾ. ਭੁਪਿੰਦਰ ਸਿੰਘ ਸੈਣੀ ਸਨ। ਸੁਸਾਇਟੀ ਦੇ ਨਵੇਂ ਬਾਪੇ ਚੇਅਰਮੈਨ ਡਾ. ਹਰਗੁਰਮੁਖਪਾਲ ਸਿੰਘ, ਪ੍ਰਧਾਨ ਪਰਦੀਪ ਸਿੰਘ ਦਿਓਲ ਅਤੇ ਸੁਸਾਇਟੀ ਦੇ ਹੋਰ ਅਹੁਦੇਦਾਰਾਂ ਨੇ ਸੰਸਥਾ ਦੀ ਵਿੱਤੀ ਸਹਾਇਤਾ ਲਈ ਡਾ. ਭੁਪਿੰਦਰ ਸਿੰਘ ਸੈਣੀ ਦਾ ਵਿਸ਼ੇਸ਼ ਸਨਮਾਨ ਕੀਤਾ।

ਇਸ ਮੌਕੇ ਡਾ. ਸੈਣੀ ਨੇ ਭਾਈਚਾਰੇ ਨੂੰ ਅਪੀਲ ਕੀਤੀ ਕਿ ਉਹ ਸਭਿਆਚਾਰ ਦੀ ਸਾਂਭ-ਸੰਭਾਲ ਲਈ ਸੁਸਾਇਟੀ ਨੂੰ ਹਰ ਤਰ੍ਹਾਂ ਦਾ ਸਹਿਯੋਗ ਦੇਣ। ਡਾ. ਹਰਗੁਰਮੁਖਪਾਲ ਸਿੰਘ ਨੇ ਕਿਹਾ ਕਿ ਉਹ ਇਸ ਸੁਸਾਇਟੀ ਨਾਲ ਲੰਮੇ ਅਰਸੇ ਤੋਂ ਹੀ ਜੁੜੇ ਹੋਏ ਹਨ ਅਤੇ ਉਨ੍ਹਾਂ ਸੁਸਾਇਟੀ ਦੀ ਇਸ ਗੱਲੋਂ ਪ੍ਰਸ਼ੰਸਾ ਕੀਤੀ ਕਿ ਇਹ ਨਵੀਂ ਪੀੜ੍ਹੀ ਨੂੰ ਪੰਜਾਬੀ ਸਭਿਆਚਾਰ ਨਾਲ ਜੋੜਨ ਦਾ ਜ਼ਰੀਆ ਬਣ ਰਹੀ ਹੈ। ਪ੍ਰਧਾਨ ਪਰਦੀਪ ਸਿੰਘ ਦਿਓਲ ਨੇ ਸਮਾਗਮ ਵਿਚ ਸ਼ਾਮਲ ਹੋਣ ਵਾਲਿਆਂ, ਕੋਆਰਡੀਨੇਟਰਾਂ ਅਤੇ ਸਪਾਂਸਰਾਂ ਦਾ ਧੰਨਵਾਦ

30ਵੀਂ ਵਰ੍ਹੇਗੰਢ ਦੀਆਂ ਵਧਾਈਆਂ ਦਿੱਤੀਆਂ ਗਈਆਂ। ਇਲੀਨਾਏ ਦੇ ਕੰਪਟਰੋਲਰ ਜੂਡੀ ਬਾਰ ਟੋਪਿਕਾ ਨੇ ਵੀ ਇਸੇ ਤਰ੍ਹਾਂ ਦਾ ਸੁੱਖ-ਸੁਨੇਹਾ ਭੇਜਿਆ। ਇਹ ਸੁਨੇਹਾ ਕੰਪਟਰੋਲਰ ਦੇ ਪਬਲਿਕ ਅਫੇਅਰਜ਼ ਮੈਨੇਜਰ ਟੌਮਸ ਚੋਈ ਨੇ ਪੜ੍ਹਿਆ।

ਇਲੀਨਾਏ ਦੇ 54ਵੇਂ ਜ਼ਿਲ੍ਹੇ ਤੋਂ ਡੈਮੋਕਰੇਟਿਕ ਉਮੀਦਵਾਰ ਲਾਡੀ ਸਿੰਘ ਨੇ ਪੰਜਾਬੀ ਕਲਚਰਲ ਸੁਸਾਇਟੀ ਦੇ ਕੰਮਾਂ ਦੀ ਸ਼ਲਾਘਾ ਕੀਤੀ ਅਤੇ ਨਾਲ ਹੀ ਅਪੀਲ ਕੀਤੀ ਕਿ ਉਸ ਨੂੰ ਵੋਟਾਂ ਪਾ ਕੇ ਕਾਮਯਾਬ ਕੀਤਾ ਜਾਵੇ।

ਸਮਾਗਮ ਦੇ ਸਪਾਂਸਰਾਂ ਵਿਚ ਹੋਰਨਾਂ ਤੋਂ ਇਲਾਵਾ ਐਡਵਾਂਸਡ ਪੇਨ ਮੈਨੇਜਮੈਂਟ ਮਿਲਵਾਕੀ, ਡਾ. ਨਰਿੰਦਰ ਐਸ. ਗਰੇਵਾਲ-ਕੈਲੀਫੋਰਨੀਆ, ਡਾ. ਸੁਰਜੀਤ ਸਿੰਘ ਪਠੋਜਾ, ਮੋਹਿਨਾ ਆਹਲਵਾਲੀਆ, ਹਰਿੰਦਰ ਸਿੰਘ ਐਮ. ਆਈ. ਟੀ. ਐਸ., ਡਾ. ਅਮਰਜੀਤ ਸਿੰਘ, ਭਗਵੰਤ ਕੌਰ ਸਿੰਘ, ਅੰਮ੍ਰਿਤ ਮਿੱਤਲ (ਨਿਊ ਯਾਰਕ ਲਾਈਫ), ਸੁਗਾ ਬਿਲਡਰਜ਼, ਭੋਰਾ ਟਰਾਂਸਪੋਰਟ-ਇੰਡੀਅਨਐਪੋਲਿਸ, ਗੁਰਦੀਪ ਸਿੰਘ ਨੰਦਤਾ, ਮਟਰੋਲਾ ਅਤੇ ਡਿਸਕਵਰ ਸ਼ਾਮਲ ਸਨ।

ਖੂਬ ਰੰਗ ਬੰਨਿਆ ਪੰਜਾਬੀ ਸਾਹਿਤ ਸਭਾ ਨਿਊ ਯਾਰਕ ਦੇ ਵਿਸਾਖੀ ਮੇਲੇ ਨੇ

ਨਿਊ ਯਾਰਕ: ਪੰਜਾਬੀ ਸਾਹਿਤ ਸਭਾ ਨਿਊ ਯਾਰਕ ਦੇ 5- ਸਟਾਰ ਰੈਸਟੋਰੈਂਟ ਵਿਚ ਲੰਬੀ 18 ਅਪਰੈਲ ਮਨਾਇਆ ਜੋ ਦਰਸ਼ਕਾਂ ਦੇ ਮਨਾਂ ਵਿਚ ਇਕ ਦਰਸ਼ਕਾਂ ਦੀ ਵਾਹ ਵਾਹ ਖੱਟੀ। ਹਾਸ-ਰਸ ਪੰਜਾਬੀ ਕਲਾਕਾਰ ਰਾਜ ਕੁਮਾਰ ਹਨੇਰਾ ਨੇ ਸਰੋਤਿਆਂ ਨੂੰ ਖੂਬ ਹਸਾਇਆ। ਨਿੱਕੀ ਉਮਰ ਦੇ ਅਟਵਾਲ ਭਰਾਵਾਂ ਨੇ ਤਿੰਨ ਗੀਤ



ਸੁਣਾ ਕੇ ਕਮਾਲ ਕਰ ਦਿੱਤੀ ਅਤੇ ਦਰਸ਼ਕਾਂ ਨੂੰ ਹੈਰਾਨ ਕਰ ਦਿੱਤਾ।

ਇਟਾਲੀਅਨ ਗਾਇਕਾ ਲੋਰਾ ਕੈਮਪੀਸੀ ਨੇ ਪੰਜਾਬੀ ਵਿਚ ਹੀਰ ਗਾ ਕੇ, ਜੋ ਉਸ ਨੇ ਨਵਾਜ਼ ਡੋਗਾ ਦੀ ਅਗਵਾਈ ਹੇਠ ਗਾਉਣੀ ਸਿੱਖੀ ਹੈ, ਦਰਸ਼ਕਾਂ ਨੂੰ ਇੰਨਾ ਪ੍ਰਭਾਵਿਤ ਕੀਤਾ ਕਿ ਸਾਰੇ ਅਸ਼ ਅਸ਼ ਕਰ ਉਠੇ। ਰਾਜ ਅਟਵਾਲ ਅਤੇ ਹਰਿੰਦਰ ਕੌਰ ਦੀ ਅਗਵਾਈ ਵਿਚ ਤਿਆਰ ਕੀਤਾ ਗਿੱਧਾ ਇਸ ਸਮਾਗਮ ਦੀ ਖਾਸ ਝਲਕੀ ਸੀ ਜੋ ਦਰਸ਼ਕਾਂ ਦੇ ਦਿਲਾਂ ਨੂੰ ਇਨ੍ਹਾਂ ਮੋਹ ਗਿਆ ਕਿ ਕਈ ਦਰਸ਼ਕ ਗਿੱਧੇ ਨੂੰ ਦੂਸਰੀ ਵਾਰੀ ਦੇਖਣਾ ਚਾਹੁੰਦੇ ਸਨ।

ਪੰਜਾਬੀ ਸਾਹਿਤ ਸਭਾ ਨਿਊ ਯਾਰਕ ਦੇ ਸਮਾਗਮਾਂ ਦੀਆਂ ਕਈ ਵੀਡੀਓ ਯੂ-ਟਿਊਬ ਉੱਤੇ ਦੇਖੀਆਂ ਜਾ ਸਕਦੀਆਂ ਹਨ।



150 ਦੇ ਕਰੀਬ ਸਭਾ ਦੇ ਮੈਂਬਰਾਂ, ਉਨ੍ਹਾਂ ਦੇ ਪਰਿਵਾਰਾਂ ਅਤੇ ਦੋਸਤਾਂ ਨੇ ਹਿੱਸਾ ਲਿਆ।

ਇਹ ਮੇਲਾ ਇਜਾਜ਼ ਭੱਟੀ ਦੀ ਕਵਿਤਾ 'ਮੁਹੱਬਤ' ਨਾਲ ਸ਼ੁਰੂ ਹੋਇਆ ਅਤੇ ਫਿਰ ਗੀਤ-ਸੰਗੀਤ ਦੇ ਜਸ਼ਨ ਵਿਚ ਨਵਾਜ਼ ਡੋਗਾ, ਲੋਰਾ ਕੈਮਪੀਸੀ, ਮੇਸ਼ੀ ਬੰਗੜ, ਰਮਨਦੀਪ, ਰੀਤਾ ਕੋਹਲੀ, ਅਜਾਇਬ ਸਿੰਘ ਅਤੇ ਬਲਜੀਤ ਪਾਸਲਾ ਨੇ ਆਪਣੀ ਨਿਪੁੰਨ ਗਾਇਕੀ ਨਾਲ



ਕਾਹਲ ਨੇ ਸੰਗੀਤ ਦੀ ਰੂਹ ਮਾਰ ਦਿੱਤੀ

ਗਜ਼ਲ ਗਾਇਕ ਗੁਲਾਮ ਅਲੀ ਦੀਆਂ ਗੱਲਾਂ



ਲੰਡਨ ਦੇ ਲੋਗਨ ਹਾਲ ਵਿਚ ਗਜ਼ਲ ਗਾਇਕ ਗੁਲਾਮ ਅਲੀ ਅਤੇ ਭਾਰਤ ਦੇ ਉਮਦਾ ਗਾਇਕ ਸੁਰੇਸ਼ ਵਾਡੇਕਰ ਨੇ 'ਸ਼ਾਮ-ਏ-ਗਜ਼ਲ' ਮਹਿਫਲ ਸਜਾਈ। ਮਹਿਫਲ ਵਿਚ ਦੋਵਾਂ ਨੇ ਆਪਣੇ ਫਨ ਦਾ ਮੁਜ਼ਾਹਰਾ ਤਾਂ ਕੀਤਾ ਹੀ, ਇਸ ਤੋਂ ਪਹਿਲਾਂ ਸੰਗੀਤ ਬਾਰੇ ਬਹੁਤ ਖੂਬਸੂਰਤ ਟਿੱਪਣੀਆਂ ਕੀਤੀਆਂ। ਇਨ੍ਹਾਂ ਟਿੱਪਣੀਆਂ ਵਿਚ ਸੰਗੀਤ ਬਾਰੇ ਫਿਕਰ ਸਪਸ਼ਟ ਝਾਕਦਾ ਸੀ। ਗੁਲਾਮ ਅਲੀ ਦਾ ਕਹਿਣਾ ਸੀ ਕਿ ਅੱਜ ਕੱਲ੍ਹ ਭਾਰਤ ਵਿਚ ਅਰਬ ਭਰਪੂਰ ਅਤੇ ਰੂਹ ਨੂੰ ਤਾਜ਼ਗੀ ਤੇ ਹੁਲਾਰਾ ਬਖਸ਼ਣ ਵਾਲੇ ਸੰਗੀਤ ਦੀ ਘਾਟ ਦਿਲ ਨੂੰ ਬੜਾ ਪੱਛਣੀ ਹੈ। ਉਨ੍ਹਾਂ ਅੱਜ ਦੇ ਗੀਤ-ਸੰਗੀਤ ਵਿਚੋਂ ਸੰਗੀਤ ਦੀ ਰੂਹ ਗਾਇਬ ਹੋਣ 'ਤੇ ਬੜਾ ਫਿਕਰ ਜ਼ਾਹਿਰ ਕੀਤਾ। ਉਨ੍ਹਾਂ ਦਾ ਕਹਿਣਾ ਸੀ, "ਅੱਜ ਦੇ ਦੌਰ ਵਿਚ ਹਰ ਕੋਈ ਕਾਹਲਾ ਹੋਇਆ ਪਿਆ ਹੈ। ਕਲਾਸੀਕਲ ਸੰਗੀਤ ਤੋਂ ਬਿਨਾਂ ਸੁਰਾਂ ਦਾ ਸੰਗਮ ਅਸੰਭਵ ਹੀ ਹੈ। ਇਨ੍ਹਾਂ ਸੁਰਾਂ ਤੋਂ ਬਗੈਰ ਕੋਈ ਸੰਗੀਤ ਭਲਾ ਕਿਸੇ ਦੇ ਦਿਲ ਵਿਚ ਕਿੱਥੇ ਉਤਰ ਸਕਦਾ ਹੈ?"

ਇਹ ਸਵਾਲ ਕਰਦਿਆਂ ਉਨ੍ਹਾਂ ਨਾਲ ਹੀ ਮੀਡੀਆ ਨੂੰ ਸੱਦਾ ਦਿੱਤਾ ਕਿ ਅੱਜ ਦੇ ਸੰਗੀਤਕ ਰੌਲੇ-ਰੱਪੇ ਖ਼ਿਲਾਫ਼ ਇਹ ਹੀ ਕੋਈ ਚਾਰਾਜ਼ੇਈ ਕਰੇ। ਉਨ੍ਹਾਂ ਕਲਮ ਦੀ ਤਾਕਤ ਦਾ ਚੇਤਾ ਕਰਵਾਇਆ ਅਤੇ ਦੱਸਿਆ ਕਿ ਕਲਮ ਨਾਲ ਸਹੀ ਰਾਏ ਲੋਕਾਂ ਦੇ ਦਿਲਾਂ ਵਿਚ ਉਤਾਰੀ ਜਾ ਸਕਦੀ ਹੈ। ਲੋਕ ਛੁਪੇ ਹੋਏ ਅੰਖਰ ਅਤੇ ਬੋਲੇ ਹੋਏ ਸ਼ਬਦਾਂ ਉੱਤੇ ਬੜਾ ਯਕੀਨ ਕਰਦੇ ਹਨ। ਸਾਨੂੰ ਸਭ ਨੂੰ ਚਾਹੀਦਾ ਹੈ ਕਿ ਲੋਕਾਂ ਦਾ ਇਹ ਯਕੀਨ ਕਦੀ ਨਾ ਟੁੱਟੇ ਅਤੇ ਲੋਕਾਂ ਨੂੰ ਸੱਚੇ ਸੱਚ ਸਭ ਕੁਝ ਪਤਾ ਲੱਗੇ। ਇਸ ਯਕੀਨ ਨਾਲ ਹੀ ਜਾਨਦਾਰ ਸੰਗੀਤ ਲਈ ਅਗਾਂਹ ਰਾਹ ਬਣਨਗੇ।

ਸੁਰੇਸ਼ ਵਾਡੇਕਰ ਨੇ ਵੀ ਸੰਗੀਤ ਬਾਰੇ ਕੁਝ ਇਸ ਤਰ੍ਹਾਂ ਦਾ ਹੀ ਫਿਕਰ ਜ਼ਾਹਿਰ ਕੀਤਾ। ਉਨ੍ਹਾਂ ਆਖਿਆ, "ਕਲਾਸੀਕਲ ਸੰਗੀਤ ਸਾਡਾ ਸੱਚਾ ਤੇ ਸੁੱਚਾ ਸੱਭਿਆਚਾਰ ਹੈ। ਗੁਰੂ ਚੇਲੇ ਦੀ ਪ੍ਰਪਰਾ ਨੇ ਇਸ ਸੱਭਿਆਚਾਰ ਲਈ ਸਦਾ ਹੀ ਖਾਦ ਅਤੇ ਪਾਣੀ ਦਾ ਰੋਲ ਨਿਭਾਇਆ ਹੈ। ਨੱਚਣ-ਟੱਪਣ ਨਾਲ ਕੋਈ ਗੀਤ ਕੁਝ ਸਮੇਂ ਲਈ ਤਾਂ ਚਰਚਿਤ ਜਾਂ ਹਿੱਟ ਹੋ ਸਕਦਾ ਹੈ, ਪਰ ਹਰ ਗੀਤ ਅਤੇ ਸੰਗੀਤ ਦੀ ਪਰਖ ਸਮੇਂ ਨੇ ਹੀ ਕਰਨੀ ਹੁੰਦੀ ਹੈ। ਕਣਦਾਰ ਗੀਤ ਅਤੇ ਸੰਗੀਤ ਹੀ ਜ਼ਿਆਦਾ ਚਿਰ ਜਿੰਦਾ ਰਹਿ ਸਕਦਾ ਹੈ।" ਉਨ੍ਹਾਂ ਯਾਦ ਕਰਵਾਇਆ ਕਿ ਅੱਜ ਕੱਲ੍ਹ ਦੇ ਗੀਤ ਦੋ-ਚਾਰ

ਦਿਨ ਹੀ ਚਰਚਿਤ ਹੁੰਦੇ ਹਨ। ਉਨ੍ਹਾਂ ਕਿਹਾ ਕਿ 'ਮੁੰਨੀ ਬਦਨਾਮ' ਸਿਰੇ ਦਾ ਹਿੱਟ ਗੀਤ ਸਾਬਿਤ ਹੋ ਸਕਦਾ ਹੈ ਅਤੇ ਇਸ ਤੋਂ ਨਿਰਮਾਤਾਵਾਂ ਨੇ ਪੈਸੇ ਵੀ ਬਥੇਰੇ ਕਮਾਏ ਹੋਣਗੇ, ਪਰ ਇਹ ਸਾਡੇ ਸੰਗੀਤ ਦੀ ਵਿਰਾਸਤ ਨਹੀਂ ਹੈ। ਉਝ, ਅੱਜ ਸਭ ਤੋਂ ਵੱਡਾ ਸੰਕਟ ਇਹੀ ਹੈ ਕਿ ਕੋਈ ਅਜਿਹੇ ਗੀਤ-ਸੰਗੀਤ ਉੱਤੇ ਇਤਰਾਜ਼ ਵੀ ਜ਼ਾਹਿਰ ਨਹੀਂ ਕਰ ਰਿਹਾ। ਇਹ ਅਸਲ ਵਿਚ ਨਿਘਾਰ ਦੀ ਨਿਸ਼ਾਨੀ ਹੈ। ਇਸ ਨਿਘਾਰ ਨੂੰ ਉਦੋਂ ਹੀ ਠੱਲ੍ਹ ਪਵੇਗੀ, ਜਦੋਂ ਅਸੀਂ ਅਜਿਹੇ ਮਾੜੇ ਗੀਤਾਂ ਦੀ ਨੁਕਤਾਚੀਨੀ ਕਰਾਂਗੇ।

'ਸ਼ਾਮ-ਏ-ਗਜ਼ਲ' ਵਿਚ ਗੁਲਾਮ ਅਲੀ ਅਤੇ ਸੁਰੇਸ਼ ਵਾਡੇਕਰ ਤੋਂ ਇਲਾਵਾ ਸੁਰੇਸ਼ ਵਾਡੇਕਰ

ਦੀ ਸ਼ਿਸ਼ ਅਤੇ ਪਤਨੀ ਪਦਮਾ ਨੇ ਵੀ ਪ੍ਰੋਗਰਾਮ ਪੇਸ਼ ਕੀਤਾ। ਤਿੰਨਾਂ ਜਣਿਆਂ ਨੇ ਇਸ ਪ੍ਰੋਗਰਾਮ ਵਿਚ ਪੂਰਾ ਰੰਗ ਬੰਨ੍ਹਿਆ ਅਤੇ ਸ਼ਾਮ ਸੁਰ-ਮਈ ਬਣਾ ਦਿੱਤੀ।

ਗੁਲਾਮ ਅਲੀ ਸੰਗੀਤ ਦੇ ਪਟਿਆਲਾ ਘਰਾਣੇ ਨਾਲ ਸਬੰਧਤ ਹਨ। ਇਸੇ ਘਰਾਣੇ ਨਾਲ ਬੜੇ ਗੁਲਾਮ ਅਲੀ ਦਾ ਨਾਂ ਵੀ ਜੁੜਿਆ ਹੋਇਆ ਹੈ। ਅਸਲ ਵਿਚ ਗੁਲਾਮ ਅਲੀ ਦਾ ਅੱਬਾ ਬੜੇ ਗੁਲਾਮ ਅਲੀ ਦਾ ਬਹੁਤ ਪ੍ਰਸ਼ੰਸਕ ਸੀ। ਉਹ ਖੁਦ ਚੰਗੇ ਸਾਰੰਗੀ ਵਾਦਕ ਸਨ। ਜਦੋਂ ਗੁਲਾਮ ਅਲੀ ਰਤਾ ਕੁ ਵੱਡਾ ਹੋਇਆ ਤਾਂ ਉਸ ਦਾ ਅੱਬਾ ਉਸ ਨੂੰ ਬੜੇ ਗੁਲਾਮ ਅਲੀ ਕੋਲ ਲੈ ਗਿਆ ਤਾਂ ਕਿ ਗੁਲਾਮ ਅਲੀ ਉਨ੍ਹਾਂ ਦਾ ਸ਼ਗਿਰਦ ਬਣ ਜਾਵੇ। ਕੁਝ ਚਿਰ ਤਾਂ ਬੜੇ ਗੁਲਾਮ ਅਲੀ ਇਸ ਗੱਲ ਨੂੰ ਟਾਲਦੇ ਰਹੇ ਪਰ ਜਦੋਂ ਅੱਬਾ ਵਾਰ-ਵਾਰ ਇਹੀ ਗੱਲ ਦੁਹਰਾਈ ਗਏ ਤਾਂ ਉਨ੍ਹਾਂ ਗੁਲਾਮ ਅਲੀ ਨੂੰ ਕੁਝ ਸੁਣਾਉਣ ਲਈ ਆਖਿਆ। ਉਦੋਂ ਗੁਲਾਮ ਅਲੀ ਨੇ ਠੁਮਰੀ ਗਾਈ- 'ਸਈਆਂ ਬੋਲੇ ਤਨਿਕ, ਮੇਸੇ ਰਹੀਓ ਨਾ ਜਾਈ'। ਇਹ ਠੁਮਰੀ ਸੁਣਦੇ ਸਾਰ ਬੜੇ ਗੁਲਾਮ ਅਲੀ ਨੇ ਗੁਲਾਮ ਅਲੀ ਨੂੰ ਜੱਫੀ ਵਿਚ ਲੈ ਲਿਆ ਤੇ ਆਪਣਾ ਸ਼ਿਸ਼ ਬਣਾ ਲਿਆ। ਉਝ ਉਨ੍ਹਾਂ ਦੇ ਰੁਝੇਵੇਂ ਬਹੁਤੇ ਸਨ, ਇਸ ਲਈ ਗੁਲਾਮ ਅਲੀ ਨੇ ਬੜੇ ਗੁਲਾਮ ਅਲੀ ਦੇ ਤਿੰਨ ਭਰਾਵਾਂ- ਬਰਕਤ ਅਲੀ ਖਾਂ, ਮੁਬਾਰਕ ਅਲੀ ਖਾਨ ਤੇ ਅਮਾਨਤ ਅਲੀ ਖਾਨ ਤੋਂ ਸੰਗੀਤ ਦੀ ਸਿੱਖਿਆ ਹਾਸਲ ਕੀਤੀ। ਗੁਲਾਮ ਅਲੀ ਨੇ ਪਹਿਲੀ ਵਾਰ ਰੇਡੀਓ ਲਾਹੌਰ 'ਤੇ 1960 ਵਿਚ ਗਾਇਆ। ਉਦੋਂ ਗਜ਼ਲਾਂ ਦੇ ਨਾਲ-ਨਾਲ ਉਹਨੇ ਭਜਨ ਵੀ ਗਾਏ। ਦਿਨਾਂ ਵਿਚ ਹੀ ਉਹ ਬੇਹੱਦ ਮਸ਼ਹੂਰ ਹੋ ਗਿਆ।

ਤਾਜ ਮਹਿਲ ਵਿਖੇ ਕੀਤੇ ਪ੍ਰੋਗਰਾਮ ਨੂੰ ਗੁਲਾਮ ਅਲੀ ਯਾਦਗਾਰੀ ਮੰਨਦੇ ਹਨ। ਅੱਜ ਦੇ ਗਜ਼ਲ ਗਾਇਕਾਂ ਬਾਰੇ ਉਹ ਟਿੱਪਣੀ ਕਰਨ ਤੋਂ ਰਤਾ ਕੁ ਝਿਜਕਦੇ ਹਨ ਪਰ ਜ਼ੋਰ ਪਾਉਣ 'ਤੇ ਉਹ ਅਦਿੱਤਯਾ ਸ਼੍ਰੀਨਿਵਾਸਨ ਦਾ ਨਾਂ ਲੈਂਦੇ ਹਨ। ਉਨ੍ਹਾਂ ਦਾ ਕਹਿਣਾ ਹੈ ਕਿ ਅਦਿੱਤਯਾ ਬਹੁਤ ਖੁੱਭ ਕੇ ਗਜ਼ਲਾਂ ਗਾਉਂਦਾ ਹੈ। ਦੋਹਾਂ ਜਣਿਆਂ ਨੇ 2012 ਵਿਚ ਬੰਗਲੌਰ ਵਿਖੇ ਸਾਂਝਾ ਪ੍ਰੋਗਰਾਮ ਕੀਤਾ ਸੀ। ਗੁਲਾਮ ਅਲੀ ਦਾ ਜਨਮ ਸਾਂਝੇ ਪੰਜਾਬ ਦੇ ਸਿਆਲਕੋਟ ਜ਼ਿਲ੍ਹੇ ਦੀ ਤਹਿਸੀਲ ਡਸਕਾ ਦੇ ਪਿੰਡ ਕਾਲੇਕੀ ਵਿਖੇ 1940 ਵਿਚ ਹੋਇਆ। ਪਿਤਾ ਸਾਰੰਗੀ ਵਾਦਕ ਸਨ, ਸੋ ਬਚਪਨ ਵਿਚ ਹੀ ਉਨ੍ਹਾਂ ਦੀ ਸੰਗਤ, ਸੰਗੀਤ ਨਾਲ ਹੋ ਗਈ ਸੀ।

ਫਿਲਮਾਂ ਤੇ ਗੁਲਾਮ ਅਲੀ

1982 ਵਿਚ ਗੁਲਾਮ ਅਲੀ ਨੇ ਉਘੇ ਫਿਲਮਸਾਜ਼ ਬੀ.ਆਰ. ਚੋਪੜਾ ਦੀ ਫਿਲਮ 'ਨਿਕਾਹ' ਵਿਚ ਗੀਤ ਗਾਇਆ- 'ਚੁਪਕੇ ਚੁਪਕੇ ਰਾਤ ਦਿਨ'। ਇਹ ਉਨ੍ਹਾਂ ਦਾ ਪਹਿਲਾ ਫਿਲਮੀ ਗੀਤ ਸੀ। ਇਸ ਤੋਂ ਬਾਅਦ ਉਸ ਨੇ ਕਈ ਫਿਲਮਾਂ ਵਿਚ ਗਜ਼ਲਾਂ ਤੇ ਗੀਤ ਗਾਏ ਜਿਹੜੇ ਬੜੇ ਮਸ਼ਹੂਰ ਹੋਏ।



ਆਖ ਤਸਵੀਰਾਂ ਬੋਲਦੀਆਂ

ਕਾਲਮ 'ਆਖ ਤਸਵੀਰਾਂ ਬੋਲਦੀਆਂ' ਨੂੰ ਭਰਪੂਰ ਹੁੰਗਾਰਾ ਮਿਲਿਆ ਹੈ। ਇਸ ਕਾਲਮ ਨੇ ਪਾਠਕਾਂ ਦੇ ਦਿਲਾਂ ਅੰਦਰ ਬੈਠੇ ਸ਼ਾਇਰ ਨੂੰ ਖੂਬ ਹਲੂਣਿਆ ਹੈ। ਤਸਵੀਰ ਦੇਖ ਕੇ ਤੁਹਾਡੇ ਮਨ ਵਿਚ ਜੋ ਵਲਵਲੇ ਉਠਦੇ ਹਨ, ਉਹ ਕਵਿਤਾ ਦੀਆਂ ਇਕ-ਦੋ ਸਤਰਾਂ 'ਚ ਸਾਨੂੰ ਤਸਵੀਰ ਦੇ ਸਿਰਲੇਖ ਦੇ ਤੌਰ 'ਤੇ ਭੇਜੇ। 'ਗਾਗਰ ਵਿਚ ਸਾਗਰ' ਭਰਨ ਵਾਲਿਆਂ ਨੂੰ ਪਹਿਲ ਮਿਲੇਗੀ। ਪਾਠਕਾਂ ਦੀ ਸਹੂਲਤ ਲਈ, ਮਿਸਾਲ ਵਜੋਂ ਫੋਟੋ ਨਾਲ ਕਾਵਿ ਟੋਟਾ ਵੀ ਦਿੱਤਾ ਗਿਆ ਹੈ। ਜੇ ਤੁਹਾਡੇ ਪਾਸ ਪੰਜਾਬੀ ਸਭਿਆਚਾਰ ਨੂੰ ਦਰਸਾਉਂਦੀ ਕੋਈ ਵਧੀਆ ਤਸਵੀਰ ਹੈ ਤਾਂ ਤੁਸੀਂ ਉਹ ਵੀ ਇਸ ਕਾਲਮ ਲਈ ਭੇਜ ਸਕਦੇ ਹੋ। ਇਸ ਵਾਰ ਕੈਪਸ਼ਨ ਭੇਜਣ ਲਈ ਆਖਰੀ ਤਾਰੀਖ 10 ਮਈ 2014 ਹੈ। -ਸੰਪਾਦਕ

ਕੈਪਸ਼ਨ ਮੁਕਾਬਲਾ-115



ਧੀ ਹਾਂ 'ਮਰ ਜਾਣੀ' ਤਾਂਹੀਉਂ ਫਿਕਰ ਨਾ ਮਾਸਾ ਏ,
ਛੱਲੀਆਂ 'ਚ ਦੱਬ ਕੇ ਬਣਾਇਆ ਮੇਰਾ ਹਾਸਾ ਏ!

ਕੈਪਸ਼ਨ ਮੁਕਾਬਲਾ-113



ਚੁਰ ਦੇ ਉਪਰ ਤਵੀ ਚਾੜ੍ਹ ਕੇ,
ਪੂਰਾ ਝੋਕਾ ਲਾਇਆ।
ਇੱਕ ਦੂਜੀ ਨਾਲ ਹੱਥ ਵਟਾ ਕੇ,
ਬੀਬੀਆਂ ਲੰਗਰ ਪਕਾਇਆ।
ਬਿਨਾ ਕਿਸੇ ਵੀ ਭੇਦ ਭਾਵ ਦੇ,
ਭੁੱਖਿਆਂ ਤਾਈ ਖੁਆਇਆ।
ਸਦਕੇ ਜਾਈਏ ਓਸ ਗੁਰੂ ਦੇ,
ਅਨੋਖਾ ਜਿਸ ਨੇ ਗੁਰ ਸਿਖਾਇਆ।

-ਜਗਮੀਤ ਸਿੰਘ ਪੰਧੋਰ
ਫੋਨ: 91-98783-37222

ਸੇਵਾ, ਸਬਰ, ਸੰਤੋਖ ਦੀਆਂ ਦਾਤਾਂ,
ਇੰਦਾਂ ਹੀ ਤਾਂ ਬਣਦੀਆਂ ਬਾਤਾਂ।
ਇਸ ਸੇਵਾ ਦਾ ਕੀ-ਕੀ ਕਹਿਣਾ,
ਉਮਰਾਂ ਦਾ ਅਨਮੋਲਾ ਗਹਿਣਾ।
ਗੁਰੂਆਂ ਦੀ ਵਰੋਸਾਈ ਸੰਗਤ,
ਉੱਚ ਨਾ ਨੀਚਾ ਬੈਠੇ ਪੰਗਤ।
-ਬੱਲੀ ਸਿੰਘ ਸੈਨ ਹੋਜੇ

ਸੇਵਾ ਲੰਗਰ ਦੀ ਬੜੀ ਮਹਾਨ
ਗੁਰਾਂ ਨੇ ਲੰਗਰ ਪ੍ਰਥਾ ਚਲਾਈ।
ਤਨ, ਮਨ, ਧਨ ਨਾਲ ਸੇਵਾ ਕਰਕੇ
ਸੰਗਤਾਂ ਕਰਨ ਸਫਲ ਕਮਾਈ।

-ਗੁਰਦੇਵ ਸਿੰਘ ਵਿਰਦੀ
ਓਟਾਰੀਓ, ਕੈਨੇਡਾ।

ਉੱਚੇ ਨੀਵੇਂ ਦਾ ਭੇਦ ਮਿਟਾਵਣ ਖਾਤਰ
'ਗੁਰੂ ਅੰਗਦ ਜੀ' ਚਲਾਈ ਇਹ ਪ੍ਰਥਾ।
'ਘਾਲ ਕਰੋ ਹੱਥੋਂ ਕੁਛ ਦੇਹ' ਦਾ
ਸਬਕ ਪੜ੍ਹਾਉਂਦੀ ਇਹ ਪ੍ਰਥਾ।
'ਮਾਤਾ ਖੀਵੀ' ਦੀ ਅਣਥੱਕ ਸੇਵਾ ਦੀ
ਯਾਦ ਕਰਵਾਉਂਦੀ ਲੰਗਰ ਦੀ ਇਹ ਪ੍ਰਥਾ।
ਰਹਿੰਦੀ ਦੁਨੀਆਂ ਤੱਕ ਚੱਲਦੀ ਰਹੇਗੀ
ਗੁਰੂਆਂ ਤੋਂ ਵਰੋਸਾਈ ਇਹ ਪ੍ਰਥਾ।

-ਸੇਵਾ ਸਿੰਘ ਨੂਰਪੁਰੀ
ਸੈਨ ਹੋਜੇ, ਕੈਲੀਫੋਰਨੀਆ।
ਫੋਨ: 408-912-3438

ਕੈਪਸ਼ਨ ਮੁਕਾਬਲਾ-112

ਜ਼ਾਲਮ ਦੇ ਦੰਦ ਭੰਨਣ ਲਈ
ਗੋਬਿੰਦ ਲਾਡਲੀਆਂ ਫੌਜਾਂ ਬਣਾਈਆਂ।
ਵੱਡੇ ਕੁੰਡੇ ਪਾ ਖਸਖਸ-ਗਿਰੀਆਂ
ਵਿਚ ਕਾਲੀਆਂ ਮਿਰਚਾਂ ਪਾਈਆਂ।
ਛਣਕਦੇ ਘੋਟਣੇ ਲਾ ਨਾਮ ਦਾ ਰਗੜਾ
ਤਿਆਰ ਕੀਤੀਆਂ ਸੁਰਦਾਈਆਂ।
ਪਰ ਮਨਮੁੱਖਾਂ ਵਿਚ 'ਭੰਗ' ਰਲਾ ਕੇ
ਗੁਰਮਤਿ ਤੋਂ ਕੀਤੀਆਂ ਰੁਸਵਾਈਆਂ।
-ਸੇਵਾ ਸਿੰਘ ਨੂਰਪੁਰੀ

ਪ੍ਰਤਿਨ ਨੇ ਯੂਕਰੇਨ ਨੂੰ ਕੀਤਾ ਖਬਰਦਾਰ

ਮਾਸਕੋ: ਰੂਸ ਤੋਂ ਯੂਕਰੇਨ ਵਿਚਕਾਰ ਤਣਾਅ ਲਗਾਤਾਰ ਵਧਦਾ ਜਾ ਰਿਹਾ ਹੈ। ਸਲਾਵਿਆਂਸਕ ਵਿਚ ਰੂਸ ਪੱਖੀ ਬਾਗ਼ੀਆਂ ਖ਼ਿਲਾਫ਼ ਕੀਤੀ ਗਈ ਕਾਰਵਾਈ ਤੋਂ ਬਾਅਦ ਯੂਕਰੇਨ ਦੇ ਭਾਵੇਂ ਹੋਸਲੇ ਬੁਲੰਦ ਹੋ ਗਏ ਹਨ ਪਰ ਰੂਸੀ ਰਾਸ਼ਟਰਪਤੀ ਵਲਾਦੀਮੀਰ ਪੁਤਿਨ ਨੇ ਯੂਕਰੇਨ ਨੂੰ ਧਮਕੀ ਦੇ ਦਿੱਤੀ ਹੈ ਕਿ ਜੇਕਰ ਯੂਕਰੇਨ ਨੇ ਰੂਸ ਨਾਲ ਮਿਲਵਰਤਨ ਤੋੜਿਆ ਤਾਂ ਸਾਬਕਾ ਸੋਵੀਅਤ ਗਣਰਾਜ ਦੀ ਰੱਖਿਆ ਸਨਅਤ ਲਈ ਇਹ ਫੈਸਲਾ ਕਾਫੀ ਮਹਿੰਗਾ ਸਾਬਤ ਹੋਵੇਗਾ।

ਅਮਰੀਕਾ ਸਮੇਤ ਪੱਛਮੀ ਮੁਲਕਾਂ ਦੀ ਮਿਲ ਰਹੀ ਹਮਾਇਤ ਤੋਂ ਬਾਅਦ ਯੂਕਰੇਨ ਨੇ ਰੂਸ ਨਾਲ ਆਵਾ ਲਿਆ ਹੋਇਆ ਹੈ। ਰੂਸ ਦੇ ਰਾਸ਼ਟਰਪਤੀ ਪੁਤਿਨ ਨੇ ਕਿਹਾ ਕਿ ਜੇਕਰ ਯੂਕਰੇਨ ਨੇ ਰੂਸ ਨਾਲ ਸਹਿਯੋਗ ਕਰਨਾ ਛੱਡ ਦਿੱਤਾ ਤਾਂ ਉਸ ਨੂੰ ਰੱਖਿਆ ਖੇਤਰ ਵਿਚ ਕਾਫੀ ਦਿੱਕਤ ਪੇਸ਼ ਆਵੇਗੀ। ਉਨ੍ਹਾਂ ਕਿਹਾ ਕਿ ਰੂਸ ਕੋਲ 49 ਅਰਬ ਡਾਲਰ ਮੁੱਲ ਦੇ ਹਥਿਆਰ ਬਰਾਮਦ ਕਰਨ ਦੇ ਸੌਦੇ ਹਨ।

ਗਰੀਬਾਂ ਲਈ ਆਫ਼ਤ ਬਣ ਰਹੇ ਨੇ ਨਵੇਂ ਵਸੇ ਕਸਬੇ

ਵਾਸ਼ਿੰਗਟਨ: ਭਾਰਤ ਤੇ ਹੋਰ ਵਿਕਸਤ ਮੁਲਕਾਂ ਵਿਚ ਨਵੇਂ ਕਸਬੇ ਬਣਨ ਨਾਲ ਗਰੀਬ ਲੋਕਾਂ ਨੂੰ ਕੁਦਰਤੀ ਆਫ਼ਤਾਂ ਤੇ ਬਿਮਾਰੀਆਂ ਦਾ ਸਾਹਮਣਾ ਕਰਨਾ ਪੈਂਦਾ ਹੈ। ਇਹ ਖੁਲਾਸਾ ਕੋਲੋਰਾਡੋ ਡੈਨਵਰ ਯੂਨੀਵਰਸਿਟੀ ਦੇ ਐਂਡਰਿਊ ਰਮਬੈਕ ਨੇ ਆਪਣੇ ਅਧਿਐਨ ਵਿਚ ਕੀਤਾ ਹੈ। ਅਧਿਐਨ ਮੁਤਾਬਕ ਏਸ਼ੀਆ, ਅਫਰੀਕਾ ਤੇ ਲਾਤੀਨੀ ਅਮਰੀਕਾ ਵਿਚ ਵੱਡੇ ਸ਼ਹਿਰਾਂ ਤੋਂ ਆਬਾਦੀ ਦਾ ਦਬਾਅ ਘਟਾਉਣ ਲਈ ਬਾਹਰਵਾਰ ਨੂੰ ਨਵੇਂ ਕਸਬੇ ਤੇਜ਼ੀ ਨਾਲ ਬਣਾਏ ਜਾ ਰਹੇ ਹਨ ਪਰ ਇਨ੍ਹਾਂ ਕਸਬਿਆਂ ਦੀ ਵਸੋਂ ਨੂੰ ਅਕਸਰ ਹੜ੍ਹਾਂ ਦਾ ਖ਼ਤਰਾ ਰਹਿੰਦਾ ਹੈ। ਰਮਬੈਕ ਮੁਤਾਬਕ ਤੁਫ਼ਾਨ ਜਾਂ ਮਾਨਸੂਨ ਕਾਰਨ ਲੋਕਾਂ ਨੂੰ ਹੜ੍ਹਾਂ ਤੋਂ ਬਾਅਦ ਹੈਜ਼ਾ, ਹੈਪੇਟਾਈਟਸ ਤੇ ਪੇਚਸ ਵਰਗੇ ਰੋਗ ਲੱਗ ਜਾਂਦੇ ਹਨ। ਖੋਜੀਆਂ ਮੁਤਾਬਕ ਕਈ ਮੁਲਕਾਂ ਵੱਲੋਂ ਤੇਜ਼ੀ ਨਾਲ ਨਵੇਂ ਕਸਬੇ ਬਣਾਏ ਜਾ ਰਹੇ ਹਨ। ਭਾਰਤ ਵਿਚ ਸਰਕਾਰ ਨੇ ਮਹੱਤਵਕਾਮੀ ਯੋਜਨਾ ਤਹਿਤ 2020 ਤੱਕ 100 ਨਵੇਂ ਕਸਬੇ ਬਣਾਉਣ ਲਈ ਕਮਰ ਕੱਸੀ ਹੈ ਜਿੱਥੇ ਹਰ ਕਸਬੇ ਵਿਚ 10



ਲੱਖ ਲੋਕ ਵੱਸਣਗੇ। ਰਮਬੈਕ ਨੇ ਕੋਲਕਾਤਾ ਨੇੜੇ ਆਪਣੇ ਅਧਿਐਨ ਨੂੰ ਕੇਂਦਰਤ ਕੀਤਾ। ਖੋਜਕਾਰਾਂ ਦਾ ਕਹਿਣਾ ਹੈ ਕਿ ਕੋਲਕਾਤਾ ਵਿਚ ਸ਼ਹਿਰ ਦੀ

ਹਦੂਦ ਵਿਚ ਦਰਜਨ ਤੋਂ ਵੱਧ ਨਵੇਂ ਪ੍ਰਾਜੈਕਟਾਂ ਦੀ ਯੋਜਨਾ ਹੈ ਜਿੱਥੇ 40 ਲੱਖ ਤੋਂ ਵੱਧ ਲੋਕਾਂ ਨੂੰ ਰਿਹਾਇਸ਼ ਮਿਲੇਗੀ। ਕੋਲਕਾਤਾ ਦੇ ਸਾਲਟ ਲੇਕ

ਇਲਾਕੇ ਵਿਚ ਠਹਿਰੇ ਰਮਬੈਕ ਨੇ ਆਪਣੇ ਅਧਿਐਨ ਵਿਚ ਪਾਇਆ ਕਿ ਇਲਾਕੇ ਵਿਚ ਹੜ੍ਹਾਂ ਦੇ ਖ਼ਤਰੇ ਦੇ ਬਾਵਜੂਦ ਉਥੇ ਡਰੇਨੇਜ ਪ੍ਰਬੰਧ ਵਧੀਆ ਹੋਣ ਕਰਕੇ ਕੁਦਰਤੀ ਆਫ਼ਤ ਦਾ ਇੰਨਾ ਭਾਰੀ ਖ਼ਤਰਾ ਨਹੀਂ ਹੈ। ਉਸ ਨੇ ਸਾਲਟ ਲੇਕ ਵਿਚ ਉਸਾਰੀ ਦੇ ਕੰਮਾਂ ਵਿਚ ਲੱਗੇ ਮਜ਼ਦੂਰਾਂ ਨਾਲ ਵੀ ਰਾਬਤਾ ਕਾਇਮ ਕੀਤਾ। ਇਹ ਲੋਕ ਦੱਤਾਬਾਦ ਤੇ ਕੇਸਟੋਪੁਰ ਵਿਚ ਬੜੀ ਮਾਤੀ ਹਾਲਤ ਵਿਚ ਰਹਿ ਰਹੇ ਹਨ।

ਉਸ ਇਲਾਕੇ ਵਿਚ ਬਾਰਸ਼ਾਂ ਦੌਰਾਨ ਖੰਘ, ਜੁਕਾਮ, ਹੈਜ਼ਾ, ਟੀਬੀ ਤੇ ਰੋਗ ਫੈਲਣ ਦਾ ਖ਼ਤਰਾ ਵੱਧ ਰਹਿੰਦਾ ਹੈ। ਇਨ੍ਹਾਂ ਘਰਾਂ ਦੀ ਹਾਲਤ ਅਜਿਹੀ ਹੈ ਕਿ ਛੱਤਾਂ 'ਤੇ ਸਸਤੀਆਂ ਟਾਇਲਾਂ ਲਾਈਆਂ ਗਈਆਂ ਹਨ ਤੇ ਬਿਜਲੀ ਦੇ ਪ੍ਰਬੰਧ ਵੀ ਮਾੜੇ ਹਨ। ਦੋਵੇਂ ਇਲਾਕਿਆਂ ਵਿਚ ਲੋਕਾਂ ਲਈ ਪਖਾਨਿਆਂ ਦੀ ਸਾਂਝੀ ਵਿਵਸਥਾ ਹੈ ਜੋ ਹਾਲਾਤ ਨੂੰ ਹੋਰ ਵਿਗਾੜ ਰਹੀ ਹੈ। ਰਮਬੈਕ ਦਾ ਕਹਿਣਾ ਹੈ ਕਿ ਬਾਰਸ਼ਾਂ ਦੌਰਾਨ ਨਾਲੀਆਂ ਭਰ ਜਾਂਦੀਆਂ ਹਨ ਤੇ ਗੰਦਾ ਪਾਣੀ ਘਰਾਂ ਵਿਚ ਦਾਖਲ ਹੋ ਜਾਂਦਾ ਹੈ।

ਰਾਜੀਵ ਗਾਂਧੀ ਦੇ ਹੱਤਿਆਰਿਆਂ ਦੀ ਰਿਹਾਈ ਦਾ ਫੈਸਲਾ ਟਲਿਆ

ਨਵੀਂ ਦਿੱਲੀ: ਦੇਸ਼ ਦੇ ਸਾਬਕਾ ਪ੍ਰਧਾਨ ਮੰਤਰੀ ਰਾਜੀਵ ਗਾਂਧੀ ਦੀ ਹੱਤਿਆ ਕਾਂਡ ਦੇ ਦੋਸ਼ੀਆਂ ਦੀ ਰਿਹਾਈ ਦੇ ਮਾਮਲੇ ਨੂੰ ਸੁਪਰੀਮ ਕੋਰਟ ਨੇ ਸੰਵਿਧਾਨਕ ਬੈਂਚ ਦੇ ਹਵਾਲੇ ਕਰ ਦਿੱਤਾ ਹੈ। ਅਦਾਲਤ ਨੇ ਇਹ ਹੁਕਮ ਵੀ ਦਿੱਤਾ ਕਿ ਹੱਤਿਆ ਕਾਂਡ ਦੇ ਸੱਤ ਦੋਸ਼ੀ ਅਜੇ ਰਿਹਾਅ ਨਾ ਕੀਤੇ ਜਾਣ। ਚੀਫ਼ ਜਸਟਿਸ ਪੀ. ਸਬਾਸ਼ਿਵਮ ਦੀ ਅਗਵਾਈ ਵਾਲੇ ਸੰਵਿਧਾਨਕ ਬੈਂਚ ਨੇ ਹੋਰ ਵੀ ਕਈ ਸਵਾਲ ਉਠਾਏ ਹਨ ਜਿਨ੍ਹਾਂ ਵਿਚ ਇਹ ਵੀ ਸ਼ਾਮਲ ਹੈ ਕਿ ਕੀ ਸਰਕਾਰ ਉਸ ਕੈਦੀ ਨੂੰ ਬਾਕੀ ਦੀ ਸਜ਼ਾ ਮੁਆਫ਼ ਕਰਕੇ ਉਸ ਨੂੰ ਰਿਹਾਅ ਕਰ ਸਕਦੀ ਹੈ ਜਿਸ ਦੀ ਮੌਤ ਦੀ ਸਜ਼ਾ ਨੂੰ ਉਮਰ ਕੈਦ ਵਿਚ ਬਦਲ ਦਿੱਤਾ ਗਿਆ ਹੈ।

ਅਦਾਲਤ ਨੇ ਇਹ ਵੀ ਕਿਹਾ ਕਿ ਸੰਵਿਧਾਨਕ ਬੈਂਚ ਹੀ ਤੈਅ ਕਰੇਗਾ ਕਿ ਅਪਰਾਧ ਪ੍ਰਕਿਰਿਆ ਜ਼ਾਬਤੋਂ ਤਹਿਤ ਇਸ ਬਾਰੇ ਕਿਹੜੀ ਸਰਕਾਰ ਫੈਸਲਾ ਲੈ ਸਕਦੀ ਹੈ, ਸੂਬਾ, ਕੇਂਦਰ ਜਾਂ ਦੋਵੇਂ ਸਰਕਾਰਾਂ। ਅਦਾਲਤ ਨੇ ਤਿੰਨਾਂ ਦੋਸ਼ੀਆਂ ਮੁਰਗਨ, ਸੰਥਨ ਤੇ ਅਰਿਵੁ ਦੀ ਰਿਹਾਈ ਦੇ ਫੈਸਲੇ 'ਤੇ 20 ਫਰਵਰੀ ਨੂੰ ਰੋਕ ਲਾ ਦਿੱਤੀ ਸੀ। ਅਦਾਲਤ ਨੇ ਉਸ ਦੀ ਰਿਹਾਈ ਦੇ ਮਾਮਲੇ ਵਿਚ ਸੂਬਾ ਸਰਕਾਰ

ਵੱਲੋਂ ਕਈ ਖਾਮੀਆਂ ਹੋਣ ਕਾਰਨ ਰੋਕ ਲਾਈ ਸੀ। ਅਦਾਲਤ ਨੇ 18 ਫਰਵਰੀ ਨੂੰ ਇਨ੍ਹਾਂ ਦੀ ਮੌਤ ਦੀ ਸਜ਼ਾ ਨੂੰ ਉਮਰ ਕੈਦ ਵਿਚ ਤਬਦੀਲ ਕਰ ਦਿੱਤਾ ਸੀ ਤੇ ਬਾਅਦ ਵਿਚ ਦੋਸ਼ੀ ਨਲਿਨੀ, ਰਾਬਰਟ ਪਾਈਸ, ਜੈ ਕੁਮਾਰ ਤੇ ਰਵੀ ਚੰਦਰਨ ਦੀ ਰਿਹਾਈ 'ਤੇ ਵੀ ਰੋਕ ਲਾ ਦਿੱਤੀ ਸੀ। ਜੈਲਲਿਤਾ ਸਰਕਾਰ ਨੇ ਹੱਤਿਆ ਕਾਂਡ ਵਿਚ 19 ਫਰਵਰੀ ਨੂੰ ਸਾਰੇ ਸੱਤ ਦੋਸ਼ੀਆਂ ਨੂੰ ਰਿਹਾਅ ਕਰਨ ਦਾ ਫੈਸਲਾ ਕੀਤਾ ਸੀ। ਸੰਥਨ, ਮੁਰਗਨ ਤੇ ਅਰਿਵੁ ਅਜੇ ਵੀ ਕੇਂਦਰੀ ਜੇਲ੍ਹ ਵੇਲਲੂਰ ਵਿਚ ਹਨ ਤੇ ਉਹ 1991 ਤੋਂ ਜੇਲ੍ਹ ਵਿਚ ਬੰਦ ਹਨ। ਬਾਕੀ ਚਾਰ ਦੋਸ਼ੀ ਵੀ ਸੁਪ੍ਰੀਮਕੋਰਟ ਵਿਚ 21 ਮਈ 1991 ਨੂੰ ਰਾਜੀਵ ਗਾਂਧੀ ਹੱਤਿਆ ਕਾਂਡ ਵਿਚ ਆਪਣੀ ਭੂਮਿਕਾ ਲਈ ਉਮਰ ਕੈਦ ਦੀ ਸਜ਼ਾ ਕੱਟ ਰਹੇ ਹਨ। ਉਧਰ ਸੁਪਰੀਮ ਕੋਰਟ ਦੇ ਫੈਸਲੇ ਨਾਲ ਦੋਸ਼ੀਆਂ ਦੇ ਪਰਿਵਾਰਾਂ ਨੂੰ ਨਿਰਾਸ਼ਾ ਹੋਈ ਹੈ ਜੋ ਕਿ ਆਪਣੇ ਪੱਖ ਵਿਚ ਫੈਸਲੇ ਦਾ ਇੰਤਜ਼ਾਰ ਕਰ ਰਹੇ ਸਨ। ਜੀ. ਪੇਰਾਰਿਵਲਨ ਦੀ ਮਾਂ ਅਪਰਬੰਮਲ ਨੇ ਪ੍ਰਤੀਕ੍ਰਿਆ ਕਰਦਿਆਂ ਕਿਹਾ ਕਿ ਉਹ ਕੁਝ ਵੀ ਕਹਿ ਨਹੀਂ ਸਕਦੀ। ਉਹ ਆਪਣੇ ਪੁੱਤਰ ਨੂੰ ਜੇਲ੍ਹ ਤੋਂ ਬਾਹਰ ਦੇਖਣ ਲਈ ਲੰਮੀ ਕਾਨੂੰਨੀ ਲੜਾਈ ਲੜ ਰਹੀ ਹੈ।

ਦਲਿਤਾਂ ਬਾਰੇ ਟਿੱਪਣੀ ਕਰਕੇ ਕਸੂਤੇ ਫਸੇ ਰਾਮਦੇਵ

ਲਖਨਊ: ਉੱਤਰ ਪ੍ਰਦੇਸ਼ ਪੁਲਿਸ ਨੇ ਕਾਂਗਰਸ ਆਗੂ ਰਾਹੁਲ ਗਾਂਧੀ ਖ਼ਿਲਾਫ਼ ਬਿਆਨ ਦੇਣ ਵਾਲੇ ਯੋਗ ਗੁਰੂ ਰਾਮਦੇਵ 'ਤੇ ਕੇਸ ਦਰਜ ਕੀਤਾ ਹੈ। ਪੁਲਿਸ ਨੇ ਬਾਬਾ ਰਾਮਦੇਵ ਵੱਲੋਂ ਦਿੱਤੇ ਗਏ ਬਿਆਨ ਦੀ ਵੀਡੀਓ ਕਲਿਪ ਦਾ ਅਧਿਐਨ ਕਰਨ ਤੋਂ ਬਾਅਦ ਇਹ ਕਾਰਵਾਈ ਕੀਤੀ ਹੈ। ਭਾਜਪਾ ਦੀ ਹਮਾਇਤ ਕਰ ਰਹੇ ਬਾਬਾ ਰਾਮਦੇਵ

ਦਲਬੀਰ ਸਿੰਘ ਸੁਹਾਗ ਹੋਣਗੇ ਨਵੇਂ ਸੈਨਾ ਮੁਖੀ

ਨਵੀਂ ਦਿੱਲੀ: ਰੱਖਿਆ ਮੰਤਰਾਲੇ ਵੱਲੋਂ ਨਿਯੁਕਤੀਆਂ ਬਾਰੇ ਕੈਬਨਿਟ ਕਮੇਟੀ ਨੂੰ ਪ੍ਰਵਾਨਗੀ ਲਈ ਲੈਫਟੀਨੈਂਟ ਜਨਰਲ ਦਲਬੀਰ ਸਿੰਘ ਸੁਹਾਗ ਦੇ ਨਾਂ ਦੀ ਸਿਫਾਰਸ਼ ਕਰਨ ਨਾਲ ਕਾਂਗਰਸ ਦੀ ਅਗਵਾਈ ਵਾਲੀ ਯੂ.ਪੀ.ਏ. ਸਰਕਾਰ ਸੁਹਾਗ ਨੂੰ ਛੇਤੀ ਹੀ ਫ਼ੌਜ ਦਾ ਅਗਲਾ ਮੁਖੀ ਨਿਯੁਕਤ ਕਰ ਸਕਦੀ ਹੈ।

ਮੀਡੀਆ ਰਿਪੋਰਟਾਂ ਮੁਤਾਬਕ ਲੈਫਟੀਨੈਂਟ ਜਨਰਲ ਸੁਹਾਗ ਜਿਨ੍ਹਾਂ ਨੇ ਇਸ ਸਾਲ ਜਨਵਰੀ ਵਿਚ ਆਰਮੀ ਸਟਾਫ ਦੇ ਉਪ ਮੁਖੀ ਦਾ ਅਹੁਦਾ ਸੰਭਾਲਿਆ ਸੀ, ਬਾਰੇ ਰਸਮੀ ਐਲਾਨ ਇਸੇ ਹਫ਼ਤੇ ਕੀਤੇ ਜਾਣ ਦੀ ਸੰਭਾਵਨਾ ਹੈ।



ਨੇ ਦੋਸ਼ ਲਾਇਆ ਸੀ ਕਿ ਕਾਂਗਰਸ ਦਾ ਮੀਤ ਪ੍ਰਧਾਨ ਰਾਹੁਲ ਗਾਂਧੀ ਹਨੀਮੂਨ ਤੇ ਪਿਕਨਿਕ ਮਨਾਉਣ ਲਈ ਦਲਿਤਾਂ ਦੇ ਘਰ ਜਾਂਦਾ ਸੀ। ਜੇਕਰ ਉਹ ਕਿਸੇ ਦਲਿਤ ਲੜਕੀ ਨਾਲ ਵਿਆਹ ਕਰਾਉਂਦਾ ਤਾਂ ਸ਼ਾਇਦ ਉਸ ਦੀ ਕਿਸਮਤ ਜਾਗ ਪੈਂਦੀ ਤੇ ਉਹ ਪ੍ਰਧਾਨ ਮੰਤਰੀ ਬਣ ਜਾਂਦਾ ਹੈ।

ਕਾਂਗਰਸ ਆਗੂ ਦਿਗਵਿਜੈ ਸਿੰਘ ਨੇ ਕਿਹਾ ਹੈ ਕਿ ਰਾਮਦੇਵ ਦੀ ਟਿੱਪਣੀ ਦਲਿਤ ਵਿਰੋਧੀ ਹੈ। ਉਨ੍ਹਾਂ ਨੂੰ ਜਨਤਕ ਮੁਆਫੀ ਮੰਗਣੀ ਚਾਹੀਦੀ ਹੈ। ਸੀ.ਪੀ.ਆਈ (ਐਮ) ਨੇ ਮੰਗ ਕੀਤੀ ਕਿ ਦਲਿਤ ਔਰਤਾਂ ਪ੍ਰਤੀ ਅਸਭਿਅਕ ਬਿਆਨ ਦੇਣ ਬਦਲੇ ਬਾਬਾ ਰਾਮਦੇਵ ਖ਼ਿਲਾਫ਼ ਐਸਸੀ/ਐਸਟੀ ਕਾਨੂੰਨ ਤਹਿਤ ਕੇਸ ਦਰਜ ਕੀਤਾ ਜਾਵੇ। ਪਾਰਟੀ ਨੇ ਕਿਹਾ

ਕਿ ਚੋਣ ਕਮਿਸ਼ਨ ਬਾਬਾ ਰਾਮਦੇਵ ਦੇ ਬਿਆਨ ਦਾ ਨੋਟਿਸ ਲੈ ਕੇ ਢੁਕਵੀਂ ਕਾਰਵਾਈ ਕਰੇ।

ਬਹੁਜਨ ਸਮਾਜ ਪਾਰਟੀ ਵਰਕਰਾਂ ਤੇ ਦਲਿਤ ਜਥੇਬੰਦੀਆਂ ਨੇ ਵੱਖ-ਵੱਖ ਥਾਵਾਂ 'ਤੇ ਮੁਜ਼ਾਹਰੇ ਕਰਕੇ ਬਾਬਾ ਰਾਮਦੇਵ ਖ਼ਿਲਾਫ਼ ਕਾਰਵਾਈ ਦੀ ਮੰਗ ਕੀਤੀ। ਪੰਜਾਬ ਵਿਚ ਮੁਜ਼ਾਹਰਾਕਾਰੀਆਂ ਨੇ ਕੌਮੀ ਰਾਜ ਮਾਰਗ ਉਪਰ ਆਵਾਜਾਈ ਰੋਕੀ ਤੇ ਪੁਤਲਾ ਫੂਕਿਆ। ਰਾਮਦੇਵ ਨੇ ਕਿਹਾ ਸੀ ਕਿ ਰਾਹੁਲ, ਨਰਿੰਦਰ ਮੋਦੀ ਜਾਂ ਉਸ (ਰਾਮਦੇਵ) ਦੀ ਤਰ੍ਹਾਂ ਮਰਜ਼ੀ ਨਾਲ ਫਕੀਰ ਨਹੀਂ ਬਣਿਆ। ਉਸ ਵਿਚਾਰੇ ਦੀ ਵੀ ਕਿਸਮਤ ਖਰਾਬ ਹੈ। ਉਸ ਦੀ ਮਾਂ (ਸੋਨੀਆ ਗਾਂਧੀ) ਕਹਿੰਦੀ ਹੈ ਕਿ ਜੇਕਰ ਤੂੰ ਵਿਦੇਸ਼ੀ ਲੜਕੀ ਨਾਲ ਵਿਆਹ ਕਰਾਵੇਂਗਾ ਤਾਂ ਤੂੰ ਪ੍ਰਧਾਨ ਮੰਤਰੀ ਨਹੀਂ ਬਣ ਸਕਦਾ ਤੇ ਰਾਹੁਲ ਕਿਸੇ ਭਾਰਤੀ ਲੜਕੀ ਨਾਲ ਵਿਆਹ ਨਹੀਂ ਕਰਾਉਣਾ ਚਾਹੁੰਦਾ।

ਉਸ ਦੀ ਮਾਂ ਦੀ ਇੱਛਾ ਹੈ ਕਿ ਪਹਿਲਾਂ ਉਹ ਪ੍ਰਧਾਨ ਮੰਤਰੀ ਬਣ ਜਾਵੇ ਤੇ ਫਿਰ ਕਿਸੇ ਵਿਦੇਸ਼ੀ ਲੜਕੀ ਨਾਲ ਵਿਆਹ ਕਰਵਾ ਲਵੇ। ਬਾਅਦ ਵਿਚ ਯੋਗ ਗੁਰੂ ਨੇ ਮੌਕਾ ਸੰਭਾਲਦਿਆਂ ਕਿਹਾ ਕਿ ਜੇਕਰ ਉਸ ਦੀ ਟਿੱਪਣੀ ਨਾਲ ਦਲਿਤਾਂ ਦੀਆਂ ਭਾਵਨਾਵਾਂ ਨੂੰ ਸੱਟ ਵੱਜੀ ਹੈ ਤਾਂ ਉਹ ਬਿਆਨ ਵਾਪਸ ਲੈਣ ਲਈ ਤਿਆਰ ਹੈ।

ਹਮਾਸ ਤੇ ਫਤਹਿ ਵਿਚਾਲੇ ਸੁਲ੍ਹਾ ਤੋਂ ਇਸਰਾਈਲ ਫਿਕਰਮੰਦ

ਯੇਰੋਸ਼ਲਮ: ਗਾਜ਼ਾ ਪੱਟੀ 'ਤੇ ਕਬਜ਼ੇ ਲਈ ਹੋਈ ਜ਼ਬਰਦਸਤ ਲੜਾਈ ਤੋਂ ਸੱਤ ਸਾਲ ਬਾਅਦ ਫ਼ਲਸਤੀਨੀਆ ਦੇ ਦੋ ਪ੍ਰਮੁੱਖ ਧੜਿਆਂ ਫਤਹਿ ਤੇ ਹਮਾਸ ਵਿਚਕਾਰ ਸੁਲ੍ਹਾ ਹੋ ਗਈ ਹੈ। ਫ਼ਲਸਤੀਨੀ ਰਾਸ਼ਟਰਪਤੀ ਮਹਿਮੂਦ ਅੱਬਾਸ ਦੀ ਫਤਹਿ ਪਾਰਟੀ ਦੇ ਵਫ਼ਦ ਦੇ ਇਕ ਮੈਂਬਰ ਮੁਨੀਬ ਅਲ-ਮਸਰੀ ਮੁਤਾਬਕ ਦੋਵੇਂ ਧਿਰਾਂ ਵਿਚਕਾਰ ਛੇ ਮਹੀਨਿਆਂ ਅੰਦਰ ਚੋਣਾਂ ਕਰਾਉਣ ਸਮੇਤ ਤਕਰੀਬਨ ਸਾਰੇ ਮੁੱਦਿਆਂ 'ਤੇ ਸਹਿਮਤੀ ਹੋ ਗਈ ਹੈ। ਗਾਜ਼ਾ ਵਿਚ ਹਮਾਸ ਦੇ ਬੁਲਾਰੇ ਸਮੀ ਅਬੂ ਜਾਹਵੀਰੀ ਨੇ ਵੀ ਇਹੋ ਜਿਹਾ ਹੀ ਇਕ ਬਿਆਨ ਜਾਰੀ ਕਰਕੇ ਦੱਸਿਆ ਕਿ ਛੇਤੀ ਹੀ ਅੱਬਾਸ ਦੀ ਅਗਵਾਈ ਹੇਠ ਸਾਂਝੀ ਸਰਕਾਰ ਕਾਇਮ ਕੀਤੀ ਜਾਵੇਗੀ।

ਅਲ-ਜਜ਼ੀਰਾ ਚੈਨਲ ਦੀ ਰਿਪੋਰਟ ਮੁਤਾਬਕ ਗਾਜ਼ਾ ਪੱਟੀ ਵਿਚ ਹਮਾਸ ਦੇ ਪ੍ਰਧਾਨ ਮੰਤਰੀ ਇਸਮਾਇਲ ਹਨੀਆ ਨੇ ਫਤਹਿ ਧੜੇ ਦੇ ਵਫ਼ਦ ਨੂੰ ਦੱਸਿਆ ਕਿ ਦੋਵੇਂ ਤਹਿਰੀਕਾਂ ਦਰਮਿਆਨ ਪਾਤੋਂ ਦੀ ਮੌਜੂਦਾ ਹਾਲਾਤ ਵਿਚ ਹੁਣ ਕੋਈ ਗੂੰਜਾਇਸ਼ ਨਹੀਂ ਹੈ। ਮੁਕਾਮੀ ਮੀਡੀਆ ਰਿਪੋਰਟਾਂ ਵਿਚ ਕਿਹਾ ਗਿਆ ਹੈ ਕਿ ਸੁਲ੍ਹਾ ਦਾ ਕਰਾਰ ਦੋਵੇਂ ਧੜਿਆਂ ਵੱਲੋਂ ਕਾਹਿਰਾ ਤੇ ਦੋਹਾ ਵਿਚ ਤੈਅ ਪਾਏ ਸਮਝੌਤਿਆਂ 'ਤੇ ਆਧਾਰਤ ਹੈ। ਦੋਵੇਂ ਧੜਿਆਂ ਦੇ ਪ੍ਰਮੁੱਖ ਆਗੂਆਂ ਦੀ ਬੀਤੇ ਦਿਨੀਂ ਕਾਹਿਰਾ ਵਿਚ ਮੁਲਾਕਾਤ ਹੋਈ ਸੀ ਤੇ ਮਿਸਰੀ ਮੀਡੀਆ ਮੁਤਾਬਕ ਹਮਾਸ ਆਗੂ ਸਮਝੌਤੇ ਦੀ ਇਕ ਮੁੱਖ ਸ਼ਰਤ ਲਈ ਸਹਿਮਤ ਹੋ ਗਏ ਸਨ।

ਇਸ ਸ਼ਰਤ ਮੁਤਾਬਕ ਵਿਧਾਨਕ ਅਥਾਰਿਟੀ ਤੇ ਫ਼ਲਸਤੀਨੀ ਕੌਮੀ ਕੌਂਸਲ ਦੀਆਂ ਚੋਣਾਂ ਇਕੋ



ਦਿਨ ਕਰਾਈਆਂ ਜਾਣ, ਪਰ ਸਮਝੌਤੇ ਦੀਆਂ ਬਾਕੀ ਸਾਰੀਆਂ ਮੱਦਾਂ, ਜਿਵੇਂ ਮੰਤਰਾਲਿਆਂ ਦੀ ਵੰਡ ਤੇ ਸੱਤਾ ਦੇ ਕੇਂਦਰ 'ਤੇ ਸਹਿਮਤੀ ਬਣ ਗਈ ਸੀ। ਸਮਝੌਤੇ ਦੀ ਇਕ ਹੋਰ ਅਹਿਮ ਸ਼ਰਤ ਇਹ ਹੈ ਕਿ ਫ਼ਲਸਤੀਨੀ ਲਿਬਰੇਸ਼ਨ ਆਰਗੇਨਾਈਜ਼ੇਸ਼ਨ (ਪੀ.ਐਲ.ਓ) ਲਈ ਹਮਾਸ ਤੇ ਇਸਲਾਮਿਕ ਜਹਾਦ ਸਮੇਤ ਸਾਰੇ ਧੜਿਆਂ ਦੀ ਨੁਮਾਇੰਦਗੀ ਹੋਵੇਗੀ ਤੇ ਇਸ ਦੀ ਕਾਇਮ ਮੁਕਾਮ ਅਗਵਾਈ ਹਮਾਸ ਕਰੇਗਾ।

ਸਾਰੀਆਂ ਧਿਰਾਂ ਦੇ ਹਫ਼ਤਿਆਂ ਤੱਕ ਸਾਂਝੀ ਕੌਮੀ ਸਰਕਾਰ ਦੀ ਕਾਇਮੀ ਲਈ ਗੱਲਬਾਤ ਚਲਾਉਣ ਲਈ ਰਾਜ਼ੀ ਹੋ ਗਈਆਂ ਹਨ ਤੇ ਉਸ ਤੋਂ ਬਾਅਦ ਇਕਜੁੱਟ ਪੀ.ਐਲ.ਓ ਲੀਡਰਸ਼ਿਪ

ਵਿਚ ਮੰਤਰਾਲਿਆਂ ਦੀ ਵੰਡ ਕੀਤੀ ਜਾਵੇਗੀ। ਇਸੇ ਦੌਰਾਨ ਇਸਰਾਇਲ ਦੇ ਪ੍ਰਧਾਨ ਮੰਤਰੀ ਬੈਂਜਾਮਿਨ ਨੇਤਨਯਾਹੂ ਨੇ ਆਸਟਰੀਆ ਦੇ ਵਿਦੇਸ਼ ਮੰਤਰੀ ਸਬੈਸਟੀਅਨ ਕੁਰਜ਼ ਨਾਲ ਮੁਲਾਕਾਤ ਤੋਂ ਬਾਅਦ ਚਿਤਾਵਨੀ ਦਿੱਤੀ ਹੈ ਕਿ ਮਹਿਮੂਦ ਅੱਬਾਸ ਨੂੰ ਇਸਰਾਇਲ ਜਾਂ ਹਮਾਸ ਵਿਚੋਂ ਇਕ ਦੀ ਚੋਣ ਕਰਨੀ ਪਵੇਗੀ, ਕਿਉਂਕਿ ਉਹ ਦੋਵਾਂ ਨਾਲ ਇਕ ਸਾਥ ਨਹੀਂ ਚੱਲ ਸਕਦੇ। ਅਮਰੀਕਾ ਦੇ ਯਤਨਾਂ ਨਾਲ ਇਸਰਾਇਲ ਤੇ ਅੱਬਾਸ ਦੀ ਅਗਵਾਈ ਵਾਲੀ ਫ਼ਲਸਤੀਨੀ ਅਥਾਰਿਟੀ ਦਰਮਿਆਨ ਗੱਲਬਾਤ ਚਲਾਈ ਜਾ ਰਹੀ ਸੀ, ਜਿਸ ਵਿਚ ਨੌਂ ਮਹੀਨਿਆਂ ਤੋਂ ਅੜਿੱਕਾ ਬਣਿਆ ਹੋਇਆ ਹੈ।

ਹਮਾਸ ਤੇ ਫਤਹਿ ਦੇ ਦੋਸ਼ਾਂ ਦੀ ਹੋਂਦ 'ਤੇ ਇਕਮੱਤ

ਯੇਰੋਸ਼ਲਮ: ਫ਼ਲਸਤੀਨ ਦੇ ਦੋ ਵਿਰੋਧੀ ਧੜਿਆਂ ਹਮਾਸ ਤੇ ਫਤਹਿ ਵਿਚਾਲੇ ਹੋਏ ਇਤਿਹਾਸਕ ਸਮਝੌਤੇ ਵਿਚ 'ਇਸਰਾਈਲ ਦੀ ਹੋਂਦ ਨੂੰ ਮਾਨਤਾ' ਦਿੰਦੇ ਦੋ-ਦੋਸ਼ਾਂ 'ਤੇ ਆਧਾਰਤ ਹੱਲ ਦੀ ਦਿਸ਼ਾ ਵਿਚ ਕੰਮ ਕਰਨ ਦਾ ਫੈਸਲਾ ਵੀ ਲਿਆ ਗਿਆ ਹੈ। ਇਕ ਸੀਨੀਅਰ ਅਧਿਕਾਰੀ ਨੇ ਇਹ ਖੁਲਾਸਾ ਕੀਤਾ ਹੈ।

ਫਤਹਿ ਦੇ ਬਹੁਤ ਪ੍ਰਭਾਵਸ਼ਾਲੀ ਆਗੂ ਤੇ ਫ਼ਲਸਤੀਨੀ ਲਿਬਰੇਸ਼ਨ ਆਰਗੇਨਾਈਜ਼ੇਸ਼ਨ (ਪੀ.ਐਲ.ਓ) ਦੇ ਸੀਨੀਅਰ ਅਧਿਕਾਰੀ ਜਿਬਰਿਲ ਰਾਜੂਬ ਨੇ ਆਰਮੀ ਰੇਡੀਓ ਨੂੰ ਦੱਸਿਆ ਕਿ ਸਮਝੌਤੇ ਮੁਤਾਬਕ ਇਸਲਾਮਿਕ ਹਮਾਸ, ਰਾਸ਼ਟਰਪਤੀ ਮਹਿਮੂਦ ਅੱਬਾਸ ਦੀਆਂ ਨੀਤੀਆਂ ਨੂੰ ਲਾਗੂ ਕਰੇਗਾ ਤੇ ਫ਼ਲਸਤੀਨੀ ਅਥਾਰਟੀ (ਪੀ.ਏ) ਦੀ ਲੀਡਰਸ਼ਿਪ ਦੇ ਦੋਸ਼ਾਂ 'ਤੇ ਆਧਾਰਤ ਹੱਲ ਲਈ ਲਗਾਤਾਰ ਕੰਮ ਕਰੇਗੀ। ਹਮਾਸ ਦਾ ਚਾਰਟਰ, ਇਸਰਾਈਲ ਤੇ ਪੱਛਮੀ ਦੋਸ਼ਾਂ ਦੇ ਨਾਸ਼ ਦਾ ਅਹਿਦ ਕਰਦਾ ਹੈ, ਜਿਸ ਕਾਰਨ ਇਸ ਨੂੰ ਯਹੂਦੀ ਸਟੇਟ ਵਜੋਂ ਜਾਣਿਆ ਜਾਂਦਾ ਹੈ ਤੇ ਇਸ ਧੜੇ ਨਾਲ ਗੱਲਬਾਤ ਲਈ ਇਹ ਇਸ ਦੀ ਪਹਿਲੀ ਸ਼ਰਤ ਰਹੀ ਹੈ।

ਰਾਜੂਬ ਮੁਤਾਬਕ ਫਤਹਿ ਉਦੋਂ ਤੱਕ

ਸਹਿਮਤੀ ਦੇ ਸਮਝੌਤੇ 'ਤੇ ਦਸਤਖ਼ਤਾਂ ਲਈ ਤਿਆਰ ਨਹੀਂ ਸਨ, ਜਦੋਂ ਤੱਕ ਸਾਰੇ ਧੜਿਆਂ ਨੂੰ ਇਹ ਸਪਸ਼ਟ ਨਾ ਹੋ ਜਾਵੇ ਕਿ ਇਸ ਤਹਿਤ ਇਸ ਮੁਲਕ ਦੇ ਦੋ ਦੋਸ਼ ਬਣ ਜਾਣਗੇ ਤੇ ਇਸੇ ਦਿਸ਼ਾ ਵਿਚ ਕੰਮ ਕੀਤਾ ਜਾ ਰਿਹਾ ਹੈ। ਨਾਲ ਹੀ ਉਨ੍ਹਾਂ ਆਸ ਪ੍ਰਗਟ ਕੀਤੀ ਕਿ ਇਸਰਾਈਲ ਤੇ ਫ਼ਲਸਤੀਨ ਵਿਚ ਅਮਨ ਹਾਲੇ ਵੀ ਸੰਭਵ ਹੈ।

ਪੀ.ਐਲ.ਓ ਦੇ ਰਾਜੂਬ ਨੇ ਆਸ ਪ੍ਰਗਟਾਈ ਕਿ ਇਸਰਾਈਲ ਹਾਲੇ ਵੀ ਅੱਬਾਸ ਨੂੰ ਅਮਨ ਗੱਲਬਾਤ ਜਾਰੀ ਰੱਖਣ ਦੀ ਪ੍ਰਵਾਨਗੀ ਦੇਵੇਗਾ, ਇਹ ਹੱਲ ਦੇ ਤਰ੍ਹਾਂ ਦੋ ਲੋਕਾਂ ਦੇ ਦੋਸ਼ਾਂ ਦੇ ਸਿਧਾਂਤ 'ਤੇ ਆਧਾਰਤ ਹੈ। ਉਨ੍ਹਾਂ ਇਹ ਵੀ ਜ਼ੋਰ ਦਿੱਤਾ ਕਿ ਉਨ੍ਹਾਂ ਦੇ ਦੋ ਧੜਿਆਂ ਵਿਚ ਹੋਇਆ ਸਮਝੌਤਾ ਫ਼ਲਸਤੀਨ ਦਾ ਅੰਦਰੂਨੀ ਮਾਮਲਾ ਹੈ। ਉਹ ਗੱਲਬਾਤ ਦੇ ਖ਼ਤਮ ਹੋਣ ਦੇ ਹੱਕ ਵਿਚ ਨਹੀਂ ਹਨ। ਇਸ ਤੋਂ ਇਕ ਦਿਨ ਪਹਿਲਾਂ ਪੀ.ਐਲ.ਓ ਦਾ ਇਕ ਸੀਨੀਅਰ ਆਗੂਆਂ ਦਾ ਵਫ਼ਦ ਹਮਾਸ ਆਗੂਆਂ ਨਾਲ ਗੱਲਬਾਤ ਕਰਨ ਲਈ ਗਾਜ਼ਾ ਪੱਟੀ ਪੁੱਜਿਆ ਸੀ ਤਾਂ ਕਿ ਹਮਾਸ-ਫਤਹਿ ਵਿਵਾਦ ਨਿਬੇੜ ਕੇ ਕੌਮੀ ਸਹਿਮਤੀ ਬਣਾਈ ਜਾ ਸਕੇ।

ਨਸਲਵਾਦ ਉਭਾਰਨ ਵਾਲੇ ਪੋਸਟਰ ਤੋਂ ਸਿੱਖ ਭਾਈਚਾਰਾ ਖਫਾ

ਟੋਰਾਂਟੋ: ਇਥੇ ਪਰਵਾਸੀਆਂ ਖਿਲਾਫ਼ ਨਸਲਵਾਦੀ ਪੋਸਟਰ ਚਰਚਾ ਦਾ ਵਿਸ਼ਾ ਬਣਿਆ ਹੋਇਆ ਹੈ ਜਿਸ ਤੋਂ ਆਮ ਲੋਕ ਤੇ ਸਿੱਖ ਭਾਈਚਾਰਾ ਕਾਫੀ ਪਰੇਸ਼ਾਨ ਹੈ। ਕੈਨੇਡਾ ਇਮੀਗਰੇਸ਼ਨ ਵਾਚ ਨਾਮੀ ਸੰਸਥਾ ਵੱਲੋਂ ਜਾਰੀ ਪੋਸਟਰ ਵਿਚ 'ਬਰੈਪਟਨ ਦੇ ਬਦਲਦੇ ਚਿਹਰੇ' ਤਹਿਤ ਦੋ ਤਸਵੀਰਾਂ ਛਾਪੀਆਂ ਗਈਆਂ ਹਨ। ਇਕ ਵਿਚ ਤਕਰੀਬਨ ਗੋਰੇ ਲੋਕ ਤੇ ਦੂਜੀ ਵਿਚ ਸਿੱਖ ਦਿਖਾਏ ਗਏ ਹਨ।

ਇਹ ਪੋਸਟਰ ਉਸ ਸਮੇਂ ਆਇਆ ਹੈ ਜਦੋਂ ਬਰੈਪਟਨ ਸ਼ਹਿਰ ਸਿੱਖ ਵਿਰਾਸਤ ਮਹੀਨਾ ਮਨਾਉਣ ਦੀਆਂ ਤਿਆਰੀਆਂ ਕਰ ਰਿਹਾ ਹੈ। ਪੋਸਟਰ ਵਿਚ ਦਹਾਕਾ ਪਹਿਲਾਂ ਦੀ ਮਰਦਮ ਸ਼ੁਮਾਰੀ ਦਾ ਹਵਾਲਾ ਦਿੰਦਿਆਂ ਲਿਖਿਆ ਹੋਇਆ ਹੈ ਕਿ 2001 ਵਿਚ ਬਰੈਪਟਨ ਵਿਚ ਮੁੱਖ ਧਾਰਾ (ਗੋਰੇ) ਕੁੱਲ ਆਬਾਦੀ ਦਾ 59.6 ਫ਼ੀਸਦੀ ਹੁੰਦੇ ਸਨ। 2011 ਵਿਚ ਇਹ ਦਰ ਘਟ ਕੇ 32.9 ਫ਼ੀਸਦੀ ਰਹਿ ਗਈ ਹੈ। ਅਗਲੇ 5, 20 ਜਾਂ 15 ਸਾਲਾਂ ਬਾਅਦ ਕੀ ਹੋਵੇਗਾ? ਕੀ ਤੁਸੀਂ ਇਹੀ ਚਾਹੁੰਦੇ ਹੋ?

ਇਹ ਤਾਂ ਪਤਾ ਨਹੀਂ ਲੱਗ ਸਕਿਆ ਕਿ ਇਹ ਇਸਤਿਹਾਰ ਕਿਵੇਂ ਤੇ ਕਦੋਂ ਵੰਡਿਆ ਗਿਆ



ਪਰ ਇਸ ਨੇ ਸਿਆਸੀ ਤੇ ਜਨਤਕ ਤੌਰ 'ਤੇ ਵਿਵਾਦ ਤੇ ਚਰਚਾ ਛੇਤੀ ਦਿੱਤੀ ਹੈ। ਇਸ ਪੋਸਟਰ ਨੂੰ ਫੇਸਬੁੱਕ ਤੇ ਟਵਿੱਟਰ 'ਤੇ ਵੀ ਪੋਸਟ ਕੀਤਾ ਗਿਆ ਹੈ ਤੇ ਇਸ ਬਾਰੇ ਬਹੁਤ ਪ੍ਰਤੀਕਰਮ ਆ ਰਹੇ ਹਨ। ਬਰੈਪਟਨ ਦੇ ਕੌਂਸਲਰ ਵਿੱਕੀ ਫਿੱਲੋਂ ਨੇ ਇਸ ਦੀ ਪੁਰਜ਼ੋਰ ਨਿੰਦਾ ਕਰਦਿਆਂ ਕਿਹਾ ਕਿ

ਬਰੈਪਟਨ ਸ਼ਹਿਰ ਵਿਚ ਗੋਰੇ, ਕਾਲੇ ਤੇ ਹੋਰ ਮੁਲਕਾਂ ਦੇ ਵੱਖ-ਵੱਖ ਨਸਲਾਂ ਦੇ ਲੋਕ ਵਸਦੇ ਹਨ ਤੇ ਇਸ ਰੰਗ-ਬਰੰਗੀ ਫੁਲਵਾੜੀ ਵਿਚ ਅਜਿਹੀ ਹਰਕਤ ਬਰਦਾਸ਼ਤ ਨਹੀਂ ਕੀਤੀ ਜਾ ਸਕਦੀ। ਨਵੇਂ ਪਰਵਾਸੀਆਂ ਦੇ ਵਸੋਬੇ ਲਈ ਕੰਮ ਕਰਦੀ 'ਪੀਲ ਮਲਟੀ ਕਲਚਰਲ ਕੌਂਸਲ' ਦੇ ਪ੍ਰਧਾਨ ਰਾਜ ਝੱਜ ਦਾ ਕਹਿਣਾ ਹੈ ਕਿ ਇਸ ਨੂੰ ਬਹੁਤੀ ਤੂਲ ਦੇਣ ਦੀ ਬਜਾਏ ਲੋਕਾਂ ਨੂੰ ਆਪਣੀਆਂ ਭਾਵਨਾਵਾਂ 'ਤੇ ਕਾਬੂ ਰੱਖਣਾ ਚਾਹੀਦਾ ਹੈ। ਉਕਤ ਸੰਸਥਾ ਨੇ ਕਿਹਾ ਹੈ ਕਿ ਇਹ 'ਨਸਲੀ' ਨਹੀਂ ਉਹ ਤਾਂ ਮੁਲਕ ਦੀ ਆਵਾਸ ਨੀਤੀ ਖਿਲਾਫ਼ ਹਨ।

ਕੈਨੇਡਾ ਹਰ ਸਾਲ 250,000 ਆਵਾਸੀ ਪ੍ਰਵਾਨ ਕਰਦਾ ਹੈ ਪਰ ਕਿਤੇ ਸੱਭਿਆਚਾਰਕ ਹੱਦ ਵੀ ਹੋਣੀ ਚਾਹੀਦੀ ਹੈ। ਇਸ ਤੋਂ ਪਹਿਲਾਂ ਵੀ 2012 ਵਿਚ ਇਕ ਵਾਰ ਯੂ ਟਿਊਬ 'ਤੇ ਇਕ ਗੋਰੀ ਕੁੜੀ ਨੇ ਸਿੱਖ-ਵਿਰੋਧੀ ਨਸਲੀ ਟਿੱਪਣੀਆਂ ਕੀਤੀਆਂ ਸਨ। ਸਥਾਨਕ ਫੋਰਮ ਚਿਸਰਚ ਪੋਲ ਨੇ ਪਿਛਲੇ ਸਾਲ ਖੁਲਾਸਾ ਕੀਤਾ ਸੀ ਕਿ ਮਿਸੀਸਾਗਾ ਬਰੈਪਟਨ ਦੇ ਇਲਾਕੇ ਵਿਚ ਰਹਿੰਦੇ ਘੱਟ ਗਿਣਤੀ ਲੋਕਾਂ ਵਿਚੋਂ 59% ਲੋਕ ਆਪਣੇ ਭਾਈਚਾਰੇ 'ਚ ਨਸਲਵਾਦ ਦਾ ਸ਼ਿਕਾਰ ਹੋਏ ਹਨ।

ਡਾ. ਮਨਮੋਹਨ ਸਿੰਘ ਤੱਕ ਸੰਮਨ ਪਹੁੰਚਾਉਣ ਦੀ ਹਦਾਇਤ

ਵਾਸ਼ਿੰਗਟਨ: ਇਕ ਅਮਰੀਕੀ ਅਦਾਲਤ ਨੇ ਮਾਨਵੀ ਹੱਕਾਂ ਲਈ ਸਰਗਰਮ ਸਿੱਖ ਜਥੇਬੰਦੀ ਨੂੰ ਕਿਹਾ ਹੈ ਜੇਕਰ ਉਸ ਨੇ 18 ਜੂਨ ਤੱਕ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਤੱਕ ਸੰਮਨ ਪੁੱਜਦੇ ਨਾ ਕੀਤੇ ਤਾਂ ਮਾਨਵੀ ਹੱਕਾਂ ਦੀ ਉਲੰਘਣਾ ਕਰਨ ਦਾ ਕੇਸ ਖਾਰਜ ਕਰ ਦਿੱਤਾ ਜਾਵੇਗਾ। ਇਹ ਸੰਮਨ ਵਾਸ਼ਿੰਗਟਨ ਡੀ.ਸੀ ਦੇ ਇਕ ਸੰਘੀ ਜੱਜ ਨੇ ਪਿਛਲੇ ਸਾਲ ਭਾਰਤ ਦੇ ਪ੍ਰਧਾਨ ਮੰਤਰੀ ਵਿਰੁੱਧ ਜਾਰੀ ਕੀਤੇ ਸਨ।

ਇਹ ਸੰਮਨ 1990ਵਿਆਂ ਵਿਚ ਪੰਜਾਬ ਸੂਬੇ ਵਿਚ ਖਾਤਕੂਆਂ ਵਿਰੁੱਧ ਚਲਾਏ ਗਏ ਕਈ ਅਪਰੇਸ਼ਨਾਂ ਲਈ ਧਨ ਦੇਣ ਬਾਰੇ ਹਨ ਜਿਸ ਕਾਰਨ ਸੂਬੇ ਵਿਚ ਹਜ਼ਾਰਾਂ ਸਿੱਖਾਂ 'ਤੇ ਤਸੱਦਦ ਹੋਇਆ ਤੇ ਵੱਡੀ ਗਿਣਤੀ ਬੇਦੋਸ਼ੇ ਸੁਰੱਖਿਆ ਬਲਾਂ ਵੱਲੋਂ ਮਾਰੇ ਗਏ ਸਨ। ਇਹ ਕੇਸ ਨਿਊਯਾਰਕ ਦੀ ਸਿੱਖ ਫਾਰ ਜਸਟਿਸ (ਐਸ.ਐਫ.ਜੇ) ਨੇ ਦਾਇਰ ਕੀਤਾ ਸੀ। ਆਪਣੇ 18 ਅਪਰੈਲ ਦੇ ਹੁਕਮਾਂ ਵਿਚ ਜ਼ਿਲ੍ਹਾ ਜੱਜ ਜੇਮਜ਼

ਈ. ਬੋਸਬਰਗ ਨੇ ਕਿਹਾ ਕਿ ਫਰਿਆਦੀ ਧਿਰ ਨੂੰ 18 ਜੂਨ, 2014 ਤੱਕ ਜਾਂ ਇਸ ਤੋਂ ਪਹਿਲਾਂ-ਪਹਿਲਾਂ ਸੰਮਨ ਤਾਮੀਲ ਹੋਣ ਦਾ ਸਬੂਤ ਦੇਣਾ ਪਏਗਾ। ਅਜਿਹਾ ਨਾ ਹੋਣ ਦੀ ਸੂਰਤ ਵਿਚ ਅਦਾਲਤ ਦੇ ਹੁਕਮਾਂ ਮੁਤਾਬਕ ਮਨਮੋਹਨ ਸਿੰਘ ਖਿਲਾਫ਼ ਕੇਸ ਖਾਰਜ ਹੋ ਜਾਵੇਗਾ।

ਐਸ.ਐਫ.ਜੇ ਦੇ ਕਾਨੂੰਨੀ ਸਲਾਹਕਾਰ ਅਟਾਰਨੀ ਗੁਰਪਤਵੰਤ ਸਿੰਘ ਪੰਨੂ ਨੇ ਕਿਹਾ ਕਿ ਅਮਰੀਕੀ ਅਦਾਲਤ ਦੇ ਸੰਮਨ ਹੁਣ ਬਦਲਵੇਂ ਪ੍ਰਬੰਧਾਂ ਰਾਹੀਂ

ਤਾਮੀਲ ਕਰਵਾਏ ਜਾਣਗੇ। ਇਹ ਸੰਮਨ ਪ੍ਰਕਾਸ਼ਿਤ ਕਰਵਾਏ ਜਾਣਗੇ, ਈਮੇਲ ਤੇ ਸੋਸ਼ਲ ਮੀਡੀਆ ਰਾਹੀਂ ਪੁੱਜਦੇ ਕੀਤੇ ਜਾਣਗੇ ਜੋ ਵਾਸ਼ਿੰਗਟਨ ਡੀ.ਸੀ ਦੇ ਸੇਵਾ ਨਿਯਮਾਂ ਤਹਿਤ ਪ੍ਰਵਾਨ ਹੈ। ਸ਼੍ਰੀਲੰਕਾ ਦੇ ਰਾਸ਼ਟਰਪਤੀ ਮਹਿੰਦਾ ਰਾਜਾਪਕਸੇ ਵਿਰੁੱਧ ਮਾਨਵੀ ਹੱਕਾਂ ਦੀ ਉਲੰਘਣਾ ਦੇ ਕੇਸ ਵਿਚ ਸੰਮਨ ਪ੍ਰਕਾਸ਼ਿਤ ਕਰਵਾਏ ਗਏ ਸਨ।

ਭਾਰਤੀ-ਅਮਰੀਕੀ ਮੁਟਿਆਰ ਨੂੰ ਧਮਕੀਆਂ ਦੇਣ ਵਾਲਾ ਕਾਬੂ

ਨਿਊ ਯਾਰਕ: ਸਥਾਨਕ ਪੁਲਿਸ ਨੇ ਭਾਰਤੀ ਮੂਲ ਦੇ ਅਮਰੀਕੀ ਅਰਬਪਤੀ ਵਿਨੋਦ ਖੋਸਲਾ ਦੀ ਲੜਕੀ ਦੀਆਂ ਇਤਰਾਜ਼ਯੋਗ ਤਸਵੀਰਾਂ ਜਨਤਕ ਕਰਨ ਦੀ ਧਮਕੀ ਦੇ ਕੇ ਪੈਸੇ ਮੰਗਣ ਵਾਲੇ ਨੂੰ ਗ੍ਰਿਫ਼ਤਾਰ ਕਰ ਲਿਆ ਹੈ।

ਇਕ ਵੈੱਬਸਾਈਟ ਦੀ ਰਿਪੋਰਟ ਮੁਤਾਬਕ ਸਟੈਨਫੋਰਡ ਯੂਨੀਵਰਸਿਟੀ ਦੇ ਗਰੈਜੂਏਟ ਡਰਾਲਸ ਟਾਰਲੋਅ (27) ਨੂੰ ਐਫ.ਬੀ.ਆਈ ਨੇ ਫਿਰੋਤੀ ਮੰਗਣ ਦੇ ਜੁਰਮ ਵਿਚ ਗ੍ਰਿਫ਼ਤਾਰ ਕੀਤਾ ਹੈ। ਸ੍ਰੀ ਖੋਸਲਾ (59) ਮੰਨੇ-ਪ੍ਰਮੰਨੇ ਕਾਰੋਬਾਰੀ ਹਨ ਤੇ ਉਹ 'ਸਨ ਮਾਈਕਰੋਸਿਸਟਮਜ਼' ਦੇ ਸਹਿ ਸੰਸਥਾਪਕ ਵੀ ਰਹੇ ਹਨ। ਟਾਰਲੋਅ ਦੇ ਖੋਸਲਾ ਦੀ ਲੜਕੀ ਨੀਨਾ ਨਾਲ ਤਕਰੀਬਨ ਦੋ ਵਰ੍ਹਿਆਂ ਤੱਕ ਸਬੰਧ ਰਹੇ ਤੇ ਉਸ ਨੂੰ ਨੀਨਾ ਦੀ ਮਾਂ ਨੀਰੂ ਦੀ ਕੰਪਨੀ ਵਿਚ ਨੌਕਰੀ ਵੀ ਦੇ ਦਿੱਤੀ ਗਈ ਸੀ।

ਐਫ.ਬੀ.ਆਈ ਦੇ ਹਲਫ਼ਨਾਮੇ ਮੁਤਾਬਕ ਕੁਝ ਮਹੀਨਿਆਂ ਬਾਅਦ ਹੀ ਟਾਰਲੋਅ ਨੂੰ ਕੰਮ ਤੋਂ ਕੱਢ ਦਿੱਤਾ ਗਿਆ। ਉਸ ਨੇ 72 ਹਜ਼ਾਰ ਅਮਰੀਕੀ ਡਾਲਰ ਮੋੜਨ ਦੀ ਮੰਗ ਕਰਦਿਆਂ ਮਾਂ ਤੇ ਧੀ ਨੂੰ ਇਤਰਾਜ਼ਯੋਗ ਤੇ ਗੰਦੀ ਭਾਸ਼ਾ ਵਾਲੇ ਸੁਨੇਹੇ ਭੇਜਣੇ ਸ਼ੁਰੂ ਕਰ ਦਿੱਤੇ। ਸਤੰਬਰ 2012 ਵਿਚ ਦੋਹਾਂ ਨੂੰ ਟਾਰਲੋਅ ਦੇ ਫੋਨ ਨੰਬਰ ਤੋਂ ਨੀਨਾ ਦੀਆਂ ਇਤਰਾਜ਼ਯੋਗ ਤਸਵੀਰਾਂ ਵੀ ਭੇਜੀਆਂ ਗਈਆਂ। ਐਫ.ਬੀ.ਆਈ ਨੇ ਅਦਾਲਤ ਵਿਚ ਦਾਖ਼ਲ ਹਲਫ਼ਨਾਮੇ ਵਿਚ ਖੋਸਲਾ ਪਰਿਵਾਰ ਦੇ ਨਾਂ ਦਾ ਜ਼ਿਕਰ ਨਹੀਂ ਕੀਤਾ।

ਪ੍ਰੇਮਿਕਾ ਨੂੰ ਕੁੱਟਣ ਵਾਲੇ ਪਰਵਾਸੀ ਕਾਰੋਬਾਰੀ ਦਾ ਸਜ਼ਾ ਤੋਂ ਬਚਾਅ

ਲਾਸ ਏਂਜਲਸ: ਆਪਣੀ ਪ੍ਰੇਮਿਕਾ ਨੂੰ ਕੁੱਟਣ-ਮਾਰਨ ਦੇ ਦੋਸ਼ਾਂ ਵਿਚ ਘਿਰੇ ਭਾਰਤੀ ਮੂਲ ਦੇ ਕਾਰੋਬਾਰੀ ਗੁਰਬਖਸ਼ ਚਾਹਲ ਦਾ ਸਜ਼ਾ ਤੋਂ ਬਚਾਅ ਹੋ ਗਿਆ ਹੈ। ਇੰਟਰਨੈੱਟ 'ਤੇ ਕੀਤੀ ਜਾਂਦੀ ਇਸ਼ਤਿਹਾਰਬਾਜ਼ੀ ਵਿਚ ਚਾਹਲ ਨੇ ਨਾਮਣਾ ਕਮਾਇਆ ਸੀ। 'ਹਵਿੰਗਟਨ ਪੋਸਟ' ਅਖ਼ਬਾਰ ਦੀ ਰਿਪੋਰਟ ਮੁਤਾਬਕ 31 ਸਾਲਾ ਚਾਹਲ ਨੂੰ ਪਿਛਲੇ ਹਫ਼ਤੇ ਬਦਸਲੂਕੀ, ਘਰੇਲੂ, ਹਿੰਸਾ ਤੇ ਕੁੱਟਮਾਰ ਦੇ ਦੋਸ਼ਾਂ ਵਿਚ ਤਿੰਨ ਸਾਲਾਂ ਦੀ ਕੈਦ, 52 ਹਫ਼ਤੇ ਘਰੇਲੂ ਹਿੰਸਾ ਖਿਲਾਫ਼ ਸਿਖਲਾਈ ਪ੍ਰੋਗਰਾਮ ਤੇ 25 ਘੰਟੇ ਸਮਾਜ ਸੇਵਾ ਵਿਚ ਬਿਤਾਉਣ ਦੀ ਸਜ਼ਾ ਸੁਣਾਈ ਗਈ ਸੀ।

ਉਸ ਨੂੰ ਪਿਛਲੇ ਸਾਲ ਅਗਸਤ ਮਹੀਨੇ ਉਦੋਂ ਗ੍ਰਿਫ਼ਤਾਰ ਕੀਤਾ ਗਿਆ ਸੀ ਜਦੋਂ ਕਿਸੇ ਨੇ 911 ਨੰਬਰ ਉਪਰ ਫੋਨ ਕਰਕੇ ਸਾਂਫਰਾਂਸਿਸਕੋ ਸਥਿਤ ਚਾਹਲ ਦੇ ਫਲੈਟ ਵਿਚ ਘਰੇਲੂ ਹਿੰਸਾ ਦੀ ਸ਼ਿਕਾਇਤ ਕੀਤੀ ਸੀ। ਲੜਕੀ ਨੇ ਪੁਲਿਸ ਕੋਲ ਆਪਣੀ ਜਾਨ ਨੂੰ ਖਤਰਾ ਹੋਣ ਦਾ ਖਦਸ਼ਾ ਜ਼ਾਹਰ ਕੀਤਾ ਸੀ। ਘਰ ਦੀ ਸੁਰੱਖਿਆ ਲਈ ਲਾਈ ਗਈ ਫੁਟੇਜ ਤੋਂ ਚਾਹਲ 30 ਕੁ ਮਿੰਟਾਂ ਵਿਚ ਆਪਣੀ ਪ੍ਰੇਮਿਕਾ ਨੂੰ 117 ਵਾਰ ਕੁੱਟਮਾਰ ਕਰਦਿਆਂ ਦਿਖਾਇਆ ਗਿਆ ਹੈ।

ਅਦਾਲਤੀ ਦਸਤਾਵੇਜ਼ਾਂ ਮੁਤਾਬਕ ਇਸਤਰਾਜ਼ਾ ਦਾ ਕਹਿਣਾ ਸੀ ਕਿ ਚਾਹਲ ਨੂੰ

ਆਪਣੀ ਪ੍ਰੇਮਿਕਾ 'ਤੇ ਇਸ ਗੱਲੋਂ ਗੁੱਸਾ ਆਇਆ ਸੀ ਕਿ ਉਸ ਨੇ ਲਾਸ ਵੇਗਾਸ ਦੀ ਪਿਛਲੀ ਫੇਰੀ ਦੌਰਾਨ ਉਸ ਨਾਲ ਬੇਵਫ਼ਾਈ ਕੀਤਾ ਸੀ। ਚਾਹਲ 10 ਲੱਖ ਡਾਲਰ ਦੀ ਜ਼ਮਾਨਤ 'ਤੇ ਰਿਹਾਅ ਹੋਇਆ ਸੀ ਤੇ ਉਸ ਨੇ ਸਾਬਕਾ ਫੈਡਰਲ ਇਸਤਰਾਜ਼ਾ ਜੇਮਜ਼ ਲੈਸਾਰਟ ਨੂੰ ਆਪਣਾ ਕੇਸ ਸੌਂਪਿਆ ਸੀ। ਉਸ ਦੀ ਪ੍ਰੇਮਿਕਾ ਨੇ ਬਾਅਦ ਵਿਚ ਤਫ਼ਤੀਸ਼ਕਾਰਾਂ ਨਾਲ ਮਿਲਣ ਤੋਂ ਇਨਕਾਰ ਕਰ ਦਿੱਤਾ ਸੀ ਤੇ ਉਸ ਨੇ ਅਦਾਲਤ ਵਿਚ ਚਾਹਲ ਖਿਲਾਫ਼ ਗਵਾਹੀ ਵੀ ਨਹੀਂ ਦਿੱਤੀ ਸੀ।

ਇਸਤਰਾਜ਼ਾ ਕੇਸ ਨੂੰ ਉਦੋਂ ਵੱਡਾ ਧੱਕਾ ਲੱਗਾ ਸੀ ਜਦੋਂ ਸਾਂਫਰਾਂਸਿਸਕੋ ਦੀ ਸੁਪੀਰੀਅਰ

ਕੋਰਟ ਦੇ ਜੱਜ ਬ੍ਰੈਂਡਸ ਕੋਨਰਾਏ ਨੇ ਫੈਸਲਾ ਦਿੱਤਾ ਸੀ ਕਿ ਸੂਹੀਆ ਵੀਡੀਓ ਨੂੰ ਸਬੂਤ ਦੇ ਤੌਰ 'ਤੇ ਇਸਤੇਮਾਲ ਨਹੀਂ ਕੀਤਾ ਜਾ ਸਕਦਾ ਕਿਉਂਕਿ ਇਹ ਚਾਹਲ ਦੇ ਘਰੋਂ ਗੈਰ-ਕਾਨੂੰਨੀ ਢੰਗ ਨਾਲ ਲਿਆ ਗਿਆ ਸੀ। ਇਸ 'ਤੇ ਇਸਤਰਾਜ਼ਾ ਦੀ ਦਲੀਲ ਸੀ ਕਿ ਜੇਕਰ ਪੁਲਿਸ ਵਾਰੰਟ ਲੈਣ ਦੀ ਕੋਸ਼ਿਸ਼ ਕਰਦੀ ਤਾਂ ਵੀਡੀਓ ਨਸ਼ਟ ਕੀਤਾ ਜਾ ਸਕਦਾ ਸੀ। 31 ਸਾਲਾ ਗੁਰਬਖਸ਼ ਚਾਹਲ ਸਿਲੀਕੋਨ ਵੈਲੀ ਦੀ ਕੰਪਨੀ ਰੋਡੀਅਮਵੰਨ ਦਾ ਮੁੱਖ ਕਾਰਜਕਾਰੀ ਅਫਸਰ ਹੈ। ਇਹ ਕੰਪਨੀ ਵੈਬੋ, ਮੋਬਾਈਲ ਤੇ ਫੇਸਬੁੱਕ ਉਪਰ ਨਾਲੋਂ-ਨਾਲ ਇਸ਼ਤਿਹਾਰਬਾਜ਼ੀ ਚਲਾਉਂਦੀ ਹੈ।

ਗੁਰਮੇਜ ਸਿੰਘ ਗਿੱਲ ਨੂੰ ਕੈਨੇਡਾ ਛੱਡਣ ਦਾ ਹੁਕਮ

ਵੈਨਕੂਵਰ: ਬਰਤਾਨੀਆ ਦੇ ਰਹਿਣ ਵਾਲੇ ਪੰਜਾਬੀ ਗੁਰਮੇਜ ਸਿੰਘ ਗਿੱਲ ਨੂੰ ਕੈਨੇਡਾ ਦੇ ਇਮੀਗਰੇਸ਼ਨ ਤੇ ਰਿਫ਼ੂਜੀ ਬੋਰਡ ਵੱਲੋਂ ਦੇਸ਼ ਨਿਕਾਲੇ ਦਾ ਹੁਕਮ ਦਿੱਤਾ ਗਿਆ ਹੈ।

ਬੋਰਡ ਦਾ ਕਹਿਣਾ ਹੈ ਕਿ ਸ. ਗਿੱਲ ਉਸ ਬੱਬਰ ਖਾਲਸਾ ਜਥੇਬੰਦੀ ਦਾ ਮੈਂਬਰ ਹੈ ਜੋ ਅਤਿਵਾਦੀ ਸਰਗਰਮੀਆਂ ਨਾਲ ਸਬੰਧਤ ਹੈ ਤੇ ਉਸ ਉਤੇ 1985 ਵਿਚ ਦੋ ਹਵਾਈ ਜਹਾਜ਼ਾਂ ਵਿਚ ਬੰਬ ਧਮਾਕੇ ਕਰਨ ਦੇ ਵੀ ਦੋਸ਼ ਲੱਗੇ ਸਨ। ਇਨ੍ਹਾਂ ਹਵਾਈ ਜਹਾਜ਼ ਧਮਾਕਿਆਂ ਵਿਚ 331 ਲੋਕਾਂ ਦੀ ਜਾਨ ਗਈ ਸੀ। ਬੋਰਡ ਮੈਂਬਰ ਜਿਊਡ ਹੈਮਪੈਲ ਦਾ ਕਹਿਣਾ ਹੈ ਕਿ ਬੇਸ਼ੱਕ ਗੁਰਮੇਜ ਸਿੰਘ ਗਿੱਲ

ਨੇ ਆਪਣੇ ਬਚਾਅ ਵਿਚ ਦਲੀਲ ਦਿੱਤੀ ਹੈ ਕਿ ਬੱਬਰ ਖਾਲਸਾ ਇੰਟਰਨੈਸ਼ਨਲ ਦੇ ਕਈ ਗੈਰ ਪ੍ਰਮਾਣਤ ਗੁੱਟ ਹਨ ਤੇ ਉਸ ਦਾ ਗਰੁੱਪ ਅਤਿਵਾਦੀ ਸਰਗਰਮੀਆਂ ਨਾਲ ਸਬੰਧਤ ਨਹੀਂ ਹੈ ਪਰ ਉਸ ਦੀ ਇਸ ਦਲੀਲ ਨੂੰ ਮੰਨਿਆ ਨਹੀਂ ਜਾ ਸਕਦਾ। ਬੋਰਡ ਦਾ ਕਹਿਣਾ ਹੈ ਕਿ ਜਥੇਬੰਦੀ ਉਤੇ ਅਜਿਹੇ ਕਈ ਦੋਸ਼ ਲੱਗਦੇ ਰਹੇ ਹਨ ਜਿਨ੍ਹਾਂ ਵਿਚ ਕਨਿਸ਼ਕ ਕਾਂਡ ਵਾਲਾ ਮਾਮਲਾ ਵੀ ਸ਼ਾਮਲ ਹੈ। ਇਸ ਲਈ ਅਜਿਹੀ ਸੋਚ ਵਾਲੇ ਵਿਅਕਤੀ ਨੂੰ ਕੈਨੇਡਾ ਵਿਚ ਰਹਿਣ ਦੀ ਆਗਿਆ ਦੇ ਕੇ ਦੇਸ਼ ਦੀ ਸ਼ਾਂਤੀ ਭੰਗ ਕਰਨ ਦਾ ਖਤਰਾ ਨਹੀਂ ਸਹੇੜਿਆ ਜਾ ਸਕਦਾ।

ਅਮਰੀਕੀ ਕਾਂਗਰਸ ਲਈ ਚੋਣ ਦੀ ਦੌੜ ਵਿਚ ਤਿੰਨ ਭਾਰਤੀ ਸ਼ਾਮਲ

ਵਾਸ਼ਿੰਗਟਨ: ਅਮਰੀਕੀ ਕਾਂਗਰਸ ਲਈ ਨਵੰਬਰ ਵਿਚ ਹੋਣ ਵਾਲੀਆਂ ਚੋਣਾਂ ਵਿਚ ਤਿੰਨ ਭਾਰਤੀ-ਅਮਰੀਕੀ ਵੀ ਸ਼ਾਮਲ ਹਨ। ਇਨ੍ਹਾਂ ਤਿੰਨ ਵਿਚੋਂ ਇਕ ਭਾਰਤੀ-ਅਮਰੀਕੀ ਵੀਅਤਨਾਮ ਜੰਗ ਵਿਚ ਸ਼ਾਮਲ ਹੋਇਆ ਸੀ। ਅਨਿਲ ਕੁਮਾਰ (62) ਕਿੱਤੇ ਵਜੋਂ ਸਰਜਨ ਹੈ ਤੇ 11ਵੇਂ ਕਾਂਗਰਸੀ ਡਿਸਟ੍ਰਿਕਟ ਆਫ ਮਿਸ਼ੀਗਨ ਤੋਂ ਪ੍ਰਤੀਨਿਧ ਸਦਨ ਲਈ ਮੁਕਾਬਲੇ ਵਿਚ ਹਨ। ਇਹ ਡੈਟਰਾਇਟ ਦੇ ਬਾਹਰਵਾਰ ਪੈਂਦਾ ਖੇਤਰ ਹੈ।

ਵੀਅਤਨਾਮ ਜੰਗ ਵਿਚ ਹਿੱਸਾ ਲੈ ਚੁੱਕੇ 65 ਸਾਲਾ ਰਾਜੀਵ ਪਟੇਲ ਉੱਤਰੀ ਕੈਰੋਲੀਨਾ ਦੀ 12ਵੀਂ ਕਾਂਗਰਸ ਡਿਸਟ੍ਰਿਕਟ ਤੋਂ ਡੈਮੋਕਰੇਟ ਉਮੀਦਵਾਰ ਹਨ। ਛੇ ਮਈ ਨੂੰ ਹੋ ਰਹੀਆਂ ਪ੍ਰਾਇਮਰੀ ਚੋਣਾਂ ਵਿਚ ਉਨ੍ਹਾਂ ਦੀ ਟੱਕਰ ਪੰਜ ਹੋਰਾਂ ਨਾਲ ਹੈ। ਅਮਰੀਕਾ ਦੇ ਅੰਗਰੀਣ ਵੈਟਰਨਜ਼ ਦੇ ਚੈਪਟਰ 20 ਗਰੀਨਬੋਰੋ ਨਾਰਥ

ਕੈਰੋਲੀਨਾ ਦੇ ਸਥਾਈ ਮੈਂਬਰ ਪਟੇਲ ਨੇ 1968-1969 ਵਿਚ ਵੀਅਤਨਾਮ ਵਿਚ ਸੇਵਾਵਾਂ ਨਿਭਾਈਆਂ ਸਨ। ਇੰਜਨੀਅਰ ਤੇ ਉੱਦਮੀ ਸਤੀਸ਼ ਕੋਰਪੇ ਕਾਂਗਰਸੀ ਦੌੜ ਵਿਚ ਸ਼ਾਮਲ ਹੋਏ ਨਵੇਂ ਭਾਰਤੀ-ਅਮਰੀਕੀ ਹਨ। ਵਰਜੀਨੀਆ ਦੇ ਅੱਠਵੇਂ ਜ਼ਿਲ੍ਹੇ ਵਿਚ 10 ਜੂਨ ਨੂੰ ਹੋ ਰਹੀ ਪ੍ਰਾਇਮਰੀ ਚੋਣ ਵਿਚ ਉਨ੍ਹਾਂ ਦੀ ਟੱਕਰ ਨੌਂ ਹੋਰ ਡੈਮੋਕਰੇਟਾਂ ਨਾਲ ਹੈ।

ਇਨ੍ਹਾਂ ਤੋਂ ਇਲਾਵਾ ਕਈ ਹੋਰ ਭਾਰਤੀ ਅਮਰੀਕੀ ਪਹਿਲਾਂ ਹੀ ਅਮਰੀਕੀ ਪ੍ਰਤੀਨਿਧ ਸਦਨ ਲਈ ਮੁਕਾਬਲੇ ਵਿਚ ਹਨ ਜਿਨ੍ਹਾਂ ਵਿਚ ਵਿਸਕਾਨਸਨ ਤੋਂ ਅਮਰਦੀਪ ਕਾਲੇਕਾ, ਉਪੋਂਦਰ ਚਿਤੂਕੁਲਾ ਨਿਊਜਰਸੀ, ਮਨਨ ਤ੍ਰਿਵੇਦੀ ਪੈਨਸਿਲਵੇਨੀਆ, ਸਵਾਤੀ ਡਾਂਡੇਕਰ ਆਇਓਵਾ ਤੋਂ ਹਨ। ਅਮੀ ਬੋਗ ਆਪਣੀ ਦੁਬਾਰਾ ਚੋਣ ਲਈ ਦੌੜ ਵਿਚ ਹਨ।

ਕੈਨੇਡਾ ਵੱਲੋਂ ਨਿਪੁੰਨਤਾ ਸ਼੍ਰੇਣੀ ਦਾ ਨਵਾਂ ਕੋਟਾ ਤੈਅ

ਟੋਰਾਂਟੋ: ਕੈਨੇਡਾ ਦੇ ਆਵਾਸ ਮਹਿਕਮੇ ਨੇ ਅਗਲੇ ਸਾਲ ਸ਼ੁਰੂ ਹੋਣ ਵਾਲੇ ਐਕਸਪ੍ਰੈਸ ਐਂਟਰੀ ਪ੍ਰੋਗਰਾਮ ਤਹਿਤ ਇਸ ਸਾਲ ਪਹਿਲੀ ਮਈ ਤੋਂ ਕੇਂਦਰੀ ਸਕਿਲਡ ਵਰਕਰਜ਼, ਫੈਡਰਲ ਸਕਿਲਡ ਟਰੇਡ ਤੇ ਕੈਨੇਡੀਅਨ ਤਜਰਬਾ ਸ਼੍ਰੇਣੀਆਂ ਵਿਚ ਲਈਆਂ ਜਾਣ ਵਾਲੀਆਂ ਅਰਜ਼ੀਆਂ ਵਾਸਤੇ ਨਵੀਂ ਹੱਦ ਤੈਅ ਕਰਨ ਦਾ ਐਲਾਨ ਕੀਤਾ ਹੈ। ਕੇਂਦਰੀ ਆਵਾਸ ਮੰਤਰੀ ਕ੍ਰਿਸ ਅਲੈਗਜੈਂਡਰ ਨੇ ਆਖਿਆ ਕਿ ਇਹ ਕਦਮ ਮੁਲਕ ਦੀ ਕਿਰਤ ਮੰਡੀ ਦੀ ਲੋੜ ਮੁਤਾਬਕ ਪੂਰਤੀ ਤੇ ਵਿਦੇਸ਼ਾਂ ਵਿਚੋਂ ਆਏ ਨਿਪੁੰਨ ਕਾਮਿਆਂ ਨੂੰ ਕੈਨੇਡਾ ਵਿਚ ਥਾਂ ਸਿਰ ਸਥਾਪਤ ਕਰਨ ਲਈ ਚੁੱਕੇ ਜਾ ਰਹੇ ਹਨ।

ਸਕਿਲਡ ਵਰਕਰਜ਼ ਕਲਾਸ ਦੀਆਂ ਅਰਜ਼ੀਆਂ ਦੇ ਢੇਰ ਨੂੰ ਘਟਾਉਣ ਲਈ ਹੁਣ 2015 ਵਿਚ ਨਵੀਆਂ ਦਰਖਾਸਤਾਂ ਦੀ ਹੱਦ 25000 ਤੈਅ ਕੀਤੀ ਗਈ ਹੈ। ਇਸ ਦੇ ਨਾਲ ਹੀ ਯੋਗ ਕਿੱਤਿਆਂ ਦੀ ਸੂਚੀ ਦੁੱਗਣੀ ਕਰ ਦਿੱਤੀ ਜਾਵੇਗੀ। ਮਹਿਕਮੇ ਦੇ ਸੂਤਰਾਂ ਮੁਤਾਬਕ 24 ਕਿੱਤਿਆਂ ਤੋਂ ਵਧਾ ਕੇ ਇਹ 50 ਕਰ ਦਿੱਤੀ ਜਾਵੇਗੀ। ਮੰਤਰੀ ਨੇ ਆਖਿਆ ਕਿ ਮੁਲਕ ਦੇ ਨਵੇਂ ਭਰਤੀ ਪ੍ਰੋਗਰਾਮ ਦੀ ਵਿਉਂਤਬੰਦੀ ਅਗਲੇ ਸਾਲ ਸ਼ੁਰੂ ਹੋਣ ਵਾਲੇ ਐਕਸਪ੍ਰੈਸ ਐਂਟਰੀ ਦੀ ਹੀ ਇਕ ਕਤੀ ਹੈ, ਜੋ ਮੁਲਕ ਦੇ ਆਰਥਿਕ ਆਵਾਸ ਲਈ ਚੰਗਾ ਕਦਮ ਸਾਬਤ ਹੋਵੇਗਾ। ਇਸੇ ਤਰ੍ਹਾਂ ਸਕਿਲਡ ਟਰੇਡ ਲੋਕਾਂ ਲਈ 5000 ਤੇ ਤਜਰਬਾ ਕਲਾਸ ਲਈ 8000 ਅਰਜ਼ੀਆਂ ਦੀ ਹੱਦ ਤੈਅ ਕੀਤੀ ਗਈ ਹੈ।

ਵਾਸ਼ਿੰਗਟਨ: ਕੈਲੀਫੋਰਨੀਆ ਦੀ ਅਦਾਲਤ ਵਿਚ ਇਕ ਅਮਰੀਕੀ ਸਿੱਖ ਨੂੰ ਜਿਊਰੀ ਵਜੋਂ ਕਿਰਪਾਨ ਨਾਲ ਲੈ ਕੇ ਨਹੀਂ ਜਾਣ ਦਿੱਤਾ ਗਿਆ। ਤਿੰਨ ਦਹਾਕੇ ਤੋਂ ਵੱਧ ਸਮਾਂ ਪਹਿਲਾਂ ਅੰਮ੍ਰਿਤ ਛਕ ਕੇ ਸਿੰਘ ਸਜੇ ਗੁਰਸੰਤ ਸਿੰਘ ਨੇ ਕਿਹਾ ਕਿ ਉਹ ਭਾਈਚਾਰੇ ਦੇ ਆਗੂਆਂ ਨਾਲ ਜਿਊਰੀ ਦੀ ਡਿਊਟੀ 'ਤੇ ਜਾਏਗਾ ਤੇ ਕਿਰਪਾਨ ਜਾਂ ਗਤਕੇ ਸਮੇਤ ਜਿਊਰੀ ਵਜੋਂ ਸੇਵਾ ਕਰਨ ਦਾ ਮੌਕਾ ਮੰਗੇਗਾ ਕਿਉਂਕਿ ਇਹ ਅੰਮ੍ਰਿਤਧਾਰੀ ਸਿੱਖਾਂ ਦੀ ਆਸਥਾ ਤਹਿਤ ਲਾਜ਼ਮੀ ਹੈ।

ਉਨ੍ਹਾਂ ਕਿਹਾ ਕਿ ਅਮਰੀਕਾ ਦੇ ਨਾਗਰਿਕ ਦੀ ਹੈਸੀਅਤ ਵਿਚ ਉਹ ਬੜੇ ਜ਼ੋਰ-ਸ਼ੋਰ ਨਾਲ ਇਹ ਸਮਝਦੇ ਹਨ ਕਿ ਉਨ੍ਹਾਂ ਨੂੰ ਜਿਊਰੀ ਵਜੋਂ ਕੰਮ ਕਰਨ ਦੇ ਸਮਰੱਥ ਹੋਣਾ ਚਾਹੀਦਾ ਹੈ ਪਰ ਉਨ੍ਹਾਂ ਨੂੰ ਅਜਿਹੀ ਸਥਿਤੀ ਵਿਚ ਪਾ ਦਿੱਤਾ ਹੈ ਕਿ



ਜਾਂ ਤਾਂ ਉਹ ਆਪਣੇ ਧਰਮ ਦੀ ਅਵੱਗਿਆ ਕਰਨ ਜਾਂ ਫਿਰ ਕਾਨੂੰਨ ਤੋੜਨ। ਅਦਾਲਤ ਨੇ ਉਨ੍ਹਾਂ ਨੂੰ ਅਦਾਲਤੀ ਕਮਰੇ ਵਿਚ ਜਿਊਰੀ ਮੈਂਬਰ ਵਜੋਂ ਕਿਰਪਾਨ ਸਣੇ ਨਾ ਜਾਣ ਦੀ ਮਨਜ਼ੂਰੀ ਦੇ ਸਟੈਂਡ ਨੂੰ ਸਹੀ ਕਰਾਰ ਦਿੱਤਾ ਹੈ।

ਸੁਟਰ ਕਾਊਂਟੀ ਜਿਊਰੀ ਕਮਿਸ਼ਨਰ ਮੇਰੀ ਬੰਬ ਟੈਂਡ ਨੇ ਕਿਹਾ ਕਿ ਲੋਕਾਂ ਦੇ ਮਸਲੇ ਸੁਣਨ ਸਮੇਂ ਉਨ੍ਹਾਂ ਨੂੰ ਚੰਗਾ ਤੇ ਸੁਰੱਖਿਅਤ ਮਾਹੌਲ ਮੁਹੱਈਆ ਕਰਾਉਣਾ ਜ਼ਰੂਰੀ ਹੈ। ਸ੍ਰੀ ਸਿੰਘ ਲਈ ਬਦਲਵਾਂ ਹੱਲ ਸੋਚਿਆ ਜਾ ਰਿਹਾ ਹੈ। ਉਨ੍ਹਾਂ ਕਿਹਾ ਕਿ ਇਕ ਹੱਲ ਤਾਂ ਇਹ ਹੈ ਕਿ ਹੋਰ ਦੋਸ਼ਾਂ ਵਾਂਗ ਸਿੱਖ ਆਪਣੀ ਕਿਰਪਾਨ ਸੁਰੱਖਿਆ ਅਮਲ ਕੋਲ ਜਮ੍ਹਾਂ ਕਰਵਾ ਦੇਣ। ਇਸ ਬਾਰੇ ਸੰਵੇਦਨਸ਼ੀਲ ਹੋਣਾ ਬਹੁਤ ਜ਼ਰੂਰੀ ਹੈ ਤੇ ਅਦਾਲਤ ਵੀ ਇਸ ਬਾਰੇ ਸੰਵੇਦਨਾ ਨਾਲ ਵਿਚਾਰ ਕਰ ਰਹੀ ਹੈ।

ਭਾਰਤੀ ਸਿਆਸੀ ਪਾਰਟੀਆਂ ਦੇ ਚੋਣ ਪ੍ਰਚਾਰ ਦਾ ਬਜਟ 8 ਤੋਂ 10 ਹਜ਼ਾਰ ਕਰੋੜ ਰੁਪਏ ਹੈ। ਵੱਡੇ ਵਪਾਰਕ ਘਰਾਣਿਆਂ ਦੀ ਚਹੇਤੀ ਭਾਰਤੀ ਜਨਤਾ ਪਾਰਟੀ (ਭਾਜਪਾ) ਦਾ ਚੋਣ ਪ੍ਰਚਾਰ ਬਜਟ 5 ਹਜ਼ਾਰ ਕਰੋੜ ਰੁਪਏ ਹੈ। ਇਹ ਕਾਂਗਰਸ ਦੇ ਬਜਟ ਤੋਂ ਸੰਭਵ ਤੌਰ 'ਤੇ 4 ਗੁਣਾ ਵੱਧ ਹੈ। ਦੋ ਹਫ਼ਤੇ ਪਹਿਲਾਂ ਸਾਰੇ ਸੂਬੇਵਾਰ ਭਾਰਤੀਆਂ ਵੱਲੋਂ ਚੋਣ ਕਮਿਸ਼ਨ ਦੀ ਇਸ ਗੱਲ ਲਈ ਬਹੁਤ ਸ਼ਲਾਘਾ ਕੀਤੀ ਗਈ ਸੀ ਕਿ ਉਸ ਨੇ ਭਾਰਤੀ ਜਨਤਾ ਪਾਰਟੀ ਦੇ ਉੱਤਰ ਪ੍ਰਦੇਸ਼ ਦੇ ਚੋਣ ਮੁਹਿੰਮ ਇੰਚਾਰਜ ਅਮਿਤ ਸ਼ਾਹ ਅਤੇ ਸਮਾਜਵਾਦੀ ਪਾਰਟੀ ਦੇ ਆਜ਼ਮ ਖਾਨ ਵੱਲੋਂ ਚੋਣ ਪ੍ਰਚਾਰ ਕੀਤੇ ਜਾਣ 'ਤੇ ਪਾਬੰਦੀ ਲਾ ਦਿੱਤੀ ਹੈ। ਇਨ੍ਹਾਂ ਦੋਵਾਂ ਨੇ ਹੀ ਦੂਜੇ ਭਾਈਚਾਰੇ ਖਿਲਾਫ਼ ਭੜਕਾਊ ਬਿਆਨ ਦਿੱਤੇ ਸਨ। ਆਜ਼ਾਦ ਅਤੇ ਨਿਰਪੱਖ ਚੋਣ ਅਮਲ ਨੂੰ ਉਤਸ਼ਾਹਿਤ ਕਰਨ ਅਤੇ ਫਿਰਕੂ ਪ੍ਰਚਾਰ ਨੂੰ ਰੋਕਣ ਸਬੰਧੀ ਇਸ ਨੂੰ ਨਿਆਂਸੰਗਤ, ਨਿਰਪੱਖ ਅਤੇ ਮਿਸਾਲੀ ਕਦਮ ਵਜੋਂ ਵੇਖਿਆ ਗਿਆ, ਪਰ ਛੇ ਦਿਨ ਬਾਅਦ ਚੋਣ ਕਮਿਸ਼ਨ ਵੱਲੋਂ ਅਮਿਤ ਸ਼ਾਹ ਤੋਂ ਪਾਬੰਦੀ ਹਟਾ ਲਈ ਗਈ, ਕਿਉਂਕਿ ਅਮਿਤ ਸ਼ਾਹ ਦਾ ਦਾਅਵਾ ਸੀ ਕਿ ਉਨ੍ਹਾਂ ਦੇ ਬਿਆਨ ਦਾ ਮਕਸਦ 'ਚੋਣ ਜਾਬਤੇ



ਪ੍ਰਫੁੱਲ ਬਿਦਵਤੀ

ਦੀ ਉਲੰਘਣਾ ਕਰਨਾ ਨਹੀਂ ਸੀ। ਨਾਲ ਹੀ ਉਨ੍ਹਾਂ ਨੇ ਭਵਿੱਖ ਵਿਚ ਅਜਿਹੀ ਮੰਦੀ ਭਾਸ਼ਾ ਨਾ ਵਰਤਣ ਦਾ ਅਸਪਸ਼ਟ ਵਾਅਦਾ ਵੀ ਕੀਤਾ। ਉਨ੍ਹਾਂ ਨੇ ਆਪਣੇ ਉਕਤ ਬਿਆਨ ਵਿਚ ਮੁਜ਼ੱਫ਼ਰਨਗਰ ਦੇ ਗਿਆਂ ਸਮੇਂ ਹੋਏ ਹਿੰਦੂਆਂ ਦੇ 'ਕਾਲਪਨਿਕ' ਅਪਮਾਨ ਦਾ ਮੁਸਲਮਾਨਾਂ ਤੋਂ ਬਦਲਾ ਲੈਣ ਦਾ ਸੱਦਾ ਦਿੱਤਾ ਸੀ। ਕਾਲਪਨਿਕ ਇਸ ਲਈ, ਕਿਉਂਕਿ ਦੰਗਿਆਂ ਦੇ ਪੀੜਤ ਬਹੁਤ ਕਰਕੇ ਮੁਸਲਮਾਨ ਹੀ ਸਨ। ਚੋਣ ਕਮਿਸ਼ਨ ਵੱਲੋਂ ਆਜ਼ਮ ਖਾਨ ਤੋਂ ਪਾਬੰਦੀ ਨਹੀਂ ਹਟਾਈ ਗਈ, ਕਿਉਂਕਿ ਉਨ੍ਹਾਂ ਨੇ ਕਿਸੇ ਤਰ੍ਹਾਂ ਦੇ ਬਿਹਤਰ ਵਿਹਾਰ ਦਾ ਭਰੋਸਾ ਨਹੀਂ ਦਿੱਤਾ। ਉਥੇ ਆਜ਼ਮ ਖਾਨ ਦਾ ਬਿਆਨ ਕਿਸੇ ਹੱਦ ਤੱਕ ਸ਼ਾਹ ਦੇ ਬਿਆਨ ਦਾ ਪ੍ਰਤੀਕਰਮ ਹੀ ਸੀ। ਅਮਿਤ ਸ਼ਾਹ ਤੋਂ ਪਾਬੰਦੀ ਹਟਾਏ ਜਾਣ ਦਾ ਇਕ ਸੰਦੇਸ਼ ਇਹ ਵੀ ਗਿਆ ਕਿ ਪਾਬੰਡ ਭਰਿਆ ਰੁਖ਼ ਅਪਣਾਉਣ ਦਾ ਲਾਹਾ ਮਿਲਦਾ ਹੈ।

ਅਮਿਤ ਸ਼ਾਹ ਨੇ ਭਾਵੇਂ ਆਪਣੇ ਇਰਾਦੇ ਗ਼ਲਤ ਨਾ ਹੋਣ ਦਾ ਦਾਅਵਾ ਕਰ ਕੇ ਭਾਜਪਾ ਨੂੰ ਹੋਣ ਵਾਲਾ ਨੁਕਸਾਨ ਤਾਂ ਕਿਸੇ ਹੱਦ ਤੱਕ ਰੋਕ ਲਿਆ ਹੋਵੇ, ਪਰ ਚੁਣਾਵੀ ਲਾਹੇ ਲਈ ਫਿਰਕਾਪ੍ਰਸਤੀ ਦੀ ਵਰਤੋਂ ਕਰ ਕੇ ਉਨ੍ਹਾਂ ਦੇਸ਼ ਦਾ ਵੱਡਾ ਨੁਕਸਾਨ ਕੀਤਾ ਹੈ। ਇਸ ਤੋਂ ਕੁਝ ਦਿਨ ਬਾਅਦ ਬਿਹਾਰ ਦੇ ਨਵਾਡਾ ਤੋਂ ਭਾਜਪਾ ਦੇ ਉਮੀਦਵਾਰ ਗਿਰੀਰਾਜ ਸਿੰਘ ਨੇ ਇਕ ਹੋਰ ਭੜਕਾਊ ਬਿਆਨ ਦਿੱਤਿਆ ਮੌਦੀ ਵਿਰੋਧੀਆਂ

ਪੈਸੇ ਦੇ ਜ਼ੋਰ ਚੋਣ ਪ੍ਰਚਾਰ

1998 ਵਿਚ ਵੀ ਕਾਰਪੋਰੇਟ ਨੇ ਅਟਲ ਬਿਹਾਰੀ ਵਾਜਪਾਈ ਨੂੰ 'ਭਾਰਤ ਵੱਲੋਂ ਉਡੀਕਿਆ ਜਾ ਰਿਹਾ ਇਨਸਾਨ' ਕਰਾਰ ਦੇ ਕੇ ਭਾਜਪਾ ਨੂੰ ਵੱਡੀ ਪੱਧਰ 'ਤੇ ਫੰਡ ਦਿੱਤੇ ਸਨ ਪਰ ਅਥਾਹ ਧਨ ਕਾਰਨ ਅਤੇ ਕੱਟੜਵਾਦੀ ਪੁੱਠ ਵਾਲੀ ਧੱਕੜਸ਼ਾਹੀ ਕਾਰਨ ਚੋਣ ਮੈਦਾਨ ਜਿੰਨਾ ਮੌਜੂਦਾ ਸਮੇਂ ਇਕਪਾਸੜ ਹੈ, ਉਨਾ ਕਦੇ ਵੀ ਨਹੀਂ ਰਿਹਾ। ਚੋਣ ਪ੍ਰਚਾਰ 'ਤੇ ਕੀਤੇ ਜਾ ਰਹੇ ਖਰਚ ਰਾਹੀਂ ਭਾਜਪਾ ਲੋਕਤੰਤਰੀ ਸਿਆਸਤ ਵਿਚਲੇ ਇਕ ਨਵੇਂ ਵਿਗਾੜ ਦੀ ਨੁਮਾਇੰਦਗੀ ਕਰ ਰਹੀ ਹੈ ਜਿਸ ਨੇ ਮੁਕਾਬਲੇਬਾਜ਼ੀ ਨੂੰ ਪੂਰੀ ਤਰ੍ਹਾਂ ਨਿਚੋੜ ਦਿੱਤਾ ਹੈ। ਚੋਣ ਕਮਿਸ਼ਨ ਲਈ ਇਹ ਪਰਖ ਦੀ ਘੜੀ ਹੈ।... ਐਸੋਸੀਏਸ਼ਨ ਫਾਰ ਡੈਮੋਕ੍ਰੇਟਿਕ ਰਿਫਾਰਮਜ਼ ਨਾਮਕ ਸੰਸਥਾ ਅਨੁਸਾਰ ਪਾਰਟੀਆਂ ਨੂੰ ਮਿਲਣ ਵਾਲੇ ਚੰਦੇ ਦਾ ਤਿੰਨ-ਚੌਥਾਈ ਹਿੱਸਾ ਗੁੱਝੇ ਸਰੋਤਾਂ ਤੋਂ ਹਾਸਲ ਹੁੰਦਾ ਹੈ। ਸਾਡੇ ਇਥੇ 20 ਹਜ਼ਾਰ ਤੋਂ ਉੱਪਰ ਦੇ ਚੰਦੇ ਨੂੰ ਹੀ ਜ਼ਾਹਰ ਕੀਤਾ ਜਾਂਦਾ ਹੈ। ਸਿਰਫ਼ ਕੁਝ ਕੁ ਜਮਹੂਰੀ ਦੇਸ਼ ਹੀ ਅਜਿਹਾ ਕਰਨ ਦੀ ਖੁੱਲ੍ਹ ਦਿੰਦੇ ਹਨ ਜਿਨ੍ਹਾਂ ਵਿਚ ਭਾਰਤ ਵੀ ਹੈ। ਦਿੱਲੀ ਵਿਚਲੇ 'ਸੈਂਟਰ ਫਾਰ ਮੀਡੀਆ ਸਟੱਡੀਜ਼' ਦੇ ਅੰਦਾਜ਼ੇ ਮੁਤਾਬਿਕ ਇਸ ਵਾਰ ਦੀਆਂ ਚੋਣਾਂ 'ਤੇ 30 ਹਜ਼ਾਰ ਕਰੋੜ ਰੁਪਏ ਖਰਚ ਕੀਤੇ ਜਾ ਰਹੇ ਹਨ ਜਿਨ੍ਹਾਂ ਦਾ ਵੱਡਾ ਹਿੱਸਾ ਪਾਰਟੀਆਂ ਵੱਲੋਂ ਹੀ ਖਰਚ ਕੀਤਾ ਜਾ ਰਿਹਾ ਹੈ। 2009 ਦੇ ਮੁਕਾਬਲੇ ਇਹ ਰਕਮ ਤਿੰਨ ਗੁਣਾਂ ਵੱਧ ਹੈ।

ਨੂੰ ਪਾਕਿਸਤਾਨ ਦੇ ਏਜੰਟ ਗਰਦਾਨ ਦਿੱਤਾ। ਗਿਰੀਰਾਜ ਸਿੰਘ ਵੱਲੋਂ ਆਪਣੇ ਬਿਆਨ ਤੋਂ ਪਿੱਛੇ ਹਟਣ ਤੋਂ ਵੀ ਇਨਕਾਰ ਕਰ ਦਿੱਤਾ ਗਿਆ। ਇਸੇ ਲੜੀ ਵਿਚ ਵਿਸ਼ਵ ਹਿੰਦੂ ਪ੍ਰੀਸ਼ਦ ਦੇ ਪ੍ਰਧਾਨ ਪ੍ਰਵੀਨ ਤੋਂਗਤੀਆ ਨੇ ਭਾਵਨਗਰ ਵਿਚ ਫਿਰਕਾਪ੍ਰਸਤੀ ਦਾ ਜ਼ਹਿਰ ਫੈਲਾਇਆ। ਇਹ ਬੇਚੈਨੀ ਦੇ ਹੀ ਸੰਕੇਤ ਹਨ ਕਿ ਭਾਜਪਾ ਦੇ ਆਗੂਆਂ ਵੱਲੋਂ ਚੋਣਾਂ ਦੇ ਅੱਧ ਵਿਚਕਾਰ ਲੋਕਾਂ ਦਾ ਹਿੰਦੂ-ਮੁਸਲਿਮ ਲੀਹਾਂ 'ਤੇ ਧਰੁਵੀਕਰਨ ਕਰਨ ਦਾ ਯਤਨ ਕੀਤਾ ਜਾ ਰਿਹਾ ਹੈ।

ਜੇ ਅਜਿਹੇ ਬਿਆਨਾਂ ਨਾਲ ਮਾਹੌਲ ਨੂੰ ਦੂਸ਼ਿਤ ਕਰਨ ਤੋਂ ਬਾਅਦ ਫੋਕੀ ਜਿਹੀ ਮੁਆਫ਼ੀ ਮੰਗ ਲੈਣ ਦੇ ਸਿਲਸਿਲੇ ਨੂੰ ਚੋਣ ਕਮਿਸ਼ਨ ਜਾਰੀ ਰਹਿਣ ਦਿੰਦਾ ਹੈ ਤਾਂ ਇਹ ਆਪਣੀ ਡਿਊਟੀ ਨਿਭਾਉਣ ਵਿਚ ਅਸਫ਼ਲ ਹੀ ਰਹਿ ਰਿਹਾ ਹੋਵੇਗਾ। ਇਸੇ ਤਰ੍ਹਾਂ ਇਹ ਗੱਲ ਵੀ ਉਨੀ ਹੀ ਗ਼ਲਤ ਹੈ ਕਿ ਚੋਣ ਕਮਿਸ਼ਨ ਵੱਲੋਂ ਆਪਣੇ ਉਨ੍ਹਾਂ ਨਿਯਮਾਂ ਨੂੰ ਸਖ਼ਤੀ ਨਾਲ ਲਾਗੂ ਨਹੀਂ ਕੀਤਾ ਜਾ ਰਿਹਾ, ਜਿਨ੍ਹਾਂ ਤਹਿਤ ਇਸ ਵੱਲੋਂ ਲੋਕ ਸਭਾ ਦੇ ਹਰ ਉਮੀਦਵਾਰ ਲਈ ਵੱਧ ਤੋਂ ਵੱਧ 70 ਲੱਖ ਰੁਪਏ ਖਰਚ ਕਰ ਸਕਣ ਦੀ ਹੱਦ ਨਿਰਧਾਰਿਤ ਕੀਤੀ ਗਈ ਸੀ। ਖਰਚਾ ਹੱਦ ਦੇ ਨਿਯਮਾਂ ਦੀ ਘੋਰ ਉਲੰਘਣਾ ਹੋ ਰਹੀ ਹੈ।

ਪਹਿਲੀ ਗੱਲ ਤਾਂ ਇਹ ਹੈ ਕਿ ਖਰਚੇ ਦੀ ਹੱਦ ਉਮੀਦਵਾਰਾਂ ਲਈ ਮਿਥੀ ਜਾਣੀ ਹੀ ਗ਼ਲਤ ਹੈ। ਇਹ ਹੱਦ ਪਾਰਟੀਆਂ ਲਈ ਮਿਥੀ ਜਾਣੀ

ਚਾਹੀਦੀ ਹੈ ਜੋ ਸਾਡੇ ਚੋਣਾਵੀ ਪ੍ਰਬੰਧ ਵਿਚ ਅਹਿਮ ਖਿਡਾਰੀ ਹਨ। ਪਾਰਟੀਆਂ ਹੈਲੀਕਾਪਟਰ-ਹਵਾਈ ਜਹਾਜ਼ ਕਿਰਾਏ 'ਤੇ ਲੈਣ, ਵੱਡੀਆਂ-ਵੱਡੀਆਂ ਰੈਲੀਆਂ ਦਾ ਪ੍ਰਬੰਧ ਕਰਨ, ਚੋਣ ਪ੍ਰਚਾਰ ਦੀ ਸਮੱਗਰੀ ਜੁਟਾਉਣ ਅਤੇ ਇਸਤਿਹਾਰਬਾਜ਼ੀ ਉਤੇ ਅਥਾਹ ਰਕਮ ਖਰਚ ਕਰਦੀਆਂ ਹਨ। ਉਨ੍ਹਾਂ ਵੱਲੋਂ ਆਪਣੇ ਇਸ ਖਰਚ ਦਾ ਥੋੜ੍ਹਾ ਜਿਹਾ ਹਿੱਸਾ ਹੀ ਜ਼ਾਹਰ ਕੀਤਾ ਜਾਂਦਾ ਹੈ।

ਐਸੋਸੀਏਸ਼ਨ ਫਾਰ ਡੈਮੋਕ੍ਰੇਟਿਕ ਰਿਫਾਰਮਜ਼ ਨਾਮਕ ਸੰਸਥਾ ਅਨੁਸਾਰ ਪਾਰਟੀਆਂ ਨੂੰ ਮਿਲਣ ਵਾਲੇ ਚੰਦੇ ਦਾ ਤਿੰਨ-ਚੌਥਾਈ ਹਿੱਸਾ



ਗੁੱਝੇ ਸਰੋਤਾਂ ਤੋਂ ਹਾਸਲ ਹੁੰਦਾ ਹੈ। ਸਾਡੇ ਇਥੇ 20 ਹਜ਼ਾਰ ਤੋਂ ਉੱਪਰ ਦੇ ਚੰਦੇ ਨੂੰ ਹੀ ਜ਼ਾਹਰ ਕੀਤਾ ਜਾਂਦਾ ਹੈ। ਸਿਰਫ਼ ਕੁਝ ਕੁ ਜਮਹੂਰੀ ਦੇਸ਼ ਹੀ ਅਜਿਹਾ ਕਰਨ ਦੀ ਖੁੱਲ੍ਹ ਦਿੰਦੇ ਹਨ ਜਿਨ੍ਹਾਂ ਵਿਚ ਭਾਰਤ ਵੀ ਹੈ।

ਦਿੱਲੀ ਵਿਚਲੇ 'ਸੈਂਟਰ ਫਾਰ ਮੀਡੀਆ

ਸਟੱਡੀਜ਼' ਦੇ ਅੰਦਾਜ਼ੇ ਮੁਤਾਬਿਕ ਇਸ ਵਾਰ ਦੀਆਂ ਚੋਣਾਂ 'ਤੇ 30 ਹਜ਼ਾਰ ਕਰੋੜ ਰੁਪਏ ਖਰਚ ਕੀਤੇ ਜਾ ਰਹੇ ਹਨ ਜਿਨ੍ਹਾਂ ਦਾ ਵੱਡਾ ਹਿੱਸਾ ਪਾਰਟੀਆਂ ਵੱਲੋਂ ਹੀ ਖਰਚ ਕੀਤਾ ਜਾ ਰਿਹਾ ਹੈ। 2009 ਦੇ ਮੁਕਾਬਲੇ ਇਹ ਰਕਮ ਤਿੰਨ ਗੁਣਾਂ ਵੱਧ ਹੈ। ਇਹ ਰਕਮ ਭਾਰਤ ਵਿਚ ਪ੍ਰਾਇਮਰੀ ਸਿੱਖਿਆ ਲਈ ਰੱਖੇ ਜਾਣ ਵਾਲੇ ਫੰਡ (27 ਹਜ਼ਾਰ ਕਰੋੜ) ਤੋਂ ਵੀ ਵੱਧ ਹੈ। ਅਜਿਹਾ ਹੋਣਾ ਆਪਣੇ-ਆਪ ਵਿਚ ਹੀ ਨੈਤਿਕ ਪੱਖੋਂ ਗ਼ਲਤ ਹੈ। ਭਾਰਤੀ ਸਿਆਸੀ ਪਾਰਟੀਆਂ ਦੇ ਚੋਣ ਪ੍ਰਚਾਰ ਦਾ ਬਜਟ 8 ਤੋਂ 10 ਹਜ਼ਾਰ ਕਰੋੜ ਰੁਪਏ ਹੈ। ਵੱਡੇ ਵਪਾਰਕ ਘਰਾਣਿਆਂ ਦੀ ਚਹੇਤੀ ਭਾਜਪਾ ਦਾ ਚੋਣ ਪ੍ਰਚਾਰ ਬਜਟ 5 ਹਜ਼ਾਰ ਕਰੋੜ ਰੁਪਏ ਹੈ। ਇਹ ਕਾਂਗਰਸ ਦੇ ਬਜਟ ਤੋਂ ਸੰਭਵ ਤੌਰ 'ਤੇ 4 ਗੁਣਾ ਵੱਧ ਹੈ। ਭਾਜਪਾ ਵੱਲੋਂ ਸ਼ਹਿਰੀ ਖੇਤਰਾਂ ਵਿਚ ਮੌਦੀ ਦੇ 15 ਹਜ਼ਾਰ ਹੋਰਡਿੰਗ ਲਾਏ ਗਏ ਹਨ। ਵੱਖ-ਵੱਖ ਥਾਵਾਂ ਦੀ ਅਹਿਮੀਅਤ ਦੇ ਹਿਸਾਬ ਨਾਲ ਇਕ ਹੋਰਡਿੰਗ ਦੀ ਲਾਗਤ 2-3 ਲੱਖ ਤੋਂ ਲੈ ਕੇ 20 ਲੱਖ ਰੁਪਏ ਪ੍ਰਤੀ ਮਹੀਨਾ ਤੱਕ ਬਣਦੀ ਹੈ; ਭਾਵ ਇਨ੍ਹਾਂ ਹੋਰਡਿੰਗਾਂ ਦੀ ਤਿੰਨ ਮਹੀਨੇ ਦੀ ਲਾਗਤ 2500 ਕਰੋੜ ਰੁਪਏ ਹੈ।

ਵੱਖ-ਵੱਖ ਭਾਸ਼ਾਵਾਂ ਦੇ ਖ਼ਬਰ, ਮਨੋਰੰਜਨ ਅਤੇ ਖੇਡ ਚੈਨਲਾਂ 'ਤੇ ਭਾਜਪਾ ਰੋਜ਼ਾਨਾ 2000 ਇਸਤਿਹਾਰ ਦਿੰਦੀ ਹੈ। 30 ਸੈਕਿੰਡ ਦੇ ਇਕ ਇਸਤਿਹਾਰ ਦੀ ਲਾਗਤ 80 ਹਜ਼ਾਰ ਰੁਪਏ ਹੈ। ਇਸ ਤਰ੍ਹਾਂ ਕੁੱਲ ਮਿਲਾ ਕੇ ਇਹ 800-1000 ਕਰੋੜ ਰੁਪਏ ਬਣ ਜਾਂਦੇ ਹਨ। ਟੀ-20 ਵਿਸ਼ਵ ਕੱਪ ਦੌਰਾਨ ਭਾਜਪਾ ਵੱਲੋਂ

ਹੋਰ 150 ਕਰੋੜ ਰੁਪਏ ਟੀ.ਵੀ. ਇਸਤਿਹਾਰਾਂ 'ਤੇ ਖਰਚੇ ਗਏ। ਭਾਜਪਾ ਨੇ ਵੱਖ-ਵੱਖ ਅਖ਼ਬਾਰਾਂ ਵਿਚ 40 ਦਿਨਾਂ ਲਈ ਅਹਿਮ ਜਗ੍ਹਾ ਖਰੀਦੀ ਹੈ। ਭਾਜਪਾ ਦੇ ਇਕ ਮੀਡੀਆ ਯੋਜਨਾਕਾਰ ਨੂੰ ਕਹਿੰਦਿਆਂ ਸੁਣਿਆ ਗਿਆ ਹੈ ਕਿ 'ਅਸੀਂ 50 ਮੁੱਖ ਕੌਮੀ ਅਤੇ ਖੇਤਰੀ ਅਖ਼ਬਾਰਾਂ ਦੀ ਚੋਣ ਕੀਤੀ ਹੈ... ਅਤੇ ਅਸੀਂ ਹਰ ਰੋਜ਼ 4 ਤੋਂ 5 ਇਸਤਿਹਾਰ ਜਾਰੀ ਕਰਨ ਬਾਰੇ ਸੋਚ ਰਹੇ ਹਾਂ। ਇਸ ਦੀ ਲਾਗਤ 500 ਕਰੋੜ ਰੁਪਏ ਆਏਗੀ।' ਰਸਾਲਿਆਂ ਆਦਿ ਲਈ 150 ਕਰੋੜ ਰੁਪਏ ਦਾ ਹੋਰ ਬਜਟ ਰੱਖਿਆ ਗਿਆ ਹੈ ਅਤੇ ਇਸੇ ਤਰ੍ਹਾਂ ਆਨਲਾਈਨ ਅਤੇ ਰੇਡੀਓ ਪ੍ਰਚਾਰ ਦਾ ਬਜਟ 35 ਕਰੋੜ ਰੁਪਏ ਹੈ। ਭਾਜਪਾ ਖੁਦ ਨੂੰ ਇਕ ਕੰਪਨੀ ਵਜੋਂ ਅਤੇ ਮੌਦੀ ਨੂੰ ਇਸ ਦੇ ਸੀ.ਈ.ਓ. ਵਜੋਂ ਪੇਸ਼ ਕਰ ਰਹੀ ਹੈ। ਇਸ ਵੱਲੋਂ ਕਾਰਪੋਰੇਟ ਜਗਤ ਦੀ 'ਕਹਾਣੀ ਸੁਣਾਉਣ ਵਾਲੀ' ਤਕਨੀਕ ਅਪਣਾਈ ਜਾ ਰਹੀ ਹੈ ਜਿਸ ਵਿਚ ਸ਼ੁਰੂਆਤੀ ਇਸਤਿਹਾਰਾਂ ਰਾਹੀਂ ਵੱਡਾ ਬੀਮ ਪੇਸ਼ ਕੀਤਾ ਜਾਂਦਾ ਹੈ ਅਤੇ ਫਿਰ ਹੋਰ ਛੋਟੇ-ਛੋਟੇ ਇਸਤਿਹਾਰ ਕਹਾਣੀ ਨੂੰ ਅੱਗੇ ਲਿਜਾਂਦੇ ਹਨ।

ਇਹ ਸਾਰਾ ਕੁਝ ਉਸ ਵਿਚਾਰ ਦੀ ਸਿੱਧੀ ਉਲੰਘਣਾ ਹੈ ਜਿਸ ਵਿਚ ਸਾਰੀਆਂ ਧਿਰਾਂ ਲਈ ਲੜਾਈ ਦਾ ਇਕੋ ਜਿਹਾ ਮੈਦਾਨ ਮੁਹੱਈਆ ਕਰਾਉਣ ਦੀ ਗੱਲ ਕੀਤੀ ਜਾਂਦੀ ਹੈ। ਇਹੀ ਵਿਚਾਰ ਆਜ਼ਾਦ ਤੇ ਨਿਰਪੱਖ ਚੋਣਾਂ ਦਾ ਕੇਂਦਰੀ ਨੁਕਤਾ ਹੁੰਦਾ ਹੈ, ਜਿਥੇ ਛੋਟੀਆਂ ਧਿਰਾਂ ਨੂੰ ਵੀ ਵੱਡੀਆਂ ਧਿਰਾਂ ਦਾ ਮੁਕਾਬਲਾ ਕਰਨ ਲਈ ਬਰਾਬਰ ਮੌਕੇ ਮਿਲਣੇ ਜ਼ਰੂਰੀ ਹਨ; ਪਰ ਜਦੋਂ ਦਾ ਭਾਰਤੀ ਕਾਰਪੋਰੇਟ ਨੇ ਚੋਣਾਂ 'ਤੇ ਕਬਜ਼ਾ ਕੀਤਾ ਹੈ, ਉਦੋਂ ਤੋਂ ਬਰਾਬਰ ਮੌਕਿਆਂ ਦੀ ਗੱਲ ਵਿਸਰ ਗਈ ਹੈ। 1998 ਵਿਚ ਵੀ ਕਾਰਪੋਰੇਟ ਨੇ ਅਟਲ ਬਿਹਾਰੀ ਵਾਜਪਾਈ ਨੂੰ 'ਭਾਰਤ ਵੱਲੋਂ ਉਡੀਕਿਆ ਜਾ ਰਿਹਾ ਇਨਸਾਨ' ਕਰਾਰ ਦੇ ਕੇ ਭਾਜਪਾ ਨੂੰ ਵੱਡੀ ਪੱਧਰ 'ਤੇ ਫੰਡ ਦਿੱਤੇ ਸਨ ਪਰ ਅਥਾਹ ਧਨ ਕਾਰਨ ਅਤੇ ਕੱਟੜਵਾਦੀ ਪੁੱਠ ਵਾਲੀ ਧੱਕੜਸ਼ਾਹੀ ਕਾਰਨ ਚੋਣ ਮੈਦਾਨ ਜਿੰਨਾ ਮੌਜੂਦਾ ਸਮੇਂ ਇਕਪਾਸੜ ਹੈ, ਉਨਾ ਕਦੇ ਵੀ ਨਹੀਂ ਰਿਹਾ।

ਚੋਣ ਪ੍ਰਚਾਰ 'ਤੇ ਕੀਤੇ ਜਾ ਰਹੇ ਖਰਚ ਰਾਹੀਂ ਭਾਜਪਾ ਲੋਕਤੰਤਰੀ ਸਿਆਸਤ ਵਿਚਲੇ ਇਕ ਨਵੇਂ ਵਿਗਾੜ ਦੀ ਨੁਮਾਇੰਦਗੀ ਕਰ ਰਹੀ ਹੈ ਜਿਸ ਨੇ ਮੁਕਾਬਲੇਬਾਜ਼ੀ ਨੂੰ ਪੂਰੀ ਤਰ੍ਹਾਂ ਨਿਚੋੜ ਦਿੱਤਾ ਹੈ। ਚੋਣ ਕਮਿਸ਼ਨ ਲਈ ਇਹ ਪਰਖ ਦੀ ਘੜੀ ਹੈ। ਇਸ ਨੂੰ ਸਾਰੀਆਂ ਪਾਰਟੀਆਂ ਨੂੰ ਆਪਣੇ ਚੋਣ ਖਰਚੇ ਸਰੋਤ ਅਤੇ ਇਸ ਦਾ ਵਿਸਥਾਰਤ ਵੇਰਵਾ ਮੁਹੱਈਆ ਕਰਾਉਣ ਲਈ ਕਹਿਣਾ ਚਾਹੀਦਾ ਹੈ। ਇਸ ਦੇ ਨਾਲ ਹੀ ਪਾਰਟੀਆਂ ਦੇ ਚੋਣ ਪ੍ਰਚਾਰ ਖਰਚ ਨੂੰ ਉਨ੍ਹਾਂ ਵੱਲੋਂ ਲੜੀਆਂ ਜਾਣ ਵਾਲੀਆਂ ਸੀਟਾਂ ਦੀ ਗਿਣਤੀ ਨਾਲ ਵੰਡ ਕੇ ਅੰਕੜੇ ਕੱਢਣੇ ਚਾਹੀਦੇ ਹਨ। ਇਸ ਤੋਂ ਸਪਸ਼ਟ ਜ਼ਾਹਰ ਹੋ ਜਾਵੇਗਾ ਕਿ 70 ਲੱਖ ਵਾਲੀ ਹੱਦ ਤੋਂ ਭਾਜਪਾ 20 ਗੁਣਾਂ ਤੱਕ ਵਧੇਰੇ ਖਰਚ ਕਰ ਰਹੀ ਹੈ। ਅਜਿਹਾ ਕਰ ਕੇ ਹੀ ਚੋਣ ਕਮਿਸ਼ਨ ਚੋਣਾਂ ਦੇ ਰਹਿੰਦੇ ਪੜਾਵਾਂ ਵਿਚ ਹੋਣ ਵਾਲੇ ਖਰਚ ਨੂੰ ਸਖ਼ਤੀ ਨਾਲ ਠੱਲ੍ਹ ਪਾਉਣ ਲਈ ਕਦਮ ਚੁੱਕ ਸਕਦਾ ਹੈ।

ਕੋਈ ਅਖ਼ਬਾਰ ਚੁੱਕ ਲਓ, ਕੋਈ ਟੀ.ਵੀ. ਚੈਨਲ ਚਲਾ ਲਓ, ਕਿਸੇ ਗਲੀ-ਮੁਹੱਲੇ ਦੇ ਵਿਚੋਂ ਦੀ ਲੰਘੋ, ਜਾਂ ਕੋਈ ਐੱਫ.ਐੱਮ. ਰੇਡੀਓ ਚੈਨਲ ਲਗਾ ਲਓ, ਤੁਹਾਡੇ ਉਪਰ ਇਸਤਿਹਾਰਬਾਜ਼ੀ ਦੀ ਬੰਬ ਵਰਖਾ ਹੋਣੀ ਸ਼ੁਰੂ ਹੋ ਜਾਂਦੀ ਹੈ ਜੋ ਤੁਹਾਨੂੰ ਭਾਜਪਾ ਅਤੇ ਇਸ ਦੇ ਪ੍ਰਧਾਨ ਮੰਤਰੀ ਅਹੁਦੇ ਲਈ ਉਮੀਦਵਾਰ ਨਰੇਂਦਰ ਮੌਦੀ ਨੂੰ ਵੋਟ ਪਾਉਣ ਦਾ ਹੋਕਾ ਦਿੰਦੀ ਹੈ।

ਮੀਡੀਆ ਜੁਗਤੀ ਅਤੇ ਭਾਜਪਾ ਦੀ ਮੁਹਿੰਮ

ਬੂਟਾ ਸਿੰਘ

ਨਾਲ ਨੇੜਿਓਂ ਜੁੜੇ ਸੂਤਰਾਂ ਦਾ ਕਹਿਣਾ ਹੈ ਕਿ ਜਦੋਂ 12 ਮਈ ਨੂੰ ਚੋਣਾਂ ਦਾ ਆਖ਼ਰੀ ਗੇੜ ਪੂਰਾ ਹੋਵੇਗਾ, ਉਦੋਂ ਤਾਈਂ ਇਹ ਪਾਰਟੀ ਚੋਣ ਪ੍ਰਚਾਰ ਉਪਰ 5000 ਕਰੋੜ ਰੁਪਿਆ ਖਰਚ ਕਰ ਚੁੱਕੀ ਹੋਵੇਗੀ।

'ਹਿੰਦੁਸਤਾਨ ਟਾਈਮਜ਼' ਵਿਚ ਛਪੀ ਇਕ ਰਿਪੋਰਟ ਅਨੁਸਾਰ ਭਾਜਪਾ ਦੀ ਮੀਡੀਆ ਵਿਉਂਤਬੰਦੀ ਦੀ ਕਮਾਨ ਕਾਰਪੋਰੇਟ ਫਰਮ 'ਮੈਡੀਸਨ ਵਰਲਡ' ਦੇ ਹੱਥ ਵਿਚ ਹੈ ਜਿਸ ਕੋਲ 385 ਮੀਡੀਆ ਪ੍ਰੋਫੈਸ਼ਨਲਾਂ ਦੀ ਖ਼ਾਸ ਫ਼ੌਜ ਹੈ। ਇਸ ਦੇ ਇਕ ਸਾਲ ਦੇ ਮੀਡੀਆ ਬਿਲ 30 ਅਰਬ ਰੁਪਏ ਦੇ ਹੁੰਦੇ ਹਨ ਅਤੇ ਮੈਕਡੌਨਲਡ, ਸ਼ੈਵਰਲੈੱਟ, ਲੈਵੀਸ, ਰੇਮੰਡ, ਏਸ਼ੀਅਨ ਪੇਂਟਸ, ਲਾਫ਼ਾਜ਼, ਟੀ.ਵੀ.ਐੱਸ., ਟਾਟਾ ਕੈਮੀਕਲਜ਼ ਤੋਂ ਲੈ ਕੇ ਇੰਡੀਅਨ ਆਇਲ ਤਕ 50 ਵੱਡੀਆਂ ਕੰਪਨੀਆਂ ਇਸ ਦੀਆਂ ਮੁੱਖ ਗਾਹਕ ਹਨ।

ਭਾਜਪਾ ਦਾ ਇਸਤਿਹਾਰੀ ਬਜਟ 5000 ਕਰੋੜ

'ਮੈਡੀਸਨ ਵਰਲਡ' ਦੇ ਚੇਅਰਮੈਨ ਅਤੇ ਮੈਨੇਜਿੰਗ ਡਾਇਰੈਕਟਰ ਸੈਮ ਬਲਸਾਰਾ ਇਸ ਬਾਰੇ ਇੰਨਾ ਕੁ ਹੀ ਦੱਸਦਾ ਹੈ, "ਅਸੀਂ ਮਨਜ਼ੂਰਸ਼ੁਦਾ ਯੋਜਨਾ ਅਨੁਸਾਰ ਚੱਲ ਰਹੇ ਹਾਂ।" ਪਰ ਭਾਜਪਾ ਨਾਲ ਨੇੜਿਓਂ ਜੁੜ ਕੇ ਕੰਮ ਕਰਨ ਵਾਲੇ ਇਕ ਤਜਰਬੇਕਾਰ ਮੀਡੀਆ ਯੋਜਨਾਵਾੜੇ ਨੇ ਨਾਂ ਗੁਪਤ ਰੱਖਣ ਦੀ ਸ਼ਰਤ 'ਤੇ ਦੱਸਿਆ: "ਪ੍ਰਿੰਟ, ਟੈਲੀਵਿਜ਼ਨ, ਆਊਟਡੋਰ, ਇੰਟਰਨੈੱਟ ਅਤੇ ਰੇਡੀਓ ਸਮੇਤ ਸਮੁੱਚੇ ਮੀਡੀਆ ਉਪਰ 4500 ਕਰੋੜ ਰੁਪਏ ਖਰਚਣ ਦੀ ਵਿਉਂਤ ਬਣਾਈ ਗਈ ਹੈ। ਇਸ ਤੋਂ ਬਿਨਾਂ ਪਾਰਟੀ ਨੇ 500 ਕਰੋੜ ਵਾਧੂ ਰੱਖੇ ਹਨ ਜਿਨ੍ਹਾਂ ਦਾ ਇਸਤੇਮਾਲ ਮੁਹਿੰਮ ਦੇ ਛੇਤਕਲੇ ਦਿਨੀਂ ਨਾਜ਼ੁਕ ਹਲਕਿਆਂ ਅਤੇ ਸੂਬਿਆਂ ਵਿਚ ਚੋਣ ਮੁਹਿੰਮ ਨੂੰ ਮਜ਼ਬੂਤ ਕਰਨ ਲਈ ਲੋੜ ਅਨੁਸਾਰ ਕੀਤਾ ਜਾਵੇਗਾ।"

'ਮੈਡੀਸਨ ਵਰਲਡ' ਦੇ ਇਕ ਮੀਡੀਆ ਯੋਜਨਾਵਾੜੇ ਨੇ ਨਾਂ ਗੁਪਤ ਰੱਖਣ ਦੀ ਸ਼ਰਤ 'ਤੇ ਖੁਲਾਸਾ ਕੀਤਾ, "ਵੋਟਰਾਂ ਉਪਰ ਭਾਜਪਾ ਦੇ ਚੋਣ ਸੁਨੇਹੇ ਦਾ ਮੀਂਹ ਵਰਸਾਉਣ ਤੋਂ ਇਲਾਵਾ, ਯੁੱਧਨੀਤੀ ਇਹ ਹੈ ਕਿ ਜਿੰਨਾ ਮਰਜ਼ੀ ਖਰਚ ਆ ਜਾਵੇ; ਪੂਰੇ ਪ੍ਰਿੰਟ, ਟੈਲੀਵਿਜ਼ਨ, ਆਨਲਾਈਨ ਤੇ ਆਫਲਾਈਨ ਮੀਡੀਆ ਵਿਚ ਹੋਰ ਸਾਰੀਆਂ ਸਿਆਸੀ ਪਾਰਟੀਆਂ ਨੂੰ ਘੇਰਾ ਘੱਤ ਕੇ ਰੱਖਣਾ ਹੈ।"

ਭਾਜਪਾ ਨੇ ਪੂਰੇ ਮੁਲਕ ਵਿਚ ਤਿੰਨ ਮਹੀਨਿਆਂ ਲਈ 15000 ਹੋਰਡਿੰਗ (ਸਤਕਾਂ ਉਪਰ ਵੱਡੇ ਵੱਡੇ ਇਸਤਿਹਾਰੀ ਬੋਰਡ) ਖ਼ਾਸ-ਖ਼ਾਸ ਥਾਵਾਂ ਉਪਰ ਬੁੱਕ ਕਰਾਏ ਹੋਏ ਹਨ। ਇਸ ਉਪਰ ਖਰਚੇ ਦੀਆਂ ਦਰਾਂ ਅੱਖਾਂ ਖੋਲ੍ਹਣ ਵਾਲੀਆਂ ਹਨ। ਵਧੇਰੇ ਸਸਤੀਆਂ ਥਾਵਾਂ ਉਪਰ ਹਰ ਮਹੀਨੇ 2-3 ਲੱਖ ਰੁਪਏ ਪ੍ਰਤੀ ਹੋਰਡਿੰਗ ਤੋਂ ਲੈ ਕੇ ਮੁੰਬਈ ਦੇ ਨਾਰੀਮਨ ਪੁਆਇੰਟ ਵਿਚ 20 ਲੱਖ



ਰੁਪਏ ਮਾਸਿਕ ਤਕ ਦੀ ਬੁਕਿੰਗ ਕਰਾਈ ਗਈ ਹੈ। ਇਹ ਖਰਚਾ 2500 ਕਰੋੜ ਰੁਪਏ ਬਣਦਾ ਹੈ। ਪ੍ਰਿੰਟ ਮੀਡੀਆ ਵਿਚ ਭਾਜਪਾ ਨੇ 40 ਦਿਨਾਂ ਲਈ ਕੌਮੀ, ਖੇਤਰੀ ਅਤੇ ਸਥਾਨਕ ਜ਼ਬਾਨਾਂ ਦੇ ਅਖ਼ਬਾਰਾਂ ਵਿਚ ਇਸਤਿਹਾਰਾਂ ਦੀਆਂ ਸਭ ਤੋਂ

ਸਿਰਕੱਢ ਥਾਵਾਂ ਖਰੀਦ ਰੱਖੀਆਂ ਹਨ। ਮੀਡੀਆ ਯੋਜਨਾਵਾੜੇ ਨੇ ਹੋਰ ਖੁਲਾਸਾ ਕੀਤਾ, "ਅਸੀਂ ਪੂਰੇ ਭਾਰਤ ਵਿਚ ਚੋਟੀ ਦੀਆਂ 50 ਕੌਮੀ ਅਤੇ ਖੇਤਰੀ ਅਖ਼ਬਾਰਾਂ ਚੁਣੀਆਂ ਹੋਈਆਂ ਹਨ ਅਤੇ ਚੋਣ ਅਮਲ ਦੇ ਖ਼ਤਮ ਹੋਣ ਤਕ ਚਾਰ-ਪੰਜ ਇਸਤਿਹਾਰ ਰੋਜ਼ਾਨਾ ਜਾਰੀ ਕਰਨ ਦੀ ਯੋਜਨਾ ਹੈ।" ਇਸ ਦਾ ਬਜਟ 500 ਕਰੋੜ ਰੁਪਏ ਹੈ। ਰਸਾਲਿਆਂ ਵਿਚ ਇਸਤਿਹਾਰਬਾਜ਼ੀ ਦਾ ਬਜਟ 150 ਕਰੋੜ ਰੁਪਏ ਇਸ ਤੋਂ ਵੱਖਰਾ ਹੈ।

ਟੀ.ਵੀ. ਮੀਡੀਆ ਅੰਦਰ, ਭਾਜਪਾ ਨੇ ਹਿੰਦੀ, ਅੰਗਰੇਜ਼ੀ ਅਤੇ ਖੇਤਰੀ ਨਿਊਜ਼ ਚੈਨਲਾਂ, ਆਮ ਮਨੋਰੰਜਨ ਤੇ ਖੇਡ ਚੈਨਲਾਂ ਵਿਚ ਲਗਭਗ 2000 ਥਾਵਾਂ ਰੋਜ਼ਾਨਾ ਖਰੀਦ ਰੱਖੀਆਂ ਹਨ। ਸਭ ਤੋਂ ਹਰਮਨਪਿਆਰੇ ਮਨੋਰੰਜਨ ਚੈਨਲਾਂ ਵਿਚ ਇਕ ਇਸਤਿਹਾਰ ਦਾ ਖਰਚਾ ਲਗਭਗ ਅੱਸੀ ਹਜ਼ਾਰ ਰੁਪਏ ਪ੍ਰਤੀ ਅੱਧਾ ਮਿੰਟ (ਤੀਹ ਸਕਿੰਟ) ਹੈ। ਇਸ ਦਾ ਬਜਟ 800 ਤੋਂ ਲੈ ਕੇ 1000 ਕਰੋੜ ਰੁਪਏ ਦਾ ਹੈ। ਟੀ-20 ਵਰਲਡ ਕੱਪ ਦੌਰਾਨ ਇਸ ਨੇ 150 ਕਰੋੜ ਰੁਪਏ ਵੱਖਰੇ ਖਰਚ ਕੀਤੇ। ਆਨਲਾਈਨ ਅਤੇ ਰੇਡੀਓ ਬਜਟ ਲਗਭਗ 35 ਕਰੋੜ ਰੁਪਏ ਦਾ ਹੈ।

ਇਕ ਹੋਰ ਮੀਡੀਆ ਜੁਗਤੀ ਏਜੰਸੀ 'ਰੈਡਿਫਿਊਜ਼ਨ ਵਾਈ ਐਂਡ ਆਰ' ਦੇ ਸਾਬਕਾ ਸੀ.ਈ.ਓ. ਸੰਤੋਸ਼ ਸੂਦ ਦਾ ਕਹਿਣਾ ਹੈ, "ਭਾਜਪਾ ਦਾ ਖਰਚਾ ਕਾਂਗਰਸ ਤੋਂ ਤਕਰੀਬਨ ਚਾਰ ਗੁਣਾ

ਹੈ।" ਪਰ ਭਾਜਪਾ ਦੇ ਸੀਨੀਅਰ ਆਗੂ ਇਸਤਿਹਾਰਬਾਜ਼ੀ ਦਾ ਬਜਟ ਮਹਿਜ਼ 700-750 ਕਰੋੜ ਰੁਪਏ ਹੀ ਦੱਸ ਰਹੇ ਹਨ।

ਜ਼ਾਹਿਰ ਹੈ ਕਿ ਭਾਜਪਾ ਦੀ ਜਿੱਤ ਵਿਚ ਵਿਦੇਸ਼ੀ ਅਤੇ ਸਾਡੇ ਮੁਲਕ ਦੇ ਅੰਬਾਨੀ ਅਤੇ ਅਦਾਨੀ ਵਰਗੇ ਕਾਰਪੋਰੇਟ ਸਰਮਾਏਦਾਰਾਂ ਦੀ ਡੂੰਘੀ ਰੁਚੀ ਤੇ ਹਿੱਤ ਹੈ। ਪਿਛਲੇ ਢਾਈ ਦਹਾਕਿਆਂ ਵਿਚ ਖੁੱਲ੍ਹੀ ਮੰਡੀ ਦੀਆਂ ਨੀਤੀਆਂ ਵਲੋਂ ਮਜ਼ਾਈ ਤਬਾਹੀ ਕਾਰਨ ਪੂਰੇ ਮੁਲਕ ਅੰਦਰ ਭਾਰੀ ਬੇਚੈਨੀ ਖੋਲ੍ਹ ਰਹੀ ਹੈ। ਕਾਰਪੋਰੇਟ ਸਰਮਾਏਦਾਰੀ ਅੱਗੇ ਮਹਿਜ਼ ਇਨ੍ਹਾਂ ਨੀਤੀਆਂ ਨੂੰ ਜਾਰੀ ਰੱਖਣ ਦਾ ਸਵਾਲ ਨਹੀਂ ਹੈ। ਉਨ੍ਹਾਂ ਅੱਗੇ ਇਸ ਤੋਂ ਵੀ ਵੱਡਾ ਸਵਾਲ ਇਨ੍ਹਾਂ ਨੀਤੀਆਂ ਨੂੰ ਹੋਰ ਵੀ ਵਿਆਪਕ ਪੱਧਰ 'ਤੇ ਅਤੇ ਡੂੰਘਾਈ ਵਿਚ ਲਾਗੂ ਕਰਾਉਣ ਦਾ ਹੈ ਜਿਸ ਨੂੰ ਆਰਥਿਕ ਸੁਧਾਰਾਂ ਦੇ ਦੂਜੇ ਗੇੜ ਦਾ ਨਾਂ ਦਿੱਤਾ ਜਾ ਰਿਹਾ ਹੈ। ਇਸ ਕਾਰਪੋਰੇਟ ਏਜੰਡੇ ਨੂੰ ਮੁਲਕ ਉਪਰ ਬੋਧਣ ਲਈ ਮਨਮੋਹਨ ਸਿੰਘ ਹਕੂਮਤ ਤੋਂ ਵਧੇਰੇ ਜ਼ਾਲਮ, ਵੱਧ ਨੰਗੀ-ਚਿੱਟੀ ਫ਼ਾਸ਼ੀਵਾਦੀ ਹਕੂਮਤ ਦਰਕਾਰ ਹੈ। ਉਨ੍ਹਾਂ ਲਈ ਕਾਂਗਰਸ ਹੁਣ ਕਮਜ਼ੋਰ ਤਾਕਤ ਹੈ। ਉਹ ਆਪਣਾ ਭਵਿੱਖ ਫ਼ਾਸ਼ੀਵਾਦੀ ਮੌਦੀ ਦੀ ਅਗਵਾਈ ਹੇਠ ਭਾਜਪਾ ਦੇ ਹੱਥਾਂ ਵਿਚ ਵਧੇਰੇ ਮਹਿਫੂਜ਼ ਅਤੇ ਸੁਨਹਿਰਾ ਦੇਖਦੇ ਹਨ। ਲਿਹਾਜ਼ਾ ਮੌਦੀ ਦੀ ਚੋਣ ਮੁਹਿੰਮ ਨੂੰ ਹਰ ਪੱਖੋਂ ਕਾਮਯਾਬ ਬਣਾਉਣ ਲਈ ਕਾਰਪੋਰੇਟਾਂ ਨੇ ਆਪਣੀਆਂ ਤਿਜੋਰੀਆਂ ਦੇ ਮੂੰਹ ਦਰਿਆਦਿਲੀ ਨਾਲ ਤਾਂ ਖੋਲ੍ਹਣੇ ਹੀ ਹੋਏ।

(ਹਿੰਦੁਸਤਾਨ ਟਾਈਮਜ਼ ਦੀ ਰਿਪੋਰਟ 'ਤੇ ਆਧਾਰਤ)

ਨਾਨਕ ਇਹ ਜਗਤੁ ਸਭੁ ਜਲੁ ਹੈ
ਜਲ ਹੀ ਤੇ ਸਭ ਕੋਇ॥
ਗੁਰ ਪਰਸਾਦੀ ਕੋ ਵਿਰਲਾ ਬੂਝੈ
ਸੋ ਜਨੁ ਮੁਕਤੁ ਸਦਾ ਹੋਇ॥ -ਗੁਰੂ ਅਮਰਦਾਸ ਜੀ
ਕਿਸੇ ਗ੍ਰੰਥਿ ਜਾਂ ਉਪਗ੍ਰੰਥਿ 'ਤੇ ਜੀਵਨ ਦੀਆਂ ਸੰਭਾਵਨਾਵਾਂ
ਦਾ ਪਤਾ ਲਾਉਣ ਲਈ ਉਥੇ ਪਾਣੀ ਦੀ ਹੋਂਦ ਬਾਰੇ ਖੋਜ ਕੀਤੀ
ਜਾਂਦੀ ਹੈ। ਪਾਣੀ ਹੈ ਤਾਂ ਜੀਵਨ ਹੋ ਸਕਦਾ ਹੈ। ਪਾਣੀ ਨਹੀਂ ਤਾਂ
ਜੀਵਨ ਸੰਭਾਵਨਾ ਵੀ ਨਹੀਂ। ਜੀਵਨ ਹੋਂਦ ਵਿਚ ਆਉਣ ਦੀ
ਪ੍ਰਕ੍ਰਿਆ ਨੂੰ ਗੁਰੂ ਨਾਨਕ ਦੇਵ ਇਸ ਤਰ੍ਹਾਂ ਬਿਆਨਦੇ ਹਨ,
ਸਾਚੇ ਤੇ ਪਵਨਾ ਭਇਆ ਪਵਨੈ ਤੇ ਜਲੁ ਹੋਇ॥
ਜਲ ਤੇ ਤ੍ਰਿਭਵਣੁ ਸਾਜਿਆ ਘਟਿ ਘਟਿ ਜੋਤਿ ਸਮੋਇ॥
(ਪੰਨਾ 19)

ਧਰਤੀ ਨਾਂ ਦੇ ਇਸ ਆਕਾਸ਼ੀ ਪਿੰਡ ਦੇ ਠੰਢਾ ਹੋਣ ਅਤੇ
ਸਥੂਲ ਧਰਾਤਲ ਦਾ ਰੂਪ
ਅਖਤਿਆਰ ਕਰਨ ਤੋਂ
ਪਹਿਲਾਂ ਕੇਵਲ ਗੈਸਾਂ ਸਨ।
ਬਿਜਲਈ ਊਰਜਾ ਕਾਰਨ
ਹਵਾ ਵਿਚਲੀਆਂ ਦੋ ਮੁੱਖ ਗੈਸਾਂ
ਹਾਈਡ੍ਰੋਜਨ ਅਤੇ ਆਕਸੀਜਨ
ਦੇ ਰਸਾਇਣਕ ਮੇਲ ਨਾਲ
ਭਾਫ ਬਣੀ। ਤਾਪਮਾਨ ਘਟਣ
ਨਾਲ ਇਸ ਭਾਫ ਨੇ ਤਰਲ ਰੂਪ



ਜਸਵੰਤ ਸਿੰਘ ਜ਼ਫਰ

ਧਾਰਨ ਕੀਤਾ ਜਿਸ ਨੂੰ ਜਲ ਜਾਂ ਪਾਣੀ ਆਖਦੇ ਹਾਂ। ਇਸ ਪਾਣੀ
ਕਾਰਨ ਪਹਿਲਾਂ ਬਨਸਪਤਿ ਹੋਂਦ ਵਿਚ ਆਈ। ਫਿਰ ਕਈ
ਪ੍ਰਕਾਰ ਦੇ ਜੀਆ ਜੰਤ ਦਾ ਵਿਕਾਸ ਹੋਇਆ। ਗੁਰੂ ਨਾਨਕ
ਅਨੁਸਾਰ ਹਵਾ, ਪਾਣੀ ਅਤੇ ਊਰਜਾ ਧਰਤੀ ਦੇ ਹੋਂਦ ਵਿਚ
ਆਉਣ ਸਮੇਂ ਜਿਸ ਤਰ੍ਹਾਂ ਇਕ-ਦੂਜੇ ਵਿਚ ਵਟਦੇ ਘਟਦੇ ਅਤੇ
ਜੁੜਦੇ ਰਹੇ ਹਨ, ਉਸੇ ਤਰ੍ਹਾਂ ਸਾਡੇ ਸਰੀਰ ਅੰਦਰ ਵੀ ਲਗਾਤਾਰ
ਕਿਰਿਆਸ਼ੀਲ ਹਨ,

ਪਉਣੈ ਪਾਣੀ ਅਗਨੀ ਕਾ ਮੇਲੁ॥ (ਪੰਨਾ 152)
ਪਉਣੁ ਉਪਾਇ ਧਰੀ ਸਭ ਧਰਤੀ
ਜਲ ਅਗਨੀ ਕਾ ਬੰਧੁ ਕੀਆ॥ (ਪੰਨਾ 340)
ਪਉਣੁ ਪਾਣੀ ਅਗਨੀ ਮਿਲਿ ਜੀਆ॥ (ਪੰਨਾ 1026)
ਜਗਤੁ ਉਪਾਇ ਖੇਲੁ ਰਚਾਇਆ॥
ਪਵਣੈ ਪਾਣੀ ਅਗਨੀ ਜੀਉ ਪਾਇਆ॥ (ਪੰਨਾ 1031)
ਪਉਣੁ ਪਾਣੀ ਅਗਨੀ ਕਾ ਬੰਧਨੁ
ਕਾਇਆ ਕੋਟੁ ਰਚਾਇਦਾ॥ (ਪੰਨਾ 1036)
ਪਉਣੈ ਪਾਣੀ ਅਗਨੀ ਕਾ ਸਨਬੰਧ॥ (ਪੰਨਾ 1257)
ਇਸੇ ਗੱਲ ਨੂੰ ਗੁਰੂ ਅਮਰਦਾਸ ਵੀ ਦੁਹਰਾਉਂਦੇ ਹਨ,
ਪਉਣੁ ਪਾਣੀ ਬੈਸੰਤਰੁ ਸਭਿ ਸਹਲੰਗਾ॥ (ਪੰਨਾ 160)
ਸੂਤਕੁ ਅਗਨਿ ਪਉਣੈ ਪਾਣੀ ਮਾਹਿ॥ (ਪੰਨਾ 229)
ਧਰਤੀ 'ਤੇ ਹਵਾ ਅਤੇ ਅਗਨੀ (ਊਰਜਾ) ਤਾਂ ਪਾਣੀ ਅਤੇ
ਜੀਵਨ ਦੇ ਹੋਂਦ ਵਿਚ ਆਉਣ ਤੋਂ ਪਹਿਲਾਂ ਵੀ ਮੌਜੂਦ ਸਨ, ਪਰ
ਜੀਵਨ ਦਾ ਸਾਰਾ ਰੋਣਕ ਮੇਲਾ ਤਾਂ ਪਾਣੀ ਦੀ ਆਮਦ ਤੋਂ
ਬਾਅਦ ਹੀ ਸ਼ੁਰੂ ਹੋਇਆ,

ਪਹਿਲਾ ਪਾਣੀ ਜੀਉ ਹੈ ਜਿਤੁ ਹਰਿਆ ਸਭੁ ਕੋਇ॥

(ਪੰਨਾ 472)

ਜਲ ਹੀ ਤੇ ਸਭ ਉਪਜੈ ਬਿਨੁ ਜਲ ਪਿਆਸ ਨ ਜਾਇ॥

(ਪੰਨਾ 1420)

ਸਾਡੀ ਧਰਤੀ ਹੇਠਲੇ ਅਤੇ ਸਮੁੰਦਰ ਵਿਚਲੇ ਪਾਣੀ ਨੂੰ
ਕੁਦਰਤ ਨੇ ਸਥਾਈ ਤੌਰ 'ਤੇ ਨਹੀਂ ਟਿਕਾਇਆ ਹੋਇਆ।
ਸਮੁੰਦਰ 'ਚੋਂ ਪਾਣੀ ਵਾਸ਼ਪ ਬਣ ਉੱਡਦਾ, ਬੱਦਲ ਬਣਦਾ,
ਬਰਸਦਾ, ਧਰਤੀ ਉਤਲੀ ਬਨਸਪਤਿ ਨੂੰ ਸਿੰਜਦਾ, ਦਰਿਆ
ਨਦੀ ਨਾਲਾ ਬਣ ਵਗਦਾ, ਪਸ਼ੂ ਪੰਛੀਆਂ ਦੀ ਪਿਆਸ ਬੁਝਾਉਂਦਾ,
ਧਰਤੀ ਵਿਚ ਜੀਰਦਾ, ਬਾਕੀ ਫਿਰ ਸਮੁੰਦਰ ਵਿਚ ਜਾ ਮਿਲਦਾ।
ਪਾਣੀ ਦੀ ਇਹ ਲਗਾਤਾਰ ਗਤੀਸ਼ੀਲਤਾ ਹੀ ਜ਼ਿੰਦਗੀ ਦੀ
ਨਿਰੰਤਰਤਾ ਬਣਾਈ ਰੱਖਦੀ ਹੈ। ਧਰਤੀ ਤੇ ਜੀਵਨ ਦੇ ਚਲਦੇ
ਰਹਿਣ ਲਈ ਇਹ ਨਦੀਆਂ ਨਾਲੇ ਉਸੇ ਤਰ੍ਹਾਂ ਹਨ, ਜਿਵੇਂ ਜਿਉਂਦੇ
ਆਦਮੀ ਦੇ ਸਰੀਰ ਦੀਆਂ ਨਾੜਾਂ ਵਿਚ ਵਗਦਾ ਲਹੂ। ਪਾਣੀ ਦਾ
ਇਹ ਬੇਰੋਕ ਚੱਕਰ ਐਵੇਂ ਨਹੀਂ ਬਣਿਆ ਹੋਇਆ,
ਜੈਸੀ ਧਰਤੀ ਉਪਰਿ ਮੇਘੁਲਾ ਬਰਸਤੁ ਹੈ
ਕਿਆ ਧਰਤੀ ਮਧੇ ਪਾਣੀ ਨਾਹੀ॥
ਜੈਸੇ ਧਰਤੀ ਮਧੇ ਪਾਣੀ ਪਰਗਾਸਿਆ
ਬਿਨੁ ਪਗਾ ਵਰਸਤ ਫਿਰਾਹੀ॥ (ਪੰਨਾ 162)
ਸਥੂਲ ਧਰਾਤਲ ਧਰਤੀ ਦੇ ਕੁਲ ਰਕਬੇ ਦਾ ਕੇਵਲ ਚੌਥਾ
ਹਿੱਸਾ ਹੈ। ਬਾਕੀ ਤਿੰਨ ਚੌਥਾਈ ਭਾਗ ਤਾਂ ਪਾਣੀ ਹੀ ਹੈ। ਗੁਰਬਾਣੀ
ਵਿਚ ਪਰਮਾਤਮਾ ਦੀ ਸਰਬ ਵਿਆਪਕਤਾ ਜਾਂ ਸਮੁੱਚੀ ਧਰਤੀ
ਦੀ ਗੱਲ ਕਰਨ ਸਮੇਂ ਜਲ ਨੂੰ ਬਲ ਤੋਂ ਪਹਿਲਾਂ ਲਿਖਿਆ ਗਿਆ
ਹੈ,

ਜਲ ਬਲ ਮਹੀਅਲ ਸਭਿ ਤ੍ਰਿਪਤਾਣੇ

ਸਾਧੂ ਚਰਨ ਪਖਾਲੀ ਜੀਉ॥ (ਪੰਨਾ 106)

ਵਾਸੁਦੇਵ ਜਲ ਬਲ ਮਹਿ ਰਵਿਆ॥ (ਪੰਨਾ 259)

ਜਲ ਬਲ ਬਨ ਪਰਬਤ ਪਾਤਾਲ॥ (ਪੰਨਾ 299)

ਜਲ ਬਲ ਮਾਹੇ ਆਪਹਿ ਆਪ॥ (ਪੰਨਾ 343)

ਆਪੇ ਜਲ ਬਲਿ ਸਭਤੁ ਹੈ

ਪਿਆਰਾ ਪ੍ਰਭੁ ਆਪੇ ਕਰੇ ਸੁ ਹੋਇ॥ (ਪੰਨਾ 605)

ਘਣ ਉਨਵਿ ਵੁਨੋ ਜਲ ਬਲ ਪੂਰਿਆ ਮਕਰੰਦ ਜੀਉ॥

(ਪੰਨਾ 928)

ਆਪੇ ਜਲੁ ਬਲੁ ਸਾਗਰੁ ਸਰਵਰੁ॥ (ਪੰਨਾ 1020)

ਪਾਣੀ ਪਿਤਾ ਜਗਤ ਕਾ

**ਪਾਣੀ ਦੀ ਨਿਰਮਲਤਾ ਦੇ ਮਹੱਤਵ ਨੂੰ ਜਾਣਨ ਲਈ ਸਵੈ ਦਾ ਨਿਰਮਲ ਹੋਣਾ ਜ਼ਰੂਰੀ ਹੈ।
ਆਪਣੀ ਹਸਤੀ ਅੰਦਰਲੇ ਪਲੀਤ ਤੱਤਾਂ ਨੂੰ ਪਛਾਣੇ ਅਤੇ ਮਿਟਾਏ ਬਿਨਾਂ ਪਾਣੀ ਨੂੰ ਪਲੀਤ
ਹੋਣੋਂ ਨਹੀਂ ਬਚਾਇਆ ਜਾ ਸਕਦਾ। ਸ਼ੀਸ਼ੇ ਦਾ ਪਾਣੀ ਸਾਫ ਹੋਵੇ, ਇਹ ਲੋੜ ਉਦੋਂ
ਮਹਿਸੂਸ ਹੁੰਦੀ ਹੈ ਜਦ ਚਿਹਰਾ ਸਾਫ ਹੋਵੇ, ਪਰ ਅਸੀਂ ਆਪਹੁਦਰੇਪਨ ਅਤੇ ਅਣਗਹਿਲੀ
ਕਾਰਨ ਜਿਸ ਦਿਸ਼ਾ ਵੱਲ ਵਧ ਰਹੇ ਹਾਂ, ਉਹ ਡੁੱਬ ਮਰਨ ਵਾਲੀ ਗੱਲ ਹੈ; ਪਰ ਸਾਨੂੰ
ਲਾਲਚਾਂ ਵਿਚ ਅੰਨ੍ਹਿਆਂ ਹੋਇਆਂ ਨੂੰ ਜਦ ਇਸ ਗੱਲ ਦੀ ਸਮਝ ਆਏਗੀ, ਤਦ ਤੱਕ ਬਹੁਤ
ਦੇਰ ਹੋ ਚੁੱਕੀ ਹੋਵੇਗੀ। ਡੁੱਬ ਮਰਨ ਲਈ ਵੀ ਸਾਫ਼ ਪਾਣੀ ਨਹੀਂ ਹੋਏਗਾ। ਡੁੱਬਣ ਲਈ ਸਾਡੇ
ਕੋਲ ਪਛਤਾਵੇ ਅਤੇ ਸ਼ਰਮਿੰਦਗੀ ਦੀ ਸਿਰਫ ਖਾਲੀ ਚੱਪਣੀ ਬਚੇਗੀ।**

ਹੁਕਮੇ ਜਲ ਬਲ ਤ੍ਰਿਭਵਣ ਵਾਸੀ॥ (ਪੰਨਾ 1037)
ਜਲ ਬਲ ਰਾਖਨ ਹੈ ਰਘੁਨਾਥ॥ (ਪੰਨਾ 1162)

ਧਰਤੀ ਵਾਂਗ ਸਾਡੇ ਸਰੀਰ ਦਾ ਵੀ 75 ਫੀਸਦੀ ਹਿੱਸਾ
ਪਾਣੀ ਹੈ। ਮਨੁੱਖੀ ਸਰੀਰ ਦੀ ਬਣਤਰ ਬਾਰੇ ਭਗਤ ਰਵਿਦਾਸ
ਜੀ ਲਿਖਦੇ ਹਨ,

ਜਲ ਕੀ ਭੀਤਿ ਪਵਨ ਕਾ ਬੰਭਾ

ਰਕਤ ਬੁੰਦ ਕਾ ਗਾਰਾ॥ (ਪੰਨਾ 659)

ਜਨਨ ਪ੍ਰਕ੍ਰਿਆ ਤੇ ਸਰੀਰ ਰਚਨਾ ਦੇ ਮੂਲ ਰਕਤ ਅਤੇ
ਬੁੰਦ, ਅਰਥਾਤ ਆਂਡੇ ਅਤੇ ਸ਼ੁਕਰਾਣੂ ਵਿਚ ਵੀ ਬਹੁਤਾ ਪਾਣੀ
ਹੀ ਹੁੰਦਾ ਹੈ। ਜਪੁਜੀ ਸਾਹਿਬ ਦੀਆਂ 38 ਪਉਤੀਆਂ ਉਪਰੰਤ
ਉਚਾਰੇ ਸਲੋਕ ਵਿਚ ਗੁਰੂ ਨਾਨਕ ਪਾਣੀ ਨੂੰ ਪਿਤਾ ਆਖਦੇ
ਹਨ,

ਪਵਣੁ ਗੁਰੂ ਪਾਣੀ ਪਿਤਾ ਮਾਤਾ ਧਰਤਿ ਮਹਤੁ॥

(ਪੰਨਾ 8)

ਉਨ੍ਹਾਂ ਇਸ ਗੱਲ ਨੂੰ ਸਾਰੰਗ ਅਤੇ ਮਾਰੂ ਰਾਗ ਦੀ ਬਾਣੀ
ਵਿਚ ਵੀ ਦੁਹਰਾਇਆ ਹੈ,

ਪਾਣੀ ਪਿਤਾ ਜਗਤ ਕਾ ਫਿਰਿ ਪਾਣੀ ਸਭੁ ਖਾਇ॥

(ਪੰਨਾ 1240)



**ਪਾਣੀ ਸਿਰਫ ਬੁੱਲ੍ਹਾਂ ਦੀ ਪਿਆਸ ਮਿਟਾਉਣ
ਜੋਗਾ ਹੀ ਨਹੀਂ, ਇਹ ਅੱਖਾਂ ਲਈ ਦ੍ਰਿਸ਼
ਅਤੇ ਕੰਨਾਂ ਲਈ ਸੰਗੀਤ ਵੀ ਸਿਰਜਦਾ
ਹੈ। ਪਾਣੀ ਸੌਂਦਰਯ ਵੀ ਹੈ ਅਤੇ ਸ਼ਕਤੀ
ਵੀ। ਇਹ ਰੁੱਤਾਂ ਅਤੇ ਮੌਸਮਾਂ ਦੀ ਖੇਡ ਦਾ
ਮੁੱਖ ਪਾਤਰ ਵੀ ਹੈ, ਤੇ ਕੁਦਰਤ ਦੇ ਹੋਰ
ਬੇਅੰਤ ਕੌਤਕਾਂ ਦਾ ਮਾਧਿਅਮ ਵੀ। ਇਹ
ਜੀਵਾਂ ਦੀ ਮਨੋਬਿਰਤੀ ਅਤੇ ਅਵਚੇਤਨ ਨੂੰ
ਘੜਦਾ ਅਤੇ ਪ੍ਰਭਾਵਿਤ ਕਰਦਾ ਹੈ। ਕਾਮਨਾ
ਨੂੰ ਜਗਾਉਣ ਅਤੇ ਤ੍ਰਿਪਤਾਉਣ ਵਰਗੀਆਂ
ਖੇਡਾਂ ਵੀ ਖੇਡਦਾ ਖਿਡਾਉਂਦਾ ਹੈ।**

ਸਾਧ ਸੰਗਤ ਦੇ ਮਹੱਤਵ ਨੂੰ ਬਿਆਨ ਕਰਨ ਲੱਗਿਆਂ ਵੀ
ਜੀਵਨ ਲਈ ਪਾਣੀ ਦੇ ਬੁਨਿਆਦੀ ਮਹੱਤਵ ਨੂੰ ਚੇਤੇ ਕੀਤਾ
ਗਿਆ ਹੈ,

ਮਿਲਿ ਪਾਣੀ ਜਿਉ ਹਰੇ ਬੂਟਾ॥

ਸਾਧ ਸੰਗਤਿ ਤਿਉ ਹਉਮੈ ਛੂਟਾ॥ (ਪੰਨਾ 1181)

ਗੁਰਬਾਣੀ ਵਿਚ ਜੀਵ ਦੀ ਆਤਮਾ ਅਤੇ ਪਰਮਾਤਮਾ ਦੇ
ਸਬੰਧ ਦਾ ਜ਼ਿਕਰ ਵੀ ਵਾਰ-ਵਾਰ ਪਾਣੀ ਨਾਲ ਜੀਵਨ ਦੇ ਅਟੱਟ
ਸਬੰਧ ਦੇ ਹਵਾਲੇ ਨਾਲ ਕੀਤਾ ਗਿਆ ਹੈ। ਗੁਰਬਾਣੀ ਦਾ ਕੇਂਦਰੀ
ਬਲ ਪ੍ਰਭੂ ਦਾ ਨਾਮ ਜਪਣ 'ਤੇ ਹੈ ਅਤੇ ਇਸ ਦੇ ਮਹੱਤਵ ਨੂੰ
ਜਲ ਨਾਲ ਤੁਲਨਾ ਕੇ ਸਮਝਾਇਆ ਗਿਆ ਹੈ। ਨਾਮ ਨੂੰ ਜਲ
ਅਤੇ ਜਪਣ ਨੂੰ ਪੀਣਾ ਕਿਹਾ ਗਿਆ ਹੈ।

ਇਹੁ ਜਲੁ ਮੇਰਾ ਜੀਉ ਹੈ ਜਲ ਬਿਨੁ ਰਹਣੁ ਨ ਜਾਇ॥

ਗੁਰ ਸਬਦੀ ਜਲੁ ਪਾਈਐ ਵਿਚਹੁ ਆਪੁ ਗਵਾਇ॥

(ਪੰਨਾ 1283)

ਮੇਰੇ ਪ੍ਰਭ ਕਿਰਪਾ ਜਲੁ ਦੇਵਹੁ ਹਰਿ ਨਾਈ॥

(ਪੰਨਾ 607)

ਗੁਰਮੁਖਿ ਜਲੁ ਪਾਵੈ ਸੁਖ ਸਹਜੇ

ਹਰਿਆ ਭਾਇ ਸੁਭਾਈ॥ (ਪੰਨਾ 607)

ਹਰਿ ਅੰਮ੍ਰਿਤੁ ਹਰਿ ਜਲੁ ਪਾਇਆ

ਸਭ ਲਾਬੀ ਤਿਸ ਤਿਸ ਕੇ॥ (ਪੰਨਾ 731)

ਤ੍ਰਿਪਾਵੰਤ ਜਲੁ ਪੀਵਤ ਠੰਢਾ

ਤਿਉ ਹਰਿ ਸੰਗਿ ਇਹੁ ਮਨੁ ਭੀਨਾ ਜੀਉ॥ (ਪੰਨਾ 100)

ਜਲ ਬਿਨੁ ਸਾਖ ਕੁਮਲਾਵਤੀ ਉਪਜਹਿ ਨਾਹੀ ਦਾਮ॥

ਹਰਿ ਨਾਹ ਨ ਮਿਲੀਐ ਸਾਜਨੈ

ਕਤ ਪਾਈਐ ਬਿਸਰਾਮ॥ (ਪੰਨਾ 133)

ਅਬ ਮੋਹਿ ਜਲਤ ਰਾਮ ਜਲੁ ਪਾਇਆ॥ (ਪੰਨਾ 323)

ਕਬੀਰ ਪਾਲਿ ਸਮੁਹਾ ਸਰਵਰੁ ਭਰਾ

ਪੀ ਨ ਸਕੈ ਕੋਈ ਨੀਰੁ॥

ਭਾਗ ਬਡੇ ਤੈ ਪਾਇਓ ਤੂੰ

ਭਰਿ ਭਰਿ ਪੀਉ ਕਬੀਰ॥ (ਪੰਨਾ 1373)

ਗੁਰਬਾਣੀ ਵਿਚ ਆਤਮਾ ਅਤੇ ਪਰਮਾਤਮਾ ਦੀ ਅਭੇਦਤਾ
ਨੂੰ ਬਿਆਨਣ ਸਮੇਂ ਵੀ ਗੁਰੂ ਅਰਜਨ ਦਾ ਧਿਆਨ ਪਾਣੀ ਵੱਲ
ਜਾਂਦਾ ਹੈ,

ਜਿਉ ਜਲ ਮਹਿ ਜਲੁ ਆਇ ਖਟਾਨਾ॥

ਤਿਉ ਜੋਤੀ ਸੰਗਿ ਜੋਤਿ ਸਮਾਨਾ॥ (ਪੰਨਾ 278)

ਨਾਨਕ ਭ੍ਰਮ ਭੈ ਗੁਣ ਬਿਨਾਸੇ

ਮਿਲਿ ਜਲੁ ਜਲਹਿ ਖਟਾਨਾ॥ (ਪੰਨਾ 578)

ਇਹੀ ਗੱਲ ਗੁਰੂ ਤੇਗ ਬਹਾਦਰ ਸਾਹਿਬ ਦੀ ਬਾਣੀ ਵਿਚ
ਵੀ ਆਉਂਦੀ ਹੈ,

ਨਾਨਕ ਲੀਨ ਭਇਓ ਗੋਬਿੰਦ ਸਿਉ

ਜਿਉ ਪਾਨੀ ਸੰਗਿ ਪਾਨੀ॥ (ਪੰਨਾ 633)

ਪਾਣੀ ਅੱਖਾਂ ਲਈ ਦ੍ਰਿਸ਼ ਅਤੇ ਕੰਨਾਂ ਲਈ ਸੰਗੀਤ ਵੀ
ਸਿਰਜਦਾ ਹੈ। ਪਾਣੀ ਸੌਂਦਰਯ ਵੀ ਹੈ ਅਤੇ ਸ਼ਕਤੀ ਵੀ। ਇਹ
ਰੁੱਤਾਂ ਅਤੇ ਮੌਸਮਾਂ ਦੀ ਖੇਡ ਦਾ ਮੁੱਖ ਪਾਤਰ ਵੀ ਹੈ, ਤੇ
ਕੁਦਰਤ ਦੇ ਹੋਰ ਬੇਅੰਤ ਕੌਤਕਾਂ ਦਾ ਮਾਧਿਅਮ ਵੀ। ਇਹ
ਜੀਵਾਂ ਦੀ ਮਨੋਬਿਰਤੀ ਅਤੇ ਅਵਚੇਤਨ ਨੂੰ ਘੜਦਾ ਅਤੇ
ਪ੍ਰਭਾਵਿਤ ਕਰਦਾ ਹੈ। ਕਾਮਨਾ ਨੂੰ ਜਗਾਉਣ ਅਤੇ ਤ੍ਰਿਪਤਾਉਣ
ਵਰਗੀਆਂ ਖੇਡਾਂ ਵੀ ਖੇਡਦਾ ਖਿਡਾਉਂਦਾ ਹੈ,

ਜਲ ਬਲ ਨੀਰਿ ਭਰੇ ਬਰਸ ਰੁਤੇ ਰੰਗੁ ਮਾਣੀ॥

ਬਰਸੈ ਨਿਸਿ ਕਾਲੀ ਕਿਉ ਸੁਖੁ ਬਾਲੀ

ਦਾਦਰ ਮੋਰ ਲਵੰਤੋ॥

ਪ੍ਰਿਉ ਪ੍ਰਿਉ ਚਵੈ ਬਬੀਹਾ ਬੋਲੇ

ਭੁਇਅੰਗਮ ਫਿਰਹਿ ਡਸੰਤੋ॥ (ਪੰਨਾ 1108)

ਸਾਵਣੁ ਆਇਆ ਹੋ ਸਖੀ ਜਲਹਰੁ ਬਰਸਨਹਾਰੁ॥

ਨਾਨਕ ਸੁਖਿ ਸਵਨੁ ਸੋਹਾਗਣੀ

ਜਿਨਹ ਸਹ ਨਾਲਿ ਪਿਆਰੁ॥ (ਪੰਨਾ 1280)

ਊਨਵਿ ਊਨਵਿ ਆਇਆ ਵਰਸੈ ਨੀਰੁ ਨਿਪੰਗੁ॥

ਨਾਨਕ ਦੁਖੁ ਲਾਗਾ ਤਿਨਹ ਕਾਮਣੀ

ਜਿਨਹ ਕੰਤੈ ਸਿਉ ਮਨਿ ਭੰਗੁ॥ (ਪੰਨਾ 1280)

ਨਾਨਕ ਬਿਜੁਲੀਆ ਚਮਕੰਨਿ

ਘੁਰਨਿਹ ਘਟਾ ਅਤਿ ਕਾਲੀਆ॥

ਬਰਸਨਿ ਮੇਘ ਅਪਾਰ ਨਾਨਕ ਸੰਗਮਿ ਪਿਰੀ ਸੁਹੇਦੀਆ॥

ਜਲ ਬਲ ਨੀਰਿ ਭਰੇ ਸੀਤਲ ਪਵਣ ਝੁਲਾਰੇ॥

ਸੇਜਤੀਆ ਸੋਇੰਨ ਹੀਰੇ ਲਾਲ ਜਤੰਦੀਆ॥

(ਪੰਨਾ 1102)

ਸਾਰੀਆਂ ਸਭਿਅਤਾਵਾਂ ਦਾ ਜਨਮ ਅਤੇ ਵਿਕਾਸ ਪਾਣੀਆਂ
ਭਾਵ ਨਦੀਆਂ ਕਿਨਾਰੇ ਹੋਇਆ। ਬਹੁਤੀਆਂ ਸਭਿਅਤਾਵਾਂ ਦੇ
ਤਾਂ ਨਾਂ ਵੀ ਸਬੰਧਤ ਨਦੀਆਂ ਅਤੇ ਦਰਿਆਵਾਂ ਦੇ ਨਾਂਵਾਂ ਤੋਂ ਬਣੇ
ਹਨ, ਜਿਵੇਂ ਸਿੰਧ ਘਾਟੀ ਸਭਿਅਤਾ ਅਤੇ ਨੀਲ ਘਾਟੀ ਸਭਿਅਤਾ।
ਕਈ ਭੂਗੋਲਿਕ ਖਿੱਤਿਆਂ ਦੀ ਪਛਾਣ ਉਥੇ ਵਗਦੇ ਦਰਿਆਵਾਂ
ਨਾਲ ਜੁੜੀ ਹੋਈ ਹੈ। ਧਰਤੀ ਦੇ ਜਿਸ ਖਿੱਤੇ ਵਿਚ ਅਸੀਂ ਰਹਿ
ਰਹੇ ਹਾਂ ਇਸ ਦਾ ਪੁਰਾਣਾ ਨਾਂ ਸੱਤ ਦਰਿਆਵਾਂ ਕਾਰਨ ਸਪਤ
ਸਿੰਧੂ ਸੀ। ਨਵਾਂ ਨਾਂ ਪੰਜਾਬ ਇਥੇ ਵਗਦੇ ਪੰਜ ਦਰਿਆਵਾਂ ਜਾਂ
ਵੱਖ ਵੱਖ ਦਰਿਆਵਾਂ ਵਿਚਕਾਰ ਪੈਂਦੇ ਪੰਜ ਦੁਆਬਾਂ ਕਾਰਨ ਹੈ।
ਇਨ੍ਹਾਂ ਦਰਿਆਵਾਂ ਸਬੰਧੀ ਪ੍ਰੋ. ਪੂਰਨ ਸਿੰਘ ਲਿਖਦੇ ਹਨ,

ਰਾਵੀ ਸੋਹਣੀ ਪਈ ਵਗਦੀ

ਮੈਨੂੰ ਸਤਲੁਜ ਪਿਆਰਾ ਹੈ

ਮੈਨੂੰ ਬਿਆਸ ਪਈ ਖਿੱਚਦੀ

ਮੈਨੂੰ ਝਨਾਂ ਵਾਜਾਂ ਮਾਰਦੀ

ਮੈਨੂੰ ਜਿਹਲਮ ਪਿਆਰਦਾ

ਅਟਕ ਦੀਆਂ ਲਹਿਰਾਂ ਦੀ ਠਾਠ

ਮੇਰੇ ਬੂਹੇ 'ਤੇ ਵੱਜਦੀ

ਖਾੜ ਖਾੜ ਚੱਲਣ ਵਿਚ ਮੇਰੇ ਸੁਫਨਿਆਂ

ਪੰਜਾਬ ਦੇ ਦਰਿਆ

ਪਿਆਰ ਅੱਗ ਇਨ੍ਹਾਂ ਨੂੰ ਲੱਗੀ ਹੋਈ

ਪਿਆਰਾ ਜਾਪੁ ਸਾਹਿਬ ਗਾਉਂਦੇ,

ਠੰਢੇ ਤੇ ਠਾਰਦੇ, ਪਯਾਰਦੇ

ਜਾਪੁ ਸਾਹਿਬ ਦੇ ਕਰਤਾ ਗੁਰੂ ਗੋਬਿੰਦ ਸਿੰਘ ਦਾ ਜਨਮ

ਗੰਗਾ ਕਿਨਾਰੇ ਵਸੇ ਪਟਨਾ ਸ਼ਹਿਰ ਵਿਖੇ ਹੋਇਆ। ਬਚਪਨ ਦੇ
ਪਹਿਲੇ ਛੇ ਸਾਲ ਇਸੇ ਗੰਗਾ ਦੇ ਤੱਟਾਂ ਉਤੇ ਅਤੇ ਗੰਗਾ ਦੇ
ਪਾਣੀਆਂ ਨਾਲ ਖੇਡਦਿਆਂ ਬੀਤਿਆ। ਫਿਰ ਅਨੰਦਪੁਰ ਸਾਹਿਬ
ਆਏ। ਪਿਤਾ ਗੁਰੂ ਤੇਗ ਬਹਾਦਰ ਨੇ ਇਸ ਆਨੰਦਪੁਰ ਸਾਹਿਬ
ਨੂੰ ਵਸਾਉਣ ਲਈ ਦਰਿਆ ਸਤਲੁਜ ਦਾ ਕਿਨਾਰਾ ਚੁਣਿਆ
ਸੀ। ਇਸ ਤੋਂ ਪਹਿਲਾਂ ਛੇਵੇਂ ਪਾਤਸ਼ਾਹ ਗੁਰੂ ਹਰਿਗੋਬਿੰਦ ਸਾਹਿਬ
ਨੇ ਕੀਰਤਪੁਰ ਵੀ ਸਤਲੁਜ ਕੰਢੇ ਵਸਾਇਆ। ਗੁਰੂ ਗੋਬਿੰਦ
ਸਿੰਘ ਜੀ ਨੇ ਚੌਪਈ ਸਾਹਿਬ ਦੀ ਬਾਣੀ ਦੀ ਰਚਨਾ ਇਸੇ
ਸਤਲੁਜ ਦੇ ਕੰਢੇ ਬਿਭੋਰ ਸਾਹਿਬ ਵਿਖੇ ਕੀਤੀ। ਆਪਣੀ ਸ਼੍ਰੋਮਣੀ
ਕਿਰਤ ਜਾਪੁ ਸਾਹਿਬ ਯਮੁਨਾ ਨਦੀ ਕਿਨਾਰੇ ਪਾਉਂਟਾ ਸਾਹਿਬ
ਵਿਖੇ ਰਚੀ। ਇਸ ਤੋਂ ਪਿੱਛੇ ਜਾਈਏ, ਗੁਰੂ ਨਾਨਕ ਨੇ ਜਪੁਜੀ
ਦੀ ਬਾਣੀ ਵੇਈਂ ਨਦੀ ਵਿਚ ਲੰਮੀ ਚੁੱਥੀ ਮਾਰਨ ਉਪਰੰਤ ਵੇਈਂ
ਨਦੀ ਕੰਢੇ ਬੈਠ ਕੇ ਉਚਾਰੀ। ਵਲੀ ਗੰਧਾਰੀ ਨੂੰ ਗੁਰੂ ਨਾਨਕ ਦਾ
ਉਪਦੇਸ਼ ਸੀ ਕਿ ਪਾਣੀ ਸਰਬ ਸਾਂਝੀ ਜੀਵਨ ਦਾਤ ਹੈ, ਇਸ
'ਤੇ ਕਿਸੇ ਜ਼ੋਰਾਵਰ ਦੀ ਇਜ਼ਾਰੇਦਾਰੀ ਪਰਵਾਨ ਨਹੀਂ ਕੀਤੀ ਜਾ
ਸਕਦੀ।

ਗੁਰੂ ਕੀ ਨਗਰੀ ਚੱਕ ਰਾਮਦਾਸ ਦੀ ਉਸਾਰੀ ਇਕ
ਕੁਦਰਤੀ ਜਲ ਭੰਡਾਰ ਦੇ ਦੁਆਲੇ ਕਰਾਈ ਜਿਸ ਨੂੰ ਸੰਗਤੀ
ਉਦਮ ਨਾਲ ਸਰੋਵਰ ਦਾ ਰੂਪ ਦਿੱਤਾ ਗਿਆ। ਇਸੇ ਸਰੋਵਰ
ਕਾਰਨ ਹੀ ਇਹ ਸ਼ਹਿਰ ਅੰਮ੍ਰਿਤਸਰ ਹੋਇਆ। ਗੁਰੂ ਅਰਜਨ
ਨੇ ਆਦਿ ਸ੍ਰੀ ਗ੍ਰੰਥ ਸਾਹਿਬ ਸੁਸ਼ੋਭਿਤ ਕਰਨ ਲਈ ਸ੍ਰੀ

(ਬਾਕੀ ਅਗਲੇ ਸਫੇ ਉਤੇ)

ਹਰਿਮੰਦਰ ਸਾਹਿਬ ਦੀ ਉਸਾਰੀ ਇਸ ਸਰੋਵਰ ਦੇ ਐਨ ਵਿਚਕਾਰ ਕਰਵਾਈ। ਗੁਰੂ ਸਾਹਿਬਾਨ ਨੇ ਹੋਰ ਅਨੇਕਾਂ ਖੂਹ, ਹਲਟ, ਬਾਉਲੀਆਂ ਅਤੇ ਸਰੋਵਰ ਤਿਆਰ ਕਰਵਾਏ।

ਚਿਰਾਂ ਤੋਂ ਸਥਾਪਤ ਧਾਰਮਿਕ, ਸਮਾਜਿਕ, ਰਾਜਨੀਤਕ ਪ੍ਰਬੰਧ ਅਤੇ ਕਦਰਾਂ-ਕੀਮਤਾਂ ਨੂੰ ਮੁੱਢੋਂ-ਸੁੱਢੇ ਨਵਾਂ ਰੂਪ ਦੇਣ ਲਈ ਗੁਰੂ ਗੋਬਿੰਦ ਸਿੰਘ ਨੇ ਪ੍ਰਤੀਬੱਧ ਸਿੱਖਾਂ ਦੀ ਜਮਾਤ ਤਿਆਰ ਕਰਨ, ਭਾਵ ਖਾਲਸਾ ਪੰਥ ਦੀ ਸਾਜਨਾ ਕਰਨ ਦਾ ਫੈਸਲਾ ਕੀਤਾ। ਸਿੱਖਾਂ ਦੀ ਵਿਚਰਨ ਸ਼ੈਲੀ ਨੂੰ ਰੁਪੜਿਤ ਕਰਨ ਲਈ ਅੰਮ੍ਰਿਤ ਛਕਾਉਣ ਦੀ ਰੀਤ ਸ਼ੁਰੂ ਹੋਈ। 1699 ਦੀ ਵਿਸਾਖੀ ਸੀ, ਖੰਡਾ ਬਾਟਾ ਸੀ, ਪੰਜ ਬਾਣੀਆਂ ਦਾ ਪਾਠ ਸੀ, ਪਤਾਸੇ ਸਨ; ਪਰ ਇਸ ਅੰਮ੍ਰਿਤ ਦਾ ਅਹਿਮ ਆਧਾਰ ਤਾਂ ਸਤਲੁਜ ਦਾ ਸਵੱਛ ਤੇ ਸ਼ਫਾਫ਼ ਜਲ ਸੀ। ਇਸ ਅਮੁੱਲੀ ਦਾਤ ਕਾਰਨ ਗੁਰੂ ਸਾਹਿਬ ਨੇ ਆਪਣੀ ਸਾਰੀ ਦੌਲਤ ਪਿਆਰੇ ਸਤਲੁਜ ਤੋਂ ਵਾਰ ਦਿੱਤੀ। ਅਨੰਦਪੁਰ ਸਾਹਿਬ ਦੀ ਧਰਤੀ ਨੂੰ ਵਿਦਾ ਕਹਿਣ ਤੋਂ ਪਹਿਲਾਂ ਉਨ੍ਹਾਂ ਸਾਰਾ ਖਜ਼ਾਨਾ, ਭਾਵ ਸੋਨਾ, ਚਾਂਦੀ, ਹੀਰੇ, ਮੋਤੀ, ਜਵਾਹਰਾਤ ਆਦਿ ਆਪਣੇ ਹੱਥੀਂ ਸਤਲੁਜ ਦੇ ਪਾਣੀ ਨੂੰ ਭੇਟ ਕੀਤੇ। ਇਸ ਸਾਰੇ ਕਾਸੇ ਦੀ ਕੀਮਤ ਉਨ੍ਹਾਂ ਸਮਿਆਂ ਵਿਚ ਅਠਾਰਾਂ ਕਰੋੜ ਰੁਪਏ ਦੇ ਕਰੀਬ ਦੱਸੀ ਜਾਂਦੀ ਹੈ।

ਜੀਵਨ ਦੇ ਆਖਰੀ ਸਾਲਾਂ ਵਿਚ ਗੁਰੂ ਗੋਬਿੰਦ ਸਿੰਘ ਦੱਖਣੀ ਭਾਰਤ ਦੀ ਨਦੀ ਗੋਦਾਵਰੀ ਦੇ ਸੰਗ ਸਾਥ ਰਹੇ। ਗੁਰੂ ਅਮਰ ਦਾਸ ਜੀ ਦਾ ਬਚਨ ਦੇਖੋ,

ਜਿਉ ਮੀਹਿ ਵੁਨੈ ਗਲੀਆ ਨਾਲਿਆ ਟੋਭਿਆ ਕਾ ਜਲੁ ਜਾਇ ਪਵੈ ਵਿਚਿ ਸੁਰਸਰੀ ਸੁਰਸਰੀ ਮਿਲਤ ਪਵਿਤੁ ਪਾਵਨੁ ਹੋਇ ਜਾਵੈ॥ ਏਹ ਵਡਿਆਈ ਸਤਿਗੁਰ ਨਿਰਵੈਰ ਵਿਚਿ ਜਿਤੁ ਮਿਲਿਐ ਤਿਸਨਾ ਭੁਖ ਉਤਰੈ ਹਰਿ ਸਾਂਤਿ ਤਤ ਆਵੈ॥ (855)

ਜਿਸ ਪਾਣੀ ਦੀ ਸੰਗਤ ਮਾਣਦਿਆਂ ਗੁਰੂਆਂ ਨੇ ਬਾਣੀ ਉਚਾਰਨ ਕੀਤੀ, ਜਿਸ ਪਾਣੀ ਨੂੰ ਗੁਰੂ ਨੇ ਅੰਮ੍ਰਿਤ ਰੂਪ ਕੀਤਾ, ਉਸ ਪਾਣੀ ਅਤੇ ਉਸ ਦੇ ਕੁਦਰਤੀ ਸਰੋਤਾਂ ਨੂੰ ਅਸੀਂ ਗਾਲ੍ਹਾਂ ਵਰਗੇ ਗੰਦੇ ਅਤੇ ਜ਼ਹਿਰ ਵਰਗੇ ਜ਼ਹਿਰੀਲੇ ਕਰ ਰਹੇ ਹਾਂ। ਜਿਸ ਪਾਣੀ ਨੂੰ ਗੁਰੂ ਨੇ ਪਿਤਾ ਕਹਿ ਕੇ ਇੰਨਾ ਸਨਮਾਨ ਦਿੱਤਾ, ਅਸੀਂ ਆਪ ਵੀ ਉਸ ਦੇ ਸਿਰ ਸਵਾਹ ਪਾ ਰਹੇ ਹਾਂ ਅਤੇ ਦੂਜਿਆਂ ਨੂੰ ਪਾਉਂਦੇ ਦੇਖ ਕੇ ਬੜੇ ਆਰਾਮ ਨਾਲ ਸਹਿਣ ਕਰ ਰਹੇ ਹਾਂ। ਗੁਰੂਆਂ ਦੇ ਮੁਕਾਬਲੇ ਸਾਡਾ ਦਰਿਆਵਾਂ ਨਾਲ ਕਿਹੋ ਜਿਹਾ ਰਿਸ਼ਤਾ ਹੈ? ਦੂਰ ਕੀ ਜਾਣਾ, ਲੁਧਿਆਣਾ ਵਿਚੋਂ ਲੰਘਦਾ ਕੁਦਰਤੀ ਨਾਲਾ ਨਰਕ ਦਾ ਰੂਪ ਧਾਰ ਚੁੱਕਾ ਹੈ। ਪਹਿਲਾਂ ਇਸ ਦਾ ਨਾਂ ਬੁੱਢਾ ਦਰਿਆ ਹੁੰਦਾ ਸੀ, ਹੁਣ ਇਸ ਦਾ ਨਾਂ ਗੰਦਾ ਨਾਲਾ ਹੈ। ਇਸ ਪ੍ਰਥਾਏ ਮਰਹੂਮ ਸ਼ਾਇਰ ਸ.ਸ. ਮੀਸ਼ਾ ਦੇ ਸ਼ੋਅਰ ਹਨ,

ਚੰਗੇ ਨਹੀਂ ਆਸਾਰ ਨਗਰ ਦੇ।
ਉਘਣ ਪਹਿਰੇਦਾਰ ਨਗਰ ਦੇ।
ਇਸ ਦੀ ਰੂਹ ਹੈ ਗੰਦਾ ਨਾਲਾ,
ਜੋ ਵਗਦਾ ਵਿਚਕਾਰ ਨਗਰ ਦੇ।

ਇਥੇ ਨਗਰ ਤੋਂ ਭਾਵ ਸਾਡਾ ਸ਼ਹਿਰ ਵੀ ਹੋ ਸਕਦਾ ਹੈ, ਸੂਬਾ ਵੀ, ਦੇਸ਼ ਵੀ ਅਤੇ ਸਾਡਾ ਜੀਵਨ ਵੀ ਹੋ ਸਕਦਾ ਹੈ। ਲੁਧਿਆਣੇ ਵਿਚ ਬੁੱਢੇ ਦਰਿਆ ਉਪਰੋਂ ਲੰਘਦਿਆਂ ਮੈਂ ਅਕਸਰ ਇਸ ਦੇ ਉਸ ਸਰੂਪ ਨੂੰ ਯਾਦ ਕਰਦਾਂ ਜੋ ਸਰੂਪ ਸਾਡੇ ਪਿੰਡ ਖੇਤਾਂ ਕੋਲੋਂ ਵਗਣ ਸਮੇਂ ਹੁੰਦਾ ਸੀ। ਇਨ੍ਹਾਂ ਖੇਤਾਂ ਵਿਚ ਕੰਮ ਕਰਨ ਲਈ ਜਾਣ ਵੇਲੇ ਅਸੀਂ ਘਰੋਂ ਪਾਣੀ ਨਾਲ ਨਹੀਂ ਸਾਂ ਲਿਆਂਦੇ, ਬੁੱਢੇ ਦਰਿਆ ਵਿਚੋਂ ਹੀ ਪੀਂਦੇ ਸਾਂ। ਬਰਸਾਤ ਤੋਂ ਬਿਨਾਂ ਬਾਕੀ ਦਸ ਮਹੀਨੇ ਪਾਰਦਰਸ਼ੀ ਪਾਣੀ ‘ਚੋਂ ਇਸ ਦਾ ਥੱਲਾ ਸਾਫ਼ ਦਿਸਦਾ ਸੀ। ਇੱਕੋ ਨਜ਼ਰੇ ਹਜ਼ਾਰਾਂ ਮੱਛੀਆਂ ਦਿਸਦੀਆਂ। ਪਿਛਲੇ ਸਾਲ ਮੈਂ ਇਕ ਦੋਸਤ ਨੂੰ ਬੜਾ ਹੁੱਬ ਕੇ ਆਪਣੇ ਪਿੰਡ ਕੋਲੋਂ ਗੁਜ਼ਰਦੇ ਬੁੱਢੇ ਦਰਿਆ ਦੇ ਇਸ ਸੁਹਾਵਣੇ

ਰੂਪ ਦੇ ਦਰਸ਼ਨ ਕਰਾਉਣ ਲਈ ਲੈ ਗਿਆ। ਪਹੁੰਚ ਕੇ ਬੜੀ ਨਿਰਾਸ਼ਾ ਹੋਈ। ਉਥੇ ਵੀ ਲੁਧਿਆਣੇ ਵਾਲਾ ਹਾਲ ਹੋ ਚੁੱਕਾ ਸੀ। ਪਤਾ ਲੱਗਾ ਕਿ ਮਾਛੀਵਾੜੇ ਦੇ ਇਲਾਕੇ ਵਿਚ ਕੁਝ ਫੈਕਟਰੀਆਂ ਦੀ ਦਰਿਆ ਉਤੇ ਕਰੋਪੀ ਹੋ ਗਈ ਹੈ। ਪਾਣੀ ਬਿਲਕੁਲ ਕਾਲੇ ਰੰਗ ਦਾ ਅਤੇ ਕਿਸੇ ਮੱਛੀ ਦਾ ਨਾਂ ਨਿਸ਼ਾਨ ਨਹੀਂ ਸੀ।

ਪੰਜਾਬ ਦੀ ਰਾਜਨੀਤੀ ਵਿਚ ਦਰਿਆਵਾਂ ਦੇ ਪਾਣੀਆਂ ਦੀ ਵੰਡ ਵੰਡੇ ਮੁੱਦੇ ਅਤੇ ਮਸਲੇ ਦੇ ਤੌਰ ‘ਤੇ ਉਭਰਦੀ ਰਹਿੰਦੀ ਹੈ। ਮੋਰਚੇ ਵੀ ਲੱਗਦੇ ਹਨ ਪਰ ਪਾਣੀਆਂ ਦੀ ਸੰਭਾਲ ਤਾਂ ਪਾਣੀਆਂ ਦੀ ਵੰਡ ਨਾਲੋਂ ਵੀ ਅਹਿਮ ਅਤੇ ਜ਼ਰੂਰੀ ਮੁੱਦਾ ਹੈ।



ਪਾਣੀ ਦੇ ਪ੍ਰਦੂਸ਼ਨ ਨੂੰ ਰੋਕਣ ਲਈ ਥਾਉਂ-ਥਾਈਂ ਮੋਰਚੇ ਲਾਉਣ ਦੀ ਲੋੜ ਹੈ। ਇਹ ਕੁਰਸੀਆਂ ਦਾ ਨਹੀਂ, ਸਹੀ ਅਰਥਾਂ ਵਿਚ ਧਾਰਮਿਕ ਮਸਲਾ ਹੈ। ਅਮੀਰ ਸਮਝੇ ਜਾਂਦੇ ਮੁਲਕਾਂ ਦੇ ਲੋਕ ਆਪਣੇ ਨਦੀਆਂ, ਨਾਲਿਆਂ, ਝੀਲਾਂ ਆਦਿ ਦੇ ਪਾਣੀ ਦੀ ਨਿਰਮਲਤਾ ਬਣਾਈ ਰੱਖਣ ਲਈ ਬਹੁਤ ਸੁਚੇਤ ਹਨ। ਸਰਕਾਰਾਂ ਅਤੇ ਜਨਤਾ ਦੋਵੇਂ ਪਾਣੀ ਨੂੰ ਦੂਸ਼ਿਤ ਹੋਣ ਤੋਂ ਬਚਾਉਣ ਨੂੰ ਕਾਨੂੰਨੀ ਅਤੇ ਇਖਲਾਕੀ ਫ਼ਰਜ਼ ਸਮਝਦੀਆਂ ਹਨ। ਉਨ੍ਹਾਂ ਦੇ ਜੀਵਨ ਵਿਚ ਸਾਡੇ ਨਾਲੋਂ ਵਧੇਰੇ ਪ੍ਰਸੰਨਤਾ, ਸੁੰਦਰਤਾ ਅਤੇ ਸਿਹਤਮੰਦੀ ਦਾ ਇਕ ਕਾਰਨ ਵਾਤਾਵਰਨ ਦੀ ਸੰਭਾਲ ਪ੍ਰਤੀ ਉਨ੍ਹਾਂ ਦਾ ਚੰਗਾ ਰਵੱਈਆ ਵੀ ਹੈ। ਇਹ ਠੀਕ ਹੈ ਕਿ ਸਨਅਤੀ ਤੌਰ ‘ਤੇ ਵਿਕਸਤ ਦੇਸ਼ ਬਹੁ-ਕੌਮੀ ਕੰਪਨੀਆਂ ਦੇ ਮਾਧਿਅਮ ਰਾਹੀਂ ਜਾਂ ਹੋਰ ਢੰਗਾਂ ਨਾਲ ਆਪਣੀ ਪੁਰਾਣੀ ਉਦਯੋਗਿਕ ਤਕਨੀਕ ਅਤੇ ਮਸ਼ੀਨਰੀ ਨੂੰ ਵਿਕਾਸਸ਼ੀਲ ਜਾਂ ਪਛੜੇ ਦੇਸ਼ਾਂ ਵੱਲ ਧੱਕ ਰਹੇ ਹਨ, ਜਿਸ ਦਾ ਇਨ੍ਹਾਂ ਦੇਸ਼ਾਂ ਦੇ ਵਾਤਾਵਰਨ ‘ਤੇ ਬੁਰਾ ਅਸਰ ਪੈਂਦਾ ਹੈ; ਪਰ ਆਪਣੇ ਪੌਣ ਪਾਣੀ ਨੂੰ ਅਸੀਂ ਆਪ ਸੁਥਰਾ ਨਹੀਂ ਰੱਖਾਂਗੇ ਤਾਂ ਬੇਗਾਨੇ ਵੀ ਇਸ ਪਾਸੇ ਕਿਉਂ ਧਿਆਨ ਦੇਣਗੇ? ਪੌਣ ਪਾਣੀ ਪ੍ਰਤੀ ਸਾਡੇ ਆਪਣੇ ਨਾਕਾਰਾਤਮਕ ਰਵੱਈਏ ਕਾਰਨ ਜੇ ਕਿਸੇ ਨੂੰ ਕਮਾਈ ਹੁੰਦੀ ਹੈ ਤਾਂ ਉਹ ਜ਼ਰੂਰ ਕਰੇਗਾ। ਜੇ ਅਸੀਂ ਆਪ ਆਪਣੇ ਪਿਉ ਨੂੰ ਪਿਉ ਨਹੀਂ ਸਮਝਣਾ, ਤਾਂ ਲੋਕਾਂ ਤੋਂ ਉਸ ਦੀ ਇੱਜ਼ਤ ਦੀ ਕੀ ਤਵੱਕੋਂ ਕਰਨੀ ਹੋਵੀ? ਸਾਡੇ ਅਜਿਹੇ ਰਵੱਈਏ ਦਾ ਵੱਡਾ ਕਾਰਨ ਇਹ ਹੈ ਕਿ ਅਸੀਂ ਆਪਣੇ ਆਪ ਨੂੰ ਸਮੁੱਚੀ ਕੁਦਰਤ ਦਾ ਅੰਗ ਨਹੀਂ ਸਮਝਦੇ। ਕੁਦਰਤ ਵਲੋਂ ਮੁਫ਼ਤ ਵਿਚ ਮਿਲੀਆਂ ਅਨਮੋਲ ਦਾਤਾਂ ਪ੍ਰਤੀ ਸਾਡੇ ਮਨਾਂ ਵਿਚ ਕੋਈ ਕਦਰ ਅਤੇ ਸ਼ੁਕਰਾਨੇ ਦਾ ਭਾਵ ਨਹੀਂ। ਇਨ੍ਹਾਂ ਅਨਮੋਲ ਦਾਤਾਂ ਦਾ ਚੇਤਾ ਕਰਾਉਂਦਿਆਂ ਗੁਰੂ ਅਰਜਨ ਦੇਵ ਮੰਗ ਕਰਦੇ ਹਨ,

ਜਿਨਿ ਦੀਆ ਤੁਧੁ ਪਵਨੁ ਅਮੋਲਾ॥
ਜਿਨਿ ਦੀਆ ਤੁਧੁ ਨੀਰੁ ਨਿਰਮੋਲਾ॥

ਜਿਨਿ ਦੀਆ ਤੁਧੁ ਪਾਵਕੁ ਬਲਨਾ॥
ਤਿਸੁ ਠਾਕੁਰ ਕੀ ਰਹੁ ਮਨ ਸਰਨਾ॥ (ਪੰਨਾ 913)
ਸਿਹਜਾ ਧਰਤਿ ਬਰਤਨ ਕਉ ਪਾਨੀ॥
ਨਿਮਖ ਨ ਵਿਸਾਰਹੁ ਸੇਵਹੁ ਸਾਰਿਗਪਾਨੀ ॥
(ਪੰਨਾ 1337)

ਅਨਮੋਲ ਦਾਤਾਂ ਦੀ ਸਾਨੂੰ ਕਦਰ ਨਹੀਂ। ਕਦਰ ਨਾ ਹੋਣ ਕਰ ਕੇ ਦੇਣ ਵਾਲੇ ਦਾ ਧੰਨਵਾਦ ਨਹੀਂ ਅਤੇ ਦਾਤਾਂ ਦੀ ਸੰਭਾਲ ਨਹੀਂ। ਅਸੀਂ ਪੈਸਿਆਂ ਨਾਲ ਖਰੀਦੀਆਂ ਜਾਣ ਵਾਲੀਆਂ ਵਸਤਾਂ ਨੂੰ ਹੀ ਕੀਮਤੀ ਮੰਨਦੇ ਹਾਂ, ਆਪਣੀ ਸੁਰਤ ਬਾਜ਼ਾਰ ਦੀਆਂ

ਵਸਤਾਂ ਵਿਚ ਹੀ ਫਸਾਈ ਰੱਖਦੇ ਹਾਂ। ਆਪਣੀ ਲੋੜ ਦੀਆਂ ਸ਼ੁੱਧ ਸਹੂਲਤਾਂ ਅਤੇ ਵਸਤਾਂ ਨੂੰ ਖਰੀਦ ਸਕਣ ਦੀ ਹਾਲਤ ਵਿਚ ਹੋ ਸਕਣ ਦੀ ਦਿਸ਼ਾ ਵਿਚ ਦੀ ਸਾਰੇ ਕਰਮ ਕਰਦੇ ਹਾਂ; ਪਰ ਪਾਣੀ ਕੋਈ ਵਸਤੂ ਨਹੀਂ; ਜੀਵਨ ਹੈ, ਜਾਨ ਹੈ, ਕਾਦਰ ਅਤੇ ਕੁਦਰਤ ਦੀ ਸਰਬ ਸ੍ਰੇਸ਼ਟ ਦਾਤ ਹੈ। ਸਭ ਕੁਛ ਹੈ ਪਾਣੀ, ਪਰ ਸਾਡਾ ਰਵੱਈਆ ਪਾਣੀ ਨੂੰ ਦਾਤ ਦੀ ਬਜਾਏ ਵਸਤੂ ਬਣਾ ਰਿਹਾ ਹੈ। ਅਜਿਹੇ ਰਵੱਈਏ ਦੇ ਤਹਿਤ ਮਨੁੱਖ ਵੀ ਵਸਤੂ ਬਣਦਾ ਜਾ ਰਿਹਾ ਹੈ ਅਤੇ ਪੀਣ ਦਾ ਪਾਣੀ ਹੌਲੀ-ਹੌਲੀ ਬਾਜ਼ਾਰ ਅਤੇ ਵਪਾਰ ਦੀ ਚੀਜ਼ ਬਣ ਰਿਹਾ ਹੈ। ਸ਼ਾਇਰ ਗੁਰਭਜਨ ਗਿੱਲ ਦੀਆਂ ਸਤਰਾਂ ਚੇਤੇ ਆਉਂਦੀਆਂ ਹਨ,

ਕਿਥੋਂ ਤੁਰ ਕੇ ਪਹੁੰਚੀ ਦੇਖੋ ਕਿਥੇ ਆਣ ਕਹਾਣੀ।
ਪੰਜ ਦਰਿਆਵਾਂ ਦੀ ਧਰਤੀ ਤੇ ਅੱਜ ਮੁੱਲ ਵਿਕਦਾ ਪਾਣੀ।
ਵਿਕਣ ਵਾਲੀ ਚੀਜ਼ ਵਿਚ ਬਰਕਤ ਨਹੀਂ ਹੁੰਦੀ। ਫਿਰ ਪਾਣੀ ਦੇ ਕੁਦਰਤੀ ਸੋਮਿਆਂ ਨੂੰ ਸੰਭਾਲਣ ਪ੍ਰਤੀ ਕੋਤਾਹੀ ਕਰ ਕੇ ਅਸੀਂ ਪਰਮਾਤਮਾ ਜਾਂ ਕੁਦਰਤ ਦੀ ਬਰਕਤ ਭਰਪੂਰ ਬਖਸ਼ਿਸ਼ ਤੋਂ ਕਿਉਂ ਮੂੰਹ ਮੋੜ ਰਹੇ ਹਾਂ?

ਇਹ ਜਲੁ ਸਭ ਤੋਂ ਵਰਸਦਾ ਵਰਸੈ ਭਾਇ ਸੁਭਾਇ॥
ਸੇ ਬਿਰਖਾ ਹਰੀਆਵਲੇ ਜੋ ਗੁਰਮੁਖਿ ਰਹੇ ਸਮਾਇ॥
ਨੇਕ ਨਦਰੀ ਸੁਖੁ ਹੋਇ ਏਨਾ
ਜੰਤਾ ਕਾ ਦੁਖੁ ਜਾਇ॥ (ਪੰਨਾ 1282)

ਸੋ, ਅਸੀਂ ਬਖਸ਼ਿਸ਼ ਤੋਂ ਹੀ ਮੂੰਹ ਮੋੜ ਨਹੀਂ ਰਹੇ, ਕੁਦਰਤ ਦੀ ਕਰੋਪੀ ਨੂੰ ਵਾਜਾਂ ਮਾਰ ਰਹੇ ਹਾਂ। ਪਾਣੀ ਦੀ ਜੀਵਨ ਸ਼ਕਤੀ ਬੜੀ ਤੇਜ਼ੀ ਨਾਲ ਨਸ਼ਟ ਰਹੇ ਹਾਂ। ਮਾਲਵੇ-ਦੁਆਬੇ ਦੇ ਬਹੁਤ ਸਾਰੇ ਪਿੰਡਾਂ ਵਿਚ ਧਰਤੀ ਹੇਠਲਾ ਪਾਣੀ ਪੀਣ ਦੇ ਤਾਂ ਕੀ, ਫਸਲਾਂ ਸਿੰਜਣ ਦੇ ਕਾਬਲ ਵੀ ਨਹੀਂ ਰਿਹਾ। ਜੇ ਸਾਰਾ ਪਾਣੀ ਰੋਗੀ ਹੋ ਗਿਆ ਤਾਂ ਧਰਤੀ ਵੀ ਰੋਗੀ ਹੋ ਜਾਵੇਗੀ। ਸਮੁੱਚੇ ਜੀਵ ਜੰਤੂਆਂ ਨੇ ਰੋਗੀ ਹੋ ਜਾਣਾ ਹੈ। ਮਨੁੱਖਾਂ ਨੇ ਤੰਦਰੁਸਤ ਅਤੇ ਸਿਹਤਮੰਦ ਕਿਥੋਂ ਰਹਿਣਾ ਹੈ? ਅੱਜ ਕੱਲ੍ਹ ਦਵਾਈਆਂ,

ਹਸਪਤਾਲਾਂ, ਨਰਸਿੰਗ ਹੋਮਾਂ ਅਤੇ ਡਾਕਟਰੀ ਵਿਦਿਆ ਦਾ ਵਪਾਰ ਤੇਜ਼ੀ ਨਾਲ ਵਧ ਫੁੱਲ ਰਿਹਾ ਹੈ।

ਪਉਣੁ ਪਾਣੀ ਬੈਸੰਤਰੁ ਰੋਗੀ ਰੋਗੀ ਧਰਤਿ ਸਭੋਗੀ॥
ਮਾਤ ਪਿਤਾ ਮਾਇਆ ਦੇਹ ਸਿ ਰੋਗੀ
ਰੋਗੀ ਕੁਟੰਬ ਸੰਜੋਗੀ॥ (ਪੰਨਾ 1153)
ਪਾਣੀ ਦੀ ਨਿਰਮਲਤਾ ਦੇ ਮਹੱਤਵ ਨੂੰ ਜਾਣਨ ਲਈ ਸਵੈ ਦਾ ਨਿਰਮਲ ਹੋਣਾ ਜ਼ਰੂਰੀ ਹੈ। ਆਪਣੀ ਹਸਤੀ ਅੰਦਰਲੇ ਪਲੀਤ ਤੱਤਾਂ ਨੂੰ ਪਛਾਣੇ ਅਤੇ ਮਿਟਾਏ ਬਿਨਾਂ ਪਾਣੀ ਨੂੰ ਪਲੀਤ ਹੋਣੋਂ ਨਹੀਂ ਬਚਾਇਆ ਜਾ ਸਕਦਾ। ਸ਼ੀਸ਼ੇ ਦਾ ਪਾਣੀ ਸਾਫ਼ ਹੋਵੇ, ਇਹ ਲੋੜ ਉਦੋਂ ਮਹਿਸੂਸ ਹੁੰਦੀ ਹੈ ਜਦ ਚਿਹਰਾ ਸਾਫ਼ ਹੋਵੇ, ਪਰ ਅਸੀਂ ਆਪਹੁਦਰੋਪਨ ਅਤੇ ਅਣਗਹਿਲੀ ਕਾਰਨ ਜਿਸ ਦਿਸ਼ਾ ਵੱਲ ਵਧ ਰਹੇ ਹਾਂ, ਉਹ ਡੁੱਬ ਮਰਨ ਵਾਲੀ ਗੱਲ ਹੈ; ਪਰ ਸਾਨੂੰ ਲਾਲਚਾਂ ਵਿਚ ਅੰਨੇ ਹੋਇਆਂ ਨੂੰ ਜਦ ਇਸ ਗੱਲ ਦੀ ਸਮਝ ਆਵੇਗੀ, ਤਦ ਤੱਕ ਬਹੁਤ ਦੇਰ ਹੋ ਚੁੱਕੀ ਹੋਵੇਗੀ। ਡੁੱਬ ਮਰਨ ਲਈ ਵੀ ਸਾਡਾ ਪਾਣੀ ਨਹੀਂ ਹੋਵੇਗਾ। ਡੁੱਬਣ ਲਈ ਸਾਡੇ ਕੋਲ ਪਛਤਾਵੇ ਅਤੇ ਸ਼ਰਮਿੰਦਗੀ ਦੀ ਸਿਰਫ ਖਾਲੀ ਚੱਪਟੀ ਬਚੇਗੀ, ਮਨਮੁਖ ਅੰਧ ਨ ਚੇਤਹੀ ਡੂਬਿ ਮੁਏ ਬਿਨੁ ਪਾਣੀ॥
(ਪੰਨਾ 31)

ਅਗਿਆਨੀ ਅੰਧੇ ਦੂਜੇ ਲਾਗੇ॥
ਬਿਨੁ ਪਾਣੀ ਡੂਬਿ ਮੁਏ ਅਭਾਗੇ॥
ਚਲਦਿਆ ਘਰੁ ਦਰੁ ਨਦਰਿ ਨ ਆਵੈ
ਜਮ ਦਰਿ ਬਾਧਾ ਦੁਖੁ ਪਾਇਦਾ॥ (ਪੰਨਾ 1093)
ਜਦ ਬਾਰਸ਼ ਨੂੰ ਤੇਜ਼ਾਬੀ ਗੈਸਾਂ ਨਾਲ, ਨਦੀਆਂ ਨੂੰ ਕਾਰਖਾਨਿਆਂ ਦੀ ਰਹਿੰਦ-ਖੂੰਹਦ ਨਾਲ, ਧਰਤੀ ਹੇਠਲੇ ਪਾਣੀ ਨੂੰ ਜ਼ਹਿਰੀਲੇ ਰਸਾਇਣਾਂ ਨਾਲ ਅਤੇ ਸਮੁੰਦਰ ਨੂੰ ਐਟਮੀ ਬਾਲਣ ਦੀ ਸਵਾਹ ਨਾਲ ਨਸ਼ਟ ਕਰ ਬੈਠੇ, ਤਾਂ ਫਿਰ ਸਾਨੂੰ ਸਾਫ਼ ਪਾਣੀ ਦੀ ਬੂੰਦ-ਬੂੰਦ ਲਈ ਤਰਸਣਾ, ਭਟਕਣਾ ਤੇ ਵਿਲਕਣਾ ਪੈਣਾ ਹੈ। ਪਾਣੀ ਆਧਾਰਤ ਜੀਵਨ, ਪਾਣੀ ਦੀ ਤੋਟ ਕਾਰਨ ਮਰਨਹਾਕਾ ਹੋ ਜਾਵੇਗਾ,
ਜਲ ਮਹਿ ਜੀਅ ਉਪਾਇ ਕੈ
ਬਿਨੁ ਜਲ ਮਰਣੁ ਤਿਨੇਹਿ॥ (ਪੰਨਾ 59)
ਬਨੁ ਬਨੁ ਫਿਰਤ ਉਦਾਸ ਬੂੰਦ ਜਲ ਕਾਰਣੇ ॥
(ਪੰਨਾ 1392)

ਛਿਨੁ ਛਿਨੁ ਤਨੁ ਛੀਜੈ ਜਰਾ ਜਨਾਵੈ॥
ਤਬ ਤੇਰੀ ਓਕ ਕੋਈ ਪਾਨੀਓ ਨ ਪਾਵੈ॥ (ਪੰਨਾ 959)
ਅਜਿਹੀ ਹਾਲਤ ਵਿਚ ਕੁਦਰਤ ਦੀ ਇਹ ਦਾਤ ਤਾਂ ਸਾਰੇ ਪਾਸੇ ਬੇਅੰਤ ਮਾਤਰਾ ਵਿਚ ਮੌਜੂਦ ਹੋਵੇਗੀ, ਪਰ ਵਰਤਣ ਵਾਲਾ ਮਨੁੱਖ, ਬੇਕਦਰੀ ਅਤੇ ਅਕ੍ਰਿਤਘਣਤਾ ਕਾਰਨ ਇਸ ਪਾਣੀ ਨੂੰ ਵਰਤਣਯੋਗ ਨਹੀਂ ਛੱਡੇਗਾ। ਇਹ ਆਪਣੀ ਨਲਾਇਕੀ, ਬਦਚਲਨੀ ਜਾਂ ਮਨਮੁੱਖਤਾ ਕਾਰਨ ਅਜਿਹੇ ਪਾਣੀ ਤੋਂ ਜੀਵਨ ਦਾਨ ਪ੍ਰਾਪਤ ਨਹੀਂ ਕਰ ਸਕੇਗਾ,
ਬਾਬੀਹਾ ਜਲ ਮਹਿ ਤੇਰਾ ਵਾਸੁ ਹੈ
ਜਲ ਹੀ ਮਾਹਿ ਫਿਰਾਹਿ॥
ਜਲ ਕੀ ਸਾਰ ਨ ਜਾਣਹੀ ਤਾਂ ਤੂੰ ਕੂਕਣ ਪਾਹਿ॥
ਜਲ ਬਲ ਚਹੁ ਦਿਸਿ ਵਰਸਦਾ ਖਾਲੀ ਕੋ ਥਾਉ ਨਾਹਿ॥
ਏਤੇ ਜਲਿ ਵਰਸਦੈ ਤਿਖ ਮਰਹਿ ਭਾਗ ਤਿਨਾ ਕੋ ਨਾਹਿ॥
(ਪੰਨਾ 1282)

ਇਸ ਸਾਰੇ ਹਾਲਾਤ ਬਾਰੇ ਬੀਬਾ ਬਲਵੰਤ ਦੇ ਦੋ ਸ਼ੋਅਰ ਸਾਡੇ ਕਰ ਕੇ ਸਮਾਪਤ ਕਰਦੇ ਹਾਂ,
ਕਿਤੇ ਅੱਥਰੂ ਕਿਤੇ ਬਾਰਸ਼ ਕਿਤੇ ਦਰਿਆ ਕਿਤੇ ਨਦੀਆਂ,
ਕਿਤੇ ਚਸਮੇ ਕਿਤੇ ਸਾਗਰ ਬੜਾ ਰੌਂਦਾ ਰਿਹਾ ਪਾਣੀ।
ਪਾਣੀ ਉਮਰ ਦਾ ਹਾਣੀ ਇਸ ਦੀ ਕਦਰ ਤਦ ਜਾਣੀ
ਜਦੋਂ ਦਮ ਆਖਿਰੀ ਸੀ ਖੁਸ਼ਕ ਬੁਲ੍ਹਾਂ ਨੇ ਕਿਹਾ ਪਾਣੀ।

ਰੱਬ ਵੀ ਭਾਗ ਲਾਏ

ਦੁਨੀਆਂ ਦੇ ਰਸਤੇ
ਦੁਨੀਆਂ ਨੇ ਖੁਦ ਬਣਾਏ।
ਹਿੰਮਤ ਜੇ ਹੈ ਸੀਨੇ ਵਿਚ
ਰੱਬ ਵੀ ਫਿਰ ਭਾਗ ਲਾਏ।

ਖੁਦ ਨੂੰ ਕਰ ਲੈ ਬੁਲੰਦ
ਦੇਖ ਫਿਰ ਰੱਬ ਦੇ ਰੰਗ,
ਉਸ ਦੀ ਰਜ਼ਾ ‘ਚ ਰਹਿ ਕੇ
ਜਿੱਤ ਲੈ ਜ਼ਿੰਦਗੀ ਦੀ ਜੰਗ।
ਕੀਤੀ ‘ਚ ਹੈ ਉਹ ਸ਼ੁਕਤੀ,
ਹਾਥੀ ਵੀ ਬਰਥਾਰਾਏ।...

ਮੰਜ਼ਿਲ ਉਸ ਨੂੰ ਮਿਲਦੀ
ਜਿਸ ਦੇ ਦਿਲ ‘ਚ ਨਿਸ਼ਾਨਾ,
ਜਿਸ ਨੇ ਕੀਤੀ ਮਿਹਨਤ
ਉਸ ਨੇ ਪਾਇਆ ਖਜ਼ਾਨਾ।
ਕਿਸਤੀ ‘ਚ ਹੈ ਉਹ ਤਾਕਤ,
ਸਮੁੰਦਰ ਸਰ ਕਰ ਜਾਏ।...

ਜਿਸ ਦੇ ਦਿਲ ‘ਚ ਯਕੀਨ ਹੈ
ਰੱਬ ਉਸੇ ਨੂੰ ਮਿਲਿਆ,
ਜਿਸ ਦੇ ਹੁਕਮ ਤੋਂ ਬਗ਼ੈਰ,
ਇਕ ਪੱਤਾ ਨਾ ਹਿੱਲਿਆ।
ਧੰਨੇ ਭਗਤ ਨੇ ਪੱਥਰ ਵਿਚੋਂ
ਰੱਬ ਦੇ ਦਰਸ਼ਨ ਪਾਏ।...

-ਦਿਲਪ੍ਰੀਤ ਮਾਨ
ਫੋਨ: 559-291-7116

ਗੁਰੂ ਗ੍ਰੰਥ ਸਾਹਿਬ ਅਤੇ ਨਿੱਤ ਨੇਮ

ਧਾਰਮਿਕ ਰਹਿਬਰਾਂ ਵਲੋਂ ਆਪਣੀ ਉਮਤ ਨੂੰ ਰੋਜ਼ਾਨਾ ਦ੍ਰਿੜ ਕਰਨ ਲਈ ਕੱਝ ਬਚਨਾਂ, ਉਪਦੇਸ਼ਾਂ ਦੀ ਬਖਸ਼ਿਸ਼ ਕੀਤੀ ਜਾਂਦੀ ਹੈ। ਰੋਜ਼ਾਨਾ ਦਾ ਇਹ ਨੇਮ ਤੋਤਿਆ ਨਹੀਂ ਜਾ ਸਕਦਾ ਤੇ ਇਸੇ ਨੂੰ ਹੀ ਨਿੱਤ ਨੇਮ ਕਿਹਾ ਜਾਂਦਾ ਹੈ।

ਨਿੱਤ ਨੇਮ ਵਿਚ ਗਾਇਤਰੀ ਮੰਤਰ ਦਿੱਤਾ ਗਿਆ ਹੈ। ਰਿਗਵੇਦ ਵਿਚ ਗਾਇਤਰੀ ਮੰਤਰ ਹਿੰਦੂਆਂ ਦਾ ਮਹਾਂ ਮੰਤਰ ਹੈ ਜਿਸ ਨੂੰ ਸੂਰਜ ਚੜ੍ਹਨ ਅਤੇ ਛਿਪਣ ਸਮੇਂ ਪੜ੍ਹਨ ਦੀ ਹਦਾਇਤ ਹੈ। ਗਾਇਤਰੀ ਮੰਤਰ ਦੇ ਅਰਥ ਹਨ, ਜੋ ਸੂਰਜ ਦੇਵਤਾ ਸਭ ਨੂੰ ਜਿਵਾਉਂਦਾ ਹੈ ਦੁੱਖਾਂ ਤੋਂ ਛੁਡਾਉਂਦਾ ਹੈ, ਪ੍ਰਕਾਸ਼ ਰੂਪ ਹੈ, ਵੇਨਤੀ ਕਰਨ ਯੋਗਯ ਹੈ, ਪਾਪ ਨਾਸ਼ਕ ਹੈ, ਜੋ ਸਾਡੀਆਂ ਬੁਧੀਆਂ ਨੂੰ ਪ੍ਰੇਰਦਾ ਹੈ, ਉਸ ਦਾ ਅਸੀਂ ਧਿਆਨ ਕਰਦੇ ਹਾਂ। (ਮਹਾਨ ਕੋਸ਼)

ਨਿੱਤ ਨੇਮ ਵਿਚ ਪੰਜ ਨਮਾਜ਼ਾਂ ਦੀ ਬਖਸ਼ਿਸ਼ ਹੋਈ। ਨਮਾਜ਼ੇ ਸੁਬਹ (ਪਹੁ ਫੁੱਟਣ ਤੋਂ ਸੂਰਜ ਚੜ੍ਹਨ ਤੀਕ ਦੀ), ਨਮਾਜ਼ੇ ਪੇਸ਼ੀਨ (ਸੂਰਜ ਢਲਣ ਲੱਗੇ ਦੀ), ਨਮਾਜ਼ੇ ਦੀਗਰ (ਤੀਜੇ ਪਹਰ ਦੀ), ਨਮਾਜ਼ੇ ਸ਼ਾਮ (ਸੂਰਜ ਛਿਪਣ ਤੋਂ ਲੈ ਕੇ ਅਸਮਾਨ ਦੀ ਲਾਲੀ ਮਿਟ ਜਾਣ ਤੀਕ ਦੀ) ਅਤੇ ਨਮਾਜ਼ੇ ਖੁਫ਼ਤਨ (ਸੌਣ ਸਮੇਂ ਦੀ)। ਮੁਸਲਮਾਨਾਂ ਲਈ ਨਮਾਜ਼ ਨੰਗੇ ਪੈਰੀਂ ਪੜ੍ਹਨੀ ਜ਼ਰੂਰੀ ਹੈ ਪਰ ਸਿਰ ਵੀ ਢਕਿਆ ਹੋਵੇ।

ਸਿੱਖ ਨਿੱਤ ਨੇਮ: ਧੰਨੁ ਗੁਰੂ ਨਾਨਕ ਪਾਤਿਸ਼ਾਹ ਨੇ ਆਪਣੀ ਉਮਤ ਨੂੰ ਨਿੱਤ ਨੇਮ ਦੀ ਬਖਸ਼ਿਸ਼ ਕੀਤੀ ਜਿਸ ਦਾ ਜ਼ਿਕਰ ਭਾਈ

ਗੁਰਦਾਸ ਜੀ ਨੇ ਆਪਣੀ ਪਹਿਲੀ ਵਾਰ ਦੀ ਅਠੱਤੀਵੀਂ ਪਉੜੀ ਵਿਚ ਇਉਂ ਕੀਤਾ ਹੈ, ਸੋ ਦਰੁ ਆਰਤੀ ਗਾਵੀਐ ਅੰਮ੍ਰਿਤ ਵੇਲੇ ਜਾਪ ਉਚਾਰਾ।
ਇਸ ਨਿੱਤ ਨੇਮ ਵਿਚ ‘ਜਪੁ’, ‘ਸੋ ਦਰੁ’ ਦਾ ਮਹਲਾ ੧ ਦਾ ਸ਼ਬਦ ਅਤੇ ‘ਧਨਾਸਰੀ ਮਹਲਾ ੧ ਆਰਤੀ’ ਵਾਲਾ ਸ਼ਬਦ ਸ਼ਾਮਲ ਸਨ। ਭਾਈ ਗੁਰਦਾਸ ਨੇ ਸੌਣ ਸਮੇਂ ਪੜ੍ਹੇ ਜਾਣ ਵਾਲੇ ਸ਼ਬਦਾਂ ਦਾ ਜ਼ਿਕਰ ਨਹੀਂ ਕੀਤਾ। ਸੰਭਵ ਹੈ ਕਿ ‘ਸੋਹਿਲਾ’ ਸੰਗ੍ਰਹਿ ਦੇ ਪਹਿਲੇ 3 ਸ਼ਬਦ ਵੀ ਸੌਣ ਸਮੇਂ ਪੜ੍ਹੇ ਜਾਂਦੇ ਹੋਣ ਕਿਉਂਕਿ ਇਹ ਪਹਿਲੇ ਗੁਰੂ ਜੀ ਦੇ ਹੀ ਲਿਖੇ ਹੋਏ ਹਨ।

ਗੁਰੂ ਅਰਜਨ ਦੇਵ ਨੇ ਸੰਨ 1604 ਵਿਚ ‘ਆਦਿ ਬੀੜ’ ਦੀ ਸੰਪਾਦਨਾ ਸਮੇਂ ਆਪਣੇ ਅਤੇ ਗੁਰੂ ਰਾਮਦਾਸ ਜੀ ਪਿਤਾ ਦੇ ਲਿਖੇ ਸ਼ਬਦ ਪਹਿਲੇ ਚਲਦੇ ਨਿੱਤ ਨੇਮ ਵਿਚ ਜੋੜ ਕੇ ਧੱਕੇ ਤੌਰ ‘ਤੇ ਨਿੱਤ ਨੇਮ ਦੀ ਰੂਪ ਰੇਖਾ ਤਿਆਰ ਕੇ ‘ਆਦਿ ਬੀੜ’ ਵਿਚ ਦਰਜ ਕਰ ਦਿੱਤਾ। ਇਸ ਕਾਰਜ ਲਈ ਛਾਪੇ ਵਾਲੀ ਬੀੜ ਦੇ 14 ਅੰਕ ਵਰਤੇ ਗਏ ਹਨ। ਇਹ ਨਿੱਤ ਨੇਮ ਗੁਰੂ ਗੋਬਿੰਦ ਸਿੰਘ ਪਾਤਿਸ਼ਾਹ ਵਲੋਂ ਵੀ ਦਮਦਮੀ ਬੀੜ ਵਿਚ ਇਸੇ ਤਰ੍ਹਾਂ ਹੀ ਰੱਖਿਆ ਗਿਆ। ਆਦਿ ਬੀੜ ਅਤੇ ਦਮਦਮੀ ਬੀੜ ਵਿਚ ਬਖਸ਼ਿਸ਼ ਕੀਤੇ ਨਿੱਤ ਨੇਮ ਵਿਚ ਇਹ ਬਾਣੀਆਂ ਹਨ, ਜਪੁ-ਅੰਮ੍ਰਿਤ ਵੇਲੇ।

ਸੋ ਦਰੁ ਸੰਗ੍ਰਿਹ ਦੇ 5 ਸ਼ਬਦ (ਸੋ ਦਰੁ ਰਾਗੁ ਆਸਾ ਮਹਲਾ ੧, ਆਸਾ ਮਹਲਾ ੧-ਸੁਣਿ ਵਡਾ, ਆਸਾ ਮਹਲਾ ੧-ਆਖਾ ਜੀਵਾ, ਰਾਗੁ ਗੁਜਰੀ ਮਹਲਾ ੪-ਹਰਿ ਕੇ ਜਨ, ਰਾਗੁ ਗੁਜਰੀ ਮਹਲਾ ੫-ਕਾਹੇ ਰੇ ਮਨ), ਸੋ ਪੁਰਖੁ ਸੰਗ੍ਰਿਹ ਦੇ 4 ਸ਼ਬਦ (ਰਾਗੁ ਆਸਾ ਮਹਲਾ ੪ ਸੋ ਪੁਰਖੁ, ਆਸਾ ਮਹਲਾ ੪-ਤੂੰ ਕਰਤਾ ਸਚਿਆਰੁ, ਆਸਾ ਮਹਲਾ ੧-ਤਿਤੁ ਸਰਵਰਤੈ, ਆਸਾ ਮਹਲਾ ੫-ਭਈ ਪਰਾਪਤਿ ਮਾਨੁਖ) ਸੂਰਜ ਭੁੱਬੇ ਪੜ੍ਹਨੇ। ਸੋਹਿਲਾ ਸੰਗ੍ਰਹਿ ਦੇ 5 ਸ਼ਬਦ (ਰਾਗੁ ਗਉੜੀ ਦੀਪਕੀ ਮਹਲਾ ੧-ਜੈ ਘਰਿ, ਆਸਾ ਮਹਲਾ ੧-ਛਿਅ ਘਰ, ਰਾਗੁ ਧਨਾਸਰੀ ਮਹਲਾ ੧-ਗਗਨ ਮੈ ਬਾਲੁ, ਰਾਗੁ ਗਉੜੀ ਪੂਰਬੀ ਮਹਲਾ ੪-ਕਾਮਿ ਕਰੋਪਿ, ਰਾਗੁ ਗਉੜੀ ਪੂਰਬੀ ਮਹਲਾ ੫-ਕਰਉ ਬੇਨੱਤੀ) ਰਾਤੀਂ ਸੌਣ ਸਮੇਂ ਪੜ੍ਹਨੇ।

ਪਹਿਲੇ 13 ਅੰਕ ਨਿੱਤ ਨੇਮ ਕਿਉਂ ਹੈ? ਗੁਰੂ ਅਰਜਨ ਪਾਤਿਸ਼ਾਹ ਵਲੋਂ ਰਾਗ ਵਾਰ ਬਾਣੀ ਅੰਕ 14 ਤੋਂ ‘ਸਿਰੀ ਰਾਗੁ’ ਤੋਂ ਸ਼ੁਰੂ ਕੀਤੀ ਗਈ ਹੈ। ਸਿਰੀ(ਸ਼੍ਰੀ) ਰਾਗ ਦੀਆਂ ਸਾਰੀਆਂ ਰਚਨਾਵਾਂ ਲਿਖਣ ਉਪਰੰਤ ਹੀ ਅਗਲਾ ਰਾਗ ਸ਼ੁਰੂ ਕੀਤਾ ਗਿਆ ਹੈ। ਇੱਕ ਰਾਗ ਦੀਆਂ ਰਚਨਾਵਾਂ ਵਿਚ ਕਿਸੇ ਦੂਜੇ ਰਾਗ ਨੂੰ ਨਹੀਂ ਆਉਣ ਦਿੱਤਾ ਗਿਆ। ਇਹ ਨੇਮ ਸਾਰੇ ਰਾਗਾਂ ਦੀ ਬਾਣੀ ਨੂੰ ਲਿਖਦਿਆਂ

ਨਿਭਾਇਆ ਗਿਆ ਹੈ। ਪਹਿਲੇ 13 ਅੰਕਾਂ ਦੀਆਂ ਰਚਨਾਵਾਂ ਉਤੇ ਇਹ ਨੇਮ ਲਾਗੂ ਨਹੀਂ ਕੀਤਾ ਗਿਆ। ਇਨ੍ਹਾਂ ਅੰਕਾਂ ਵਿਚ ਵੱਖ-ਵੱਖ ਰਾਗਾਂ ਦੀਆਂ ਰਚਨਾਵਾਂ ਵਿਚੋਂ ਸ਼ਬਦ ਚੁਣ ਕੇ ਵੱਖ-ਵੱਖ ਸੰਗ੍ਰਿਹ ਬਣਾਏ ਗਏ ਹਨ ਜਿਨ੍ਹਾਂ ਵਿਚ ਆਸਾ, ਗੁਜਰੀ, ਗਉੜੀ ਦੀਪਕੀ, ਧਨਾਸਰੀ (ਉਚਾਰਣ ਧਨਾਸਰੀ), ਗਉੜੀ ਪੂਰਬੀ ਰਾਗ ਸ਼ਾਮਲ ਹਨ।

ਇਨ੍ਹਾਂ 13 ਅੰਕਾਂ ਦੀ ਬਾਣੀ ਰਾਗ ਕ੍ਰਮ ਅਨੁਸਾਰ ਨਹੀਂ ਰੱਖੀ ਗਈ ਕਿਉਂਕਿ ਇਹ ਬਾਣੀ ਵੱਖ-ਵੱਖ ਰਾਗਾਂ ਵਿਚੋਂ ਸ਼ਬਦਾਂ ਦੇ ਸੰਗ੍ਰਿਹ ਹਨ ਜੋ ਨਿੱਤ ਨੇਮ ਵਾਸਤੇ, ਬਾਕੀ ਬਾਣੀ ਦੀ ਸੰਪਾਦਨਾ ਨਾਲੋਂ ਵੱਖਰੇ ਢੰਗ ਨਾਲ ਬਣਾਏ ਗਏ ਹਨ। ਪ੍ਰਸਿੱਧ ਗੁਰਬਾਣੀ ਵਿਆਕਰਣ ਵੇਤਾ ਪ੍ਰੋ. ਸਾਹਿਬ ਸਿੰਘ ਨੇ ‘ਦਰਪਣ’ ਦੀ ਪਹਿਲੀ ਪੋਥੀ ਦੇ ਅਰੰਭ ਵਿਚ ਗੁਰੂ ਗ੍ਰੰਥ ਸਾਹਿਬ ਦੀ ਬਾ-ਕਮਾਲ ਸੰਪਾਦਨਾ ‘ਤੇ ਵਿਚਾਰ ਕਰਦਿਆਂ ਪਹਿਲੇ 13 ਅੰਕ ਨਿੱਤ ਨੇਮ ਵਜੋਂ ਹੀ ਲਿਖੇ ਗਏ ਪ੍ਰਗਟ ਕੀਤੇ ਹਨ ਕਿਉਂਕਿ ਇਹ 14 ਅੰਕ ਤੋਂ ਸ਼ੁਰੂ ਕੀਤੀ ਸੰਪਾਦਨਾ ਦੀ ਤਰਤੀਬ ਤੋਂ ਅਲੱਗ ਹਨ।

-ਕਸ਼ਮੀਰਾ ਸਿੰਘ (ਪ੍ਰੋ.)
ਫੋਨ: 801-414-0171

“ਠਕ-ਠਕ-ਠਕ ਘੋੜੇ ਦੀਆਂ ਟਾਪਾਂ ਦੀ ਗੂੰਜ ਨੇ ਮਨ ਮੋਹ ਲਿਆ ਬਾਈ। ਲੰਮੇ ਸਮੇਂ ਮਗਰੋਂ ਇਹ ਗੂੰਜ ਸੁਣਨ ਨੂੰ ਮਿਲੀ ਏ। ਆਹਾ ਹਾ ਹਾ ਮਜਾ ਆ ਗਿਆ ਬਾਈ ਅੱਜ ਤਾਂ।” ਰੋਹਿਤ ਆਪ ਮੁਹਾਰੇ ਬੋਲ ਪਿਆ।

“ਕਿਉਂ ਤੁਹਾਡੇ ਨਹੀਂ ਘੋੜੇ ਦੌੜਦੇ ਸੜਕਾਂ ਤੇ?” ਨਾਲ ਬੈਠੀ ਸਵਾਰੀ ਨੇ ਹੈਰਾਨ ਹੁੰਦਿਆਂ ਪੁੱਛਿਆ।

“ਕਾਹਨੂੰ, ਬਚਪਨ ਵਿਚ ਸੁਣਦੇ ਹੁੰਦੇ ਸਾਂ ਟਾਂਗਾ ਸੁਆਰੀ ਦੇ ਕਿੱਸੇ ਵੱਡੇ ਬਜ਼ੁਰਗਾਂ ਪਾਸੇ। ਟਾਂਗੇ ਦੀ ਗੱਲ ਛੱਡੋ, ਹੁਣ ਤਾਂ ਘੋੜੇ ਦੀ ਦੇਖਣ ਨੂੰ ਨਹੀਂ ਮਿਲਦੇ, ਛੱਬੀ ਜਨਵਰੀ ਦੀ ਪਰੇਡ ਸਮੇਂ ਹਰ ਸਾਲ ਜਰੂਰ ਦੇਖ ਲਈਦੇ ਨੇ।”

“ਇਸ ਦਾ ਮਤਲਬ ਆ ਉਥੇ ਦੀਆਂ ਸੜਕਾਂ ਘੋੜਿਆਂ ਤੋਂ ਸੌਖਣੀਆਂ ਹੋ ਗਈਆਂ ਨੇ। ਅਸੀਂ ਤਾਂ ਇਨ੍ਹਾਂ ਬਿਨਾਂ ਰਹਿ ਹੀ ਨਹੀਂ ਸਕਦੇ।” ਪਹਿਲੀ ਸੀਟ 'ਤੇ ਬੈਠੀ ਤੀਜੀ ਸਵਾਰੀ ਨੇ ਥੋੜ੍ਹਾ ਹੈਰਾਨ ਹੁੰਦਿਆਂ ਪੁੱਛਿਆ।

“ਅਜਾਦੀ ਦੇ ਬਾਅਦ ਕੁਝ ਦਹਾਕੇ ਸੜਕਾਂ 'ਤੇ ਟਾਂਗੇ ਖੂਬ ਦੌੜਦੇ ਰਹੇ ਪਰ ਸਾਡੇ ਦੇਖਦਿਆਂ ਹੀ ਦੇਖਦਿਆਂ ਇਹ ਅਲੋਪ ਹੋ ਗਏ। ਜੇ



ਅਸ਼ੋਕ ਵਾਸਿਸ਼ਠ

ਫੋਨ: 91-98106-28570

ਟਾਂਗੇ ਨਹੀਂ ਤਾਂ ਘੋੜਿਆਂ ਦਾ ਕੀ ਕੰਮ, ਸਾਡੀ ਅੱਜ ਦੀ ਪੀੜ੍ਹੀ ਨੇ ਤਾਂ ਸੜਕਾਂ ਤੇ ਟਾਂਗੇ ਦੌੜਦੇ ਦੇਖੇ ਹੀ ਨਹੀਂ। ਇਕ ਦਿਨ ਕਿਸੇ ਪੁਰਾਣੀ ਫਿਲਮ ਵਿਚ ਆਮਿਰ ਖਾਨ ਨੂੰ ਰਵੀਨਾ ਟੈਂਡਨ ਨਾਲ ਟਾਂਗੇ ਦੀ ਸੁਆਰੀ ਕਰਦਿਆਂ ਤੇ ਰੋਮਾਂਟਿਕ ਗਾਣਾ ਗਾਉਂਦਿਆਂ ਦੇਖ ਮੇਰੇ ਮੂੰਹ ਨੇ ਪੁੱਛਿਆ ਸੀ, “ਪਾਪਾ, ਇਹ ਕਿਹੋ ਜਿਹੀ ਸਵਾਰੀ ਹੁੰਦੀ ਏ?” ਜਦ ਮੈਂ ਦੱਸਿਆ ਪਈ ਪੁਰਾਣੇ ਜਮਾਨੇ ਵਿਚ ਜਦੋਂ ਟੈਕਸੀਆਂ, ਕਾਰਾਂ ਜਾਂ ਦੂਜੀਆਂ ਗੱਡੀਆਂ ਸੜਕਾਂ 'ਤੇ ਬਹੁਤੀਆਂ ਨਹੀਂ ਦੌੜਦੀਆਂ ਸਨ ਤਾਂ ਟਾਂਗੇ ਚਲਦੇ ਹੁੰਦੇ ਸਨ। ਕੀ ਅਮੀਰ ਤੇ ਕੀ ਗਰੀਬ, ਸਾਰੇ ਚਾਈ ਚਾਈ ਇਸ ਦੀ ਸਵਾਰੀ ਦਾ ਅਨੰਦ ਮਾਣਦੇ ਸਨ ਤਾਂ ਉਸ ਨੂੰ ਅਜੀਬ ਲੱਗਾ ਸੀ।

“ਬਾਈ ਜੀ, ਤੁਸੀਂ ਕਿੱਥੇ ਰਹਿੰਦੇ ਓ?” ਪਿਛਲੀ ਸੀਟ 'ਤੇ ਬੈਠੀ ਅੱਧਖਤ ਉਮਰ ਦੀ ਸਵਾਰੀ ਨੇ ਪੁੱਛਿਆ।

“ਜਲੰਧਰ।”

“ਤੁਸੀਂ ਉਥੇ ਦੇ ਜੰਮ ਪਲ ਹੋ।”

“ਏਦਾਂ ਹੀ ਸਮਝ ਲਓ, ਵੰਡ ਹੋਣ ਤੋਂ ਦੋ ਸਾਲ ਮਗਰੋਂ ਮੇਰਾ ਜਨਮ ਹੋਇਆ ਸੀ। ਮੇਰੇ ਦਾਦਾ ਜੀ ਇਥੇ ਲਾਹੌਰ ਵਿਚ ਰਹਿੰਦੇ ਸਨ।”

“ਲੈ ਬਾਈ, ਮੇਰਾ ਮਾਮਲਾ ਵੀ ਕੁਝ ਇਹੋ ਜਿਹਾ ਏ।”

“ਉਹ ਕਿੱਦਾਂ?” ਰੋਹਿਤ ਨੇ ਤੀਜੀ ਸਵਾਰੀ ਦੀ ਗੱਲ ਵਿਚ ਦਿਲਚਸਪੀ ਲੈਂਦਿਆਂ ਪੁੱਛਿਆ।

“ਉਹ ਇਸ ਤਰ੍ਹਾਂ, ਮੇਰਾ ਜਨਮ ਜਲੰਧਰ ਵਿਚ ਹੋਇਆ, ਮੈਂ ਵੀ ਉਸ ਸਮੇਂ ਦੇ ਵਰ੍ਹਿਆਂ ਦਾ ਸਾਂ ਜਦ ਪਾਕਿਸਤਾਨ ਬਣਿਆ। ਚੰਗਾ ਭਲਾ ਕਾਰੋਬਾਰ ਸੀ ਸਾਡਾ, ਅਲੀ ਮੁਹੱਲੇ ਵਿਚ ਇਕ ਵੱਡੀ ਸਾਰੀ ਹਵੇਲੀ ਸੀ ਮੇਰੇ ਦਾਦਾ ਹਜ਼ੂਰ ਦੀ,”

ਕਹਿੰਦਿਆਂ ਉਹਦੀ ਜ਼ਬਾਨ ਲੜਖੜਾ ਗਈ।

“ਫੇਰ ਤਾਂ ਬਈ ਤੂੰ ਸਾਡਾ ਗਰਾਈਂ ਐਂ, ਉਥੇ ਕੀ ਕਰਦੇ ਸਨ ਤੁਹਾਡੇ ਦਾਦਾ ਜੀ।”

“ਬਾਣੇਦਾਰ ਸਨ, ਤਿੰਨ ਨੰਬਰ ਚੌਕੀ ਦੇ ਇੰਚਾਰਜ, ਬੜਾ ਰੋਹਬ ਸੀ ਮੇਰੇ ਦਾਦਾ ਹਜ਼ੂਰ ਦਾ।”

“ਅੰਗਰੇਜ਼ਾਂ ਦੇ ਸਮੇਂ ਤਾਂ ਦਰੋਗਾ ਈ ਮਾਣ ਨਹੀਂ ਸੀ ਹੁੰਦਾ, ਫੇਰ ਉਹ ਤਾਂ ਬਾਣੇਦਾਰ ਸਨ।”

ਰੋਹਿਤ ਨੇ ਇਕ ਤਰ੍ਹਾਂ ਨਾਲ ਉਸ ਨੂੰ ਥਾਪਣਾ ਦਿੱਤੀ।

“ਭਾਈ ਮੇਰੇ, ਤੂੰ ਸਾਡਾ ਮਹਿਮਾਨ ਏਂ। ਕਿਸੇ ਤਰ੍ਹਾਂ ਦੀ ਦਿੱਕਤ ਆਵੇ ਤਾਂ ਭਰਾਵਾਂ ਨੂੰ ਯਾਦ ਕਰੀਂ।” ਇਸ ਵਾਰ ਉਨ੍ਹਾਂ ਵਿਚਕਾਰ ਬੈਠੀ ਸਵਾਰੀ ਰੋਹਿਤ ਨੂੰ ਮੁਖਾਤਿਬ ਹੋਈ। ਉਹ ਉਸ ਦਾ ਹਮਉਮਰ ਜਾਪਦਾ ਸੀ।

“ਕਲੂ ਆਜ਼ਮ ਮਾਰਕੀਟ ਗਿਆ ਸਾਂ, ਕੁਝ ਕਪੜੇ ਖਰੀਦਣੇ ਸਨ, ਪਰ ਬਜ਼ਾਰ ਦੀਆਂ ਭੁੱਲ ਭੁਲਾਈਆਂ ਵਿਚ ਗੁਆਚ ਜਿਹਾ ਗਿਆ। ਭਲਾ ਹੋਵੇ, ਇਕ ਵੱਡੀ ਦੁਕਾਨ ਦੇ ਮਾਲਕ ਦਾ। ਉਹ ਵੀ ਤੁਹਾਡੇ ਵਾਂਗ ਜਲੰਧਰ ਦਾ ਸੀ। ਜਦ ਇਹ ਪਤਾ ਲੱਗਾ ਕਿ ਮੈਂ ਜਲੰਧਰ ਦਾ ਹਾਂ ਤਾਂ ਉਹ ਆਪਣੀ ਸੀਟ ਤੋਂ ਉਛਲ ਪਿਆ। ਘੁੱਟ ਕੇ ਗੱਲਵਕਤੀ ਪਾ ਲਈ ਮੇਰੇ ਵੀਰ ਨੇ। ਮੈਨੂੰ ਕੁਰਸੀ 'ਤੇ ਬਹਾਇਆ,

ਨਾਨੀ ਦਾ ਪਿਆਰ

1947 ਦੀ ਵੰਡ ਨੇ ਬੇਸ਼ਕ ਸਰਹੱਦਾਂ ਦੀਆਂ ਵੰਡੀਆਂ ਪਾ ਦਿੱਤੀਆਂ ਨੇ, ਦੋਹੀਂ ਪਾਸੀਂ ਸੰਤਾਲੀ ਵਿਚ ਖੂਨ ਵੀ ਬਥੇਰਾ ਵਗਿਆ ਪਰ ਦਿਲਾਂ ਦੀਆਂ ਵੰਡੀਆਂ ਨਹੀਂ ਪੈ ਸਕੀਆਂ। ਨਵੀਂ ਪਨੀਰੀ ਬੇਸ਼ਕ ਇਸ ਗੱਲ ਨੂੰ ਬਹੁਤਾ ਮਹਿਸੂਸ ਨਾ ਕਰ ਸਕੇ ਪਰ ਜਿਨ੍ਹਾਂ ਨੇ ਇਹ ਵੰਡੀਆਂ ਆਪਣੇ ਹੱਡੀਂ ਹੰਢਾਈਆਂ ਹਨ, ਸਭ ਖੂਨ ਖਰਾਬੇ ਦੇ ਬਾਵਜੂਦ, ਉਨ੍ਹਾਂ ਨੂੰ ਉਹ ਸਾਂਝਾਂ ਭੁੱਲ ਨਹੀਂ ਸਕੀਆਂ ਜਿਹੜੀਆਂ ਵੰਡ ਤੋਂ ਪਹਿਲਾਂ ਸਨ। ਜਦੋਂ ਕਦੀ ਉਹ ਸਾਂਝਾਂ ਚੇਤੇ ਕਰਨ ਦਾ ਸਬੱਬ ਬਣਦਾ ਏ ਤਾਂ ਜਜ਼ਬਾਤ ਦੇ ਦਰਿਆ ਫੁੱਟ ਪੈਂਦੇ ਨੇ। ਬਸ ਇਹੋ ਵਾਰਤਾ ਇਸ ਕਹਾਣੀ ਵਿਚ ਕਹੀ ਹੈ ਅਸ਼ੋਕ ਵਾਸਿਸ਼ਠ ਨੇ। -ਸੰਪਾਦਕ

ਚਾਹ-ਪਾਣੀ ਪਿਲਾਉਣ ਮਗਰੋਂ ਪੁੱਛਣ ਲੱਗਾ, “ਕੰਮ ਦੀ ਗੱਲ ਤਾਂ ਬਾਅਦ ਵਿਚ ਕਰਾਂਗੇ, ਮੇਰੇ ਦੋਸਤ, ਪਹਿਲਾਂ ਇਹ ਦੱਸ ਸਵੇਰ ਦਾ ਤੋਂ ਕੁਝ ਖਾਧਾ-ਪੀਤਾ ਵੀ ਏ?” ਸੱਚੀ ਗੱਲ ਤਾਂ ਇਹ ਵੇ ਸਵੇਰੇ ਦੀ ਨੌਨ-ਭੱਜ ਵਿਚ ਖਾਣਾ ਖਾਣ ਦੀ ਵਿਹਲ ਈ ਨਹੀਂ ਸੀ ਮਿਲੀ ਪਰ ਉਸ ਨੂੰ ਕਹਿਣ ਦਾ ਹੌਸਲਾ ਨਹੀਂ ਪਿਆ। ਮੇਰੇ ਹਾਵ-ਭਾਵ ਦੇਖ ਉਹ ਸਮਝ ਗਿਆ ਕਿ ਇਹਨੇ ਸਵੇਰ ਦਾ ਕੁਝ ਖਾਧਾ ਨਹੀਂ, ਪਰ ਕਹਿਣੇ ਸੰਗ ਰਿਹਾ ਏ। “ਭਰਾਵਾਂ ਕੋਲ ਆ ਕੇ ਸੰਗੀਦਾ ਨਹੀਂ ਹੁੰਦਾ, ਮੈਂ ਜਾਣ ਲਿਆ, ਤੈਂ ਕੁਝ ਨਹੀਂ ਖਾਧਾ, ਸਫਰ ਵਿਚ ਹੋ ਜਾਂਦਾ ਏ, ਚਲ ਅੰਦਰ, ਉਥੇ ਪਹਿਲਾਂ ਪੇਟ ਪੂਜਾ ਕਰੀਏ, ਫੇਰ ਦੇਖਾਂਗੇ ਦੁਨੀਆਦਾਰੀ ਦੀਆਂ ਗੱਲਾਂ।”

ਉਹ ਮੇਰੀ ਬਾਂਹ ਫੜ੍ਹ ਆਪਣੀ ਗੱਦੀ ਦੇ ਪਿੱਛੇ ਬਣੇ ਇਕ ਨਿੱਕੇ ਜਿਹੇ ਕਮਰੇ ਵਿਚ ਲੈ ਗਿਆ। ਕਹਿਣ ਲੱਗਾ, “ਇਹ ਸਾਡਾ ਦਸਤਰਖਾਨ ਏ।” ਕਮਰੇ ਵਿਚ ਇਕ ਮੇਜ਼ ਦੁਆਲੇ ਚਾਰ ਕੁਰਸੀਆਂ ਡੱਠੀਆਂ ਸਨ ਅਤੇ ਦੂਜੇ ਸਿਰੇ 'ਤੇ ਇਕ ਚਾਰਪਾਈ ਪਈ ਸੀ ਜਿਸ 'ਤੇ ਸੋਹਣੀ ਜਿਹੀ ਦਰੀ ਤੇ ਚਾਦਰ ਵਿਛੀ ਸੀ।

“ਮੇਰਾ ਛੋਟਾ ਭਾਈ ਕੀ ਖਾਏਗਾ, ਉਹੋ ਹਾਜ਼ਰ ਹੋ ਜਾਵੇਗਾ।”

“ਕੁਝ ਖਾਸ ਨਹੀਂ, ਜੇ ਵੀ ਬੇਬੇ ਨੇ ਆਪਣੇ ਹੱਥਾਂ ਨਾਲ ਬਣਾ ਕੇ ਭੇਜਿਆ ਏ, ਉਹੀ ਖਾਵਾਂਗਾ, ਮੈਂ ਜਵਾਬ ਦਿੱਤਾ।”

“ਬਈ ਤੇਰੀ ਇਹ ਖਾਹਸ਼ ਤਾਂ ਮੈਂ ਪੂਰੀ ਨਹੀਂ ਕਰ ਸਕਦਾ ਕਿਉਂਕਿ ਬੇਬੇ ਉਪਰ ਔਲਾ ਮੀਆਂ ਕੋਲ ਜਾ ਚੁੱਕੀ ਏ।”

“ਓਹ, ਮਾਫ ਕਰੀਂ ਵੀਰ ਮੈਂ ਨਹੀਂ ਜਾਣਦਾ ਸੀ।”

“ਕਮਲਾ ਨਾ ਹੋਵੇ ਤਾਂ, ਤੂੰ ਕੋਈ ਨਜ਼ਾਮੀ ਏ ਜਿਹੜਾ ਤੈਨੂੰ ਬੇਬੇ ਦਾ ਪਤਾ ਹੁੰਦਾ। ਚਲ ਕੋਈ ਨਾ, ਤੇਰੀ ਭਾਬੀ ਦੇ ਹੱਥਾਂ ਦਾ ਬਣਿਆ ਪਕਵਾਨ ਹਾਜ਼ਰ ਹੈ। ਓ ਮੁੰਡਿਆ, ਜਾ ਦੌੜ ਕੇ ਕੋਈ ਮਠਾਈ ਲੈ ਆ, ਨਾਲੇ ਦੋ ਗਲਾਸ ਲੱਸੀ ਵੀ ਮੰਗਵਾ ਲਈ। ਜੇ ਦਹੀਂ ਨਹੀਂ ਤਾਂ ਉਹ ਵੀ ਲੈ ਆਵੀਂ। ਮੇਰਾ ਨਿੱਕਾ ਵੀਰ ਜਲੰਧਰੋਂ ਆਇਐ, ਇਸ ਲਈ ਮਿਠਾਈ ਵੀ ਜਲੰਧਰ ਸਵੀਟ ਸ਼ਾਪ ਤੋਂ ਲਿਆਈ।”

ਖਾਣਾ ਖਾ ਕੇ ਵਿਹਲੇ ਹੋਏ ਤਾਂ ਕੋਲ ਡੱਠੇ ਮੰਜੇ ਵੱਲ ਸੈਨਤ ਕਰਦਿਆਂ ਉਸ ਕਿਹਾ, “ਤੂੰ ਹੁਣ ਥੋੜਾ ਆਰਾਮ ਕਰ ਲੈ। ਜਿਹੜਾ ਸਮਾਨ ਲੈਣਾ ਈ, ਉਸ ਦੀ ਲਿਸਟ ਦੇ, ਮੈਂ ਪੈਕ ਕਰਾ ਰਖਾਂਗਾ।”

ਮੰਜੇ 'ਤੇ ਲੇਟਦਿਆਂ ਹੀ ਮੈਂ ਗੂੜ੍ਹੀ ਨੀਂਦੇ ਸੌ ਗਿਆ। ਸ਼ਾਮਾਂ ਪਈਆਂ ਤਾਂ ਮਸਾਂ ਉਠਿਆ, ਮੁੰਡਾ ਚਾਹ ਲੈ ਆਇਆ, ਪੂਰਾ ਸੈਟ ਸੀ, ਨਾਲ ਕੁਝ ਮਿਠਾਈ-ਨਮਕੀਨ।

“ਹੁਣ ਬਹੁਤਾ ਦੇਖ ਨਾ, ਟੁੱਟ ਕੇ ਪੈ ਜਾ।”

ਉਹ ਮੇਰੇ ਸਰ੍ਹਾਣੇ ਆ ਖਲੋਤਾ, ਭਾਵੇਂ ਖਾਣਾ ਖਾਧਿਆਂ ਦੋ-ਤਿੰਨ ਘੰਟੇ ਹੋ ਚੁੱਕੇ ਸਨ, ਪਰ ਅਜੇ ਵੀ ਭੁੱਖ ਨਹੀਂ ਲੱਗੀ ਸੀ, ਜਦ ਉਹ ਵੀ ਮੇਰੇ ਸਾਹਮਣੇ ਬੈਠ ਚਾਹ ਪੀਣ ਲੱਗਾ ਤਾਂ ਬਹੁਤੀ ਨਾਂਹ-ਨੁੱਕਰ ਨਹੀਂ ਕਰ ਸਕਿਆ।

“ਸੱਚੀ ਗੱਲ ਤਾਂ ਇਹ ਵੇ ਕਿ ਤੇਰੀ ਸ਼ਕਲ, ਗੱਲ ਕਰਨ ਦਾ ਅੰਦਾਜ਼ ਇੰਨ-ਬਿੰਨ ਮੇਰੇ ਮਰਹੂਮ ਛੋਟੇ ਭਰਾ ਅਹਿਮਦੇ ਨਾਲ ਮਿਲਦਾ-ਜੁਲਦਾ ਏ, ਤੂੰ ਇਹ ਨਾ ਸੋਚੀ ਕਿ ਇਕ ਅਨਜਾਣ ਆਦਮੀ ਤੇ ਉਹ ਵੀ ਪਰਦੇਸ ਵਿਚ ਤੇਰੇ 'ਤੇ ਐਵੇਂ ਲੱਟੂ ਹੋ ਗਿਐ! ਮੈਂ ਆਪਣੇ ਭਰਾ ਨਾਲ ਬਹੁਤ ਪਿਆਰ ਕਰਦਾ ਸਾਂ, ਤੈਨੂੰ ਦੇਖ ਪੁਰਾਣਾ ਪਿਆਰ ਮੁੜ ਜਾਗ ਪਿਐ,” ਕਹਿੰਦਿਆਂ ਉਸ ਦੀਆਂ ਅੱਖਾਂ ਵਿਚ ਅਬਰੂ ਆ ਗਏ।

“ਤੁਸੀਂ ਦੁਖੀ ਕਿਉਂ ਹੁੰਦੇ ਓ, ਮੈਂ ਵੀ ਤਾਂ ਤੁਹਾਡੇ ਨਿੱਕੇ ਵੀਰ ਜਿਹਾ ਹਾਂ, ਅਹਿਮਦੇ ਤੇ ਮੇਰੇ ਵਿਚ ਕੀ ਫਰਕ ਏ? ਮੇਰਾ ਕੋਈ ਵੱਡਾ ਵੀਰ ਨਹੀਂ, ਰੱਬ ਨੇ ਅੱਜ ਇਹ ਕਮੀ ਵੀ ਪੂਰੀ ਕਰ ਦਿੱਤੀ।” ਇਹ ਕਹਿੰਦਿਆਂ ਮੇਰਾ ਗੱਲ ਭਰ ਆਇਆ। ਇਸ ਤੋਂ ਅੱਗੇ ਕੁਝ ਬੋਲ ਨਹੀਂ ਸਕਿਆ। ਵਿਸ਼ਾ ਬਦਲਣ ਲਈ ਗੱਲਾਂ 'ਤੇ ਬੈਠੇ ਸੱਜਣ ਨੂੰ ਮੈਂ ਕਿਹਾ, “ਭਾਈ ਸਾਹਿਬ ਬਿਲ ਦੇ ਦੇਣਾ।” ਮੇਰੇ ਏਨਾ ਕਹਿਣ ਦੀ ਦੇਰ ਸੀ ਕਿ ਉਹ ਜੋਰ ਦੀ ਦਹਾੜਿਆ, ਜਾਣੋਂ ਅਸਮਾਨੀ ਬਿਜਲੀ ਕੜਕੀ ਹੋਵੇ। ਉਹਦੇ ਭਖਦੇ ਚਿਹਰੇ ਵੱਲ ਤੱਕ ਮੈਂ ਸਿਰ ਤੋਂ ਪੈਰਾਂ ਤੀਕ ਕੰਬ ਗਿਆ ਸਾਂ।

“ਬਿੱਚ ਕੇ ਚੰਡ ਮਾਰਾਂਗਾ, ਤੇਰੇ ਮੂੰਹ 'ਤੇ, ਤੇਰੀ ਹਿਮਤ ਕਿੱਦਾਂ ਪਈ ਇਹੋ ਜਿਹੀ ਘਟੀਆ ਗੱਲ ਕਰਨ ਦੀ। ਇਕ ਪਾਸੇ ਮੈਨੂੰ ਆਪਣਾ ਵੱਡਾ ਭਰਾ ਕਹਿੰਦੇ, ਤੇ ਦੂਜੇ ਪਾਸੇ ਬਗਾਨਾ ਬਣ ਰਿਹੈ। ਅਹਿਮਦ ਹੁੰਦਾ ਤਾਂ ਗੱਲ 'ਚ ਗੂਠਾ ਦੇ ਕੇ ਸਾਰਾ ਸਾਮਾਨ ਹੁਣ ਤਕ ਲੈ ਵੀ ਗਿਆ ਹੁੰਦਾ ਤੇ ਏਧਰ ਤੂੰ...“ ਇਸ ਤੋਂ ਅੱਗੇ ਉਹ ਕੁਝ ਬੋਲ ਨਹੀਂ ਸਕਿਆ। ਮੈਨੂੰ ਆਪਣੀ ਗਲਤੀ ਦਾ ਅਹਿਸਾਸ ਹੋ ਗਿਆ। ਮੇਰਾ ਸਿਰ ਝੁਕ ਗਿਆ ਉਹਦੇ ਅੱਗੇ, ਉਸ ਦੇ ਪੈਰਾਂ ਨੂੰ ਹੱਥ ਲਾਇਆ ਤੇ ਗਲੇ ਲੱਗਿਆ, ਵੱਡੇ ਭਰਾ ਦਾ ਨਿੱਘ ਮਿਲਿਆ ਤਾਂ ਆਪਣੇ 'ਤੇ ਕਾਬੂ ਨਾ ਰੱਖ ਸਕਿਆ, ਮੇਰਾ ਰੋਣ ਨਿਕਲ ਆਇਆ।

“ਚੁਪ ਕਰ ਮੇਰਾ ਵੀਰ, ਆਹ ਨਿੱਕ-ਸੁੱਕ ਤੇਰੇ ਵੱਡੇ ਭਾਈ ਦਾ ਪਿਆਰ ਏ, ਰੱਖ ਲੈ ਇਹਨੂੰ। ਮੁਸ਼ਤਾਕ ਗੱਡੀ ਲਿਆ, ਛੱਡ ਆ ਮੇਰੇ ਵੀਰ ਨੂੰ ਤੇ ਤੂੰ ਜਰਾ ਜਿਨੀ ਵੀ ਤਕਲੀਫ ਹੋਵੇ ਤਾਂ ਸੰਗੀ ਨਾ...ਫਟਾ ਫਟ ਆ ਜਾਵੀਂ ਮੇਰੇ ਕੋਲ। ਚੰਗਾ ਹੁਣ ਜਾਹ ਤੂੰ ਰੱਬ ਤੈਨੂੰ ਸੁਖੀ ਰੱਖੇ।”

ਰੋਹਿਤ ਦੀਆਂ ਅੱਖਾਂ 'ਚ ਅਬਰੂ ਦੇਖ, ਇਸ

ਵਾਰ ਟਾਂਗੇ ਵਾਲੇ ਨੇ ਕਿਹਾ, “ਭਾਈ ਜਾਨ, ਇਹੋ ਅਸਲ ਐ। ਕੀ ਹੋਇਆ ਸਾਡੇ ਮੁਲਕ ਵੰਡੇ ਗਏ ਨੇ ਪਰ ਸਾਡੇ ਅੰਦਰ ਧੜਕਦੇ ਦਿਲ ਇਕ ਨੇ। ਇਨ੍ਹਾਂ ਨੂੰ ਕੋਈ ਵੱਖ ਨਹੀਂ ਕਰ ਸਕਦਾ, ਸਿਆਸਤਦਾਨ ਭਾਵੇਂ ਲੱਖ ਯਤਨ ਕਰ ਲੈਣ।”

“ਤੁਹਾਡੇ ਬਾਬਾ ਜੀ ਨੇ ਇਥੇ ਆਪਣਾ ਮਕਾਨ ਵੀ ਬਣਾਇਆ ਹੋਵੇ।” ਪਿਛਲੀ ਸੀਟ 'ਤੇ ਬੈਠੀ ਸਵਾਰੀ ਨੇ ਪੁੱਛਿਆ।

“ਹਾਂ ਬਣਾਇਆ ਸੀ, ਇਸਲਾਮੀਆ ਕਾਲਜ ਨੇੜੇ ਪੈਂਦੇ ਮੁਹੱਲਾ ਪ੍ਰੇਮ ਗਲੀ ਵਿਚ।”

“ਉਹ ਤਾਂ ਇਥੋਂ ਨੇੜੇ ਹੀ ਹੈ, ਦਿਲ ਮੁਹੰਮਦ ਰੋਡ 'ਤੇ।”



“ਤੁਸਾਂ ਠੀਕ ਫਰਮਾਇਆ...ਸਾਡਾ ਘਰ ਦਿਲ ਮੁਹੰਮਦ ਰੋਡ 'ਤੇ ਪੈਂਦੀ ਸੜਕ ਪੋਖਰ ਸਟਰੀਟ ਵਿਚ ਹੈ।”

“ਹੁਣੇ ਅਸਾਂ ਦਿੱਲੀ ਗੇਟ ਅੱਪੜ ਜਾਣਾ, ਉਸ ਦੇ ਸਾਹਮਣੇ ਲੰਡਾ ਬਾਜ਼ਾਰ ਐ ਉਥੋਂ ਟਾਂਗਾ ਮਿਲ ਜਾਂਦਾ।”

“ਉਥੋਂ ਹੀ ਟਾਂਗਾ ਫੜ ਕੇ ਕੁਝ ਮਿੰਟਾਂ ਵਿਚ ਪੁਜ ਗਿਆ ਸਾਂ। ਦਿਲ ਕਰਵੇ ਵਾਪਸ ਪਰਤਣ ਤੋਂ ਪਹਿਲਾਂ ਇਕ ਵਾਰ ਫੇਰ ਹੋ ਆਵਾਂ, ਮੁੜ ਪਤਾ ਨਹੀਂ ਕਦ ਆਉਣਾ ਹੋਵੇ। ਆ ਵੀ ਸਕਾਂਗਾ ਜਾਂ ਨਹੀਂ, ਕਹਿ ਨਹੀਂ ਸਕਦਾ ਨਿਤ ਨਵਾਂ ਪੰਗਾ ਪੈ ਜਾਂਦੈ।” ਰੋਹਿਤ ਨੇ ਥੋੜਾ ਤਲਖ ਆਵਾਜ਼ ਵਿਚ ਕਿਹਾ।

“ਇਹੋ ਤਾਂ ਮਾੜੀ ਗੱਲ ਆ। ਦੋਹਾਂ ਮੁਲਕਾਂ ਦੇ ਲੋਕ ਅਮਨ ਚੈਨ ਨਾਲ ਰਹਿਣਾ ਚਾਹੁੰਦੇ ਨੇ ਪਰ...“ ਨਾਲ ਬੈਠੀ ਸਵਾਰੀ ਬੋਲ ਪਈ।

“ਭਾਈ ਜਾਨ, ਤੁਸੀਂ ਛੱਡੋ ਇਨ੍ਹਾਂ ਗੱਲਾਂ ਨੂੰ, ਸਾਡੀ ਪੱਧਰ ਤੋਂ ਬਹੁਤ ਉੱਚੀਆਂ ਨੇ। ਆਪਣੇ ਜੱਦੀ ਘਰ ਜਾਣ ਨੂੰ ਜਦ ਵੀ ਮਨ ਕਰੇ ਤਾਂ ਇਸ ਭਰਾ ਨੂੰ ਯਾਦ ਕਰਨਾ, ਮੈਂ ਖੁਦ ਡੇਰਾ ਸਾਹਿਬ ਆ ਕੇ ਤੁਹਾਨੂੰ ਲੈ ਚਲਾਂਗਾ। ਕਿਤੇ ਭਟਕਣ ਦੀ ਲੋੜ ਨਹੀਂ।” ਟਾਂਗੇ ਵਾਲੇ ਨੇ ਜੋਸ਼ ਵਿਚ ਆ ਕੇ ਕਿਹਾ।

“ਪਿਛਲੀ ਵਾਰ ਵੀ ਇਕ ਟਾਂਗੇ ਵਾਲਾ ਬੜੇ ਪਿਆਰ ਨਾਲ ਉਥੇ ਲੈ ਗਿਆ ਸੀ, ਉਸ ਘਰ ਲੱਭਣ ਵਿਚ ਮੇਰੀ ਮਦਦ ਕੀਤੀ, ਕਿਰਾਏ ਦੇ ਪੈਸੇ ਵੀ ਨਾ ਲਵੇ, ਬੜੀ ਮੁਸ਼ਕਲ ਨਾਲ ਦਿੱਤੇ ਸਨ।”

“ਤੁਸੀਂ ਮਹਿਮਾਨ ਓ ਏਨਾ ਫਰਜ਼ ਤਾਂ ਸਾਡਾ ਬਣਦਾ ਈ ਏ।” ਟਾਂਗੇ ਵਾਲੇ ਨੇ ਖੁਸ਼ ਹੁੰਦਿਆਂ ਕਿਹਾ।

“ਉਹ ਵੀ ਤੇਰੇ ਜਿਹਾ ਸੀ ਬਿਲਕੁਲ ਤੇਰੇ ਜਿਹਾ।” ਰੋਹਿਤ ਨੇ ਮੋਹ ਭਿੰਨੀ ਨਜ਼ਰ ਨਾਲ ਉਸ ਨੂੰ ਨਿਹਾਰਿਆ।

“ਆਪਣੇ ਘਰ ਜਾ ਕੇ ਕਿਹੋ ਜਿਹਾ ਲੱਗਾ?”

ਨਾਲ ਬੈਠੀ ਸਵਾਰੀ ਨੇ ਉਤਸੁਕਤਾ ਨਾਲ ਪੁੱਛਿਆ।

“ਲੱਗਣਾ ਤਾਂ ਚੰਗਾ ਈ ਸੀ ਪਰ ਉਥੇ ਇਕ ਅਲੋਕਾਰੀ ਗੱਲ ਹੋ ਗਈ। ਘੁੱਟ-ਘੁੱਟ ਮੇਰੇ ਲਈ ਤਾਂ ਅਲੋਕਾਰੀ ਸੀ ਤੁਹਾਡੇ ਲਈ ਭਾਵੇਂ ਆਮ ਹੋਵੇ।” ਉਹ ਦੱਸਣ ਲੱਗਾ।



“ਕਿਧਰੇ ਉਥੇ ਵੀ ਤਾਂ ਆਜ਼ਮ ਮਾਰਕੀਟ ਵਾਲੇ ਭਾਈ ਸਾਹਿਬ ਤਾਂ ਨਹੀਂ ਸੀ ਮਿਲ ਗਏ?” ਦੂਜੀ ਸਵਾਰੀ ਨੇ ਹਸਦਿਆਂ ਕਿਹਾ।

“ਉਹ ਤਾਂ ਨਹੀਂ ਮਿਲੇ, ਪਰ ਜਿਹੜੇ ਭਾਈ ਸਾਹਿਬ ਮਿਲੇ ਉਹ ਵੀ ਘੱਟ ਨਹੀਂ ਸਨ,” ਰੋਹਿਤ ਨੇ ਦੱਸਿਆ।

“ਉਹ ਕਿੱਦਾਂ?” ਪਿਛਲੀ ਸੀਟ ਦੀ ਸਵਾਰੀ ਨੇ ਪੁੱਛਿਆ।

“ਹੋਇਆ ਇਹ, ਵੰਡ ਤੋਂ ਪਹਿਲਾਂ ਸਾਡੇ ਗੁਆਂਢ ਵਿਚ ਇਕ ਦੋਧੀ ਰਹਿੰਦਾ ਸੀ, ਇਮਾਮ ਬਖਸ਼। ਉਹ ਹੁਣ ਵੀ ਦੁੱਧ ਦਾ ਕਾਰੋਬਾਰ ਕਰਦੇ ਨੇ। ਮੇਰੀ ਭੂਆ ਨੇ ਜਲੰਧਰ ਤੋਂ ਤੁਰਨ ਸਮੇਂ ਓਹਦਾ ਅਡਰੈਸ ਮੈਨੂੰ ਦਿੰਦਿਆਂ ਸਾਰੀ ਜਾਣਕਾਰੀ ਦੇ ਦਿੱਤੀ ਸੀ। ਇਹ ਵੀ ਦੱਸਿਆ ਸੀ ਪਈ ਓਹਦਾ ਇਕ ਪੁਤ ਮੰਨਾ ਏ, ਉਹ ਤੇਰੇ ਬਯਾਸੀ ਚਾਚੇ ਦਾ ਲੰਗੋਟੀਆ ਸੀ, ਖੂਬ ਯਾਰੀ ਸੀ ਉਨ੍ਹਾਂ ਦੋਹਾਂ ਦੀ। ਜੇ ਉਹ ਮਿਲ ਗਿਆ ਤਾਂ ਤੈਨੂੰ ਕੋਈ ਤਕਲੀਫ ਨਹੀਂ ਹੋਣ ਦਿੰਦਾ ਉਹ ਸਾਂਝ ਲਏਗਾ ਤੈਨੂੰ।”

“ਲੈ, ਮੈਂ ਕਿਹੜਾ ਨਿਆਣਾ ਜਿਹੜਾ ਉਹ ਸਾਂਝ ਲਏਗਾ ਮੈਨੂੰ।” ਭੂਆ ਦੀ ਗੱਲ ਤੋਂ ਚਿੜ੍ਹ ਕੇ ਮੈਂ ਕਿਹਾ ਸੀ।

“ਵੱਡਿਆਂ ਲਈ ਬੱਚੇ ਨਿਆਣੇ ਹੀ ਰਹਿੰਦੇ ਨੇ ਭਾਵੇਂ ਬੁੱਢੇ ਕਿਉਂ ਨਾ ਹੋ ਜਾਣ।” ਗੱਲ ਤਾਂ ਭੂਆ ਦੀ ਠੀਕ ਸੀ, ਇਸ ਲਈ ਚੁਪਚਾਪ ਹਾਮੀ ਭਰ ਦਿੱਤੀ।


“ਫੇਰ ਕੀ ਹੋਇਆ? ਤੁਸੀਂ ਗਏ ਸੀ ਮੰਨੇ ਦੇ ਘਰ?” ਨਾਲ ਦੀ ਸਵਾਰੀ ਨੇ ਪੁੱਛਿਆ।

“ਜਰੂਰ ਗਿਆ ਸਾਂ ਦਿਲ ਮੁਹੰਮਦ ਰੋਡ 'ਤੇ ਥੋੜ੍ਹਾ ਹਟ ਕੇ ਉਹਦੀ ਡੋਅਰੀ ਸੀ। ਲੱਭਣ ਵਿਚ ਕੋਈ ਦਿੱਕਤ ਨਹੀਂ ਆਈ। ਉਹ ਅੰਦਰ ਬੈਠਾ ਸੀ। ਉਸ ਪਾਸ ਗਿਆ ਜਾਣ-ਪਛਾਣ ਕਰਾਉਣ ਦੀ ਗਰਜ ਨਾਲ ਆਪਣੇ ਚਾਚੇ ਦਾ ਨਾਂ ਲੈਂਦਿਆਂ ਕਿਹਾ, ‘ਮੈਂ ਪੰਡਿਤ ਵੇਦ ਵੇਆਸ ਦਾ ਭਤੀਜਾ ਹਾਂ ਭਾਰਤ ਤੋਂ ਆਇਆਂ।’ ਮੈਨੂੰ ਇਕ ਨਜ਼ਰ ਦੇਖ ਉਹ ਮੰਜੇ ਤੋਂ ਉਛਲ ਪਿਆ, ਘੁੱਟ ਕੇ ਸੀਨੇ ਨਾਲ ਲਾਇਆ ਤੇ ਕਹਿਣ ਲੱਗਾ, ‘ਕੁਝ ਕਹਿਣ ਦੀ ਲੋੜ ਨਹੀਂ ਬੱਚੇ, ਤੂੰ ਮੇਰਾ ਭਤੀਜੇ, ਦੂਜਾ ਬਯਾਸੀ।’ ਉਹ ਕਿੰਨੀ ਦੇਰ ਮੇਰੇ 'ਤੇ ਆਪਣਾ ਪਿਆਰ ਲੁਟਾਂਦਾ ਰਿਹਾ। ‘ਆ ਇਥੇ ਬਹਿ ਜਾ ਚੰਗੀ ਤਰ੍ਹਾਂ,’ ਮੇਰੇ ਵੱਲ ਕੁਰਸੀ ਸਰਕਾਇਆਂ ਉਸ ਲਾਡ ਨਾਲ ਕਿਹਾ ਸੀ। ‘ਹੁਣ ਦੱਸ ਤੇਰੀ ਕੀ ਸੇਵਾ ਕਰਾਂ?’ ਮੈਂ ਕਹਿਣਾ ਚਾਹਿਆ ਕਿ ਹੁਣੇ ਨਾਸ਼ਤਾ ਕਰਕੇ ਆਇਆਂ ਪਰ ਉਸ ਮੌਕਾ ਈ ਨਹੀਂ ਦਿੱਤਾ। ਫਟਾ ਫਟ ਵੱਡਾ ਗਿਲਾਸ ਗਰਮ ਦੁੱਧ ਦਾ ਮੰਗਾਇਆ ਤੇ ਮੇਰੇ ਸਾਹਮਣੇ ਪਏ ਸਟੂਲ 'ਤੇ ਰਖਦਿਆਂ ਹੁਕਮ ਦੇਣ ਵਾਲੇ ਲਹਿਜੇ ਵਿਚ ਕਿਹਾ, ‘ਪਹਿਲਾਂ ਏਹਨੂੰ ਖਤਮ ਕਰ, ਫੇਰ ਕੋਈ ਹੋਰ ਗੱਲ ਕਰੀਂ।’ ਦੁੱਧ ਪੀਣ ਲੱਗਾ ਤਾਂ ਕਹਿਣ ਲੱਗਾ, ‘ਤੇਰਾ ਬਾਬਾ ਮੇਰਾ ਚਾਚਾ ਸੀ, ਬਹੁਤ ਪਿਆਰ ਕਰਦਾ ਸੀ, ਭਲਾ ਰਿਸ਼ਤੇ ਵੀ ਕਦੇ ਟੁੱਟਦੇ ਨੇ, ਏਨ੍ਹਾਂ ਗਲੀਆਂ 'ਚ ਮੈਂ ਤੇ ਬਯਾਸੀ ਖੇਡਦੇ ਵੱਡੇ ਹੋਏ ਸਾਂ, ਕੋਈ ਫਰਕ ਨਹੀਂ ਸੀ, ਚੰਗੇ ਭਲੇ ਮਿਲ-ਜੁਲ ਕੇ ਰਹਿੰਦੇ ਸਾਂ, ਪਤਾ ਨਹੀਂ ਕਿਹੜੀ ਵ੍ਹਾ ਵੱਗੀ, ਅਸੀਂ ਵੱਖ ਹੋ ਗਏ।’ ਕਹਿੰਦਿਆਂ ਮੇਰਾ ਚਾਚਾ ਭਾਵਕ ਹੋ ਗਿਆ ਸੀ।”

“ਪਰ ਅਲੋਕਾਰੀ ਗੱਲ ਕੀ ਹੋਈ?” ਟਾਂਗੇ ਦੀ ਪਿਛਲੀ ਸੀਟ 'ਤੇ ਬੈਠੇ ਬਜ਼ੁਰਗ ਨੇ ਕਾਹਲੇ ਪੈਂਦਿਆਂ ਪੁੱਛਿਆ।

(ਅਗਲੇ ਸਫੇ 'ਤੇ ਜਾਰੀ)

ਲਾਹੌਰ ਦਾ ਲੰਡਾ ਬਾਜ਼ਾਰ



“ਉਹ ਵੀ ਦਸਦਾ ਬੋਤਾ ਸਬਰ ਕਰੋ,” ਰੋਹਿਤ ਨੇ ਕਿਹਾ।

“ਸਬਰ ਨਹੀਂ ਹੁੰਦਾ ਸਾਥੋਂ ਦਿੱਲੀ ਗੇਟ ਆਉਣ ਵਾਲਾ ਏ ਉਥੇ ਉਤਰਨਾ।” ਬਜ਼ੁਰਗ ਨੇ ਆਪਣੀ ਗੱਲ ‘ਤੇ ਜੋਰ ਦਿੰਦਿਆਂ ਕਿਹਾ।

“ਕਿਉਂ ਘਾਬਰਦੇ ਓ ਮਾਲਕੋ, ਕਹੋ ਤਾਂ ਬੋਤੀ ਦੇਰ ਇਥੇ ਈ ਖਲੋ ਜਾਨੇ ਆਂ,” ਟਾਂਗੇ ਵਾਲੇ ਨੇ ਬਜ਼ੁਰਗ ਨੂੰ ਤਸੱਲੀ ਦਿੰਦਿਆਂ ਕਿਹਾ। “ਹਾਂ ਸੱਚ, ਤੁਸੀਂ ਫਿਲੋਰ ਵੀ ਗਏ ਓ ਕਦੇ?” ਉਸ ਨੇ ਰੋਹਿਤ ਨੂੰ ਪੁੱਛਿਆ।

“ਕਦੇ? ਉਧਰ ਤਾਂ ਅਕਸਰ ਜਾਂਦੇ ਈ ਰਹੀਏ, ਉਥੋਂ ਪੰਜ-ਛੇ ਕਿਲੋਮੀਟਰ ਦੀ ਦੂਰੀ ‘ਤੇ ਮੇਰਾ ਨਾਨਕਾ ਪਿੰਡ ਲਾਂਦਤਾ ਐ। ਬਚਪਨ ਦੇ ਅਨੇਕਾਂ ਹਸੀਨ ਪਲ ਗੁਜ਼ਾਰੇ ਨੇ ਏਸ ਇਲਾਕੇ ‘ਚ।”

“ਪਰ ਉਹ ਅੱਲੋਕਾਰੀ ਗੱਲ ਕਿਹੜੀ ਸੀ?” ਬਜ਼ੁਰਗ ਨੇ ਗੱਲ ਦਾ ਟਰੈਕ ਬਦਲਣ ‘ਤੇ ਕਾਹਲੇ ਪੈਦਿਆਂ ਕਿਹਾ।

“ਜ਼ਰੂਰ, ਇਹ ਗੱਲ ਵੀ ਸੁਣ ਲਵੋ। ਮੈਂ ਦੁੱਧ ਦਾ ਗਿਲਾਸ ਖਤਮ ਕੀਤਾ ਤਾਂ ਮੰਨੇ ਚਾਚੇ ਨੇ ਪੁੱਛਿਆ, ਆਪਣਾ ਘਰ ਦੇਖਣਾ? ਦੇਖਣਾ ਤਾਂ ਹੈ। ਚੰਗਾ ਚੱਲ ਫੇਰ। ਉਹ ਮੈਨੂੰ ਨਾਲ ਲੈ ਤੁਰਿਆ। ਸੜਕ ਦੇ ਨਾਲ ਲਗਦੀ ਇਕ ਬਹੁਤ ਖੁਲ੍ਹੀ ਸੜਕ ਨੁਮਾ ਗਲੀ ਦੇ ਸਿਰੇ ਵਾਲੇ ਮਕਾਨ ਦੀ ਕੰਧ ‘ਤੇ ਉਸ ਦਾ ਨਾਂ ਦੇਵ ਨਾਗਰੀ ਅੱਖਰਾਂ ਵਿਚ ਲਿਖਿਆ ਸੀ, ‘ਪੱਖਰ ਸਟਰੀਟ’। ਉਸ ਦੇ ਤੀਜੇ ਘਰ ਅੱਗੇ ਖਲੋਦਿਆਂ ਮੰਨੇ ਨੇ ਮੇਰੀ ਵੱਲ ਦੇਖਦਿਆਂ ਕਿਹਾ, ‘ਇਹੋ ਈ ਏ, ਤੁਹਾਡਾ ਘਰ ਇਕ ਛੋਟਾ ਘਰ ਹੋਰ ਏ ਇਸ ਦੀ ਪਿਛਲੀ ਗਲੀ ਵਿਚ।’ ਘਰ ਤਾਂ ਚੰਗਾ ਵੱਡਾ ਏ, ਮੇਰੇ ਮੂੰਹ ‘ਚੋਂ ਨਿਕਲਿਆ। ‘ਹੁਣ ਇਸ ਦੇ ਆਸੇ-ਪਾਸੇ ਹੋਰ ਵੀ ਵੱਡੇ ਮਕਾਨ ਬਣ ਗਏ ਨੇ ਪਰ ਜਿਸ ਸਮੇਂ ਚਾਚੇ ਨੇ ਇਹ ਮਕਾਨ ਬਣਾਇਆ ਸੀ ਉਸ ਸਮੇਂ ਸੱਤੀ-ਵੀਹੀਂ ਇਹੋ ਜਿਹਾ ਸੋਹਣਾ ਘਰ ਦੇਖਣ ਨੂੰ ਨਹੀਂ ਮਿਲਦਾ ਸੀ, ਬਾਦਸ਼ਾਹ ਸੀ ਮੇਰਾ ਚਾਚਾ।’ ਮੰਨੇ ਚਾਚੇ ਨੇ ਭਾਵੁਕ ਹੁੰਦਿਆਂ ਪੁਰਾਣੀ ਯਾਦ ਤਾਜ਼ਾ ਕੀਤੀ।

“ਅੱਗੋਂ ਕੀ ਹੋਇਆ?” ਬਜ਼ੁਰਗ ਨੇ ਮੁੜ ਪੁੱਛਿਆ।

“ਬੋਤਾ ਸਬਰ ਵੀ ਤਾਂ ਕਰੋ ਬਜ਼ੁਰਗੋ ਇਕੋ ਸਾਰੇ ਤਾਂ ਨਾ ਵਗੋ।” ਟਾਂਗੇ ਵਾਲੇ ਨੇ ਬਜ਼ੁਰਗ ਦੀ ਗੱਲ ਤੋਂ ਚਿਤ੍ਰਦਿਆਂ ਕਿਹਾ।

“ਚਲ ਠੀਕ ਐ, ਹੁਣ ਨਹੀਂ ਮੈਂ ਬੋਲਦਾ ਦਸ ਬਈ ਜਵਾਨਾ।” ਬਜ਼ੁਰਗ ਨੇ ਰੋਹਿਤ ਨੂੰ ਥਾਪਣਾ ਦਿੰਦਿਆਂ ਕਿਹਾ।

“ਮੰਨੇ ਚਾਚੇ ਨੇ ਕਾਲ ਬੈਲ ਵਜਾਈ, ਚੰਗੇ ਭਰਵੇਂ ਤੇ ਗਠੀਲੇ ਸ਼ਰੀਰ ਦੇ ਮਾਲਕ, ਪਹਿਲਵਾਨ ਜਿਹੇ, ਅੱਧਖੜ ਉਮਰ ਦੇ, ਪਰ ਬੇਹਦ ਰੋਹਬਦਾਰ ਹਸਤੀ ਦੇ ਮਾਲਕ ਘਰ ਦੇ ਮਰਦ ਨੇ ਦਰਵਾਜ਼ਾ ਖੋਲ੍ਹਿਆ, ਉਸ ਅੱਗੇ ਵੱਧ ਚਾਚੇ ਦੇ ਗੋਡੀ ਹੱਥ ਲਾਇਆ, ਆਓ ਜੀ, ਅੱਜ ਰਸਤਾ ਕਿਵੇਂ ਭੁੱਲ ਗਏ?”

ਆਪਣੇ ਘਰ ਦਾ ਵੀ ਕੋਈ ਰਸਤਾ ਭੁੱਲਦਾ। ਆ ਕਾਕਾ, ਤੂੰ ਵੀ ਅੰਦਰ ਲੰਘ ਆ। ਜੇ ਤੁਸੀਂ ਰਸਤਾ ਨਹੀਂ ਭੁੱਲੇ ਸਓ ਤਾਂ ਏਨੇ ਦਿਨ ਦਿਖਾਈ ਕਿਉਂ ਨਹੀਂ ਦਿੱਤੇ?

ਰੋਜਮਰਾ ਦੇ ਕੰਮ ਈ ਪਿੱਛਾ ਨਹੀਂ ਛੱਡਦੇ ਬਸ ਆ ਹੀ ਨਹੀਂ ਸਕਿਆ। ਇਹ ਮੇਰਾ ਭਤੀਜਾ

ਐ ਜਲੰਧਰੋਂ ਆਇਓ ਵੰਡ ਤੋਂ ਪਹਿਲਾਂ ਏਦੋ ਬਜ਼ੁਰਗ ਏਥੇ ਈ ਰਹਿੰਦੇ ਸਨ...ਏਸੇ ਘਰ ਵਿਚ ਇਹ ਏਹਦੇ ਬਾਬੇ ਦਾ ਘਰ ਐ।” ਮਨੋ ਚਾਚੇ ਨੇ ਇਨ੍ਹਾਂ ਸ਼ਬਦਾਂ ਵਿਚ ਮੇਰੀ ਜਾਣ-ਪਛਾਣ ਕਰਾਈ।

‘ਪੰਡਿਤ ਕਰਮ ਚੰਦ ਦਾ ਪੋਤਾ ਤਾਂ ਨਹੀਂ ਇਹ?’

‘ਪਰਵੇਜ਼ ਤੂੰ ਕਿਵੇਂ ਜਾਣਦਾ ਉਨ੍ਹਾਂ ਨੂੰ?’ ‘ਸੁਣ ਲਓ, ਸਾਡੇ ਚਾਚੇ ਦੀ ਗੱਲ! ਅੱਖੇ ਸਾਰੀ ਰਾਤ ਕਥਾ ਸੁਣਦੀ ਰਹੀ ਸਵੇਰੇ ਉਠ ਕੇ ਪੁਛਿਆ ਸੀਤਾ ਰਾਮ ਦੀ ਮਾਂ ਲਗਦੀ ਸੀ ਜਾਂ ਪਤਨੀ। ਸਾਰੀ ਉਮਰ ਮੈਨੂੰ ਉਨ੍ਹਾਂ ਦੀਆਂ ਗੱਲਾਂ ਦਸਦੇ ਰਹੇ ਤੇ ਅੱਜ ਪੁੱਛਣ ਡਰੇ ਨੇ, ਪਰਵੇਜ਼ ਤੂੰ ਕਿਵੇਂ ਜਾਣਦਾ ਏਂ ਇਨ੍ਹਾਂ ਦੀ ਗੱਲ ਛੱਡੋ, ਆਂਢ-ਗੁਆਂਢ ਦੇ ਪੁਰਾਣੇ ਵਸਨੀਕਾਂ ਨੇ ਵੀ ਬਹੁਤ ਕਿੱਸੇ ਸੁਣਾਏ ਨੇ ਪੰਡਿਤ ਕਰਮ ਚੰਦ ਦੇ।’ ਮੈਨੂੰ ਸੈਨਤ ਮਾਰਦਿਆਂ ਉਸ ਕਿਹਾ।

ਪਰਵੇਜ਼ ਨੇ ਮੇਰੀ ਵੱਲ ਤੱਕਿਆ, ਉਹ ਕੁਝ ਸੋਚਣ ਲੱਗਾ, ਫਿਰ ਅਚਾਨਕ ਪਤਾ ਨਹੀਂ ਕੀ ਹੋਇਆ। ਉਹ ਆਪਣੀ ਜੋਰਦਾਰ ਆਵਾਜ਼ ਵਿਚ ਕੜਕਿਆ, ‘ਉਨ-ਇਥੋਂ, ਪਾਜੀ ਕਿਸੇ ਥਾਂ ਦਾ। ਤੇਰੀ ਹਿਮਤ ਕਿਉਂ ਪਈ ਏਸ ਘਰ ਵਿਚ ਏਦਾਂ ਆਉਣ ਦੀ?’

ਜੀ ਮੈਂ ਕੁਝ ਸਮਝਿਆ ਨਹੀਂ। ਉਸ ਦੇ ਵਤੀਰੇ ਵਿਚ ਅਚਾਨਕ ਆਈ ਤਬਦੀਲੀ ਦੇਖ ਮੇਰੇ ਮੂੰਹੋਂ ਨਿਕਲਿਆ।

‘ਤੈਨੂੰ ਕੁਝ ਸਮਝਣ ਦੀ ਲੋੜ ਨਹੀਂ, ਤੂੰ ਉਨ ਇਥੋਂ ਇਸ ਤੋਂ ਪਹਿਲਾਂ ਕਿ ਮੈਂ ਕੁਝ ਕਰ ਬੈਠਾਂ,’ ਪਰਵੇਜ਼ ਨੇ ਫੈਸਲਾਕੁੰਨ ਆਵਾਜ਼ ਵਿਚ ਮੈਨੂੰ ਹਦਾਇਤ ਦਿੱਤੀ।

“ਕੀ ਇਹੋ ਅਲੋਕਾਰੀ ਗੱਲ ਸੀ?” ਨਾਲ ਦੀ ਸਵਾਰੀ ਨੇ ਪੁਛਿਆ।

“ਤੇ ਵਿਚ ਜ਼ਰੂਰ ਬੋਲਣਾ ਹੁੰਦਾ, ਚੰਗੀ ਭਲੀ ਗੱਲ ਚਲ ਰਹੀ ਸੀ, ਪਿਕਚਰ ਵਾਂਗੂੰ।” ਉਸ ਦੇ ਨਾਲ ਸਟ ਕੇ ਬੈਠੀ ਸਵਾਰੀ ਨੇ ਰੋਹ ਨਾਲ ਕਿਹਾ।

“ਚਲ ਕੋਈ ਨਾ ਤੂੰ ਸੁਣਾ ਕਾਕਾ, ਇਹ ਪੂਰਾ ਕਿੱਸਾ ਇੰਨ-ਬਿੰਨ ਜ਼ਿੰਦਾ ਹੋਇਐ,” ਬਜ਼ੁਰਗਾਂ ਨੇ ਇਕ ਵਾਰ ਫਿਰ ਰੋਹਿਤ ਦੀ ਪਿੱਠ ਥਾਪੜਦਿਆਂ ਇਸਰਾਰ ਕੀਤਾ।

ਸੁਣੇ ਅਗਲੀ ਗੱਲ, “ਪਰਵੇਜ਼ ਦੀ ਕੜਕ ਆਵਾਜ਼ ਸੁਣ ਰਸੋਈ ਵਿਚ ਕੰਮ ਕਰ ਰਹੀ ਉਸ ਦੀ ਬੇਗਮ ਝਟ ਦੇਣੀ ਬਾਹਰ ਨਿਕਲੀ, ਕਿਉਂ ਅਵਾ-ਤਵਾ ਬੋਲੀ ਜਾ ਰਹੇ ਓ, ਆਪਣੇ ਚਾਚੇ ਦਾ ਤਾਂ ਕੁਝ ਲਿਆਜ ਕਰੇ।

‘ਪਰੇ ਹਟ ਤੂੰ ਮੇਰੇ ਸਿਰ ‘ਤੇ ਖੂਨ ਸਵਾਰ ਏ।’

‘ਮੇਰੇ ਸਿਰ ‘ਤੇ ਖੂਨ ਸਵਾਰ ਏ,’ ਉਸ ਦੀ ਨਕਲ ਲਾਉਂਦਿਆਂ ਬੇਗਮ ਬੋਲੀ, ‘ਤੇ ਅਜ ਅਸੀਂ ਘਰ ਆਏ ਮਹਿਮਾਨ ਦਾ ਕਤਲ ਕਰ ਦੇਣਾ, ਪਿਓ ਦੇ ਬਹਾਦਰ ਪੁੱਤ ਜੋ ਹੋਏ ਅਸੀਂ।’

ਬੇਗਮ ਦੀ ਗੱਲ ਦਾ ਉਸ ‘ਤੇ ਕੋਈ ਅਸਰ ਨਾ ਹੋਇਆ, ਉਹ ਉਸ ਨੂੰ ਧੱਕਾ ਦੇ ਕੇ ਮੇਰੇ ਵੱਲ ਵਧਿਆ। ਡਰ ਦੇ ਮਾਰੇ ਮੇਰਾ ਬੁਰਾ ਹਾਲ ਹੋ ਗਿਆ ਸੀ, ਹੈਰਾਨ ਸਾਂ ਕਿ ਕੁਝ ਪਲ ਪਹਿਲਾਂ ਆਪਣੇ ਭਤੀਜੇ ਵੱਜੋਂ ਮੇਰੀ ਜਾਣ ਪਛਾਣ ਕਰਾਉਣ ਵਾਲਾ ਮੰਨਾ ਚਾਚਾ ਖਾਮੋਸ਼ ਕਿਉਂ ਬੈਠਾ ਸੀ। ਪਰਵੇਜ਼ ਏਨਾ ਕੁਝ ਕਹਿ ਗਿਆ, ਮੈਨੂੰ ਮਾਰਨ ਲਈ ਅੱਗੇ ਵਧਿਆ, ਇਥੋਂ ਤਕ ਕਿ ਉਹਦੀ ਬੇਗਮ

ਨੇ ਵੀ ਰਸੋਈ ਵਿਚਲਾ ਆਪਣਾ ਕੰਮ ਵਿਚੋਂ ਛੱਡ ਕਮਰੇ ਵਿਚ ਆ ਕੇ ਉਹਨੂੰ ਨੱਥ ਪਾਉਣ ਦਾ ਯਤਨ ਕੀਤਾ ਪਰ ਚਾਚਾ ਤਾਂ ਵੀ ਖਾਮੋਸ਼ ਬੈਠਾ ਰਿਹਾ।

ਪਰਵੇਜ਼ ਮੇਰੇ ਮੋਹਰੇ ਆ ਖਲੋਤਾ ਮੈਂ ਸਹਿਮੀਆਂ ਨਜ਼ਰਾਂ ਨਾਲ ਉਸ ਨੂੰ ਤੱਕਿਆ। ਉਸ ਦੋਵੇਂ ਬਾਹਾਂ ਉਪਰ ਚੁੱਕੀਆਂ। ਜਾਪਿਆ ਕਿ ਉਹ ਹੁਣੇ ਮੇਰਾ ਗਲਾ ਦਬੋਚ ਦੇਵੇਗਾ। ਮੈਂ ਇਕ ਵਾਰ ਪਿਛੇ ਦਰਵਾਜ਼ੇ ਵੱਲ ਦੇਖਿਆ, ਉਹ ਭੇੜਿਆ ਹੋਇਆ ਸੀ, ਮਨ ਹੀ ਮਨ ਵਿਚ ਕਿਹਾ, ਇਥੇ ਤਾਂ ਮੈਨੂੰ ਜਿਥਾ ਕਰਨ ਦਾ ਪੂਰਾ ਇੰਤਜਾਮ ਪਹਿਲਾਂ ਹੀ ਕੀਤਾ ਜਾ ਚੁੱਕਾ। ਚਾਚਾ ਘਰੋਂ ਦੁੱਧ ਪਿਆ ਕੇ ਲਿਆਇਐ, ਬਲੀ ਤੋਂ ਪਹਿਲਾਂ ਬਕਰੇ ਦੀ ਪੂਜਾ ਜੋ ਕਰਨੀ ਸੀ। ਮੇਰੀਆਂ ਅੱਖਾਂ ਕਦ ਮੀਟੀਆਂ ਗਈਆਂ, ਮੈਨੂੰ ਪਤਾ ਵੀ ਨਾ ਲੱਗਾ।

“ਕੀ ਉਸ ਸੱਚੀ-ਮੁਚੀ ਹੱਥ ਚੁੱਕ ਲਿਆ ਸੀ? ਜੇ ਹਾਂ ਤਾਂ ਇਸ ਤੋਂ ਵੱਡੀ ਮੰਦਭਾਗੀ ਤੇ ਘਟੀਆ ਗੱਲ ਹੋਰ ਹੋ ਨਹੀਂ ਸਕਦੀ। ਮੈਨੂੰ ਤਾਂ ਸ਼ਰਮ ਆ ਰਹੀ ਏ।” ਬਜ਼ੁਰਗ ਵਿਚੋਂ ਬੋਲ ਪਿਆ।

“ਤੂੰ ਭਾਈਆ ਪਹਿਲਾਂ ਪੂਰੀ ਗੱਲ ਤਾਂ ਸੁਣ ਲੈ, ਅੱਖੇ ਮੈਨੂੰ ਤਾਂ ਸ਼ਰਮ ਆ ਰਹੀ ਐ,” ਟਾਂਗੇ ਵਾਲੇ ਨੇ ਚਿਤ੍ਰਦਿਆਂ ਕਿਹਾ।

“ਮੈਨੂੰ ਵੀ ਇਹੋ ਲੱਗਾ ਸੀ ਪਰ ਕਾਹਨੂੰ ਉਹ ਮੇਰੇ ਨੱਤੇ ਆਇਆ, ਮੈਨੂੰ ਘੁੱਟ ਕੇ ਕਲਾਵੇ ਵਿਚ ਲੈ ਲਿਆ ਤੇ ਕਹਿਣ ਲੱਗਾ, ‘ਇਹ ਕੀ ਬਹਾਦਰ ਬਾਬੇ ਦਾ ਪੋਤਾ ਮੇਮਣਾ ਬਣਿਆ ਖਲੋਤਾ ਮੇਰੇ ਅੱਗੇ’ ਉਸ ਮੇਰੀਆਂ ਗੱਲਾਂ ਪਲੇਸੀਆਂ ਤੇ ਮੁੜ ਕਹਿਣ ਲੱਗਾ, ‘ਕਮਲਾ ਨਾ ਹੋਵੇ ਤਾਂ ਏਦਾਂ ਵੀ ਬਗਾਨਿਆਂ ਵਾਂਗ ਆਈਏ ਕਦੇ ਆਪਣੇ ਘਰ! ਇਹ ਤੇਰੇ ਬਾਬੇ ਦੀ ਨਿਸ਼ਾਨੀ ਏ ਤੂੰ ਕਦੇ ਵੀ ਆ ਸਕਦਾਂ ਇਥੇ, ਕਿਸੇ ਨੂੰ ਪੁੱਛਣ-ਦੱਸਣ ਦੀ ਕੋਈ ਲੋੜ ਨਹੀਂ।’

‘ਕਮਲੀਆਂ ਗੱਲਾਂ ਤਾਂ ਤੁਸੀਂ ਪਏ ਕਰਦੇ ਓ, ਇਹ ਸਿੱਧਾ ਕੀਕਣ ਆਉਂਦਾ ਏਹਨੂੰ ਏਥੋਂ ਦਾ ਕੀ ਪਤਾ ਸੀ।’ ਬੇਗਮ ਨੇ ਉਸ ਨੂੰ ਟੋਕਿਆ। ‘ਗੱਲ ਤਾਂ ਤੇਰੀ ਠੀਕ ਆ, ਇਸ ਤਰ੍ਹਾਂ ਤਾਂ ਮੈਂ ਸੋਚਿਆ ਹੀ ਨਹੀਂ ਸੀ। ਚਲ ਕੋਈ ਨਾ, ਹੁਣ ਏਹਦੀ ਖਾਤਰਦਾਰੀ ਦਾ ਇੰਤਜਾਮ ਕਰ। ਇਸ ਘਰ ਦਾ ਮਾਲਕ ਐ ਇਹ, ਐਵੇਂ ਨਾ ਸਮਝੀ,’ ਪਰਵੇਜ਼ ਨੇ ਬੇਗਮ ਦੀ ਗੱਲ ਨਾਲ ਹਾਮੀ ਭਰਦਿਆਂ ਕਿਹਾ। ਉਹ ਸਾਰੇ ਜੋਰ ਜੋਰ ਦੀ ਹੱਸਣ ਲੱਗੇ।

ਮੰਨੇ ਚਾਚੇ ਨੇ ਦਸਿਆ, ‘ਪਰਵੇਜ਼ ਬੜਾ ਵਡਾ ਕਲਾਕਾਰ ਐ, ਨਾਟਕ ਖੇਡਦਾ ਰਹਿੰਦੈ, ਸਭਿਆਚਾਰਕ ਪ੍ਰੋਗਰਾਮਾਂ ਵਿਚ ਵੱਧ-ਚੜ੍ਹ ਕੇ ਹਿੱਸਾ ਲੈਂਦੈ, ਤੈਨੂੰ ਦੇਖ ਮੂਭ ਵਿਚ ਆ ਗਿਆ।’ ਹੁਣ ਪਤਾ ਲੱਗਾ ਮੰਨਾ ਚਾਚਾ ਚੁਪ ਕਿਉਂ ਬੈਠਾ ਸੀ, ਉਹ ਤਾਂ ਮਜੇ ਲੈ ਰਿਹਾ ਸੀ, ਪਰਵੇਜ਼ ਦੀ ਐਕਟਿੰਗ ਦੇ।

‘ਤੂੰ ਕੁਝ ਨਾ ਪੁਛ, ਡਰਾਮਾ ਤਾਂ ਏਨ੍ਹਾਂ ਦੀ ਜ਼ਿੰਦਗੀ ਐ।’ ਪਰਵੇਜ਼ ਦੀ ਬੇਗਮ ਨੇ ਦਸਿਆ।

ਪਰਵੇਜ਼ ਨੇ ਇਕ ਵਾਰ ਫੇਰ ਮੈਨੂੰ ਘੁੱਟ ਲਿਆ। ਸੋਢੇ ‘ਤੇ ਬਹਿਣ ਸਮੇਂ ਵੀ ਮੈਨੂੰ ਆਪਣੇ ਨਾਲ ਚੰਬੇਰੀ ਰਖਿਆ। ‘ਤੈਨੂੰ ਪਤੈ, ਅੱਜ ਮੈਂ ਕੀਹਦਾ ਰੋਲ ਕੀਤਾ?’

‘ਏਹਨੂੰ ਕੀ ਪਤਾ ਹੋਣੈ, ਇਹ ਤਾਂ ਵੰਡ ਤੋਂ ਮਗਰੋਂ ਹੋਇਐ,’ ਮੰਨੇ ਚਾਚੇ ਨੇ ਉਹਨੂੰ ਟੋਕਦਿਆਂ ਕਿਹਾ।

‘ਇਹ ਤੇਰੇ ਬਾਬੇ ਦਾ ਰੋਲ ਸੀ, ਚਾਚੇ ਅਤੇ

ਮੁਹੱਲੇ ਦੇ ਪੁਰਾਣੇ ਲੋਕਾਂ ਤੋਂ ਸੁਣ ਮੈਂ ਉਹਦੇ ਕਿਰਦਾਰ ਵਿਚ ਆਪਣੇ ਆਪ ਨੂੰ ਢਾਲ ਲਿਆ। ਜਦ ਬਹੁਤਾ ਖੁਸ਼ ਹੁੰਨਾਂ ਤਾਂ ਇਸ ਕਿਰਦਾਰ ਵਿਚ ਆ ਜਾਨਾਂ। ਏਸ ਕਿਰਦਾਰ ਨੇ ਮੇਰੀ ਸ਼ੌਹਰਤ ਬਹੁਤ ਵਧਾ ਦਿੱਤੀ ਏ। ਹੁਣ ਤਾਂ ਲੋਕ ਮੈਨੂੰ ਪਰਵੇਜ਼ ਦੀ ਥਾਂ ਪੰਡਿਤ ਕਰਮ ਚੰਦ ਹੀ ਕਹਿਣ ਲੱਗ ਪਏ ਨੇ। ਉਹਦਾ ਪੋਤਾ, ਉਹਦਾ ਆਪਣਾ ਖੂਨ ਚਲ ਕੇ ਅਜ ਆਪਣੇ ਦੌਲਤਖਾਨੇ ਵਿਚ ਆਇਆ ਏ, ਕੋਈ ਨਜ਼ਰਾਨਾ ਤਾਂ ਪੇਸ਼ ਕਰਨਾ ਹੀ ਸੀ।’

‘ਉਹ ਬਹੁਤ ਦਿਲਦਾਰ ਸੀ, ਯਾਰਾਂ ਦਾ ਯਾਰ, ਇਹੋ ਜਿਹਾ ਬੰਦਾ ਲੱਭਣਾ ਕਿਤੇ?’ ਮੰਨੇ ਚਾਚੇ ਨੇ ਕਿਹਾ।

ਪਰਵੇਜ਼ ਦੀ ਸ਼ਰਧਾ ਦੇਖ ਮੇਰੀਆਂ ਅੱਖਾਂ ‘ਚੋਂ ਅਬਰੂ ਕਿਰਨ ਲੱਗੇ, ‘ਕਮਲਾ ਨਾ ਹੋਵੇ ਤਾਂ, ਐਵੇਂ ਨਹੀਂ ਰੋਈਦਾ, ਕੀ ਹੋਇਆ ਜੇ ਵੰਡ-ਵੰਡਈਆ ਹੋ ਗਿਆ ਮਨੁੱਖੀ ਰਿਸ਼ਤੇ ਤਾਂ ਨਹੀਂ ਬਦਲਦੇ! ਅੱਜ ਵੀ ਅਸੀਂ ਇਕ ਆਂ।’

ਪਰਵੇਜ਼ ਨੇ ਮੈਨੂੰ ਉਪਰ ਤੋਂ ਥੱਲੇ ਤਕ ਸਾਰਾ ਘਰ ਦਿਖਾਇਆ। ‘ਇਹ ਤੇਰੇ ਬਾਬੇ ਦੀ ਬੈਠਕ ਸੀ, ਉਹ ਇਥੇ ਹੀ ਬੈਠਦੇ ਸਨ, ਰਾਜਿਆਂ ਵਾਂਗ, ਗਲੀ-ਮੁਹੱਲੇ ਵਿਚ ਪੂਰਾ ਰੋਹਬ ਸੀ ਉਸ ਦਾ, ਪਰਵੇਜ਼ ਨੇ ਉਸ ਦਾ ਟ੍ਰੋਲਰ ਦਿਖਾ ਈ ਦਿੱਤਾ ਏ’ ਮੰਨੇ ਚਾਚੇ ਦੀ ਕਮੈਂਟਰੀ ਵੀ ਨਾਲ-ਨਾਲ ਚਲਦੀ ਰਹੀ।

“ਇਹੋ ਜਿਹੇ ਪਲ ਬੜੇ ਯਾਦਗਾਰੀ ਹੁੰਦੇ ਨੇ?” ਬਜ਼ੁਰਗ ਨੇ ਟਿੱਪਣੀ ਕੀਤੀ।

“ਤੁਸੀਂ ਠੀਕ ਕਿਹੋ ਇਹ ਘਟਨਾ ਕਦੇ ਭੁੱਲ ਨਹੀਂ ਸਕਾਂਗਾ ਮੈਂ।” ਰੋਹਿਤ ਨੇ ਉਸ ਦੀ ਗੱਲ ਦੀ ਹਾਮੀ ਭਰਦਿਆਂ ਕਿਹਾ।

“ਖਾਤਰਦਾਰੀ ਹੋਈ ਫੇਰ?” ਬਜ਼ੁਰਗ ਨੇ ਪੁੱਛਿਆ।

“ਇਹ ਹੁਣ ਬਹੁਤ ਵੱਡੀ ਗੱਲ ਨਹੀਂ ਰਹੀ। ਮਹਿਮਾਨ ਨਿਵਾਜ਼ੀ ਤਾਂ ਸਾਡੇ ਪੰਜਾਬੀਆਂ ਦੇ ਰਗ-ਰਗ ਵਿਚ ਐ, ਉਨ੍ਹਾਂ ਨੂੰ ਤਾਂ ਬਹਾਨਾ ਚਾਹੀਦੈ ਆਪਾ ਲੁਟਾਉਣ ਲਈ।” ਟਾਂਗੇ ਵਾਲੇ ਨੇ ਕਿਹਾ।

“ਓਸ ਤੋਂ ਕਿਤੇ ਵੱਧ ਪਰਵੇਜ਼ ਦੀ ਬੇਗਮ ਨੇ ਚਾਈ-ਚਾਈ ਪਕਵਾਨ ਤਿਆਰ ਕੀਤਾ, ਢਿਡ ਵਿਚ ਜਗ੍ਹਾ ਨਹੀਂ ਸੀ ਬਚੀ। ਠੂਸ-ਠੂਸ ਕੇ ਖਾਣਾ ਪਿਆ। ਚਾਹ ਦੇ ਦੌਰ ਤਾਂ ਪਤਾ ਨਹੀਂ ਕਿੰਨੀ ਵਾਰ ਚੱਲੇ ਸਨ, ਵਿਦਾ ਹੋਣ ਸਮੇਂ ਤੱਤਕਿਆਂ ਨਾਲ ਲੱਦ ਦਿੱਤਾ।”

“ਫੇਰ ਤਾ ਬਈ ਵਾਕਈ ਇਹ ਤੇਰੇ ਜੀਵਨ ਦੀ ਅਲੋਕਾਰੀ ਘਟਨਾ ਐ,” ਨਾਲ ਬੈਠੀ ਸਵਾਰੀ ਨੇ ਕਿਹਾ।

“ਉਹ ਕਿਵੇਂ? ਖਾਤਰਦਾਰੀ ਤਾਂ ਹੋਰਨਾਂ ਨੇ ਵੀ ਕੀਤੀ ਏ।” ਦੂਜੀ ਸਵਾਰੀ ਨੇ ਕਿਹਾ।

“ਕਿਉਂਕਿ ਹੋਰ ਥਾਵਾਂ ਤੇ ਇਹਦੇ ਅੱਗੇ ਉਹ ਬੰਦਾ ਨਹੀਂ ਸੀ ਆਇਆ ਜਿਸ ਨੇ ਖੁਦ ਨੂੰ ਇਹਦੇ ਬਾਬੇ ਦੇ ਕਿਰਦਾਰ ‘ਚ ਢਾਲ ਲਿਆ ਹੋਵੇ ਤੇ ਹੁਣ ਤਕ ਆਪਣੀ ਐਕਟਿੰਗ ਨਾਲ ਉਸ ਨੂੰ ਜਿਉਂਦਾ ਰੱਖਣ ਵਿਚ ਕੋਈ ਕਸਰ ਬਾਕੀ ਨਹੀਂ ਰਹਿਣ ਦਿੱਤੀ।” ਬਜ਼ੁਰਗ ਨੇ ਜੋਰਦਾਰ ਦਲੀਲ ਦਿੱਤੀ।

“ਤੁਸੀਂ ਸਹੀ ਫਰਮਾਇਐ, ਮੈਨੂੰ ਉਥੇ ਆਪਣੇ ਬਾਬੇ ਦੇ ਦਰਸ਼ਨ ਹੋਏ। ਉਹ ਪਰਵੇਜ਼ ਦੇ ਅਵਤਾਰ ਵਿਚ ਜਿਉਂਦਾ-ਜਾਗਦਾ ਮੇਰੇ ਸਾਹਮਣੇ ਆਣ ਖਲੋਤਾ। ਓਸ ਘਰ ਵਿਚ ਅੱਜ ਵੀ ਮੇਰਾ ਬਾਬਾ ਨਿਵਾਸ ਕਰਦਾ ਏ ਪਰਵੇਜ਼, ਉਸ ਦੀ

ਬੇਗਮ, ਮੰਨਾ ਚਾਚਾ ਤੇ ਹੋਰ ਲੋਕਾਂ ਦੇ ਚੇਤਿਆਂ ਦੀ ਚੰਗੇਰ ਵਿਚ ਉਨ੍ਹਾਂ ਪਲਾਂ ਵਿਚ ਮੈਂ ਵੀ ਫਰਸ਼ੋਂ ਅਰਸ਼ ‘ਤੇ ਪੁਜ ਗਿਆ ਸਾਂ।”

“ਗੱਲ ਤਾਂ ਤੇਰੀ ਠੀਕ ਐ, ਮੇਰੇ ਵੀਰ ਬਾਕੀ ਤਾਂ ਆਉਣ-ਜਾਣ ਵਾਲੀਆਂ ਗੱਲਾਂ ਨੇ ਪਰ ਜਿਹਤਾ ਤੱਤਕਿਆ ਉਸ ਘਰ ਵਾਲਿਆਂ ਨੇ ਤੈਨੂੰ ਦਿੱਤੇ, ਉਸ ਦਾ ਜਵਾਬ ਨਹੀਂ। ਸੱਚ ਪੁੱਛੋਂ ਤਾਂ ਇਹ ਗੱਲ ਸੁਣ ਕੇ ਸਾਡੀ ਛਾਤੀ ਵੀ ਮਾਣ ਨਾਲ ਚੌੜੀ ਹੋ ਗਈ ਏ।” ਬਜ਼ੁਰਗ ਨੇ ਗੱਲ ਦਾ ਨਿਚੋੜ ਕੱਢ ਮਾਰਿਆ।

‘ਟਾਂਗਾ ਲੱਡੇ ਬਾਜ਼ਾਰ ਦੀ ਸਾਹਮਣੀ ਸੜਕ ਤੋਂ ਲੰਘ ਰਿਹਾ ਸੀ ਤਾਂ ਅਚਾਨਕ ਪਿਛਲੀ ਸੀਟ ‘ਤੇ ਇਕ ਪਾਸੇ ਹੁਣ ਤਕ ਚੁਪ ਬੈਠੀ ਔਰਤ ਦੀ ਆਵਾਜ਼ ਸੁਣਾਈ ਦਿੱਤੀ, “ਬੇਟਾ ਇਥੇ ਰੋਕੀਂ ਜਰਾ।” ਰੋਹਿਤ ਸਿਰ ਤੋਂ ਪੈਰਾਂ ਤਕ ਬੁਰਕੇ ਵਿਚ ਢਕੀ ਹੋਈ ਸੀ, ਬਾਹਾਂ ਦੀਆਂ ਝੁਰਤੀਆਂ ਉਸ ਦੀ ਬਜ਼ੁਰਗੀ ਦਰਸਾਉਣ ਲਈ ਕਾਫੀ ਸਨ। ਉਹ ਹੇਠਾਂ ਉਤਰੀ, ਸੜਕ ਦੇ ਖੱਬੇ ਪਾਸੇ ਖਲੋਤੀ ਕਿੰਨੂਆਂ ਦੀ ਰੋਹਤੀ ਪਾਸ ਗਈ।

“ਕਿੱਦਾਂ ਦੇ ਰਿਹੈ ਕਿੰਨੂ?” “ਦਸ ਰੁਪਏ ਦੇ ਪੰਜ।” ਰੋਹਤੀ ਵਾਲੇ ਨੇ ਕਿਹਾ।

“ਸੋਹਣੇ ਜਿਹੇ ਦਸ ਕਿੰਨੂ ਛਾਟ ਦੇ।” ਬਜ਼ੁਰਗ ਔਰਤ ਨੇ ਕਿੰਨੂ ਵਾਲੇ ਨੂੰ ਆਹਰੇ ਲਾਉਦਿਆਂ ਹੱਥ ਦੇ ਇਸ਼ਾਰੇ ਨਾਲ ਰੋਹਿਤ ਨੂੰ ਹੇਠਾਂ ਸੋਂਦਿਆ।

ਰੋਹਿਤ ਟਾਂਗੇ ਤੋਂ ਉਤਰ ਕਿੰਨੂਆਂ ਦੀ ਰੋਹਤੀ ਕੋਲ ਖਲੋਤੀ ਬਜ਼ੁਰਗ ਔਮਾ ਪਾਸ ਗਿਆ। ਔਮਾ ਨੇ ਧਾ ਗਲਵਕਤੀ ਪਾਈ, ਉਸ ਦਾ ਸਿਰ ਪਲੇਸਿਆ, ਮੱਥਾ ਚੁੰਮਿਆ, ਮੁੜ ਛਾਤੀ ਨਾਲ ਲਾਇਆ ਤੇ ਉਸ ਦੇ ਮੂੰਹ ‘ਤੇ ਪਿਆਰ ਭਰਿਆ ਹੱਥ ਫੇਰਦਿਆਂ ਕਿਹਾ, “ਮਾਂ ਸਦਕੇ, ਵਾਰੀ ਜਾਵਾਂ, ਆਪਣੇ ਸੋਹਣੇ ਜਿਹੇ ਪੁੱਤ ‘ਤੇ।” ਰੋਹਿਤ ਨੂੰ ਭਾਵੇਂ ਅਜੇ ਤਕ ਅਸਲ ਗੱਲ ਦੀ ਸਮਝ ਨਹੀਂ ਸੀ ਪਈ ਪਰ ਔਮਾ ਦੀ ਛਾਤੀ ਨਾਲ ਲੱਗਣ ‘ਤੇ ਉਸ ਨਿੱਘ ਦਾ ਅਹਿਸਾਸ ਜ਼ਰੂਰ ਹੋਇਆ ਜਿਹੜਾ ਘਰ ਦੀ ਵੱਡੀ ਬਜ਼ੁਰਗ ਦੀ ਛਾਤੀ ਨਾਲ ਲੱਗਣ ਨਾਲ ਹੁੰਦਾ ਹੈ। ਔਮਾ ਦੀ ਰੋਣਹਾਕੀ ਆਵਾਜ਼ ਸੁਣ ਉਹ ਆਪਣੇ ‘ਤੇ ਕਾਬੂ ਨਹੀਂ ਰਖ ਸਕਿਆ, ਉਸ ਔਮਾ ਦੇ ਗੋਡੀ ਹੱਥ ਲਾਉਣ ਵਿਚ ਦੇਰ ਨਹੀਂ ਲਾਈ।

“ਮੈਂ ਤੇਰੇ ਨਾਨਕਿਆਂ ਦੇ ਪਿੰਡ ਲਾਂਧਤਾ ਦੀ ਆਂ,” ਔਮਾ ਨੇ ਇਹ ਕਹਿੰਦਿਆਂ ਰੋਹਤੀ ਵਾਲੇ ਤੋਂ ਕਿੰਨੂਆਂ ਦਾ ਥੈਲਾ ਲਿਆ ਤੇ ਰੋਹਿਤ ਦੇ ਹੱਥ ਫੜਾਉਂਦਿਆਂ ਕਿਹਾ, “ਨਾਨੀ ਦਾ ਪਿਆਰ ਲੈਦਾ ਜਾਹ।”

ਕਾਵਿ-ਜਗਤ

ਗਜ਼ਲ

ਵੇਟਰ ਕਿੰਨੇ ਛੋਟੇ ਮੇਰੇ ਸ਼ਹਿਰ ਵਿਚ।
ਨੇਤਾ ਕਿੰਨੇ ਖੋਟੇ ਮੇਰੇ ਸ਼ਹਿਰ ਵਿਚ।

ਚਿੱਟਿਆਂ ਨੂੰ ਆਟੇ-ਦਾਲਾਂ ਤੋਂ ਜਵਾਬ,
ਨੀਲਿਆਂ ਨੂੰ ਠੇਕੇ ਕੋਟੇ ਮੇਰੇ ਸ਼ਹਿਰ ਵਿਚ।

ਨੇਤਾ ਮੰਗਣ ਵੇਟਾਂ ਫਿਰ ਕੇ ਗਲੀ ਗਲੀ,
ਫੜੀ ਫਿਰਦੇ ਲੋਟੇ ਮੇਰੇ ਸ਼ਹਿਰ ਵਿਚ।

ਡਰਾਉਂਦੇ ਨੇ ਮੈਨੂੰ ਏਧਰ ਆਉਣ ਤੋਂ
ਪੁਲਸੀਆਂ ਦੇ ਸੌਟੇ ਮੇਰੇ ਸ਼ਹਿਰ ਵਿਚ।

ਨੀਹਾਂ ਲੱਗੇ ਪੱਥਰਾਂ ‘ਤੇ ਲਿਖੇ ਗਏ
ਨਸੀਬ ਸਾਡੇ ਖੋਟੇ ਮੇਰੇ ਸ਼ਹਿਰ ਵਿਚ।

ਪੱਥਰ ਦਿਲ ਦੇ ਵੱਸ ਪਿਆ ‘ਗਿੱਲਾ’ ਦਿਲ
ਹੋਇਆ ਟੋਟੇ ਟੋਟੇ ਮੇਰੇ ਸ਼ਹਿਰ ਵਿਚ।

ਲੀਡਰਾਂ ਦਾ ਮੇਲਾ ਮੇਰੇ ਸ਼ਹਿਰ ਵਿਚ।
ਵੇਟਰ ਅਲਬੇਲਾ ਮੇਰੇ ਸ਼ਹਿਰ ਵਿਚ।

ਅਸੀਂ ਆਏ ਤੇਰੇ ਤੂੰ ਗੈਰਾਂ ਦੇ ਸ਼ਹਿਰ
ਅਜਬ ਹੈ ਝਮੇਲਾ ਮੇਰੇ ਸ਼ਹਿਰ ਵਿਚ।

ਗੁਰੂ ਬਣ ਕੇ ਨਕਲੀ ਲੁੱਟਦਾ ਰਿਹਾ
ਠੱਗ, ਸਾਧ, ਚੇਲਾ ਮੇਰੇ ਸ਼ਹਿਰ ਵਿਚ।

‘ਗਿੱਲ’ ਨਾਲ ਪਾਈ ਬੈਠਾ ਦੁਸ਼ਮਣੀ
ਤੇਰਾ ਇਕ ਸਹੇਲਾ ਮੇਰੇ ਸ਼ਹਿਰ ਵਿਚ।

—ਜੁਗਰਾਜ ਗਿੱਲ, ਸ਼ਾਰਲਟ
ਫੋਨ: 704-257-6693

ਕੀ ਸਿਫਤ ਕਰਾਂ ਪੰਜਾਬ ਤੇਰੀ...

ਬਾਪੂ ਦੀ ਹੱਡ-ਭੰਨਵੀਂ ਕਮਾਈ ਨਾਲ ਪੜ੍ਹਿਆ ਨੌਜਵਾਨ ਹੱਥ ਵਿਚ ਡਿਗਰੀਆਂ ਲਈ, ਸ਼ਹਿਰੇ ਸ਼ਹਿਰ ਤੁਰਿਆ ਫਿਰਦਾ ਹੈ। ਗਰੀਬ ਸਾਰਾ ਦਿਨ ਮੁਸ਼ੱਕਤ ਕਰ ਕੇ ਆਪਣੇ ਬੱਚਿਆਂ ਨੂੰ ਮਸੀਂ ਰੁੱਖੀ-ਸੁੱਖੀ ਰੋਟੀ ਹੀ ਦੇ ਪਾਉਂਦੇ ਹਨ ਜਦਕਿ ਅਮੀਰ ਹੋਰ ਅਮੀਰ ਹੋ ਰਿਹਾ ਹੈ। ਕਾਨੂੰਨੀ ਢਾਂਚਾ ਵੀ ਅਮੀਰਾਂ ਦੇ ਪੱਖ ਵਿਚ ਭੁਗਤਦਾ ਹੈ। ਪੰਜਾਬ ਦੀਆਂ ਸਨਅਤਾਂ ਠੱਪ ਹੋ ਕੇ ਰਹਿ ਗਈਆਂ ਹਨ। ਸਨਅਤੀ ਸ਼ਹਿਰ ਬਟਾਲਾ, ਅੰਮ੍ਰਿਤਸਰ ਤੇ ਲੁਧਿਆਣਾ ਦੀਆਂ ਕਈ ਸਨਅਤਾਂ ਤਾਂ ਬੰਦ ਹੀ ਹੋ ਗਈਆਂ ਹਨ। ਆਈ.ਟੀ., ਯੂਨੀਵਰਸਿਟੀਆਂ ਅਤੇ ਕਾਲਜ ਧੜਾ-ਧੜ ਖੋਲ੍ਹ ਦਿੱਤੇ ਗਏ ਹਨ ਪਰ ਪੜ੍ਹ-ਲਿਖ ਕੇ ਵੀ ਨੌਜਵਾਨ ਵਰਗ ਵਿਹਲਾ ਹੈ। ਵਿੱਦਿਆ ਇੰਨੀ ਮਹਿੰਗੀ ਹੋ ਗਈ ਹੈ ਕਿ ਮੱਧ ਵਰਗੀ ਪਰਿਵਾਰ ਵੀ ਆਪਣੇ ਬੱਚਿਆਂ ਨੂੰ ਪੜ੍ਹਾਉਣ ਤੋਂ ਅਸਮਰੱਥ ਹਨ।

ਇਨ੍ਹਾਂ ਹਾਲਾਤ ਵਿਚ ਵੋਟਾਂ ਦੀ ਫਿਕਰ ਭਲਾ ਕਿਸ ਨੂੰ ਹੈ? ਇਹ ਫਿਕਰ ਸਿਰਫ਼ ਤੇ ਸਿਰਫ਼ ਅਮੀਰ ਅਤੇ ਕਾਰਪੋਰੇਟ ਘਰਾਣਿਆਂ ਨੂੰ ਹੈ ਜਿਨ੍ਹਾਂ

ਤੋਂ ਲੀਡਰਾਂ ਨੂੰ ਫਾਇਦਾ ਹੁੰਦਾ ਹੈ ਅਤੇ ਫਿਰ ਮੋੜਵੇਂ ਰੂਪ ਵਿਚ ਇਹੀ ਲੋਕ ਸਰਕਾਰਾਂ ਕੋਲੋਂ ਆਪੋ-ਆਪਣੇ ਮਤਲਬ ਕੱਢਦੇ ਹਨ। ਗੁਰਬਤ ਮਾਰੇ ਘਰਾਂ ਵਿਚ ਚੋਣਾਂ ਦੌਰਾਨ ਜੇ ਕੋਈ ਕਣਕ ਦੀਆਂ ਦੇ ਬੋਰੀਆਂ ਸੁੱਟ ਜਾਂਦਾ ਹੈ, ਤਾਂ ਇਨ੍ਹਾਂ ਵਾਸਤੇ ਇਹੋ ਵੱਡੀ ਗੱਲ ਹੈ। ਜਿਸ ਪੁੱਤ ਨੇ ਮਾਂ ਦੀਆਂ ਬਾਹਾਂ ਭੰਨ ਕੇ, ਜਿਸ ਪਤੀ ਨੇ ਪਤਨੀ ਨੂੰ ਗਾਲ੍ਹਾਂ ਕੱਢ ਕੇ ਨਸ਼ੇ ਦੀ ਲੋਰ ਪੂਰੀ ਕਰਨੀ ਹੈ, ਜੇ ਉਸ ਨੂੰ ਚੋਣਾਂ ਦੌਰਾਨ ਮੁਫ਼ਤ ਨਸ਼ਾ ਮਿਲ ਰਿਹਾ ਏ ਤਾਂ ਉਸ ਨੂੰ ਹੋਰ ਕੀ ਚਾਹੀਦੈ! ਇਹੋ ਕੁਝ ਤਾਂ ਇਹ ਲੀਡਰ ਚਾਹੁੰਦੇ ਹਨ ਕਿ ਨੌਜਵਾਨ ਵਰਗ ਨਸ਼ਿਆਂ ਵਿਚ ਗੁਸਿਆ ਰਹੇ ਤੇ ਅਸਲ ਮੁੱਦਿਆਂ ਨੂੰ ਵਿਸਾਰ ਕੇ ਔਝੜੇ ਪਿਆ ਰਹੇ। ਪੜ੍ਹਿਆ-ਲਿਖਿਆ ਵਰਗ ਵੋਟਾਂ ਵਿਚ ਘੱਟ ਦਿਲਚਸਪੀ ਲੈਂਦਾ ਹੈ। ਹਰ ਕੋਈ ਸੋਚਦਾ ਹੈ, ਕਿਹੜਾ ਲਾਈਨ ਵਿਚ ਜਾ ਕੇ ਖਲੋਵੇ! ਪਿੰਡਾਂ ਵਿਚ ਬਜ਼ੁਰਗ ਮਾਤਾਵਾਂ ਨੇ ਵੋਟ ਪੰਥ ਦੇ ਨਾਮ ‘ਤੇ ਹੀ ਪਾਉਣੀ ਹੁੰਦੀ ਹੈ। ਅਖੇ, “ਮੈਂ ਤਾਂ ਪੁੱਤ ਵੋਟ ਆਪਣੇ ਪੰਥ ਨੂੰ ਪਾਵਾਂਗੀ, ਧਰਮ ਤੋਂ ਲਾਂਬੇ ਜਾ ਕੇ ਮੈਂ ਨਰਕਾਂ ਨੂੰ ਜਾਣੈ!” ਭੋਲੀ ਮਾਤਾ

ਨੂੰ ਕੀ ਪਤਾ ਕਿ ਪੰਥ ਦੇ ਇਨ੍ਹਾਂ ਦਰਦੀਆਂ ਨੇ ਸੱਤਾ ਦੀ ਪ੍ਰਾਪਤੀ ਲਈ ਨੈਤਿਕਤਾ ਪਾਸੇ ਕਰਦਿਆਂ, ਸਿੱਖਾਂ ਦੇ ਦਿਲੋਂ ਵਿਰੋਧੀ ਤੇ ਹਿੰਦੂਤਵ ਦੇ ਮੁੱਦੇ ਨੂੰ ਉਭਾਰਨ ਵਾਲੇ ਲੋਕਾਂ ਨਾਲ ਸਾਂਝ ਪਾਈ ਹੋਈ ਹੈ! ਸਿਆਸਤਦਾਨਾਂ ਦੀ ਜ਼ਮੀਰ ਇੰਨੀ ਗਿਰ ਚੁੱਕੀ ਹੈ ਕਿ ਇਹ ਆਪਣੀ ਅਤੇ ਆਪਣੇ ਕੁਨਬੇ ਦੀ ਕੁਰਸੀ ਬਰਕਰਾਰ ਰੱਖਣ ਲਈ ਕੁਝ ਵੀ ਕਰਨ ਲਈ ਤਿਆਰ ਹਨ, ਜਨਤਾ ਪਵੇ ਢੱਠੇ ਖੂਹ।

60ਵਿਆਂ ਤੇ 70ਵਿਆਂ ਵਿਚ ਪੰਜਾਬ ਦੇ ਪੇਂਡੂ ਸਕੂਲਾਂ ਦੇ ਪੜ੍ਹੇ-ਲਿਖੇ ਲੋਕ ਸਾਹਿਤਕਾਰ, ਫੌਜੀ ਅਫ਼ਸਰ, ਸਿਵਲ ਅਧਿਕਾਰੀ, ਡਾਕਟਰ, ਇੰਜੀਨੀਅਰ ਬਣਦੇ ਸਨ ਅਤੇ ਪਰਦੇਸਾਂ ਵਿਚ ਵੀ ਉੱਚੇ ਅਹੁਦਿਆਂ ‘ਤੇ ਬਿਰਾਜਮਾਨ ਹੁੰਦੇ ਸਨ, ਪਰ ਅੱਜ ਸਭ ਉਲਟ-ਪੁਲਟ ਹੋ ਗਿਆ ਹੈ। ਹੁਣ ਕੋਈ ਲੜਕਾ ਹੀ ਫੌਜੀ ਅਫ਼ਸਰ ਜਾਂ ਫਿਰ ਸਿਵਲ ਅਧਿਕਾਰੀ ਪਿੰਡ ਵਿਚ ਲੱਭਦਾ ਹੈ। ਜਾਣ-ਬੁੱਝ ਕੇ ਸ਼ਰਾਬ ਦੇ ਠੇਕੇ ਪਿੰਡ-ਪਿੰਡ ਖੋਲ੍ਹ ਦਿੱਤੇ ਗਏ ਹਨ। ਸਿਹਤ ਕੇਂਦਰਾਂ ਅਤੇ ਸਿੱਖਿਆ ਸੰਸਥਾਵਾਂ ਵੱਲ ਸਰਕਾਰਾਂ ਦਾ ਕੋਈ ਧਿਆਨ ਨਹੀਂ।

ਜਦ ਵੀ ਆਪਣੇ ਵਤਨ ਚੋਣਾਂ ਦਾ ਮਾਹੌਲ ਗਰਮ ਹੁੰਦਾ ਹੈ, ਅਸੀਂ ਇਥੇ ਪਰਦੇਸਾਂ ਵਿਚ ਬੈਠੇ ਵੀ ਉਨਾ ਹੀ ਉਤਸ਼ਾਹਤ ਹੁੰਦੇ ਹਾਂ ਜਿੰਨੇ ਉਥੇ ਵੋਟਾਂ ਪਾਉਣ ਵਾਲੇ। ਕੋਈ ਨੀਲੀਆਂ ਪੱਗਾਂ ਦੀ ਪੈਰਵਾਈ ਕਰਦਾ ਹੈ, ਕੋਈ ਚਿੱਟੀਆਂ ਦੀ, ਤੇ ਜਾਂ ਫਿਰ ਕਿਸੇ ਤੀਜੇ ਮੋਰਚੇ ਵੱਲ ਨਜ਼ਰਾਂ ਟਿਕਾ ਲੈਂਦੇ

ਸੁਖਨਿੰਦਰ ਕੌਰ ਫੇਅਰਫੀਲਡ

ਫੋਨ: 510-270-8624

ਹਾਂ ਕਿ, ਜੇ ਕਿਤੇ ਆਪਣੇ ਮੁਲਕ ਦੀ ਵੀ ਜੂਨ ਸੁਧਰ ਜਾਏ! ਪੰਜਾਬ ਨੂੰ ਭ੍ਰਿਸ਼ਟਾਚਾਰ, ਗਰੀਬੀ ਅਤੇ ਨਸ਼ਿਆਂ ਦੇ ਤੁੰਬਾ-ਤੁੰਬਾ ਕਰ ਦਿੱਤਾ ਹੈ। ਸਰਹੱਦੀ ਜ਼ਿਲ੍ਹਿਆਂ ਵਿਚ ਤਾਂ 70% ਲੋਕ ਨਸ਼ਿਆਂ ਦੀ ਗ੍ਰਿਫਤ ‘ਚ ਆ ਚੁੱਕੇ ਹਨ

ਮੇਰੇ ਪਿੰਡ ਸਾਡੇ ਘਰ ਨੂੰ ਜਾਂਦੀ ਬੀਰੀ ਦੇ ਸਿਰੇ 'ਤੇ ਇਕ ਛੋਟੀ ਜਿਹੀ ਹੱਟੀ ਹੁੰਦੀ ਸੀ ਜਿਸ ਨੂੰ ਇੱਛਿਆ ਤੇ ਇਸ਼ਨੀ ਨਾਂ ਦੇ ਦੋ ਬ੍ਰਾਹਮਣ ਭਰਾ ਚਲਾਉਂਦੇ ਸਨ। ਚਲਾਉਂਦੇ ਕਾਹਦੇ ਸਨ, ਸਮਝੋ ਚਲਦਾ ਕਰਦੇ ਸਨ। ਹੱਟੀ ਦੇ ਸਾਹਮਣੇ ਜਿਹੇ ਇਕ ਕੱਚੇ ਕੋਠੇ ਦੀ ਛੱਤ ਉੱਤੇ ਉਨ੍ਹਾਂ ਚਿੱਟੇ ਕਬੂਤਰ ਪਾਲੇ ਹੋਏ ਸਨ। ਦੋਵੇਂ ਭਰਾ ਅਕਸਰ ਇਨ੍ਹਾਂ ਕਬੂਤਰਾਂ ਦੀ ਹੀ ਸੇਵਾ ਵਿਚ ਜੁੱਟੇ ਰਹਿੰਦੇ। ਉਹ ਉਨ੍ਹਾਂ ਨੂੰ ਚੋਗਾ ਪਾਉਂਦੇ, ਪਾਣੀ ਪਿਲਾਉਂਦੇ, ਪੈਰੀਂ ਝਾਂਜਰਾਂ ਪਾਉਂਦੇ ਤੇ ਖੁੰਡਾ ਸਾਫ਼ ਕਰਦੇ ਹੀ ਦਿਸਦੇ। ਲੋਢੇ ਵੇਲੇ ਉਹ ਕਬੂਤਰਾਂ ਨੂੰ ਉਤਾ ਕੇ ਉਨ੍ਹਾਂ ਨੂੰ ਟਿਕਟਿਕੀ ਬੰਨ੍ਹ ਕੇ ਤੱਕਦੇ ਰਹਿੰਦੇ। ਉਨ੍ਹਾਂ ਨੂੰ ਕਲੱਲ ਕਰਦਿਆਂ ਤੇ ਉਲਟਬਾਜ਼ੀਆਂ ਲਾਉਂਦੇ ਦੇਖ ਕੇ ਖੀਣੇ ਹੁੰਦੇ ਰਹਿੰਦੇ। ਉਹ ਓਨਾ ਚਿਰ ਮੂੰਹ ਪਰੇ ਨਾ ਕਰਦੇ ਜਿੰਨਾ ਚਿਰ ਕਬੂਤਰ ਉਨ੍ਹਾਂ ਦੀਆਂ ਅੱਖਾਂ ਤੋਂ ਓਝਲ ਨਾ ਹੋ ਜਾਂਦੇ।

ਇਸ ਦੌਰਾਨ ਜੇ ਕੋਈ ਗਾਹਕ ਆ ਜਾਂਦਾ ਤਾਂ ਉਹ ਦੂਰੋਂ ਹੀ 'ਹੈ ਨਈ' ਕਹਿ ਕੇ ਭਜਾ ਦਿੰਦੇ। ਉਨ੍ਹਾਂ ਦੇ ਇਸ ਸ਼ੌਂਕ ਤੋਂ ਮੈਂ ਵੀ ਕੁਝ ਪ੍ਰਭਾਵਤ ਹੋਇਆ ਤੇ ਆਪਣੇ ਇਕ ਮਿੱਤਰ ਅਮਰਜੀਤ ਨੇਲੇ ਨਾਲ ਰਲ ਕੇ ਦੋ ਕੁ ਕਬੂਤਰ ਖਰੀਦ ਕੇ ਇਕ ਨਿੱਕੇ ਜਿਹੇ ਖੁੰਡੇ ਵਿਚ ਪਾਲ ਲਏ। ਮਾਤਾ ਮੋਟਾ ਉਨ੍ਹਾਂ ਨੂੰ ਉਡਾਉਣਾ ਵੀ ਸਿੱਖ ਲਿਆ। ਇਹ ਸ਼ੌਂਕ ਮਹੀਨਾ ਕੁ ਹੀ ਚੱਲਿਆ ਹੋਵੇਗਾ ਕਿ ਇਕ ਦਿਨ ਸਾਡੇ ਭਾਪਾ ਜੀ ਨੇ ਇਸ ਅਵੱਲੇ ਸ਼ੌਂਕ ਤੋਂ ਖਿਝਿਆਂ ਨੇ ਠੁੱਡ ਮਾਰ ਕੇ ਖੁੰਡਾ ਢਾਹ ਦਿੱਤਾ ਤੇ ਕਬੂਤਰ ਤਿੱਤਰ-ਬਿੱਤਰ ਕਰ ਦਿੱਤੇ। ਇਸ ਦੌਰਾਨ ਮੈਨੂੰ ਕਬੂਤਰਾਂ ਦੀਆਂ ਕਈ ਵੰਨਗੀਆਂ ਦਾ ਪਤਾ ਲੱਗਾ ਜਿਵੇਂ ਚੀਨਾ, ਲੱਕਾ, ਲਾਲ ਸਿਰਾ, ਲੋਟਨਾ, ਸ਼ੀਰਾਜ਼, ਆਗਰਾ, ਮਮੋਲਾ, ਕਾਕਾ, ਤਾਜ, ਨਸਾਵਰੀ, ਸੰਦਲੀ ਆਦਿ। ਉਸ ਵੀ ਕਹਿੰਦੇ ਨੇ ਕਬੂਤਰਾਂ ਦੀਆਂ ਢਾਈ-ਤਿੰਨ ਸੌ ਕਿਸਮਾਂ ਹੁੰਦੀਆਂ ਹਨ। ਮੈਨੂੰ ਉਦੋਂ ਤੁਕਬੰਦੀ ਦਾ ਵੀ ਮਾਤਾ ਜਿਹਾ ਸ਼ੌਂਕ ਜਾਗਿਆ ਸੀ। ਸੋ ਕਬੂਤਰਾਂ ਦੇ ਵਿਯੋਗ ਵਿਚ ਇਕ ਕਵਿਤਾ ਲਿਖ ਮਾਰੀ ਜਿਸ ਦੀ ਸਿਰਫ ਪਹਿਲੀ ਸਤਰ ਹੀ ਯਾਦ ਹੈ, 'ਇੱਕ ਸੀ ਕਬੂਤਰ ਮੇਰੇ ਕੋਲ, ਗੁਟਕੂ ਗੁਟਕੂ ਉਸ ਦੇ ਬੋਲ।' ਫਿਰ ਕਾਲਿਜ ਪੜ੍ਹਦਿਆਂ ਮੈਂ ਜੋ ਪਹਿਲੀ ਕਹਾਣੀ ਲਿਖੀ ਉਹ ਇਕ ਕਬੂਤਰ ਦੇ ਦੁਖਾਂਤ ਬਾਰੇ ਸੀ ਜਿਸ ਦਾ ਨਾਂ ਸੀ 'ਮਨੁੱਖ'। ਹੋਇਆ ਇਸ ਤਰ੍ਹਾਂ ਸੀ ਕਿ ਘਰ ਦੀ ਬੈਠਕ ਦੀ ਛੱਤ ਵਿਚ ਲੱਗੇ ਪੱਖੇ ਉੱਤੇ ਇਕ ਦਿਨ ਭਟਕਦਾ ਹੋਇਆ ਇਕ ਕਬੂਤਰ ਆ ਬੈਠਾ। ਮੈਨੂੰ ਕੀ ਸੁਝਾ ਕਿ ਮੈਂ ਪੱਖਾ ਫੁੱਲ ਸਪੀਡ ਤੇ ਔਨ ਕਰ ਦਿੱਤਾ। ਫਿਰ ਜੇ ਹੋਣਾ ਸੀ ਹੋਇਆ। ਕਬੂਤਰ ਪੱਖੇ ਦੇ ਤੇਜ਼ ਪੱਤਰਿਆਂ ਨਾਲ ਖਹਿੰਦਾ ਲਹੁ-ਲਹਾਣ ਹੋ ਕੇ ਫਰਸ਼ 'ਤੇ ਡਿਗ ਪਿਆ। ਮੈਂ ਸਮਰਾਟ ਅਸ਼ੋਕ ਵਾਂਗ ਇਸ ਘੋਰ ਹਿੰਸਾ ਤੋਂ ਬਹੁਤ ਹੀ ਪਛਤਾਵਾ ਕਰਦਿਆਂ ਕਬੂਤਰ ਦੀ ਲਾਸ਼ ਨੂੰ ਕੱਪੜੇ ਵਿਚ ਲਪੇਟ ਕੇ ਆਪਣੇ ਖੇਤਾਂ ਵਿਚ ਕਬਰ ਖੋਦ ਕੇ ਦਫਨਾ ਆਇਆ। ਕਹਾਣੀ ਵਿਚ ਮੈਂ ਲਗਭਗ ਇਹੋ ਕੁਝ ਲਿਖਿਆ। ਇਸ ਕਹਾਣੀ ਦਾ

ਕਬੂਤਰ ਦੀ ਲੋਟਣੀ

ਨਾਂ 'ਮਨੁੱਖ' ਰੱਖਣ ਦਾ ਆਸ਼ਾ ਮਨੁੱਖ ਦਾ ਚੰਚਲ ਸੁਭਾਅ ਦਰਸਾਉਣਾ ਸੀ ਜੋ ਪਹਿਲਾਂ ਕੋਈ ਕਰੂਰਤਾ ਕਰ ਬਹਿੰਦਾ ਹੈ ਪਰ ਪਿਛੋਂ ਆਪਣੇ ਆਪ ਨੂੰ ਖੂਬ ਕੋਸਦਾ ਹੈ।

ਹੁਣ ਤੱਕ ਦੀ ਜ਼ਿੰਦਗੀ ਭਰ ਕਬੂਤਰ ਮੇਰੀ ਕਲਪਨਾ ਵਿਚ ਛਾਏ ਰਹੇ। ਤਿੰਨ ਚਾਰ ਸਾਲ ਪਹਿਲਾਂ ਮੈਂ ਇਕ ਹੋਰ ਕਹਾਣੀਨੁਮਾ ਚੀਜ਼ ਲਿਖੀ ਸੀ ਜਿਸ ਵਿਚ ਨਿਉ ਯਾਰਕ ਦੇ ਇਕ ਅਪਾਰਟਮੈਂਟ ਵਿਚ ਰਹਿੰਦਾ ਮੇਰਾ ਪਾਤਰ ਇਕ ਦਿਨ ਬਾਲਕੋਨੀ ਦੇ ਇਕ ਪਾਸੇ ਪਏ ਲੋਟਣ-ਪੱਟਣ ਵਿਚ ਆਂਡਿਆਂ ਸਮੇਤ

ਕਬੂਤਰਾਂ ਦਾ ਆਲ੍ਹਣਾ ਦੇਖਦਾ ਹੈ। ਸੰਜੋਗਵਸ ਉਦੋਂ ਉਸ



ਦੀ ਪਤਨੀ ਵੀ ਗਰਭਵਤੀ ਹੁੰਦੀ ਹੈ। ਕੁਝ ਹੀ ਦਿਨਾਂ ਤੱਕ ਇਸ ਜੋੜੇ ਨੇ ਕਿਸੇ ਹੋਰ ਸੁਝੇ ਵਿਚ ਮਿਲੀ ਨਵੀਂ ਨੌਕਰੀ 'ਤੇ ਜਾਣਾ ਹੁੰਦਾ ਹੈ। ਨੌਜਵਾਨ ਨੂੰ ਫਿਕਰ ਲਗਦਾ ਹੈ ਕਿ ਉਸ ਦੇ ਚਲੇ ਜਾਣ ਪਿਛੋਂ ਅਪਾਰਟਮੈਂਟ ਵਾਲੇ ਆਂਡਿਆਂ ਸਮੇਤ ਆਲ੍ਹਣੇ ਨੂੰ ਚਲਾ ਕੇ ਮਾਰਨਗੇ। ਉਸ ਦੀ ਆਪਣੀ ਗਰਭਵਤੀ ਪਤਨੀ ਦਾ ਖਿਆਲ ਉਸ ਵਿਚ ਕਬੂਤਰਾਂ ਪ੍ਰਤੀ ਹਮਦਰਦੀ ਦੇ ਭਾਵ ਤੀਬਰ ਕਰ ਦਿੰਦਾ ਹੈ ਤੇ ਉਹ ਅਪਾਰਟਮੈਂਟ ਛੱਡਣ ਤੇ ਨਵੀਂ ਨੌਕਰੀ 'ਤੇ ਜਾਣ ਦਾ ਖਿਆਲ ਮਹੀਨਾ ਭਰ ਲਈ ਅੱਗੇ ਪਾ ਦਿੰਦਾ ਹੈ। ਇਸ ਤਰ੍ਹਾਂ ਉਸ ਨੇ ਕਬੂਤਰ ਦੇ ਪਰਿਵਾਰ ਨੂੰ ਤਾਂ ਦੁਖਾਂਤ ਤੋਂ ਬਚਾ ਲਿਆ ਪਰ ਆਪ ਡਾਢੇ ਸੈਂਕਟ ਵਿਚ ਪੈ ਗਿਆ ਜਿਸ ਦਾ ਸਸਪੈਂਸ ਮੈਂ ਇਥੇ ਹੀ ਰੱਖਦਾ ਹਾਂ।

ਰਾਜੇ, ਮਹਾਰਾਜੇ, ਅਮੀਰ, ਵਜ਼ੀਰ, ਅਹਿਲਕਾਰ, ਸਾਮੰਤ ਆਦਿ ਸਦੀਆਂ ਤੋਂ ਕਬੂਤਰ ਰੱਖਣ ਅਤੇ ਕਬੂਤਰਬਾਜ਼ੀ ਦਾ ਸ਼ੌਂਕ ਪਾਲਦੇ ਆਏ ਹਨ। ਭਾਰਤ ਵਿਚ ਮੁਗਲਾਂ ਨੇ ਇਹ ਸ਼ੌਂਕ ਸਿਰੇ ਲਾ ਦਿੱਤੇ। ਕਹਿੰਦੇ ਹਨ, ਅਕਬਰ ਨੇ ਵੀਹ ਹਜ਼ਾਰ ਕਬੂਤਰ ਪਾਲੇ ਹੋਏ ਸਨ। ਵਿਹਲਤ, ਅਮਲੀ ਤੇ ਛੱਤਿਆਂ ਨੇ ਮੇਰੇ ਪਿੰਡ ਦੇ ਹਟਵਾਣੀਆਂ ਵਾਂਗ

ਆਪਣੀ ਜ਼ਿੰਦਗੀ ਦੀ ਕੁਰਬਾਨੀ ਦੇ ਕੇ ਇਸ ਸ਼ੌਂਕ ਨੂੰ ਆਮ ਲੋਕਾਂ ਵਿਚ ਲਿਆਂਦਾ। ਚਿਤੀ ਤੋਂ ਇਲਾਵਾ ਸ਼ਾਇਦ ਕਬੂਤਰ ਹੀ ਇਕ ਅਜਿਹਾ ਜਾਨਵਰ ਹੈ ਜੋ ਮਨੁੱਖ ਦੇ ਬਹੁਤ ਨਜ਼ਦੀਕ ਰਹਿੰਦਾ ਹੈ। ਇਥੋਂ ਤੱਕ ਕਿ ਚਿਤੀ ਵਾਂਗ ਮਨੁੱਖ ਦੇ ਘਰ ਵਿਚ ਹੀ ਆਲ੍ਹਣਾ ਵੀ ਬਣਾ ਲੈਂਦਾ ਹੈ। ਇਸ ਲਈ ਕਬੂਤਰ ਦਾ ਸਾਡੇ ਲੋਕ ਸਾਹਿਤ ਵਿਚ ਬਹੁਤ ਜ਼ਿਕਰ ਮਿਲਦਾ ਹੈ। ਕਦੀਮਾਂ ਤੋਂ ਹੀ ਗਿਝਾਏ ਹੋਏ ਕਬੂਤਰ ਡਾਕੀਏ ਦਾ ਕੰਮ ਕਰਦੇ ਰਹੇ ਹਨ। ਪਿਛਲੀ ਸਦੀ ਦੇ ਪੰਜਾਹਵਿਆਂ ਦੀ ਫਿਲਮ 'ਦੁੱਲਾ ਭੱਟੀ' ਦਾ ਇਕ ਗੀਤ ਬਹੁਤ ਵੱਜਿਆ ਸੀ, 'ਵਾਸਤਾ ਈ ਰੱਬ ਦਾ ਤੂੰ ਜਾਈਂ ਵੇ ਕਬੂਤਰਾ, ਚਿੰਨੀ ਮੇਰੇ ਢੋਲ ਨੂੰ ਪੁਚਾਈਂ ਵੇ ਕਬੂਤਰਾ।' ਸੁਰਿੰਦਰ ਕੌਰ ਦੇ ਇਕ ਮਸ਼ਹੂਰ ਗੀਤ ਦੇ ਬੋਲ ਹਨ, 'ਬਾਬਲ ਤੇਰੇ ਮਹਿਲਾਂ ਵਿਚੋਂ ਸੱਤ ਰੰਗੀਆ ਕਬੂਤਰ ਬੋਲੇ।' ਆਮ ਜੀਵਨ ਵਿਚ ਤਾਂ ਅਸੀਂ ਸੁਰਮਈ ਜਿਹੇ ਕਬੂਤਰ ਤੋਂ ਹੀ

ਵਾਕਿਫ ਹਾਂ ਪਰ ਇਹ ਬਾਕੇ-ਸੂਕੇ ਪੰਛੀ ਬਹੁਤ ਰੰਗਾਂ

ਤੇ ਕਿਸਮਾਂ ਵਾਲੇ ਹੁੰਦੇ ਹਨ। ਕਿੰਨੇ ਸਾਰੇ ਲੋਕ ਗੀਤਾਂ ਵਿਚ ਕਬੂਤਰ ਦਾ ਜ਼ਿਕਰ ਹੈ, ਮੇਰੀ ਗੁੱਤ 'ਤੇ ਆਲ੍ਹਣਾ ਪਾਇਆ, ਜੰਗਲੀ ਕਬੂਤਰ ਨੇ...। ਬਾਪੂ ਤੇਰੇ ਮਹਿਲਾਂ ਦੇ ਉਡ ਜਾਣਗੇ ਕਬੂਤਰ ਗੋਲੇ...। ਵਿਹੜੇ ਛੱਤਿਆਂ ਦੇ ਗਾਲ ਕਢ ਕੇ ਕਬੂਤਰ ਬੋਲੇ...। ਜੱਗੇ ਜੱਟ ਦੇ ਕਬੂਤਰ ਚੀਨੇ, ਨਦੀਓਂ ਪਾਰ ਚੁਗਦੇ...। ਸੁਰਮੇ ਦਾ ਕੀ ਪਾਉਣਾ ਤੇਰੀ ਅੱਖ ਨੀ ਕਬੂਤਰ ਵਰਗੀ...।

ਕਬੂਤਰ ਦੀ ਮਦੀਨ ਕਬੂਤਰੀ ਦੀ ਸ਼ਾਨ ਕਿਹੜੀ ਘੱਟ ਹੈ। ਜੇ ਕੋਈ ਸੁਹਣੀ ਕੁੜੀ ਕਿਸੇ ਮੁੰਡੇ ਨਾਲ ਅੱਖ ਮਟੱਕਾ ਕਰ ਲਵੇ ਤਾਂ ਉਸ ਦੇ ਯਾਰ ਅਕਸਰ ਉਸ 'ਤੇ ਰਸ਼ਕ ਕਰਦੇ ਕਹਿੰਦੇ ਹਨ, 'ਕਿਥੋਂ ਕਬੂਤਰੀ ਪੱਟ ਲਈ?' ਕੁੜੀ ਕਬੂਤਰੀ ਵਰਗੀ ਤੱਕ ਕੇ ਧੱਕ ਧੱਕ ਕਰਦਾ ਸੀਨਾ...। ਕਬੂਤਰ ਕਬੂਤਰੀ ਬਣੇ ਪ੍ਰੇਮੀ ਜੋੜੇ ਫਿਰ

ਕਬੂਤਰਾਂ ਵਿਚ ਹੀ ਜਿਉਣਾ ਲੋਚਦੇ ਹਨ, ਜਿਥੇ ਉਡਦੇ ਕਬੂਤਰ ਚੀਨੇ, ਆ ਜਾ ਦੋਵੇਂ ਉਥੇ ਵਸੀਏ...।

ਕਬੂਤਰ ਬਹੁਤ ਹੀ ਤੇਜ਼ ਅਤੇ ਦੂਰ ਦੂਰ ਤੱਕ ਉਡਾਣ ਭਰਨ ਵਾਲਾ ਪਹਿੰਦਾ ਹੈ। ਇਹ ਅਥਾਹ ਵਾਟ ਗਾਹ ਕੇ ਮੁੜ ਆਪਣੇ ਟਿਕਾਣੇ 'ਤੇ ਸਹੀ ਸਲਾਮਤ ਆ ਜਾਂਦਾ ਹੈ। ਇਸ ਲਈ ਇਸ ਨੂੰ ਚਿੰਨੀਆਂ ਭੇਜਣ ਲਈ ਗਿਝਾਇਆ ਗਿਆ ਤੇ ਨਾਮ ਮਿਲਿਆ ਕਾਸਿਦਾ। ਆਲਮਾਰੀ ਜੰਗਾਂ ਵਿਚ ਇਸ ਤੋਂ ਮੋਰਚਿਆਂ ਤੇ ਲੜਦੇ ਫੌਜੀਆਂ ਲਈ ਸੁਨੇਹੇ ਭੇਜਣ ਦਾ ਕੰਮ ਲਿਆ ਜਾਂਦਾ ਰਿਹਾ। ਅਜੋਕੇ ਸਮੇਂ ਵਿਚ ਦੇਸ਼ ਛੱਡ ਕੇ ਦੂਜੇ ਦੇਸ਼ਾਂ ਵਿਚ ਲੁਕ ਛਿਪ ਕੇ ਵੱਸ ਜਾਣ ਵਾਲਿਆਂ ਨੂੰ ਕਬੂਤਰ ਬਣ ਗਏ ਕਿਹਾ ਜਾਣ ਲੱਗ ਪਿਆ ਹੈ। ਕਬੂਤਰ ਬਣ ਜਾਣਾ ਤਾਂ ਹੁਣ ਇਕ ਆਮ ਹੀ ਅਖਬਾਰੀ ਮੁਹਾਵਰਾ ਬਣ ਗਿਆ ਹੈ। ਮੈਂ 1997 ਵਿਚ ਵਿਸ਼ਵ ਪੰਜਾਬੀ ਕਾਨਫਰੰਸ 'ਤੇ ਅਮਰੀਕਾ ਆਇਆ ਸਾਂ ਤਾਂ ਕੁਝ 'ਲੇਖਕ' ਸਾਥੀ ਕਬੂਤਰ ਬਣ ਗਏ ਸਨ। ਵਿਅੰਗ ਲੇਖਕ ਕਰਮਜੀਤ ਕੁੱਸਾ ਨੇ ਵੀ ਇਸ ਵਰਤਾਰੇ ਵੱਲ ਇਸ਼ਾਰਾ ਕੀਤਾ ਹੈ,

ਕੱਕਾ ਕਬੂਤਰਾਂ ਦੀ ਕੀ ਗੱਲ ਦੱਸਾਂ ਨਸਲਾਂ ਕਬੂਤਰਾਂ ਦੀਆਂ ਬੇਸ਼ੁਮਾਰ ਲੋਕੋ। ਕਈ ਬੜੇ ਹੀ ਸਾਊ ਜਿਹੀ ਨਸਲ ਵਾਲੇ ਕਈ ਮਾਰਦੇ ਉਡਾਰੀ ਨੇ 'ਬਾਹਰ' ਲੋਕੋ। ਕਬੂਤਰ ਬਿੱਲੀ ਆਦਿ ਨੂੰ ਦੇਖ ਕੇ ਅੱਖਾਂ ਮੀਟ ਲੈਂਦਾ ਹੈ ਇਸ ਲਈ ਮੁਸੀਬਤ ਤੋਂ ਪਾਸਾ ਵੱਟਣ ਵਾਲੇ ਲਈ ਮੁਹਾਵਰਾ ਢੁਕਾਇਆ ਜਾਂਦਾ ਹੈ, ਕਬੂਤਰ ਵਾਂਗ ਅੱਖਾਂ ਮੀਟਣਾ।

ਕਬੂਤਰ ਸ਼ਬਦ ਦੀ ਪੰਜਾਬੀ ਅਤੇ ਹੋਰ ਭਾਰਤੀ ਭਾਸ਼ਾਵਾਂ ਵਿਚ ਆਮਦ ਫਾਰਸੀ ਕਬੋਤਰ ਤੋਂ ਹੋਈ ਹੈ। ਇਉਂ ਲਗਦਾ ਹੈ ਕਿ ਇਸ ਪੰਛੀ ਲਈ ਪਹਿਲਾਂ ਸਾਡੀਆਂ ਭਾਸ਼ਾਵਾਂ ਵਿਚ ਸੰਸਕ੍ਰਿਤ ਵਲੋਂ 'ਕਪੋਤ' ਸ਼ਬਦ ਚਲਦਾ ਸੀ। ਗੁਰੂ ਗ੍ਰੰਥ ਸਾਹਿਬ ਤੇ ਹੋਰ ਹਵਾਲਿਆਂ ਤੋਂ ਕਪੋਤ ਦੀ ਸੋਅ ਤਾਂ ਮਿਲਦੀ ਹੈ, ਕਬੂਤਰ ਦੀ ਨਹੀਂ, 'ਜਿਉ ਪੰਖੀ ਕਪੋਤਿ ਆਪੁ ਬਨਾਇਆ ਮੇਰੀ ਜਿੰਦੜੀਏ ਤਿਉ ਮਨਮੁਖ ਸਭਿ ਕਾਲੇ ਰਾਮ॥ (ਗੁਰੂ ਰਾਮ ਦਾਸ) ਅਰਥਾਤ ਜਿਵੇਂ ਕਬੂਤਰ ਖੁਦ ਆਪਣੇ ਆਪ ਨੂੰ ਜਾਲ ਵਿਚ ਬੰਨ੍ਹ ਲੈਂਦਾ ਹੈ, ਉਸੇ ਤਰ੍ਹਾਂ ਮਨਮੁਖ ਆਪਣੇ ਆਪ ਨੂੰ ਮੌਤ ਦੇ ਮੂੰਹ ਪਾ ਲੈਂਦੇ ਹਨ। 'ਕੀਰ ਔ ਕਪੋਤ ਬਿਬ ਕੋਕਿਲਾ ਕਲਾਪੀ ਬਨ ਲੂਟੇ ਫੂਟੇ ਫਿਰੈ ਮਨ ਚੈਨ ਹੂੰ ਨ ਕਿਤਹੀ।' ਇਸ ਕਬਿੱਤ ਵਿਚ ਮੀਨ ਕੰਜ ਖੰਜਨ ਨੇੜ੍ਹਾਂ ਦਾ ਉਪਮਾਨ, ਭੌਰੇ ਕਾਲੇ ਕੇਸ਼ਾਂ ਦਾ, ਤੌਤਾ ਨੱਕ ਦਾ, ਕਬੂਤਰ ਕੰਠ ਦਾ, ਬਿਬਫਲ ਹੋਠਾਂ ਦਾ, ਕੋਕਿਲਾ ਮੋਰ ਸੁਰ ਦਾ ਕਥਨ ਕਰਕੇ ਉਪਮੇਯ ਦਾ ਗਿਆਨ ਕਰਾਇਆ ਗਿਆ ਹੈ। ਦਸਮ ਗ੍ਰੰਥ ਵਿਚ ਕਬੂਤਰ ਦੇ ਕੰਠ ਦੀ ਸੁੰਦਰਤਾ ਦਰਸਾਉਣ ਲਈ ਕਪੋਤ ਸ਼ਬਦ ਕਈ ਵਾਰੀ ਆਇਆ ਹੈ।

ਦਰਅਸਲ ਤਾਂ ਫਾਰਸੀ ਕਬੂਤਰ ਦਾ ਪਹਿਲਵੀ ਰੂਪ ਵੀ ਕਪੋਤ/ਕਬੋਦ ਹੀ ਹੈ ਇਸ

ਸ਼ਬਦ
ਝਰੋਖਾ

ਬਲਜੀਤ ਬਾਸੀ

ਫੋਨ: 734-259-9353

ਲਈ ਅਸੀਂ ਕਹਿ ਸਕਦੇ ਹਾਂ ਕਿ ਕਬੂਤਰ ਅਤੇ ਕਪੋਤ ਸ਼ਬਦ ਸਕੇ ਹਨ। ਪਰ ਦਿੱਕਤ ਇਥੇ ਪੈਦਾ ਹੁੰਦੀ ਹੈ ਕਿ ਕੁਝ ਨਿਰੁਕਤਕਾਰਾਂ ਅਨੁਸਾਰ ਫਾਰਸੀ ਕਪੋਤ ਸੰਸਕ੍ਰਿਤ ਵਿਚੋਂ ਗਿਆ ਹੈ ਤੇ ਕਬੂਤਰ ਬਣ ਕੇ ਮੁੜਿਆ ਹੈ। ਕਪੋਤ ਸ਼ਬਦ ਬਾਰੇ ਸੰਸਕ੍ਰਿਤ ਕੋਸ਼ਕਾਰਾਂ ਨੇ ਜੋ ਕਿਹਾ ਹੈ, ਉਹੀ ਮਹਾਨ ਕੋਸ਼ ਵਿਚ ਦੁਹਰਾਇਆ ਗਿਆ ਹੈ, 'ਕ (ਹਵਾ)+ਵਿਚ ਜੋ ਪੋਤ (ਵਾਂਗ) ਉਡਦਾ ਹੈ।' ਪੋਤ ਦੇ ਕਈ ਅਰਥ ਹਨ ਪਰ ਪ੍ਰਮੁੱਖ ਅਰਥ ਬਾਦਬਾਨਾ ਵਾਲਾ ਜਹਾਜ਼ ਜਾਂ ਕਿਸ਼ਤੀ ਹੈ।

ਗੁਰੂ ਗ੍ਰੰਥ ਸਾਹਿਬ ਵਿਚ ਇਹ ਸ਼ਬਦ ਆਇਆ ਹੈ, 'ਹਰਿ ਹਰਿ ਨਾਮੁ ਪੋਤਿ ਹੈ॥' - ਗੁਰੂ ਰਾਮ ਦਾਸ। ਕਪੋਤ ਵਿਚ ਇਸ ਦੇ ਪਰਾਂ ਨੂੰ ਪੋਤ (ਬਾਦਬਾਨ) ਦੇ ਨਿਆਈਂ ਸਮਝਿਆ ਗਿਆ ਹੈ। ਉਂਜ ਸੰਸਕ੍ਰਿਤ ਵਿਚ ਕਪੋਤ ਦਾ ਅਰਥ ਪੰਛੀ ਵੀ ਹੈ ਤੇ ਆਮ ਕਬੂਤਰ ਵਰਗਾ ਸਲੇਟੀ ਰੰਗ ਵੀ ਹੈ। ਬਹੁਤ ਸਾਰੇ ਸ਼੍ਰੋਤਾਂ ਅਨੁਸਾਰ ਕਪੋਤ ਦਾ ਮੁਢਲਾ ਅਰਥ ਸੁਰਮਈ ਰੰਗ ਦਾ ਪੰਛੀ ਹੈ ਜੋ ਬਾਅਦ ਵਿਚ ਜੰਗਲੀ ਕਬੂਤਰ ਤੇ ਫਿਰ ਸਭ ਤਰ੍ਹਾਂ ਦੇ ਕਬੂਤਰਾਂ ਲਈ ਰੂੜ੍ਹ ਹੋ ਗਿਆ। ਫਾਰਸੀ ਵਿਚ ਕਬੂਦਾ ਦਾ ਅਰਥ ਅਸਮਾਨੀ ਰੰਗ ਹੈ ਜਿਵੇਂ 'ਚਰਖੇ ਕਬੂਦ'- ਨੀਲਾ ਅਸਮਾਨ। ਅਸੀਂ ਕੁਝ ਹੋਰ ਭਾਸ਼ਾਵਾਂ ਵੱਲ ਝਾਤੀ ਮਾਰਦੇ ਹਾਂ। ਲਾਤੀਨੀ ਵਿਚ ਕਬੂਤਰ ਲਈ columba ਸ਼ਬਦ ਹੈ ਜਿਸ ਤੋਂ ਅੰਗਰੇਜ਼ੀ ਸ਼ਬਦ columbite ਬਣਿਆ ਜੋ ਸਲੇਟੀ ਰੰਗੀ ਇਕ ਕੱਚੀ ਧਾਤ ਹੁੰਦੀ ਹੈ। ਰੂਸੀ ਵਿਚ ਕਬੂਤਰ ਲਈ glubo ਸ਼ਬਦ ਹੈ, ਸਪੇਨੀ ਵਿਚ paloma, ਪੁਰਤਗਾਲੀ ਵਿਚ pombo, ਇਤਾਲਵੀ ਤੇ ਫਰਾਂਸੀਸੀ ਵਿਚ columba. ਇਹ ਸਾਰੇ ਸ਼ਬਦ ਸੁਜਾਤੀ ਹਨ। ਦਿਲਚਸਪ ਗੱਲ ਹੈ ਕਿ ਪੁਰਾਣੀ ਅੰਗਰੇਜ਼ੀ ਵਿਚ ਕਬੂਤਰ ਲਈ ਲਾਤੀਨੀ columba ਤੋਂ ਹੀ ਬਣਿਆ ਸ਼ਬਦ culufre ਸੀ ਜਿਸ ਨੂੰ ਪਿੰਜਨ ਸ਼ਬਦ ਨੇ ਉਖਾਤ ਦਿੱਤਾ। ਉਂਜ ਪਿੰਜਨ ਸ਼ਬਦ ਵੀ ਲਾਤੀਨੀ ਵਲੋਂ ਹੀ ਆਇਆ ਸੀ। ਇਹ ਗੱਲ ਕੁਝ ਇਸ ਤਰ੍ਹਾਂ ਹੀ ਹੈ ਜਿਵੇਂ ਫਾਰਸੀ ਵਲੋਂ ਆਏ ਕਬੂਤਰ ਨੇ ਏਧਰਲੇ ਕਪੋਤ ਸ਼ਬਦ ਨੂੰ ਉਤਾ ਹੀ ਦਿੱਤਾ। ਠੀਕ ਹੈ, ਲੋਟਣੀਆਂ ਲੈਣਾ ਤਾਂ ਕਬੂਤਰ ਦਾ ਜਮਾਂਦਰੂ ਸੁਭਾਅ ਹੈ!

ਇਸ ਜਿੰਦੜੀ ਦਾ ਇਕੋ-ਇਕ ਗੇੜ...

“ਦੇਖ ਬਾਈ! ਆਪਾਂ ਬਚਪਨ ਇਕੱਠਿਆਂ ਬਿਤਾਇਆ, ਤੂੰ ਮੇਰਾ ਜਿਗਰੀ ਯਾਰ ਐਂ, ਇਸ ਕਰ ਕੇ ਤੈਨੂੰ ਇਹ ਸਲਾਹ ਦਿੰਨਾਂ, ਜ਼ਮੀਨ ਦੀ ਵੰਡ-ਵੰਡਾਈ ਵਿਚ ਨਾ ਪੈ। ਇਥੋਂ ਦੇ ਹਲਾਤ ਮਾੜੇ ਨੇ, ਅਗਲੇ ਦਸ ਹਜ਼ਾਰ ਰੁਪਏ ਲੈ ਕੇ ਬੰਦਾ ਮਾਰ ਦਿੰਦੇ। ਚੁੱਪ ਕਰ ਕੇ ਜਿੱਥੇ ਆਇਆਂ, ਮੁੜ ਜਾਹ। ਤੇਰੇ ਬੱਚੇ ਤੇਰੇ ਕੋਲ ਨੇ, ਉਨ੍ਹਾਂ ਨਾਲ ਆਪਣੀ ਜ਼ਿੰਦਗੀ ਬਤੀਤ ਕਰ।” ਪਾਲੀ ਨੇ ਜਗਦੇਵ ਨੂੰ ਸਮਝਾਉਂਦਿਆਂ ਪੈਰ ਮੂੰਹ ਨੂੰ ਲਾ ਲਿਆ।

“ਪਾਲੀ! ਮੈਂ ਇਹ ਜ਼ਮੀਨ ਖੂਨ-ਪਸੀਨਾ ਵਹਾ ਕੇ ਖਰੀਦੀ ਸੀ। ਹੁਣ ਇਸ ਤਰ੍ਹਾਂ ਕਿਵੇਂ ਛੱਡ ਸਕਦਾ ਹਾਂ। ਨਾਲੇ ਕਹਿੰਦੇ ਨੇ ਕਿ ਬਾਦਲ ਸਰਕਾਰ ਨੇ ਪਰਵਾਸੀ ਪੰਜਾਬੀਆਂ ਵਾਸਤੇ ਸਪੈਸ਼ਲ ਥਾਣੇ ਬਣਾਏ ਹੋਏ ਨੇ। ਆਪਾਂ ਉਥੇ ਦਰਖਾਸਤ ਦੇ ਦਿੰਦੇ ਆਂ ਕਿ ਸਾਡੇ ਨਾਲ ਸਾਡਾ ਵੱਡਾ ਭਰਾ ਧੱਕਾ ਕਰਦੈ, ਸਾਡੀ ਜ਼ਮੀਨ ਨਹੀਂ ਦਿੰਦਾ।” ਜਗਦੇਵ ਨੇ ਕਿਹਾ।

“ਬਾਈ! ਥਾਣੇ ਕਿਹੜੇ? ਤੈਨੂੰ ਲੁੱਟ ਕੇ ਖਾ ਜਾਣਗੇ। ਸਭ ਕਹਿਣ ਦੀਆਂ ਗੱਲਾਂ ਨੇ। ਕਦੇ ਥਾਣਿਆਂ 'ਚੋਂ ਵੀ ਹੱਕ ਮਿਲੇ ਨੇ। ਲੋਕ ਤਾਂ ਉਪਰਲੀਆਂ ਅਦਾਲਤਾਂ ਵਿਚੋਂ ਵੀ ਰੋਂਦੇ ਨਿਕਲਦੇ ਨੇ। ਇਹ ਤੇਰਾ ਅਮਰੀਕਾ ਨਹੀਂ ਕਿ ਸਭ ਨੂੰ ਬਰਾਬਰੀ ਦਾ ਹੱਕ ਮਿਲਦਾ ਹੈ। ਇਹ ਹੁਣ ਪੰਜਾਬ ਨਹੀਂ, ਬਿਹਾਰ ਬਣ ਗਿਆ... ਜਿਥੇ ਕਹਿੰਦੇ ਨੇ 'ਜਿਸ ਕੀ ਲਾਠੀ ਉਸ ਕੀ ਭੈਸ।' ਅਗਲਿਆਂ ਤੇਰੇ ਉਤੇ ਉਲਟਾ ਕੋਈ ਕੋਸ ਪਾ ਦੇਣਾ। ਫਿਰ ਭੁਗਤੀ ਜਾਈਂ

ਤਰੀਕਾਂ।” ਪਾਲੀ ਜਿਵੇਂ ਦਿਲੋਂ ਬੋਲਦਾ ਹੋਵੇ। “ਤੇਰਾ ਮਤਲਬ ਹੁਣ ਮੈਂ ਚਾਰ ਕਰੋੜ ਦੀ ਜ਼ਮੀਨ ਭਰਾ ਨੂੰ ਛੱਡ ਕੇ ਵਾਪਸ ਮੁੜ ਜਾਵਾਂ। ਜੱਟ ਤਾਂ ਵੱਟ ਜਿੰਨੀ ਜ਼ਮੀਨ ਨਹੀਂ ਛੱਡਦਾ, ਇਹ ਤਾਂ ਫਿਰ ਛੇ ਕਿੱਲੇ ਐ। ਮੈਂ ਤਾਂ ਸਾਰਿਆਂ ਨੂੰ ਫੂਕ ਦੂੰ।” ਜਗਦੇਵ ਦਾ ਗੁੱਸਾ ਭੜਕ ਗਿਆ। “ਤੂੰ ਇਨ੍ਹਾਂ ਨੂੰ ਫੂਕ ਦਏਂਗਾ, ਤੇ ਆਪ ਜਾਈਂ ਜੇਲ੍ਹ ਅੰਦਰ, ਤੇ ਪਿੱਛੇ ਬੱਚੇ ਬਾਪੂ ਲੱਭਦੇ ਰਹਿਣ। ਬੱਲੇ ਉਏ ਸਿਆਣਿਆ ਤੇਰੀ ਅਕਲ ਦੇ।” ਪਾਲੀ



ਨੇ ਖਾਲੀ ਗਲਾਸ ਦੁਬਾਰਾ ਭਰ ਲਏ। “ਪਾਲੀ! ਜੱਟ ਜ਼ਮੀਨ ਤਾਂ ਨਹੀਂ ਛੱਡਦਾ, ਕੁਝ ਮਰਜ਼ੀ ਹੋ ਜਾਵੇ। ਸਵੇਰੇ ਇਕ ਪਾਸਾ ਕਰ ਕੇ ਹੀ ਸਾਹ ਲਵਾਂਗਾ।” ਜਗਦੇਵ ਨੇ ਉਤਰ ਦਿੱਤਾ। ਜਗਦੇਵ ਅਤੇ ਸੁਖਦੇਵ ਦੋ ਭਰਾ ਸਨ। ਦੋਵਾਂ ਤੋਂ ਵੱਡੀ ਭੈਣ ਬਚਨ ਮਾਝੇ ਦੇ ਮਸ਼ਹੂਰ ਪਿੰਡ ਵਿਚ ਵਿਆਹੀ ਹੋਈ ਸੀ। ਜਗਦੇਵ ਮਸਾਂ ਬਾਰਾਂ ਸਾਲਾਂ ਦਾ ਸੀ, ਜਦੋਂ ਉਸ ਦੀ ਭੂਆ ਵਿਧਵਾ ਹੋ ਗਈ ਸੀ। ਫੁੱਫੜ ਦਾ ਪਤਾ ਹੀ ਨਹੀਂ ਲੱਗਾ ਕਿ

ਉਸ ਦੀ ਮੌਤ ਦੇ ਕੀ ਕਾਰਨ ਸਨ। ਭੂਆ ਦੇ ਕੋਈ ਬੱਚਾ ਨਹੀਂ ਸੀ ਹੋਇਆ। ਸਹੁਰਿਆਂ ਨੇ ਜ਼ਮੀਨ ਦਾ ਅੱਧਾ ਹਿੱਸਾ ਦੇ ਕੇ ਪੇਕਿਆਂ ਵੱਲ ਤੋਰ ਦਿੱਤਾ। ਸਮੇਂ ਚੰਗੇ ਸੀ, ਭੂਆ ਦੀ ਆਪਣੇ ਭਰਾ ਤੇ ਭਰਜਾਈ ਨਾਲ ਬਹੁਤ ਬਣਦੀ ਸੀ। ਭੂਆ ਨੇ ਵੀ ਭਾਣਾ ਮੰਨ ਕੇ ਆਪਣੇ ਭਤੀਜਿਆਂ ਨੂੰ ਹੀ ਆਪਣੇ ਬੱਚੇ ਸਮਝਿਆ। ਭਰਜਾਈ ਨਾਲ ਕੰਮ ਕਰਵਾਉਂਦੀ ਦਾ ਸਮਾਂ ਬੀਤਦਾ ਗਿਆ। ਪਹਿਲਾਂ ਸੁਖਦੇਵ ਦਾ ਵਿਆਹ ਕਰ ਦਿੱਤਾ। ਉਸ ਦੀ ਵਹੁਟੀ ਵੀ ਚੰਗੇ ਖਾਨਦਾਨ ਦੀ ਧੀ ਸੀ, ਤੇ ਸਹੁਰੇ ਵੀ ਸਿਆਣੇ ਬੰਦੇ ਸਨ। ਵਹੁਟੀ ਵੀ 'ਭੂਆ ਜੀ ਭੂਆ ਜੀ' ਕਰਦੀ ਰਹਿੰਦੀ। ਜਗਦੇਵ ਵੀ ਦਸ ਜਮਾਤਾਂ ਪਾਸ ਕਰ ਕੇ ਦੋਧੀ ਦਾ ਕੰਮ ਕਰਨ ਲੱਗ ਪਿਆ। ਪਿੰਡਾਂ ਵਿਚੋਂ ਦੁੱਧ ਚਵਾ ਕੇ ਸ਼ਹਿਰ ਪਾ ਆਉਂਦਾ। ਸੁਖਦੇਵ ਖੇਤੀ ਦਾ ਕੰਮ ਕਰੀ ਜਾਂਦਾ ਤੇ ਜਗਦੇਵ ਦੁੱਧ ਦਾ। ਕਬੀਲਦਾਰੀ ਦੀ ਗੱਡੀ ਰਾਹੇ ਤੁਰੀ ਜਾ ਰਹੀ ਸੀ। ਮੱਸਫੁੱਟ ਜਗਦੇਵ ਦਾ ਦਿਲ ਲਾਗਲੇ ਪਿੰਡ ਦੀ ਕੁੜੀ ਚਰਨੀ ਨਾਲ ਵਟਾਇਆ ਗਿਆ। ਹਨੇਰੀਆਂ ਰਾਤਾਂ ਦੀਆਂ ਮੁਲਾਕਾਤਾਂ ਇਕ ਦਿਨ ਸਿਖਰ ਦੁਪਹਿਰਾ ਬਣ ਗਈਆਂ, ਤੇ ਕੁੜੀ ਦੇ ਮਾਪਿਆਂ ਨੂੰ ਪਤਾ ਲੱਗ ਗਿਆ। ਕੁੜੀ ਕਹੇ, ਜਗਦੇਵ ਬਿਨਾਂ ਮੈਂ ਬਚਦੀ ਨਹੀਂ, ਤੇ ਜਗਦੇਵ ਕਹੇ, ਮੈਂ ਚਰਨੀ ਬਿਨਾਂ ਕੁਝ ਖਾ ਕੇ ਮਰ ਜਾਵਾਂਗਾ। ਛੇ ਮਹੀਨਿਆਂ ਦੇ ਰੋਲੇ ਤੋਂ ਬਾਅਦ ਜਗਦੇਵ ਤੇ ਚਰਨੀ ਵਿਆਹ ਦੇ ਬੰਧਨ ਵਿਚ ਬੱਝ ਗਏ। ਵਿਆਹ ਤੋਂ ਕੁਝ ਦਿਨ

ਮੂੰਹ
ਆਈ
ਬਾਤ

ਮੇਜਰ ਕੁਲਾਰ ਬੋਪਾਰਾਏਕਲਾਂ
ਫੋਨ: 916-273-2856
www.boparaisudhar.com

ਬਾਅਦ ਪਿੰਡ ਦਾ ਕੋਈ ਬਜ਼ੁਰਗ ਜਗਦੇਵ ਨੂੰ ਮਿਲ ਕੇ ਕਹਿੰਦਾ, “ਪੁੱਤਰਾ ਜਿਉਂਦਾ ਰਹਿ, ਤੂੰ ਪਿੰਡ ਦੀ ਇੱਜ਼ਤ ਰੱਖ ਲਈ। ਉਹ ਇਕ ਲੈ ਕੇ ਗਏ ਸੀ, ਜੋ ਤੂੰ ਮੋੜ ਲਿਆਇਆ ਹੈ।”

“ਬਾਬਾ ਜੀ, ਮੈਂ ਸਮਝਿਆ ਨਹੀਂ?” ਜਗਦੇਵ ਨੇ ਕਿਹਾ।

“ਪੁੱਤਰਾ! ਅੱਜ ਤੋਂ ਵੀਹ ਸਾਲ ਪਹਿਲਾਂ ਉਸ ਪਿੰਡ ਦਾ ਦੋਧੀ ਲੰਬਤਾਂ ਦੀ ਧੀ ਨੂੰ ਪਟਾ ਕੇ ਲੈ ਗਿਆ ਸੀ। ਉਦੋਂ ਸਾਰੇ ਪਿੰਡ ਦੀ ਨੱਕ ਵੱਢ ਹੋਈ ਸੀ, ਤੇ ਅੱਜ ਤੂੰ ਸਾਡੇ ਪਿੰਡ ਦੀ ਰੁਲੀ ਹੋਈ ਇੱਜ਼ਤ ਫਿਰ ਸਿਰ ਰੱਖ ਦਿੱਤੀ ਹੈ।” ਸਾਬਾਸੇ ਕਹਿੰਦਾ ਬਾਬਾ ਅਗਾਂਹ ਤੁਰ ਗਿਆ।

ਫਿਰ ਜਗਦੇਵ ਵੀ ਹੌਲੀ-ਹੌਲੀ ਕਬੀਲਦਾਰੀ ਦੀ ਪੌੜੀ ਚੜ੍ਹਦਾ ਗਿਆ। ਪਹਿਲਾਂ ਪਰਮਾਤਮਾ ਨੇ ਪੁੱਤ ਦੀ ਦਾਤ ਬਖਸ਼ੀ, ਫਿਰ ਦੋ ਸਾਲਾਂ ਬਾਅਦ ਧੀ ਹੋ ਗਈ। ਜਗਦੇਵ ਨੇ ਹੁਣ ਸਾਇਕਲ 'ਤੇ ਦੁੱਧ

(ਬਾਕੀ ਅਗਲੇ ਸਫੇ 'ਤੇ)

ਮਈ ਦਿਵਸ ਦਾ ਕਿਰਤੀ ਵਿਰਸਾ

ਜੰਗਲ ਤੋਂ ਸਭਿਅਤਾ ਤੱਕ ਮਨੁੱਖ ਦੇ ਸਫ਼ਰ ਤੇ ਵਿਕਾਸ ਦਾ ਮੁੱਖ ਆਧਾਰ ਕਿਰਤ ਹੈ। ਮਨੁੱਖੀ ਇਤਿਹਾਸ ਦੇ ਸ਼ੁਰੂ ਸਮੇਂ ਉਹ ਜੰਗਲਾਂ ਵਿਚ ਹੋਰ ਜਾਨਵਰਾਂ ਵਾਂਗ ਹੀ ਇੱਜ਼ਤ ਬਣਾ ਕੇ ਰਹਿੰਦਾ ਸੀ। ਨਾ ਉਸ ਨੂੰ ਮੌਸਮ ਦੀ ਮਾਰ ਤੋਂ ਬਚਣ ਵਾਸਤੇ ਕੁੱਲੀ ਪਾ ਲੈਣ ਦੀ ਅਕਲ ਸੀ ਅਤੇ ਨਾ ਤਨ ਢਕਣ ਦੀ ਸਮਝ ਤੇ ਨਾ ਸੰਗ-ਸ਼ਰਮ ਦਾ ਅਹਿਸਾਸ ਸੀ। ਹੋਰ ਜਾਨਵਰਾਂ ਵਾਂਗ ਹੀ ਉਹ ਕੁਦਰਤੀ ਕੰਦ-ਮੂਲ ਖਾ ਕੇ ਜਿਉਂਦਾ ਸੀ, ਭਾਵ ਉਸ ਨੂੰ ਅੱਗ ਦੀ ਸੋਝੀ ਵੀ ਨਹੀਂ ਸੀ। ਇੱਜ਼ਤਾਂ ਵਿਚ ਰਹਿੰਦੇ ਕੁੱਲੀ, ਗੁੱਲੀ, ਜੁੱਲੀ ਦੀ ਕਿਸੇ ਲੋੜ ਜਾਂ ਸਮਝ ਤੋਂ ਸੰਖਣੇ ਉਸ ਮਨੁੱਖ ਨੂੰ ਕਿਰਤ ਨੇ ਹੀ ਹੋਰ ਜਾਨਵਰਾਂ ਨਾਲੋਂ ਨਿਖੇੜਿਆ ਅਤੇ ਸਾਡੇ ਵਾਲਾ ਰੂਪ ਧਾਰਨ ਦੇ ਰਾਹ ਤੋਰਿਆ।

ਇਹ ਦੇਖਣਾ ਦਿਲਚਸਪ ਵੀ ਹੈ ਤੇ ਜ਼ਰੂਰੀ ਵੀ ਕਿ ਇਸ ਯਾਤਰਾ ਵਿਚ ਜੇ ਮਨੁੱਖ ਦਾ ਇਕ ਪੈਰ ਕਿਰਤ ਬਣੀ ਤਾਂ ਦੂਜਾ ਪੈਰ ਬੋਲੀ ਬਣੀ। ਮਨੁੱਖੀ ਕਿਰਤ ਦਾ ਆਧਾਰ ਬਾਕੀ ਚਾਰ ਉਗਲਾਂ ਨਾਲੋਂ ਨਿਖੜ ਕੇ ਹੌਲੀ ਹੌਲੀ 90 ਦਰਜੇ ਉਤੇ ਪੁੱਜਿਆ ਹੱਥ ਦਾ ਅੰਗੂਠਾ ਹੈ। ਕੁਦਰਤ ਨੇ ਇਹ ਵਰ



ਗੁਰਬਚਨ ਸਿੰਘ ਭੁੱਲਰ

ਫੋਨ: 01191-1165736868
bhullarg@gmail.com

ਸਭ ਪ੍ਰਾਣੀਆਂ ਵਿਚੋਂ ਇਕੋ-ਇਕ ਮਨੁੱਖ ਨੂੰ ਦਿੱਤਾ। ਇਸ ਕਰਕੇ ਆਪਣਾ ਪੇਟ ਭਰਨ ਤੋਂ ਇਲਾਵਾ ਹੋਰ ਕਿਸਮਾਂ ਦੀ ਕਿਰਤ ਕਰਨ ਦੀ ਸ਼ਕਤੀ ਮਨੁੱਖ ਤੋਂ ਬਿਨਾਂ ਹੋਰ ਕਿਸੇ ਜੀਵ ਵਿਚ ਵਿਕਸਿਤ ਨਹੀਂ ਹੋਈ। ਉਗਲਾਂ ਨਾਲੋਂ ਨਿਖੜੇ ਮਨੁੱਖ ਦੇ ਅੰਗੂਠੇ ਨੇ ਹੱਥ ਨੂੰ ਮਜ਼ਬੂਤ ਪਕੜ ਦਿੱਤੀ ਜਿਸ ਨਾਲ ਕਿਰਤ ਦਾ ਰਾਹ ਖੁੱਲ੍ਹਿਆ। ਉਸ ਨੂੰ ਪੱਥਰ ਵਗਾਹ ਕੇ ਜਾਂ ਟੰਬਾ-ਮੋਹੜੀ ਤੋੜ ਕੇ ਫਲ ਲਾਹੁਣ ਦਾ ਤੇ ਸ਼ਿਕਾਰ ਕਰਨ ਦਾ ਪਤਾ ਲੱਗਿਆ। ਦੂਜੇ ਪੈਰ, ਅਰਥਾਤ ਬੋਲੀ ਦਾ, ਜੋ ਅੱਜ ਕੰਪਿਊਟਰੀ ਯੁਗ ਦੀ ਵਿਕਸਿਤ ਭਾਸ਼ਾ ਬਣ ਚੁੱਕੀ ਹੈ, ਮੁੱਢ ਉਸ ਸਮੇਂ ਬੋਲਿਆ ਜਦੋਂ ਚਾਰ ਪੈਰਾਂ ਵਾਲੇ ਇਸ ਪਸ਼ੂ ਨੇ ਸਿੱਧਾ ਤਣ ਕੇ ਪਿਛਲੇ ਦੋ ਨੂੰ ਪੈਰ ਰਖਦਿਆਂ ਅਗਲੇ ਦੋ ਨੂੰ ਹੱਥ ਬਣਾ ਲਿਆ ਅਤੇ ਉਚੀ ਥਾਂ ਖਲੋ ਕੇ ਦੂਰ ਦੂਰ ਤੱਕ ਪਸਰੀ ਹੋਈ ਕੁਦਰਤ ਨੂੰ ਨਿਹਾਰਦਿਆਂ ਤੇ ਮਹਿਸੂਸਦਿਆਂ ਅਚੰਭੇ ਤੇ ਅਨੰਦ ਨਾਲ ਲੰਮੀ ਤੇ ਉਚੀ ਕਿਲਕਾਰੀ ਮਾਰੀ। ਬਿਨਾਂ-ਸ਼ੱਕ ਜੇ ਧੁਨੀਆਂ ਅਤੇ ਸ਼ਬਦ ਉਸ ਦੇ ਵੱਸ ਵਿਚ ਹੁੰਦੇ, ਉਸ ਨੇ ਇਸ ਕਿਲਕਾਰੀ ਦੀ

ਭਾਵਨਾ ਨੂੰ ਉਸੇ ਰੂਪ ਵਿਚ ਪ੍ਰਗਟ ਕਰਨਾ ਸੀ ਜਿਵੇਂ ਲੱਖਾਂ ਸਾਲ ਮਗਰੋਂ ਬਾਬਾ ਨਾਨਕ ਨੇ ਵਿਸਮਾਦੀ ਖੁਮਾਰੀ ਨਾਲ ਕਿਹਾ ਸੀ, “ਬਲਿਹਾਰੀ ਕੁਦਰਤਿ ਵਸਿਆ॥ ਤੇਰਾ ਅੰਤੁ ਨ ਜਾਈ ਲਖਿਆ॥”

ਕਿਰਤ ਤੇ ਬੋਲੀ ਦੀਆਂ ਇਹ ਦੋਵੇਂ ਕਰਾਮਾਤਾਂ ਵਾਪਰਨ ਮਗਰੋਂ ਬੋਲੀ ਤੇ ਸੋਚ ਕਿਰਤ ਨੂੰ ਅਤੇ ਕਿਰਤ ਬੋਲੀ ਤੇ ਸੋਚ ਨੂੰ ਵਿਕਸਿਤ ਕਰਦੀ ਗਈ। ਜਦੋਂ ਹਾਕਮ ਜਮਾਤ ਦੇ ਅੱਗ ਗੁਰੂ ਦਰੋਣਾਚਾਰੀਆ ਨੇ ਏਕਲਵਿਅ ਤੋਂ ਅੰਗੂਠੇ ਦੀ ਗੁਰੂ-ਦੱਛਣਾ ਮੰਗੀ ਸੀ, ਉਹ ਉਸ ਨੂੰ ਸਿਰਫ ਹੱਥ ਦੇ ਇਕ ਹਿੱਸੇ ਤੋਂ ਵਿਰਵਾ ਹੀ ਨਹੀਂ ਸੀ ਕਰਨਾ ਚਾਹੁੰਦਾ, ਸਗੋਂ ਅੰਗੂਠੇ ਨੂੰ ਕਿਰਤ, ਬੋਲੀ ਤੇ ਵਿਕਾਸ ਦਾ ਪ੍ਰਤੀਕ ਮੰਨਦਿਆਂ ਉਸ ਦੀ ਜਾਤ-ਜਮਾਤ ਨੂੰ ਇਨ੍ਹਾਂ ਦੇ ਹਰ ਹੱਕ ਤੋਂ ਵਿਰਵਾ ਕਰਨ ਦਾ ਅਣਮਨੁੱਖੀ ਅਤੇ ਅਸਫਲ ਜਤਨ ਕਰ ਰਿਹਾ ਸੀ। ਦਰੋਣਾਚਾਰੀਆ ਦੇ ਖੋਹੇ ਅੰਗੂਠੇ ਤੋਂ ਬਿਨਾਂ ਵੀ ਬਾਕੀ ਚਾਰ ਉਗਲਾਂ ਦੇ ਸਹਾਰੇ ਹੀ ਉਸ ਦੇ ਲਾਡਲੇ ਸ਼ਿਸ਼ ਅਰਜੁਨ ਨੂੰ ਤੀਰਥਾਜੀ ਦੇ ਗਹਿਗੱਚ ਟਾਕਰੇ ਵਿਚ ਮੁੜ੍ਹਕੇ-ਮੁੜ੍ਹਕੀ ਕਰਦਿਆਂ ਏਕਲਵਿਅ ਨੇ ਆਮ ਲੋਕਾਂ ਦੀਆਂ ਭਵਿੱਖੀ ਨਸਲਾਂ ਦੇ ਕਿਰਤ, ਬੋਲੀ ਅਤੇ ਵਿਕਾਸ ਦੇ ਹੱਕ ਦਾ ਪਰਚਮ ਬੁਲੰਦ ਕਰ ਦਿਖਾਇਆ ਸੀ।

ਇਸ ਗੱਲ ਵਿਚ ਕੋਈ ਸ਼ੱਕ ਨਹੀਂ ਕਿ ਕੁਦਰਤ ਤੋਂ ਇਲਾਵਾ ਇਤਿਹਾਸ ਦੇ ਹਜ਼ਾਰਾਂ-ਲੱਖਾਂ ਸਾਲਾਂ ਵਿਚ ਸੰਸਾਰ ਵਿਚ ਜੋ ਕੁਝ ਵੀ ਨਵਾਂ ਸਿਰਜਿਆ ਗਿਆ ਹੈ, ਉਹ ਸਭ ਕਿਰਤੀ ਹੱਥਾਂ ਦਾ ਜਾਦੂ ਤੇ ਕਾਰਨਾਮਾ ਹੈ। ਅੱਗ ਦੀ ਲੋਭਤ ਤੇ ਪਹੀਏ ਦੀ ਕਾਢ ਤੋਂ ਲੈ ਕੇ ਕੰਪਿਊਟਰ ਤੱਕ ਸਭ ਕਿਰਤੀ ਹੱਥਾਂ ਦੀ ਹੀ ਕਰਾਮਾਤ ਹੈ!

ਮੁੱਢਲੇ ਸਮਾਜਾਂ ਤੋਂ ਮਗਰੋਂ ਖੇਤੀ-ਪ੍ਰਧਾਨ ਸਮਾਜ ਬਣਨ ਨਾਲ ਕਿਰਤ ਦਾ ਮਹੱਤਵ ਹੋਰ ਵਧਿਆ। ਪਰ ਖੇਤੀ ਵਿਚ ਕਿਰਤ ਕਰਨ ਵਾਲੇ ਬਹੁਤੇ ਲੋਕ ਖੇਤ ਦੇ ਮਾਲਕ ਵੀ ਆਪ ਹੀ ਹੁੰਦੇ ਸਨ। ਮਾਲਕ ਅਤੇ ਕਿਰਤੀ ਦਾ ਅਸਲ ਨਿਖੇੜਾ ਵਿਗਿਆਨ ਦੇ ਲਿਆਏ ਮਸ਼ੀਨੀ ਇਨਕਲਾਬ ਨਾਲ ਹੋਇਆ। ਨਵੀਆਂ ਸਨਅਤਾਂ ਤੇ ਫੈਕਟਰੀਆਂ ਲੱਗਣ ਲੱਗੀਆਂ ਜਿਨ੍ਹਾਂ ਨੂੰ ਵੱਡੀ ਗਿਣਤੀ ਵਿਚ ਕਿਰਤੀ ਹੱਥਾਂ ਦੀ ਲੋੜ ਪੈਂਦੀ ਸੀ। ਉਨ੍ਹਾਂ ਦੇ ਮਾਲਕ ਹੋਰ ਹੁੰਦੇ ਸਨ ਜੋ ਆਪ ਹੱਥੀਂ ਕਿਰਤ ਨਹੀਂ ਸਨ ਕਰਦੇ। ਉਨ੍ਹਾਂ ਵਿਚ ਕੰਮ ਕਰਨ ਵਾਲੇ ਕਾਮੇ ਹੋਰ ਹੁੰਦੇ ਸਨ ਜਿਨ੍ਹਾਂ ਦਾ ਉਨ੍ਹਾਂ ਦੀ ਮਾਲਕੀ ਵਿਚ ਕੋਈ ਹਿੱਸਾ ਨਹੀਂ ਸੀ ਹੁੰਦਾ। ਕੁਦਰਤੀ ਸੀ, ਇਹ ਹਾਲਤ ਮਾਲਕਾਂ ਵਿਚ ਘੱਟ ਤੋਂ ਘੱਟ ਉਜਰਤ ਦੇ ਕੇ ਮਜ਼ਦੂਰਾਂ ਤੋਂ ਵੱਧ ਤੋਂ ਵੱਧ ਕੰਮ ਲੈਣ ਤੇ ਇਉਂ

ਵੱਧ ਤੋਂ ਵੱਧ ਨਫਾ ਕਮਾਉਣ ਦੀ ਸੋਚ ਨੂੰ ਜਨਮ ਦਿੰਦੀ।

ਸੂਰਜ ਉਦੈ ਤੋਂ ਅਸਤ ਤੱਕ ਦੀ ਦਿਹਾੜੀ ਤਾਂ ਸਾਧਾਰਨ ਗੱਲ ਸੀ। ਅਨੇਕ ਸਨਅਤਾਂ ਵਿਚ 14 ਜਾਂ 16 ਘੰਟੇ, ਇਥੋਂ ਤੱਕ ਕਿ 18 ਘੰਟੇ ਕੰਮ ਲੈਣਾ ਵੀ ਕੋਈ ਗ਼ੈਰ-ਕਾਨੂੰਨੀ ਗੱਲ ਨਹੀਂ ਸੀ। 1806 ਵਿਚ ਅਮਰੀਕਾ ਵਿਚ ਮੰਗਾਂ ਮੰਨਵਾਉਣ ਲਈ ਹੜਤਾਲ ਕਰਨ ਵਾਲੇ ਮਜ਼ਦੂਰਾਂ ਦੇ ਆਗੂਆਂ ਨੂੰ ਸਾਜ਼ਿਸ਼ ਕੇਸ ਵਿਚ ਉਲਝਾਇਆ ਗਿਆ ਤਾਂ



ਸ਼ਿਕਾਰੀ ਦੇ ਮਜ਼ਦੂਰਾਂ ਉਤੇ ਪੁਲਸੀ ਹਮਲਾ ਜੋ ਮਈ ਦਿਵਸ ਦਾ ਬੀ ਸਿੱਧ ਹੋਇਆ

ਸੁਣਵਾਈ ਸਮੇਂ ਇਹ ਸੱਚ ਉਭਰ ਕੇ ਸਾਹਮਣੇ ਆਇਆ ਕਿ ਕੁਝ ਫੈਕਟਰੀਆਂ ਵਿਚ 19-20 ਘੰਟੇ ਰੋਜ਼ ਕੰਮ ਵੀ ਲਿਆ ਜਾਂਦਾ ਸੀ। ਅਜਿਹੀ ਧੌਕਸਾਹੀ ਵਿਰੁਧ ਸਮੇਂ ਸਮੇਂ ਵੱਖ ਵੱਖ ਥਾਂਵਾਂ ਉਤੇ ਉਨਦੀਆਂ ਰਹੀਆਂ ਕਈ ਕਿਸਮ ਦੀਆਂ ਮੰਗਾਂ ਹੌਲੀ ਹੌਲੀ ਨਿੰਤਰ ਕੇ ਸਾਂਝੀਆਂ ਚਾਰ ਮੰਗਾਂ ਦਾ ਰੂਪ ਧਾਰ ਗਈਆਂ। ਅੱਠ ਘੰਟੇ ਦੀ ਦਿਹਾੜੀ; ਹਫ਼ਤਾਵਾਰੀ ਛੁੱਟੀ; ਕੰਮ ਅਨੁਸਾਰ ਵਾਜਬ ਉਜਰਤ; ਜਥੇਬੰਦ ਹੋਣ ਦਾ ਅਧਿਕਾਰ।

ਇਹ ਤਾਂ ਸੋਚਿਆ ਵੀ ਨਹੀਂ ਸੀ ਜਾ ਸਕਦਾ ਕਿ ਫੈਕਟਰੀ ਮਾਲਕਾਂ ਜਾਂ ਸਰਕਾਰ ਨੇ ਇਹ ਮੰਗਾਂ ਸੋਧਿਆਂ ਹੀ ਮੰਨ ਲੈਣੀਆਂ ਹਨ। ਇਉਂ ਜਦੋਂਜਹਿਦ ਦਾ ਲੰਮਾ ਦੌਰ ਸ਼ੁਰੂ ਹੋ ਗਿਆ। 1837 ਦੇ ਆਰਥਕ ਮੰਦਵਾੜੇ ਨੇ ਅਮਰੀਕੀ ਰਾਸ਼ਟਰਪਤੀ ਨੂੰ ਮਜ਼ਬੂਰ ਕਰ ਦਿੱਤਾ ਕਿ ਸਰਕਾਰੀ ਕੰਮਾਂ ਉਤੇ ਲੋਗੋ ਲੋਕਾਂ ਦਾ ਦਿਨ ਦਸ ਘੰਟੇ ਦਾ ਕਰ ਦਿੱਤਾ ਜਾਵੇ। ਕੁਦਰਤੀ ਸੀ, ਇਸ ਕਾਰਨ ਮਜ਼ਦੂਰਾਂ ਦੀ

ਛੋਟੇ ਦਿਨ ਦੀ ਮੰਗ ਨੇ ਹੋਰ ਜ਼ੋਰ ਫੜ ਲਿਆ। ਮਜ਼ਦੂਰ ਆਪਣੀਆਂ ਮੰਗਾਂ ਮੰਨਵਾਉਣ ਵਾਸਤੇ ਕਿਸੇ ਆਗਿਆ ਤੋਂ ਬਿਨਾਂ ਹੀ ਜਥੇਬੰਦੀਆਂ ਬਣਾਉਣ ਲੱਗ ਪਏ। ਰਾਹ ਖੁੱਲ੍ਹਿਆ ਦੇਖ ਦੂਜੇ ਸਨਅਤੀ ਦੇਸ਼ਾਂ ਦੇ ਮਜ਼ਦੂਰਾਂ ਨੇ ਵੀ ਜਥੇਬੰਦੀਆਂ ਬਣਾਉਣੀਆਂ ਤੇ ਮੰਗਾਂ ਕਰਨੀਆਂ ਸ਼ੁਰੂ ਕਰ ਦਿੱਤੀਆਂ।

ਫੈਕਟਰੀਆਂ ਦੇ ਮਾਲਕ ਦੂਰ ਬੈਠੇ ਆਪਣੀਆਂ ਤਜੱਰੀਆਂ ਭਰਦੇ ਸਨ। ਮਜ਼ਦੂਰਾਂ ਨੂੰ

ਉਨ੍ਹਾਂ ਦਾ ਕੋਈ ਬਹੁਪਤਾ ਨਹੀਂ ਸੀ ਹੁੰਦਾ। ਉਹ ਏਨਾ ਜਾਣਦੇ ਸਨ ਕਿ ਉਨ੍ਹਾਂ ਤੋਂ ਕੰਮ ਕਰਵਾਉਣ ਵਾਲੇ ਤਾਂ ਆਪ ਉਨ੍ਹਾਂ ਵਾਂਗ ਅਦਿੱਖ ਮਾਲਕ ਦੇ ਚਾਕਰ ਹਨ ਜੋ ਵੱਧ ਤੋਂ ਵੱਧ ਉਨ੍ਹਾਂ ਦੀ ਫਰਿਆਦ ਉਸ ਤੱਕ ਪੁਚਾ ਸਕਦੇ ਹਨ ਜਿਸ ਦਾ ਕਦੀ ਕੋਈ ਜਵਾਬ ਨਹੀਂ ਆਉਣਾ ਹੁੰਦਾ। ਕਈ ਵਾਰ ਤਾਂ ਅੱਕੇ ਹੋਏ ਮਜ਼ਦੂਰ ਉਨ੍ਹਾਂ ਤੋਂ ਕੰਮ ਲੈਣ ਵਾਲੇ ਪ੍ਰਬੰਧਕਾਂ ਦੀ ਥਾਂ ਮਸ਼ੀਨਾਂ ਨੂੰ ਮਾਲਕ ਦਾ ਅਸਲ ਰੂਪ ਸਮਝਦੇ। ਉਹ ਕਚੀਚੀ ਵਟਦੇ, “ਐਹ ਨੇ ਜਿਨ੍ਹਾਂ ਨੇ ਸਾਡਾ ਲਹੂ ਪੀ ਛੱਡਿਆ ਹੈ!” ਨਤੀਜੇ ਵਜੋਂ ਉਹ ਕਰੋਧ ਵਿਚ ਆ ਕੇ ਆਪਣੀ ਮੰਦਹਾਲੀ ਲਈ ਜ਼ਿੰਮੇਦਾਰ ਸਮਝਦਿਆਂ ਮਸ਼ੀਨਾਂ ਨੂੰ ਤੋੜ-ਭੰਨ ਦਿੰਦੇ।

ਪਹਿਲੀ ਮਈ 1886 ਨੂੰ ਅਮਰੀਕਾ ਦੇ ਅਨੇਕ ਸਨਅਤੀ ਸ਼ਹਿਰਾਂ ਦੇ ਕਿਰਤੀਆਂ ਨੇ ਮੰਗਾਂ ਨੂੰ ਲੈ ਕੇ ਹੜਤਾਲ ਕਰ ਦਿੱਤੀ। ਹੋਰ ਸ਼ਹਿਰਾਂ ਵਾਂਗ ਸ਼ਿਕਾਰੀ ਦੇ ਹੋਏ ਮਾਰਕਿਟ ਚੌਕ ਵਿਚ ਵੀ

ਭਾਰੀ ਇਕੱਠ ਹੋਇਆ। ਭੀੜ ਵਿਚ ਸ਼ਰਾਰਤ ਨਾਲ ਬੰਬ ਸੁੱਟ ਦਿੱਤਾ ਗਿਆ। ਨਤੀਜੇ ਵਜੋਂ ਰੋਸ ਅਗਲੇ ਦਿਨਾਂ ਤੱਕ ਲਮਕ ਗਿਆ। ਚਾਰ ਮਈ ਨੂੰ ਉਸੇ ਚੌਕ ਵਿਚ ਸ਼ਾਂਤਮਈ ਰੋਸ-ਸਭਾ ਲਈ ਜੁੜੇ ਕਿਰਤੀ ਘਰਾਂ ਨੂੰ ਜਾਣ ਲੱਗੇ ਸਨ ਕਿ ਉਨ੍ਹਾਂ ਉਤੇ ਗੋਲੀ ਚਲਾ ਦਿੱਤੀ ਗਈ। ਨਤੀਜੇ ਵਜੋਂ ਕਈ ਲੋਕ ਮਾਰੇ ਗਏ। ਇਕ ਮਈ ਨੂੰ ਸ਼ੁਰੂ ਹੋਈ ਇਸ ਘਟਨਾ-ਲੜੀ ਦੀ ਯਾਦ ਵਿਚ ਹਰ ਸਾਲ ਦੀ ਇਕ ਮਈ ਨੂੰ ਮਜ਼ਦੂਰ ਦਿਵਸ ਵਜੋਂ ਮਨਾਇਆ ਜਾਣ ਲੱਗਿਆ। ਹੌਲੀ ਹੌਲੀ ਵੱਖ ਵੱਖ ਦੇਸ਼ਾਂ ਦੀਆਂ ਮਜ਼ਦੂਰ ਜਥੇਬੰਦੀਆਂ ਦਾ ਆਪਸੀ ਸੰਪਰਕ ਸੰਘਣਾ ਹੋ ਗਿਆ। ਇਉਂ ਇਕ ਕੇਂਦਰੀ ਮਜ਼ਦੂਰ ਸੰਗਠਨ ਵੀ ਹੋਂਦ ਵਿਚ ਆ ਗਿਆ। ਇਸ ਕੇਂਦਰੀ ਸੰਗਠਨ ਨੇ ਫੈਸਲਾ ਲਿਆ ਕਿ ਦੁਨੀਆਂ ਭਰ ਦੇ ਮਜ਼ਦੂਰ ਸ਼ਿਕਾਰੀ ਦੇ ਸ਼ਹਿਦ ਮਜ਼ਦੂਰਾਂ ਦੀ ਯਾਦ ਵਿਚ ਇਕ ਮਈ ਨੂੰ ਮਜ਼ਦੂਰ ਦਿਵਸ ਵਜੋਂ ਮਨਾਇਆ ਕਰਨਗੇ। ਇਸ ਦਿਹਾੜੇ ਦਾ ਹਰਮਨ ਪਿਆਰਾ ਨਾਂ ‘ਮਈ ਦਿਵਸ’ ਮਸ਼ਹੂਰ ਹੋ ਗਿਆ।

ਇਹ ਕਿਰਤੀ ਜਥੇਬੰਦੀਆਂ ਦੀ ਲੰਮੀ ਕੌਮਾਂਤਰੀ ਜਦੋਂਜਹਿਦ ਦਾ ਸਿੱਟਾ ਹੈ ਕਿ ਹੁਣ ਦੁਨੀਆਂ ਭਰ ਵਿਚ ਅੱਠ ਘੰਟੇ ਦੀ ਦਿਹਾੜੀ ਹੈ, ਹਫ਼ਤਾਵਾਰੀ ਛੁੱਟੀ ਹੁੰਦੀ ਹੈ, ਉਜਰਤ ਵੀ ਵਾਜਬ ਮਿਲਦੀ ਹੈ ਅਤੇ ਟਰੇਡ ਯੂਨੀਅਨਾਂ ਆਪਣਾ ਮਜ਼ਦੂਰ-ਹਿਤੈਸ਼ੀ ਕਾਰਜ ਕਰ ਰਹੀਆਂ ਹਨ।

ਜਿਵੇਂ ਇਸ ਸਾਰੀ ਵਾਰਤਾ ਤੋਂ ਸਪੱਸ਼ਟ ਹੈ, ਕਿਰਤੀਆਂ ਦੇ ਦਿਨ, ਭਾਵ ਮਈ ਦਿਵਸ ਦਾ ਮੁੱਢ ਅਮਰੀਕਾ ਵਿਚ ਬੱਝਿਆ। ਦੂਜੇ ਸਭ ਦੇਸ਼ਾਂ ਨੇ ਇਹ ਦਿਨ ਅਮਰੀਕਾ ਦੀ ਇਸੇ ਘਟਨਾ ਸਦਕਾ ਮਈ ਦਿਵਸ ਵਜੋਂ ਮਨਾਉਣਾ ਸ਼ੁਰੂ ਕੀਤਾ। ਦਿਲਚਸਪ ਗੱਲ ਇਹ ਹੈ ਕਿ ਬਾਕੀ ਦੁਨੀਆਂ ਮਈ ਦਿਵਸ ਮਨਾਉਂਦੀ ਹੈ ਪਰ ਅਮਰੀਕਾ ਦਾ ਕਿਰਤੀ ਦਿਵਸ ਸਤੰਬਰ ਦੇ ਪਹਿਲੇ ਐਤਵਾਰ ਮਨਾਇਆ ਜਾਂਦਾ ਹੈ। ਹੋਇਆ ਇਹ ਕਿ 1886 ਵਿਚ ਮਜ਼ਦੂਰਾਂ ਨੂੰ ਵੱਡੇ ਪੈਮਾਨੇ ਉਤੇ ਮਈ ਦਿਵਸ ਦੀ ਤਿਆਰੀ ਕਰਦਿਆਂ ਦੇਖ ਉਸ ਸਮੇਂ ਦੇ ਰਾਸ਼ਟਰਪਤੀ ਗਰੇਵਰ ਕਲੀਵਲੈਂਡ ਨੂੰ ਚਿੱਤਾ ਹੋਈ ਕਿ ਇਉਂ ਤਾਂ ਸ਼ਿਕਾਰੀ ਵਿਚ ਡੁੱਲ੍ਹੇ ਕਾਮਿਆਂ ਦੇ ਲਹੂ ਦੀ ਯਾਦ ਹਰ ਸਾਲ ਸੱਜਰੀ ਹੁੰਦੀ ਰਹੇਗੀ! ਉਹਨੇ ਐਲਾਨ ਕੀਤਾ ਕਿ ਅਮਰੀਕਾ ਦੇ ਕਿਰਤੀਆਂ ਦੀ ਸਮਾਜਕ ਤੇ ਆਰਥਕ ਪ੍ਰਾਪਤੀਆਂ ਵਿਚ ਵੱਡੀ ਦੇਣ ਹੈ। ਇਸ ਦੇਣ ਦਾ ਜਸ਼ਨ ਮਨਾਉਣ ਵਾਸਤੇ ਹਰ ਸਾਲ ਸਤੰਬਰ ਦੇ ਪਹਿਲੇ ਐਤਵਾਰ ਨੂੰ ਕਿਰਤ ਦਿਵਸ ਵਜੋਂ ਛੁੱਟੀ ਰਿਹਾ ਕਰੇਗੀ। ਇਉਂ ਮਈ ਦਿਵਸ ਦੇ ਮੋਢੀ ਅਮਰੀਕਾ ਵਿਚ ਮਜ਼ਦੂਰਾਂ ਦੀ ਸੁਰਬੀਰ ਜਦੋਂਜਹਿਦ ਦਾ ਪ੍ਰਤੀਕ ਮਈ ਦਿਵਸ ਹੌਲੀ ਹੌਲੀ ਭੁਲਾ ਦਿੱਤਾ ਗਿਆ ਅਤੇ ਸਾਰੀ ਦੁਨੀਆਂ ਤੋਂ ਵੱਖਰੇ ਤੌਰ ‘ਤੇ ਸਤੰਬਰ ਦਾ ਪਹਿਲਾ ਐਤਵਾਰ ਕਿਰਤੀਆਂ ਦੇ ਆਰਾਮ ਅਤੇ ਮੌਜ-ਮੇਲੇ ਦੇ ਪ੍ਰਤੀਕ ਵਜੋਂ ਮਨਾਇਆ ਜਾਣ ਲੱਗਿਆ!

ਇਸ ਜਿੰਦੜੀ ਦਾ ਇਕੋ-ਇਕ ਗੇੜ...

(ਪਿਛਲੇ ਸਫ਼ੇ ਦੀ ਬਾਕੀ)

ਢੋਣਾ ਛੱਡ ਕੇ ਬੁਲਟ ਮੋਟਰ ਸਾਈਕਲ ਲੈ ਲਿਆ। ਤਰੱਕੀ ਨਾਲ ਜਾਨ ਵੀ ਸੁਖਾਲੀ ਹੋ ਗਈ ਤੇ ਸਾਰੇ ਦਿਨ ਦਾ ਕੰਮ ਕੁਝ ਘੰਟਿਆਂ ਵਿਚ ਹੀ ਹੋ ਜਾਂਦਾ ਪਰ ਮਾੜੀ ਕਿਸਮਤ! ਇਕ ਦਿਨ ਜਗਦੇਵ ਦੁੱਧ ਪਾ ਕੇ ਵਾਪਸ ਆ ਰਿਹਾ ਸੀ ਕਿ ਸੇਮ ਦੇ ਪੁਲ ‘ਤੇ ਦੋ ਸਿੰਘਾਂ ਨੇ ਜਗਦੇਵ ਨੂੰ ਰੋਕ ਕੇ ਮੋਟਰ ਸਾਈਕਲ ਦੀ ਮੰਗ ਕੀਤੀ। ਜਗਦੇਵ ਨੇ ਜਵਾਬ ਦੇ ਦਿੱਤਾ ਤਾਂ ਉਨ੍ਹਾਂ ਕੰਬਲੀਆਂ ਚੁੱਕ ਕੇ ਅਸਾਲਟਾਂ ਦਿਖਾ ਦਿੱਤੀਆਂ। ਜਗਦੇਵ ਨੇ ਮੋਟਰ ਸਾਈਕਲ ਦੇ ਦਿੱਤਾ। ਸ਼ਾਮ ਨੂੰ ਉਨ੍ਹਾਂ ਸਿੰਘਾਂ ਦਾ ਪੁਲਿਸ ਨਾਲ ਮੁਕਾਬਲਾ ਹੋ ਗਿਆ। ਉਹ ਮੋਟਰ ਸਾਈਕਲ ਛੱਡ ਕੇ ਦੌੜ ਗਏ, ਤੇ ਪੁਲਿਸ ਜਗਦੇਵ ਨੂੰ ਚੁੱਕ ਕੇ ਲੈ ਗਈ। ਚਾਰ ਦਿਨ ਜਗਦੇਵ ਦਾ ਪਤਾ ਹੀ ਨਾ ਲੱਗਿਆ ਕਿ ਉਹ ਕਿਹੜੇ ਥਾਣੇ ਵਿਚ ਹੈ। ਫਿਰ ਸੂਹ ਮਿਲੀ ਕਿ ਉਸ ਨੂੰ ਲੱਭਾ ਕੋਠੀ ਲੈ ਗਏ ਹਨ ਜਿਥੇ ਉਸ ਤੋਂ ਖਾੜਕੂਆਂ ਦੇ ਪਤੇ-ਟਿਕਾਣੇ ਪੁੱਛਣ ਲਈ ਉਸ ਉਤੇ ਤਸੱਦਦ ਹੋ ਰਿਹਾ ਹੈ। ਇਕ ਹਫ਼ਤੇ ਪਿੱਛੋਂ ਜਗਦੇਵ ਨੂੰ ਰਿਸ਼ਵਤ ਅਤੇ ਸਿਫਾਰਸ਼ ਨਾਲ ਪੁਲਿਸ ਹੱਥੋਂ ਛੁਡਾਇਆ ਗਿਆ। ਪਿੱਛੇ ਦਿਨਾਂ ਵਿਚ ਹੀ ਉਸ ਦੀ ਕੰਮ ਵਾਲੀ ਰੂਪ-ਰੇਖਾ ਵੀ ਟੇਢੀ ਹੋ ਗਈ। ਸਾਰਾ ਪਰਿਵਾਰ ਤਾਂ ਉਸ ਨੂੰ ਛੁਡਾਉਣ ਦੇ ਚੱਕਰਾਂ ਵਿਚ ਖਾਣਾ-ਪੀਣਾ ਭੁੱਲ ਗਿਆ ਸੀ। ਦੁੱਧ ਦੇ ਕੰਮ ਦੀ ਕਿਸ ਨੂੰ ਸੋਝੀ ਰਹਿਣੀ ਸੀ!

ਜਗਦੇਵ ਮਸਾਂ ਮਹੀਨੇ ਬਾਅਦ ਤੁਰਨ ਵਾਲਾ ਹੋਇਆ। ਮਾੜੀ ਕਿਸਮਤ, ਪਿੰਡ ਵਿਚ ਫਿਰ ਸਿੰਘਾਂ ਨੇ ਇਕ ਮੁਖਬਰ ਨੂੰ ਗੱਡੀ ਚਾੜ੍ਹ ਦਿੱਤਾ। ਜਗਦੇਵ ਨੂੰ ਪੁਲਿਸ ਨੇ ਦੁਬਾਰਾ ਚੁੱਕ ਲਿਆ ਤੇ ਤਸੱਦਦ

ਕੀਤਾ। ਚਾਰ ਦਿਨਾਂ ਬਾਅਦ ਜਗਦੇਵ ਫਿਰ ਘਰ ਮੁੜਿਆ। ਜਦੋਂ ਜਗਦੇਵ ਨੂੰ ਥਾਣੇ ਵਿਚੋਂ ਬਾਹਰ ਲਿਆਉਣ ਲੱਗੇ ਤਾਂ ਥਾਣੇਦਾਰ ਕਹਿੰਦਾ, “ਬਾਪੂ! ਹੁਣ ਪੁੱਤ ਨੂੰ ਪਿੰਡ ਨਾ ਰੱਖੀ। ਬਾਹਰ ਕੱਢ ਦੇ। ਨਹੀਂ ਤਾਂ ਅਗਲੀ ਵਾਰੀ ਪੁੱਤ ਦੀ ਥਾਂ ਪੁੱਤ ਦੇ ਕੱਪੜੇ ਹੀ ਮਿਲਣਗੇ।”

ਜਗਦੇਵ ਦੇ ਬਾਪੂ ਨੇ ਅੱਖਾਂ ਭਰਦਿਆਂ ਕਿਹਾ, “ਪੁੱਤ ਜਿਉਂਦਾ ਰਹਿ...ਅਸੀਂ ਕੋਸ਼ਿਸ਼ ਕਰਾਂਗੇ।”

ਜਗਦੇਵ ਨੂੰ ਘਰ ਲਿਆ ਕੇ ਉਸ ਦਾ ਇਲਾਜ ਕਰਵਾਇਆ। ਫਿਰ ਬਾਹਰ ਤੋਰਨ ਦੀ ਵਿਉਂਤ ਸ਼ੁਰੂ ਹੋਈ। ਜੋ ਰੁਪਇਆ ਕਮਾਇਆ ਸੀ, ਉਹ ਜਗਦੇਵ ਦੇ ਚੱਕਰਾਂ ਵਿਚ ਪੁਲਿਸ ਲੈ ਗਈ ਸੀ। ਰੁਪਏ ਤਾਂ ਹੁਣ ਜ਼ਮੀਨ ਬੈਠ ਕਰ ਕੇ ਹੀ ਮਿਲ ਸਕਦੇ ਸਨ। ਜਦੋਂ ਜ਼ਮੀਨ ਵੇਚਣ ਦੀ ਗੱਲ ਤੁਰੀ ਤਾਂ ਸੁਖਦੇਵ ਨੇ ਰੌਲਾ ਪਾ ਲਿਆ ਕਿ ਮੈਂ ਜ਼ਮੀਨ ਨਹੀਂ ਵੇਚਣ ਦੇਣੀ। ਜ਼ਮੀਨ ਵੇਚਣ ਨਾਲ ਪਿੰਡ ਵਿਚ ਮਾਸਾ ਇੱਜ਼ਤ ਨਹੀਂ ਰਹਿਣੀ।

ਫਿਰ ਜਗਦੇਵ ਦੀ ਭੂਆ ਨੇ ਆਪਣੀ ਜ਼ਮੀਨ ਵੇਚ ਕੇ ਜਗਦੇਵ ਨੂੰ ਬਾਹਰ ਤੋਰਨ ਦਾ ਜ਼ਿੰਮਾ ਲਿਆ। ਜਗਦੇਵ ਤਿੰਨ ਮਹੀਨਿਆਂ ਵਿਚ ਅਮਰੀਕਾ ਆ ਗਿਆ। ਸਾਰੇ ਪਰਿਵਾਰ ਨੇ ਸ਼ੁਕਰ ਮਨਾਇਆ ਕਿ ਉਹਦੀ ਜਾਨ ਬਚ ਗਈ। ਜਗਦੇਵ ਦੇ ਹੱਥਾਂ ਵਿਚ ਪੁਲਿਸ ਦੀ ਕੁੱਟ ਰੜਕਦੀ ਰਹਿੰਦੀ। ਤਿੰਨ ਮਹੀਨੇ ਕਿਸੇ ਕੋਲ ਰਹਿ ਕੇ ਉਹ ਕਿਸੇ ਪੰਜਾਬੀ ਰੈਸਟੋਰੈਂਟ ‘ਤੇ ਲੱਗ ਗਿਆ। ਜੋ ਕੁਝ ਹੋਇਆ, ਉਸ ਨੂੰ ਭਾਣਾ ਮੰਨਦਾ ਹੋਇਆ ਜਗਦੇਵ ਕੰਮ ਵਿਚ ਜੁਟ ਗਿਆ। ਕਈ ਸਾਲ ਤਾਂ ਜਗਦੇਵ ਰੈਸਟੋਰੈਂਟ ‘ਤੇ ਹੀ ਕੰਮ ਕਰਦਾ ਰਿਹਾ। ਡਾਲਰ

ਤਾਂ ਬਣਦੇ ਸੀ, ਪਰ ਉਹ ਪੇਪਰ ਬਣਾਉਣ ਲਈ ਵੀ ਕਾਹਲਾ ਪੈਣ ਲੱਗਿਆ। ਰਿਫਿਊਜੀ ਕੇਸ ਫਾਇਲ ਕਰ ਦਿੱਤਾ। ਵਰਕ ਪਰਮਿਟ ਮਿਲਣ ‘ਤੇ ਰੈਸਟੋਰੈਂਟ ਦੇ ਮਾਲਕ ਨੇ ਤਨਖਾਹ ਵਧਾਉਣ ਦੇ ਨਾਲ-ਨਾਲ ਉਸ ਨੂੰ ਕੁੱਕ ਵੀ ਬਣਾ ਦਿੱਤਾ। ਕੇਸ ਵੀ ਦਿਨਾਂ ਨਾਲ ਅਗਾਂਹ ਤੁਰਦਾ ਗਿਆ। ਜਗਦੇਵ ਨੇ ਪਿੱਛੇ ਵਧੀਆ ਕੋਠੀ ਪਾ ਦਿੱਤੀ ਸੀ ਅਤੇ ਛੇ ਕਿੱਲੋ ਜ਼ਮੀਨ ਬੈਠ ਖਰੀਦ ਲਈ ਸੀ। ਭੂਆ ਦੀ ਵੇਚੀ ਜ਼ਮੀਨ ਦੇ ਰੁਪਏ ਵੀ ਭੂਆ ਦੇ ਨਾਮ ਬੈਂਕ ਵਿਚ ਜਮ੍ਹਾਂ ਕਰਵਾ ਦਿੱਤੇ। ਜਗਦੇਵ ਨੂੰ ਪਿੱਛੋਂ ਆਇਆਂ ਦਸ ਸਾਲ ਹੋ ਗਏ ਸਨ, ਪਰ ਅਜੇ ਵਾਪਸ ਜਾਣ ਦਾ ਕੋਈ ਓਹੜ-ਪੁਹੜ ਨਹੀਂ ਸੀ ਬਣ ਸਕਿਆ।

ਪਰਿਵਾਰ ਨੂੰ ਵਿਛੋੜਾ ਤਾਂ ਪਿਆ ਸੀ, ਪਰ ਇਸ ਵਿਛੋੜੇ ਨੇ ਪਰਿਵਾਰ ਨੂੰ ਬਹੁਤ ਸੁਖਾਲਾ ਕਰ ਦਿੱਤਾ ਸੀ। ਹੁਣ ਤਾਂ ਸੁਖਦੇਵ ਵੀ ਨੀਲੀ ਪੱਗ ਬੰਨ੍ਹ ਕੇ ਜਥੇਦਾਰ ਬਣ ਗਿਆ ਸੀ। ਸੁਖਦੇਵ ਦੇ ਪੁੱਤ ਧੀ ਵੀ ਵੱਡੇ ਹੋ ਰਹੇ ਸੀ। ਬੱਸ, ਮਾਂ-ਬਾਪ ਜਗਦੇਵ ਨੂੰ ਮਿਲਣ ਲਈ ਤਰਸ ਰਹੇ ਸਨ। ਅਖੀਰ ਤੇਰਾ ਸਾਲਾਂ ਬਾਅਦ ਰਿਫਿਊਜੀ ਕੇਸ ਪਾਸ ਹੋਣ ‘ਤੇ ਜਗਦੇਵ ਦੇ ਰੋਂਦੇ ਮੁੱਖ ‘ਤੇ ਖੁਸ਼ੀ ਨੱਚਣ ਲੱਗ ਪਈ। ਇਕ ਸਾਲ ਬਾਅਦ ਚਰਨੀ ਦੇਵੇਂ ਬੱਚੇ ਲੈ ਕੇ ਨਿਉ ਯਾਰਕ ਏਅਰਪੋਰਟ ‘ਤੇ ਆ ਗਈ।

ਬੀਤਿਆ ਸਮਾਂ ਝੱਟ ਭੁੱਲ ਗਿਆ। ਪਰਿਵਾਰ ਦੇ ਮਿਲਾਪ ਨੇ ਵਿਛੋੜੇ ਦੇ ਜ਼ਖ਼ਮਾਂ ‘ਤੇ ਮਲੂਮ ਲਾ ਦਿੱਤੀ। ਜਗਦੇਵ ਖੁਸ਼ੀ ਵਿਚ ਜੈਕਾਰੇ ਲਾਉਣ ਲੱਗਿਆ। ਪਰਿਵਾਰ ਵਿਚ ਰਹਿੰਦਿਆਂ ਪਤਾ ਹੀ ਨਾ ਲੱਗਿਆ, ਕਦੋਂ ਪੰਜ ਸਾਲ ਹੋਰ ਬੀਤ ਗਏ।

ਜਦੋਂ ਗਰੀਨ ਕਾਰਡ ਮਿਲਿਆ, ਤਾਂ ਜਗਦੇਵ ਨੂੰ ਇਥੇ ਆਇਆਂ ਵੀਹ ਸਾਲ ਹੋ ਗਏ ਸਨ। ਉਹ ਵੀਹ ਸਾਲਾਂ ਬਾਅਦ ਪਿੰਡ ਜਾਣ ਲੱਗਿਆ ਤਾਂ ਬਾਪੂ ਦੇ ਸੁਰਗਵਾਸ ਹੋਣ ਦੀ ਖਬਰ ਮਿਲ ਗਈ। ਜਗਦੇਵ ਬਾਪੂ ਨੂੰ ਮਿਲ ਨਾ ਸਕਿਆ। ਪਹਿਲੇ ਗੇੜੇ ਉਹ ਵੀਹ ਦਿਨ ਪਿੰਡ ਰਹਿ ਕੇ ਵਾਪਸ ਆ ਗਿਆ ਸੀ। ਅਗਲੇ ਸਾਲ ਫਿਰ ਪਿੰਡ ਗਿਆ ਤਾਂ ਭਰਾ ਨਾਲ ਜ਼ਮੀਨ ਵੰਡਣ ਦੀ ਗੱਲ ਕੀਤੀ। ਕਈ ਦਿਨ ਤਾਂ ਸੁਖਦੇਵ ਨੇ ਗੱਲ ਵੱਲ ਧਿਆਨ ਹੀ ਨਾ ਦਿੱਤਾ। ਫਿਰ ਭੂਆ ਰਾਹੀਂ ਅਖਵਾਇਆ। ਭੂਆ ਨੇ ਵੀ ਸੁਖਦੇਵ ਨੂੰ ਕਿਹਾ ਕਿ ਦੋਵਾਂ ਮੋਟਰਾਂ ਵਿਚੋਂ ਇਕ ਜਗਦੇਵ ਨੂੰ ਦੇ ਦੇ, ਪਰ ਸੁਖਦੇਵ ਦੋਵਾਂ ਮੋਟਰਾਂ ਤੋਂ ਕਬਜ਼ਾ ਨਹੀਂ ਸੀ ਛੱਡਣਾ ਚਾਹੁੰਦਾ। ਉਪਰੋਂ ਜ਼ਮੀਨਾਂ ਦੇ ਭਾਅ ਅਸਮਾਨੀ ਚੜ੍ਹ ਗਏ ਸਨ। ਫਿਰ ਇਕ ਦਿਨ ਦੋਵਾਂ ਭਰਾਵਾਂ ਦੀ ਤੂ-ਤੂ, ਮੈਂ-ਮੈਂ ਹੋ ਗਈ। ਕੰਮ ਖਰਾਬ ਹੁੰਦਾ ਦੇਖ ਸੁਖਦੇਵ ਨੇ ਜਗਦੇਵ ਦੇ ਬਚਪਨ ਦੇ ਯਾਰ ਪਾਲੀ ਨੂੰ ਸੱਦ ਕੇ ਸਮਝਾਇਆ ਕਿ ਆਪਣੇ ਯਾਰ ਨੂੰ ਸਮਝਾਵੇ।

ਪਾਲੀ ਹੁਣ ਜਗਦੇਵ ਨੂੰ ਸਮਝਾ ਰਿਹਾ ਸੀ, “ਬਾਈ! ਤੇਰੇ ਭਰਾ ਦੀ ਸਰਕਾਰੇ-ਦਰਬਾਰੇ ਪੁੱਛ-ਪੁਤੀਤ ਐ। ਹੋਰ ਨਾ ਕਿਸੇ ਕੇਸ ਵਿਚ ਤੈਨੂੰ ਫਸਾ ਦੇਵੇ।” ਪਾਲੀ ਨੇ ਪੈਗ ਖਾਲੀ ਕਰਦਿਆਂ ਕਿਹਾ।

ਜਗਦੇਵ ਨਾ ਮੰਨਿਆ। ਅਗਲੇ ਦਿਨ ਪਿੰਡ ਦੇ ਚਾਰ ਬੰਦੇ ਲੈ ਕੇ ਐਨ.ਆਰ.ਆਈ. ਥਾਣੇ ਵਿਚ ਰਿਪੋਰਟ ਦਰਜ ਕਰਵਾ ਆਇਆ। ਮੋਟੀ ਰਕਮ ਲੈ ਕੇ ਅਗਲਿਆ ਚਾਰ ਅੱਖਰ ਲਿਖੇ। ਜਦੋਂ ਪੁਲਿਸ ਵਾਲੇ ਸੁਖਦੇਵ ਸਿੰਘ ਘਰ ਆਏ ਤਾਂ ਸੁਖਦੇਵ ਨੇ ਕਿਸੇ ਮੰਤਰੀ ਦਾ ਕਾਰਡ ਦਿਖਾ ਦਿੱਤਾ। ਉਹ ਉਨ੍ਹੀ ਪੈਰੀਂ ਵਾਪਸ ਮੁੜ ਗਏ। ਹੁਣ ਸੁਖਦੇਵ ਨੇ ਵੀ ਚਾਲ ਚੱਲੀ। ਪੰਜ-ਚਾਰ ਪਾਸਪੋਰਟ ਇਕੱਠੇ ਕਰ ਕੇ ਜਗਦੇਵ ਦੇ ਕਮਰੇ ਵਿਚ ਰੱਖ ਦਿੱਤੇ, ਤੇ ਪੁਲਿਸ ਨੂੰ ਫੋਨ ਕਰ ਦਿੱਤਾ ਕਿ ਆਹ ਬੰਦਾ ਗੈਰ-

ਕਾਨੂੰਨੀ ਢੰਗ ਨਾਲ ਬੰਦੇ ਬਾਹਰ ਲਿਜਾਂਦਾ ਹੈ। ਪੁਲਿਸ ਆਈ ਤਾਂ ਜਗਦੇਵ ਨੂੰ ਫੜ ਕੇ ਲੈ ਗਈ। ਉਹਨੂੰ ਛੁਡਾਉਣ ਚਰਨੀ ਦੇ ਮਾਪੇ ਥਾਣੇ ਪਹੁੰਚੇ। ਬਾਹਰ ਆਇਆ ਤਾਂ ਸੁਖਦੇਵ ਨਾਲ ਲੜਿਆ। ਸੁਖਦੇਵ ਕਹਿੰਦਾ, ‘ਇਹ ਤਾਂ ਤੈਨੂੰ ਟਰੇਲਰ ਹੀ ਦਿਖਾਇਆ...ਜੇ ਤੂੰ ਨਾ ਸਮਝਿਆ ਤਾਂ ਪੂਰੀ ਫਿਲਮ ਦਿਖਾਉਂਗਾ। ਫਿਰ ਮੁੜ ਕੇ ਇੰਡੀਆ ਵੱਲ ਮੂੰਹ ਤਾਂ ਕੀ, ਪਿੱਠ ਵੀ ਨਹੀਂ ਕਰਦਾ।’ ਚਰਨੀ ਦੇ ਮਾਪਿਆਂ ਅਤੇ ਪਾਲੀ ਦੇ ਸਮਝਾਉਣ ‘ਤੇ ਜਗਦੇਵ ਮਾਂ ਅਤੇ ਭੂਆ ਨੂੰ ਆਖਰੀ ਫਤਹਿ ਬੁਲਾ ਕੇ ਘਰੋਂ ਨਿਕਲਦਾ ਬੋਲਿਆ, “ਮਾਂ! ਇਕ ਦਿਨ ਪਿੰਡ ਛੱਡਿਆ ਸੀ, ਬੇਗਾਨੇ ਪੁੱਤਾਂ ਦੀ ਕੁੱਟ ਤੋਂ ਬਚਣ ਲਈ; ਪਰ ਅੱਜ ਪਿੰਡ ਛੱਡਦਾ ਹਾਂ ਤੇਰੇ ਪੁੱਤ ਦੀ ਕੁੱਟ ਤੋਂ ਬਚਣ ਲਈ। ਹੁਣ ਆਖਰੀ ਵਾਰ ਦੇ ਮੇਲੇ ਆ।” ਜਗਦੇਵ ਦਿੱਲੀ ਤੱਕ ਰੋਂਦਾ ਆਇਆ।

ਜਗਦੇਵ ਨੂੰ ਇਥੇ ਆਇਆਂ ਅਜੇ ਅੱਠ ਮਹੀਨੇ ਹੋਏ ਸਨ ਕਿ ਪਿੰਡੋਂ ਕਿਸੇ ਨੇ ਫੋਨ ਕੀਤਾ ਕਿ ਸੁਖਦੇਵ ਦਾ ਮੁੰਡਾ ਨਸੇ ਦੀ ਵਾਧ-ਘਾਟ ਕਰ ਕੇ ਸੁਰਗਵਾਸ ਹੋ ਗਿਆ। ਸੁਖਦੇਵ ਆਪਣੇ ਵਾਲ ਆਪ ਹੀ ਪੁੱਟੀ ਜਾਂਦਾ ਹੈ। ਜਗਦੇਵ ਨੂੰ ਭਤੀਜੇ ਦੀ ਮੌਤ ਦਾ ਬਹੁਤ ਦੁੱਖ ਹੋਇਆ, ਪਰ ਕਈ ਵਾਰ ਤੀਰਾਂ ਦੇ ਦਿੱਤੇ ਜ਼ਖ਼ਮ ਸਾਰੀ ਉਮਰ ਨਹੀਂ ਭਰਦੇ। ਜਗਦੇਵ ਨੇ ਅੱਖਾਂ ਗਿੱਲੀਆਂ ਕਰ ਕੇ ਭਤੀਜੇ ਨੂੰ ਸ਼ਰਧਾਂਜਲੀ ਭੇਟ ਕਰ ਦਿੱਤੀ। ਜਗਦੇਵ ਸੋਚਦਾ ਕਿ ਇਕ ਦਿਨ ਮੈਂ ਘਰੋਂ ਪੈਰ ਪੁੱਟਿਆ ਸੀ ਕਿ ਸਾਡਾ ਘਰ ਨਾ ਪੁੱਟ ਹੋ ਜਾਵੇ, ਤੇ ਅੱਜ ਬਾਈ ਸਾਲ ਬਾਅਦ ਵੀ ਉਹੀ ਹੋਇਆ। ਘਰੋਂ ਗੱਭਰੂ ਪੁੱਤ ਦੀ ਅਰਥੀ ਤੁਰ ਗਈ। ਜ਼ਮੀਨ-ਜਾਇਦਾਦਾਂ ਇਥੇ ਹੀ ਰਹਿ ਜਾਣਗੀਆਂ। ਜੋ ਨਾਲ ਜਾਣਾ ਹੈ, ਉਸ ਪਰਮਾਤਮਾ ਦਾ ਨਾਮ ਧਿਆਉਂਦੇ ਨਹੀਂ। ਹੰਕਾਰ ਦੀ ਝੰਗ ਖਿਲਾਰਦੇ ਰਹਿੰਦੇ ਹਾਂ।

ਗੁਰਮਤਿ ਵਿਚਾਰ



ਡਾ. ਗੁਰਨਾਮ ਕੌਰ, ਕੈਨੇਡਾ

ਇਹ ਸਲੋਕ ਗੁਰੂ ਨਾਨਕ ਸਾਹਿਬ ਦਾ ਹੈ ਜਿਸ ਵਿਚ ਉਨ੍ਹਾਂ ਨੇ ਦੱਸਿਆ ਹੈ ਕਿ ਅਸਲੀ ਮੁਸਲਮਾਨ ਕੌਣ ਹੁੰਦਾ ਹੈ ਜਾਂ ਕਿਹੋ ਜਿਹਾ ਹੋਣਾ ਚਾਹੀਦਾ ਹੈ। ਗੁਰੂ ਸਾਹਿਬ ਸਲੋਕ ਸ਼ੁਰੂ ਇਸ ਗੱਲ ਤੋਂ ਕਰਦੇ ਹਨ ਕਿ ਅਸਲ ਮੁਸਲਮਾਨ ਬਣਨਾ ਅਤੇ ਅਖਵਾਉਣਾ ਬਹੁਤ ਮੁਸ਼ਕਿਲ ਹੈ ਜੇ ਕੋਈ ਅਸਲ ਮਾਅਨਿਆਂ ਵਿਚ ਮੁਸਲਮਾਨ ਬਣ ਸਕੇ ਤਾਂ ਆਪਣੇ ਆਪ ਨੂੰ ਮੁਸਲਮਾਨ ਅਖਵਾਏ। ਅਸਲੀ ਮੁਸਲਮਾਨ ਬਣਨ ਵਾਸਤੇ ਸਭ ਤੋਂ ਪਹਿਲਾਂ ਉਸ ਨੂੰ ਦੀਨ ਅਰਥਾਤ ਮਜ਼ਹਬ ਪਿਆਰਾ ਲੱਗੇ (ਮਜ਼ਹਬ ਪਿਆਰਾ ਲੱਗਣ ਤੋਂ ਇਥੇ ਭਾਵਨਾ ਇਹ ਹੈ ਕਿ ਮਜ਼ਹਬ ਦੀ ਅਸਲੀਅਤ ਨੂੰ ਸਮਝਣਾ ਅਤੇ ਅਪਨਾਉਣਾ)। ਫਿਰ ਜਿਸ ਤਰ੍ਹਾਂ ਮਿਸਕਲ (ਜੰਗਲ ਲਾਹੁਣ ਵਾਲਾ ਹਥਿਆਰ) ਨਾਲ ਜੰਗਲ ਲਾਹੀਦਾ ਹੈ, ਇਸੇ ਤਰ੍ਹਾਂ ਆਪਣੀ ਕਮਾਈ ਨੂੰ ਦੂਸਰੇ ਲੋੜਵੰਦਾਂ ਨਾਲ ਵੰਡ ਕੇ ਖਾਏ ਅਤੇ ਮਨ ਅੰਦਰੋਂ ਦੌਲਤ ਦਾ ਅਹੰਕਾਰ ਦੂਰ ਕਰੇ। ਮਜ਼ਹਬ ਦੇ ਦੱਸੇ ਚੰਗੇ ਅਸੂਲਾਂ ਦੀ ਅਗਵਾਈ ਵਿਚ ਆਪਣਾ ਜੀਵਨ ਬਸਰ ਕਰਦਿਆਂ ਮੁਸਲਮਾਨ ਬਣੇ ਅਤੇ ਸਾਰੀ ਉਮਰ ਦੀ ਭਟਕਣ ਨੂੰ ਖਤਮ ਕਰ ਦੇਵੇ। ਇਸ ਦਾ ਅਰਥ ਹੈ ਕਿ ਮਜ਼ਹਬ ਦੇ ਦੱਸੇ ਰਸਤੇ ਤੋਂ ਪਾਸੇ ਨਾ ਜਾਵੇ ਤਾਂ ਬਾਕੀ ਦੁਨਿਆਵੀ ਭਟਕਣ ਮੁੱਕ ਜਾਂਦੀ ਹੈ। ਰੱਬ ਦੀ ਰਜਾ ਵਿਚ ਤੁਰਨ ਦੀ ਜਾਚ ਸਿੱਖੇ ਅਰਥਾਤ ਉਸ ਦੇ ਹੁਕਮ ਵਿਚ ਚੱਲੇ, ਉਸ ਨੂੰ ਸਭ ਕੁਝ ਕਰਨ ਵਾਲਾ ਕਰਤਾ ਮੰਨਦੇ ਹੋਏ ਆਪਣੀ ਖੁਦੀ ਨੂੰ ਮਿਟਾ ਦੇਵੇ।

ਗੁਰੂ ਨਾਨਕ ਸਾਹਿਬ ਕਹਿੰਦੇ ਹਨ ਕਿ ਇਸ ਤਰ੍ਹਾਂ ਕਾਦਰ ਦੀ ਰਚੀ ਖਲਕਤ ਨਾਲ ਪ੍ਰੇਮ-ਪਿਆਰ ਸਹਿਤ ਵਿਚਰੇ ਅਤੇ ਦਇਆ ਦੀ ਭਾਵਨਾ ਰੱਖੇ, ਉਨ੍ਹਾਂ ਨੂੰ ਰੱਬ ਦੇ ਬੰਦੇ ਸਮਝਦਾ ਹੋਇਆ ਪਿਆਰ ਕਰੇ, ਇਸ ਤਰ੍ਹਾਂ ਦੇ ਵਿਅਕਤੀਤਵ ਦੀ ਘਾਤਤ ਵਾਲਾ ਬਣੇ, ਤਾਂ ਮੁਸਲਮਾਨ ਅਖਵਾਏ,

ਮੁਸਲਮਾਨੁ ਕਹਾਵਣੁ ਮੁਸਕਲੁ ਜਾ ਹੋਇ ਤਾ ਮੁਸਲਮਾਨੁ ਕਹਾਵੈ॥
ਅਵਲਿ ਅਉਲਿ ਦੀਨੁ ਕਰਿ ਮਿਠਾ ਮਸਕਲ ਮਾਨਾ ਮਾਲੁ ਮੁਸਾਵੈ॥
ਹੋਇ ਮੁਸਲਿਮੁ ਦੀਨ ਮੁਹਾਣੈ ਮਰਣ ਜੀਵਣ ਕਾ ਭਰਮੁ ਚੁਕਾਵੈ॥
ਰਬ ਕੀ ਰਜਾਇ ਮੰਨੇ ਸਿਰ ਉਪਰਿ ਕਰਤਾ ਮੰਨੇ ਆਪੁ ਗਵਾਵੈ॥

ਤਉ ਨਾਨਕ ਸਰਬ ਜੀਆ ਮਿਹਰੰਮਤਿ ਹੋਇ ਤ ਮੁਸਲਮਾਨੁ ਕਹਾਵੈ॥੧॥ (ਪੰਨਾ ੧੪੧)

ਅਗਲਾ ਸਲੋਕ ਚਉਥੀ ਨਾਨਕ ਜੋਤਿ ਗੁਰੂ ਰਾਮਦਾਸ ਜੀ ਦਾ ਹੈ ਜਿਸ ਵਿਚ ਉਹ ਮਨੁੱਖ ਨੂੰ ਕਾਮ, ਕ੍ਰੋਧ, ਝੂਠ, ਨਿੰਦਿਆ-ਚੁਗਲੀ ਅਤੇ ਹਉਮੈ ਆਦਿ ਵਿਕਾਰਾਂ ਦਾ ਤਿਆਗ ਕਰਨ ਦਾ ਉਪਦੇਸ਼ ਦਿੰਦੇ ਹਨ। ਗੁਰੂ ਰਾਮਦਾਸ ਫਰਮਾਉਂਦੇ ਹਨ ਕਿ ਜੇ ਮਨੁੱਖ ਕਾਮ, ਗੁੱਸਾ, ਝੂਠ ਬੋਲਣਾ ਅਤੇ ਦੂਸਰਿਆਂ ਦੀ ਨਿੰਦਿਆ ਕਰਨੀ ਛੱਡ ਦੇਵੇ, ਜੇ ਆਪਣੇ ਮਨ ਵਿਚੋਂ ਮਾਇਆ ਦਾ ਮੋਹ, ਲਾਲਚ ਅਤੇ ਅਹੰਕਾਰ ਨੂੰ ਦੂਰ ਕਰ ਦੇਵੇ, ਜੇ ਵਿਸ਼ੇ-ਵਿਕਾਰਾਂ ਦਾ ਤਿਆਗ ਕਰਕੇ ਇਸਤਰੀ-ਮੋਹ ਛੱਡ ਦੇਵੇ ਤਾਂ ਮਨੁੱਖ ਇਸ ਮਾਇਆਵੀ ਸੰਸਾਰ ਵਿਚ ਰਹਿੰਦਾ ਹੋਇਆ ਵੀ ਉਸ ਨਿਰੰਜਨ, ਅਕਾਲ ਪੁਰਖ ਨੂੰ ਲੱਭ ਲੈਂਦਾ ਹੈ। ਜੇ ਮਨੁੱਖ ਆਪਣੇ ਮਨ ਦੇ ਮਾਣ ਅਤੇ ਅਹੰਕਾਰ ਛੱਡ ਦੇਵੇ, ਪਰਿਵਾਰਕ ਮੋਹ-ਮਾਇਆ ਤੋਂ ਉਪਰ ਉਠ ਜਾਵੇ ਤੇ ਦੁਨਿਆਵੀ ਪਦਾਰਥਾਂ ਦੀ ਆਸ ਅਤੇ ਤ੍ਰਿਸ਼ਨਾ ਨੂੰ ਛੱਡ ਕੇ ਅਕਾਲ ਪੁਰਖ ਵਿਚ ਸੁਰਤਿ ਜੋਤ ਲਵੇ ਤਾਂ ਕਰਤਾ ਪੁਰਖ ਮਨੁੱਖ ਦੇ ਮਨ 'ਚ ਨਿਵਾਸ ਕਰ ਲੈਂਦਾ ਹੈ। ਗੁਰੂ ਦੇ ਸਰੇ ਸ਼ਬਦ ਦੀ ਅਗਵਾਈ ਵਿਚ ਉਸ ਦਾ ਮਨ ਪਰਮਾਤਮ-ਨਾਮ ਵਿਚ ਲੀਨ ਹੋ ਜਾਂਦਾ ਹੈ,

ਪਰਹਰਿ ਕਾਮ ਕ੍ਰੋਧੁ ਝੂਠੁ ਨਿੰਦਾ ਤਜਿ ਮਾਇਆ ਅਹੰਕਾਰੁ ਚੁਕਾਵੈ॥
ਤਜਿ ਕਾਮੁ ਕਾਮਿਨੀ ਮੋਹੁ ਤਜੈ ਤਾ ਅੰਜਨ ਮਾਹਿ ਨਿਰੰਜਨੁ ਪਾਵੈ॥
ਤਜਿ ਮਾਨੁ ਅਭਿਮਾਨੁ ਪ੍ਰੀਤਿ ਸੁਤ ਦਾਰਾ

ਮੁਸਲਮਾਨੁ ਕਹਾਵਣੁ ਮੁਸਕਲੁ ਜਾ ਹੋਇ ਤਾ ਮੁਸਲਮਾਨੁ ਕਹਾਵੈ

ਤਜਿ ਪਿਆਸ ਆਸ ਰਾਮ ਲਿਵ ਲਾਵੈ॥
ਨਾਨਕ ਸਾਚਾ ਮਨਿ ਵਸੈ ਸਾਚ ਸਬਦਿ ਹਰਿ ਨਾਮਿ ਸਮਾਵੈ॥੨॥ (ਪੰਨਾ ੧੪੧)
ਅੱਠਵੀਂ ਪਉੜੀ ਵਿਚ ਗੁਰੂ ਨਾਨਕ ਸਾਹਿਬ ਇਸ ਸੰਸਾਰ ਦੀ ਚਲਾਇਮਾਨਤਾ ਦੱਸਦੇ ਹਨ ਕਿ ਇਸ ਸੰਸਾਰ 'ਤੇ ਕੁਝ ਵੀ ਸਥਿਰ ਨਹੀਂ ਹੈ। ਜੇ ਵੀ ਪੈਦਾ ਹੋਇਆ ਹੈ, ਉਸ ਨੇ ਇੱਕ ਦਿਨ ਇਸ ਸੰਸਾਰ ਤੋਂ ਚਲੇ ਜਾਣਾ ਹੈ, ਇਥੇ ਸਭ ਕੁਝ ਬਿਨਸਣਹਾਰ ਹੈ, ਜੋ ਉਸਰਿਆ ਹੈ, ਉਸ ਨੇ ਇੱਕ ਦਿਨ ਢਹਿ ਜਾਣਾ ਹੈ। ਗੁਰੂ ਸਾਹਿਬ ਮਨੁੱਖ ਨੂੰ ਆਗਾਹ ਕਰਦੇ ਹਨ ਕਿ ਇਸ ਸੰਸਾਰ 'ਤੇ ਪੈਦਾ ਹੋਇਆ ਭਾਵੇਂ ਕੋਈ ਰਾਜਾ ਹੈ, ਪਰਜਾ ਹੈ ਜਾਂ ਚੌਧਰੀ ਹੈ-ਕੋਈ ਵੀ ਸਥਿਰ ਨਹੀਂ ਹੈ, ਕਿਸੇ ਨੇ ਵੀ ਇਥੇ ਸਦੀਵੀ ਨਹੀਂ ਬੈਠ ਰਹਿਣਾ। ਹੱਟ, ਸ਼ਹਿਰ, ਗਰਾਂ, ਬਾਜ਼ਾਰ ਅਕਾਲ ਪੁਰਖ ਦੇ ਹੁਕਮ ਅਨੁਸਾਰ ਇੱਕ ਦਿਨ ਸਭ ਢਹਿ-ਢੇਰੀ ਹੋ ਜਾਣੇ ਹਨ। ਮੂਰਖ ਇਨਸਾਨ ਸੋਹਣੇ ਪੱਕੇ ਦਰਵਾਜ਼ਿਆਂ ਵਾਲੇ ਬਣੇ ਹੋਏ ਸੁੰਦਰ ਘਰਾਂ ਨੂੰ ਆਪਣੇ ਸਮਝ ਬੈਠਦਾ ਹੈ। ਉਹ ਇਹ ਨਹੀਂ ਸਮਝਦਾ ਕਿ ਦੌਲਤ ਨਾਲ ਭਰੇ ਹੋਏ ਖਜ਼ਾਨੇ ਅੱਖ ਦੇ ਪਲਕਾਰੇ ਵਿਚ ਖਾਲੀ ਹੋ ਜਾਂਦੇ ਹਨ। ਐਸਾ ਦਾ ਸਮਾਨ ਜਿਵੇਂ ਵਧੀਆ ਸੁੰਦਰ ਘੋੜੇ, ਰੱਬ, ਉਠ, ਹਾਥੀ, ਹਉਦੇ, ਬਾਗ, ਮਿਲਖ-ਜ਼ਮੀਨਾਂ ਘਰ-ਬਾਰ, ਤੰਬੂ, ਨਿਵਾਰੀ ਪਲੰਘ, ਸਜਾਵਟੀ ਸਮਾਨ ਕਨਾਤਾਂ, ਕੀਮਤੀਆਂ ਆਦਿ ਜਿਨ੍ਹਾਂ ਨੂੰ ਮਨੁੱਖ ਆਪਣੇ ਸਮਝਦਾ ਹੈ, ਕਿੱਥੇ ਚਲੇ ਜਾਂਦੇ ਹਨ, ਪਤਾ ਵੀ ਨਹੀਂ ਲੱਗਦਾ। ਸਦੀਵੀ ਰਹਿਣ ਵਾਲਾ ਉਹ ਅਕਾਲ ਪੁਰਖ ਦਾਤਾਰ ਹੈ ਜੋ ਇਸ ਸਭ ਕੁਝ ਦਾ ਦੇਣ ਵਾਲਾ ਹੈ, ਉਸ ਦੀ ਪਛਾਣ ਉਸ ਦੀ ਰਚੀ ਕੁਦਰਤ ਵਿਚੋਂ ਹੁੰਦੀ ਹੈ,

ਰਾਜੇ ਰਯਤਿ ਸਿਕਦਾਰ ਕੋਇ ਨ ਰਹਸੀਓ॥
ਹਟ ਪਟਣ ਬਾਜ਼ਾਰ ਹੁਕਮੀ ਢਹਸੀਓ॥
ਪਕੇ ਬੰਕ ਦੁਆਰ ਮੂਰਖੁ ਜਾਣੈ ਆਪਣੇ॥
ਦਰਬਿ ਭਰੇ ਭੰਡਾਰ ਰੀਤੇ ਇਕਿ ਖਣੇ॥
ਤਾਜੀ ਰਬ ਤੁਖਾਰ ਹਾਥੀ ਪਾਖਰੇ॥
ਬਾਗ ਮਿਲਖ ਘਰ ਬਾਰ ਕਿਥੇ ਸਿ ਆਪਣੇ॥
ਤੰਬੂ ਪਲੰਘ ਨਿਵਾਰ ਸਰਾਇਚੇ ਲਾਲਤੀ॥
ਨਾਨਕ ਸਚੁ ਦਾਤਾਰੁ ਸਿਨਾਖਤੁ ਕੁਦਰਤੀ॥
(ਪੰਨਾ ੧੪੧)

ਅਗਲੇ ਸਲੋਕ 'ਚ ਗੁਰੂ ਨਾਨਕ ਦੇਵ ਸੰਸਾਰ ਦੇ ਸਭ ਤਰ੍ਹਾਂ ਦੇ ਸੁਖ-ਸਹੂਲਤਾਂ ਪਰਮਾਤਮਾ ਦੇ ਨਾਮ ਦੀ ਤੁਲਨਾ ਵਿਚ ਤੁੱਛ ਦੱਸਦੇ ਹਨ। ਕੋਈ ਵੀ ਸੁੱਖ-ਸਹੂਲਤ ਪਰਮਾਤਮਾ ਦੇ ਨਾਮ ਦੀ ਦਾਤ ਤੋਂ ਵੱਡਾ ਨਹੀਂ ਹੋ ਸਕਦਾ। ਗੁਰੂ ਸਾਹਿਬ ਕਹਿੰਦੇ ਹਨ ਕਿ ਜੇ ਸਾਰੀਆਂ ਨਦੀਆਂ ਦੁੱਧ ਦੇਣ ਵਾਸਤੇ ਗਾਉਂਦੀਆਂ ਬਣ ਜਾਣ, ਪਾਣੀ ਦੇ ਚਸ਼ਮੇ ਦੁੱਧ ਅਤੇ ਘਿਉ ਦੇ ਚਸ਼ਮੇ ਬਣ ਜਾਣ ਅਤੇ ਸਾਰੀ ਜ਼ਮੀਨ ਸ਼ਕਰ ਬਣ ਜਾਵੇ ਅਰਥਾਤ ਸੰਸਾਰ ਦੇ ਵਧੀਆ ਪਦਾਰਥ ਬੇਸ਼ੁਮਾਰ ਹੋਣ ਜਿਨ੍ਹਾਂ ਨੂੰ ਦੇਖ ਦੇਖ ਕੇ ਜਿੰਦ ਖੁਸ਼ ਹੋਵੇ। ਜੇ ਸੋਨੇ ਅਤੇ ਚਾਂਦੀ ਦਾ ਪਹਾੜ ਬਣ ਜਾਵੇ ਅਰਥਾਤ ਅਥਾਹ ਦੌਲਤ ਆ ਜਾਵੇ ਤਾਂ ਵੀ ਇਨ੍ਹਾਂ ਮਾਇਕ ਪਦਾਰਥਾਂ ਵਿਚ ਮੇਰੀ ਜਿੰਦ ਉਸ ਅਕਾਲ ਪੁਰਖ ਨੂੰ ਭੁੱਲ ਨਾ ਜਾਵੇ, ਉਸ ਅਕਾਲ ਪੁਰਖ ਦੀ ਦਿਨ-ਰਾਤ ਸਿਫਤ-ਸਾਲਾਹ ਕਰੇ ਅਤੇ ਉਸ ਦੀ ਉਸਤਤ ਕਰਨ ਦਾ ਚਾਅ ਕਦੀ ਵੀ ਖਤਮ ਨਾ ਹੋਵੇ। ਕਹਿਣ ਤੋਂ ਭਾਵ ਹੈ ਕਿ ਸੰਸਾਰਕ ਸੁੱਖਾਂ ਦੀ ਬਹੁਲਤਾ ਅਤੇ ਅਨੰਤ ਖੁਸ਼ੀਆਂ ਵਿਚ ਇਸ ਜਿਉਣੇ ਨੂੰ ਆਪਣੇ ਦਾਤਾਰ ਅਕਾਲ ਪੁਰਖ ਦਾ ਨਾਮ ਚੇਤੇ ਰਹਿਣਾ ਚਾਹੀਦਾ ਹੈ,

ਨਦੀਆ ਹੋਵਹਿ ਧੋਣਵਾ ਸੁੰਮ ਹੋਵਹਿ ਦੁਧੁ ਘੀਉ॥
ਸਗਲੀ ਧਰਤੀ ਸਕਰ ਹੋਵੈ ਖੁਸੀ ਕਰੇ ਨਿਤ ਜੀਉ॥
ਪਰਬਤੁ ਸੁਇਨਾ ਰੁਪਾ ਹੋਵੈ ਹੀਰੇ ਲਾਲ ਜਤਾਉ॥
ਭੀ ਤੂੰਹੈ ਸਾਲਾਹਣਾ ਆਖਣ ਲਹੈ ਨ ਚਾਉ॥੧॥ (ਪੰਨਾ ੧੪੨)

ਅਗਲੇ ਸਲੋਕ ਵਿਚ ਵੀ ਸੰਸਾਰ ਦੇ ਪਦਾਰਥਕ ਸੁੱਖਾਂ ਦੀ ਗੱਲ ਕੀਤੀ ਹੈ ਕਿ ਜੇ ਸਾਰੀ ਬਨਸਪਤੀ ਮੇਵਾ ਬਣ ਜਾਵੇ, ਜਿਸ ਦਾ ਸੁਆਦ ਬਹੁਤ ਵਧੀਆ ਹੋਵੇ। ਇਥੇ ਰਹਿਣ ਦਾ ਸਥਾਨ ਸਦੀਵੀ ਹੋ ਜਾਵੇ, ਚੰਦਰਮਾ ਅਤੇ ਸੂਰਜ ਸੇਵਾ ਕਰਨ ਤਾਂ ਵੀ, ਗੁਰੂ ਸਾਹਿਬ ਕਹਿੰਦੇ ਹਨ ਕਿ ਇਨ੍ਹਾਂ ਪਦਾਰਥਕ ਸੁੱਖਾਂ ਵਿਚ ਪੈ ਕੇ ਪਰਮਾਤਮਾ ਦਾ ਨਾਮ ਨਾ ਵਿਸਰੇ, ਮਨ ਉਸ ਦੀ ਸਿਫਤ-ਸਾਲਾਹ ਕਰਨ ਦੇ ਚਾਉ ਤੋਂ ਰੁਕੇ ਨਾ, ਭਾਰ ਅਠਾਰਹ ਮੇਵਾ ਹੋਵੇ ਗੁਰਤਾ ਹੋਇ ਸੁਆਉ॥
ਚੰਦ ਸੂਰਜੁ ਦੁਇ ਫਿਰਦੇ ਰਖੀਅਹਿ

ਨਿਹਚਲੁ ਹੋਵੈ ਥਾਉ॥
ਭੀ ਤੂੰਹੈ ਸਾਲਾਹਣਾ ਆਖਣ ਲਹੈ ਨ ਚਾਉ॥੨॥ (ਪੰਨਾ ੧੪੨)
ਉਪਰ ਦਿੱਤੇ ਸਲੋਕਾਂ 'ਚ ਦੁਨਿਆਵੀ ਸੁੱਖ-ਸਹੂਲਤਾਂ ਅਤੇ ਪਦਾਰਥਕ ਬਹੁਲਤਾ ਵਾਲੇ ਹਾਲਾਤ ਦੱਸੇ ਹਨ ਜਿਨ੍ਹਾਂ ਦੀ ਅਨੰਤਤਾ ਵਿਚ ਵੀ ਅਕਾਲ ਪੁਰਖ ਨੂੰ ਨਾ ਭੁੱਲਣ ਦੀ ਗੁਜ਼ਾਰਸ਼ ਕੀਤੀ ਹੈ। ਅਗਲੇ ਸਲੋਕ ਵਿਚ ਬਹੁਤ ਦੁੱਖ ਵਾਲੇ ਹਾਲਾਤ ਦੀ ਗੱਲ ਕੀਤੀ ਹੈ ਕਿ ਦੁੱਖ ਦੀ ਇੰਤਹਾ ਵਿਚ ਵੀ ਅਕਾਲ ਪੁਰਖ ਦਾ ਨਾਮ ਨਾ ਵਿਸਰੇ। ਗੁਰੂ ਸਾਹਿਬ ਕਹਿੰਦੇ ਹਨ ਕਿ ਜੇ ਸਰੀਰ ਨੂੰ ਦੁੱਖ ਲੱਗ ਜਾਵੇ ਭਾਵ ਸਰੀਰ ਰੋਗੀ ਹੋ ਜਾਵੇ, ਰਾਹੂ ਅਤੇ ਕੇਤੂ ਦੋਵੇਂ ਮਨਹੂਸ ਗ੍ਰਹਿ ਚੰਬੜ ਜਾਣ, ਜ਼ਾਲਮ ਰਾਜੇ ਮੇਰੇ ਸਿਰ 'ਤੇ ਹੋਣ, ਜੇ ਅਕਾਲ ਪੁਰਖ ਦਾ ਪਿਆਰ ਇਸ ਕਿਸਮ ਦੇ ਦੁੱਖਾਂ ਦੀ ਸ਼ਕਲ ਵਿਚ ਹੀ ਪ੍ਰਗਟ ਹੋਵੇ ਤਾਂ ਵੀ ਹੋ ਅਕਾਲ ਪੁਰਖ ਇਹ ਜਿਉਣਾ ਤੇਰੀ ਸਿਫਤ-ਸਾਲਾਹ ਕਰਦਾ ਰਹੇ, ਤੇਰੇ ਨਾਮ ਨੂੰ ਸਿਮਰਨ ਦਾ ਚਾਅ ਖਤਮ ਨਾ ਹੋਵੇ, ਇਨ੍ਹਾਂ ਦੁੱਖਾਂ ਤੋਂ ਘਬਰਾ ਕੇ ਤੇਰਾ ਨਾਮ ਵਿਸਰ ਨਾ ਜਾਵੇ, ਜੇ ਦੇਹੈ ਦੁਖੁ ਲਾਈਐ ਪਾਪ ਗਰਹ ਦੁਇ ਰਾਹੁ॥
ਰਤੁ ਪੀਣੇ ਰਾਜੇ ਸਿਰੈ ਉਪਰਿ ਰਖੀਅਹਿ ਏਵੈ ਜਾਪੈ ਭਾਉ॥
ਭੀ ਤੂੰਹੈ ਸਾਲਾਹਣਾ ਆਖਣ ਲਹੈ ਨ ਚਾਉ॥
(ਪੰਨਾ ੧੪੨)

ਪਹਿਲੇ ਤਿੰਨ ਸਲੋਕਾਂ ਵਿਚ ਦੁਨਿਆਵੀ ਸੁੱਖਾਂ ਅਤੇ ਦੁੱਖਾਂ ਨਾਲ ਸਬੰਧਤ ਗੱਲ ਕੀਤੀ ਸੀ, ਜਿਨ੍ਹਾਂ ਕਰਕੇ ਵੀ ਸਿਰਜਣਹਾਰ ਨੂੰ ਨਾ ਭੁੱਲਣ ਲਈ ਅਰਦਾਸ ਕੀਤੀ ਹੈ। ਅਗਲੇ ਸਲੋਕ ਵਿਚ ਅਧਿਆਤਮਕ ਪ੍ਰਾਪਤੀਆਂ ਦੀ ਗੱਲ ਕੀਤੀ ਹੈ ਕਿ ਇਹ ਵੀ ਮਨੁੱਖ ਦੇ ਮਨ ਵਿਚ ਹਉਮੈ ਪੈਦਾ ਕਰ ਸਕਦੀਆਂ ਹਨ ਅਤੇ ਪਰਮਾਤਮਾ ਦੇ ਨਾਮ ਨੂੰ ਵਿਸਾਰ ਦੇਣ ਦਾ ਕਾਰਨ ਬਣ ਸਕਦੀਆਂ ਹਨ। ਗੁਰੂ ਨਾਨਕ ਸਾਹਿਬ ਕਹਿੰਦੇ ਹਨ ਕਿ ਜੇ ਗਰਮੀ ਦੀ ਰੁੱਤ ਦੀ ਧੁੱਪ ਅਤੇ ਸਰਦ ਰੁੱਤ ਦੀ ਠੰਢਕ ਪਹਿਨਣ ਦੇ ਕੱਪੜੇ ਹੋਣ ਅਰਥਾਤ ਗਰਮ ਰੁੱਤ ਵਿਚ ਧੁੱਪ ਵਿਚ ਅਤੇ ਸਰਦ ਰੁੱਤ ਦੀ ਠੰਢ ਵਿਚ ਨੰਗੇ ਪਿੰਡੇ ਤਪ ਕਰਾਂ (ਏਨੀ ਅਧਿਆਤਮਕ ਪ੍ਰਾਪਤੀ ਹੋਵੇ) ਅਤੇ ਹਵਾ ਮੇਰੀ ਖੁਰਾਕ ਹੋਵੇ ਅਰਥਾਤ ਹਵਾ ਆਸਰੇ ਹੀ ਜੀਵਨ ਜਿਉਂ ਰਿਹਾ ਹੋਵਾਂ ਤਾਂ ਵੀ ਅਕਾਲ ਪੁਰਖ ਦੇ ਨਾਮ ਦਾ ਸਿਮਰਨ ਕਰਨ ਦੇ ਸਾਹਮਣੇ ਇਹ ਪ੍ਰਾਪਤੀਆਂ ਨਿਗੂਣੀਆਂ

ਹਨ। ਜੇ ਸਵਰਗਾਂ ਦੀਆਂ ਸੁੰਦਰ ਇਸਤਰੀਆਂ ਵੀ ਮੇਰੇ ਘਰ ਵਿਚ ਹੋਣ ਤਾਂ ਇਹ ਸਭ ਵੀ ਨਸ਼ਟ ਹੋ ਜਾਣ ਵਾਲੀਆਂ ਚੀਜ਼ਾਂ ਹਨ, ਇਨ੍ਹਾਂ ਦੇ ਮੋਹ ਵਿਚ ਫਸ ਕੇ ਵੀ ਅਕਾਲ ਪੁਰਖ ਦਾ ਨਾਮ ਨਾ ਵਿਸਰੇ। ਮੇਰਾ ਮਨ ਉਸ ਦੀ ਸਿਫਤ-ਸਾਲਾਹ ਵਿਚ ਜੁੜਿਆ ਰਹੇ ਅਤੇ ਉਸ ਦੀ ਵਡਿਆਈ ਕਰਨ ਦਾ ਚਾਅ ਕਦੀ ਖਤਮ ਨਾ ਹੋਵੇ। ਨਾਮ ਸਿਮਰਨ ਦਾ ਚਾਅ ਸਦੀਵੀ ਬਣਿਆ ਰਹੇ,

ਅਗੀ ਪਾਲਾ ਕਪਤੁ ਹੋਵੈ ਖਾਣਾ ਹੋਵੈ ਵਾਉ॥
ਸੁਰਗੈ ਦੀਆ ਮੋਹਣੀਆ ਇਸਤ੍ਰੀਆ ਹੋਵਨਿ ਨਾਨਕ ਸਭੋ ਜਾਉ॥
ਭੀ ਤੂੰ ਹੈ ਸਾਲਾਹਣਾ ਆਖਣ ਲਹੈ ਨ ਚਾਉ॥੪॥

ਨੌਵੀਂ ਪਉੜੀ ਵਿਚ ਗੁਰੂ ਨਾਨਕ ਸਾਹਿਬ ਨੇ ਉਸ ਅਕਾਲ ਪੁਰਖ ਦੀ ਸਰਬੱਗਤਾ ਦਾ ਬਿਆਨ ਕੀਤਾ ਹੈ ਕਿ ਉਹ ਸਰਬ-ਵਿਆਪਕ ਸ਼ਕਤੀ ਸਭ ਕੁਝ ਜਾਣਦੀ ਹੈ, ਉਸ ਕੋਲੋਂ ਇਸ ਸੰਸਾਰ ਦਾ ਕੁਝ ਵੀ ਛੁਪਿਆ ਹੋਇਆ ਨਹੀਂ ਹੈ। ਮਨੁੱਖ ਜੋ ਵੀ ਕਰਮ ਕਰਦਾ ਹੈ, ਉਸ ਸਭ ਦੀ ਜਾਣਕਾਰੀ ਉਸ ਸਰਬ-ਸ਼ਕਤੀਮਾਨ ਨੂੰ ਹੁੰਦੀ ਹੈ। ਗੁਰੂ ਸਾਹਿਬ ਦੱਸਦੇ ਹਨ ਕਿ ਜਿਹੜਾ ਮਨੁੱਖ ਲੁਕ-ਛਿਪ ਕੇ ਪਾਪ ਕਰਦਾ ਹੈ, ਬੁਰਾ ਕੰਮ ਕਰਦਾ ਹੈ ਅਤੇ ਪਰਮਾਤਮਾ ਨੂੰ ਸਰਬ-ਵਿਆਪਕ ਅਤੇ ਜਾਣੀ-ਜਾਣ ਨਹੀਂ ਮੰਨਦਾ, ਉਸ ਨੂੰ ਇੱਕ ਤਰ੍ਹਾਂ ਨਾਲ ਪਾਗਲ ਹੀ ਸਮਝਣਾ ਚਾਹੀਦਾ ਹੈ ਕਿ ਉਹ ਆਪਣੇ ਅਸਲੇ ਨੂੰ ਨਹੀਂ ਪਛਾਣਦਾ। ਸੰਸਾਰ ਵਿਚ ਵਿਕਾਰਾਂ ਦਾ ਝਮੇਲਾ ਬਹੁਤ ਬੁਰਾ ਹੈ ਜਿਨ੍ਹਾਂ ਵਿਚ ਫਸਿਆ ਹੋਇਆ ਮਨੁੱਖ ਖਪਦਾ ਰਹਿੰਦਾ ਹੈ, ਅਕਾਲ ਪੁਰਖ ਦੇ ਨਾਮ ਨੂੰ ਛੱਡ ਕੇ ਉਹ ਮਾੜੇ ਕੰਮਾਂ ਅਤੇ ਭਟਕਣਾ ਵਿਚ ਖੁਆਰ ਹੁੰਦਾ ਰਹਿੰਦਾ ਹੈ। ਮਨੁੱਖ ਲਈ ਜੀਵਨ ਜਿਉਣ ਦੇ ਦੋ ਰਸਤੇ ਹਨ-ਇੱਕ ਮਾਇਆਵੀ ਅਤੇ ਦੂਜਾ ਨਾਮ-ਸਿਮਰਨ ਦਾ। ਜਿਹੜਾ ਮਨੁੱਖ ਇਨ੍ਹਾਂ ਦੋ ਰਸਤਿਆਂ ਵਿਚੋਂ ਪਰਮਾਤਮਾ ਨੂੰ ਯਾਦ ਰੱਖਦਾ ਹੈ ਅਤੇ ਨਾਮ-ਸਿਮਰਨ ਦਾ ਰਸਤਾ ਚੁਣਦਾ ਹੈ, ਉਹ ਜੀਵਨ ਵਿਚ ਸਫਲ ਹੁੰਦਾ ਹੈ। ਨਾਮ ਸਿਮਰਨ ਦੇ ਰਸਤੇ ਤੋਂ ਬਿਨਾ ਉਹ ਝੂਠ ਵਿਚ ਖਚਤ ਹੋ ਕੇ ਸੜਦਾ ਰਹਿੰਦਾ ਹੈ। ਜਿਹੜਾ ਮਨੁੱਖ ਉਸ ਸਦੀਵੀ ਕਾਇਮ ਹਸਤੀ ਅਕਾਲ ਪੁਰਖ ਨਾਲ ਜੁੜਿਆ ਹੋਇਆ ਹੈ, ਉਸ ਲਈ ਇਹ ਸੰਸਾਰ ਸੁੰਦਰ ਹੈ। ਉਹ ਆਪਣੀ ਹਉਂ ਅਰਥਾਤ ਖੁਦੀ ਨੂੰ ਮਿਟਾ ਕੇ ਪਰਮਾਤਮਾ ਦੇ ਦਰ ਤੇ ਪ੍ਰਵਾਨਗੀ ਪਾ ਕੇ ਸੁਰਖਰੂ

ਹੋ ਜਾਂਦਾ ਹੈ,
ਬਦਵੈਲੀ ਗੈਬਾਨਾ ਖਸਮ ਨ ਜਾਣਈ॥
ਸੋ ਕਹੀਐ ਦੇਵਾਨਾ ਆਪੁ ਨ ਪਛਾਣਈ॥
ਕਲਹਿ ਬੁਰੀ ਸੰਸਾਰਿ ਵਾਦੇ ਖਪੀਐ॥
ਵਿਣੁ ਨਾਵੈ ਵੇਕਾਰਿ ਭਰਮੇ ਪਚੀਐ॥...
(ਪੰਨਾ ੧੪੨)

ਅਗਲੇ ਸਲੋਕ ਵਿਚ ਗੁਰੂ ਨਾਨਕ ਸਾਹਿਬ ਇਸ ਸੰਸਾਰ 'ਤੇ ਸਵੈਮਾਣ ਵਾਲਾ ਜੀਵਨ ਜਿਉਣ ਦੀ ਪ੍ਰੇਰਨਾ ਕਰਦੇ ਹਨ ਕਿ ਇੱਜ਼ਤ ਤੋਂ ਬਿਨਾ ਜਿਉਣਾ ਬੇਕਾਰ ਅਤੇ ਅਰਥਹੀਣ ਹੈ। ਇਹ ਸਤਿਕਾਰਤ ਜੀਵਨ, ਇੱਜ਼ਤ ਵਾਲਾ ਜੀਵਨ ਮਨੁੱਖ ਨੂੰ ਅਕਾਲ ਪੁਰਖ ਦੇ ਨਾਮ ਸਿਮਰਨ ਰਾਹੀਂ ਪ੍ਰਾਪਤ ਹੁੰਦਾ ਹੈ। ਗੁਰਬਾਣੀ ਮਨੁੱਖ ਦੇ ਸਾਹਮਣੇ ਦੋਵੇਂ ਸੰਦਰਭ ਰੱਖਦੀ ਹੈ-ਸੰਸਾਰਕ ਵੀ ਅਤੇ ਅਧਿਆਤਮਕ ਵੀ। ਇਹ ਸਲੋਕ ਮਨੁੱਖ ਨੂੰ ਅਧਿਆਤਮਕ ਅਤੇ ਸੰਸਾਰਕ-ਦੋਵੇਂ ਤਰ੍ਹਾਂ ਨਾਲ ਸਵੈਮਾਣ ਵਾਲਾ ਜੀਵਨ, ਪਤ ਸਹਿਤ ਜੀਵਨ ਜਿਉਣ ਦੀ ਪ੍ਰੇਰਨਾ ਕਰਦਾ ਹੈ। ਗੁਰੂ ਸਾਹਿਬ ਕਹਿੰਦੇ ਹਨ ਕਿ ਉਸ ਮਨੁੱਖ ਨੂੰ ਹੀ ਅਸਲ ਵਿਚ ਜੀਵਤ ਸਮਝਣਾ ਚਾਹੀਦਾ ਹੈ ਜਿਸ ਨੇ ਆਪਣੇ ਅੰਦਰ ਉਸ ਪਰਮਾਤਮ-ਜੋਤਿ ਦੇ ਨਿਵਾਸ ਨੂੰ ਅਨੁਭਵ ਕਰ ਲਿਆ ਹੈ ਅਰਥਾਤ ਉਹੀ ਮਨੁੱਖ ਜਿਉਂਦਾ ਹੈ ਜਿਸ ਦੇ ਮਨ ਅੰਦਰ ਵਾਹਿਗੁਰੂ ਵੱਸ ਰਿਹਾ ਹੈ। ਉਸ ਦੇ ਸਿਮਰਨ ਤੋਂ ਬਿਨਾ ਕੋਈ ਹੋਰ ਜਿਉਂਦਾ ਨਹੀਂ ਹੈ। ਜੇ ਮਨੁੱਖ ਇੱਜ਼ਤ-ਵਿਹੂਣਾ ਪਤਿ-ਹੀਣ ਜੀਵਨ ਜਿਉਂਦਾ ਹੈ ਤਾਂ ਉਸ ਦਾ ਖਾਣਾ-ਪੀਣਾ ਸਭ ਹਰਾਮ ਹੈ। ਜਿਸ ਮਨੁੱਖ ਨੂੰ ਰਾਜ ਨਾਲ ਮੋਹ ਹੈ, ਧਨ-ਮਾਲ ਨਾਲ ਮੋਹ ਹੈ, ਉਹ ਇਸ ਮੋਹ ਵਿਚ ਗ਼ਲਤਾਨ ਹੋਇਆ ਬੇਸ਼ਰਮ ਹੋ ਕੇ ਨੱਚਦਾ ਹੈ। ਗੁਰੂ ਸਾਹਿਬ ਕਹਿੰਦੇ ਹਨ ਕਿ ਪਰਮਾਤਮਾ ਦੇ ਨਾਮ ਤੋਂ ਵਿਹੂਣਾ ਮਨੁੱਖ ਨੱਗਿਆ ਅਤੇ ਲੁੱਟਿਆ ਜਾ ਰਿਹਾ ਹੈ ਅਤੇ ਆਪਣੀ ਇੱਜ਼ਤ ਗੁਆ ਕੇ ਇੱਥੋਂ ਜਾਂਦਾ ਹੈ,

ਸੋ ਜੀਵਿਆ ਜਿਸੁ ਮਨਿ ਵਸਿਆ ਸੋਇ॥
ਨਾਨਕ ਅਵਰੁ ਨ ਜੀਵੈ ਕੋਇ॥
ਜੇ ਜੀਵੈ ਪਤਿ ਲਬੀ ਜਾਇ॥
ਸਭੁ ਹਰਾਮੁ ਜੇਤਾ ਕਿਛੁ ਖਾਇ॥
ਰਾਜਿ ਰੰਗੁ ਮਾਲਿ ਰੰਗੁ ਰੰਗਿ ਰਤਾ ਨਚੈ ਨੰਗੁ॥
ਨਾਨਕ ਠਗਿਆ ਮੁਠਾ ਜਾਇ॥
ਵਿਣੁ ਨਾਵੈ ਪਤਿ ਗਇਆ ਗਵਾਇ॥੧॥
(ਪੰਨਾ ੧੪੨)

ਹਰਿ ਕਾ ਸੰਤੁ ਸਤਗੁਰੁ ਸਤ ਪੁਰਖਾ

ਧਨਾਸਰੀ ਮਹਲਾ ੪
ਹਰਿ ਕਾ ਸੰਤੁ ਸਤਗੁਰੁ ਸਤ ਪੁਰਖਾ ਜੋ ਬੋਲੈ ਹਰਿ ਹਰਿ ਬਾਨੀ॥
ਜੋ ਜੋ ਕਹੈ ਸੁਣੈ ਸੋ ਮੁਕਤਾ ਹਮ ਤਿਸ ਕੈ ਸਦ ਕੁਰਬਾਨੀ॥੧॥
ਹਰਿ ਕੇ ਸੰਤ ਸੁਨਹੁ ਜਸੁ ਕਾਨੀ॥
ਹਰਿ ਹਰਿ ਕਥਾ ਸੁਨਹੁ ਇਕ ਨਿਮਖ ਪਲ ਸਭਿ ਕਿਲਵਿਖ ਪਾਪ ਲਹਿ ਜਾਨੀ॥੧॥ਰਹਾਉ॥
ਐਸਾ ਸੰਤੁ ਸਾਧੂ ਜਿਨ ਪਾਇਆ ਤੇ ਵਡ ਪੁਰਖ ਵਡਾਨੀ॥
ਤਿਨ ਕੀ ਧੂਰਿ ਮੰਗਹ ਪ੍ਰਭ ਸੁਆਮੀ ਹਮ ਹਰਿ ਲੋਚ ਲੁਚਾਨੀ॥੨॥
ਹਰਿ ਹਰਿ ਸਫਲਿਓ ਬਿਰਖੁ ਪ੍ਰਭ ਸੁਆਮੀ ਜਿਨ ਜਪਿਓ ਸੇ ਤ੍ਰਿਪਤਾਨੀ॥
ਹਰਿ ਹਰਿ ਅੰਮ੍ਰਿਤੁ ਪੀ ਤ੍ਰਿਪਤਾਸੇ ਸਭ ਲਾਬੀ ਭੂਖ ਭੁਖਾਨੀ॥੩॥
ਜਿਨ ਕੇ ਵਡੇ ਭਾਗ ਵਡ ਉਚੇ ਤਿਨ ਹਰਿ ਜਪਿਓ ਜਪਾਨੀ॥
ਤਿਨ ਹਰਿ ਸੰਗਤਿ ਮੇਲਿ ਪ੍ਰਭ ਸੁਆਮੀ ਜਨ ਨਾਨਕ ਦਾਸ ਦਸਾਨੀ॥੪॥

ਧੰਨ ਧੰਨ ਸ੍ਰੀ ਗੁਰੂ ਰਾਮ ਦਾਸ ਆਖ ਰਹੇ ਹਨ, ਹੇ ਭਾਈ! ਪੂਰਾ ਗੁਰੂ ਤਾਂ ਸਤਿ ਪੁਰਖ ਹੈ, ਗੁਰੂ ਉਸ ਹਰੀ ਪ੍ਰਭ ਦਾ ਸੰਤ ਹੈ ਕਿਉਂਕਿ ਸਤਿਗੁਰ ਉਸ ਮਿਹਰਵਾਨ ਪ੍ਰਭ ਦੀ ਬਾਣੀ ਉਚਾਰਨ ਕਰਦਾ ਹੈ; ਜੋ ਜੋ ਕਹੈ ਸੁਣੈ ਸੋ ਮੁਕਤਾ, ਹੇ ਭਾਈ! ਜਿਹੜਾ ਜਿਹੜਾ ਵੀ ਜੀਵ ਇਸ ਬਾਣੀ ਨੂੰ ਪੜ੍ਹਦਾ/ਸੁਣਦਾ ਹੈ, ਉਹ ਸਾਰੇ ਹੀ ਪਾਪਾਂ ਤੋਂ ਮੁਕਤੀ ਪਾ ਲੈਂਦਾ ਹੈ; ਹਮ ਤਿਸ ਕੈ ਸਦ ਕੁਰਬਾਨੀ, ਸੋ ਹੇ ਭਾਈ! ਮੈਂ ਐਸੇ ਪੂਰੇ ਸਤਿਗੁਰੂ, ਜਿਸ ਦੀ ਬਾਣੀ ਵਿਕਾਰਾਂ ਦੇ ਸੰਸਾਰ ਸਮੁੰਦਰ ਤੋਂ ਪਾਰ ਕਰ ਦਿੰਦੀ ਹੈ, ਤੋਂ ਸਦਾ ਹੀ ਸਦਕੇ ਜਾਂਦਾ ਹਾਂ।

ਹਰਿ ਕੇ ਸੰਤ ਸੁਨਹੁ ਜਸੁ ਕਾਨੀ॥
ਹਰਿ ਹਰਿ ਕਥਾ ਸੁਨਹੁ ਇਕ ਨਿਮਖ ਪਲ ਸਭਿ ਕਿਲਵਿਖ ਪਾਪ ਲਹਿ ਜਾਨੀ॥੧॥ਰਹਾਉ॥
ਸਤਿਗੁਰ ਰਾਮਦਾਸ ਜੀ ਮਹਾਰਾਜ ਰਹਾਉ ਦੀ ਪੰਕਤੀ 'ਚ ਆਖਦੇ ਹਨ, ਹੇ ਭਾਈ! ਉਸ ਮਿਹਰਵਾਨ ਪ੍ਰਭ ਦੇ ਪਿਆਰੇ ਸੰਤ ਜਨੋ! ਉਸ ਮਿਹਰਾਂ ਦੇ ਮਾਲਕ ਦੀਆਂ ਸਿਫਤਾਂ ਅਤੇ ਉਸ ਦੇ ਗੁਣਾਂ ਦੇ ਵਰਣਨ ਨੂੰ ਆਪਣੇ ਕੰਨਾਂ ਨਾਲ, ਭਾਵ ਧਿਆਨ ਲਾ ਕੇ ਸੁਣਿਆ ਕਰੋ; ਹਰਿ ਹਰਿ ਕਥਾ ਸੁਨਹੁ ਇਕ ਨਿਮਖ ਪਲ, ਹੇ ਭਾਈ! ਜਿਹੜੇ ਜੀਵ ਅੱਖ ਝਪਕਣ ਜਿੰਨਾ, ਭਾਵ ਇਕ ਪਲ ਲਈ ਵੀ ਹਰੀ ਕਥਾ ਸੁਣ ਲੈਂਦੇ ਹਨ; ਸਭਿ ਕਿਲਵਿਖ ਪਾਪ ਲਹਿ ਜਾਨੀ, ਤਾਂ ਉਨ੍ਹਾਂ ਵਡਭਾਗੇ ਜੀਵਾਂ ਦੇ ਸਾਰੇ ਹੀ ਪਾਪ ਅਤੇ ਦੋਖ ਮੁੱਕ ਜਾਂਦੇ ਹਨ।
ਐਸਾ ਸੰਤੁ ਸਾਧੂ ਜਿਨ ਪਾਇਆ ਤੇ ਵਡ ਪੁਰਖ ਵਡਾਨੀ॥
ਤਿਨ ਕੀ ਧੂਰਿ ਮੰਗਹ ਪ੍ਰਭ ਸੁਆਮੀ ਹਮ ਹਰਿ ਲੋਚ ਲੁਚਾਨੀ॥੨॥

ਹੁਣ ਗੁਰਦੇਵ ਜੀ ਆਖਦੇ ਹਨ, ਜਿਨ੍ਹਾਂ ਵਡਭਾਗੇ ਜੀਵਾਂ ਨੇ ਅਜਿਹਾ ਪੂਰਾ ਗੁਰੂ ਪਾ ਲਿਆ; ਤੇ ਵਡ ਪੁਰਖ ਵਡਾਨੀ, ਫਿਰ ਉਹ ਜੀਵ ਤਾਂ ਉਚੇ ਅਤੇ ਸੁਚੇ ਜੀਵਨ ਵਾਲੇ ਵੱਡੇ ਭਲੇ ਪੁਰਖ ਬਣ ਗਏ; ਤਿਨ ਕੀ ਧੂਰਿ ਮੰਗਹਿ ਪ੍ਰਭ ਸੁਆਮੀ, ਹੇ ਮਿਹਰਵਾਨ ਬਖਸ਼ਿੰਦ ਪ੍ਰਭ ਜੀਉ! ਮੈਂ ਤੇਰੇ ਪਿਆਰਿਆਂ ਦੇ ਚਰਨਾਂ ਦੀ ਧੂੜ ਸੁਆਮੀ ਜੀਉ ਤੇਰੇ ਤੋਂ ਮੰਗਦਾ ਹਾਂ; ਹਮ ਹਰਿ ਲੋਚ ਲੁਚਾਨੀ, ਹੇ ਮੇਰੇ ਮਿਹਰਾਂ ਦੇ ਮਾਲਕ ਪ੍ਰੀਤਮ ਜੀਉ! ਮੇਰੇ ਅੰਦਰ ਤੇਰੇ ਪਿਆਰਿਆਂ ਦੀ ਚਰਨ ਧੂੜ ਪ੍ਰਾਪਤ ਕਰਨ ਲਈ ਬੜੀ ਪ੍ਰਬਲ ਤਾਘ ਹੈ।

ਹਰਿ ਹਰਿ ਸਫਲਿਓ ਬਿਰਖੁ ਪ੍ਰਭ ਸੁਆਮੀ ਜਿਨ ਜਪਿਓ ਸੇ ਤ੍ਰਿਪਤਾਨੀ॥
ਹਰਿ ਹਰਿ ਅੰਮ੍ਰਿਤੁ ਪੀ ਤ੍ਰਿਪਤਾਸੇ

ਗੁਰਬਾਣੀ ਗਿਆਨ

ਸਭ ਲਾਬੀ ਭੂਖ ਭੁਖਾਨੀ॥੩॥

ਗੁਰਦੇਵ ਜੀ ਆਖ ਰਹੇ ਹਨ, ਹੇ ਭਾਈ! ਉਹ ਮੇਰਾ ਹਰੀ ਪ੍ਰਭ ਜੀ, ਉਹ ਮੇਰਾ ਸੁਆਮੀ ਤਾਂ ਇਸ ਜਗਤ ਨੂੰ ਸਾਰੇ ਫਲ ਦੇਣ ਵਾਲਾ ਬਿਰਖ ਹੈ; ਜਿਨ ਜਪਿਓ ਸੇ ਤ੍ਰਿਪਤਾਨੀ, ਤੇ ਹੇ ਭਾਈ! ਸੁਣੋ, ਜਿਨ੍ਹਾਂ ਵਡਭਾਗੇ ਜੀਵਾਂ ਨੇ ਉਸ ਮਾਲਕ ਦਾ ਨਾਮ ਜਪਿਆ, ਉਹ ਤ੍ਰਿਪਤ ਹੋ ਗਏ, ਰੱਜ ਗਏ; ਹਰਿ ਹਰਿ ਅੰਮ੍ਰਿਤੁ ਪੀ ਤ੍ਰਿਪਤਾਸੇ, ਹੇ ਮੇਰੇ ਹਰੀ ਪਰਮਾਤਮਾ ਜੀਉ! ਤੇਰਾ ਨਾਮ ਰੂਪੀ ਅੰਮ੍ਰਿਤ ਤਾਂ ਆਤਮਕ ਜੀਵਨ ਦੇਣ ਵਾਲਾ ਹੈ। ਜਿਨ੍ਹਾਂ ਨੇ ਇਸ ਨੂੰ ਪੀਤਾ, ਉਹ ਤ੍ਰਿਪਤ ਹੋ ਗਏ, ਉਨ੍ਹਾਂ ਦੀਆਂ ਸਾਰੀਆਂ ਭੁੱਖਾਂ ਲਹਿ ਗਈਆਂ।

ਜਿਨ ਕੇ ਵਡੇ ਭਾਗ ਵਡ ਉਚੇ ਤਿਨ ਹਰਿ ਜਪਿਓ ਜਪਾਨੀ॥
ਤਿਨ ਹਰਿ ਸੰਗਤਿ ਮੇਲਿ ਪ੍ਰਭ ਸੁਆਮੀ ਜਨ ਨਾਨਕ ਦਾਸ ਦਸਾਨੀ॥੪॥

ਸ਼ਬਦ ਦੇ ਅਖੀਰ ਵਿਚ ਸਤਿਗੁਰੂ ਰਾਮ ਦਾਸ ਜੀ ਆਖਦੇ ਹਨ, ਜਿਨ ਕੇ ਵਡੇ ਭਾਗ ਵਡ ਉਚੇ, ਹੇ ਭਾਈ! ਜਿਨ੍ਹਾਂ ਜੀਵਾਂ ਦੇ ਵੱਡੇ ਅਤੇ ਉਚੇ ਭਾਗ ਹੁੰਦੇ ਹਨ; ਤਿਨ ਹਰਿ ਜਪਿਓ ਜਪਾਨੀ, ਤਾਂ ਫਿਰ ਉਹ ਵਡਭਾਗੇ ਜੀਵ ਉਸ ਪ੍ਰਭ ਪਰਮਾਤਮਾ ਦੇ ਨਾਮ ਦਾ ਜਾਪ ਜਪਦੇ ਹਨ, ਉਸ ਦਾ ਸਿਮਰਨ ਕਰਦੇ ਹਨ; ਤਿਨ ਹਰਿ ਸੰਗਤਿ ਮੇਲਿ ਪ੍ਰਭ ਸੁਆਮੀ, ਗੁਰਦੇਵ ਪਿਤਾ ਜੀ ਪ੍ਰਭ ਜੀ ਅੱਗੇ ਅਰਦਾਸ ਕਰਦੇ ਹਨ, ਹੇ ਹਰੀ ਪ੍ਰਭ ਜੀਉ! ਸੁਆਮੀ ਜੀਉ! ਇਸ ਦਾਸ ਨਾਨਕ ਨੂੰ ਵੀ ਉਨ੍ਹਾਂ ਦੀ ਸੰਗਤ ਵਿਚ ਮਿਲਾਈ ਰੱਖ ਅਤੇ ਹੇ ਪ੍ਰਭ! ਮੈਨੂੰ ਉਨ੍ਹਾਂ ਦੇ ਦਾਸਾਂ ਦਾ ਵੀ ਦਾਸ ਬਣਾ ਦਿਓ ਜੀ।

-ਬੀਬੀ ਸੁਰਜੀਤ ਕੌਰ ਸੈਕਰਾਮੈਂਟੋ
ਫੋਨ: 916-687-3536

ਗੁਲਜ਼ਾਰ ਸਿੰਘ ਸੰਧੂ

ਮੇਰੇ ਪੜ੍ਹਾਈ ਦੇ ਦਿਨਾਂ ਵਿਚ ਸਾਡੇ ਕੋਰਸਾਂ ਵਿਚ ਗੁਰਬਖਸ਼ ਸਿੰਘ ਪ੍ਰੀਤਲੜੀ, ਗੁਰਮੁਖ ਸਿੰਘ ਮੁਸਾਫ਼ਰ, ਸੰਤ ਸਿੰਘ ਸੇਖੋਂ, ਕੁਲਵੰਤ ਸਿੰਘ ਵਿਰਕ ਅਤੇ ਕਰਤਾਰ ਸਿੰਘ ਦੁੱਗਲ ਦੀਆਂ ਕਹਾਣੀਆਂ ਪੜ੍ਹਾਈਆਂ ਜਾਂਦੀਆਂ ਸਨ। ਮੈਂ ਇਨ੍ਹਾਂ ਲੇਖਕਾਂ ਨੂੰ ਮਿਲਣ ਲਈ ਤਾਂਘਦਾ ਰਹਿੰਦਾ। ਉਨ੍ਹਾਂ ਦੀ ਅਕਲ ਤੇ ਬਰੀਕ-ਬੀਨੀ ਦੇ ਅਸਰਾਂ ਜਾਂਦਾ।

ਕਈ ਵਾਰੀ ਦਿਲ ਵਿਚ ਆਉਂਦਾ ਕਿ ਦਰਸ਼ਨ ਹੀ ਹੋ ਜਾਣ ਤਾਂ ਕਾਫ਼ੀ ਹਨ, ਪਰ ਦੇਖਣ ਸਮੇਂ ਗੱਲ ਉਲਟੀ-ਪੁਲਟੀ ਹੋ ਗਈ। ਮੈਂ ਸਭ ਤੋਂ ਪਹਿਲਾਂ ਸੰਤੋਖ ਸਿੰਘ ਧੀਰ ਨੂੰ ਦੇਖਿਆ। 1952-53 ਵਿਚ। ਗੋਬਿੰਦਗੜ੍ਹ ਨੇੜਲੇ ਕਿਸੇ ਪਿੰਡ ਵਿਚ ਕਵੀ ਦਰਬਾਰ ਸੀ। ਉਸ ਨੇ ਉਂਗਲੀ ਖੜ੍ਹੀ ਕਰ ਕੇ ਕਵਿਤਾ ਸੁਣਾਈ। ਮੇਰਾ ਸੁਪਨਾ ਟੁੱਟ ਗਿਆ। ਮੈਨੂੰ ਉਸ ਦੀ ਕਵਿਤਾ ਨਾਅਰਾ ਜਿਹਾ ਲੱਗੀ। ਮੈਨੂੰ ਨਾਅਰਾ ਪਸੰਦ ਨਹੀਂ। ਉਦੋਂ ਵੀ ਨਹੀਂ ਸੀ। ਕੀ 'ਪ੍ਰੀਤ ਲੜੀ' ਲਈ ਕਹਾਣੀਆਂ ਲਿਖਣ ਵਾਲਾ ਧੀਰ ਇਹੀ ਉਹ ਸੀ? ਮੈਂ ਉਸ ਦੀਆਂ ਕਹਾਣੀਆਂ ਤੋਂ ਬੜਾ ਪ੍ਰਭਾਵਤ ਸਾਂ। ਕਵਿਤਾ ਵਿਚਲਾ ਧੀਰ ਉਹ ਨਹੀਂ ਸੀ। ਮੈਂ ਉਸ ਨੂੰ ਵੇਖ ਤਾਂ ਲਿਆ, ਪਰ ਮਿਲਣ ਦੀ ਲੋੜ ਨਹੀਂ ਸਮਝੀ। ਮੈਂ ਨਾਅਰੇਬਾਜ਼ ਤੋਂ ਕੀ ਲੈਣਾ ਸੀ! ਨਾਅਰਾ ਤਾਂ ਹਰ ਕੋਈ ਲਾ ਲੈਂਦਾ ਸੀ, ਕਿਸੇ ਤੋਂ ਵੀ ਲਗਵਾਇਆ ਜਾ ਸਕਦਾ ਸੀ। ਜਿਥੋਂ ਤਕ ਕਹਾਣੀ ਦਾ ਸਬੰਧ ਸੀ, ਮੈਂ ਧੀਰ ਵਰਗੀ ਕਹਾਣੀ ਲਿਖਣ ਬਾਰੇ ਸੋਚਦਾ ਰਹਿੰਦਾ। ਇਹ ਗੱਲ ਮੇਰੀ ਪਕੜ ਵਿਚ ਵੀ ਆਉਂਦੀ ਸੀ।

ਮੈਂ ਕਹਾਣੀਆਂ ਕਿਵੇਂ ਲਿਖਣ ਲੱਗਿਆ, ਇਸ ਦਾ ਉਪਰ ਦੱਸੀ ਘਟਨਾ ਨਾਲ ਕੋਈ ਸਬੰਧ ਨਹੀਂ। ਮੇਰੀ ਪੁਸਤਕ 'ਹੁਸਨ ਦੇ ਹਾਣੀ' ਛਪੀ ਤਾਂ ਮੇਰੇ ਮਿੱਤਰਾਂ ਨੇ ਤਾਂ ਕੀ ਅ-ਮਿੱਤਰਾਂ ਨੇ ਵੀ ਬਹੁਤ ਸੁਹਣੇ ਰੀਵਿਊ ਲਿਖੇ। ਇਕ ਪੜ੍ਹਾਅ ਉਤੇ ਸੰਤ ਸਿੰਘ ਸੇਖੋਂ ਅਤੇ ਕੁਲਵੰਤ ਸਿੰਘ ਵਿਰਕ ਵੀ ਮੇਰੀ ਕਹਾਣੀ ਦੇ ਚੰਗੇ ਹੋਣ ਦੀ ਗੱਲ ਕਰਨ ਲੱਗੇ। ਉਨ੍ਹਾਂ ਨੂੰ ਮੇਰੀ ਨਵੀਂ ਛਪੀ ਕਹਾਣੀ ਦਾ ਨਾਂ ਵੀ ਚੋਣੇ ਹੁੰਦਾ ਤੇ ਵਿਸ਼ਾ ਵੀ।

ਲਿਖਣ ਤੋਂ ਪਿੱਛੋਂ ਅਗਲਾ ਪੜ੍ਹਾਅ ਇਹ ਸੀ ਕਿ ਮੇਰੀਆਂ ਕਹਾਣੀਆਂ ਨੂੰ ਵੀ ਪਾਠਕ ਇਸੇ

ਕਹਾਣੀ ਅਤੇ ਕੁਲਵੰਤ ਸਿੰਘ ਵਿਰਕ

ਕਹਾਣੀਕਾਰ ਕੁਲਵੰਤ ਸਿੰਘ ਵਿਰਕ ਬਾਰੇ ਗੁਰਬਚਨ ਸਿੰਘ ਭੁੱਲਰ ਦਾ ਲੇਖ ਪੜ੍ਹ ਕੇ 'ਪੰਜਾਬ ਟਾਈਮਜ਼' ਦੇ ਪਾਠਕ ਕੁਲਦੀਪ ਸਿੰਘ ਨੇ ਵਿਰਕ ਬਾਰੇ ਕਹਾਣੀਕਾਰ ਗੁਲਜ਼ਾਰ ਸਿੰਘ ਸੰਧੂ ਦੀ ਇਕ ਲਿਖਤ ਭੇਜ ਦਿੱਤੀ ਹੈ। ਇਹ ਲਿਖਤ ਗੁਲਜ਼ਾਰ ਸਿੰਘ ਸੰਧੂ ਦੀ 'ਸਾਹਿਤਕ ਸਵੈ-ਜੀਵਨੀ' (ਪੰਜਾਬ ਯੂਨੀਵਰਸਿਟੀ, ਪਟਿਆਲਾ) ਵਿਚੋਂ ਲਈ ਗਈ ਹੈ। ਇਸ ਵਿਚ ਵਿਰਕ ਦੀ ਸਾਫ਼ਗੋਈ ਤਾਂ ਝਲਕਦੀ ਹੀ ਹੈ, ਇਸ ਵਿਚੋਂ ਉਨ੍ਹਾਂ ਦੀ, ਕਿਸੇ ਲੇਖਕ ਦੀ ਲਿਖਤ ਪ੍ਰਤੀ ਵਚਨਬੱਧਤਾ ਦੀ ਕਨਸੇਅਰ ਵੀ ਮਿਲਦੀ ਹੈ। -ਸੰਪਾਦਕ

ਤਰ੍ਹਾਂ ਪੜ੍ਹਨ ਜਿਵੇਂ ਮੈਂ ਆਪਣੇ ਤੋਂ ਪਹਿਲੇ ਅਤੇ ਮੇਰੀ ਕਹਾਣੀਕਾਰਾਂ ਦੀਆਂ ਪੜ੍ਹਦਾ ਰਿਹਾ ਹਾਂ। ਇਸ ਇੱਛਾ ਦੀ ਪੂਰਤੀ ਦਾ ਇਕ ਸਾਧਨ ਮੇਰੀ ਕਿਸੇ ਕਹਾਣੀ ਦਾ ਕੋਰਸ ਵਿਚ ਲੱਗ ਸਕਣਾ ਸੀ।

ਕਿਰਸਾਨੀ ਪਿਛੋਕੜ ਕਾਰਨ ਜਾਂ ਕਿਸੇ ਹੋਰ ਗੱਲੋਂ ਸੇਖੋਂ ਅਤੇ ਵਿਰਕ ਮੇਰੇ ਹੋ ਗਏ। ਅਸਲ ਵਿਚ ਉਨ੍ਹਾਂ ਨੇ ਹੀ ਮੈਨੂੰ ਆਪਣਾ ਬਣਾ ਲਿਆ। ਜਦੋਂ ਮੇਰੇ ਤਿੰਨ ਕਹਾਣੀ ਸੰਗ੍ਰਿਹ ਛਪ ਚੁੱਕੇ ਤਾਂ ਮੈਂ ਵਿਰਕ ਨਾਲ ਕੋਰਸ ਵਿਚ ਲੱਗਣ ਵਾਲੀ ਇੱਛਾ ਸਾਂਝੀ ਕੀਤੀ। ਉਹ 'ਹੂੰ' ਕਹਿ ਕੇ ਚੁੱਪ ਕਰ ਰਿਹਾ। ਸੇਖੋਂ ਨਾਲ ਇਸ ਤਰ੍ਹਾਂ ਦੀ ਗੱਲ ਕਰਨੀ ਮੈਨੂੰ ਠੀਕ ਨਹੀਂ ਸੀ ਲਗਦੀ। ਸਾਡੀ ਉਮਰ ਦਾ ਫਰਕ ਬਹੁਤਾ ਸੀ। ਵਿਰਕ ਨਾਲ ਕਿਰਸਾਨੀ ਤੋਂ ਬਿਨਾਂ ਧੰਦੇ ਦੀ ਸਾਂਝ ਵੀ ਸੀ। ਅਸੀਂ ਭਾਰਤ ਸਰਕਾਰ ਦੀ ਸੂਚਨਾ ਪ੍ਰਣਾਲੀ ਵਿਚ ਲੋਕ ਸੰਪਰਕ ਤੇ ਸੂਚਨਾ ਦਾ ਕੰਮ ਕਰਦੇ ਸਾਂ। ਜੇ ਉਹ ਚਾਹੁੰਦਾ ਤਾਂ ਮੈਂ ਉਹਦਾ ਕੰਮ ਸਾਂਝ ਸਕਦਾ ਸਾਂ, ਤੇ ਜੇ ਮੈਂ ਚਾਹਾਂ ਤਾਂ ਉਹਦੇ ਲਈ ਮੇਰੇ ਵਾਲਾ ਕੰਮ ਕਰਨਾ ਖੱਬੇ ਹੱਥ ਦੀ ਖੇਡ ਸੀ।

ਵਿਰਕ ਬੋੜੀ ਗੱਲ ਕਰਨ ਵਾਲਾ ਬੰਦਾ ਸੀ। ਉਸ ਦੀ 'ਹੂੰ' ਮੇਰੀ ਇੱਛਾ ਨੂੰ ਦੁਰਕਾਰਨ ਵਾਲੀ ਨਾ ਹੋ ਕੇ ਇਸ ਨੂੰ ਪ੍ਰਵਾਨ ਕਰਨ ਵਾਲੀ ਸੀ, ਪਰ ਸਮਾਂ ਲੰਘਦਾ ਗਿਆ, ਤੇ ਗੱਲ ਆਈ-ਗਈ ਹੋ ਗਈ। ਮੈਂ ਤੇ ਵਿਰਕ ਮਿਲਦੇ, ਤਾਂ ਹੋਰ ਗੱਲਾਂ ਕਰਦੇ, ਪਰ ਕਹਾਣੀ ਦੇ ਕੋਰਸ ਵਿਚ ਲੱਗਣ ਵਾਲੀ ਗੱਲ ਮੁੜ ਕਦੀ ਨਾ ਹੋਈ। ਨਾ ਉਹਨੇ ਕੀਤੀ, ਨਾ ਮੈਂ।

ਬੋੜੀ ਦੇਰ ਪਿੱਛੋਂ ਵਿਰਕ ਦੀ ਬਦਲੀ ਚਡੀਗੜ੍ਹ ਹੋ ਗਈ। ਜਦੋਂ ਉਹ ਦਿੱਲੀ ਤੋਂ ਮੁੜ ਪੰਜਾਬ ਚਲਾ ਗਿਆ ਤਾਂ ਇਕ ਦਿਨ ਮਿਲਣ ਆਇਆ ਕਹਿਣ ਲੱਗਿਆ, "ਆ ਤੈਨੂੰ ਲੱਖ ਰੁਪਏ ਦੀ ਗੱਲ ਦੱਸਾਂ।" ਮੈਂ ਸੋਚਿਆ ਕਿਸੇ ਕੁਤੀ-ਚਿਤੀ ਦੀ ਗੱਲ ਹੋਵੇਗੀ। ਗੱਲ ਹੋਰ ਹੀ ਨਿਕਲੀ।

ਵਿਰਕ ਨੇ ਦੱਸਿਆ ਕਿ ਪੰਜਾਬ ਯੂਨੀਵਰਸਿਟੀ ਨੇ ਉਸ ਨੂੰ ਸਕੂਲੀ ਵਿਦਿਆ ਲਈ ਕਹਾਣੀਆਂ ਦੀ ਪੁਸਤਕ ਸੰਪਾਦਤ ਕਰਨ ਲਈ ਕਿਹਾ ਹੈ। ਉਹ ਤਿਆਰ ਕੀਤੀ ਜਾਣ ਵਾਲੀ ਪੁਸਤਕ ਵਿਚ ਮੇਰੀ ਕਹਾਣੀ ਵੀ ਪਾ ਸਕਦਾ ਸੀ। ਉਸ ਨੂੰ ਮੇਰੀ ਕਹਾਣੀ 'ਠੱਗੀ' ਬਹੁਤ ਪਸੰਦ ਸੀ। ਉਸ ਨੇ ਐਲਾਨ ਕੀਤਾ ਕਿ ਉਸ ਨੇ 'ਠੱਗੀ' ਕਹਾਣੀ ਆਪਣੀ ਪੁਸਤਕ ਵਿਚ ਸ਼ਾਮਲ ਕਰਨ ਦਾ ਫੈਸਲਾ ਕੀਤਾ ਹੈ। ਮੈਂ ਬੜਾ ਖੁਸ਼।

ਮੇਰੇ ਖੁਸ਼ ਹੋਣ ਦੇ ਕਈ ਕਾਰਨ ਸਨ। ਸਭ ਤੋਂ ਵੱਡਾ ਇਹ ਕਿ ਮੇਰੀ ਇਹ ਕਹਾਣੀ ਬਹੁਤ ਚੰਗੀ ਸੀ। ਇਸ ਨੂੰ ਪੜ੍ਹਦੇ ਸਾਰ ਕਰਤਾਰ ਸਿੰਘ ਦੁੱਗਲ ਨੇ ਬਲਵੰਤ ਗਾਰਗੀ ਤੋਂ ਇਹ ਕਹਾਣੀ ਆਕਾਸ਼ਵਾਣੀ ਦੇ ਵਿਦੇਸ਼ੀ ਸਰੋਤਿਆਂ ਵਾਲੇ ਪ੍ਰੋਗਰਾਮ ਵਿਚ ਸ਼ਾਮਲ ਕਰਨ ਲਈ ਅੰਗਰੇਜ਼ੀ ਵਿਚ ਅਨੁਵਾਦ ਕਰਵਾਈ ਸੀ। ਕਹਾਣੀ ਦੀ ਚਰਚਾ ਆਕਾਸ਼ਵਾਣੀ ਦਾ ਉਹ ਸਟਾਫ਼ ਕਰਦਾ ਰਿਹਾ ਜਿਨ੍ਹਾਂ ਕੋਲ ਉਸ ਦੇ ਬਰਾਡਕਾਸਟ ਹੋਣ ਪਿੱਛੋਂ ਬਾਹਰਲੇ ਦੇਸ਼ਾਂ ਦੇ ਪ੍ਰਸ਼ੰਸਾ ਪੱਤਰ ਆਏ, ਪਰ ਇਹ ਕਹਾਣੀ ਕੋਰਸ ਵਿਚ ਨਾ ਲੱਗੀ। ਕਿਉਂ? ਇਸ ਦਾ ਕਾਰਨ ਪੰਜਾਬੀ ਪਾਠਕਾਂ ਲਈ ਦਿਲਚਸਪੀ ਵਾਲਾ ਹੈ।

ਅਗਲੀ ਫੇਰੀ 'ਤੇ ਵਿਰਕ ਦਿੱਲੀ ਆਇਆ ਤਾਂ ਕਹਿਣ ਲੱਗਾ, "ਤੂੰ ਆਪਣੀ ਕੋਈ ਹੋਰ ਕਹਾਣੀ ਲੱਭ, 'ਠੱਗੀ' ਤਾਂ ਕੋਰਸ ਵਿਚ ਲੱਗਣ ਯੋਗ ਨਹੀਂ।"

ਮੈਂ ਵਿਰਕ ਦੇ ਮੂੰਹ ਵੱਲ ਤੱਕਣ ਲੱਗ ਪਿਆ। ਉਸ ਨੇ ਦੱਸਿਆ ਕਿ 'ਠੱਗੀ' ਦੀ ਵਰਤੋਂ ਨਾ ਕਰਨ ਦਾ ਫੈਸਲਾ ਉਸ ਦਾ ਆਪਣਾ ਸੀ, ਕਿਸੇ ਹੋਰ ਦਾ ਨਹੀਂ। ਮੈਨੂੰ ਇਹ ਗੱਲ ਹੋਰ ਵੀ ਅਜੀਬ ਲੱਗੀ। ਹੌਲੀ-ਹੌਲੀ ਗੱਲ ਖੁੱਲ੍ਹੀ ਕਿ ਦੂਜੀ ਵਾਰੀ ਪੜ੍ਹਨ ਸਮੇਂ ਵਿਰਕ ਨੂੰ ਉਸ ਕਹਾਣੀ ਵਿਚ ਇਕ-ਦੋ ਸਤਰਾਂ ਇਹੋ ਜਿਹੀਆਂ ਲੱਗੀਆਂ ਜਿਹਤੀਆਂ ਸਕੂਲੀ ਬੱਚਿਆਂ ਨੂੰ ਨਹੀਂ ਸੀ ਪੜ੍ਹਾਈਆਂ ਜਾ ਸਕਦੀਆਂ। ਉਸ ਦੀ ਗੱਲ ਸੁਣਨ ਪਿੱਛੋਂ ਅਸੀਂ ਉਹ ਸਤਰਾਂ ਇਕੱਠੀਆਂ ਬਹਿ ਕੇ ਪੜ੍ਹੀਆਂ। ਮੈਨੂੰ ਵੀ ਜਾਪਿਆ ਕਿ ਉਹ ਸਤਰਾਂ ਸਕੂਲੀ ਬੱਚਿਆਂ ਲਈ ਸੱਚ ਮੁੱਚ ਬਹੁਤੀਆਂ ਠੀਕ ਨਹੀਂ ਸਨ।

ਉਸ ਵੇਲੇ ਤੱਕ ਮੇਰੀਆਂ ਤਿੰਨ ਕਿਤਾਬਾਂ ਛਪ ਚੁੱਕੀਆਂ ਸਨ। 'ਹੁਸਨ ਦੇ ਹਾਣੀ', 'ਇਕ ਸਾਂਝ ਪੁਰਾਣੀ' ਤੇ 'ਸੋਨੇ ਦੀ ਇੱਟ'। ਕਿਸੇ ਵੀ ਕਹਾਣੀ 'ਤੇ ਸਹਿਮਤੀ ਹੋ ਸਕਦੀ ਸੀ, ਪਰ ਉਹਦਾ ਮੰਨ ਵੀ 'ਠੱਗੀ' ਉਤੇ ਆਇਆ ਹੋਇਆ ਸੀ। ਉਸ ਨੇ ਮੈਨੂੰ ਕਿਹਾ ਕਿ ਮੈਂ ਸਬੰਧਤ ਫਿਕਰੇ ਬਦਲ ਦਿਆਂ। ਇਹ ਗੱਲ ਮੈਨੂੰ ਵੀ ਜਚ ਗਈ। ਮੈਂ ਸੋਚ ਵਿਚਾਰ ਕੇ ਸਬੰਧਤ ਫਿਕਰਿਆਂ ਦਾ ਬਦਲ ਦੱਸਿਆ। ਮੈਂ ਆਪਣੀ ਕਹਾਣੀ ਕੋਰਸ ਵਿਚ ਲਿਆਉਣ ਵਾਸਤੇ ਕੁਝ ਵੀ ਕਰਨ ਨੂੰ ਤਿਆਰ ਸਾਂ, ਪਰ ਵਿਰਕ ਨੂੰ ਬਦਲਵੇਂ ਵਾਕ ਪਸੰਦ ਨਾ ਆਏ। ਉਸ ਨੇ ਡਟ ਕੇ ਕਿਹਾ, "ਇੰਦਾਂ ਕਰਨਾ

ਠੀਕ ਨਹੀਂ। ਕਹਾਣੀ ਦੀ ਠੁੱਕ ਮਾਰੀ ਜਾਵੇਗੀ। ਕੋਰਸ ਲਈ ਕੋਈ ਹੋਰ ਕਹਾਣੀ ਲੱਭ। ਤੈਨੂੰ ਨਹੀਂ ਲੱਭਦੀ, ਤਾਂ ਮੈਂ ਆਪੋ ਲੱਭ ਲਵਾਂਗਾ।"

ਸਬੰਧਤ ਫਿਕਰੇ ਅਧਰੰਗੀ ਬੋਝੇ ਦੀ ਸੋਚ ਦੇ ਸਨ। ਆਪਣੀਆਂ ਨੂੰਹਾਂ ਬਾਰੇ ਬਿਮਾਰ ਸੋਚ ਦੇ। ਇਨ੍ਹਾਂ ਫਿਕਰਿਆਂ ਵਿਚ ਇਹੋ ਜਿਹਾ ਨੰਗੇਜ ਤਾਂ ਨਹੀਂ ਸੀ ਜਿਸ ਨੂੰ ਅਸਲੀਲ ਕਿਹਾ ਜਾਂਦਾ, ਪਰ ਸਾਨੂੰ ਦੋਹਾਂ ਨੂੰ ਇਹ ਵਾਕ ਸਕੂਲੀ ਬੱਚਿਆਂ ਦੇ ਪੜ੍ਹਨ ਵਾਲੇ ਨਹੀਂ ਸਨ ਜਾਪੇ।

ਫਿਰ ਵੀ ਕਹਾਣੀ ਕੋਰਸ ਵਿਚ ਲਗਵਾਉਣ ਦੇ ਲਾਲਚ ਵਿਚ ਆ ਕੇ ਅਸੀਂ ਉਨ੍ਹਾਂ ਵਾਕਾਂ ਨੂੰ ਬਦਲ ਕੇ ਕਹਾਣੀ ਵਿਚਲਾ ਕਣ ਖਤਮ ਕਰਨ ਦੇ ਹੱਕ ਵਿਚ ਨਹੀਂ ਸਾਂ। ਜੇ ਵਿਰਕ ਦੀ ਥਾਂ ਕੋਈ ਹੋਰ ਆਦਮੀ ਕੋਰਸ ਵਾਲੀ ਪੁਸਤਕ ਤਿਆਰ ਕਰ ਰਿਹਾ ਹੁੰਦਾ, ਤਾਂ ਉਸ ਨੇ ਵਾਕ ਬਦਲਣੇ ਪਰਵਾਨ ਕਰ ਕੇ 'ਠੱਗੀ' ਨੂੰ ਕੋਰਸ ਵਿਚ ਸ਼ਾਮਲ ਕਰ ਲੈਣਾ ਸੀ। ਮੈਂ ਤੇ ਵਿਰਕ ਨੇ 'ਠੱਗੀ' ਦੀ ਥਾਂ 'ਏਕੇ ਦੀ ਮੋਤ' ਚੁਣ ਲਈ।

ਸਕੂਲੀ ਬੱਚੇ 'ਏਕੇ ਦੀ ਮੋਤ' ਦੀਆਂ ਗੱਲਾਂ ਕਰਦੇ ਤਾਂ ਮੈਨੂੰ ਇਸ ਫੈਸਲੇ ਦੀ ਬੜੀ ਖੁਸ਼ੀ ਹੁੰਦੀ। ਬਹੁਤੀ ਇਹ ਕਿ ਵਿਰਕ ਨੇ ਮੇਰੀ ਕਹਾਣੀ 'ਠੱਗੀ' ਨੂੰ ਮਰਨ ਨਹੀਂ ਸੀ ਦਿੱਤਾ।

ਇਹ ਗੱਲ ਚੇਤੇ ਆਉਣ ਦਾ ਕਾਰਨ ਵੀ ਬੜਾ ਦਿਲਚਸਪ ਹੈ। ਮੈਂ ਐਤਵਾਰ ਦੇ ਦਿਨ ਹੋਰ ਅਖ਼ਬਾਰਾਂ ਦੇ ਨਾਲ 'ਸਹਾਰਾ ਟਾਈਮਜ਼' ਵੀ ਲੈਂਦਾ ਹਾਂ। ਇਸ ਅਖ਼ਬਾਰ ਦੇ ਪੈਨੋਰਮਾ ਭਾਗ ਵਿਚ ਕਿਸੇ ਨਾ ਕਿਸੇ ਬੋਲੀ ਦੀ ਵਧੀਆ ਕਹਾਣੀ ਚੁਣ ਕੇ ਛਾਪੀ ਜਾਂਦੀ ਹੈ। ਪਿਛਲੇ ਦਿਨਾਂ ਵਿਚ ਮੇਰੀ 'ਠੱਗੀ' ਦਾ ਬਲਵੰਤ ਗਾਰਗੀ ਵਲੋਂ ਕੀਤਾ ਅੰਗਰੇਜ਼ੀ ਅਨੁਵਾਦ 'ਫਰਾਡ' ਦੇਖ ਕੇ ਹੈਰਾਨੀ ਵੀ ਹੋਈ, ਤੇ ਅੰਤਾਂ ਦੀ ਖੁਸ਼ੀ ਵੀ। ਇਹ ਕਹਾਣੀ 'ਸਹਾਰਾ ਟਾਈਮਜ਼' ਨੇ ਫ਼ਿਊਜ਼ਨ ਬੁਕਸ ਵਲੋਂ ਛਾਪੀ 'ਪੰਜਾਬੀ ਸ਼ਾਰਟ ਸਟੋਰੀਜ਼' ਦੀ ਪੁਸਤਕ ਵਿਚੋਂ ਲਈ ਸੀ। ਇਸ ਤੋਂ ਇਲਾਵਾ ਪਹਿਲਾਂ ਵੀ 'ਠੱਗੀ' ਅੰਗਰੇਜ਼ੀ ਵਿਚ ਛਪੇ ਪੰਜਾਬੀ ਕਹਾਣੀਆਂ ਦੇ ਦੋ ਸੰਗ੍ਰਿਹਾਂ ਵਿਚ ਛਪ ਚੁੱਕੀ ਹੈ।

ਕੀ ਇਨ੍ਹਾਂ ਗੱਲਾਂ ਦਾ ਮਹੱਤਵ ਤੀਹ ਸਾਲ ਪਹਿਲਾਂ ਕੋਰਸ ਵਿਚ ਲੱਗੀ 'ਏਕੇ ਦੀ ਮੋਤ' ਨਾਲੋਂ ਵੱਧ ਨਹੀਂ ਹੈ।

ਸੁਪਰੀਮ ਕੋਰਟ ਵਲੋਂ ਪਾਰ-ਲਿੰਗ ਜਾਤੀ ਦੀ ਸੁਣਵਾਈ

ਦੇਸ਼ ਵਿਚ ਲਿੰਗ ਹੀਣ ਮੰਨੇ ਜਾਂਦੇ ਵੇਟਰਾਂ ਦੀ ਗਿਣਤੀ ਤਾਂ ਕੇਵਲ 84,304 ਹੀ ਦੱਸੀ ਜਾਂਦੀ ਹੈ ਪਰ ਅਜਿਹਾ ਕੋਈ ਵਿਅਕਤੀ ਨਹੀਂ ਮਿਲਣ ਲਗਿਆ ਜਿਹੜਾ ਇਨ੍ਹਾਂ ਦੀ ਹੋਂਦ ਤੋਂ ਜਾਣੂ ਨਾ ਹੋਵੇ। ਨਵੇਂ ਬੱਚੇ ਦੇ ਜਨਮ ਜਾਂ ਉਸ ਦੀ ਵਿਆਹ-ਸ਼ਾਦੀ ਸਮੇਂ ਮਨਾਈ ਜਾਂਦੀ ਖੁਸ਼ੀ ਵਿਚ ਖੁਸ਼ਰੋ ਮੰਨੇ ਜਾਂਦੇ ਇਹ ਲੋਕ ਨੱਚਦੇ-ਗਾਉਂਦੇ ਤੇ ਗਿੱਧਾ ਪਾਉਂਦੇ ਧੌਕੇ ਨਾਲ ਆ ਵੜਦੇ ਹਨ। ਮਜ਼ਾਲ ਹੈ ਉਹ ਮਨ ਮੰਗਿਆ ਸ਼ਗਨ ਲਏ ਬਿਨਾ ਖੁਸ਼ੀਆਂ ਮਨਾਉਣ ਵਾਲੇ ਪਰਿਵਾਰ ਦਾ ਖਹਿਤਾ ਛੱਡਣਾ। ਉਨ੍ਹਾਂ ਨੂੰ ਇਸ ਤਰ੍ਹਾਂ ਸ਼ਗਨ ਪ੍ਰਾਪਤ ਕਰਨ ਦੀ ਜੁਗਤ ਭਗਵਾਨ ਰਾਮ ਚੰਦਰ ਨੇ ਦੱਸੀ ਸੀ। ਬਹੁਤੀ ਵਾਰੀ ਉਨ੍ਹਾਂ ਦੀ ਜ਼ਿੰਦ ਛੋਟੇ ਪਰਿਵਾਰ ਦੇ ਬੋਝੇ ਖਾਲੀ ਕਰਾਉਣ ਵਾਲੀ ਹੁੰਦੀ ਹੈ। ਉਨ੍ਹਾਂ ਦਾ ਗਾਉਣ-ਵਜਾਉਣ ਤੇ ਸ਼ੋਰ-ਸ਼ਰਾਬਾ ਅੱਜ ਦੇ ਤੇਜ਼ ਤਰਾਰ ਚੋਣ ਪ੍ਰਚਾਰ ਨੂੰ ਮਾਤ ਪਾਉਣ ਵਾਲਾ ਹੁੰਦਾ ਹੈ। ਪੁੱਸ ਉਮੀਦਵਾਰਾਂ ਨਾਲੋਂ ਵੀ ਵੱਧ।

ਦੇਸ਼ ਦੇ ਸ਼ਹਿਰਾਂ ਤੇ ਕਸਬਿਆਂ ਵਿਚ ਇਨ੍ਹਾਂ ਦੀਆਂ ਬਸਤੀਆਂ ਹਨ। ਕਰਨਾਟਕ ਦੀ 'ਸੰਗਮ', ਤਾਮਿਲਨਾਡੂ ਦੀ 'ਸ੍ਰਿਸ਼ਟੀ ਮਦੁਗਈ' ਤੇ ਅੰਜਨ ਜੋਸ਼ੀ ਦੀ ਦਿੱਲੀ ਦੀ 'ਜੀਨਤ ਕਲੱਬ' ਇਨ੍ਹਾਂ ਦੀ ਹੋਂਦ 'ਤੇ ਮਾਣ ਮਰਯਾਦਾ ਪਛਾਨਣ ਲਈ ਸਿਰ-

ਤੋੜ ਯਤਨ ਕਰਦੀਆਂ ਆ ਰਹੀਆਂ ਹਨ। ਇਹ ਉਹ ਲੋਕ ਹਨ ਜਿਹੜੇ ਆਪਣੇ ਕਿਸੇ ਵੀ ਦੇਸ਼ ਤੋਂ



ਵਾਰਾਨਸੀ ਤੋਂ ਉਮੀਦਵਾਰ

ਬਿਨਾਂ ਹਾਸ਼ੀਏ ਵਿਚ ਧੌਕੇ ਮਿਲਦੇ ਹਨ। ਆਮ ਜਨਤਾ ਦੀ ਬੇਲਿਹਾਜ਼ੀ ਨੇ ਇਨ੍ਹਾਂ ਨੂੰ ਪੁੱਸ ਤੇ ਸ਼ਕਤੀ ਦਿੱਤੀ ਹੈ।

ਇਕ ਰੇਵਤੀ ਨਾਂ ਦੀ ਪ੍ਰਾਣੀ ਦੀ ਲਿਖੀ ਹੋਈ ਸਵੈ ਜੀਵਨੀ 'ਮੇਰੇ ਜੀਵਨ ਦਾ ਸੱਚ' ਏਨੀ ਪ੍ਰਸਿੱਧ ਹੋਈ ਹੈ ਕਿ ਉਸ ਦੀ ਕਹਾਣੀ ਉਤੇ ਬਣਿਆ

ਇਕ ਨਾਟਕ ਅੱਜ ਕਰਨਾਟਕ ਰਾਜ ਦੇ ਕੋਨੇ ਕੋਨੇ ਵਿਚ ਖੇਡਿਆ ਜਾ ਰਿਹਾ ਹੈ। ਰੋਜ਼ ਵੈਕਟੇਸ਼ਨ ਨਾਂ ਦੀ ਟੀ ਵੀ ਅਭੀਨੇਤਾ/ਅਭੀਨੇਤਰੀ ਆਪਣੀ ਵਖਰੀ ਰਾਜਨੀਤਕ ਪਾਰਟੀ ਬਣਾਉਣ ਦੀ ਰੌਅ ਵਿਚ ਹੈ। ਇਕ ਕਮਲਾ ਨਾਂ ਦੀ ਉਮੀਦਵਾਰ ਨੇ ਨਰਿੰਦਰ ਮੋਦੀ ਤੇ ਅਰਵਿੰਦ ਕੇਜਰੀਵਾਲ ਵਾਂਗ ਵਾਰਾਨਸੀ ਤੋਂ ਲੋਕ ਸਭਾ ਦੀ ਸੀਟ ਲੜਨ ਵਾਸਤੇ ਨਾਮਜ਼ਦਗੀ ਪੱਤਰ ਦਾਖਲ ਕੀਤੇ ਹਨ। ਇਹ ਪ੍ਰਾਣੀ ਪੁੱਸ ਦੇ ਸਵਾਮੀ ਹੁੰਦੇ ਹਨ।

ਸੁਪਰੀਮ ਕੋਰਟ ਦੇ ਸਜਰੇ ਫੈਸਲੇ ਨੇ ਉਨ੍ਹਾਂ ਨੂੰ ਵਿਆਹ ਕਰਵਾਉਣ, ਬੱਚਾ ਗੋਦ ਲੈਣ, ਵਿਦਿਆ ਤੇ ਰੋਜ਼ਗਾਰ ਪ੍ਰਾਪਤ ਕਰਨ ਦੇ ਹੱਕਾਂ ਦੇ ਭਾਗੀ ਬਣਾ ਦਿੱਤਾ ਹੈ। ਅੱਗੇ ਤੋਂ ਇਸ ਸ਼੍ਰੇਣੀ ਨੂੰ ਲਿੰਗ-ਪਾਰ (ਟ੍ਰਾਂਸਜੈਂਡਰ) ਸ਼੍ਰੇਣੀ ਕਿਹਾ ਜਾਵੇਗਾ। ਹੁਣ ਇਹ ਆਮ ਲੋਕਾਂ ਵਾਂਗ ਅਧਿਆਪਕ, ਡਾਕਟਰ, ਵਕੀਲ ਜਾਂ ਇੰਜੀਨੀਅਰ ਬਣ ਸਕਣਗੇ। ਸਾਡਾ ਦੇਸ਼ ਇਹ ਵਾਲੇ ਹੱਕ ਦੇਣ ਵਿਚ ਨਿਪਾਲ, ਬੰਗਲਾਦੇਸ਼ ਤੇ ਪਾਕਿਸਤਾਨ ਨਾਲੋਂ ਵੀ ਭਾਵੇਂ ਪਿੱਛੇ ਰਹਿ ਗਿਆ ਹੈ ਪਰ 'ਦੇਰ ਆਇਦ ਦਰੁਸਤ ਆਇਦ' ਦੀ ਧਾਰਨਾ ਬੋਲੇ ਇਸ ਦਾ ਸਵਾਗਤ ਕਰਨਾ ਬਣਦਾ ਹੈ।

ਹੋ ਸਕਦਾ ਇਹ ਲਿੰਗ-ਪਾਰ (ਟ੍ਰਾਂਸਜੈਂਡਰ)

ਸ਼੍ਰੇਣੀ ਸਾਰੇ ਹੱਕ ਮਿਲਣ ਉਪਰੰਤ ਆਪਣੀ ਪਹਿਲਾਂ ਵਾਲੀ ਪੁੱਸ ਗੰਦਾ ਲਵੇ ਫੇਰ ਵੀ ਵਖਰੀ ਪਛਾਣ ਸਥਾਪਤ ਹੋਣ ਪਿੱਛੋਂ ਇਨ੍ਹਾਂ ਦਾ ਮਨੋਬਲ ਦੂਣ ਸਵਾਇਆ ਹੋਣ ਦੀ ਸੰਭਾਵਨਾ ਹੈ। ਹਾਲ ਦੀ ਘੜੀ ਤਾਂ ਆਪਾਂ ਏਸ ਵਾਰੀ ਦੀਆਂ ਲੋਕ ਸਭਾ ਚੋਣਾਂ ਵਿਚ ਕਮਲਾ ਨਾਂ ਦੀ ਉਮੀਦਵਾਰ ਨੂੰ ਸੁਭ ਇੱਛਾਵਾਂ ਦੇ ਸਕਦੇ ਹਾਂ ਜਿਸ ਨੇ ਲੋਕ ਸਭਾ ਚੋਣਾਂ ਵਿਚ ਵਾਰਾਨਸੀ ਸੀਟ ਉਤੇ ਬਹੁਤ ਵੱਡੇ ਮਹਾਰਥੀਆਂ ਦੀ ਪੁੱਸ ਨਾਲ ਆਢਾ ਲੈਣ ਦਾ ਐਲਾਨ ਕੀਤਾ ਹੈ। ਇਹ ਉਹ ਸੀਟ ਹੈ ਜਿਥੋਂ ਚੋਣ ਲੜਨ ਦਾ ਹੋਸਲਾ ਪ੍ਰਿਅੰਕਾ ਵੀ ਨਹੀਂ ਕਰ ਸਕੀ। ਨਤੀਜਾ ਕੁਝ ਵੀ ਨਿਕਲੇ ਸਾਡੀਆਂ ਸੁਭ ਇੱਛਾਵਾਂ ਕਮਲਾ ਲਈ ਹਨ!

ਹਰਿਆਣਾ ਦੀ ਖਾਪ ਪ੍ਰਣਾਲੀ ਦਾ ਵੱਡਾ ਫੈਸਲਾ: ਬੀਤੇ ਐਤਵਾਰ ਰੋਹਤਕ ਜ਼ਿਲ੍ਹੇ ਦੀ 42-ਗ੍ਰਾਮੀ ਸਤਰੋਲ ਖਾਪ ਨੇ



ਸੇਵਾ ਮੁਕਤ ਸੂਬੇਦਾਰ ਇੰਦਰ ਸਿੰਘ ਦੀ ਪ੍ਰਧਾਨਗੀ ਬੋਲੇ ਇਕ ਵੱਡੀ ਬੈਠਕ ਵਿਚ ਆਪਣੇ ਘੇਰੇ ਵਿਚ ਆਉਂਦੇ ਪਿੰਡਾਂ ਨੂੰ ਪਿਛਲੇ ਸਾਢੇ ਛੇ ਸੌ ਸਾਲਾਂ ਤੋਂ ਚਲੇ ਆ ਰਹੇ ਵਿਆਹ ਸ਼ਾਦੀਆਂ ਦੇ ਬੰਧਨ ਤੋਂ ਮੁਕਤ ਕਰ ਦਿੱਤਾ ਹੈ। ਹੁਣ ਤੱਕ ਉਨ੍ਹਾਂ ਦੀ ਮਰਯਾਦਾ ਕਿਸੇ ਵੀ ਯੁਵਕ ਜਾਂ ਯੁਵਤੀ ਦਾ ਆਪਣੀ ਖਾਪ ਅਧੀਨ ਆਉਂਦੇ ਪਿੰਡਾਂ ਵਿਚ ਆਪਣੀ ਜਾਤੀ ਜਾਂ ਗੋਤ ਵਿਚ ਵਿਆਹ ਨਹੀਂ ਸੀ ਹੋਣ ਦਿੰਦੀ। ਏਸ ਕਾਰਨ ਯੁਵਕ ਯੁਵਤੀਆਂ ਦੇ ਅਣਵਿਆਹੇ ਰਹਿ ਜਾਣ ਨਾਲ ਲਿੰਗ ਅਨੁਪਾਤ ਹੀ ਡਾਵਾਂਡੋਲ ਨਹੀਂ ਹੋਇਆ ਸਗੋਂ ਇੰਜ਼ਤ ਲਈ ਕਤਲ ਵੀ ਹੋਣ ਲਗ ਪਏ ਸਨ। ਨਵੇਂ ਫੈਸਲੇ ਅਨੁਸਾਰ ਪੁਰਾਣਾ

ਤੱਕ ਕਿ ਸਰਵ ਖਾਪ ਮਹਾ ਪੰਚਾਇਤ ਦੇ ਕਨਵੀਨਰ ਕੁਲਦੀਪ ਢਾਂਡਾ ਨੇ ਵੀ ਇਸ ਫੈਸਲੇ ਦੀ ਹਾਮੀ ਭਰਨ ਵਾਲੀ ਕਿਸੇ ਖਾਪ ਨੂੰ ਨਹੀਂ ਰੋਕਿਆ। ਇਹ ਖੁੱਲ੍ਹ ਕਿਸੇ ਪ੍ਰਕਾਰ ਦੇ ਦਬਾਅ ਅਧੀਨ ਨਹੀਂ ਦਿੱਤੀ ਗਈ ਸਗੋਂ ਜ਼ਮੀਨੀ ਤੱਥਾਂ ਨੂੰ ਮੁੱਖ ਰੱਖ ਕੇ ਬਰਾਦਰੀ ਦੇ ਸੁਧਾਰ ਲਈ ਦਿੱਤੀ ਗਈ ਹੈ। ਇਸ ਦਾ ਸਵਾਗਤ ਹੋਣਾ ਚਾਹੀਦਾ ਹੈ।

ਅੰਤਿਕਾ: (ਦਰਸ਼ਨ ਸਿੰਘ ਹੀਰ ਸਾਹਿਬਾਲ) ਅਰਸ ਉਚਾ ਪ੍ਰੀਤ, ਨਿਆਂ ਤੇ ਸੱਚ ਕਰੇ ਕਹਿਣੇ ਨੂੰ ਇਹ ਬੰਦਾ ਭਾਵੇਂ ਖਾਕੀ ਏ। ਜਿਹੜੀ ਪੂੰਜੀ ਆਈ, ਜਾ ਵੀ ਸਕਦੀ ਹੈ ਇਹਦਾ ਆਉਣਾ ਜਾਣਾ ਤੇ ਇਤਫਾਕੀ ਏ।

ਮਿੰਨੀ ਕਹਾਣੀ

ਗਹਿਣਾ

ਜਲਦੀ ਹੀ ਉਨ੍ਹਾਂ ਦਾ ਵਿਆਹ ਕਰ ਦਿੱਤਾ ਗਿਆ ਸੀ। ਦੇਖ ਦਿਖਾਣ ਵੇਲੇ ਕੁੜੀ ਵਾਲਿਆਂ ਨੇ ਮੁੰਡੇ ਨੂੰ ਇਹ ਨਹੀਂ ਦੱਸਿਆ ਸੀ ਕਿ ਸਾਡੀ ਕੁੜੀ ਨੂੰ ਬੋੜਾ ਜਿਹਾ ਉਚਾ ਸੁਣਦਾ ਹੈ। ਕੁਝ ਹੀ ਦਿਨਾਂ ਮਗਰੋਂ ਲੜਕੇ ਵਾਲਿਆਂ ਨੂੰ ਸਭ ਕੁਝ ਪਤਾ ਲੱਗ ਗਿਆ। ਹੁਣ ਸਾਰੇ ਹੀ ਕੁੜੀ ਨੂੰ ਤੰਗ ਕਰਨ ਲੱਗ ਗਏ, ਗੱਲ ਗੱਲ ਵਿਚ ਮਿਹਨੇ ਤਾਨਿਆਂ ਦੀ ਬੁਝਾਰ ਸ਼ੁਰੂ ਹੋ ਜਾਂਦੀ। ਸਾਰਾ ਦਿਨ ਕਲੋਸ਼ ਰਹਿਣ ਕਰਕੇ ਤਲਾਕ ਤੱਕ ਦੀ ਨੌਬਤ

ਆ ਗਈ।

ਕੁੜੀ ਦੇ ਮਾਪਿਆਂ ਨੇ ਉਸ ਦੇ ਕੰਨਾਂ ਵਿਚ ਇਕ ਛੋਟੀ ਜਿਹੀ ਮਸ਼ੀਨ ਵੀ ਲਗਵਾ ਦਿੱਤੀ ਸੀ, ਜਿਸ ਨਾਲ ਉਸ ਨੂੰ ਹੁਣ ਸਾਫ ਸਾਫ ਸੁਣਾਈ ਦੇਣ ਲੱਗ ਗਿਆ ਸੀ। ਪਰ ਮੁੰਡੇ ਵਾਲਿਆਂ ਨੇ ਤਾਂ ਜਿਵੇਂ ਤਲਾਕ ਦੇਣ ਦੀ ਕਸਮ ਖਾਧੀ ਹੋਈ ਸੀ। ਉਨ੍ਹਾਂ ਕੁੜੀ ਵਾਲਿਆਂ ਦੀ ਇਕ ਨਾ ਸੁਣੀ ਤੇ ਇਕੋ ਗੱਲ 'ਤੇ ਅੜੇ ਰਹੇ ਕਿ ਅਸੀਂ ਮਸ਼ੀਨ ਵਾਲੀ ਕੁੜੀ ਨੂੰ ਨਹੀਂ ਰੱਖਣਾ। ਗੱਲ ਕੋਰਟ ਕਚਹਿਰੀ ਤੱਕ ਪਹੁੰਚ ਗਈ।

ਅੱਜ ਇਸ ਕੇਸ ਦੀ ਸੁਣਵਾਈ ਸੀ ਜਿਸ ਕਰਕੇ ਦੋਨੋਂ ਧਿਰਾਂ ਅਦਾਲਤ ਵਿਚ ਮੌਜੂਦ ਸਨ। ਜੱਜ ਸਾਹਿਬ ਕੁਰਸੀ 'ਤੇ ਬੈਠ ਗਏ ਸਨ।

ਵਕੀਲਾਂ ਦੀਆਂ ਦਲੀਲਾਂ ਸੁਣ ਕੇ ਜੱਜ ਨੇ

ਲੜਕੇ ਨੂੰ ਪੁਛਿਆ, "ਕਿਆ ਜੋ ਲੜਕੀ ਦੇ ਕੰਨਾਂ ਵਿਚ ਵੱਡੀਆਂ ਵੱਡੀਆਂ ਸੋਨੇ ਦੀਆਂ ਵਾਲੀਆਂ ਪਾਈਆਂ ਹੋਈਆਂ ਨੇ ਉਨ੍ਹਾਂ 'ਤੇ ਵੀ ਤੁਹਾਨੂੰ ਕੋਈ ਇਤਰਾਜ਼ ਹੈ?"

ਮੰਡੇ ਦੀ ਮਾਂ ਝੱਟ ਬੋਲ ਪਈ, "ਜੱਜ ਸਾਹਿਬ, ਇਹ ਤਾਂ ਇਕ ਗਹਿਣਾ ਹੈ।"

ਜੱਜ ਨੇ ਸਮਝਾਇਆ, ਇਹ ਛੋਟੀ ਜਿਹੀ ਮਸ਼ੀਨ ਵੀ ਉਸ ਦਾ ਇਕ ਗਹਿਣਾ ਸਮਝੋ ਤੇ ਲੜਕੀ ਨੂੰ ਆਪਣੇ ਘਰ ਲੈ ਜਾਓ। ਹੁਣ ਸਭ ਨੂੰ ਸਮਝ ਆ ਗਈ ਸੀ ਤੇ ਉਹ ਖੁਸ਼ੀ ਖੁਸ਼ੀ ਲੜਕੀ ਨੂੰ ਘਰ ਲੈ ਗਏ।

-ਨਾਇਬ ਸਿੰਘ ਸੈਂਪਲੇ

ਫੋਨ: 91-98728-05203

ਅੱਜ ਗਰਮੀ ਪੰਜਾਬ ਦੇ ਮਈ-ਜੂਨ ਮਹੀਨੇ ਵਰਗੀ ਹੈ। ਪੰਜਾਬ ਵਾਂਗ ਲੂਆਂ ਚੱਲ ਰਹੀਆਂ ਹਨ। ਪਸ਼ੂ, ਪੰਛੀ ਵੀ ਧੁੱਪ ਤੋਂ ਬਚਣ ਲਈ ਆਸਰਾ ਭਾਲਦੇ ਹਨ। ਦੱਖਣੀ ਕੈਲੀਫੋਰਨੀਆ ਵਾਦੀ ਵਿਚ ਵੀ ਗਰਮੀ ਪੰਜਾਬ ਵਾਂਗ ਹੀ ਪੈਂਦੀ ਹੈ। ਘਰਾਂ ਵਿਚ ਏ.ਸੀ. ਕਰ ਕੇ ਬੇਸ਼ੱਕ ਨੰਢ ਹੁੰਦੀ ਹੈ, ਪਰ ਸਾਰਾ ਦਿਨ ਘਰਾਂ ਵਿਚ ਬੈਠ ਜਾਂ ਸੌਣਿਆਂ ਦੀ ਸੁਵਾਰੀ ਕੌਣ ਕਰੇ? ਸਾਰਾ ਦਿਨ ਕੌਣ ਘਰਾਂ ਵਿਚ ਕੈਦ ਰਹੇ, ਤੇ ਦਿਲਾਂ ਦੇ ਭਾਰ ਕਿਵੇਂ ਹੱਲੇ ਹੋਣ?

ਬੁੱਢੇ ਸ਼ਾਮ ਨੂੰ ਪੰਜ ਕੁ ਵਜੇ ਘਰਾਂ ਤੋਂ ਪਾਰਕ ਵਿਚ ਆ ਜਾਂਦੇ ਹਨ। ਜਿਨ੍ਹਾਂ ਦੇ ਘਰ ਨੇੜੇ ਹਨ, ਉਹ ਤਾਂ ਤੁਰ ਕੇ ਜਾਂ ਸਾਇਕਲਾਂ 'ਤੇ ਵੀ ਆ ਜਾਂਦੇ

ਸੁਰਜੀਤ ਸਿੰਘ ਪੰਡੀ

ਫੋਨ: 661-827-8256

ਹਨ। ਜਿਨ੍ਹਾਂ ਦੇ ਘਰ ਦੂਰ ਹਨ, ਉਨ੍ਹਾਂ ਦੇ ਨੂੰਹ, ਪੁੱਤ ਜਾਂ ਧੀਆਂ ਕਾਰਾਂ ਉੱਤੇ ਛੱਡ ਜਾਂਦੇ ਹਨ, ਤੇ ਸ਼ਾਮ ਨੂੰ ਵੀ ਲੈ ਜਾਂਦੇ ਹਨ।

ਸਾਰੇ ਪਾਰਕ ਵਿਚ ਘਾਹ ਵਿਛਿਆ ਹੋਇਆ, ਮਖਮਲ ਵਰਗਾ ਕੁਲਾ ਕੁਲਾ। ਦਰਖਤਾਂ ਹੇਠ ਮੇਜ਼ 'ਤੇ ਉਨ੍ਹਾਂ ਦੇ ਦੋਵੇਂ ਪਾਸੇ ਬੈਠ ਹਨ। ਇਨ੍ਹਾਂ ਤੋਂ ਥੋੜ੍ਹੀ ਦੂਰ ਬੱਚਿਆਂ ਦੇ ਖੇਡਣ ਲਈ ਬੁਲੇ ਤੇ ਸਲਾਈਡਾਂ ਬਣੀਆਂ ਹੋਈਆਂ ਹਨ। ਨੇੜੇ ਦੇ ਘਰਾਂ ਦੀਆਂ ਮਾਂਵਾਂ-ਦਾਦੀਆਂ-ਨਾਨੀਆਂ ਛੋਟੇ ਬੱਚਿਆਂ ਨੂੰ ਸਟਰੋਲਰਾਂ ਵਿਚ ਲੈ ਕੇ ਆਉਂਦੀਆਂ ਹਨ। ਕਈ ਬੁੱਢੇ-ਬੁੱਢੀਆਂ ਨੂੰ ਨੂੰਹਾਂ-ਧੀਆਂ ਬੱਚਿਆਂ ਨੂੰ ਪਾਰਕ ਲੈ ਜਾਣ ਲਈ ਘਰਾਂ ਤੋਂ ਦਿੰਦੀਆਂ ਹਨ।

ਬੈਚ 'ਤੇ ਬੈਠੇ ਬੁੱਢੇ ਸਿਆਸੀ, ਧਾਰਮਿਕ, ਸਮਾਜਕ ਅਤੇ ਇਖਲਾਕੀ ਵਿਸ਼ਿਆਂ 'ਤੇ ਗੱਲਾਂ ਛੇੜ ਲੈਂਦੇ ਹਨ। ਸਿਆਸਤਦਾਨਾਂ ਨੂੰ ਤਾਂ ਕਈ ਵਾਰ ਗਾਲ੍ਹਾਂ ਦੇ ਕੇ ਸਨਮਾਨਿਆ ਜਾਂਦਾ ਹੈ। ਗੁਰਦੁਆਰਿਆਂ, ਮੰਦਰਾਂ ਤੇ ਪੁਜਾਰੀਆਂ ਬਾਰੇ ਟੀਕਾ-ਟਿੱਪਣੀਆਂ, ਕੀਰਤਨੀਆਂ ਪ੍ਰਚਾਰਕਾਂ, ਕਥਾਵਾਚਕਾਂ ਆਦਿ ਦੇ ਅਮਰੀਕਾ, ਕੈਨੇਡਾ ਗੇੜੇ ਨੂੰ ਭਾਲਰ ਬਟੋਰਨ ਲਈ ਲਾਇਆ ਗੇੜਾ ਗਰਦਾਨ ਦਿੰਦੇ ਹਨ, ਤੇ ਇਨ੍ਹਾਂ ਦੇ ਕਿਰਦਾਰਾਂ ਨੂੰ ਦੁੱਧ ਰਿਤਕਣ ਵਾਂਗ ਖੂਬ ਰਿਤਕਿਆ ਜਾਂਦਾ ਹੈ। ਜਦੋਂ ਹਾਸੇ-ਠੱਠੇ ਦੀਆਂ ਗੱਲਾਂ ਚੱਲ ਪੈਣ, ਤਾਂ ਉਸ ਦਿਨ ਹਾਸਾ-ਠੱਠਾ ਹੀ ਚਲਦਾ ਹੈ। ਆਪੋ ਵਿਚ ਟਿੱਚਰਾਂ, ਮਖੌਲ, ਅਜਿਹਾ ਸਮਾਂ ਤਾਂ ਹਰ ਰੋਜ਼ ਹੀ ਆ ਜਾਂਦਾ ਹੈ।

ਰੰਗੀ ਰਾਮ ਦਾ ਪੂਰਾ ਨਾਂ ਤਾਂ ਹਰਚਰਨ ਸਿੰਘ ਸੀ, ਜਿਥੇ ਉਹ ਆ ਜਾਂਦਾ, ਗੱਲਾਂ ਨਾਲ ਹਸਾ-ਹਸਾ ਕੇ ਵੱਖੀਆਂ ਤੁਤਾ ਦਿੰਦਾ। ਚੁੱਪ-ਚਾਪ ਬੈਠਿਆਂ ਨੂੰ ਹਸਾ ਦਿੰਦਾ, ਰੋਣਕਾਂ ਲਾ ਦਿੰਦਾ। ਉਸ ਦੇ ਸਾਥੀ ਪਿੱਠ ਪਿੱਛੇ ਉਸ ਨੂੰ ਰੰਗੀ ਰਾਮ ਕਹਿੰਦੇ ਸੀ। ਰੰਗੀ ਰਾਮ ਕੇਸਰੀ ਜਾਂ ਨੀਲੀ ਪੱਗ ਹੀ ਬੰਨ੍ਹਦਾ ਸੀ। ਚਿੱਟੀ ਫਿਫਟੀ ਵਾਲੀ। ਉਸ ਦਾ ਮੂੰਹ ਭਾਰਾ ਤੇ ਅੱਖਾਂ ਮੋਟੀਆਂ-ਮੋਟੀਆਂ ਸਨ, ਜੋ ਨਸ਼ੇ ਕਾਰਨ ਗੁਲਾਬੀ ਰਹਿੰਦੀਆਂ। ਸੰਘਣੀ ਦਾੜ੍ਹੀ ਤੇ ਮੁੱਛਾਂ ਉਹ ਕਲਫ ਲਾ ਕੇ ਕਾਲੀਆਂ ਕਰ ਲੈਂਦਾ ਪਰ ਜੜ੍ਹਾਂ ਤੋਂ ਵਾਲ ਚਿੱਟੇ ਦਿਖਾਈ ਦਿੰਦੇ ਸੀ। ਨੱਕ ਉਸ ਦੇ ਮੂੰਹ 'ਤੇ ਸਜਦਾ ਸੀ। ਚਿੱਟਾ ਕੁਤਤਾ-ਪਜਾਮਾ ਪਾਉਂਦਾ। ਢਿੱਡ ਗੁਰਦੁਆਰੇ ਦੇ ਗ੍ਰੰਥੀ ਵਾਂਗ ਵਧਿਆ ਹੋਇਆ। ਪੜ੍ਹਿਆ ਲਿਖਿਆ ਤਾਂ ਥੋੜ੍ਹਾ ਹੀ ਸੀ, ਪਰ ਕਹਿੰਦਾ ਕਿ ਉਹ ਖੇਤੀਬਾੜੀ ਯੂਨੀਵਰਸਿਟੀ ਵਿਚ ਬੀ.ਏ. ਦਾ ਵਿਦਿਆਰਥੀ ਸੀ ਤੇ ਵਿਆਹ ਕਾਰਨ ਪੜ੍ਹਾਈ ਛੱਡਣੀ ਪਈ।

ਉਸ ਦੇ ਆਉਣ ਤੋਂ ਪਹਿਲਾਂ ਉਸ ਦੇ ਸਾਥੀ ਉਸ ਦੀਆਂ ਗੱਲਾਂ ਕਰ ਕਰ ਕੇ ਹੱਸ ਰਹੇ ਸਨ ਕਿ ਉਹ ਪਹੁੰਚ ਗਿਆ। ਸਾਰੇ ਉਸ ਨੂੰ ਦੇਖ ਕੇ ਖੁਸ਼ ਹੋ ਗਏ, ਤੇ ਕਹਿਣ ਲੱਗੇ, “ਰੰਗੀ ਰਾਮ ਆ ਰਿਹਾ। ਰੰਗੀ ਰਾਮ ਆ ਰਿਹਾ। ਅੱਜ ਚੰਗੀਆਂ ਰੋਣਕਾਂ ਲੱਗਣਗੀਆਂ।” ਰੰਗੀ ਰਾਮ ਅੱਜ ਕਈ ਦਿਨਾਂ ਪਿੱਛੋਂ ਆਇਆ ਸੀ।

ਚਿੱਟੀ ਪੱਗ ਤੇ ਚਿੱਟਾ ਹੀ ਕੁਤਤਾ-ਪਜਾਮਾ ਪਹਿਨਦਾ 70 ਕੁ ਸਾਲ ਦਾ ਬਿਸ਼ਨ ਸਿੰਘ ਪੰਜਾਬ ਵਿਚ ਪੰਜਾਬ ਕਿਸਾਨ ਯੂਨੀਅਨ ਦਾ ਬਲਾਕ ਪ੍ਰਧਾਨ ਸੀ ਤੇ ਉਥੇ ਉਸ ਕੋਲ 40-50 ਕਿੱਲੋ ਜ਼ਮੀਨ ਸੀ। ਇਥੇ ਉਹ ਆਪਣੇ ਮੁੰਡੇ ਕੋਲ ਆਇਆ ਹੋਇਆ ਸੀ ਤੇ ਗਰੀਨ ਕਾਰਡ ਹੋਲਡਰ ਸੀ। ਮੁੰਡੇ ਦਾ ਸਟੋਰ ਸੀ। ਚਿੱਟੀ ਦਾੜ੍ਹੀ ਖੁੱਲ੍ਹੀ ਹੀ ਰੱਖਦਾ। ਰੰਗੀ ਰਾਮ ਨੇ ਕੋਲ ਆ ਕੇ ਸਭ ਨੂੰ ਹੱਥ ਜੋੜ ਕੇ ਸਤਿ ਸ੍ਰੀ ਅਕਾਲ ਕਹੀ। ਪ੍ਰਧਾਨ ਜੀ ਨੇ ਮੁਸਕਰਾਉਂਦਿਆਂ ਕਿਹਾ, “ਚਰਨ ਸਿਆ! ਤੇਰੀ ਉਮਰ ਲੰਬੀ ਐ। ਗੋਡੇ ਰਗੜ-ਰਗੜ ਕੇ ਮਰੇਗਾ। ਹੁਣੇ ਤੇਰੀਆਂ ਹੀ ਗੱਲਾਂ ਹੋ ਰਹੀਆਂ ਸਨ।”

ਰੰਗੀ ਰਾਮ ਆਦਤ ਅਨੁਸਾਰ ਪ੍ਰਧਾਨ ਵੱਲ ਅੱਖਾਂ ਟੱਡ ਕੇ ਪੈ ਗਿਆ, “ਪ੍ਰਧਾਨ ਜੀ! ਆਹ ਕੀ ਗੋਡੇ ਰਗੜ ਕੇ ਮਰਨ ਵਾਲੀ ਅਰਦਾਸ ਕਰ ਦਿੱਤੀ। ਲੋਕ ਤਾਂ ਜ਼ਿੰਦਗੀ ਤੋਂ ਅੱਕੇ ਪਏ ਨੇ। ਅਰਦਾਸਾਂ

ਰੰਗੀ ਰਾਮ ਦਾ ਵਿਆਹ

ਕਰਦੇ ਨੇ, ਰੱਬ! ਤੁਰਦਿਆਂ-ਫਿਰਦਿਆਂ ਨੂੰ ਹੀ ਚੱਕ ਲੈ। ਆਪਣੀ ਇਹ ਅਰਦਾਸ ਤੂੰ ਹੀ ਲੈ-ਲੈ। ਲੱਗੂ ਪਤਾ ਜਦੋਂ ਘਰ ਦੇ ਖੂੰਜੇ ਵਿਚ ਕਮਰਾ ਦੇ ਤਾ। ਬੈਠ ‘ਤੇ ਬੈਡਸੀਟ ਦੀ ਥਾਂ ਪਲਾਸਟਿਕ ਦੀ ਸੀਟ ਵਿਛਾ’ਤੀ। ਚੀਕਾਂ ਮਾਰ-ਮਾਰ ਕੇ ਹਾਕਾਂ ਮਾਰਿਆ ਕਰੀ, ‘ਓਏ ਕਰਤਾਰਿਆ, ਨੀ ਬਚਨੀਏ... ਆਈ... ਮੇਰੇ ਕੱਪੜੇ ਬਦਲ ਜੇ...।’ ਟੱਟੀ ਪਿਸ਼ਾਬ ਨਾਲ ਲਿਬੜੇ ਕੱਪੜੇ ਦੇਖ ਕੇ ਉਨ੍ਹਾਂ ਨੇ ਨੱਕ ਜਿਹਾ ਚੜ੍ਹਾਇਆ ਕਰਨੇ। ਰੰਗੀ ਰਾਮ ਨੇ ਵੀ ਜਿਵੇਂ ਗੰਦਗੀ ਨੂੰ ਦੇਖ ਕੇ ਨੱਕ ਚੜ੍ਹਾਈਏ, ਉਸੇ ਤਰ੍ਹਾਂ ਨੱਕ ਚੜ੍ਹਾਇਆ, ਤੇ ਉਹਦੇ ਮੱਥੇ ਉੱਤੇ ਵੱਟ ਵੀ ਪੈ ਗਏ। ਉਹ ਕਹਿੰਦਾ ਗਿਆ, “ਜਦੋਂ ਕਿਸੇ ਨੇ ਤੇਰੀਆਂ ਚੀਕਾਂ ਨਾ ਸੁਣੀਆਂ, ਤਾਂ ਤੈਂ ਕਿਹਾ ਕਰਨੇ, ‘ਰੱਬ! ਤੁਰਦੇ-ਫਿਰਦੇ ਨੂੰ ਚੱਕ ਲੈਂਦਾ, ਚੰਗਾ ਸੀ। ਆਹ ਦਿਨ ਨਾ ਦੇਖਣੇ ਪੈਂਦੇ। ਉਦੋਂ ਨੀ ਚੱਕਿਆ, ਹੁਣੇ ਚੱਕ ਲੈ।’ ਮੈਨੂੰ ਨੀ ਤੇਰੀ ਇਸ ਅਰਦਾਸ ਦੀ ਲੋੜ। ਤੂੰ ਹੀ ਸਾਂਭ ਲੈ।”

“ਤੈਥੋਂ ਆਪਣਾ ਨਾਲਾ ਤਾਂ ਸਾਂਭਿਆ ਨੀ ਜਾਂਦਾ। ਏਸੇ ਨੂੰ ਸਾਂਭ ਲੈ,” ਰੰਗੀ ਰਾਮ ਨੇ ਪ੍ਰਧਾਨ ਦੇ ਪਜਾਮੇ ਦੇ ਲਟਕਦੇ ਨਾਲੇ ਵੱਲ ਹੱਥ ਕੀਤਾ। ਗੱਲਾਂ ਸੁਣ ਕੇ ਪਹਿਲਾਂ ਤਾਂ ਸਾਰੇ ਮੁਸਕਰਾਉਂਦੇ ਰਹੇ, ਪਰ ਨਾਲੇ ਵਾਲੀ ਗੱਲ ‘ਤੇ ਹਾਸਤ ਪੈ ਗਿਆ। ਪ੍ਰਧਾਨ ਵੀ ਨਾਲਾ ਸਾਂਭਦਾ ਹੱਸ ਪਿਆ।

ਜੀਤੂ ਜਿਸ ਦਾ ਪੂਰਾ ਨਾਂ ਦਲਜੀਤ ਸਿੰਘ ਸੀ, ਰੰਗੀ ਰਾਮ ਦੇ ਨਾਲ ਹੀ ਆਇਆ ਸੀ। ਦੋਵੇਂ ਗੁਆਂਢੀ ਸਨ ਤੇ ਨਸ਼ੇ-ਪੱਤੇ ਦੇ ਸਾਂਝੀ ਵੀ। ਅਫੀਮ, ਡੋਡੇ, ਦਾਰੂ-ਜੋ ਵੀ ਮਿਲਦਾ ਰਲ ਕੇ ਛਕ ਲੈਣਾ। ਜ਼ਰਦਾ ਵੀ ਇਕ ਨੇ ਹਥੇਲੀ ‘ਤੇ ਮਲ ਕੇ, ਪਟਾਕੇ ਪਾ ਕੇ ਚੁਟਕੀ-ਚੁਟਕੀ ਬੁੱਲ੍ਹ ਤੇ ਦੰਦਾ ਵਿਚਾਲੇ ਫਸਾ ਲੈਣੀ। ਉਹ ਰੰਗੀ ਰਾਮ ਨੂੰ ਵੱਡਾ ਭਾਈ ਕਹਿੰਦਾ। ਗੰਜ ਹੋਣ ਕਰ ਕੇ ਮੱਥਾ ਵੱਡਾ ਸਾਰਾ ਲਗਦਾ। ਬੋਲਿਆ, “ਵੱਡੇ ਭਾਈ! ਕੋਈ ਵਧੀਆ ਜਿਹੀ ਗੱਲ ਸੁਣਾ ਕੇ ਕਰਦੇ ਸਭ ਦੇ ਦਿਲ ਖੁਸ਼।”

“ਲਓ... ਮੈਂ ਤੁਹਾਨੂੰ ਆਪਣੇ ਵਿਆਹ ਦੀ ਗੱਲ ਸੁਣਾਉਂਦਾ।” ਰੰਗੀ ਰਾਮ ਨੇ ਪ੍ਰਧਾਨ ਵੱਲ ਝਾਕਦਿਆਂ ਕਿਹਾ, “ਮੇਰਾ ਸਾਲਾਨਾ ਇਮਤਿਹਾਨ ਨੇੜੇ ਸੀ। ਮੈਂ ਬੇਬੇ ਬਾਪੂ ਦੇ ਨਾਲ ਵਾਲੇ ਕਮਰੇ ਵਿਚ ਬੈਠਾ ਪੜ੍ਹ ਰਿਹਾ ਸੀ, ਕੰਨੀਂ ਬੇਬੇ ਤੇ ਬਾਪੂ ਦੀ ਗੱਲ ਪਈ। ਬਾਪੂ ਕਹਿ ਰਿਹਾ ਸੀ ਕਿ ਆਪਾਂ ਹੁਣ ਚਰਨੇ ਦਾ ਵਿਆਹ ਕਰ ਦੇਈਏ। ਹੁਣ ਇਸ ਦੀ ਉਮਰ ਵਿਆਹ ਦੀ ਐ। ਨਹੀਂ ਐਵੇਂ ਕਿਸੇ ਕਾਲਜ ਦੀ ਕੁੜੀ ਨਾਲ ਪੰਗਾ ਲਾਊ, ਜਾਂ ਕਿਸੇ ਦੀਆਂ ਕੰਧਾਂ ਟੱਪੂ, ਇੱਲਤੀ ਜਿਹਾ। ਤੇਰੀ ਕੀ ਸਲਾਹ ਐ? ‘ਸਰਦਾਰ ਜੀ, ਜਿਹੜੀ ਤੁਹਾਡੀ ਸਲਾਹ, ਉਹੀ ਮੇਰੀ।’ ਬੇਬੇ ਨੇ ਵੀ ਬਾਪੂ ਨਾਲ ਹਾਂ ਵਿਚ ਹਾਂ ਮਿਲਾ ਦਿੱਤੀ।

ਮੇਰਾ ਦਿਲ ਤਾਂ ਚਾਂਭੜਾਂ ਪਾਵੇ। ਮਨ ਵਿਚ ਲੱਭੂ ਫੁੱਟਣਾ। ਮੈਂ ਆਪਣੇ ਕਮਰੇ ਵਿਚੋਂ ਆ ਕੇ ਉਨ੍ਹਾਂ ‘ਤੇ ਰੋਅਬ ਪਾਉਣ ਲਈ ਉਤਰੇ-ਉਤਰੇ ਕਿਹਾ, “ਤੁਸੀਂ ਮੈਨੂੰ ਪੜ੍ਹਨ ਦੇਣੋ ਕਿ ਨਹੀਂ? ਗੱਲਾਂ ਮਾਰਨ ਲੱਗੇ ਓ। ਮੇਰਾ ਇਮਤਿਹਾਨ ਨੇੜੇ ਐ।” ਉਧਰ, ਮੈਂ ਤਾਂ ਆਪਣੀਆਂ ਕਿਤਾਬਾਂ ਠੱਪ ਕੇ ਸੁਆਦ ਲੈ ਰਿਹਾ ਸੀ... ਮਨ! ਲੈ ਹੁਣ ਵਿਆਹ ਹੋਇਆ। ਬੱਸ ਛਮ-ਛਮ ਕਰਦੀ, ਝਾਂਜਰਾਂ ਛਣਕਾਉਂਦੀ ਫਿਰਿਆ ਕਰੂ, ‘ਗੋਰੀ ਦੀਆਂ ਝਾਂਜਰਾਂ ਬੁਲਾਉਂਦੀਆਂ ਗਈਆਂ, ਗੋਰੀ ਦੀਆਂ।’ ਰੰਗੀ ਰਾਮ ਖੁਸ਼ਰਿਆਂ ਵਾਲੀ ਤਾੜੀ ਮਾਰ ਕੇ ਹੱਸਿਆ।

“ਤੁਸੀਂ ਜਾਣਦੇ ਓ ਭਲਾ ਇਹੋ ਜਿਹੀਆਂ ਗੱਲਾਂ ਸੁਣ ਕੇ ਪੜ੍ਹਿਆ ਜਾਂਦੇ। ਜੇ ਮੁਟਿਆਰ ਕੁੜੀ ਦੇ ਭਾਂਡੇ ਮਾਂਜਦੀ ਦੇ ਉਸ ਦੇ ਵਿਆਹ ਬਾਰੇ ਇਹੋ ਜਿਹੀਆਂ ਗੱਲਾਂ ਕੰਨੀਂ ਪੈ ਜਾਣ, ਤਾਂ ਉਹ ਵੀ ਭਾਂਡੇ ਮਾਂਜਣ ਨਾਲ ਹੋਣ ਵਾਲਾ ਖੜਕਾ ਰੋਕ ਕੇ ਗੱਲਾਂ ਧਿਆਨ ਲਾ ਕੇ ਸੁਣਨ ਲੱਗ ਜਾਂਦੀ ਐ। ਮੈਂ ਉਠ ਕੇ ਫੇਰ ਬੇਬੇ ਬਾਪੂ ਕੋਲ ਜਾ ਕੇ ਕਿਹਾ, ‘ਬੱਸ ਕਰੋ ਹੁਣ, ਮੈਨੂੰ ਪੜ੍ਹਨ ਦਿਓ। ਮੈਂ ਨੀ ਵਿਆਹ ਕਰਵਾਉਣਾ। ਮੈਂ ਤਾਂ ਹਾਲੇ ਪੜ੍ਹਨੈਂ।’ ਮਾਂ ਮੇਰੇ ਮੂੰਹ ਵੱਲ ਦੇਖ ਕੇ ਹੱਸ ਪਈ, ਪੁੱਤ, ਮੈਂ ਤੇਰੇ ਦਿਲ ਦੀਆਂ ਗੱਲਾਂ ਜਾਣਦੀ ਆਂ। ਕੋਈ ਨੀ... ਕੁੜੀ ਤੈਨੂੰ ਦਿਖਾ ਕੇ ਰਿਸ਼ਤਾ ਲਵਾਂਗੇ।”

“ਮੈਂ ਨੀ ਕੁੜੀ-ਕੁੜੀ ਦੇਖਣੀ ਕੋਈ।” ਕਹਿ ਕੇ ਮੈਂ ਮੂੰਹ ਵਿੰਗਾ ਜਿਹਾ ਕਰ ਕੇ ਆਪਣੇ ਕਮਰੇ ਨੂੰ ਮੁੜ ਗਿਆ।

ਨਾਲ ਹੀ ਰੰਗੀ ਰਾਮ ਨੇ ਮੂੰਹ ਵਿੰਗਾ ਜਿਹਾ ਕਰ ਕੇ ਪਿੱਛੇ ਵੱਲ ਘੁਮਾਇਆ ਅਤੇ ਤਾੜੀ ਮਾਰ ਕੇ ਉਚੀ ਉਚੀ ਹੱਸ ਪਿਆ।

“ਤੂੰ ਵੀ ਗਿਆ ਸੀ?” ਪ੍ਰਧਾਨ ਨੇ ਵਿਚੋਂ ਹੀ ਟੋਕ ਕੇ ਕਿਹਾ।

“ਵਾਹ ਪ੍ਰਧਾਨ ਜੀ! ਕੀ ਗੱਲ ਕਰ’ਤੀ, ਅਖੇ ਤੂੰ ਵੀ ਗਿਆ ਸੀ?” ਰੰਗੀ ਨੇ ਕੋਇਆਂ ਵਿਚਦੀ ਪ੍ਰਧਾਨ ਵੱਲ ਦੇਖਿਆ, “ਪ੍ਰਧਾਨ, ਵਿਆਹ ਮੇਰਾ। ਕੁੜੀ ਮੈਂ ਦੇਖਣੀ ਸੀ। ਹੋਰ ਬਾਪੂ ਨੇ ਕੁੜੀ ਦੇਖ ਕੇ ਵਿਆਹ ਕਰਾਉਣਾ ਸੀ।” ਸਾਰੇ ਹੱਸ ਪਏ।

“ਜੀਤੂ ਦੇਖ ਕਿਵੇਂ ਖਿੜ-ਖਿੜ ਹੱਸਦੇ ਨੇ। ਮਨ ਤਾਂ ਇਨ੍ਹਾਂ ਦਾ ਵੀ ਕਰਦੈ ਕਿ ਆਪਾਂ ਵੀ ਹੁਣ ਵਿਆਹ ਕਰਵਾਈਏ। ਆਹੋ ਭਾਈ, ਇਨ੍ਹਾਂ ਦੀਆਂ ਘਰ ਵਾਲੀਆਂ ਤਾਂ ਬੁੜ੍ਹੀਆਂ ਹੋ ਗਈਆਂ। ਲੱਤਾਂ ਘੁਮਾ-ਘੁਮਾ ਕੇ ਤੁਰਦੀਆਂ ਨੇ। ਲੱਤਾਂ ਤਾਂ ਗੋਰੀਆਂ ਦੀਆਂ ਨੇ... ਸਿੰਧੀਆਂ ਡਾਂਗ ਵਰਗੀਆਂ। ਤੁਹਾਡੇ ਸਰੀਰ ਤਾਂ ਸੁੱਕੀ ਲੱਕੜ ਨੇ। ਜੀਤੂ ਇਨ੍ਹਾਂ ਦੇ ਮੂੰਹ ਦੇਖ, ਆਹ ਮੂੰਹ, ਮਸਰਾਂ ਦੀ ਦਾਲ! ਜਾਨ ਹੈ ਕਿਸੇ ਵਿਚ? ਲੱਤਾਂ ਖਾਣ ਦਾ ਇਰਾਦਾ ਹੋਊ।” ਰੰਗੀ ਰਾਮ ਫਿਰ ਖੁਸ਼ਰਿਆਂ ਵਾਲੀ ਤਾੜੀ ਮਾਰ ਕੇ ਹੱਸਿਆ।

“ਕੁੜੀ ਸੋਹਣੀ ਸੁਨੱਖੀ। ਗੋਰਾ ਗੋਰਾ ਰੰਗ। ਗੱਲਾਂ ਗੁਲਾਬੀ ਫੁੱਲ ਵਰਗੀਆਂ। ਬੁੱਲ੍ਹ ਸੰਤਰੇ ਦੀਆਂ ਫਾੜੀਆਂ ਵਰਗੇ। ਜਦੋਂ ਬੋੜਾ ਜਿਹਾ ਹੱਸੇ, ਤਾਂ ਦੰਦ...ਜੀ ਕਰੇ, ਇਹਨੂੰ ਕਹਾਂ, ਤੇਰੇ ਦੰਦ ਮੋੜੀਆਂ ਵਰਗੇ, ਹਸਦੀ ਦੇ ਕਿਰ ਜਾਣਗੇ। ਦੇਖ ਕੇ ਬਿਨਾਂ ਪੀਤਿਆਂ ਹੀ ਨਸ਼ਾ ਚੜ੍ਹਦਾ ਜਾਵੇ। ਜੀ



ਕਰੇ ਉਠ ਕੇ ਜੱਫੀ ਪਾ’ਲਾਂ,” ਰੰਗੀ ਰਾਮ ਖੜ੍ਹਾ ਹੋ ਗਿਆ। ਬਾਹਾਂ ਨੂੰ ਜੱਫੀ ਵਾਂਗ ਘੁੱਟਿਆ ਤੇ ਦੰਦ ਵੀ ਕਰੀਚੇ, “ਕਿਉਂ, ਤੁਹਾਨੂੰ ਵੀ ਆਇਆ ਕੁਝ ਸੁਆਦ?” ਸੁਆਦ ਸ਼ਬਦ ਕਹਿੰਦਿਆਂ ਉਹ ਹੱਸ ਵੀ ਪਿਆ।

“ਜੀ ਕਰੇ ਵਿਆਹ ਤੋਂ ਕੀ ਲੈਣਾ, ਐਥੋਂ ਹੀ ਘਰ ਲੈ ਚੱਲੀਏ, ਪਰ ਬੇਬੇ ਬਾਪੂ ਨੂੰ ਕਿਹਾ ਨੀ ਗਿਆ। ਥੋੜ੍ਹੇ ਦਿਨਾਂ ਪਿੱਛੋਂ ਹੀ ਵਿਆਹ ਰੱਖ ਲਿਆ। ਹਲਵਾਈ ਕਰ ਲਿਆ। ਮਿਨੀ ਬੱਸ ਜਿੱਡੀ ਲਾਰੀ ਕਰ ਲਈ। ਲਾਰੀ ਦਾ ਇੰਜਣ ਟਰੱਕ ਵਾਂਗ ਅੱਗੇ ਨੂੰ ਹੁੰਦਾ ਸੀ। ਇਸ ਵਿਚ ਪੱਚੀ ਕੁ ਬੰਦੇ ਬਹਿ ਸਕਦੇ ਸੀ, ਪਰ ਉਪਰ ਵੀ ਬਹਿ ਜਾਂਦੇ ਸੀ। ਇਕ ਬੀਨਾਂ ਵਾਲਾ ਵਾਜਾ ਵੀ ਸੀ। ਸਪੀਕਰ ਵਾਲਾ ਵੀ ਕਰ ਲਿਆ। ਸਪੀਕਰ ਘਰ ਦੀ ਛੱਤ ‘ਤੇ ਮੰਜੇ ਜੋੜ ਕੇ ਉਨ੍ਹਾਂ ਦੇ ਉਪਰ ਬੰਨ੍ਹੇ ਜਾਂਦੇ ਸਨ। ਤਵੇ ਲਾਖ ਦੇ ਹੁੰਦੇ ਸਨ ਜਿਨ੍ਹਾਂ ‘ਤੇ ਗਰਮੇਂਫੋਨ ਦੀ ਸੂਈ ਨਾਲ ਆਵਾਜ਼ ਨਿਕਲਦੀ ਸੀ। ਬਿੰਦੇ-ਬਿੰਦੇ ਚਾਬੀ ਦੇਣੀ ਪੈਂਦੀ ਸੀ। ਬਾਪੂ ਨੂੰ ਕਹਿ ਕੇ ਇਕ ਕਾਰ ਵੀ ਕਰ ਲਈ।

ਮੈਨੂੰ ਤਾਂ ਚਾਅ ਚੜ੍ਹਿਆ ਪਿਆ ਸੀ। ਚਾਚੀਆਂ, ਤਾਈਆਂ, ਭਾਬੀਆਂ, ਭੈਣਾਂ ਨੇ ਬਟਣਾ ਮਲ-ਮਲ ਕੇ ਨਹਾਈ ਧੋਈ ਕਰਵਾਈ। ਸਿਹਰੇ ਬੰਨ੍ਹੇ ਭੈਣਾਂ ਨੇ, ਗੀਤ ਗਾਏ। ਹਾਂ, ਸੁਰਮਾ ਪਾਉਣ ਦੀ ਗੱਲ ਤਾਂ ਮੈਂ ਭੁੱਲ ਹੀ ਗਿਆ। ਤਾਏ ਦੀ ਨੂੰਹ, ਭਾਬੀ ਵੀ ਪਰੀ ਵਾਂਗ ਨਿਖਰੀ ਹੋਈ ਸੀ। ਮੇਰੀਆਂ ਅੱਖਾਂ ਸਾਹਮਣੇ ਮੇਰੀ ਘਰ ਵਾਲੀ ਆਣ ਖੜ੍ਹੀ। ਮੈਨੂੰ ਲੱਗਿਆ, ਭਾਬੀ ਤਾਂ ਉਹਦੇ ਮੂਹਰੇ ਕੁਝ ਵੀ ਨਹੀਂ। ਭਾਬੀ ਸੁਰਮਾ ਪਾਉਣ ਲਈ ਸੁਰਮਚੂ ਅੱਖ ਦੇ ਨੇੜੇ ਕਰੇ। ਮੈਂ ਅੱਖ ਮੀਚ ਲਿਆ ਕਰਾਂ। ਚੀਕ ਮਾਰ ਕੇ ਮਾਂ ਨੂੰ ਕਹਾਂ, ‘ਮਾਂ ਆ ਜਾ... ਭਾਬੀ ਮੇਰੀ ਅੱਖ ਵਿਚ ਡੱਕਾ ਮਾਰਦੀ ਐ।’ ਭਾਬੀਆਂ ਨੇ ਮੋਢਿਆਂ ‘ਤੇ ਧੱਫਾ ਮਾਰ ਕੇ ਕਿਹਾ, ‘ਵੇ ਦਫਾ ਹੋਣਿਆ, ਪਵਾ ਲੈ।’ ਮੈਂ ਕਿਹਾ, ‘ਭਾਬੀ ਇਕ ਹੋਰ ਮਾਰ। ਸੁਆਦ ਜਿਹਾ ਆ ਗਿਆ।’ ਮੈਂ ਉਸ ਦੀਆਂ ਅੱਖਾਂ ਵਿਚ ਅੱਖਾਂ ਗੱਡਦਿਆਂ ਕਿਹਾ, ‘ਲੈ ਕਰ ਲੈ ਚਾਅ ਪੂਰੇ।’ ਰੰਗੀ ਰਾਮ ਵੀ ਆਦਤ ਅਨੁਸਾਰ ਤਾੜੀ ਮਾਰ ਕੇ ਹੱਸਿਆ।

“ਮਾਂ ਹੋਰ ਕਾਰ-ਵਿਹਾਰ ਵਿਚ ਲੱਗੀ ਹੋਈ ਸੀ। ਫੁਲਕਾਰੀ ਤਾਣ ਕੇ ਭੈਣਾਂ ਤੇ ਹੋਰ ਕੁੜੀਆਂ, ਤਾਈਆਂ, ਚਾਚੀਆਂ ਆਦਿ ਮੱਥਾ ਟਿਕਾਉਣ ਗੁਰਦੁਆਰੇ ਲੈ ਕੇ ਗਈਆਂ। ਮਾਂ ਤਾਂ ਅਰਦਾਸ ਵਿਚ ਐਨੀ ਮਗਨ ਸੀ ਕਿ ਉਸ ਨੂੰ ਹੋਰ ਕੁਝ ਵੀ ਨਹੀਂ ਸੀ ਸੁਣਦਾ। ਗੁਰਦੁਆਰੇ ਦੇ ਗੇਟ ‘ਤੇ ਕਾਰ ਖੜ੍ਹੀ ਸੀ। ਉਤੇ ਫੁਲਕਾਰੀ ਬੰਨ੍ਹੀ ਹੋਈ। ਸ਼ਾਮੀ ਚਾਰ ਕੁ ਵਜੇ ਬਰਾਤ ਤੁਰੀ। ਬਰਾਤੀ ਬੱਸ ਵਿਚ ਪਹਿਲਾਂ ਹੀ ਸਵਾਰ ਹੋ ਗਏ ਸਨ। ਕੁਝ ਛੱਤ ‘ਤੇ ਬਹਿ ਗਏ। ਕਾਰ ਵੀ ਸਾਲੀ ਜੂਅ ਦੀ ਤੌਰ ਤੁਰਦੀ ਲਗਦੀ ਸੀ। ਮੇਰੇ ਮਨ ਵਿਚ ਲੂਹਰੀਆਂ ਉਠਣ...ਕਦੋਂ ਸਹੁਰਿਆਂ ਦੇ ਪਿੰਡ ਪਹੁੰਚਾਂ।”

ਰੰਗੀ ਰਾਮ ਹਰ ਗੱਲ ਅਨੁਸਾਰ ਮੂੰਹ ਵੀ ਬਣਾਈ ਜਾ ਰਿਹਾ ਸੀ।

“ਜਦੋਂ ਬਰਾਤ ਪਹੁੰਚੀ, ਤਾਂ ਪਿੰਡ ਦੇ ਮੋਹਤਬਰ ਬੰਦਿਆਂ ਨੇ ਸੁਆਗਤ ਕੀਤਾ। ਵਾਜੇ ਵਾਲੇ ਖੁਸ਼ੀ ਦੀਆਂ ਧੁਨਾਂ ਵਜਾ ਰਹੇ ਸਨ। ਜੰਜ ਘਰ ਵਿਚ ਪਾਣੀ ਦੇ ਕੜਾਹੇ ਭਰੇ ਪਏ ਸਨ। ਕੋਲ ਸਾਬਣ ਤੇ ਤੇਲ ਵਾਲੀ ਸੀਸੀ ਵੀ ਪਈ ਸੀ। ਬਰਾਤੀ ਜਿਨ੍ਹਾਂ ਨੂੰ ਕਦੇ ਸਾਬਣ ਨਸੀਬ ਨਹੀਂ ਸੀ ਹੋਇਆ, ਉਹ ਖੂਬ ਸਾਬਣ ਮਲ-ਮਲ ਕੇ ਨਹਾਤੇ। ਸ਼ਰਾਬ ਵਰਤਾਈ ਗਈ। ਬਰਾਤੀ ਸ਼ਰਾਬ ਦੇ ਰੱਜੇ ਲਲਕਾਰੇ

ਮਾਰਨ, ਬੱਕਰੇ ਬੁਲਾਉਣ।” ਰੰਗੀ ਰਾਮ ਨੇ ਬੱਕਰਾ ਬੁਲਾ ਦਿੱਤਾ। “ਹੁਨੇਰੇ ਹੋਏ ਰੋਟੀ ਖਾਣ ਲਈ ਤੁਰੇ। ਇਕ ਲਾਗੀ ਗੈਸ ਸਿਰ ‘ਤੇ ਰੱਖੀ ਅੱਗੇ-ਅੱਗੇ ਚਲ ਰਿਹਾ ਸੀ। ਵਾਜਾ ਵੀ ਰੰਗ ਬੰਨ੍ਹ ਰਿਹਾ ਸੀ। ਘਰੇ ਜਾ ਕੇ ਬਰਾਤ ਕੋਰਿਆਂ ‘ਤੇ (ਜੁਲਾਹੇ ਦਾ ਹੱਥੀ ਬੁਣਿਆ ਖੱਦਰ) ਬੈਠ ਗਈ। ਪਰੀਹੇ ਬਾਲ, ਕੋਲੀਆਂ, ਗਲਾਸ ਰੱਖੀ ਗਏ। ਲੱਭੂ-ਜਲੇਬੀਆਂ ਵਰਤਾਈਆਂ ਜਾ ਰਹੀਆਂ ਸਨ। ਕਈਆਂ ਨੇ ਤਾਂ ਇਕੱਠੇ ਹੋ ਕੇ ਪਰੀਹਿਆਂ ਤੋਂ ਪਰਾਤ ਹੀ ਮੰਗਵਾ ਲਈ, ਦੁਆਲੇ ਬੈਠ ਕੇ ਖਾਣ ਲੱਗੇ। ਕੁੜੀਆਂ ਬਨੇਰਿਆਂ ‘ਤੇ ਗੀਤ ਗਾ ਰਹੀਆਂ ਸਨ, ਸਿੰਠਣੀਆਂ ਦੇ ਰਹੀਆਂ ਸਨ। ਘਰਾਂ ਵਿਚੋਂ ਮੇਰੀ ਘਰਵਾਲੀ ਦੀ ਤਾਈ ਹੱਥਾਂ ਨੂੰ ਹਲਦੀ ਲਾ ਕੇ, ਅਛੇਪਲੇ ਜਿਹੇ ਆਈ। ਮੇਰੇ ਬਾਪੂ ਦੇ ਮੌਰਾਂ ਵਿਚ ਐਂ ਦੁਹੱਥਤ ਮਾਰਿਆ, ਬਾਪੂ ਦੀਆਂ ਗੋਡਣੀਆਂ ਲੱਗ ਗਈਆਂ।” ਰੰਗੀ ਰਾਮ ਨੇ ਜਿਵੇਂ ਜ਼ੋਰ ਲਾਉਣ ਵਾਲੇ ਮੂੰਹ ਬਣਾਉਂਦੇ ਹਨ, ਉਵੇਂ ਹੀ ਮੂੰਹ ਬਣਾਇਆ ਤੇ ਦੀਪੇ ਦੇ ਮੌਰਾਂ ਵਿਚ ਪੂਰੇ ਜ਼ੋਰ ਨਾਲ ਦੁਹੱਥਤ ਮਾਰਿਆ। ਕੁਦਰਤੀ, ਉਸ ਦੇ ਹੱਥ ਟੇਬਲ ‘ਤੇ ਸਨ... ਨਹੀਂ ਤਾਂ ਉਸ ਦਾ ਮੂੰਹ ਫੁੱਟ ਜਾਣਾ ਸੀ। ਦੀਪਾ ਚੀਕ ਪਿਆ, “ਮਾਰ’ਤੇ ਕੰਜਰ ਦਿਆ।” ਸਾਰੇ ਜ਼ੋਰ-ਜ਼ੋਰ ਦੀ ਹੱਸ ਪਏ। ਰੰਗੀ ਰਾਮ ਨੇ ਵੀ ਖੁਸ਼ਰਿਆਂ ਵਾਲੀ ਤਾੜੀ ਮਾਰ ਕੇ, ਤੇ ਹੱਸ ਕੇ ਮੂੰਹ ਦੂਜੇ ਪਾਸੇ ਕਰ ਲਿਆ। ਦੀਪਾ ਕਾਫੀ ਦੇਰ ਆਪਣਾ ਮੋਢਾ ਪਲੇਸਦਾ ਰਿਹਾ।

ਰੰਗੀ ਰਾਮ ਨੇ ਆਪਣਾ ਸਪੀਕਰ ਚਾਲੂ ਰੱਖਿਆ, “ਬਰਾਤ ਨੇ ਰੋਟੀ ਖਾਧੀ ਤੇ ਜੰਜ ਘਰ ਵਾਪਸ ਚਲੀ ਗਈ। ਰਾਤ ਲੰਘੀ। ਮੈਂ ਮੇਰਾ ਬਾਪੂ ਤੇ ਕੁਝ ਸ਼ਰੀਕੇ ਕਬੀਲੇ ਵਾਲੇ ਨਹਾ-ਧੋ ਕੇ ਤਿਆਰ ਹੋ ਕੇ ਬੈਠ ਗਏ। ਨਾਈ ਨੇ ਆ ਕੇ ਅਨੰਦਾਂ ਲਈ ਸੱਦਾ ਦਿੱਤਾ। ਅਨੰਦ ਸਾਧਾਰਨ ਜਿਹੇ ਢੰਗ ਨਾਲ ਹੀ ਹੋਏ। ਮੇਰੇ ਨਾਲ ਮੇਰੇ ਦੋ-ਤਿੰਨ ਦੋਸਤ ਹੀ ਸੀ। ਸਭ ਬਰਾਤੀ ਘਰ ਮੁੜ ਗਏ। ਦੁਪਹਿਰ ਦੀ ਰੋਟੀ ਵੇਲੇ ਬਰਾਤੀਆਂ ਨੇ ਫਿਰ ਸ਼ਰਾਬ ਪੀਤੀ। ਮੁੰਡਿਆਂ ਨੇ ਬੀਨ ‘ਤੇ ਖੂਬ ਲੱਤਾਂ-ਬਾਹਾਂ ਹਿਲਾਈਆਂ, ਟਪੂਸੀਆਂ ਜਿਹੀਆਂ ਮਾਰੀਆਂ। ਘਰ

ਰੰਗ-ਬੇਰੰਗ

ਪਹੁੰਚ ਕੇ ਕੋਰਿਆਂ ‘ਤੇ ਬੈਠ ਕੇ ਰੋਟੀ ਖਾਧੀ, ਤੇ ਵਾਪਸ ਜੰਜ ਘਰ ਆ ਗਏ। ਦੋ ਕੁ ਘੰਟਿਆਂ ਪਿੱਛੋਂ ਚਾਹ ਲੈ ਕੇ ਆ ਗਏ। ਪਿੱਤਲ ਦੇ ਗਲਾਸਾਂ ਵਿਚ ਤੱਤੀ ਚਾਹ ਨਾਲ ਕਈਆਂ ਨੇ ਤਾਂ ਬੁੱਲ੍ਹ ਮਚਾ ਲਏ। ਥੋੜ੍ਹੀ ਦੇਰ ਪਿੱਛੋਂ ਵਾਪਸੀ ਦੀਆਂ ਤਿਆਰੀਆਂ ਹੋਣ ਲੱਗੀਆਂ। ਕੁਝ ਬਰਾਤੀ ਤਾਂ ਲਾਰੀ ਵਿਚ ਸੀਟਾਂ ਮੱਲ ਕੇ ਬਹਿ ਗਏ। ਕੁਝ ਦੇ ਤਾਂ ਸ਼ਰਾਬ ਦਾ ਨਸ਼ਾ ਉਤਰਨ ਨਾਲ ਸਰੀਰ ਵਿਚੋਂ ਸੱਤਿਆ ਹੀ ਚਲੀ ਗਈ। ਮੈਂ, ਬਾਪੂ, ਸ਼ਰੀਕੇ-ਕਬੀਲੇ ਦੇ ਸਿਆਣੇ ਤੇ ਮੇਰੇ ਮਿਤਰ ਘਰ ਤੱਕ ਗਏ। ਕਾਰ ਉਥੇ ਪਹੁੰਚ ਚੁੱਕੀ ਸੀ। ਮੇਰੀ ਬਹੁ ਕੱਪੜਿਆਂ ਵਿਚ ਮੂੰਹ-ਸਿਰ ਲਪੇਟੀ ਆਪਣੀ ਇਕ ਸਹੇਲੀ ਤੇ ਭਾਬੀ ਦੇ ਸਹਾਰੇ ਨਾਲ ਤੁਰੀ ਆ ਰਹੀ ਸੀ। ਮੇਰੀ ਸੱਸ ਤੇ ਬਹੁ ਦੀਆਂ ਚਾਚੀਆਂ-ਤਾਈਆਂ ਨੇ ਨੈਣ ਦੇ ਹੱਥਾਂ ਵਿਚਲੇ ਬਾਲ ਵਿਚੋਂ ਭੋਰਾ-ਭੋਰਾ ਲੱਭੂ ਤੱਤ ਕੇ ਬਹੁ ਦੇ ਮੂੰਹ ਵਿਚ ਪਾਉਂਦਿਆਂ ਧੀਆਂ, ਪੁੱਤਾਂ ਵਾਲੀ ਤੇ ਬੁੱਢ-ਸੁਹਾਗਣ ਹੋਣ ਦੀਆਂ ਅਸੀਸਾਂ ਦਿੱਤੀਆਂ। ਮੇਰੀ ਸੱਸ, ਮੇਰੀ ਬਹੁ ਦੀ ਮਤੌਰ ਮਾਂ ਸੀ। ਉਸ ਨੇ ਵੀ ਪੂਰਾ ਮੇਕਅਪ ਕੀਤਾ ਹੋਇਆ ਸੀ। ਉਹ ਬਹੁ ਨਾਲੋਂ ਪੰਜ-ਛੇ ਸਾਲ ਹੀ ਵੱਡੀ ਹੋਊ। ਉਹ ਤਾਂ ਮੈਨੂੰ ਵੱਡੀ ਸਾਲੀ ਵਰਗੀ ਹੀ ਲੱਗੇ। ਜੱਫੀ ਪਾਉਣ ਨੂੰ ਜੀਅ ਕਰੇ।” ਰੰਗੀ ਰਾਮ ਨੇ ਤਾੜੀ ਮਾਰ ਕੇ ਹੱਸਦਿਆਂ ਮੂੰਹ ਦੂਜੇ ਪਾਸੇ ਕਰ ਲਿਆ।

“ਕਾਰ ਦੇ ਤੁਰਨ ਦੀਆਂ ਤਿਆਰੀਆਂ ਸਨ। ਮੁਟਿਆਰਾਂ ਹੱਸ ਰਹੀਆਂ ਸਨ। ਲਗਦਾ ਸੀ, ਉਨ੍ਹਾਂ ਦੇ ਮਨਾਂ ਵਿਚ ਵਿਆਹ ਲਈ ਲੱਭੂ ਫੁੱਟਦੇ ਹੋਣਗੇ। ਸੱਸ ਨੇ ਮਿੱਠੇ ਪਾਣੀ ਦੀ ਗੜਬੀ ਚੁੱਕ ਕੇ ਕਾਰ ਦੇ ਟਾਇਰਾਂ ‘ਤੇ ਪਾਣੀ ਪਾਇਆ। ਕਾਰ ਥੋੜ੍ਹਾ ਜਿਹਾ ਤੁਰੀ। ਬਾਪੂ ਨੇ ਪੈਸਿਆਂ ਦੀ ਸੋਟ ਕੀਤੀ। ਕਾਰ ਥੋੜ੍ਹਾ ਚੱਲ ਕੇ ਰੁਕ ਗਈ, ਮੇਰੀ ਉਡੀਕ ਵਿਚ। ਮੇਰੀ ਸੱਸ ਤੇ ਬਹੁ ਦੀਆਂ ਸਹੇਲੀਆਂ ਰੋਣ ਲੱਗ ਪਈਆਂ। ਸੱਸ ਨੂੰ ਰੋਣੀ ਦੇਖ ਕੇ ਜਿਵੇਂ ਮੈਥੋਂ ਜਰੀ ਨਾ ਗਈ। ਮੈਂ ਵੀ ਉਚੀ ਧਾਹ ਮਾਰ ਕੇ ਉਸ ਦੇ ਗਲ ਨੂੰ ਜਾ ਚਿਬੜਿਆ। ਉਸ ਨੇ ਆਪਣੀ ਬੁਕਲ ਵਿਚ ਲੈਦਿਆਂ ਚੁੰਨੀ ਦੇ ਪੱਲੇ ਨਾਲ ਮੇਰੀਆਂ ਅੱਖਾਂ ਪੂੰਝਦਿਆਂ ਕਿਹਾ, ‘ਪੁੱਤ! ਸੁੱਖ ਨਾਲ ਤੂੰ ਕਿਉਂ ਰੋਵੇ’, ਤੇਰਾ ਤਾਂ ਖੁਸ਼ੀਆਂ ਮਨਾਉਣ ਦਾ ਦਿਨ ਐ। ਸਾਨੂੰ ਤਾਂ ਤਾਰੇ ਦੇ ਵਿਛੜਨ ਕਰ ਕੇ ਰੋਣਾ ਆਉਂਦੇ। ਬੱਸ ਪੁੱਤਾ, ਬੱਸ ਰੋ ਨਾ।’ ਮੈਂ ਤਾਂ ਉਸ ਦੀਆਂ ਅੱਖਾਂ ਵਿਚ ਅੱਖਾਂ ਪਾ ਕੇ ਉਹਦੇ ਵੱਲ ਦੇਖੀ ਜਾਵਾਂ।” ਉਹ ਤਾੜੀ ਮਾਰ ਕੇ ਹੱਸਦਾ ਬੈਚਾਂ ਦੁਆਲੇ ਗੇੜੇ ਦੇਣੀ ਗਿਆ। ਨਸ਼ਾ ਪੂਰਾ ਖਿੜਿਆ ਹੋਇਆ ਸੀ।

“ਆਪਣੀ ਸੱਸ ਕੋਲੋਂ ਵਿਦਾ ਹੋਣ ਲੱਗਿਆ। ਉਸ ਨੇ ਸਿਰ ਪਲੇਸ ਕੇ ਸੌ ਅਸੀਸ ਦਿੱਤੀ। ਮੈਂ ਕਾਰ ਵਿਚ ਜਾ ਬੈਠਾ। ਮੇਰੀ ਤਾਰੇ ਰੋਣੀ ਜਾਵੇ। ਮੈਂ ਵੀ ਨਾਲ ਹੀ ਰੋਣ ਲੱਗ ਪਿਆ। ਕਾਰ ਤੁਰ ਪਈ। ਥੋੜ੍ਹੇ ਚਿਰ ਪਿੱਛੋਂ ਮੈਂ ਉਸ ਦੇ ਕੂਹਣੀ ਮਾਰੀ, ਪੁੱਛਿਆ, ‘ਤੂੰ ਕਿਉਂ ਰੋਣੀ ਐ?’ ਸੁੱਖ ਨਾਲ ਵਿਆਹ ਹੋਇਆ।’ ਉਹ ਕਹਿੰਦੀ, ‘ਤੂੰ ਕਿਉਂ ਰੋਣੈ?’ ਮੈਨੂੰ ਤਾਂ ਮੇਰੀ ਮਾਂ ਯਾਦ ਆਉਂਦੀ ਆ। ਉਹ ਜਿਉਂਦੀ ਹੁੰਦੀ ਤਾਂ ਕਿੰਨੀਆਂ ਖੁਸ਼ੀਆਂ ਮਨਾਉਂਦੀ।’ ਮੈਂ ਘੁੰਡ ਚੱਕ ਕੇ ਕਿਹਾ, ‘ਆਹ ਗੁਲਾਬ ਕਿਉਂ ਢਕਿਆ?’ ਇਹਨੂੰ ਜਲਵਾ ਦਿਖਾਉਣ ਦੇ।’ ਮੈਂ ਆਪਣੇ ਰੁਮਾਲ ਨਾਲ ਉਸ ਦੀਆਂ ਅੱਖਾਂ ਪੂੰਝੀਆਂ ਤੇ ਕਿਹਾ, ਬੱਸ ਰੋ ਨਾ। ਚੁਪ ਕਰ। ਜਦੋਂ ਤੂੰ ਮੇਰੀ ਮਾਂ ਨੂੰ ਮਿਲੀ, ਤੈਨੂੰ ਤੇਰੀ ਮਾਂ ਭੁੱਲ ਜਾਵੇ।” ਰੰਗੀ ਰਾਮ ਨੇ ਮੂੰਹ ਵੀ ਰੋਣ ਵਾਲਾ ਕੀਤਾ ਹੋਇਆ ਸੀ।

ਉਹ ਕਹਿੰਦਾ ਗਿਆ, “ਮੇਰਾ ਸਰਬਾਲਾ ਤੇ ਡਰਾਈਵਰ ਸੀਸੇ ਵਿਚੋਂ ਸਾਨੂੰ ਦੇਖ-ਦੇਖ ਕੇ ਮੁਸਕਰਾ ਰਹੇ ਸਨ। ਸਾਲੇ ਖਚਰੇ। ਜਦੋਂ ਘਰ ਪਹੁੰਚੇ ਤਾਂ ਕਾਰ ਵਿਚੋਂ ਉਤਾਰ ਕੇ ਅੰਦਰ ਰੱਖੇ ਪਟੜੇ ‘ਤੇ ਖੜ੍ਹਾ ਲਿਆ। ਮਾਂ ਦੇ ਹੱਥ ਵਿਚ ਮਿੱਠੇ ਪਾਣੀ ਵਾਲੀ ਗੜਬੀ ਸੀ ਜਿਸ ਦੇ ਗਲ ਨੂੰ ਲਾਲ ਖੰਮਣੀ ਬੰਨ੍ਹੀ ਹੋਈ ਸੀ। ਪਿੰਪਲ ਦੀ ਦੋ-ਤਿੰਨ ਪੱਤਿਆਂ ਵਾਲੀ ਛੋਟੀ ਜਿਹੀ ਟਾਹਣੀ ਗੜਬੀ ਵਿਚ ਰੱਖੀ ਹੋਈ ਸੀ। ਮੇਰੀ ਮਾਂ ਸਾਡੇ ਉਪਰੋਂ ਦੀ ਗੜਬੀ ਘੁਮਾ ਕੇ ਇਕ ਘੁੱਟ ਮਿੱਠੇ ਪਾਣੀ ਦੀ ਭਰ ਲਵੇ। ਉਸ ਨੇ ਇਸੇ ਤਰ੍ਹਾਂ ਸੱਤ ਵਾਰੀ ਸਿਰ ਤੋਂ ਗੇੜੇ ਦੇ ਕੇ ਪਾਣੀ ਦੀਆਂ ਘੁੱਟਾਂ ਭਰੀਆਂ। ਸੱਤਵੀਂ ਵਾਰੀ ਜਦੋਂ ਉਹ ਗੜਬੀ ਵਿਚੋਂ ਪਾਣੀ ਪੀਣੀ ਜਾਵੇ, ਤਾਂ ਆਸੇ-ਪਾਸੇ ਖੜ੍ਹੀਆਂ ਬੁੜ੍ਹੀਆਂ ਮੈਨੂੰ ਕਹਿਣ, ‘ਪੁੱਤ ਗੜਬੀ ਫੜ ਲੈ।’ ਜਦੋਂ ਮੈਂ ਨਾ ਫੜੀ, ਮੇਰੇ ਕੋਲ ਖੜ੍ਹੀ ਇਕ ਬੁੜ੍ਹੀ ਕਹਿੰਦੀ, ‘ਜਾਏ ਖਾਣਿਆਂ! ਫੜ ਲੈ।’ ਮੈਂ ਕਿਹਾ, ‘ਤਾਈ ਪੀ ਲੈਣ ਦੇ। ਖਬਰ ਨੂੰ ਫੇਰ ਮਿਲੂ ਕਿ ਨਾ, ਅੱਜ ਤਾਂ ਰੱਜ ਲੈਣ ਦੇ।’ ਮੈਂ ਹੱਸਦੇ-ਹੱਸਦੇ ਨੇ ਗੜਬੀ ਮਾਂ ਦੇ ਹੱਥੋਂ ਫੜ ਲਈ। ਬੱਸ ਇਸ ਤਰ੍ਹਾਂ ਮੇਰਾ ਵਿਆਹ ਹੋ ਗਿਆ। ਬੱਸ ਅਨੰਦ ਮਾਣਿਆਂ ਅੱਜ ਤੱਕ।”

ਕੰਗਨਾ ਨੇ ਕਾਂਚੀ ਨੂੰ ਵੀ ਪਛਾੜਿਆ

ਫਿਲਮ ਹੀਰੋਇਨ ਕੰਗਨਾ ਰਾਣਾਵਤ ਦੀ ਗੁੱਡੀ ਅੱਜ ਕੱਲ੍ਹ ਖੂਬ ਚੜ੍ਹੀ ਹੋਈ ਹੈ। ਹਾਲ ਹੀ ਵਿਚ ਰਿਲੀਜ਼ ਹੋਈ ਉਸ ਦੀ ਫਿਲਮ 'ਰਿਵਾਲਵਰ ਰਾਨੀ' ਨੇ ਉਘੇ ਫਿਲਮਸਾਜ਼ ਸੁਭਾਸ਼ ਘਈ ਦੀ ਫਿਲਮ 'ਕਾਂਚੀ' ਨੂੰ ਵੀ ਪਛਾੜ ਦਿੱਤਾ ਹੈ। ਇਸ ਤੋਂ ਪਹਿਲਾਂ ਕੰਗਨਾ ਦੀ ਚਰਚਿਤ ਹੋਈ ਫਿਲਮ 'ਕੁਈਨ' ਨੇ ਮਾਧੁਰੀ ਦੀਕਸ਼ਿਤ ਅਤੇ ਜੂਹੀ ਚਾਵਲਾ ਦੀ ਫਿਲਮ 'ਗੁਲਾਬ ਗੈਂਗ' ਨੂੰ ਕਮਾਈ ਪੱਖੋਂ ਪਿੱਛੇ ਛੱਡ ਦਿੱਤਾ ਸੀ। ਇਹ ਦੋਵੇਂ ਫਿਲਮਾਂ ਇਕੋ ਦਿਨ ਰਿਲੀਜ਼ ਹੋਈਆਂ ਸਨ ਅਤੇ ਹੁਣ 'ਰਿਵਾਲਵਰ ਰਾਨੀ' ਅਤੇ 'ਕਾਂਚੀ' ਵੀ ਇਕੋ ਦਿਨ ਹੀ ਰਿਲੀਜ਼ ਹੋਈਆਂ ਹਨ। ਲੋਕ ਸਭਾ ਚੋਣਾਂ ਦੀ ਮਾਰੋ-ਮਾਰ ਕਾਰਨ 'ਰਿਵਾਲਵਰ ਰਾਨੀ' ਦੀ ਕਮਾਈ ਪਹਿਲੇ ਦਿਨ ਥਾਵੇਂ ਘੱਟ ਰਹੀ, ਪਰ ਇਹ ਕਮਾਈ 'ਕਾਂਚੀ' ਨਾਲੋਂ ਵੱਧ ਹੀ ਸੀ ਅਤੇ ਹੌਲੀ-ਹੌਲੀ ਇਸ ਵਿਚ ਹੋਰ ਵਾਧਾ ਵੀ ਹੁੰਦਾ ਗਿਆ।

'ਕਾਂਚੀ' ਫਿਲਮ ਲਈ ਤਾਂ ਸੁਭਾਸ਼ ਘਈ ਦੀ ਇੰਨੀ ਜ਼ਿਆਦਾ ਨੁਕਤਾਚੀਨੀ ਹੋਈ ਹੈ ਕਿ ਕੁਝ ਫਿਲਮ ਆਲੋਚਕਾਂ ਨੇ ਉਸ ਬਾਰੇ ਇਹ ਵੀ ਕਹਿ ਦਿੱਤਾ ਹੈ ਕਿ ਉਸ ਨੂੰ ਹੁਣ ਰਿਟਾਇਰ ਹੋ ਜਾਣਾ ਚਾਹੀਦਾ ਹੈ। ਯਾਦ ਰਹੇ ਕਿ ਸੁਭਾਸ਼ ਘਈ, ਫਿਲਮਸਾਜ਼ ਰਾਜ ਕਪੂਰ ਤੋਂ ਬਾਅਦ ਹਿੰਦੀ ਫਿਲਮੀ ਦੁਨੀਆਂ ਦਾ ਸਭ ਤੋਂ ਵੱਡਾ ਸ਼ੋਅਮੈਨ ਮੰਨਿਆ ਜਾਂਦਾ ਰਿਹਾ ਹੈ, ਪਰ ਇਸ ਫਿਲਮ ਵਿਚ ਉਹ ਕੋਈ ਜਾਦੂ ਨਹੀਂ ਪੂਰਤ ਸਕਿਆ। ਦੂਜੇ ਬੰਨੇ ਕੰਗਨਾ ਰਾਣਾਵਤ ਨੇ ਆਪਣੀ ਫਿਲਮ 'ਰਿਵਾਲਵਰ ਰਾਨੀ' ਰਾਹੀਂ ਦਰਸ਼ਕਾਂ ਦਾ ਮਨ ਮੋਹ ਲਿਆ। ਵਿਦਿਆ ਬਾਲਨ ਤੋਂ ਬਾਅਦ ਕੰਗਨਾ ਅਜਿਹੀ ਪਹਿਲੀ ਹੀਰੋਇਨ ਬਣ ਗਈ ਹੈ ਜਿਸ ਦੇ ਸਿਰ ਉੱਤੇ ਕੋਈ ਫਿਲਮ ਚੱਲ ਸਕਦੀ ਹੈ। ਵਿਆਹ ਤੋਂ ਬਾਅਦ ਵਿਦਿਆ ਬਾਲਨ ਦਾ ਕੰਮ ਢਿੱਲਾ ਪੈ ਜਾਣ ਕਾਰਨ ਹੁਣ ਸਭ ਦੀਆਂ ਨਜ਼ਰਾਂ ਕੰਗਨਾ

ਰਾਣਾਵਤ ਉੱਤੇ ਆਣ ਟਿਕੀਆਂ ਹਨ। ਹੁਣ ਉਹ ਫਿਲਮਾਂ ਵੀ ਚੁਣ-ਚੁਣ ਕੇ ਕਰ ਰਹੀ ਹੈ। ਫਿਲਮ ਨਿਰਦੇਸ਼ਕ ਅਤੇ ਨਿਰਮਾਤਾ ਵੀ ਉਸ ਦੀ ਅਦਾਕਾਰੀ ਉੱਤੇ ਯਕੀਨ ਕਰਨ ਲੱਗੇ ਹਨ ਅਤੇ ਫਿਲਮ ਉੱਤੇ ਪੈਸਾ ਲਾਉਣ ਤੋਂ ਝਿਜਕ ਨਹੀਂ ਰਹੇ। ਵਿਦਿਆ ਬਾਲਨ ਅਤੇ ਕੰਗਨਾ ਰਾਣਾਵਤ ਨੇ ਫਿਲਮੀ ਦੁਨੀਆਂ ਵਿਚ ਪਿਛਲੇ ਕੁਝ ਸਾਲਾਂ ਦੌਰਾਨ ਨਵੀਆਂ ਪੈੜਾਂ ਪਾਈਆਂ ਹਨ ਜਿਸ ਦਾ ਫਾਇਦਾ ਆਉਣ ਵਾਲੀਆਂ ਹੀਰੋਇਨਾਂ ਨੂੰ ਹੋਵੇਗਾ।

'ਰਿਵਾਲਵਰ ਰਾਨੀ' ਸਾਈਂ ਕਬੀਰ ਵੱਲੋਂ ਨਿਰਦੇਸ਼ਤ ਕੀਤੀ

ਗਈ ਹੈ ਅਤੇ ਇਸ ਦੀ ਕਹਾਣੀ ਵੀ ਖੁਦ ਉਨ੍ਹਾਂ ਨੇ ਲਿਖੀ ਹੈ। ਆਮ ਤੌਰ 'ਤੇ ਜਦੋਂ ਕਿਸੇ ਹੀਰੋਇਨ ਨੂੰ ਵੱਡੇ ਬਜਟ ਵਾਲੀ ਫਿਲਮ ਵਿਚ ਮੁੱਖ ਭੂਮਿਕਾ ਵਿਚ ਲਿਆ ਜਾਂਦਾ ਹੈ ਤਾਂ ਇਸ ਗੱਲ ਦਾ ਖਿਆਲ ਰੱਖਿਆ ਜਾਂਦਾ ਹੈ ਕਿ ਕਹਾਣੀ ਵਿਚ ਭਾਵੁਕ ਅਪੀਲ ਹੋਵੇ ਪਰ ਕੰਗਨਾ ਦੀ ਇਹ ਫਿਲਮ ਐਕਸ਼ਨ ਨਾਲ ਭਰੀ ਹੋਈ ਹੈ। ਇਸ ਫਿਲਮ ਬਾਰੇ ਕੰਗਨਾ ਕਹਿੰਦੀ ਹੈ ਕਿ ਹੁਣ ਤੱਕ ਉਸ ਨੇ ਜੋ ਵੀ ਭੂਮਿਕਾਵਾਂ ਨਿਭਾਈਆਂ ਹਨ, ਉਨ੍ਹਾਂ ਦੇ ਮੁਕਾਬਲੇ 'ਰਿਵਾਲਵਰ ਰਾਨੀ' ਵਿਚ ਅਲਕਾ ਸਿੰਘ ਦੀ

ਭੂਮਿਕਾ ਨਿਭਾਉਣਾ ਜ਼ਿਆਦਾ ਮੁਸ਼ਕਿਲ ਰਿਹਾ। ਇਸ ਦੀ ਵਜ੍ਹਾ ਇਹ ਸੀ ਕਿ ਇਹ ਵੱਖਰੀ ਜਿਹੀ ਭੂਮਿਕਾ ਹੈ। ਉਸ ਦਾ ਦਾਅਵਾ ਹੈ ਕਿ ਉਸ ਨੇ ਇਸ ਤਰ੍ਹਾਂ ਦੀ ਫਿਲਮ ਕਦੀ ਨਹੀਂ ਕੀਤੀ ਹੈ। ਫਿਲਮ ਦੇ ਸਾਰੇ ਕਿਰਦਾਰ, ਫਿਲਮ ਦੀ ਟ੍ਰੀਟਮੈਂਟ ਅਤੇ ਫਿਲਮ ਦਾ ਟੇਸਟ ਬਿਲਕੁਲ ਵੱਖਰਾ ਹੈ। ਇਸੇ ਕਰ ਕੇ ਲੋਕਾਂ ਨੇ ਇਸ ਫਿਲਮ ਨੂੰ ਵੀ ਉਸ ਦੀ ਇਸ ਤੋਂ ਪਹਿਲੀ ਫਿਲਮ 'ਕੁਈਨ' ਵਾਂਗ ਹੁੰਗਾਰਾ ਭਰਿਆ ਹੈ। ਇਸ ਤੋਂ ਪਹਿਲਾਂ ਕੰਗਨਾ ਦੀ 'ਰੱਜੇ' ਨਾਂ ਦੀ ਫਿਲਮ ਵੀ ਨਾਇਕਾ-ਪ੍ਰਧਾਨ ਫਿਲਮ ਸੀ। ਅਸਲ ਵਿਚ ਕੰਗਨਾ ਨੂੰ ਫਿਲਮ 'ਰੱਜੇ' ਵਿਚ ਕੀਤੀ ਅਦਾਕਾਰੀ ਨੇ ਹੀ ਰਜਾਇਆ ਸੀ। ਇਸ ਤੋਂ ਉਸ ਦੀ ਬੱਲੇ-ਬੱਲੇ ਹੋਈ ਸੀ।



ਫਿਲਮ 'ਕਾਂਚੀ' ਦੀ ਨਾਇਕਾ ਮਿਸ਼ਰੀ।



ਕੰਗਨਾ ਰਾਣਾਵਤ

ਸੈਮੂਅਲ ਜੌਹਨ ਦਾ ਜੁਝਾਰੂ ਜਹਾਨ



ਸਮਾਜ ਦੇ ਸਰੋਕਾਰਾਂ ਬਾਰੇ ਰੀਝ ਅਤੇ ਨੀਝ ਨਾਲ ਕੰਮ ਕਰਨ ਵਾਲਾ ਰੰਗਕਰਮੀ ਸੈਮੂਅਲ ਜੌਹਨ ਪਹਿਲੀ ਨਜ਼ਰੇ ਸਾਧਾਰਨ ਜਿਹਾ ਲਗਦਾ ਹੈ ਪਰ ਜਦੋਂ ਉਸ ਨੂੰ ਗੁਰੂ ਨਾਲ ਪੜ੍ਹੇ, ਤਾਂ ਪਤਾ ਲਗਦਾ ਹੈ ਕਿ ਉਸ ਨੇ ਆਮ ਇਨਸਾਨਾਂ, ਰੋਜ਼ੀ-ਰੋਟੀ ਲਈ ਤਰਸ ਰਹੇ ਲੋਕਾਂ, ਦਲਿਤਾਂ ਤੇ ਮਜ਼ਦੂਰਾਂ ਵਿਚ ਵਿਗਿਆਨਕ ਚੇਤਨਾ ਜਗਾਉਣ ਤੇ ਸੰਘਰਸ਼ ਕਰਨ ਲਈ ਆਪਣੇ-ਆਪ ਨੂੰ ਸਮਰਪਿਤ ਕੀਤਾ ਹੋਇਆ ਹੈ। ਜੌਹਨ ਦਾ ਜਨਮ ਫਰੀਦਕੋਟ ਜ਼ਿਲ੍ਹੇ ਦੇ ਪਿੰਡ ਢਿੱਲਵਾਂ ਕਲਾਂ ਦਾ ਹੈ। ਗੁਰਬਤ ਕਾਰਨ ਜੌਹਨ ਨੂੰ ਇਸ ਰਾਹ 'ਤੇ ਤੁਰਨ ਲਈ ਬੇਹੱਦ ਦਿੱਤਾ ਦਾ ਸਾਹਮਣਾ ਕਰਨਾ ਪਿਆ, ਪਰ ਉਹ ਪਿੰਡ ਦੇ ਵਿਹੜੇ ਅਤੇ ਸੱਥਾਂ 'ਚ ਨਾਟਕ ਖੇਡ ਕੇ ਘਰ-ਘਰ ਤੋਂ ਆਟਾ ਤੱਕ ਇਕੱਠਾ ਕਰ ਕੇ ਇਸ ਰਾਹ 'ਤੇ ਲਗਾਤਾਰ ਤੁਰਦਾ ਰਿਹਾ। ਉਸ ਨੇ ਆਪਣੀ ਜੀਵਨ ਸਾਥਣ ਜਸਵਿੰਦਰ ਕੌਰ ਨਾਲ ਮਿਲ ਕੇ ਪਿੰਡ ਦੀਆਂ ਗਲੀਆਂ 'ਚ ਜੁਝਾਰੂ ਇਨਕਲਾਬੀ ਗੀਤ ਗਾਏ। ਬਚਪਨ ਤੋਂ ਹੀ ਕਿਸਾਨ ਜਥੇਬੰਦੀਆਂ ਅਤੇ ਖੱਬੀਆਂ ਪਾਰਟੀਆਂ ਵੱਲੋਂ ਕੀਤੇ ਜਾਂਦੇ ਨਾਟਕ ਵੇਖ ਕੇ ਸੈਮੂਅਲ 'ਚ ਉਤਸ਼ਾਹ ਪੈਦਾ ਹੋਇਆ ਕਿ ਉਹ ਸਮਾਜ 'ਚ ਹਾਕਮ ਧਿਰਾਂ ਵੱਲੋਂ ਲਤਾੜੇ ਜਾ ਰਹੇ ਲੋਕਾਂ ਲਈ ਕੁਝ ਨਾ ਕੁਝ ਜ਼ਰੂਰ ਕਰੇ। ਉਹ ਆਪਣੀ ਮਿਹਨਤ ਸਦਕਾ ਨਾਟਕ ਦੇ ਖੇਤਰ ਵਿਚ ਆਪਣੀ ਵੱਖਰੀ ਪਛਾਣ ਬਣਾ ਚੁੱਕਾ ਹੈ, ਕਈ ਸੰਸਥਾਵਾਂ ਉਸ ਦਾ ਸਨਮਾਨ ਕਰ ਚੁੱਕੀਆਂ ਹਨ, ਪਰ ਇਸ ਦੇ ਬਾਵਜੂਦ ਉਹ ਆਪਣੀਆਂ ਜੜ੍ਹਾਂ ਨਾਲ ਡੂੰਘਾ ਜੁੜਿਆ ਹੋਇਆ ਹੈ। ਉਹਦਾ ਮੰਨਣਾ ਹੈ ਕਿ ਛੋਟੀਆਂ-ਛੋਟੀਆਂ ਦੁਕਾਨਾਂ ਵਾਲੇ, ਮਜ਼ਦੂਰਾਂ, ਦਿਹਾੜੀਦਾਰਾਂ ਤੇ ਦਲਿਤਾਂ ਦਾ ਵੀ ਇਸ

ਪੰਜਾਬ 'ਚ ਹਿੱਸਾ ਹੈ ਪਰ ਹਾਕਮ ਧਿਰਾਂ, ਜ਼ਮੀਨਾਂ ਤੇ ਵੱਡੀਆਂ-ਵੱਡੀਆਂ ਫੈਕਟਰੀਆਂ ਦੇ ਮਾਲਕ ਆਪਣਾ ਹੱਕ ਜਮਾਈ ਬੈਠੇ ਹਨ। ਅਜਿਹੇ ਮੁੱਦਿਆਂ ਨੂੰ ਸਾਹਮਣੇ ਲਿਆਉਣ ਲਈ ਉਹ ਆਪਣੇ ਜ਼ਿਹਨ 'ਚ ਪੈਦਾ ਹੋਈ ਇਸ ਕਲਾ ਨਾਲ ਪਿੰਡ-ਪਿੰਡ ਤੁਰਦਾ ਫਿਰ ਰਿਹਾ ਹੈ। ਅਸਲ ਵਿਚ ਉਹਦਾ ਅਤੇ ਉਹਦੀ ਕਲਾ ਦਾ ਸਮੁੱਚਾ ਦਾਈਆ ਜੁਝਾਰੂ ਜਹਾਨ ਨਾਲ ਜੁੜਿਆ ਹੋਇਆ ਹੈ।

ਸੈਮੂਅਲ ਨੇ ਆਪਣੇ ਨਾਟਕੀ ਖੇਤਰ ਦੀ ਸ਼ੁਰੂਆਤ ਫਰੀਦਕੋਟ ਦੇ ਪਿੰਡ ਔਲਖ ਵਿਖੇ ਭਾਅ ਜੀ ਗੁਰਸ਼ਰਨ ਵੱਲੋਂ ਖੇਡੇ ਜਾਂਦੇ ਨਾਟਕ 'ਟੋਆ' ਤੋਂ ਕੀਤੀ ਸੀ। ਮਜ਼ਦੂਰ ਤਬਕੇ ਨਾਲ



ਫੋਟੋਗ੍ਰਾਫਰ ਰਣਦੀਪ ਮੱਦੋਕੇ ਵੱਲੋਂ ਖਿੱਚੀ ਸੈਮੂਅਲ ਜੌਹਨ ਦੀ ਤਸਵੀਰ।

ਜੁੜੇ ਅਤੇ ਆਰਥਿਕ ਸਮੱਸਿਆ ਨਾਲ ਜੂਝਦੇ ਹੋਏ ਸੈਮੂਅਲ ਨੇ ਲਹਿਰਾਗਾਗਾ ਵਿਖੇ ਨਾਟਕਾਂ ਲਈ ਸਟੇਜ ਵੀ ਬਣਵਾਈ। ਉਥੇ ਹੀ ਉਸ ਦੀ ਮੁਲਾਕਾਤ ਫਿਲਮਸਾਜ਼ ਜਤਿੰਦਰ ਮੋਹਰ ਨਾਲ ਹੋਈ ਅਤੇ ਫਿਰ ਉਹ ਜਤਿੰਦਰ ਮੋਹਰ ਦੀ ਪਹਿਲੀ ਪੰਜਾਬੀ ਫਿਲਮ 'ਮਿੱਟੀ' ਦਾ ਐਕਟਿੰਗ ਡਾਇਰੈਕਟਰ ਬਣਿਆ। ਇਸ ਤੋਂ ਇਲਾਵਾ ਪੰਜਾਬੀ ਫਿਲਮ 'ਆਤੂ ਖੋਜੀ' ਅਤੇ 'ਕਿਰਤੀ' ਨਾਟਕ ਸਮੇਤ ਅਨੇਕਾਂ ਹੀ ਨਾਟਕ ਪਿੰਡਾਂ ਦੀਆਂ ਸੱਥਾਂ 'ਚ ਖੇਡੇ ਹਨ। ਜੌਹਨ ਵੱਡੇ-ਵੱਡੇ ਕਲਾਕਾਰਾਂ ਵਾਂਗ ਅਮੀਰਜਾਦਿਆਂ ਦੀਆਂ ਫਿਲਮਾਂ ਨਹੀਂ, ਸਗੋਂ ਨਾਟਕ ਦੇ ਜ਼ਰੀਏ ਪਿੰਡ-ਪਿੰਡ, ਗਲੀ-ਗਲੀ 'ਚ ਜਾ ਕੇ ਆਪਣਿਆਂ ਤੇ ਆਮ ਲੋਕਾਂ 'ਚ ਵਿਚਰਨਾ ਚਾਹੁੰਦਾ ਹੈ। ਗੁਰਦਿਆਲ ਸਿੰਘ ਦੇ ਨਾਵਲ 'ਅੰਨ੍ਹੇ ਘੋੜੇ ਦਾ ਦਾਨ' ਉੱਤੇ ਬਣੀ ਫਿਲਮ ਵਿਚ ਉਸ ਨੇ ਅਦਾਕਾਰੀ ਦੇ ਜੌਹਰ ਦਿਖਾਏ ਹਨ। ਇਸ ਫਿਲਮ ਨੂੰ ਕੌਮੀ ਪੱਧਰ ਦਾ ਸਰਬੋਤਮ ਫਿਲਮ ਦਾ ਪੁਰਸਕਾਰ ਮਿਲਿਆ। ਇਸ ਫਿਲਮ ਨੂੰ ਗੋਆ ਫਿਲਮ ਫੈਸਟੀਵਲ ਵਿਚ ਗੋਲਡਨ ਪੀਕੋਕ ਸਨਮਾਨ ਮਿਲਣਾ ਇਸ ਦੀ ਵਿਲੱਖਣਤਾ ਉੱਤੇ ਮੋਹਰ ਲਾਉਂਦਾ ਹੈ। ਉਹਨੇ ਜਿਸ ਪਾਤਰ ਦਾ ਕਿਰਦਾਰ ਇਸ ਫਿਲਮ 'ਚ ਨਿਭਾਇਆ ਹੈ, ਉਹੀ ਕਿਰਦਾਰ ਉਹ ਆਪਣੀ ਅਸਲ ਜ਼ਿੰਦਗੀ 'ਚ ਜੀਅ ਰਿਹਾ ਹੈ।

ਸੈਮੂਅਲ ਜੌਹਨ ਨੇ ਪੰਜਾਬ ਦੀ ਅਸਲ ਜ਼ਿੰਦਗੀ ਨਾਲ ਜੁੜੀ ਫਿਲਮ 'ਅੰਨ੍ਹੇ ਘੋੜੇ ਦਾ ਦਾਨ' ਨੂੰ ਘਰ-ਘਰ ਪਹੁੰਚਾਉਣ ਲਈ ਬੇਹੱਦ ਸੰਘਰਸ਼ ਕੀਤਾ ਹੈ। ਜੌਹਨ ਦੇ ਹੀ ਅਣਥੱਕ ਯਤਨਾਂ ਸਦਕਾ ਇਹ ਫਿਲਮ ਪੰਜਾਬ ਦੇ ਵੱਖ-ਵੱਖ ਸਕੂਲਾਂ, ਕਾਲਜਾਂ ਤੇ ਯੂਨੀਵਰਸਿਟੀਆਂ 'ਚ ਦਿਖਾਈ ਜਾ ਸਕੀ। ਸੈਮੂਅਲ ਜੌਹਨ ਦਾ ਕਹਿਣਾ ਹੈ ਕਿ ਜਿਸ ਤਰ੍ਹਾਂ ਕਿਸੇ ਵੇਲੇ ਰੰਗਕਰਮੀ ਭਾਅ ਜੀ ਗੁਰਸ਼ਰਨ ਸਿੰਘ ਨੇ ਦਲਿਤਾਂ 'ਚ ਵਿਗਿਆਨਕ ਚੇਤਨਾ ਜਗਾਉਣ ਲਈ ਉਪਰਾਲਾ ਕੀਤਾ ਸੀ, ਅੱਜ ਉਸੇ ਤਰਜ਼ ਉੱਤੇ ਫਿਰ ਵੱਡੇ ਪੱਧਰ ਉੱਤੇ ਲਾਮਬੰਦੀ ਦੀ ਲੋੜ ਹੈ; ਕਿਉਂਕਿ ਭ੍ਰਿਸ਼ਟ ਸਿਆਸੀ ਆਗੂਆਂ ਅਤੇ ਰਜਵਾੜਿਆਂ ਵੱਲੋਂ ਪੈਦਾ ਕੀਤੇ ਹਾਲਾਤ, ਆਮ ਜਨਤਾ ਨੂੰ ਬਖਿਆਤ ਵਾਂਗ ਨੋਚ ਰਹੇ ਹਨ।

-ਪਰਸ਼ੋਤਮ ਸਿੰਘ ਕੰਡਾਲਾ
ਫੋਨ: 91-95922-12660

ਦਿਲ ਵਿੱਲ ਪਿਆਰ ਵਿਆਰ

DIL VIL PYA VYAAR

Produced & Directed by
Manjeet Maan

IN CINEMAS 2ND MAY

Story & Screenplay Dheeraj Ratan Dialogues Amberdeep Singh Director of Photography Krishna Ramanan Music & Background Score Jatinder Shah Executive Producer Kanan Dhawan
Editor Omkarnath Bhakri Costume Designer Manjeet Maan Audiographer Narinder Singh Choreographer Shankar Action Sham Kaushal Art Director Rashid Rangrez

f /diltvilpyaarvyaarthefilm www.diltvilpyaarvyaarthefilm.com

NEW YORK:

Bombay 1 Cinema (Flushing, NY)

68-25 Fresh Meadows Lane, Fresh Meadows, NY 11365

Tel: 718-463-0335 www.bombaytheatre.com

Farmingdale Multiplex Cinemas (Long Island, NY)

1001, Broad Hollow Road, Farmingdale, NY 11735

Tel: (800) 315-4000 ; www.showcasecinemas.com

Theatres List

NEW JERSEY

Movie City 8 (Edison, NJ)

1655 Oak Tree Road,

Edison, NJ 08820

Tel: 732-548-2300

TEXAS

**FunAsia Richardson
(Dallas, TX)**

1210, E. Beltline Road,
Richardson, TX - 75081

Tel: 972-889-8000

www.funasia.net

WASHINGTON

**Roxy Cinema
(Seattle, WA)**

25- South Grady Way,
Renton, WA 98057

Tel: (425) 988-2111

www.roxycinema.com